

Reo-Bankowned Properties
 From San Jose to Sacramento
JASSI GILL Broker/Owner
Ph:510-304-9292
Refinance Now
@ZERO COST
 Call Sukhi Gill:510-207-9067 **Jassi Gill**
 CA DRE Lic.#01180969 CA DRE#00966763

ਇੰਡੀਆ ਕਾਲ ਕਰਨ
ਲਈ ਸਭ ਤੋਂ ਵਧੀਆ
ਤੇ ਭਰੋਸੇਮੰਦ ਸਰਵਿਸ
 www.011india.com
\$25 2500 Minutes
 ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ
 ਦੁਨੀਆਂ ਦੇ ਕਿਸੇ ਫੋਨ 'ਚ ਅਸੀਂ ਪੈਸੇ ਪਾ ਸਕਦੇ ਹਾਂ
 ਸਾਡੀ ਸਰਵਿਸ ਹਰ ਦੇਸ਼ ਲਈ ਵਰਤੋਂ
 Limited Time Offer. Restrictions & Additional Fees Apply.
800-914-1013 408-428-2300

ਓਬਾਮਾ ਕੇਅਰ
 ਦੀ ਐਪਲੀਕੇਸ਼ਨ ਖੁਲ੍ਹ ਗਈ ਹੈ
COVERED CALIFORNIA
 November 1 to January 31
 ਐਪਲੀਕੇਸ਼ਨ ਭਰਨ ਲਈ ਮਿਲੇ
 ਗੁਰਚਰਨ ਸਿੰਘ ਮਾਨ
ਫੋਨ: 510-797-7989
 Email: duabba1@gmail.com
 License# OC70672
 Certified Agent

Sixteenth Year of Publication ਕੈਲੀਫੋਰਨੀਆ ਐਡੀਸ਼ਨ **Price 50¢** Email: punjabtimes1@gmail.com
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫ਼ਤਾਵਾਰ **www.punjabtimesusa.com**
ਪੰਜਾਬ ਟਾਈਮਜ਼
 Punjab Times, Vol 16, Issue 46, November 14, 2015 20451 N Plum Grove Rd., Palatine, IL 60074 Ph:847-359-0746, Fax:847-705-9388

ਸਰਬੱਤ ਖਾਲਸਾ ਵੱਲੋਂ ਜਥੇਦਾਰਾਂ ਦੀ ਛੁੱਟੀ

ਹਵਾਰਾ ਨੂੰ ਅਕਾਲ ਤਖਤ ਦਾ ਜਥੇਦਾਰ ਥਾਪਿਆ

ਅੰਮ੍ਰਿਤਸਰ (ਗੁਰਵਿੰਦਰ ਸਿੰਘ ਵਿਰਕ): ਸਿੱਖ ਜਥੇਬੰਦੀਆਂ ਵੱਲੋਂ ਸਰਬੱਤ ਖਾਲਸਾ ਸਮਾਗਮ ਵਿਚ ਚਾਰ ਤਖਤਾਂ ਦੇ ਜਥੇਦਾਰਾਂ ਨੂੰ ਬਰਤਰਫ ਕਰਦਿਆਂ ਮੁੱਖ ਮੰਤਰੀ ਬੇਅੰਤ ਸਿੰਘ ਹੁਤਿਆ ਕਾਂਡ ਵਿਚ ਸਜ਼ਾਯਾਫਤਾ ਖਾੜਕੂ ਜਗਤਾਰ ਸਿੰਘ ਹਵਾਰਾ ਨੂੰ ਸ੍ਰੀ ਅਕਾਲ ਤਖਤ ਦਾ ਜਥੇਦਾਰ ਥਾਪ ਦਿੱਤਾ ਗਿਆ ਹੈ। ਸਰਬਸੰਮਤੀ ਨਾਲ ਹਟਾਏ ਗਏ ਇਨ੍ਹਾਂ ਜਥੇਦਾਰਾਂ ਵਿਚ ਸ੍ਰੀ ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ, ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਜਥੇਦਾਰ ਗਿਆਨੀ ਮੱਲ ਸਿੰਘ, ਤਖਤ ਸ੍ਰੀ ਦਮਦਮਾ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਮੁਖ ਸਿੰਘ ਅਤੇ ਤਖਤ ਸ੍ਰੀ ਪਟਨਾ ਸਾਹਿਬ ਦੇ ਜਥੇਦਾਰ ਗਿਆਨੀ ਇਕਬਾਲ ਸਿੰਘ ਸ਼ਾਮਲ ਹਨ।



ਹਟਾਏ ਗਏ ਜਥੇਦਾਰਾਂ ਉਪਰ ਤਖਤ ਸਾਹਿਬਾਨ ਦੀ ਮਾਣ-ਮਰਿਆਦਾ ਕਾਇਮ ਨਾ ਰੱਖਣ ਤੇ ਆਪਣੇ ਨਿੱਜੀ ਹਿੱਤਾਂ, ਸਵਾਰਥਾਂ ਤੇ ਸਿਆਸੀ ਲਾਲਸਾਵਾਂ ਕਾਰਨ ਸਰਵਉੱਚ ਸਿੱਖ ਸੰਸਥਾ ਦੇ ਸਿਧਾਂਤ ਤੇ ਹੋਂਦ ਨੂੰ ਢਾਹ ਲਾਉਣ ਦਾ ਦੋਸ਼ ਲਾਇਆ ਗਿਆ ਹੈ। ਇਸ ਬਾਰੇ ਡੇਰਾ ਸਿਰਸਾ ਦੇ ਮੁਖੀ ਨੂੰ ਪਹਿਲਾਂ ਮੁਆਫ਼ ਕਰਨਾ ਤੇ ਫਿਰ ਮੁਆਫ਼ੀ ਰੱਦ ਕਰਨ ਦੇ ਫੈਸਲੇ ਇਨ੍ਹਾਂ ਘਟਨਾਵਾਂ ਦਾ ਸਿਖਰ ਸਨ। ਇਕੱਠ ਵਿਚ ਜੇਲ੍ਹ ਵਿਚ ਬੰਦ ਜਗਤਾਰ ਸਿੰਘ ਹਵਾਰਾ ਨੂੰ ਸ੍ਰੀ ਅਕਾਲ ਤਖਤ ਦੇ ਜਥੇਦਾਰ ਵਜੋਂ ਅਤੇ ਉਸ ਦੀ ਗੈਰਹਾਜ਼ਰੀ ਵਿਚ ਸਾਬਕਾ ਸੰਸਦ ਮੈਂਬਰ ਤੇ ਸ਼ਰੋਮਣੀ ਅਕਾਲੀ ਦਲ (ਅੰਮ੍ਰਿਤਸਰ) ਦੇ ਆਗੂ ਧਿਆਨ ਸਿੰਘ ਮੰਡ ਨੂੰ ਕਾਰਜਕਾਰੀ ਜਥੇਦਾਰ, ਤਖਤ ਸ੍ਰੀ ਕੇਸਗੜ੍ਹ ਦੇ

ਟਕਰਾਅ ਦਾ ਖਦਸ਼ਾ

ਚੰਡੀਗੜ੍ਹ: ਸਰਬੱਤ ਖਾਲਸਾ ਵਿਚ ਪਾਸ ਕੀਤੇ ਗਏ ਮਤਿਆਂ ਤੋਂ ਬਾਅਦ ਪੰਥ ਵਿਚ ਟਕਰਾਅ ਵਧਣ ਦਾ ਖਦਸ਼ਾ ਬਣ ਗਿਆ ਹੈ। ਬਹੁਤ ਸਾਰੇ ਪੰਥਕ ਵਿਦਵਾਨ ਮਿਸਾਲੀ ਇਕੱਠ ਦੇ ਬਾਵਜੂਦ ਆਗੂਆਂ ਦੀ ਕਾਬਲੀਅਤ ਉਤੇ ਸਵਾਲ ਉਠਾ ਰਹੇ ਹਨ। ਪਹਿਲਾਂ ਹੀ ਬਹੁਤ ਸਾਰੀਆਂ ਪੰਥਕ ਜਥੇਬੰਦੀਆਂ, ਧਾਰਮਿਕ ਆਗੂ ਤੇ ਪ੍ਰਚਾਰਕ ਇਸ ਇਕੱਠ ਤੋਂ ਬਾਹਰ ਸਨ। ਉਨ੍ਹਾਂ ਦਾ ਮੱਤ ਸੀ ਕਿ ਸਰਬੱਤ ਖਾਲਸਾ ਲਈ ਪਹਿਲਾਂ ਵਿਧੀ ਵਿਧਾਨ ਬਣਾਏ ਜਾਣ ਦੀ ਲੋੜ ਹੈ। ਦੂਜੇ ਪਾਸੇ ਸ਼੍ਰੋਮਣੀ ਕਮੇਟੀ ਤੇ ਹਾਕਮ ਧਿਰ ਸ਼੍ਰੋਮਣੀ ਅਕਾਲੀ ਦਲ ਨੇ ਸਰਬੱਤ ਖਾਲਸਾ ਵਿਚ ਪਾਸ ਮਤਿਆਂ ਨੂੰ ਮੰਨਣ ਤੋਂ ਇਨਕਾਰ ਕਰ ਦਿੱਤਾ ਹੈ।

ਸਰਬੱਤ ਖਾਲਸਾ ਵਿਚ ਪਾਸ ਮਤੇ

ਪ੍ਰਕਾਸ਼ ਸਿੰਘ ਬਾਦਲ ਤੋਂ 'ਫਖਰ-ਏ-ਕੌਮ' ਤੇ 'ਪੰਥ ਰਤਨ' ਦੇ ਖਿਤਾਬ ਵਾਪਸ ਲਏ। ਕੇ.ਪੀ.ਐਸ. ਗਿੱਲ ਤੇ ਜਨਰਲ ਕੁਲਦੀਪ ਸਿੰਘ ਬਰਾੜ ਅਕਾਲ ਤਖਤ ਉਤੇ ਤਲਬ। ਜਥੇਦਾਰਾਂ ਦੀ ਨਿਯੁਕਤੀ ਤੇ ਕਾਰਜ ਪ੍ਰਣਾਲੀ ਲਈ ਵਿਧੀ ਵਿਧਾਨ ਬਣਾਈ ਜਾਵੇ। ਸਿੱਖ ਰਾਜ ਲਈ ਦ੍ਰਿੜਤਾ, ਏਕਤਾ ਤੇ ਅਨੁਸ਼ਾਸਨ ਨਾਲ ਸੰਘਰਸ਼ ਕਰਨ ਦਾ ਅਹਿਦ। ਅਗਲਾ ਸਰਬੱਤ ਖਾਲਸਾ 2016 ਦੀ ਵਿਸਾਖੀ ਮੌਕੇ ਸੱਦਿਆ। ਸਿੱਖ ਕੈਦੀਆਂ ਦੀ ਬਿਨਾਂ ਸ਼ਰਤ ਰਿਹਾਈ ਉਤੇ ਜ਼ੋਰ। ਚਾਰ ਜਥੇਦਾਰਾਂ ਉਤੇ ਤਖਤ ਦੀ ਮਰਿਆਦਾ ਕਾਇਮ ਨਾ ਰੱਖਣ ਦਾ ਦੋਸ਼। ਸ੍ਰੀ ਹਰਿਮੰਦਰ ਸਾਹਿਬ ਸਮੂਹ ਨੂੰ ਵੈਟੀਕਨ ਸਿਟੀ ਵਰਗਾ ਦਰਜਾ ਦੇਣ ਤੇ ਇਸ ਦੇ ਕੰਪਲੈਕਸ ਵਿਚ ਕੋਈ ਵੀ ਕਾਨੂੰਨ ਲਾਗੂ ਨਾ ਕਰਨਾ। ਜਾਤਾਂ ਦੇ ਆਧਾਰ ਉਤੇ ਬਣੇ ਗੁਰਦੁਆਰੇ ਤੇ ਸਮਸ਼ਾਨਘਾਟ ਖਤਮ ਕਰਨਾ। ਬੇਅਦਬੀ ਦੇ ਦੋਸ਼ੀਆਂ ਨੂੰ ਪੰਥਕ ਰਵਾਇਤਾਂ ਮੁਤਾਬਕ ਸਜ਼ਾਵਾਂ ਦੇਣ ਦਾ ਐਲਾਨ। ਸ਼੍ਰੋਮਣੀ ਕਮੇਟੀ ਦੀ ਚੋਣ ਤੁਰੰਤ ਕਰਵਾ ਕੇ ਜਮਹੂਰੀਅਤ ਬਹਾਲ ਕਰਨਾ। ਕੌਮ ਲਈ ਸਰਵ-ਪ੍ਰਵਾਨਿਤ ਕੈਲੰਡਰ ਤਿਆਰ ਕਰਨ ਵਾਸਤੇ ਯਤਨ। ਅਕਾਲ ਤਖਤ ਸਾਹਿਬ ਦੀ ਛਤਰ ਛਾਇਆ ਹੇਠ ਵਿਸ਼ਵ ਸਿੱਖ ਪਾਰਲੀਮੈਂਟ ਦਾ ਗਠਨ।

ਬਿਹਾਰ ਨੇ ਮੋਦੀ ਲਹਿਰ ਡੱਕੀ

ਚੰਡੀਗੜ੍ਹ: ਭਾਜਪਾ ਭਾਵੇਂ ਬਿਹਾਰ ਵਿਧਾਨ ਸਭਾ ਚੋਣਾਂ ਵਿਚ ਨਮੋਸ਼ੀ ਵਾਲੀ ਹਾਰ ਬਾਰੇ ਆਤਮ-ਮੰਥਨ ਕਰਨ ਵਿਚ ਜੁਟੀ ਹੋਈ ਹੈ, ਪਰ ਹਾਰ ਲਈ ਪਾਰਟੀ ਦੀ ਫਿਰਕੂ ਸੋਚ ਨੂੰ ਸਭ ਤੋਂ ਵੱਧ ਜ਼ਿੰਮੇਵਾਰ ਠਹਿਰਾਇਆ ਜਾ ਰਿਹਾ ਹੈ। ਇਕ ਵਰ੍ਹੇ ਵਿਚ ਦੋ ਸੂਬਿਆਂ ਵਿਚ ਵੱਡੀਆਂ ਹਾਰਾਂ ਨੇ ਭਾਜਪਾ ਦੇ ਸਾਰੇ ਭਰਮ-ਭੁਲੇਖੇ ਤੋੜ ਦਿੱਤੇ ਹਨ। ਦਿੱਲੀ ਚੋਣਾਂ ਵਿਚ ਰਾਜਧਾਨੀ ਵਿਚੋਂ ਭਾਜਪਾ ਦੇ ਸਫਾਏ ਤੋਂ ਬਾਅਦ ਹੁਣ ਬਿਹਾਰ ਚੋਣ ਨਤੀਜਿਆਂ ਨੇ ਭਾਜਪਾ ਅੰਦਰ ਖਲਬਲੀ ਮਚਾ ਦਿੱਤੀ ਹੈ।

ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੇ ਇਨ੍ਹਾਂ ਚੋਣਾਂ ਨੂੰ ਆਪਣੇ ਵੱਕਾਰ ਦਾ ਸਵਾਲ ਬਣਾ ਲਿਆ ਸੀ ਤੇ ਉਨ੍ਹਾਂ ਨੇ ਸੂਬੇ ਵਿਚ 30 ਤੋਂ ਵੱਧ ਰੈਲੀਆਂ ਕੀਤੀਆਂ ਸਨ, ਪਰ ਉਨ੍ਹਾਂ ਦੀ ਪਾਰਟੀ ਭਾਜਪਾ ਨੂੰ 53 ਸੀਟਾਂ 'ਤੇ ਹੀ ਜਿੱਤ ਮਿਲ ਸਕੀ। ਬਿਹਾਰ ਵਿਚ 243 ਸੀਟਾਂ ਵਿਚੋਂ ਜਨਤਾ ਦਲ (ਯੂ)-ਆਰ.ਜੇ.ਡੀ.-ਕਾਂਗਰਸ ਦੇ ਮਹਾਗਠਜੋੜ ਨੂੰ 178 ਸੀਟਾਂ ਮਿਲੀਆਂ। ਮੋਦੀ ਧਿਰ ਨੇ ਇਨ੍ਹਾਂ ਚੋਣਾਂ ਵਿਚ ਹਰ ਹਰਬਾ ਵਰਤਿਆ। ਆਰੰਭ ਵਿਚ ਆਪਣੀ ਚੋਣ ਮੁਹਿੰਮ ਦਾ ਮੁੱਖ ਮੁੱਦਾ ਵਿਕਾਸ ਨੂੰ ਬਣਾਇਆ ਗਿਆ ਸੀ। ਪ੍ਰਧਾਨ ਮੰਤਰੀ ਨੇ ਵੋਟਰਾਂ ਨੂੰ ਰਿਝਾਉਣ ਲਈ 1.25 ਲੱਖ ਕਰੋੜ ਦਾ ਪੈਕੇਜ ਵੀ ਬਿਹਾਰ ਜਾ ਕੇ ਐਲਾਨਿਆ। ਇਸੇ ਦੌਰਾਨ ਰਾਸ਼ਟਰੀ ਸੋਇਮਸੇਵਕ ਸੰਘ ਦੇ ਮੁੱਖ ਸੰਚਾਲਕ ਮੋਹਨ ਭਗਵਤ ਦਾ ਰਾਖਵੇਂਕਰਨ 'ਤੇ ਮੁੜ ਵਿਚਾਰ ਕਰਨ ਬਾਰੇ ਬਿਆਨ ਆ ਗਿਆ। ਇਹ ਵਿਚਾਰ ਨਿਤੀਸ਼ ਕੁਮਾਰ ਤੇ ਲਾਲੂ ਪ੍ਰਸਾਦ ਯਾਦਵ ਨੂੰ ਰਾਸ ਆ ਗਿਆ ਤੇ ਉਨ੍ਹਾਂ ਇਹ ਪ੍ਰਚਾਰ ਤੇਜ਼ ਕਰ ਦਿੱਤਾ ਕਿ ਭਾਜਪਾ ਅਨੁਸੂਚਿਤ ਜਾਤੀਆਂ

(ਬਾਕੀ ਸਫਾ 6 'ਤੇ)

We Do Real Estate in Bay Area & Central Valley
We do loans anywhere in California
Cell: 408-816-0408
Tel: 209-918-6464
Fax: 866-594-4680
 email: realtoramanhunda@gmail.com
AMAN S. HUNDAL
 Broker/Realtor/MBA
 BRE# 01839828
 NMLS# 162808
 16 Corning Ave, Ste. 230, Milpitas, CA 92035
 3819 Northern Oak Dr., Ceres, CA 95307
 CDPE, SFR *LAR 2010, 2011, 2012 Masters Club
 Masters Emerald Award 2010, 2011

Raja SWEETS & CATERING
 AUTHORIZED CATERER FOR MAJOR 5-STAR HOTELS
 ਹਰ ਮੌਕੇ ਜਿਵੇਂ ਅੰਬੰਡ ਪਾਠ, ਜਨਮ ਦਿਨ, ਵਿਆਹ ਬਾਦੀ ਜਾਂ ਪਰਟੀ ਲਈ ਦਸ ਹਜ਼ਾਰ ਬੰਦਿਆਂ ਤੱਕ ਦੇ ਖਾਣੇ ਦਾ ਇੰਤਜ਼ਾਮ ਕਰ ਸਕਦੇ ਹਾਂ।
 Fresh Sweets, Snacks & Food
 Catering with Portable Tandoor for up to 10000 guests
 Lunch - Dinner - Take Out - Banquets
 Items Serving: All kinds of Sweets, Snacks & Food, Chaat & Tikki Stall, Pani Puri Stall, Bhelpuri / Pav Bhaji, Falooda Kullfi
 Catering Services: Wedding Ceremonies, Receptions, Birthday Parties, Religious Gatherings, Corporate Events, Picnics / Bar-b-que
 Additional Services: Warmers, Chaffing Dishes, China & Silverware, Linen Rental, Waiters & Bartenders
 Raja Sweets & Indian Cuisine 21013 Alvarado Blvd., Union City CA 94087 Ph: (510) 489-9130 Fax: (510) 489-9111
 Raja Indian Cuisine & Bar 1275 W. Wilcox Ave., Hayward CA 94542 Ph: (510) 254-6320 Fax: (510) 254-6345
 Call Makhan Bains or Ravinder Singh For Your Next Party
1-866-FOR-RAJA (367-7252)
www.RajaSweets.com

Law Office of Manpreet S. Gahra
>ਇਮੀਗਰੇਸ਼ਨ ਸੇਵਾਵਾਂ
>ਫੈਮਿਲੀ ਲਾਅ
>ਬਿਜਨਸ ਲਾਅ
 Criminal Defense (DUI, simple battery, domestic violence, immigration post-conviction relief)
 Manpreet S. Gahra Attorney At Law
Berkeley Office
 2161 Shattuck Ave., 304, Berkeley
Ph:510-841-4582 Fax:510-217-6847
Sacramento Office
 Call For Appointment
Ph:916-924-1617
 Email: manpreet@gahralaw.com

Anu Attorney Professional Law Group, PLLC.

*More than 25 years of experience *Internationally Awarded-Extraordinary ability *Served as Legal Advisor to Govt. of India, Embassy of India, Washington, DC



Anu Peshawaria
Attorney at Law

Licensed to practice
Immigration in all 50 states.

More than 20 year experience in
US immigration & Indian law

US IMMIGRATION

*Green Cards (Investor, Employment)
*E-2 investor Visa, L1 (Intra Company)
*Family Green Card, Fiancee Visa
*Deportation Defense, VAWA, U Visa
*Asylum, Appeals, Ninth Circuit Court
*H1B, Computer Engineers, Cooks, Teachers, Students,
Doctors, Nurses, Physical Therapist

ਪੰਜਾਬੀ,
ਅੰਗਰੇਜ਼ੀ,
ਹਿੰਦੀ ਤੇ
ਉਰਦੂ ਵਿਚ
ਗੱਲ ਕਰੋ

ਹੁਣ ਸਿਆਟਲ ਵਿਚ ਵੀ
ਦਫਤਰ ਖੁਲ੍ਹ ਚੁਕਾ ਹੈ

Contact numbers:

Seattle, WA
Ph: 206-774-0907
Fremont, California
Ph: 510-353-0102
Cell Phone 510-299-1907
Toll free: 1-866-586-6297
anu@anuattorney.com
www.anuattorney.com

FAMILY LAW (Only In WA)

*Divorce *Annulment
*International Custody

INCORPORATIONS

(Only In WA)

*International Contracts, Mergers
*Attorney Supreme Court of India

46560 Fremont Blvd., STE#205, Fremont, CA 94538
801 Pine Street, Suite 7H, Seattle, WA 98101
Offices: Seattle, WA *Fremont, CA *UK *Canada *India

Evening
Appointments
Available

The Clock is Ticking...
Dental Benefits Expire December 31st

THE AVERAGE ADULT IS
Missing at Least 2 Teeth.

You're Not Alone. We Can Help.




Call now for a

FREE

Private Implant Consultation!

1-800-360-9250



was
\$3990

\$985 Dental Implant
SURGERY

Crown, denture and abutment not included, conditions and restriction apply.
Must present this ad at time of service. Call for details.
Coupon Expires Dec. 31st, 2016

5 CONVENIENT LOCATIONS!

San Jose (Evergreen Area), San Jose (Jackson Avenue), Fremont, Cupertino & Dublin

1-800-360-9250 • PannuDental.com

STATEN SOLAR

AFFORDABLE ENERGY FOR EVERYONE

Save with Solar

Commercial, Agricultural and Residential



For South California



Simran Deol
Solar Engineer

661-412-4728

661-427-0843 (fax)

BYE BILL

No One Can Beat Our Price Guaranteed!
Top Quality Product *20 Years Performance Guarantee
*25 Years Guarantee for Panels *Free Maintenance for
20 Years *No Need to worry about increasing utility
*Professional Installation *24/7 Monitoring

For North California



Balwinder Garcha
Sales Rep Bay Area
by North California

510-468-9525



ਗੁਰਮਤਿ ਕਥਾ ਵਿਚਾਰ



ਕਥਾਚਾਰਕ ਭਾਈ ਕੁਲਵੰਤ ਸਿੰਘ ਜੀ ਲੁਧਿਆਣਾ ਵਾਲੇ
(ਮਿਸ਼ਨ ਪੈਗਾਮ-ਏ-ਸ਼ਬਦ ਗੁਰੂ)



ਪ੍ਰੋਗਰਾਮ ਦਾ ਵੇਰਵਾ

2 ਤੋਂ 15 ਨਵੰਬਰ, 2015 ਤੱਕ

ਸਮਾਂ: ਸਵੇਰੇ 8 ਤੋਂ 8:45 ਵਜੇ ਤੱਕ
ਸ਼ਾਮ 6:45 ਤੋਂ 7:30 ਵਜੇ ਤੱਕ

‘ਗੁਰਬਾਣੀ ਦੀ ਸ਼ਕਤੀ’ ਵਿਸ਼ੇ ਉਤੇ ਸਵਾਲ-ਜਵਾਬ
ਸਨਿਚਰਵਾਰ, 14 ਨਵੰਬਰ 2015
ਸਵੇਰੇ 11 ਵਜੇ ਤੋਂ ਬਾਅਦ ਦੁਪਹਿਰ 2 ਵਜੇ ਤੱਕ

ਗੁਰਦੁਆਰਾ ਸਾਹਿਬ ਫਰੀਮਾਂਟ
300 Gurdwara Road, Fremont, CA 94536



ਭਾਈ ਕੁਲਵੰਤ ਸਿੰਘ ਜੀ ਲੁਧਿਆਣਾ ਵਾਲੇ

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ
ਜਗਦੇਵ ਸਿੰਘ, ਫੋਨ: 510-689-4625



REALTYONEGROUP
AMERICAN

ਕਿਰਾਏ ਵਿਚ ਅਜਾਈਂ ਜਾ ਰਹੇ ਹਜ਼ਾਰਾਂ ਡਾਲਰਾਂ
ਨੂੰ ਆਪਣੇ ਘਰ ਦੀ ਕਿਸ਼ਤ ਵਿਚ ਲਾਉ
ਵਿਆਜ ਦੀਆਂ ਦਰਾਂ ਸਸਤੀਆਂ ਹੋਣ ਕਾਰਨ
ਆਪਣਾ ਘਰ ਲੈਣ ਲਈ ਢੁਕਵਾਂ ਸਮਾਂ

ਆਪਣਾ ਘਰ ਖਰੀਦਣ
ਜਾਂ ਵੇਚਣ ਵਾਸਤੇ
ਸਲਾਹ ਲਈ ਇੱਕ ਵਾਰ
ਸੰਪਰਕ ਕਰੋ

ਪਹਿਲਾਂ ਘਰ ਲੀਜ਼ ‘ਤੇ ਲਓ ਤੇ ਫਿਰ ਖਰੀਦੋ

Duplex, Four Plax ਅਤੇ Apartment Building ਵਿਚ
Investment ਲਈ ਕਾਲ ਕਰੋ ਜੀ

ਜਗਦੇਵ ਸਿੰਘ
ਫੋਨ: 510-689-4625



JAGDEV SINGH
Realtor

CalBre #01423409
42820 Albrae, St.,
Fremont, CA 94538



ਬੇਕਰਜ਼ਫੀਲਡ ਵਿਚ ਸਜਿਆ ਮਹਾਨ ਨਗਰ ਕੀਰਤਨ

ਬੇਕਰਜ਼ਫੀਲਡ (ਐਸ ਐਸਕੋ ਭੋਰਾ): ਸਥਾਨਕ ਗੁਰਦੁਆਰਾ ਵਿਲਸਨ ਰੋਡ ਦੀਆਂ ਸੰਗਤਾਂ ਵਲੋਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਪ੍ਰਕਾਸ਼ ਪੁਰਬ ਨੂੰ ਸਮਰਪਿਤ ਨਗਰ ਕੀਰਤਨ ਲੰਘੇ ਐਤਵਾਰ ਨੂੰ ਸਜਾਇਆ ਗਿਆ ਜਿਸ ਵਿਚ ਵੱਡੀ

ਪੰਜ ਪਿਆਰਿਆਂ ਦੀ ਅਗਵਾਈ ਵਿਚ ਅਰੰਭ ਹੋਏ ਇਸ ਨਗਰ ਕੀਰਤਨ ਦੇ ਫਲੋਟਾਂ ਵਿਚ ਉਹ ਰੋਸ ਫਿਰ ਵੇਖਣ ਨੂੰ ਮਿਲਿਆ ਸੀ ਜੋ ਪੰਜਾਬ ਅੰਦਰ ਹੋਈ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਪ੍ਰਤੀ ਸਿੱਖ ਮਨਾਂ ਅੰਦਰ ਨੱਕੋ ਨੱਕ ਭਰਿਆ ਪਿਆ ਹੈ। ਇਸੇ



ਗਿਣਤੀ ਵਿਚ ਦੂਰੋਂ-ਨੇੜਿਓਂ ਪਹੁੰਚੀਆਂ ਸੰਗਤਾਂ ਨੇ ਹਾਜ਼ਰੀ ਲੁਆਈ। ਥਾਂ ਥਾਂ ਚੱਲਦੇ ਲੰਗਰ ਅਤੇ ਸਿੱਖ ਇਤਿਹਾਸ ਨਾਲ ਜੁੜਿਆ ਸਾਹਿਤ ਤੇ ਪੂਰੀ ਸ਼ਰਧਾ ਨਾਲ ਸੰਗਤਾਂ ਦੀ ਸੇਵਾ 'ਸੇਵਾ ਸਫਲ ਹੈ' ਦੀ ਮੁਕੰਮਲ ਗੁਰਮਤਿ ਵਿਆਖਿਆ ਜਾਪ ਰਹੀ ਸੀ। ਗੁਰੂ ਗ੍ਰੰਥ ਸਾਹਿਬ ਦੀ ਛਤਰ ਛਾਇਆ ਹੇਠ

ਕਰਕੇ ਗਰਮਖਿਆਲੀ ਨਾਅਰੇ ਵੀ ਗੂੰਜਦੇ ਰਹੇ। ਰਸਭਿੰਨ ਕੀਰਤਨ, ਢਾਡੀ ਵਾਰਾਂ ਅਤੇ ਗੁਰ ਜਸ ਗਾਇਨ ਕਰਦੀਆਂ ਸੰਗਤਾਂ ਇਸ ਨਗਰ ਕੀਰਤਨ ਦੀ ਮਹਾਨਤਾ ਨੂੰ ਹੋਰ ਵੀ ਚਾਰ ਚੰਨ ਲਾ ਰਹੀਆਂ ਸਨ। ਨਗਰ ਕੀਰਤਨ ਦਾ ਪ੍ਰਸਾਰਣ ਗਲੋਬਲ ਟੀ ਵੀ ਵਲੋਂ ਕੀਤਾ ਗਿਆ।

ਸੈਨ ਹੋਜ਼ੇ ਦੇ ਟੈਕਸੀ ਡਰਾਇਵਰਾਂ ਵਲੋਂ ਮੰਗਾਂ ਦੇ ਹੱਕ ਵਿਚ ਹੜਤਾਲ

ਸੈਨ ਹੋਜ਼ੇ (ਬਿਊਰੋ): ਸੈਨ ਹੋਜ਼ੇ ਏਰੀਏ ਵਿਚ ਕੰਮ ਕਰਦੇ ਟੈਕਸੀ ਡਰਾਇਵਰ ਵੀਰਾਂ ਵਲੋਂ ਆਪਣੇ ਹੱਕਾਂ ਲਈ ਲੰਘੇ ਸੋਮਵਾਰ ਹੜਤਾਲ ਕੀਤੀ ਗਈ। ਸੈਨ ਹੋਜ਼ੇ ਸਿਟੀ ਹਾਲ ਸਾਹਮਣੇ ਕਰੀਬ 300 ਡਰਾਇਵਰ ਵੀਰਾਂ ਨੇ ਪ੍ਰਦਰਸ਼ਨ ਕੀਤਾ।

ਇਸ ਸਮੇਂ ਗੁਰਦੁਆਰਾ ਸੈਨ ਹੋਜ਼ੇ ਦੇ ਪ੍ਰਬੰਧਕਾਂ ਵਲੋਂ ਡਰਾਇਵਰ ਵੀਰਾਂ ਲਈ ਚਾਹ-ਪਕੌੜਿਆਂ ਦੇ ਲੰਗਰ ਦਾ ਪ੍ਰਬੰਧ ਕੀਤਾ ਗਿਆ।

ਟੈਕਸੀ ਡਰਾਇਵਰ ਭਾਈਚਾਰੇ ਦੇ ਆਗੂ ਕਾਮਰੇਡ ਸ਼ਰਨਪਾਲ ਸਿੰਘ ਬੈਂਸ ਨੂੰ ਗੁਰਦੁਆਰਾ ਸੈਨ ਹੋਜ਼ੇ ਦੀ ਕਮੇਟੀ ਨੇ ਭਰੋਸਾ ਦਿਵਾਇਆ ਕਿ ਕਮੇਟੀ ਹਮੇਸ਼ਾ ਉਨ੍ਹਾਂ ਦੇ ਨਾਲ ਹੈ।

ਪਹਿਲੇ ਲਾਹੌਰ ਸਾਜਿਸ਼ ਕੇਸ ਦੇ ਸ਼ਹੀਦਾਂ ਨੂੰ ਸਮਰਪਿਤ ਗਦਰੀ ਮੇਲਾ 15 ਨੂੰ

ਸੈਕਰਾਮੈਂਟੋ (ਐਸ ਐਸਕੋ ਭੋਰਾ):

ਗਦਰ ਮੈਮੋਰੀਅਲ ਫਾਊਂਡੇਸ਼ਨ ਆਫ ਕੈਲੀਫੋਰਨੀਆ (ਸੈਕਰਾਮੈਂਟੋ) ਵਲੋਂ ਪਹਿਲੇ ਲਾਹੌਰ ਸਾਜਿਸ਼ ਕੇਸ ਦੇ ਸ਼ਹੀਦਾਂ-ਕਰਤਾਰ ਸਿੰਘ ਸਰਾਭਾ, ਵਿਸ਼ਣੂ ਗਣੇਸ਼ ਪਿੰਗਲੇ, ਬਖਸ਼ੀਸ਼ ਸਿੰਘ, ਜਗਤ ਸਿੰਘ, ਹਰਨਾਮ ਸਿੰਘ, ਸੁਰੈਣ ਸਿੰਘ ਵੱਡਾ ਅਤੇ ਸੁਰੈਣ ਸਿੰਘ ਛੋਟਾ ਦੀ ਯਾਦ ਵਿਚ 'ਮੇਲਾ ਗਦਰੀ ਬਾਬਿਆਂ' ਦਾ 15 ਨਵੰਬਰ, ਐਤਵਾਰ ਨੂੰ ਦੁਪਹਿਰ 11 ਵਜੇ ਤੋਂ ਦੇਰ ਸ਼ਾਮ ਤੱਕ ਇੱਥੇ ਪਰਫਾਰਮਿੰਗ ਆਰਟ ਸੈਂਟਰ ਸੈਲਡਨ ਹਾਈ ਸਕੂਲ (8333 ਕਿੰਗਜ਼ ਬ੍ਰਿਜ ਡਰਾਈਵ) ਵਿਖੇ ਕਰਵਾਇਆ ਜਾ ਰਿਹਾ ਹੈ।

ਮੇਲੇ ਦੇ ਪ੍ਰਬੰਧਕਾਂ ਕੁਲਦੀਪ ਸਿੰਘ ਅਟਵਾਲ, ਸੁਰਜੀਤ ਸਿੰਘ ਅਟਵਾਲ ਅਤੇ ਜਗਜੀਤ ਸਿੰਘ ਕੰਦੇਲਾ ਅਨੁਸਾਰ ਨਵੀਂ ਪੀੜ੍ਹੀ ਨੂੰ ਗਦਰ ਲਹਿਰ ਬਾਰੇ ਜਾਣਕਾਰੀ ਦੇਣ ਲਈ ਡਾ. ਗੁਰਮੇਲ ਸਿੰਘ, ਪ੍ਰੋ. ਨਿਰੰਜਣ ਸਿੰਘ ਢੇਸੀ, ਕੈਨੇਡੀਅਨ ਐਮ ਪੀ ਜਿਨੀ ਸਿਮਜ਼ ਅਤੇ ਕੁਲਵੰਤ ਸਿੰਘ ਢੇਸੀ

ਸੁਰਿੰਦਰ ਧਨੋਆ ਦੇ ਨਿਰਦੇਸ਼ਨ ਹੇਠ ਖੇਡਿਆ ਜਾਵੇਗਾ ਨਾਟਕ 'ਉਮਰਾਂ ਲੰਘੀਆਂ ਪੱਥਾਂ ਭਾਰ'

ਉਚੇਚੇ ਪਹੁੰਚਣਗੇ। ਅਟਵਾਲ ਭਰਾਵਾਂ ਨੇ ਕਿਹਾ ਕਿ ਉਹ ਸ਼ਹੀਦਾਂ ਨੂੰ ਯਾਦ ਕਰਕੇ ਨਾ ਸਿਰਫ ਆਪਣਾ ਫਰਜ਼ ਪੂਰਾ ਕਰ ਰਹੇ ਹਨ ਸਗੋਂ ਇਹ ਵੀ ਸੱਚ ਹੈ ਕਿ ਇਹ ਮੇਲੇ ਹੀ ਆਉਣ ਵਾਲੀਆਂ ਨਸਲਾਂ ਨੂੰ ਭਾਰਤ ਦੇ ਮਹਾਨ ਤੇ ਸੂਰਬੀਰ ਯੋਧਿਆਂ ਦੀਆਂ ਕੁਰਬਾਨੀਆਂ ਦਾ ਚੇਤਾ ਵੀ ਕਰਾਉਂਦੇ ਰਹਿਣਗੇ। ਇਸ ਮੇਲੇ ਦੌਰਾਨ ਗਦਰ ਲਹਿਰ ਬਾਰੇ ਸਾਹਿਤ ਵੀ ਵੰਡਿਆ ਜਾਵੇਗਾ।

ਮੇਲੇ ਵਿਚ ਕੌਂਸਲ ਜਨਰਲ, ਸੈਨ ਫਰਾਂਸਿਸਕੋ ਸ੍ਰੀ ਵੈਂਕਟੇਸ਼ਨ ਅਸੋਕ ਮੁੱਖ ਮਹਿਮਾਨ ਹੋਣਗੇ। ਸ੍ਰੀ ਕੰਦੇਲਾ ਅਨੁਸਾਰ ਗਾਇਕ ਅਨੁਪ ਸਿੰਘ ਚੀਮਾ, ਤਰਲੋਕ ਸਿੰਘ ਅਤੇ ਅਮਰਜੀਤ

ਦੁਲਈ ਤੋਂ ਇਲਾਵਾ ਉਸਤਾਦ ਲਾਲ ਚੰਦ ਯਮਲਾ ਜੱਟ ਦੇ ਪੁੱਤਰ ਜਸਦੇਵ ਯਮਲਾ ਵੀ ਆਪਣੇ ਦੇਸ਼ ਪਿਆਰ ਅਤੇ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਦੇ ਗੀਤ ਪੇਸ਼ ਕਰਨਗੇ।

ਮੇਲੇ ਦਾ ਇਕ ਖਾਸ ਆਕਰਸ਼ਣ ਪਰਵਾਸ ਦੀਆਂ ਸਮੱਸਿਆਵਾਂ ਨੂੰ ਦਰਸਾਉਂਦਾ 'ਪੰਜਾਬ ਲੋਕ ਰੰਗ' ਵਲੋਂ ਸੁਰਿੰਦਰ ਧਨੋਆ ਦੇ ਨਿਰਦੇਸ਼ਨ ਹੇਠ ਖੇਡਿਆ ਜਾਣ ਵਾਲਾ ਨਾਟਕ 'ਉਮਰਾਂ ਲੰਘੀਆਂ ਪੱਥਾਂ ਭਾਰ' ਹੋਵੇਗਾ। ਪਰਮ ਸਿੰਘ ਕੋਚ ਵਲੋਂ ਤਿਆਰ ਕੀਤਾ ਗਿਆ ਭੰਗੜਾ ਵੀ ਮੇਲੇ ਦੀ ਇਕ ਖਿੱਚ ਹੋਵੇਗਾ। ਫਰੂਟ ਦੀ ਸੇਵਾ ਅਟਵਾਲ ਬ੍ਰਦਰਜ਼ ਮਰਸਡ ਵਲੋਂ ਹੋਵੇਗੀ। ਦਾਖਲਾ, ਪਾਰਕਿੰਗ ਅਤੇ ਖਾਣਾ ਮੁਫਤ ਹੋਵੇਗਾ। ਮੰਚ ਸੰਚਾਲਨ ਆਸ਼ਾ ਸ਼ਰਮਾ ਵਲੋਂ ਕੀਤਾ ਜਾਵੇਗਾ। ਪ੍ਰਬੰਧਕਾਂ ਨੇ ਸਭ ਪੰਜਾਬੀਆਂ ਨੂੰ ਮੇਲੇ ਵਿਚ ਪਹੁੰਚਣ ਦਾ ਸੱਦਾ ਦਿੱਤਾ ਹੈ। ਹੋਰ ਜਾਣਕਾਰੀ ਲਈ ਫੋਨ 209-769-4784 ਅਤੇ ਫੋਨ 209-628-2382 ਉੱਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

ਟਰੂਡੋ ਸਰਕਾਰ ਨੇ ਬਖਸ਼ਿਆ ਪੰਜਾਬੀਆਂ ਨੂੰ ਮਾਣ

ਓਟਵਾ: ਲਿਬਰਲ ਆਗੂ ਜਸਟਿਨ ਟਰੂਡੋ (43) ਨੇ ਕੈਨੇਡਾ ਦੇ 23ਵੇਂ ਪ੍ਰਧਾਨ ਮੰਤਰੀ ਵਜੋਂ ਸਹੁੰ ਚੁੱਕ ਲਈ। ਉਨ੍ਹਾਂ ਆਪਣੇ ਮੰਤਰੀ ਮੰਡਲ ਵਿਚ ਚਾਰ ਪੰਜਾਬੀਆਂ ਨੂੰ ਵੀ ਥਾਂ ਦਿੱਤੀ ਹੈ। ਸਿੱਖ ਆਗੂ ਨਵਦੀਪ ਬੈਂਸ ਨੂੰ ਇਨਵੇਸ਼ਨ, ਸਾਇੰਸ ਤੇ

ਸਨ। ਵੈਨਕੂਵਰ ਸਾਊਥ ਤੋਂ ਚੋਣ ਜਿੱਤਣੇ ਲੈਫਟੀਨੈਂਟ ਕਰਨਲ ਹਰਜੀਤ ਸੰਜਣ ਕੈਨੇਡਾ ਦੇ




ਟਰੂਡੋ

ਆਰਥਿਕ ਵਿਕਾਸ, ਹਰਜੀਤ ਸੰਜਣ ਨੂੰ ਰੱਖਿਆ, ਅਮਰਜੀਤ ਸੋਹੀ ਨੂੰ ਬੁਨਿਆਦੀ ਢਾਂਚਾ ਤੇ ਭਾਈਚਾਰੇ ਤੇ ਬਰਦੀਸ਼ ਚੰਗਰ ਨੂੰ ਛੋਟੇ ਉਦਯੋਗਾਂ ਤੇ ਸੈਰ ਸਪਾਟਾ ਬਾਰੇ ਮੰਤਰੀ ਬਣਾਇਆ ਗਿਆ ਹੈ। ਮਿਸੀਸਾਗਾ-ਮਾਲਟਨ ਤੋਂ ਸੰਸਦ 'ਚ ਪੁੱਜੇ ਸ੍ਰੀ ਬੈਂਸ ਦੇ ਮਾਪੇ ਮਾਹਿਲਪੁਰ ਤੋਂ ਕੈਨੇਡਾ ਗਏ

ਪਹਿਲੇ ਸਿੱਖ ਫੌਜੀ ਸਨ ਤੇ ਉਨ੍ਹਾਂ ਅਫਗਾਨਿਸਤਾਨ ਵਿਚ ਤਿੰਨ ਵਾਰ ਲੜਾਈ ਵਿਚ ਹਿੱਸਾ ਲਿਆ। ਸ੍ਰੀ ਸੋਹੀ ਦਾ ਪਿਛੋਕੜ ਸੰਗਰੂਰ ਜ਼ਿਲ੍ਹੇ ਦੇ ਪਿੰਡ ਬਨਭੋਰਾ ਦਾ ਹੈ ਤੇ ਉਨ੍ਹਾਂ ਐਡਮੰਟਨ-ਮਿਲ ਵੁੱਡਸ ਵਿਚ ਆਪਣੇ ਵਿਰੋਧੀ ਉਮੀਦਵਾਰ ਨੂੰ ਹਰਾ ਕੇ ਸੰਸਦ ਦਾ ਰੁਖ਼ ਕੀਤਾ ਹੈ। ਪੰਜਾਬੀ ਮੂਲ ਦੀ ਬਰਦੀਸ਼ ਚੰਗਰ ਨੇ ਵਾਟਰਲੂ ਹਲਕੇ ਤੋਂ ਚੋਣ ਜਿੱਤੀ ਹੈ। ਕੈਨੇਡਾ ਵਿਚ ਹੋਈਆਂ ਚੋਣਾਂ ਦੌਰਾਨ

20 ਪੰਜਾਬੀਆਂ ਨੇ ਮੱਲ ਮਾਰੀ ਸੀ ਤੇ ਸੰਸਦ ਦਾ ਰੁਖ਼ ਕੀਤਾ ਸੀ। ਅਧਿਆਪਕ ਰਹੇ ਟਰੂਡੋ ਨੇ ਆਪਣੇ ਪਿਤਾ ਦੇ ਪੂਰਨਿਆਂ 'ਤੇ ਚੱਲਦਿਆਂ ਲਿਬਰਲ ਪਾਰਟੀ ਨੂੰ ਜਿੱਤ ਦੇ ਰਾਹ ਪਾਇਆ। ਉਨ੍ਹਾਂ 10 ਸਾਲ ਤੱਕ ਰਾਜ ਕਰਨ ਵਾਲੇ ਸਟੀਫਨ ਹਾਰਪਰ ਦੀ ਪਾਰਟੀ ਨੂੰ ਚੋਣਾਂ ਵਿਚ ਹਰਾਇਆ ਸੀ। ਉਨ੍ਹਾਂ ਦੇ ਮੰਤਰੀ ਮੰਡਲ ਵਿਚ 30 ਆਗੂ ਸ਼ਾਮਲ ਹਨ ਤੇ ਵੱਖ-ਵੱਖ ਖੇਤਰਾਂ ਨੂੰ ਨੁਮਾਇੰਦਗੀ ਦਿੰਦਿਆਂ ਉਨ੍ਹਾਂ ਮੰਤਰੀ ਮੰਡਲ ਵਿਚ 15 ਔਰਤਾਂ ਤੇ 15 ਮਰਦਾਂ ਨੂੰ ਸ਼ਾਮਲ ਕੀਤਾ ਹੈ। ਵਿੱਤ ਮੰਤਰੀ ਦਾ ਅਹਿਮ ਅਹੁਦਾ ਬਿਲ ਮੋਰਨਿਊ ਨੂੰ ਸੌਂਪਿਆ ਗਿਆ ਹੈ ਜਦਕਿ ਸਟੀਫਨ ਡਿਓਨ ਨੂੰ ਵਿਦੇਸ਼ ਮੰਤਰੀ ਬਣਾਇਆ ਗਿਆ ਹੈ।

ਏ ਖਾਕ-ਨਸ਼ੀਨੋ ਉਠ ਬੈਠੋ, ਅਬ ਵਕਤ ਹੈ ਆ ਪਹੁੰਚਾ। ਜਬ ਤਾਜ ਉਛਾਲੇ ਜਾਏਂਗੇ, ਜਬ ਤਖਤ ਉਖਾੜੇ ਜਾਏਂਗੇ।



ਸੰਜੇ ਸਿੰਘ

ਆਮ ਆਦਮੀ ਪਾਰਟੀ (ਆਪ) ਦੇ ਕੌਮੀ ਪੱਧਰ ਦੇ ਆਗੂ ਤੇ ਪੰਜਾਬ ਮਾਮਲਿਆਂ ਦੇ ਇੰਚਾਰਜ ਸੰਜੇ ਸਿੰਘ ਕੈਲੀਫੋਰਨੀਆ ਦੌਰੇ 'ਤੇ ਆ ਰਹੇ ਹਨ। ਉਨ੍ਹਾਂ ਨਾਲ ਹਿੰਮਤ ਸਿੰਘ ਸ਼ੇਰਗਿੱਲ ਵੀ ਆ ਰਹੇ ਹਨ। ਆਪਣੇ ਮਹਿਬੂਬ ਨੇਤਾ ਦੇ ਵਿਚਾਰ ਸੁਣਨ ਲਈ ਹੇਠ ਲਿਖੇ ਪ੍ਰੋਗਰਾਮ ਅਨੁਸਾਰ ਹੁਮ ਹੁਮਾ ਕੇ ਪਹੁੰਚਣ ਦੀ ਕਿਰਪਾਲਤਾ ਕਰਨੀ ਜੀ।



ਹਿੰਮਤ ਸਿੰਘ ਸ਼ੇਰਗਿੱਲ

ਫਰਿਜ਼ਨੋ

Edison Social Club
3325 W. Clinton Ave., Fresno, CA 93722

14 ਨਵੰਬਰ 2015, ਸਨਿਚਰਵਾਰ

ਬਾਅਦ ਦੁਪਹਿਰ 2 ਵਜੇ ਤੋਂ ਸ਼ਾਮ 5 ਵਜੇ ਤੱਕ

ਬੁਲਾਰੇ: ਤਰਲੋਚਨ ਸਿੰਘ ਦੁਪਾਲਪੁਰ, ਮੇਜਰ ਸਿੰਘ ਕੁਲਾਰ, ਡਾ. ਗੁਰਮੀਤ ਸਿੰਘ ਬਰਸਾਲ, ਗੁਰਬਖਸ਼ੀਸ਼ ਸਿੰਘ ਗਰੇਵਾਲ ਅਤੇ ਜਸਵੰਤ ਸਿੰਘ ਸ਼ਾਦ

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ: ਗੁਰਨੇਕ ਬਾਗੜੀ, 559-916-6953
ਡੋਲਾ ਸਿੰਘ, 559-709-0089 ਜਾਂ ਨੀਟਾ ਮਾਛੀਕੇ, 559-333-5776



ਫੇਅਰਫੀਲਡ

Gurdwara Sahib Fairfield (Side Hall)
2948 Rockville Road, Fairfield, CA 94534

15 ਨਵੰਬਰ 2015, ਐਤਵਾਰ

ਬਾਅਦ ਦੁਪਹਿਰ ਇਕ ਵਜੇ ਤੋਂ ਸ਼ਾਮ 4 ਵਜੇ ਤੱਕ

ਬੁਲਾਰੇ: ਡਾ. ਗੁਰਪ੍ਰੀਤ ਸਿੰਘ ਪੁੱਗਾ, ਪ੍ਰਾਣ ਕਪੂਰ, ਅਵਤਾਰ ਸਿੰਘ ਗਿੱਲ

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ
ਅੰਮ੍ਰਿਤਪਾਲ ਸਿੰਘ ਢਿੱਲੋਂ, 707-344-0295
ਕਮਲ ਪੱਡਾ, 707-853-0848

Snacks provided by Bombay Palace Indian Cousin

ਬਿਹਾਰ ਚੋਣਾਂ ਵਿਚ ਭਾਜਪਾ ਚਾਰੇ ਖਾਨੇ ਚਿੱਤ

ਪਟਨਾ: ਬਿਹਾਰ ਵਿਧਾਨ ਸਭਾ ਚੋਣਾਂ ਨੇ ਭਾਜਪਾ ਨੂੰ ਹਾਸੀਏ 'ਤੇ ਧੱਕ ਦਿੱਤਾ ਹੈ। ਸੂਬੇ ਵਿਚ ਮਹਾਗਠਜੋੜ ਨੇ ਦੋ-ਤਿਹਾਈ ਬਹੁਮਤ ਹਾਸਲ ਕਰ ਲਿਆ। ਜਨਤਾ ਦਲ (ਯੂ) ਆਗੂ ਨਿਤੀਸ਼ ਕੁਮਾਰ ਤੀਜੀ ਵਾਰ ਮੁੱਖ ਮੰਤਰੀ ਬਣਨਗੇ। ਬਿਹਾਰ ਵਿਚ 243 ਸੀਟਾਂ ਵਿਚੋਂ ਜਨਤਾ ਦਲ (ਯੂ)-ਆਰ.ਜੇ.ਡੀ.-ਕਾਂਗਰਸ ਦੇ ਮਹਾਗਠਜੋੜ ਨੂੰ 178 ਸੀਟਾਂ ਮਿਲੀਆਂ। ਭਾਜਪਾ ਨੂੰ ਸਿਰਫ 53 ਸੀਟਾਂ ਹੀ ਨਸੀਬ ਹੋਈਆਂ।

ਪਿਛਲੇ ਸਾਲ ਲੋਕ ਸਭਾ ਚੋਣਾਂ ਵਿਚ ਮਿਲੀ ਵੱਡੀ ਹਾਰ ਤੋਂ ਬਾਅਦ ਮਹਾਗਠਜੋੜ ਨੇ ਜ਼ਬਰਦਸਤ ਵਾਪਸੀ ਕੀਤੀ। ਲਾਲੂ ਯਾਦਵ ਦੀ ਅਗਵਾਈ ਹੇਠਲੇ ਰਾਸ਼ਟਰੀ ਜਨਤਾ ਦਲ ਨੇ 80 ਜਦਕਿ ਜਨਤਾ ਦਲ (ਯੂ) ਨੇ 71 ਸੀਟਾਂ 'ਤੇ ਜਿੱਤ ਹਾਸਲ ਕੀਤੀ। ਦੋਹਾਂ ਪਾਰਟੀਆਂ ਨੇ 101-101 ਸੀਟਾਂ ਉਤੇ ਆਪਣੇ ਉਮੀਦਵਾਰ ਮੈਦਾਨ ਵਿਚ ਉਤਾਰੇ ਸਨ। ਮਹਾਗਠਜੋੜ ਦੀ ਤੀਜੀ ਪਾਰਟੀ ਕਾਂਗਰਸ ਨੇ 27 ਸੀਟਾਂ ਹਾਸਲ ਕੀਤੀਆਂ ਜਦਕਿ ਉਸ ਨੇ 41 ਸੀਟਾਂ 'ਤੇ ਚੋਣ ਲੜੀ ਸੀ। ਪਿਛਲੀਆਂ ਵਿਧਾਨ ਸਭਾ ਚੋਣਾਂ ਵਿਚ ਕਾਂਗਰਸ ਨੂੰ ਸਿਰਫ ਚਾਰ ਸੀਟਾਂ ਹੀ ਮਿਲੀਆਂ ਸਨ।

ਭਾਜਪਾ ਦੀ ਅਗਵਾਈ ਹੇਠਲੇ ਐਨ.ਡੀ.ਏ. ਲਈ ਪ੍ਰਧਾਨ ਮੰਤਰੀ ਮੋਦੀ ਨੇ ਤਿੱਖਾ ਪ੍ਰਚਾਰ ਕਰਦਿਆਂ 30 ਤੋਂ ਵੱਧ ਰੈਲੀਆਂ ਕੀਤੀਆਂ ਸਨ, ਪਰ ਉਨ੍ਹਾਂ ਦੀ ਪਾਰਟੀ ਭਾਜਪਾ ਨੂੰ 53 ਸੀਟਾਂ 'ਤੇ ਹੀ ਜਿੱਤ ਮਿਲ ਸਕੀ। ਭਾਜਪਾ ਨੇ 157 ਸੀਟਾਂ 'ਤੇ ਚੋਣ ਲੜੀ ਸੀ ਜਦਕਿ ਉਨ੍ਹਾਂ ਦੇ ਭਾਈਵਾਲਾਂ



ਰਾਮ ਵਿਲਾਸ ਪਾਸਵਾਨ ਦੀ ਅਗਵਾਈ ਹੇਠਲੀ ਲੋਕ ਜਨਸ਼ਕਤੀ ਪਾਰਟੀ ਤੇ ਉਪਿੱਦਰ ਕੁਸ਼ਵਾਹਾ ਦੀ ਆਰ.ਐਲ.ਐਸ.ਪੀ. ਨੂੰ ਦੋ-ਦੋ ਸੀਟਾਂ ਤੇ ਸਾਬਕਾ ਮੁੱਖ ਮੰਤਰੀ ਜੀਤਨ ਰਾਮ ਮਾਂਝੀ ਦੇ ਹਿੰਦੁਸਤਾਨ ਅਵਾਮ ਮੋਰਚਾ ਨੂੰ ਇਕ ਸੀਟ ਮਿਲੀ। ਸ੍ਰੀ ਮਾਂਝੀ ਦੀ ਪਾਰਟੀ 19 ਸੀਟਾਂ 'ਤੇ ਬੁਰੀ ਤਰ੍ਹਾਂ ਹਾਰੀ ਜਦਕਿ ਉਹ ਖੁਦ ਦੋ ਸੀਟਾਂ ਤੋਂ ਚੋਣ ਲੜੇ ਸਨ ਤੇ ਆਪਣੀ ਇਕ ਸੀਟ ਹੀ ਬਚਾਉਣ ਵਿਚ

ਕਾਮਯਾਬ ਰਹੇ।

ਬਿਹਾਰ ਚੋਣਾਂ ਦੇ ਨਤੀਜੇ ਸ੍ਰੀ ਮੋਦੀ ਲਈ ਪਿਛਲੇ 10 ਮਹੀਨਿਆਂ ਵਿਚ ਦੂਜਾ ਵੱਡਾ ਝਟਕਾ ਹਨ। ਦਿੱਲੀ ਵਿਧਾਨ ਸਭਾ ਚੋਣਾਂ ਵਿਚ ਆਮ ਆਦਮੀ ਪਾਰਟੀ ਨੇ ਭਾਜਪਾ ਨੂੰ ਸਿਰਫ ਤਿੰਨ ਸੀਟਾਂ ਤੱਕ ਸੀਮਤ ਕਰ ਦਿੱਤਾ ਸੀ। ਲੋਕ ਸਭਾ ਚੋਣਾਂ ਵਿਚ ਮਿਲੀ ਹਾਰ ਤੋਂ ਬਾਅਦ ਜਨਤਾ ਦਲ (ਯੂ), ਆਰ.ਜੇ.ਡੀ. ਤੇ ਕਾਂਗਰਸ ਨੇ ਮਹਾਗਠਜੋੜ

ਬਣਾਉਣ ਦਾ ਫੈਸਲਾ ਕੀਤਾ ਸੀ।

ਇਨ੍ਹਾਂ ਚੋਣਾਂ ਵਿਚ ਸੀ.ਪੀ.ਆਈ. (ਐਮ.ਐਲ.-ਐਲ) ਦੇ ਤਿੰਨ ਤੇ ਆਜ਼ਾਦ ਚਾਰ ਸੀਟਾਂ 'ਤੇ ਚੋਣ ਜਿੱਤੇ। ਅਸਦ-ਉਦ-ਦੀਨ ਓਵਾਇਸੀ ਦੀ ਏ.ਆਈ.ਐਮ. ਆਈ.ਐਮ. ਤੇ ਲੋਕ ਸਭਾ ਮੈਂਬਰ ਪੰਪੂ ਯਾਦਵ ਦੀ ਜਨ ਅਧਿਕਾਰ ਪਾਰਟੀ ਦਾ ਖਾਤਾ ਹੀ ਨਹੀਂ ਖੁੱਲ੍ਹਿਆ।

ਨਿਤੀਸ਼ ਕੁਮਾਰ ਦੀ ਅਗਵਾਈ ਹੇਠਲੀ ਪਿਛਲੀ ਸਰਕਾਰ ਦੇ ਤਕਰੀਬਨ ਸਾਰੇ ਮੰਤਰੀ ਚੋਣ ਜਿੱਤਣ ਵਿਚ ਕਾਮਯਾਬ ਰਹੇ। ਲਾਲੂ ਯਾਦਵ ਦੇ ਦੋਵੇਂ ਪੁੱਤਰਾਂ ਤੇਜਸਵੀ ਪ੍ਰਸਾਦ ਤੇ ਤੇਜ ਪ੍ਰਤਾਪ ਨੇ ਕ੍ਰਮਵਾਰ ਰਾਘੋਪੁਰ ਤੇ ਮਹੂਆ ਹਲਕਿਆਂ ਤੋਂ ਜਿੱਤ ਨਾਲ ਆਪਣੀ ਸਿਆਸੀ ਪਾਰੀ ਦਾ ਆਗਾਜ਼ ਕੀਤਾ। ਉਧਰ ਐਨ.ਡੀ.ਏ. ਦੇ ਆਗੂਆਂ ਦੇ ਪਰਿਵਾਰਕ ਮੈਂਬਰ ਇੰਨੇ ਖੁਸ਼ਕਿਸਮਤ ਨਹੀਂ ਰਹੇ ਤੇ ਉਨ੍ਹਾਂ ਨੂੰ ਹਾਰ ਦਾ ਮੂੰਹ ਦੇਖਣਾ ਪਿਆ। ਕੇਂਦਰੀ ਮੰਤਰੀ ਤੇ ਲੋਕ ਜਨ ਸ਼ਕਤੀ ਪਾਰਟੀ ਦੇ ਆਗੂ ਰਾਮ ਵਿਲਾਸ ਪਾਸਵਾਨ ਦਾ ਭਰਾ ਪਸ਼ੂਪਤੀ ਕੁਮਾਰ ਪਾਰਸ ਅਲੌਲੀ ਸੀਟ ਤੋਂ ਚੋਣ ਹਾਰ ਗਿਆ ਜਦਕਿ ਪਾਸਵਾਨ ਦਾ ਇਕ ਹੋਰ ਨੇਤਾ ਰਿਸ਼ਤੇਦਾਰ ਪ੍ਰਿੰਸ ਰਾਜ ਕਲਿਆਣਪੁਰ ਵਿਚ ਜਿੱਤ ਦਾ ਡੰਕਾ ਨਹੀਂ ਵਜਾ ਸਕਿਆ। ਜੀਤਨ ਰਾਮ ਮਾਂਝੀ ਦੇ ਪੁੱਤਰ ਸੰਤੋਸ਼ ਕੁਮਾਰ ਸੁਮਨ ਨੂੰ ਕੁਟੰਬਾ ਸੀਟ ਤੋਂ ਕਾਂਗਰਸ ਦੇ ਉਮੀਦਵਾਰ ਰਾਜੇਸ਼ ਕੁਮਾਰ ਨੇ ਹਰਾਇਆ। ਸੂਬੇ ਦੇ ਤਿੰਨ ਵਾਰ ਮੁੱਖ ਮੰਤਰੀ ਰਹੇ ਜਗਨਨਾਥ ਮਿਸ਼ਰਾ ਦਾ ਪੁੱਤਰ ਨਿਤੀਸ਼ ਮਿਸ਼ਰਾ ਝੰਜਾਰਪੁਰ ਤੋਂ ਚੋਣ ਹਾਰ ਗਿਆ।

ਵੰਡੀਆਂ ਪਾਉਣ ਦੀਆਂ ਕੋਸ਼ਿਸ਼ਾਂ ਰੱਦ: ਨਿਤੀਸ਼

ਪਟਨਾ: ਬਿਹਾਰ ਦੇ ਤੀਜੀ ਵਾਰ ਮੁੱਖ ਮੰਤਰੀ ਬਣਨ ਜਾ ਰਹੇ ਨਿਤੀਸ਼ ਕੁਮਾਰ ਨੇ ਕਿਹਾ ਕਿ ਚੋਣਾਂ ਵਿਚ ਮਿਲੀ ਜਿੱਤ ਨੇ ਸਪਸ਼ਟ ਕਰ ਦਿੱਤਾ ਹੈ ਕਿ ਲੋਕ ਕੌਮੀ ਪੱਧਰ 'ਤੇ ਮਜ਼ਬੂਤ ਬਦਲ ਚਾਹੁੰਦੇ ਨੇ ਤੇ ਉਨ੍ਹਾਂ ਸਮਾਜ ਵਿਚ ਵੰਡੀਆਂ ਪਾਉਣ ਦੀਆਂ ਕੋਸ਼ਿਸ਼ਾਂ ਨੂੰ ਸਿਰੇ ਤੋਂ ਰੱਦ ਕਰ ਦਿੱਤਾ ਹੈ।



ਅਸਹਿਣਸ਼ੀਲ ਤਾਕਤਾਂ ਨੂੰ ਖਾਰਜ ਕੀਤਾ: ਕੈਪਟਨ

ਚੰਡੀਗੜ੍ਹ: ਸੰਸਦ ਮੈਂਬਰ ਕੈਪਟਨ ਅਮਰਿੰਦਰ ਸਿੰਘ ਨੇ ਕਿਹਾ ਕਿ ਬਿਹਾਰ ਦੀ ਜਨਤਾ ਨੇ ਵੰਡ ਪਾਉਣ ਤੇ ਅਸਹਿਣਸ਼ੀਲ ਤਾਕਤਾਂ ਨੂੰ ਖਾਰਜ ਕਰ ਦਿੱਤਾ ਹੈ। ਉਨ੍ਹਾਂ ਨੇ ਜਿੱਤ ਲਈ ਨਿਤੀਸ਼, ਲਾਲੂ ਤੇ ਰਾਹੁਲ ਗਾਂਧੀ ਨੂੰ ਵਧਾਈ ਦਿੱਤੀ।



ਬਿਹਾਰ ਚੋਣਾਂ ਮੋਦੀ ਦੀ ਨਿਜੀ ਹਾਰ: ਓਵੈਸੀ

ਹੈਦਰਾਬਾਦ: ਮਜਲਿਸ-ਏ-ਇਤਹਾਦਲ ਮੁਸਿਲਮੀਨ (ਐਮ.ਆਈ.ਐਮ.) ਦੇ ਮੁਖੀ ਅਸਦੁਦੀਨ ਓਵੈਸੀ ਨੇ ਕਿਹਾ ਕਿ ਬਿਹਾਰ ਚੋਣਾਂ ਵਿਚ ਭਾਜਪਾ ਦੀ ਅਗਵਾਈ ਵਾਲੇ ਗਠਜੋੜ ਦੀ ਹਾਰ ਪ੍ਰਧਾਨ ਮੰਤਰੀ ਦੀ ਨਿੱਜੀ ਤੌਰ ਉਤੇ ਹਾਰ ਹੈ, ਕਿਉਂਕਿ ਇਸ ਤੋਂ ਪਹਿਲਾਂ ਕਿਸੇ ਵੀ ਚੋਣ ਵਿਚ ਕਿਸੇ ਪ੍ਰਧਾਨ ਮੰਤਰੀ ਨੇ ਪ੍ਰਚਾਰ ਮੁਹਿੰਮ ਵਿਚ ਇਸ ਤਰ੍ਹਾਂ ਹਿੱਸਾ ਨਹੀਂ ਸੀ ਲਿਆ।



ਰਾਹਤ ਪੈਕਜ ਦਾ ਵਾਅਦਾ ਨਿਭਾਵਾਂਗੇ: ਰਾਜਨਾਥ

ਨਵੀਂ ਦਿੱਲੀ: ਕੇਂਦਰੀ ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ ਨੇ ਕਿਹਾ ਹੈ ਕਿ ਕੇਂਦਰ ਸੂਬੇ ਨੂੰ ਸਵਾ ਲੱਖ ਕਰੋੜ ਦਾ ਆਰਥਿਕ ਪੈਕਜ ਦੇਣ ਲਈ ਵਚਨਬੱਧ ਹੈ। ਪ੍ਰਧਾਨ ਮੰਤਰੀ ਨੇ ਬਿਹਾਰ ਨੂੰ ਆਰਥਿਕ ਪੈਕਜ ਦੇਣ ਦਾ ਵਾਅਦਾ ਕੀਤਾ ਸੀ ਤੇ ਕੇਂਦਰ ਇਸ ਨੂੰ ਕਿਸੇ ਵੀ ਕੀਮਤ ਉਤੇ ਪੁਰਾਣੇਗਾ।



ਕੇਜਰੀਵਾਲ ਵੱਲੋਂ ਨਤੀਜੇ ਰਾਇਸ਼ੁਮਾਰੀ ਕਰਾਰ

ਨਵੀਂ ਦਿੱਲੀ: ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਨੇ ਬਿਹਾਰ ਵਿਚ ਭਾਜਪਾ ਦੀ ਅਗਵਾਈ ਹੇਠਲੇ ਐਨ.ਡੀ.ਏ. ਦੀ ਹਾਰ ਨੂੰ ਨਰੋਂਦਰ ਮੋਦੀ ਸਰਕਾਰ ਖਿਲਾਫ ਰਾਇਸ਼ੁਮਾਰੀ ਕਰਾਰ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਪ੍ਰਧਾਨ ਮੰਤਰੀ ਜਿਸ ਹੰਕਾਰ ਨਾਲ ਕੰਮ ਕਰ ਰਹੇ ਹਨ, ਉਸ ਨੂੰ ਬਿਹਾਰ ਦੇ ਲੋਕਾਂ ਨੇ ਤੋੜ ਦਿੱਤਾ ਹੈ। ਚੋਣਾਂ ਦੇ ਨਤੀਜੇ ਨਫਰਤ ਦੀ ਸਿਆਸਤ ਤੇ ਅਸਹਿਣਸ਼ੀਲਤਾ ਦਾ ਮਾਹੌਲ ਬਣਾਉਣ ਵਾਲੀਆਂ ਤਾਕਤਾਂ ਦੇ ਮੂੰਹ ਉਤੇ ਥੱਪੜ ਹੈ।



ਸ਼ਿਵ ਸੈਨਾ ਨੇ ਜਲੇ 'ਤੇ ਨਮਕ ਸੁੱਟਿਆ

ਮੁੰਬਈ: ਸ਼ਿਵ ਸੈਨਾ ਮੁਖੀ ਉਧਵ ਠਾਕਰੇ ਨੇ ਨਿਤੀਸ਼ ਕੁਮਾਰ ਨੂੰ ਜਿੱਤ ਉਤੇ ਵਧਾਈਆਂ ਦਿੱਤੀਆਂ। ਉਨ੍ਹਾਂ ਕਿਹਾ ਕਿ ਲੋਕਾਂ ਲਈ ਕਾਫੀ ਕੰਮ ਕੀਤੇ ਤੇ ਇਹ ਗੱਲ ਵੇਟਰਾਂ ਨੂੰ ਸਮਝਾਉਣ ਵਿਚ ਤੁਸੀਂ ਕਾਮਯਾਬ ਰਹੇ ਜਿਸ ਕਾਰਨ ਉਨ੍ਹਾਂ ਤੁਹਾਡੇ 'ਤੇ ਵਿਸ਼ਵਾਸ ਕਰਕੇ ਇਕ ਵਾਰ ਫਿਰ ਰਾਜ ਕਰਨ ਦੀ ਤਾਕਤ ਬਖਸ਼ੀ ਹੈ। ਨਾਲ ਹੀ ਕਿਹਾ ਹੈ ਕਿ ਭਾਜਪਾ ਦੀ ਅਗਵਾਈ ਵਾਲੇ ਗਠਜੋੜ ਦੀ ਹਾਰ ਦੀ ਜ਼ਿੰਮੇਵਾਰੀ ਪ੍ਰਧਾਨ ਮੰਤਰੀ ਨਰੋਂਦਰ ਮੋਦੀ ਨੂੰ ਲੈਣੀ ਚਾਹੀਦੀ ਹੈ।

ਦੁਨੀਆਂ ਭਰ 'ਚ ਮੋਦੀ ਦੀ ਹਾਰ ਉਤੇ ਚਰਚਾ

ਨਵੀਂ ਦਿੱਲੀ: ਦੁਨੀਆਂ ਭਰ ਦੇ ਮੀਡੀਆ ਦੀ ਬਿਹਾਰ ਨਤੀਜਿਆਂ ਉਤੇ ਨਜ਼ਰ ਬਣੀ ਹੋਈ ਸੀ। ਨਤੀਜਿਆਂ ਤੋਂ ਬਾਅਦ ਪੂਰੀ ਦੁਨੀਆਂ ਵਿਚ ਮੋਦੀ ਦੀ ਹਾਰ ਉਤੇ ਚਰਚਾ ਹੋ ਰਹੀ ਹੈ। ਅਖਬਾਰਾਂ ਤੇ ਵੈੱਬ ਸਾਈਟਾਂ ਉਤੇ ਮੋਦੀ ਦੀ ਹਾਰ ਹੈੱਡਲਾਈਨ ਬਣੀ ਹੈ। ਇਸ ਦੇ ਨਾਲ ਹੀ ਭਾਰਤ ਦੇ ਆਰਥਿਕ ਵਿਕਾਸ ਨੂੰ ਲੈ ਕੇ ਸਵਾਲ ਚੁੱਕੇ ਜਾ ਰਹੇ ਹਨ। ਪਾਕਿਸਤਾਨ ਦੇ ਅਖਬਾਰ 'ਦ ਡਾਨ' ਨੇ ਪਹਿਲੇ ਪੰਨੇ ਉਤੇ ਨਿਤੀਸ਼ ਤੇ ਲਾਲੂ ਨੂੰ ਸਥਾਨ ਦਿੱਤਾ ਹੈ। ਇਸ ਦੇ ਨਾਲ ਹੀ ਤਨਜ਼ ਕੱਸਦਿਆਂ 'ਦ ਡਾਨ' ਲਿਖਿਆ ਹੈ ਕਿ ਬਿਹਾਰ ਨੇ ਮੋਦੀ ਦੇ ਪਟਾਕੇ ਚੋਰੀ ਕਰ ਲਏ ਹਨ। ਦਰਅਸਲ, ਬੀਤੇ ਦਿਨੀਂ ਅਮਿਤ ਸ਼ਾਹ ਨੇ ਕਿਹਾ ਸੀ ਕਿ ਜੇਕਰ ਬਿਹਾਰ ਵਿਚ ਮੋਦੀ ਹਾਰੇ ਤਾਂ ਪਾਕਿਸਤਾਨ ਵਿਚ ਪਟਾਕੇ ਚਲਾਏ ਜਾਣਗੇ। ਅਮਰੀਕੀ ਮੀਡੀਆ ਨੇ ਬਿਹਾਰ ਚੋਣਾਂ ਵਿਚ ਭਾਰਤੀ ਜਨਤਾ ਪਾਰਟੀ ਦੀ ਹਾਰ ਨੂੰ ਪ੍ਰਧਾਨ ਮੰਤਰੀ ਨਰੋਂਦਰ ਮੋਦੀ ਲਈ ਗੰਭੀਰ ਰਾਜਸੀ



ਝਟਕਾ ਕਰਾਰ ਦਿੱਤਾ ਹੈ ਜਦ ਕਿ ਇਕ ਅਮਰੀਕੀ ਮਾਹਿਰ ਨੇ ਕਿਹਾ ਹੈ ਕਿ ਚੋਣ ਨਤੀਜੇ ਪਿਛਲੇ ਇਕ ਸਾਲ ਦੀ ਭਾਜਪਾ ਦੀ ਕਾਰਗੁਜ਼ਾਰੀ ਦਾ ਸਿੱਧਾ ਤੇ ਨਾਂਹ ਪੱਖੀ ਮੁਲਾਂਕਣ ਹੈ। ਇਸ ਵਿਚਾਲੇ ਵਸਿੰਗਟਨ ਪੋਸਟ, ਨਿਊਯਾਰਕ ਟਾਈਮਜ਼,


ਟੈਲੀਗ੍ਰਾਫ ਵਰਗੇ ਅਖਬਾਰਾਂ ਨੇ ਆਰਥਿਕ ਸੁਧਾਰਾਂ ਨੂੰ ਲੈ ਕੇ ਚਿੰਤਾ ਜਤਾਈ ਹੈ। ਬਿਹਾਰ ਵਿਚ ਮੋਦੀ ਦੀ ਹਾਰ ਦਾ ਦੇਸ਼ 'ਤੇ ਵੀ ਅਸਰ ਪਿਆ ਹੈ। ਸ਼ੇਅਰ ਬਾਜ਼ਾਰ ਵਿਚ ਹਾਹਾਕਾਰ ਦੇ ਨਾਲ ਕਾਰੋਬਾਰ ਸ਼ੁਰੂ ਹੋਇਆ।

ਹਾਰ ਪਿਛੋਂ ਭਾਜਪਾ ਵਿਚ ਬਾਗੀ ਸੁਰਾਂ ਹੋਈਆਂ ਤੇਜ਼

ਨਵੀਂ ਦਿੱਲੀ: ਭਾਜਪਾ ਦੇ ਬਜ਼ੁਰਗ ਆਗੂਆਂ ਲਾਲ ਕੁਸ਼ਨ ਅਡਵਾਨੀ ਤੇ ਮੁਰਲੀ ਮਨੋਹਰ ਜੋਸ਼ੀ ਨੇ ਆਪਣੀ ਹੀ ਪਾਰਟੀ ਖਿਲਾਫ ਝੰਡਾ ਚੁੱਕ ਦਿੱਤਾ। ਦੋਵਾਂ ਆਗੂਆਂ ਨੇ ਕਿਹਾ ਕਿ ਬੀਤੇ ਇਕ ਸਾਲ ਵਿਚ ਪਾਰਟੀ ਨਕਾਰਾ ਹੋ ਗਈ ਹੈ। ਪਾਰਟੀ ਨੂੰ ਕੁਝ ਮੁੱਠੀ ਭਰ ਆਗੂ ਮਨਮਰਜ਼ੀ ਨਾਲ ਚਲਾ ਰਹੇ ਹਨ ਜਿਸ ਨਾਲ ਪਾਰਟੀ ਦੇ ਅਕਸ ਨੂੰ ਢਾਹ ਲੱਗੀ ਹੈ। ਅਡਵਾਨੀ ਤੇ ਜੋਸ਼ੀ ਤੋਂ ਪਹਿਲਾਂ ਸੰਸਦ ਮੈਂਬਰ ਸ਼ਾਂਤਾ ਕੁਮਾਰ ਤੇ ਯਸ਼ਵੰਤ ਸਿਨਹਾ ਵੀ ਪਾਰਟੀਆਂ ਦੀਆਂ ਨੀਤੀਆਂ ਨੂੰ ਲੈ ਕੇ ਜਨਤਕ ਤੌਰ 'ਤੇ ਮੋਦੀ ਸਰਕਾਰ ਨੂੰ ਭੰਡ ਚੁੱਕੇ ਹਨ। ਬਿਆਨ ਜਾਰੀ ਕਰਨ ਤੋਂ ਪਹਿਲਾਂ ਮੁਰਲੀ ਮਨੋਹਰ ਜੋਸ਼ੀ ਨੇ ਸ਼ੌਰੀ ਤੇ ਗੋਵਿੰਦਚਾਰੀਆ ਨਾਲ ਬੰਦ ਕਮਰਾ ਮੀਟਿੰਗ ਵੀ ਕੀਤੀ। ਬਿਆਨ ਵਿਚ ਇਹ ਵੀ ਕਿਹਾ ਗਿਆ ਕਿ ਪਾਰਟੀ ਨੇ ਦਿੱਲੀ ਵਿਚ ਆਮ ਆਦਮੀ ਪਾਰਟੀ ਹੱਥੋਂ ਮਿਲੀ ਕਰਾਰੀ ਹਾਰ ਤੋਂ ਵੀ ਕੋਈ ਸਬਕ ਨਹੀਂ ਸਿੱਖਿਆ।

ਨਵੀਂ ਦਿੱਲੀ: ਬਿਹਾਰ ਵਿਧਾਨ ਸਭਾ ਚੋਣਾਂ ਵਿਚ ਹਾਰ ਤੋਂ ਝੰਬੀ ਭਾਜਪਾ ਹੁਣ ਇਸ ਦੇ ਕਾਰਨ ਲੱਭਣ ਵਿਚ ਜੁਟ ਗਈ ਹੈ, ਹਾਲਾਂਕਿ ਪਾਰਟੀ ਨੇ ਆਰ.ਐਸ.ਐਸ. ਮੁਖੀ ਮੋਹਨ ਭਾਗਵਤ ਦੀ ਰਾਖਵੇਂਕਰਨ ਤੇ ਪਾਰਟੀ ਪ੍ਰਧਾਨ ਅਮਿਤ ਸ਼ਾਹ ਦੀਆਂ ਵਿਵਾਦਤ ਟਿੱਪਣੀਆਂ ਨੂੰ ਹਾਰ ਦਾ ਵੱਡਾ ਕਾਰਨ ਮੰਨਣ ਤੋਂ ਇਨਕਾਰ ਕਰ ਦਿੱਤਾ ਹੈ। ਹਾਰ

ਭਾਜਪਾ ਵੱਲੋਂ ਹਾਰ ਲਈ ਆਤਮ ਮੰਥਨ



ਨੂੰ ਮੋਦੀ ਸਰਕਾਰ ਖਿਲਾਫ ਰਾਇਸ਼ੁਮਾਰੀ ਨਾ ਮੰਨਦਿਆਂ ਇਹ ਕਿਹਾ ਗਿਆ ਕਿ ਇਹ ਪੱਤਰਕਾਰਾਂ ਵੱਲੋਂ ਘੜੀ ਗਈ ਭਾਸ਼ਾ ਹੈ ਤੇ ਸਾਰੀਆਂ ਚੋਣਾਂ ਵੱਖ-ਵੱਖ ਮੁੱਦਿਆਂ 'ਤੇ ਲੜੀਆਂ ਜਾਂਦੀਆਂ ਹਨ।

ਬਿਹਾਰ ਚੋਣਾਂ ਦੇ ਨਤੀਜਿਆਂ ਤੋਂ ਬਾਅਦ ਭਾਜਪਾ ਸੰਸਦੀ ਬੋਰਡ ਦੀ ਬੈਠਕ ਹੋਈ ਜਿਸ ਵਿਚ ਪ੍ਰਧਾਨ ਮੰਤਰੀ ਨਰੋਂਦਰ ਮੋਦੀ, ਪਾਰਟੀ ਪ੍ਰਧਾਨ ਅਮਿਤ ਸ਼ਾਹ ਸਮੇਤ ਹੋਰ ਆਗੂਆਂ ਨੇ ਹਾਰ ਦੇ ਕਾਰਨਾਂ ਦੀ ਪਤਥਰ ਕੀਤੀ। ਭਾਜਪਾ ਨੇ

ਮੰਨਿਆ ਕਿ ਉਨ੍ਹਾਂ ਨੂੰ ਇਸ ਲਈ ਹਾਰ ਦਾ ਸਾਹਮਣਾ ਕਰਨਾ ਪਿਆ, ਕਿਉਂਕਿ ਮਹਾਗਠਜੋੜ ਦੀਆਂ 'ਸਮਾਜਿਕ ਗਿਣਤੀਆਂ-ਮਿਣਤੀਆਂ' ਦਾ ਘੇਰਾ ਐਨ.ਡੀ.ਏ. ਤੋਂ ਵੱਡਾ ਸੀ ਤੇ ਪਾਰਟੀ ਦਾ ਇਹ ਅੰਦਾਜ਼ਾ ਗਲਤ ਸਾਬਿਤ ਹੋਇਆ ਕਿ ਜਨਤਾ ਦਲ (ਯੂ), ਆਰ.ਜੇ.ਡੀ. ਤੇ ਕਾਂਗਰਸ ਨੂੰ ਇਕ-ਦੂਜੇ ਦੇ ਵੋਟ ਨਹੀਂ ਮਿਲਣਗੇ।

ਵਿੱਤ ਮੰਤਰੀ ਅਰੁਣ ਜੇਤਲੀ ਨੇ ਕਿਹਾ ਲੋਕ ਸਭਾ ਚੋਣਾਂ ਦੀ ਸਫਲਤਾ ਤੋਂ ਬਾਅਦ ਭਾਜਪਾ ਨੇ

ਚਾਰ ਸੂਬਿਆਂ ਦੀਆਂ ਚੋਣਾਂ ਵਿਚ ਜਿੱਤ ਹਾਸਲ ਕੀਤੀ ਤੇ ਕਈ ਹੋਰ ਸੂਬਿਆਂ ਵਿਚ ਸਥਾਨਕ ਚੋਣਾਂ ਵਿਚ ਮੱਲ੍ਹ ਵੀ ਮਾਰੀਆਂ। ਦਿੱਲੀ ਦੀ ਹਾਰ ਤੋਂ ਬਾਅਦ ਦੂਜੇ ਵੱਡੇ ਝਟਕੇ ਨਾਲ ਅਮਿਤ ਸ਼ਾਹ ਦੀ ਲੀਡਰਸ਼ਿਪ 'ਤੇ ਅਸਰ ਪੈਣ ਦੀ ਸੰਭਾਵਨਾ ਦੇ ਸਵਾਲ ਉਤੇ ਸ੍ਰੀ ਜੇਤਲੀ ਨੇ ਉਨ੍ਹਾਂ ਦਾ ਮਜ਼ਬੂਤੀ ਨਾਲ ਬਚਾਅ ਕੀਤਾ। ਸ੍ਰੀ ਸ਼ਾਹ ਦਾ ਭਾਜਪਾ ਪ੍ਰਧਾਨ ਵਜੋਂ ਕਾਰਜਕਾਲ ਆਉਂਦੇ ਜਨਵਰੀ ਮਹੀਨੇ ਵਿਚ ਖਤਮ ਹੋ ਰਿਹਾ ਹੈ।

ਉਨ੍ਹਾਂ ਸ੍ਰੀ ਸ਼ਾਹ ਤੇ ਆਰ.ਐਸ.ਐਸ. ਮੁਖੀ ਮੋਹਨ ਭਾਗਵਤ ਦਾ ਬਚਾਅ ਕਰਦਿਆਂ ਕਿਹਾ ਕਿ ਇੱਕ-ਦੂੱਕਾ ਬਿਆਨਾਂ ਨਾਲ ਚੋਣਾਂ ਦਾ ਫੈਸਲਾ ਨਹੀਂ ਹੁੰਦਾ। ਪਾਰਟੀ ਦੇ ਹਿੰਦੁਤਵ ਪੱਖੀ ਵਿਚਾਰਧਾਰਾ ਵਾਲੇ ਆਗੂਆਂ ਵੱਲੋਂ ਦਿੱਤੇ ਗਏ ਵਿਵਾਦਤ ਬਿਆਨਾਂ ਬਾਰੇ ਸ੍ਰੀ ਅਰੁਣ ਜੇਤਲੀ ਨੇ ਕਿਹਾ ਕਿ ਹਰ ਕਿਸੇ ਨੂੰ ਤਹਿਜ਼ੀਬ ਨਾਲ ਬੋਲਣਾ ਚਾਹੀਦਾ ਹੈ। ਤਿੰਨ ਭਾਈਵਾਲਾਂ ਦੀ ਖਰਾਬ ਕਾਰਗੁਜ਼ਾਰੀ ਨੂੰ ਅਣਗੋਲਿਆਂ ਕਰਦਿਆਂ ਉਨ੍ਹਾਂ ਕਿਹਾ ਕਿ ਇਹ ਪਾਰਟੀਆਂ ਭਾਜਪਾ ਨੂੰ ਆਪਣੇ ਵੋਟ ਪਵਾਉਣ ਵਿਚ ਕਾਮਯਾਬ ਰਹੀਆਂ। ਜ਼ਿਕਰਯੋਗ ਹੈ ਕਿ ਤਿੰਨ ਪਾਰਟੀਆਂ ਨੇ 84 ਸੀਟਾਂ 'ਤੇ ਚੋਣ ਲੜੀ ਸੀ, ਪਰ ਉਨ੍ਹਾਂ ਦੇ ਸਿਰਫ ਤਿੰਨ ਉਮੀਦਵਾਰ ਹੀ ਵਿਧਾਨ ਸਭਾ ਵਿਚ ਪਹੁੰਚ ਸਕੇ ਹਨ। ਇਸੇ ਕਰ ਕੇ ਸੀਟਾਂ ਦੀ ਗਿਣਤੀ ਸਿਮਟ ਕੇ ਰਹਿ ਗਈ।

Punjab Times**Established in 2000
16th Year in Publication**Published every Saturday
by **A B Publication Inc.**
20451 N Plum Grove Rd.
Palatine, IL 60074-2018**Ph:847-359-0746****Fax:847-705-9388**Email: punjabtimes1@gmail.com
www.punjabtimesusa.com**Editor:**

Amolak Singh Jammu

Astt. Editors:Jaspreet Kaur
Kuljeet Singh**Our Columnists**Ashok Bhaura
Tarlochan Singh Dupalpur
Baljit Basi
Major Kular**California:**Shiara Dhindsa
Photographer
661-703-6664**Bay Area**Charanjit Singh Pannu
408-608-4961**Sacramento**Gurbarinder Singh Raja
916-533-2678**Distributed in:**California, Illinois, Indiana, Ohio,
Michigan, Wisconsin, Mississippi,
Iowa, Arkansas, Massachusetts,
Texas, Virginia, Nevada, Washington,
Oregon, Arizona, Georgia, Florida,
New York, New Jersey, Connecticut,
Oklahoma, Pennsylvania, Missouri,
Kentucky**ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ
ਸਾਲਾਨਾ ਚੰਦਾ: 100 ਡਾਲਰ
ਪੰਜ ਸਾਲ ਲਈ: 450 ਡਾਲਰ****ਨੋਟ:** ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ
ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ
ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ
ਹੈ। ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ
ਛਪੇ ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ
ਹੋਣ ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।ਪੰਜਾਬ ਟਾਈਮਜ਼ ਵਿਚ ਛਪੇ
ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ
ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼
ਤਾਈਦ ਕਰਦਾ ਹੋਵੇ। ਪਾਠਕ ਕਿਸੇ ਵੀ
ਇਸ਼ਤਿਹਾਰ ਦੇ ਦਾਅਵਿਆਂ ਦੀ ਪੁਸ਼ਟੀ ਆਪ
ਕਰ ਲੈਣ।**Disclaimer**The views expressed in the
articles published in the columns
of Punjab Times are that of
their writers, and it is not
implied that Punjab Times
endorses them.Sameway Punjab Times
does not necessarily endorse
the claims made in the
advertisements published in
Punjab Times.**All disputes subject to
Chicago jurisdiction.**

ਕੌਮੀ ਇਨਾਮ ਵਾਪਸ ਕਿਉਂ ਕਰ ਰਹੀ ਹਾਂ...

ਮੈਂ ਇਹ ਵਿਸ਼ਵਾਸ ਨਹੀਂ ਕਰਦੀ ਕਿ
ਐਵਾਰਡ ਸਾਡੀ ਘਾਲਣਾ ਨੂੰ ਮਾਪਣ ਦਾ ਸਹੀ
ਪੈਮਾਨਾ ਹਨ। ਮੈਂ ਮੋੜੇ ਗਏ ਐਵਾਰਡਾਂ ਦੇ ਢੇਰ
ਵਿਚ ਉਹ ਨੈਸ਼ਨਲ ਐਵਾਰਡ (ਬੈਸਟ ਸਕਰੀਨ
ਪਲੇਅ ਲਈ) ਨੂੰ ਵੀ ਸ਼ਾਮਲ ਕਰਨਾ ਚਾਹੁੰਦੀ ਜੋ
ਮੈਨੂੰ 1989 'ਚ ਮਿਲਿਆ ਸੀ। ਨਾਲ ਹੀ, ਮੈਂ
ਇਹ ਸਪਸ਼ਟ ਕਰ ਦੇਣਾ ਚਾਹੁੰਦੀ ਹਾਂ ਕਿ ਮੈਂ ਇਹ
ਐਵਾਰਡ ਇਸ ਲਈ ਵਾਪਸ ਨਹੀਂ ਕਰ ਰਹੀ ਕਿ
ਮੈਨੂੰ ਇਸ ਨੇ ਹਿਲਾ ਦਿੱਤਾ ਹੈ ਜਿਸ ਨੂੰ ਇਸ
ਸਰਕਾਰ ਵਲੋਂ ਫੈਲਾਈ ਜਾ ਰਹੀ 'ਵਧਦੀ
ਅਸਹਿਣਸ਼ੀਲਤਾ' ਕਿਹਾ ਜਾ ਰਿਹਾ ਹੈ।ਪਹਿਲੀ ਗੱਲ ਤਾਂ ਕੁੱਟ-ਕੁੱਟ ਕੇ ਮਾਰ ਦੇਣ,
ਜਿਉਂਦਾ ਜਲਾ ਦੇਣ, ਗੋਲੀਆਂ ਨਾਲ ਭੁੰਨ ਦੇਣ ਜਾਂ
ਕਤਲੇਆਮ ਲਈ 'ਅਸਹਿਣਸ਼ੀਲਤਾ' ਲਫਜ਼
ਇਸਤੇਮਾਲ ਕਰਨਾ ਸਹੀ ਨਹੀਂ। ਦੂਜੀ ਗੱਲ, ਸਾਨੂੰ
ਪਹਿਲਾਂ ਹੀ ਇਹ ਭਿਣਕ ਸੀ ਕਿ ਭਾਰਤ ਅੰਦਰ
ਕੀ ਹੋਣ ਜਾ ਰਿਹਾ ਹੈ। ਲਿਹਾਜ਼ਾ, ਮੈਂ ਇਹ ਦਾਅਵਾ
ਨਹੀਂ ਕਰ ਸਕਦੀ ਕਿ ਇਸ ਸਰਕਾਰ ਦੇ ਪੂਰੇ
ਜੋਸ਼-ਓ-ਖਰੋਸ਼ ਨਾਲ ਭਾਰੀ ਬਹੁਮਤ ਲੈ ਕੇ
ਸੱਤਾਧਾਰੀ ਹੋਣ ਤੋਂ ਬਾਅਦ ਜੋ ਕੁਝ ਵੀ ਹੋ ਰਿਹਾ
ਹੈ, ਉਸ ਨੂੰ ਵੇਖ ਕੇ ਮੈਂ ਹੈਰਾਨ-ਪ੍ਰਸ਼ਾਨ ਹਾਂ।
ਤੀਜੀ ਗੱਲ, ਇਹ ਖੋਫਨਾਕ ਕਤਲ ਬਹੁਤ ਹੀ
ਡੂੰਘੀ ਮਰਜ਼ ਦੀਆਂ ਮਹਿਜ਼ ਬਾਹਰੀ ਅਲਾਮਤਾਂ
ਹਨ। ਜ਼ਿੰਦਗੀ ਜਿਉਣਾ ਹੀ ਨਰਕ ਬਣਾ ਦਿੱਤਾ
ਗਿਆ ਹੈ। ਸਮੁੱਚੀ ਵਸੋਂ (ਕਰੋੜਾਂ ਦਲਿਤ,
ਆਦਿਵਾਸੀ, ਮੁਸਲਮਾਨ ਅਤੇ ਈਸਾਈ) ਖੋਫ ਦੇ
ਸਾਧੇ ਹੇਠ ਜਿਉਣ ਲਈ ਮਜਬੂਰ ਹੈ। ਕਦੋਂ ਅਤੇ
ਕਿੱਥੋਂ ਹਮਲਾ ਹੋ ਜਾਵੇ, ਕੋਈ ਪਤਾ ਨਹੀਂ।**ਲੇਖਕਾਂ, ਬੁੱਧੀਜੀਵੀਆਂ ਵਲੋਂ ਸ਼ੁਰੂ
ਕੀਤੀ ਰੋਸ ਲਹਿਰ ਦਾ ਹਿੱਸਾ
ਬਣਦਿਆਂ ਅਰੁੰਧਤੀ ਰਾਏ ਨੇ ਵੀ
ਉਹ ਨੈਸ਼ਨਲ ਫਿਲਮ ਐਵਾਰਡ
ਮੋੜ ਦਿੱਤਾ ਹੈ ਜੋ 1989 'ਚ ਉਸ
ਨੂੰ ਉਸ ਦੇ ਸਕਰੀਨ ਪਲੇਅ
'ਇਨ ਵਿਚ ਐਨੀ ਗਿਵਜ਼ ਇਟ
ਦੋਜ਼ ਵੰਨਜ਼' ਨੂੰ ਮਿਲਿਆ ਸੀ।**ਅੱਜ ਅਸੀਂ ਐਸੇ ਮੁਲਕ ਵਿਚ ਰਹਿ ਰਹੇ
ਹਾਂ ਜਿਥੇ ਜੇ ਨਵੇਂ ਨਿਜ਼ਾਮ ਦੇ ਠੱਗ ਅਤੇ ਉਨ੍ਹਾਂ ਦੇ
ਕਾਰਿੰਦੇ 'ਗੈਰ-ਕਾਨੂੰਨੀ ਹੱਤਿਆ' ਦੀ ਗੱਲ ਕਰ
ਰਹੇ ਹਨ ਤਾਂ ਉਨ੍ਹਾਂ ਦੀ ਮੁਰਾਦ ਕਿਸੇ ਕਾਲਪਨਿਕ
ਗੁਰੂ ਦੀ ਹੱਤਿਆ ਤੋਂ ਹੈ, ਨਾ ਕਿ ਕਿਸੇ ਇਨਸਾਨ
ਦੇ ਸੱਚਮੁੱਚ ਕਤਲ ਤੋਂ। ਜਦੋਂ ਉਹ ਵਕੂਆ-ਏ-
ਵਾਰਦਾਤ ਤੋਂ 'ਜਾਂਚ ਲਈ ਸਬੂਤ ਇਕੱਠੇ ਕਰਨ'
ਦੀ ਗੱਲ ਕਰਦੇ ਹਨ ਤਾਂ ਉਨ੍ਹਾਂ ਦੀ ਮੁਰਾਦ ਫਰਿਜ਼
ਵਿਚ ਰੱਖੇ ਖਾਣੇ ਤੋਂ ਹੁੰਦੀ ਹੈ, ਨਾ ਕਿ ਕੁੱਟ-ਕੁੱਟ
ਕੇ ਮਾਰੇ ਗਏ ਬੰਦੇ ਦੀ ਲਾਸ਼ ਤੋਂ। ਅਸੀਂ ਦਾਅਵੇ
ਕਰਦੇ ਹਾਂ ਕਿ ਅਸੀਂ ਬਹੁਤ 'ਤਰੱਕੀ' ਕਰ ਲਈ
ਹੈ, ਪਰ ਜਦੋਂ ਦਲਿਤਾਂ ਨੂੰ ਕੋਹ-ਕੋਹ ਕੇ ਮਾਰਿਆ
ਜਾਂਦਾ ਹੈ ਅਤੇ ਉਨ੍ਹਾਂ ਦੇ ਬੱਚੇ ਜਿਉਂਦੇ ਜਲਾ ਦਿੱਤੇ
ਜਾਂਦੇ ਹਨ, ਤਾਂ ਕਿਹੜਾ ਐਸਾ ਲੇਖਕ ਹੈ ਜੋ ਮਾਰ
ਦਿੱਤੇ ਜਾਂ ਸਾੜ ਦਿੱਤੇ ਜਾਣ ਦੇ ਖੋਫ ਤੋਂ ਮੁਕਤ ਹੋ
ਕੇ ਬਾਬਾ ਸਾਹਿਬ ਅੰਬੇਦਕਰ ਵਾਂਗ ਖੁੱਲ੍ਹ ਕੇ ਕਹਿ
ਸਕੇ- 'ਅਫ਼ੂਤਾਂ ਲਈ ਹਿੰਦੂ ਧਰਮ, ਸੱਚਮੁੱਚ ਖੋਫ਼ਦੀ ਭੱਠੀ ਹੈ?' (ਬਾਬਾ ਸਾਹਿਬ ਅੰਬੇਦਕਰ
ਰਾਈਟਿੰਗਜ਼ ਐਂਡ ਸਪੀਚਜ਼, ਜਿਲਦ 9, ਸਫ਼ਾ
296)। ਕਿਹੜਾ ਲੇਖਕ ਹੈ ਜੋ ਅੱਜ ਉਹ ਹਕੀਕਤ
ਲਿਖ ਸਕੇ ਜੋ ਸਮਾਜਤ ਹਸਨ ਮੰਨੇ ਨੇ 'ਲੈਟਰਜ਼
ਟੂ ਅੰਕਲ ਸੈਮ' ਵਿਚ ਲਿਖੀ ਸੀ? ਇਹ ਮਾਇਨੇ
ਨਹੀਂ ਰੱਖਦਾ ਕਿ ਜੋ ਕਿਹਾ ਜਾ ਰਿਹਾ ਹੈ, ਉਸ
ਨਾਲ ਸਾਡੀ ਸਹਿਮਤੀ ਹੈ ਜਾਂ ਅਸਹਿਮਤੀ। ਜੇ
ਸਾਨੂੰ ਖੁੱਲ੍ਹ ਕੇ ਬੋਲਣ ਦਾ ਹੱਕ ਹੀ ਨਹੀਂ, ਤਾਂ
ਅਸੀਂ ਉਸ ਸਮਾਜ ਵੱਲ ਪਰਤ ਜਾਵਾਂਗੇ ਜੋ ਬੌਧਿਕ
ਕੰਗਾਲੀ ਵਿਚ ਗ੍ਰਸਿਆ, ਮੂਰਖਾਂ ਦਾ ਰਾਸ਼ਟਰ
ਹੋਵੇਗਾ। ਇਸ ਸਮੁੱਚੇ ਉਪ-ਮਹਾਂਦੀਪ ਵਿਚ
ਨਿਵਾਣਾਂ ਤਕ ਨਿੱਘਰਨ ਦੀ ਹੋੜ ਲੱਗੀ ਹੋਈ ਹੈ,ਤੇ ਇਹ ਨਵਾਂ ਭਾਰਤ ਬਹੁਤ ਹੀ ਜੋਸ਼-ਓ-ਖਰੋਸ਼
ਨਾਲ ਇਸ ਵਿਚ ਸ਼ਾਮਲ ਹੋਇਆ ਹੈ। ਇਥੇ ਵੀ
ਹੁਣ ਹਜ਼ਮ ਨੂੰ ਸੈਸਰਸ਼ਿਪ ਦਾ ਜ਼ਿਮਾ ਦੇ ਦਿੱਤਾ
ਗਿਆ ਹੈ। ਮੈਨੂੰ ਖੁਸ਼ੀ ਹੈ ਕਿ ਮੈਨੂੰ ਆਪਣੇ ਅਤੀਤ
ਵਿਚ ਕਦੇ ਨੈਸ਼ਨਲ ਐਵਾਰਡ ਮਿਲਿਆ ਸੀ ਜਿਸ
ਨੂੰ ਮੈਂ ਵਾਪਸ ਕਰ ਸਕਦੀ ਹਾਂ। ਇਹ ਮੈਨੂੰ ਉਸ
ਸਿਆਸੀ ਮੁਹਿੰਮ ਦਾ ਹਿੱਸਾ ਬਣਨ ਦਾ ਮੌਕਾ ਦੇ
ਰਿਹਾ ਹੈ ਜੋ ਲੇਖਕਾਂ, ਫਿਲਮਸਾਜ਼ਾਂ ਅਤੇ ਸਿਖਿਆ
ਵਿਗਿਆਨੀਆਂ ਨੇ ਸ਼ੁਰੂ ਕੀਤੀ ਹੈ। ਉਹ
ਵਿਚਾਰਧਾਰਕ ਕਰੂਰਤਾ ਅਤੇ ਸਮੂਹਕ
ਸਮਝਦਾਰੀ ਉਪਰ ਕੀਤੇ ਜਾ ਰਹੇ ਹਮਲੇ ਵਿਰੁੱਧ
ਉਠ ਖੜ੍ਹੇ ਹਨ। ਜੇ ਅਸੀਂ ਹੁਣ ਵੀ ਨਾ ਉਠੇ ਤਾਂ
ਇਹ ਸਾਨੂੰ ਤਹਿਸ-ਨਹਿਸ ਕਰ ਦੇਵੇਗਾ ਅਤੇ
ਪਾਤਾਲ ਵਿਚ ਦਫ਼ਨ ਕਰ ਦੇਵੇਗਾ। ਮੇਰਾ ਯਕੀਨ
ਹੈ ਕਿ ਕਲਾਕਾਰ ਅਤੇ ਬੁੱਧੀਜੀਵੀ ਜੋ ਅੱਜ ਕਰ
ਰਹੇ ਹਨ, ਉਹ ਬੇਮਿਸਾਲ ਹੈ। ਇਹ ਵੀ ਸਿਆਸਤ
ਦਾ ਇਕ ਤਰੀਕਾ ਹੈ। ਮੈਨੂੰ ਇਸ ਦਾ ਹਿੱਸਾ ਬਣ
ਕੇ ਫ਼ਖਰ ਮਹਿਸੂਸ ਹੋ ਰਿਹਾ ਹੈ। ਅੱਜ ਜੋ ਕੁਝ
ਇਸ ਮੁਲਕ ਵਿਚ ਹੋ ਰਿਹਾ ਹੈ, ਮੇਰੇ ਲਈ ਉਹ
ਬਹੁਤ ਸ਼ਰਮਨਾਕ ਹੈ।ਇਹ ਵੀ ਧਿਆਨ 'ਚ ਰਹੇ ਕਿ 2005 ਵਿਚ
ਜਦੋਂ ਕਾਂਗਰਸ ਦੀ ਹਕੂਮਤ ਸੀ, ਉਦੋਂ ਮੈਂ ਸਾਹਿਤਕ
ਅਕਾਦਮੀ ਐਵਾਰਡ ਠੁਕਰਾ ਦਿੱਤਾ ਸੀ। ਲਿਹਾਜ਼ਾ,
ਕਿਰਪਾ ਕਰ ਕੇ ਮੈਨੂੰ ਕਾਂਗਰਸ ਬਨਾਮ ਭਾਜਪਾ
ਦੀ ਘਸੀਪਿਟੀ ਬਹਿਸ ਤੋਂ ਬਖਸ਼ਿਆ ਜਾਵੇ। ਗੱਲ
ਉਸ ਸਭ ਕਾਸੇ ਤੋਂ ਬਹੁਤ ਅੱਗੇ ਜਾ ਚੁੱਕੀ ਹੈ!**ਅਰੁੰਧਤੀ ਰਾਏ
ਅਨੁਵਾਦ: ਬੂਟਾ ਸਿੰਘ**

ਸਰਬੱਤ ਖਾਲਸਾ ਵੱਲੋਂ ਜਥੇਦਾਰਾਂ ਦੀ ਛੁੱਟੀ

(ਸਫ਼ਾ ਇਕ ਦੀ ਬਾਕੀ)ਜਥੇਦਾਰ ਵਜੋਂ ਦਮਦਮੀ ਟਕਸਾਲ ਅਜਨਾਲਾ ਦੇ
ਮੁਖੀ ਭਾਈ ਅਮਰੀਕ ਸਿੰਘ ਅਜਨਾਲਾ ਤੇ ਤਖਤ
ਸ੍ਰੀ ਦਮਦਮਾ ਸਾਹਿਬ ਦੇ ਜਥੇਦਾਰ ਵਜੋਂ ਬਲਜੀਤ
ਸਿੰਘ ਦਾਦੂਵਾਲ ਨੂੰ ਨਿਯੁਕਤ ਕਰਨ ਦਾ ਐਲਾਨ
ਕੀਤਾ। ਇਕ ਮਤੇ ਰਾਹੀਂ ਤਖਤ ਦੇ ਜਥੇਦਾਰਾਂ ਦੀ
ਨਿਯੁਕਤੀ, ਸੇਵਾ ਮੁਕਤੀ ਤੇ ਸਮੁੱਚੀ ਕਾਰਜ ਪ੍ਰਣਾਲੀ
ਵਾਸਤੇ ਪਾਰਦਰਸ਼ੀ ਵਿਧੀ ਵਿਧਾਨ ਬਣਾਉਣ ਦਾ
ਫੈਸਲਾ ਕੀਤਾ ਗਿਆ ਹੈ ਜਿਸ ਵਾਸਤੇ 30 ਨਵੰਬਰ
ਤੱਕ ਸ੍ਰੀ ਅਕਾਲ ਤਖਤ ਵੱਲੋਂ ਨਾਮਜ਼ਦ ਦੇਸ਼-ਵਿਦੇਸ਼
ਦੇ ਸਿੱਖ ਨੁਮਾਇੰਦਿਆਂ ਦਾ ਪੈਨਲ ਤਿਆਰ ਕੀਤਾ
ਜਾਵੇਗਾ ਜੋ ਇਸ ਬਾਰੇ ਖੁਦ-ਮੁਖਤਾਰ ਪ੍ਰਸ਼ਾਸਨਿਕ
ਚਾਂਚੇ ਦਾ ਖਰਤਾ ਤਿਆਰ ਕਰੇਗਾ। ਇਸ ਖਰਤੇ ਨੂੰ
ਅਗਲੀ ਵਿਸਾਖੀ ਮੌਕੇ ਹੋਣ ਵਾਲੇ ਸਰਬੱਤ ਖਾਲਸਾ
ਵਿਚ ਪ੍ਰਵਾਨਗੀ ਲਈ ਪੇਸ਼ ਕੀਤਾ ਜਾਵੇਗਾ। ਸਰਬੱਤ
ਖਾਲਸਾ ਵੱਲੋਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ
ਦਿੱਤਾ ਗਿਆ 'ਫਖ਼ਰ-ਏ-ਕੌਮ' ਤੇ 'ਪੰਥ ਰਤਨ'
ਦਾ ਖਿਤਾਬ ਅਤੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ
ਅਵਤਾਰ ਸਿੰਘ ਮੱਕੜ ਨੂੰ ਦਿੱਤਾ ਗਿਆ 'ਸ਼੍ਰੋਮਣੀ
ਸੇਵਕ' ਦਾ ਖਿਤਾਬ ਵੀ ਵਾਪਸ ਲਿਆ ਜਾਵੇਗਾ।
ਇਕੱਠ ਵੱਲੋਂ ਦੋਵਾਂ ਸਿੱਖ ਆਗੂਆਂ ਉਤੇ ਦੋਸ਼ ਲਾਇਆ
ਗਿਆ ਹੈ ਕਿ ਇਨ੍ਹਾਂ ਨੇ ਮੀਰੀ-ਪੀਰੀ ਦੇ ਸਿਧਾਂਤਾਂ ਨੂੰ
ਚਾਹ ਲਈ ਹੈ।ਇਕੱਠ ਵੱਲੋਂ ਸਾਬਕਾ ਪੁਲਿਸ ਮੁਖੀ
ਕੇ.ਪੀ.ਐਸ. ਗਿੱਲ ਤੇ ਸੇਵਾਮੁਕਤ ਫੌਜੀ ਜਰਨੈਲ
ਕੁਲਦੀਪ ਸਿੰਘ ਬਰਾੜ ਨੂੰ ਸਿੱਖ ਨਸਲਕੁਸ਼ੀ ਲਈ
ਦੋਸ਼ੀ ਗਰਦਾਨਦਿਆਂ ਤਨਖਾਹੀਆਂ ਕਰਾਰ ਦਿੱਤਾ
ਤੇ ਉਨ੍ਹਾਂ ਨੂੰ ਹਦਾਇਤ ਕੀਤੀ ਕਿ ਉਹ ਆਪਣੇ
ਦੋਸ਼ਾਂ ਬਾਰੇ 30 ਨਵੰਬਰ ਤੱਕ ਸ੍ਰੀ ਅਕਾਲ ਤਖਤ
ਸਾਹਿਬ ਵਿਖੇ ਪੇਸ਼ ਹੋ ਕੇ ਸਪਸ਼ਟੀਕਰਨ ਦੇਣ।
ਸਰਬੱਤ ਖਾਲਸਾ ਵੱਲੋਂ ਸਰਕਾਰ ਨੂੰ ਤਾਕੀਦ ਕੀਤੀ
ਗਈ ਹੈ ਕਿ ਜੇਲ੍ਹਾਂ ਵਿਚ ਬੰਦ ਸਿੱਖ ਰਾਜਸੀ ਕੈਦੀ
ਜਿਨ੍ਹਾਂ ਵਿਚੋਂ ਕਈ ਸਜ਼ਾਵਾਂ ਵੀ ਪੂਰੀਆਂ ਕਰ ਚੁੱਕੇ
ਹਨ, ਨੂੰ ਬਿਨਾਂ ਸ਼ਰਤ ਤੁਰੰਤ ਰਿਹਾਅ ਕੀਤਾ ਜਾਵੇ।
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਕਰਨ ਵਾਲੇ**ਨਵੇਂ ਜਥੇਦਾਰ (ਖੱਬਿਓ) ਜਗਤਾਰ ਸਿੰਘ ਹਵਾਰਾ, ਅਮਰੀਕ ਸਿੰਘ ਅਜਨਾਲਾ, ਬਲਜੀਤ ਸਿੰਘ ਦਾਦੂਵਾਲ ਤੇ ਧਿਆਨ ਸਿੰਘ ਮੰਡਾ।**ਦੋਸ਼ੀਆਂ ਨੂੰ ਪੰਥਕ ਰਵਾਇਤਾਂ ਮੁਤਾਬਕ ਸਜ਼ਾਵਾਂ
ਦੇਣ ਦਾ ਐਲਾਨ ਕੀਤਾ ਗਿਆ। ਇਸੇ ਤਰ੍ਹਾਂ ਸ਼੍ਰੋਮਣੀ
ਕਮੇਟੀ ਦੀ ਚੋਣ ਤੁਰੰਤ ਕਰਵਾ ਕੇ ਇਸ ਦੀ
ਜਮਹੂਰੀਅਤ ਬਹਾਲ ਕਰਨ, ਕੌਮ ਲਈ ਸਰਵ-ਪ੍ਰਵਾਨਿਤ ਕੈਲੰਡਰ ਤਿਆਰ ਕਰਨ ਵਾਸਤੇ ਯਤਨ
ਕਰਨ, ਸਿੱਖ ਰਾਜ ਦੀ ਆਜ਼ਾਦੀ ਦੇ ਸੰਘਰਸ਼ ਤੇ
ਸ੍ਰੀ ਅਕਾਲ ਤਖਤ ਸਾਹਿਬ ਦੀ ਖੁਦ-ਮੁਖਤਾਰੀ
ਦੀ ਬਹਾਲੀ ਤੱਕ ਸਿੱਖਾਂ ਦੇ ਅੰਦਰੂਨੀ ਵਖਰੇਵੇਂਵਾਲੇ ਧਾਰਮਿਕ ਮੁੱਦੇ ਨਾ ਉਠਾਉਣ, ਸਮੂਹਿਕ
ਰਾਏ ਨਾਲ ਸ੍ਰੀ ਅਕਾਲ ਤਖਤ ਸਾਹਿਬ ਦੀ ਛਤਰ
ਛਾਇਆ ਹੇਠ ਵਿਸ਼ਵ ਸਿੱਖ ਪਾਰਲੀਮੈਂਟ ਦਾ ਗਠਨ
ਕਰਨ ਦਾ ਫੈਸਲਾ ਕੀਤਾ ਹੈ।

ਬਿਹਾਰ ਨੇ ਮੋਦੀ ਲਹਿਰ ਡੱਕੀ

(ਸਫ਼ਾ ਇਕ ਦੀ ਬਾਕੀ)ਤੇ ਅਨੁਸੂਚਿਤ ਕਬੀਲਿਆਂ ਨੂੰ ਮਿਲੇ ਰਾਖਵੇਂਕਰਨ
ਨੂੰ ਖਤਮ ਕਰਨਾ ਚਾਹੁੰਦੀ ਹੈ। ਇਸ ਨਾਲ ਬਿਹਾਰ
ਦੀ ਚੋਣ ਮੁਹਿੰਮ ਵਿਚ ਜਾਤੀਵਾਦ ਦਾ ਮੁੱਦਾ ਤੁਲ
ਫੜ ਗਿਆ। ਭਾਜਪਾ ਨੇ ਇਸ ਰਾਜਨੀਤਕ ਦਾਅ
ਨੂੰ ਕੱਟਣ ਲਈ ਧਰਮ ਦੇ ਆਧਾਰ 'ਤੇ ਫਿਰਕੂ
ਕਤਾਰਬੰਦੀ ਕਰਨ ਲਈ ਜ਼ੋਰਦਾਰ ਕੋਸ਼ਿਸ਼ਾਂ
ਕੀਤੀਆਂ। ਗੁਰੂ ਮਾਸ ਦਾ ਮੁੱਦਾ ਵੀ ਜ਼ੋਰ ਨਾਲ
ਉਭਾਰਿਆ ਗਿਆ। ਇਥੋਂ ਤੱਕ ਕਿ ਪਾਰਟੀ ਪ੍ਰਧਾਨ
ਅਮਿਤ ਸ਼ਾਹ ਨੇ ਲੋਕਾਂ ਵਿਚ ਪਾਕਿਸਤਾਨ ਵਿਰੋਧੀ
ਭਾਵਨਾਵਾਂ ਭੜਕਾਉਣ ਦੀ ਵੀ ਕੋਸ਼ਿਸ਼ ਕੀਤੀ। ਇਸ
ਤੋਂ ਇਲਾਵਾ ਉੱਤਰ ਪ੍ਰਦੇਸ਼ ਵਿਚ ਦਾਦਰੀ ਘਟਨਾ
ਵਾਪਰੀ ਤੇ ਜਿਸ ਤਰ੍ਹਾਂ ਦੇਸ਼ ਭਰ ਵਿਚ ਭਾਰਤੀ
ਜਨਤਾ ਪਾਰਟੀ, ਰਾਸ਼ਟਰੀ ਸੋਇਮਸੇਵਕ ਸੰਘ,
ਵਿਸ਼ਵ ਹਿੰਦੂ ਪ੍ਰੀਸ਼ਦ ਤੇ ਸ਼ਿਵ ਸੈਨਾ ਆਦਿ ਦੇ**ਅਕਾਲੀ ਦਲ ਨੇ ਲਿਆ ਸੁੱਖ ਦਾ ਸਾਹ****ਚੰਡੀਗੜ੍ਹ:** ਭਾਈਵਾਲ ਭਾਜਪਾ ਦੀ ਬਿਹਾਰ ਵਿਚ ਨਮੋਸ਼ੀ ਭਰੀ ਹਾਰ ਨੇ ਪੰਜਾਬ ਵਿਚ ਹਾਸੀਏ
'ਤੇ ਆਏ ਅਕਾਲੀ ਦਲ ਨੂੰ ਕੁਝ ਰਾਹਤ ਦਿੱਤੀ ਹੈ। ਡੇਢ ਸਾਲ ਪਹਿਲਾਂ ਕੇਂਦਰ ਵਿਚ ਸਰਕਾਰ ਬਣਨ
ਪਿੱਛੋਂ ਅਕਾਲੀ ਦਲ ਨੂੰ ਭਾਜਪਾ ਦਾ ਸਾਥ ਛੁੱਟਣ ਦਾ ਡਰ ਸਤਾ ਰਿਹਾ ਸੀ। ਭਾਜਪਾ ਆਗੂ ਸੂਬੇ ਵਿਚ
2017 ਦੀ ਵਿਧਾਨ ਸਭਾ ਚੋਣ ਵੱਖਰੇ ਤੌਰ 'ਤੇ ਲੜਨ ਦੀ ਗੱਲ ਆਖ ਰਹੇ ਸਨ। ਹੁਣ ਜਦੋਂ ਪੰਜਾਬ
ਵਿਚ ਡੇਰਾ ਵਿਵਾਦ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਕਾਰਨ ਫੈਲੇ ਰੋਹ ਕਾਰਨ ਸੂਬਾ
ਸਰਕਾਰ ਘਿਰੀ ਹੋਈ ਹੈ।ਆਗੂਆਂ ਨੇ ਵੱਖ-ਵੱਖ ਮੁੱਦਿਆਂ ਨੂੰ ਲੈ ਕੇ ਘੱਟ-
ਗਿਣਤੀਆਂ ਵਿਰੁੱਧ ਨਫਰਤ ਪੈਦਾ ਕਰਨ ਵਾਲੇ
ਬਿਆਨ ਦਿੱਤੇ ਤੇ ਜਿਸ ਤਰ੍ਹਾਂ ਕੁਝ ਤਰਕਸ਼ੀਲ
ਬੁੱਧੀਜੀਵੀਆਂ ਤੇ ਲੇਖਕਾਂ ਦੇ ਹੋਏ ਕਤਲਾਂ ਨੂੰ ਮੁੱਖ
ਰੱਖ ਕੇ ਦੇਸ਼ ਭਰ ਵਿਚ ਲੇਖਕਾਂ ਤੇ ਕਲਾਕਾਰਾਂ ਨੇ
ਨਰੇਂਦਰ ਮੋਦੀ ਦੀ ਅਗਵਾਈ ਵਾਲੀ ਸਰਕਾਰ ਉਤੇ
ਅਸਹਿਣਸ਼ੀਲਤਾ ਨੂੰ ਉਤਸ਼ਾਹ ਦੇਣ ਦਾ ਦੋਸ਼ ਲਗਾਕੇ ਵੱਡੇ ਪੱਧਰ 'ਤੇ ਸਨਮਾਨ ਵਾਪਸ ਕੀਤੇ, ਇਸ
ਨੇ ਬਿਹਾਰ ਚੋਣਾਂ ਨੂੰ ਇਕ ਪਾਸਤ ਕਰ ਦਿੱਤਾ।
ਲੋਕਾਂ ਵਿਚ ਇਹ ਪ੍ਰਭਾਵ ਗਿਆ ਕਿ ਭਾਰਤੀ ਜਨਤਾ
ਪਾਰਟੀ 2014 ਦੀਆਂ ਲੋਕ ਸਭਾ ਚੋਣਾਂ ਸਮੇਂ
ਦੇਸ਼ ਦਾ ਤੇਜ਼ੀ ਨਾਲ ਵਿਕਾਸ ਕਰਨ ਦੇ ਆਪਣੇ
ਮੁੱਖ ਮੁੱਦੇ ਤੋਂ ਭਟਕ ਕੇ ਬਹੁ-ਗਿਣਤੀ ਉਤੇ
ਆਧਾਰਿਤ ਫਿਰਕਾਪ੍ਰਸਤੀ ਨੂੰ ਉਭਾਰ ਰਹੀ ਹੈ।(ਡਾ.) ਨਵਦੀਪ ਕੌਰ
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ
ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ
ਸਵਰਨਜੀਤ ਸਿੰਘ ਢਿਲੋਂ
ਅਮੋਲਕ ਸਿੰਘ ਗਾਖਲ
ਦਰਸ਼ਨ ਸਿੰਘ ਗਰੇਵਾਲ
ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨਬਲਵਿੰਦਰ ਸਿੰਘ ਸੰਧੂ
ਹਰਜੀਤ ਸਿੰਘ ਸਾਹੀ
ਸਰਵਣ ਸਿੰਘ ਟਿਵਾਣਾ
ਜੈਦੇਵ ਸਿੰਘ ਭੱਠਲ
ਜਸਵਿੰਦਰ ਸਿੰਘ (ਜੱਸੀ) ਗਿੱਲ

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਡਾ. ਹਰਗੁਰਮੁਖਪਾਲ ਸਿੰਘ
ਅਯੁਧਿਆ ਸਲਵਾਨ
ਡਾ. ਤੇਜਿੰਦਰ ਸਿੰਘ ਮੰਡੇਰ
ਸਰਬਜੀਤ ਸਿੰਘ ਬਿਆੜਾ
ਜਗਦੀਸ਼ਰ ਸਿੰਘ ਕਲੇਰਦਰਸ਼ਨ ਸਿੰਘ ਦਰਤ
ਰਾਜਿੰਦਰ ਸਿੰਘ ਬੈਂਸ
ਮਨਦੀਪ ਸਿੰਘ ਭੂਰਾ
ਗੁਰਿੰਦਰ ਸਿੰਘ ਗਿੱਲ

ਡਰੱਗ ਕੇਸ: ਸੀ.ਬੀ.ਆਈ. ਨੂੰ ਫਟਕਾਰ

ਚੰਡੀਗੜ੍ਹ: ਡਰੱਗ ਰੈਕਟ ਮਾਮਲੇ ਵਿਚ ਹਾਈਕੋਰਟ ਨੇ ਸੀ.ਬੀ.ਆਈ. ਨੂੰ ਫਟਕਾਰ ਲਗਾਈ ਹੈ। ਅਦਾਲਤ ਨੇ ਸੀ.ਬੀ.ਆਈ. ਨੂੰ ਯਾਦ ਕਰਾਇਆ ਕਿ ਉਹ ਇਕ ਅਹਿਮ ਜਾਂਚ ਏਜੰਸੀ ਹੈ, ਨਾ ਕਿ ਕਲਰਕੀ ਦਾ ਕੰਮ ਕਰਨ ਵਾਲੀ। ਡਰੱਗ ਰੈਕਟ ਮਾਮਲੇ ਵਿਚ ਕੌਮਾਂਤਰੀ ਤਸਕਰਾਂ ਉਤੇ ਕੋਈ ਕਾਰਵਾਈ ਦੀ ਬਜਾਏ ਮਹਿਜ਼ ਰੈਂਡ ਕਾਰਨਰ ਨੋਟਿਸ ਜਾਰੀ ਕਰਨ ਉਤੇ ਅਦਾਲਤ ਖੜਾ ਹੈ।

ਅਦਾਲਤ ਨੇ ਏਜੰਸੀ ਦੀ ਵਿੱਲੀ ਕਾਰਗੁਜ਼ਾਰੀ ਲਈ ਚੰਗੀ ਫਟਕਾਰ ਲਾਈ ਹੈ। ਸੀ.ਬੀ.ਆਈ. ਨੇ ਜਵਾਬ ਵਿਚ ਕਿਹਾ ਕਿ ਉਹ

ਪੰਜਾਬ ਪੁਲਿਸ ਨੂੰ ਵਾਰ-ਵਾਰ ਯਾਦ ਪੱਤਰ ਭੇਜ ਕੇ ਜਾਣਕਾਰੀ ਮੰਗ ਰਹੀ ਹੈ, ਪਰ ਅਜੇ ਤੱਕ ਕੋਈ ਜਵਾਬ ਨਹੀਂ ਆਇਆ। ਉਧਰ, ਪੁਲਿਸ ਨੇ ਦਲੀਲ ਦਿੰਦਿਆਂ ਕਿਹਾ ਕਿ ਜਿਹੜੀ ਜਾਣਕਾਰੀ ਸੀਲਬੰਦ ਲਿਫਾਫੇ ਵਿਚ ਦਿੱਤੀ ਗਈ ਹੈ, ਏਜੰਸੀ ਉਸ ਨੂੰ ਜਨਤਕ ਕਰ ਰਹੀ ਹੈ, ਜਿਸ ਨਾਲ ਤਸਕਰ ਚੌਕਸ ਹੋ ਗਏ ਹਨ। ਅਦਾਲਤ ਨੇ ਇੰਟਰਪੋਲ ਦੇ ਜੁਆਇੰਟ ਡਾਇਰੈਕਟਰ ਨੂੰ ਅਗਲੀ ਪੇਸ਼ੀ ਵੇਲੇ ਹਾਜ਼ਰ ਹੋਣ ਲਈ ਕਿਹਾ ਹੈ। ਅਦਾਲਤ ਨੇ ਇਹ ਵੀ ਕਿਹਾ ਕਿ ਪੰਜਾਬ ਪੁਲਿਸ ਤੇ ਸੀ.ਬੀ.ਆਈ. ਵਿਚਾਲੇ ਤਾਲਮੇਲ ਨਾ ਹੋਣ ਕਰਕੇ ਸਮੱਸਿਆ ਵਧ ਰਹੀ ਹੈ।

ਤਖਤ ਪਟਨਾ ਸਾਹਿਬ ਨੂੰ ਉਡਾਉਣ ਦੀ ਧਮਕੀ

ਅੰਮ੍ਰਿਤਸਰ: ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਨੇ ਤਖਤ ਪਟਨਾ ਸਾਹਿਬ (ਬਿਹਾਰ) ਨੂੰ ਉਡਾਉਣ ਦੀ ਧਮਕੀ ਦਿੱਤੇ ਜਾਣ ਦੀ ਨਿਖੇਧੀ ਕਰਦਿਆਂ ਬਿਹਾਰ ਸਰਕਾਰ ਨੂੰ ਜ਼ੋਰ ਦੇ ਕੇ ਕਿਹਾ ਕਿ ਇਸ ਸਬੰਧੀ ਜਾਂਚ ਕੀਤੀ ਜਾਵੇ ਤੇ ਦੋਸ਼ੀਆਂ ਖਿਲਾਫ ਸਖਤ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇ।

ਸ਼੍ਰੋਮਣੀ ਕਮੇਟੀ ਦੇ ਬੁਲਾਰੇ ਤੇ ਵਧੀਕ ਸਕੱਤਰ ਦਿਲਜੀਤ ਸਿੰਘ ਬੇਦੀ ਨੇ ਇਸ ਸਬੰਧੀ ਪ੍ਰਧਾਨ ਦੇ ਹਵਾਲੇ ਨਾਲ ਕਿਹਾ ਕਿ ਕੁਝ ਲੋਕ ਦੇਸ਼ ਦੀ ਏਕਤਾ ਤੇ ਅਖੰਡਤਾ ਨੂੰ ਭੰਗ ਕਰਨ ਚਾਹੁੰਦੇ ਹਨ। ਸਿੱਖ ਧਰਮ ਅਸਥਾਨ ਸਮੁੱਚੀ ਮਨੁੱਖਤਾ ਲਈ ਸਾਂਝੇ ਹਨ ਤੇ ਗੁਰਦੁਆਰਿਆਂ ਵਿਚ ਕੋਈ ਵੀ ਬਿਨਾਂ ਰੋਕ ਟੋਕ ਦਰਸ਼ਨ ਕਰਨ ਆ ਸਕਦਾ ਹੈ। ਉਨ੍ਹਾਂ ਕਿਹਾ ਕਿ ਸਿੱਖ ਧਰਮ ਹਰ ਧਰਮ ਦਾ ਸਤਿਕਾਰ ਕਰਦਾ ਹੈ, ਪਰ ਕੁਝ ਲੋਕ ਸਦਾ ਇਸ ਨੂੰ ਤਾਰਪੀਡੋ ਕਰਨ ਦੀ ਨੀਯਤ ਨਾਲ ਅਜਿਹੀਆਂ ਧਮਕੀਆਂ ਦੇ ਕੇ ਮਾਹੌਲ ਖਰਾਬ ਕਰਨ ਦੀ ਕੋਸ਼ਿਸ਼ ਕਰਦੇ ਹਨ। ਅਜਿਹੇ ਸ਼ਰਾਰਤੀ ਅਨਸਾਰਾਂ ਦਾ ਪਤਾ ਲਾਇਆ ਜਾਣਾ ਜ਼ਰੂਰੀ ਹੈ।

ਜਸਟਿਸ ਟੀ.ਐਸ. ਠਾਕੁਰ ਹੋਣਗੇ ਚੀਫ ਜਸਟਿਸ

ਨਵੀਂ ਦਿੱਲੀ: ਜਸਟਿਸ ਟੀ.ਐਸ. ਠਾਕੁਰ ਦੇਸ਼ ਦੇ ਅਗਲੇ ਚੀਫ ਜਸਟਿਸ ਹੋਣਗੇ। ਉਹ ਮੌਜੂਦਾ ਚੀਫ ਜਸਟਿਸ ਐਚ.ਐਲ. ਦੱਤ ਦੀ ਥਾਂ ਲੈਣਗੇ, ਜਿਨ੍ਹਾਂ ਨੇ ਇਸ ਸਾਲ ਦੇ ਦਸੰਬਰ ਨੂੰ ਸੇਵਾਮੁਕਤ ਹੋਣਾ ਹੈ। ਜਸਟਿਸ ਠਾਕੁਰ ਇਸ ਅਹੁਦੇ 'ਤੇ ਚਾਰ ਜਨਵਰੀ 2017 ਤੱਕ 13 ਮਹੀਨਿਆਂ ਲਈ ਰਹਿਣਗੇ।

ਸੂਤਰਾਂ ਮੁਤਾਬਕ ਚੀਫ ਜਸਟਿਸ ਦੱਤ ਨੇ ਅਗਲੇ ਚੀਫ ਜਸਟਿਸ ਵਜੋਂ ਜਸਟਿਸ ਠਾਕੁਰ ਦੇ ਨਾਮ ਦੀ ਸਿਫਾਰਸ਼ ਰਾਸ਼ਟਰਪਤੀ ਪ੍ਰਣਬ ਮੁਖਰਜੀ ਕੋਲ ਭੇਜ ਦਿੱਤੀ ਹੈ। ਜਸਟਿਸ ਠਾਕੁਰ ਸੁਪਰੀਮ ਕੋਰਟ ਦੇ ਜੱਜ ਬਣਨ ਤੋਂ ਪਹਿਲਾਂ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਦੇ ਚੀਫ ਜਸਟਿਸ ਸਨ।

ਬਠਿੰਡਾ ਤੇ ਮਾਨਸਾ ਲਈ 943 ਕਰੋੜ ਦੇ ਵਿਕਾਸ ਪ੍ਰਾਜੈਕਟਾਂ ਨੂੰ ਹਰੀ ਝੰਡੀ

ਚੰਡੀਗੜ੍ਹ: ਬਠਿੰਡਾ ਤੇ ਮਾਨਸਾ ਜ਼ਿਲ੍ਹਿਆਂ ਦੇ ਵਿਕਾਸ ਨੂੰ ਹੁਲਾਰਾ ਦੇਣ ਵਾਸਤੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਇਨ੍ਹਾਂ ਦੋਵਾਂ ਜ਼ਿਲ੍ਹਿਆਂ ਲਈ ਤਕਰੀਬਨ 943 ਕਰੋੜ ਰੁਪਏ ਦੇ ਵਿਕਾਸ ਪ੍ਰਾਜੈਕਟ ਸ਼ੁਰੂ ਕਰਨ ਲਈ ਸਹਿਮਤੀ ਦੇ ਦਿੱਤੀ ਹੈ। ਮੁੱਖ ਮੰਤਰੀ ਨੇ ਮਾਨਸਾ ਜ਼ਿਲ੍ਹੇ ਲਈ 270.94 ਕਰੋੜ ਦੇ ਵਿਕਾਸ ਕਾਰਜ ਸ਼ੁਰੂ ਕਰਨ ਦੀ ਪ੍ਰਵਾਨਗੀ ਦਿੱਤੀ, ਜਿਨ੍ਹਾਂ ਵਿਚੋਂ ਮਾਨਸਾ ਵਿਧਾਨ ਸਭਾ ਹਲਕੇ ਵਿਚ 72.70 ਕਰੋੜ ਰੁਪਏ, ਬੁਢਲਾਡਾ ਵਿਚ 134.33 ਕਰੋੜ ਰੁਪਏ ਤੇ ਸਰਦੂਲਗੜ੍ਹ ਵਿਚ

63.91 ਕਰੋੜ ਰੁਪਏ ਦੇ ਵਿਕਾਸ ਕੰਮ ਕੀਤੇ ਜਾਣਗੇ। ਇਸੇ ਤਰ੍ਹਾਂ ਹੀ ਸ. ਬਾਦਲ ਨੇ ਬਠਿੰਡਾ ਜ਼ਿਲ੍ਹੇ ਲਈ 671.98 ਕਰੋੜ ਰੁਪਏ ਦੇ ਵਿਕਾਸ ਕੰਮਾਂ ਨੂੰ ਸਹਿਮਤੀ ਦਿੱਤੀ, ਜਿਨ੍ਹਾਂ ਵਿਚੋਂ ਬਠਿੰਡਾ ਵਿਧਾਨ ਸਭਾ ਹਲਕੇ ਲਈ 70.99 ਕਰੋੜ ਰੁਪਏ, ਬਠਿੰਡਾ ਲਈ 226.50 ਕਰੋੜ, ਮੋੜ ਲਈ 115.95 ਕਰੋੜ ਰੁਪਏ, ਰਾਮਪੁਰਾ ਫੂਲ ਲਈ 55.61 ਕਰੋੜ ਰੁਪਏ ਤੇ ਤਲਵੰਡੀ ਸਾਬੋ ਲਈ 84.64 ਕਰੋੜ ਰੁਪਏ ਦੇ ਪ੍ਰਾਜੈਕਟਾਂ ਨੂੰ ਪ੍ਰਵਾਨਗੀ ਦਿੱਤੀ।

ਤੰਦੂਰੀਏ, ਕੱਰੀ ਕੁੱਕ ਅਤੇ ਹੈਲਪਰ ਦੀ ਲੋੜ ਹੈ

ਅਟਲਾਂਟਾ, ਜਾਰਜੀਆ 'ਚ ਵਧੀਆ ਚਲਦੇ ਇੰਡੀਅਨ ਰੈਸਟੋਰੈਂਟ ਲਈ ਤਜਰਬੇਕਾਰ ਤੰਦੂਰੀਏ, ਕੱਰੀ ਕੁੱਕ ਅਤੇ ਹੈਲਪਰ ਦੀ ਲੋੜ ਹੈ।

ਚੰਗੀ ਤਨਖਾਹ, ਮੁਫਤ ਰਿਹਾਇਸ਼

ਸੰਪਰਕ ਕਰੋ: ਜਸਵੀਰ ਸਿੰਘ ਢੀਂਡਸਾ

ਫੋਨ: 757-240-9348



24 ਘੰਟੇ ਸੱਤੇ ਦਿਨ ਸੁਣੋ

Listen on :
Radio Sets (CA, WA, NV)
Dial in
832-551-5029 or 605-475-6868
Android & iPhone App

www.PunjabiRadioUSA.com
Ph: 408-272-5200

Golden State Realty

9912 Kapalua Ln., Elk Grove, CA 95624



Sohanpreet (Sam) Chahal
 CA Lic. 01504071
 Realtor/CEO
 CRE Group Inc.
 Multi Million Dollar Producers
 2009 to 2014

Please Contact For
Commercial
 or
Residential
Needs

ਅਸੀਂ ਲੋਨ ਲੈਣ ਵਿਚ
 ਤੁਹਾਡੀ ਮਦਦ ਕਰਦੇ ਹਾਂ

Call: Sohanpreet 'Sam' Chahal

Ph: 916-612-5773

email: samchahal@hotmail.com

Serving all over California

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

National Truck Driving School

ਸੈਕਰਾਮੈਂਟੋ ਅਤੇ ਯੂਬਾ ਸਿਟੀ ਕੈਲੀਫੋਰਨੀਆ

ਓਨਰ ਅਪਰੇਟਰ ਅਤੇ ਡਰਾਈਵਰ ਚਾਹੀਦੇ ਹਨ
 ਕੰਪਨੀ ਡਰਾਈਵਰ ਨੂੰ 35 ਸੈਂਟ ਪ੍ਰਤੀ ਮੀਲ ਦਿੱਤੇ ਜਾਣਗੇ

*ਟਰੱਕ ਡਰਾਈਵਿੰਗ ਸਕੂਲ
 ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
 *ਲਾਇਸੈਂਸ ਲੈਣ ਉਪਰੰਤ ਕੰਮ/
 ਜੋਬ ਦੀ ਗਾਰੰਟੀ
 *ਰਿਹਾਇਸ਼ ਅਤੇ ਏਅਰਪੋਰਟ ਤੋਂ
 ਚੁੱਕਣ ਤੇ ਛੱਡਣ ਦਾ ਖਾਸ ਪ੍ਰਬੰਧ
 *2-3 ਹਫਤਿਆਂ ਵਿਚ ਪ੍ਰੋਫੈਸ਼ਨਲ
 ਟਰੱਕ ਡਰਾਈਵਰ ਬਣੋ



Call For Special Price

Kashmir S. Thandi

Office: (866) 933-3038

Balhar S. Ranu Cell: 916-502-7733

Yuba City Ph: 530-419-5058

1816 Main Ave., Sacramento CA, 95838

ਰਾਹੁਲ ਗਾਂਧੀ ਦੀ ਫੇਰੀ ਨੇ ਪੰਜਾਬ 'ਚ ਮਚਾਈ ਸਿਆਸੀ ਹਲਚਲ

ਚੰਡੀਗੜ੍ਹ: ਕਾਂਗਰਸ ਦੇ ਉਪ ਪ੍ਰਧਾਨ ਰਾਹੁਲ ਗਾਂਧੀ ਦੀ ਪੰਜਾਬ ਫੇਰੀ ਨੇ ਸੂਬੇ ਵਿਚ ਸਿਆਸੀ ਹਲਚਲ ਮਚਾ ਦਿੱਤੀ ਹੈ। ਅਕਾਲੀ ਦਲ ਨੇ ਰਾਹੁਲ ਦੀ ਫੇਰੀ ਨੂੰ ਕਾਫੀ ਗੰਭੀਰਤਾ ਨਾਲ ਲਿਆ ਹੈ। ਦੋ ਦਿਨਾਂ ਦੌਰੇ ਨੇ ਜਿਥੇ ਕਾਂਗਰਸੀਆਂ ਵਿਚ ਜੋਸ਼ ਭਰਿਆ ਹੈ, ਉਥੇ ਸਿੱਖ ਤੇ ਕਿਸਾਨ ਮਸਲਿਆਂ ਬਾਰੇ ਗੰਭੀਰਤਾ ਵਿਖਾ ਕੇ ਰਾਹੁਲ ਨੇ ਅਕਾਲੀ ਦਲ ਨੂੰ ਵੀ ਚਿੰਤਾ ਵਿਚ ਪਾ ਦਿੱਤਾ ਹੈ। ਉਹ ਆਪਣੇ ਇਸ ਦੌਰੇ ਦੌਰਾਨ ਕਾਂਗਰਸੀਆਂ ਨੂੰ ਇਕਜੁੱਟ ਹੋਣ ਦਾ ਪਾਠ ਵੀ ਪੜ੍ਹਾ ਗਏ ਹਨ।

ਰਾਹੁਲ ਗਾਂਧੀ ਦਾ ਦੋ ਦਿਨਾਂ ਪੰਜਾਬ ਦੌਰਾ ਆਮ ਲੋਕਾਂ ਤੇ ਸਿਆਸੀ ਹਲਕਿਆਂ ਦਾ ਧਿਆਨ ਖਿੱਚਣ ਵਿਚ ਸਫਲ ਰਿਹਾ ਹੈ। ਉਨ੍ਹਾਂ ਦੇ ਪ੍ਰੋਗਰਾਮ ਨੂੰ ਸੂਬੇ ਵਿਚ ਪੈਦਾ ਹੋਈ ਸਥਿਤੀ ਦਾ ਸਿਆਸੀ ਲਾਭ ਲੈਣ ਦੇ ਉਦੇਸ਼ ਨਾਲ ਹੀ ਉਲੀਕਿਆ ਗਿਆ ਸੀ। ਪਿਛਲੇ ਦਿਨੀਂ ਪੰਜਾਬ ਵਿਚ ਸਿਆਸੀ, ਸਮਾਜਿਕ ਤੇ ਧਾਰਮਿਕ ਪੱਧਰ ਉੱਤੇ ਬਹੁਤ ਕੁਝ ਅਜਿਹਾ ਵਾਪਰਿਆ ਹੈ, ਜਿਸ ਨੇ ਸੂਬੇ ਵਿਚ ਨਾਖੁਸ਼ਗਵਾਰ ਹਾਲਾਤ ਪੈਦਾ ਕੀਤੇ ਹਨ। ਬਹਿਬਲ ਕਲਾਂ ਗੋਲੀ ਕਾਂਡ ਵਿਚ ਸ਼ਹੀਦ ਹੋਏ ਨੌਜਵਾਨਾਂ ਦੇ ਘਰਾਂ ਵਿਚ ਜਾ ਕੇ ਸਬੰਧਤ ਪਰਿਵਾਰਾਂ ਨਾਲ ਦੁੱਖ ਸਾਂਝਾ ਕਰਨਾ, ਕਿਸਾਨਾਂ ਦੀ ਆਰਥਿਕ ਤੰਗੀ ਨੂੰ ਉਜਾਗਰ ਕਰਨ ਲਈ ਨਰਮਾ ਪ੍ਰਭਾਵਿਤ ਇਲਾਕਿਆਂ ਦਾ ਦੌਰਾ ਕਰਨਾ ਇਸੇ ਕਤੀ ਦਾ ਹੀ ਇਕ ਹਿੱਸਾ ਕਿਹਾ ਜਾ ਸਕਦਾ ਹੈ।

ਰਾਹੁਲ ਨੇ ਆਉਂਦੇ ਸਮੇਂ ਲਈ ਆਪਣੀ ਪਾਰਟੀ ਨੂੰ ਬਦਲ ਵਜੋਂ ਪੇਸ਼ ਕਰਨ ਲਈ ਯਤਨ ਆਰੰਭ ਦਿੱਤੇ ਹਨ। ਪਾਟੋਧਾਤ ਹੋਈ ਪਾਰਟੀ ਦੇ



ਰਾਹੁਲ ਦੀ ਫੇਰੀ ਉਤੇ ਮਜੀਠੀਆ ਨੂੰ ਇਤਰਾਜ਼

ਅੰਮ੍ਰਿਤਸਰ: ਕੈਬਨਿਟ ਮੰਤਰੀ ਬਿਕਰਮ ਮਜੀਠੀਆ ਨੇ ਕਿਹਾ ਹੈ ਕਿ ਰਾਹੁਲ ਪਰਿਵਾਰਕ ਰਵਾਇਤ ਜਾਰੀ ਰੱਖਦਿਆਂ ਪੰਜਾਬ ਦੀ ਅਮਨ ਸ਼ਾਂਤੀ ਨੂੰ ਭਤਕਾਉਣ ਲਈ ਆਇਆ ਸੀ। ਮਜੀਠੀਆ ਨੇ ਕਿਹਾ ਕਿ ਰਾਹੁਲ ਦੀ ਦਾਦੀ ਇੰਦਰਾ ਗਾਂਧੀ ਨੇ ਆਪਣੀ ਸਤਾ ਸਥਾਪਤ ਕਰਨ ਲਈ ਪੰਜਾਬ ਨੂੰ ਲਾਂਬੂ ਲਾਇਆ ਸੀ, ਜਿਸ ਦਾ ਸੰਤਾਪ ਅੱਜ ਤੱਕ ਪੰਜਾਬ ਭੁਗਤ ਰਿਹਾ ਹੈ।

ਆਗੂਆਂ ਦਾ ਇਕੱਠੇ ਹੋ ਕੇ ਇਕ ਸਟੇਜ 'ਤੇ ਆਉਣਾ ਇਸ ਪਹਿਲ ਦਾ ਹੀ ਪ੍ਰਭਾਵ ਮੰਨਿਆ ਜਾ ਸਕਦਾ ਹੈ। ਕਾਂਗਰਸ ਦੇ ਕੌਮੀ ਮੀਤ ਪ੍ਰਧਾਨ ਰਾਹੁਲ ਗਾਂਧੀ ਨੇ ਕਪਾਹ ਪੱਟੀ ਵਿਚ ਪੈਦਲ ਯਾਤਰਾ ਕਰਕੇ ਪੰਜਾਬ ਦੀ ਕਿਸਾਨੀ ਤੇ ਜਵਾਨੀ ਨੂੰ ਬਚਾਉਣ ਲਈ ਸਿਆਸੀ ਬਦਲਾਅ ਦਾ ਹੋਕਾ ਦਿੱਤਾ। ਸ੍ਰੀ ਰਾਹੁਲ ਦੀ ਦੂਸਰੇ ਦਿਨ ਦੀ ਪੰਜਾਬ ਫੇਰੀ ਦੌਰਾਨ

ਬਾਦਲ ਪਰਿਵਾਰ ਨਿਸ਼ਾਨੇ ਉਤੇ ਰਿਹਾ ਤੇ ਨਸ਼ਿਆਂ ਦੀ ਦਿਨ ਭਰ ਚਰਚਾ ਚੱਲਦੀ ਰਹੀ।

ਉਨ੍ਹਾਂ ਨੇ ਬਠਿੰਡਾ ਦੇ ਪਿੰਡ ਭਗਵਾਨਗੜ੍ਹ ਦੇ ਫਸਲ ਦੀ ਬਰਬਾਦੀ ਕਾਰਨ ਖੁਦਕੁਸ਼ੀ ਕਰਨ ਵਾਲੇ ਕਿਸਾਨ ਜਗਦੇਵ ਸਿੰਘ ਦੇ ਪਰਿਵਾਰ ਨਾਲ ਦੁੱਖ ਸਾਂਝਾ ਕੀਤਾ ਤੇ ਇਸ ਪਰਿਵਾਰ ਨੂੰ ਇਕ ਲੱਖ ਰੁਪਏ ਦੀ ਵਿੱਤੀ ਸਹਾਇਤਾ ਦਿੱਤੀ। ਕੌਮੀ ਮੀਤ

ਤਖਤ ਤੋਂ ਰਾਹੁਲ ਨੂੰ ਸਿਰੋਪਾਓ ਨਾ ਦਿੱਤਾ

ਅੰਮ੍ਰਿਤਸਰ: ਤਖਤ ਸ੍ਰੀ ਦਮਦਮਾ ਸਾਹਿਬ ਤੋਂ ਰਾਹੁਲ ਗਾਂਧੀ ਨੂੰ ਸਿਰੋਪਾਓ ਨਹੀਂ ਦਿੱਤਾ ਗਿਆ, ਜਦੋਂ ਸ਼੍ਰੋਮਣੀ ਕਮੇਟੀ ਨੇ ਸਿਰੋਪਾਓ ਨਾ ਦਿੱਤਾ ਤਾਂ ਦਰਬਾਰ ਸਾਹਿਬ ਤੋਂ ਬਾਹਰ ਇਕ ਗੁਰਸਿੱਖ ਵਿਅਕਤੀ ਨੇ ਰਾਹੁਲ ਨੂੰ ਸਿਰੋਪਾਓ ਭੇਟ ਕੀਤਾ। ਤਖਤ ਦੇ ਮੈਨੇਜਰ ਜਗਪਾਲ ਸਿੰਘ ਨੇ ਦੱਸਿਆ ਕਿ ਬੇਅਦਬੀ ਦੀਆਂ ਘਟਨਾਵਾਂ ਕਾਰਨ ਤਖਤ ਤੋਂ ਸਿਰੋਪਾਓ ਦੇਣਾ ਬੰਦ ਕੀਤਾ ਹੋਇਆ ਹੈ।

ਕੈਪਟਨ ਤੇ ਬਾਜਵਾ ਵਿਚਕਾਰ ਸੁਲ੍ਹਾ?

ਚੰਡੀਗੜ੍ਹ: ਪੰਜਾਬ ਕਾਂਗਰਸ ਮਾਮਲਿਆਂ ਦੇ ਇੰਚਾਰਜ ਡਾ. ਸ਼ਕੀਲ ਅਹਿਮਦ ਨੇ ਦਾਅਵਾ ਕੀਤਾ ਹੈ ਕਿ ਪਾਰਟੀ ਦੇ ਉਪ ਪ੍ਰਧਾਨ ਰਾਹੁਲ ਗਾਂਧੀ ਦੇ ਦੋ ਦਿਨਾਂ ਪੰਜਾਬ ਦੌਰੇ ਨਾਲ ਕੈਪਟਨ ਅਮਰਿੰਦਰ ਸਿੰਘ ਤੇ ਪ੍ਰਤਾਪ ਸਿੰਘ ਬਾਜਵਾ, ਦੋਹਾਂ ਵਿਚ ਏਕਤਾ ਕਰਾ ਦਿੱਤੀ ਗਈ ਤੇ ਹੁਣ ਇਹ ਦੋਵੇਂ ਆਗੂ ਵੱਖਰੇ-ਵੱਖਰੇ ਤੌਰ ਉਤੇ ਨਹੀਂ, ਇਕੱਠੇ ਮਿਲ ਕੇ ਪਾਰਟੀ ਨੂੰ ਮਜ਼ਬੂਤ ਕਰਨਗੇ ਤੇ ਇਕ ਦੂਜੇ ਦੇ ਵਿਰੁੱਧ ਬਿਆਨਬਾਜ਼ੀ ਵੀ ਨਹੀਂ ਕਰਨਗੇ। ਡਾਕਟਰ ਅਹਿਮਦ ਜੋ ਸ੍ਰੀ ਰਾਹੁਲ ਗਾਂਧੀ ਦੇ ਪੰਜਾਬ ਦੌਰੇ ਸਮੇਂ ਉਨ੍ਹਾਂ ਦੇ ਨਾਲ ਸਨ, ਨੇ ਕਿਹਾ ਕਿ ਰਾਹੁਲ ਗਾਂਧੀ ਨੇ ਕੈਪਟਨ ਤੇ ਬਾਜਵਾ ਦੀਆਂ ਜੱਫੀਆਂ ਪੁਆ ਦਿੱਤੀਆਂ ਹਨ। ਸ੍ਰੀ ਰਾਹੁਲ ਦੇ ਪੰਜਾਬ ਦੌਰੇ ਨਾਲ ਰਾਜ ਦੇ ਸਾਰੇ ਕਾਂਗਰਸੀ ਆਗੂਆਂ ਤੇ ਵਰਕਰਾਂ ਵਿਚ ਗਰੁੱਪ ਬਾਜ਼ੀ ਦੀ ਬਿਜਾਏ ਏਕਤਾ ਦਾ ਸੁਨੇਹਾ ਗਿਆ ਹੈ।



ਪ੍ਰਧਾਨ ਕੌਲ ਪਿੰਡ ਦੁੱਨੇਵਾਲਾ ਦੀ ਵਿਧਵਾ ਕੁਲਵਿੰਦਰ ਕੌਰ ਨੇ ਆਪਣਾ ਦੁੱਖਤਾ ਰੋਇਆ, ਜਿਸ ਦੇ ਪਰਿਵਾਰ ਦੇ ਚਾਰ ਕਮਾਉ ਜੀਅ ਖੇਤੀ ਸੰਕਟ ਕਾਰਨ ਖੁਦਕੁਸ਼ੀ ਕਰ ਗਏ ਹਨ। ਸ੍ਰੀ ਰਾਹੁਲ ਨੇ ਪਿੰਡ ਭਗਵਾਨਗੜ੍ਹ ਤੋਂ ਪਿੰਡ ਮੱਲਵਾਲਾ ਤੱਕ ਪੈਦਲ ਯਾਤਰਾ ਦੌਰਾਨ ਰਸਤੇ ਵਿਚ ਕਿਸਾਨ

ਕੁਲਬੀਰ ਸਿੰਘ ਦੇ ਚਿੱਟੇ ਮੱਛਰ ਕਾਰਨ ਤਬਾਹ ਹੋਈ ਫਸਲ ਨੂੰ ਵੇਖਿਆ। ਇਸ ਮਗਰੋਂ ਖੇਤਾਂ ਵਿਚ ਨਰਮਾ ਚੁਗ ਰਹੀ ਬਲਜੀਤ ਕੌਰ ਤੇ ਦਲੀਪ ਕੌਰ ਨੇ ਨਰਮੇ ਦੀ ਪੈਦਾਵਾਰ ਦੇ ਚੰਗੇ ਦਿਨਾਂ ਦੀ ਕਹਾਣੀ ਸੁਣਾਈ ਤੇ ਮੌਜੂਦਾ ਸਮੇਂ ਖਾਲੀ ਹੋਏ ਖੇਤਾਂ ਕਾਰਨ ਨੰਢੇ ਹੋਏ ਚੁਲ੍ਹਿਆਂ ਦੀ ਗੱਲ ਕੀਤੀ।

ਖਾਲਸਾ ਤੇ ਗਾਂਧੀ ਨੇ ਅਜੇ ਤੱਕ ਨਹੀਂ ਦਿੱਤਾ ਨੋਟਿਸ ਦਾ ਜਵਾਬ

ਚੰਡੀਗੜ੍ਹ: ਆਮ ਆਦਮੀ ਪਾਰਟੀ (ਆਪ) ਪੰਜਾਬ ਦੇ ਕਨਵੀਨਰ ਸੁੱਚਾ ਸਿੰਘ ਛੋਟੇਪੁਰ ਦਾ ਕਹਿਣਾ ਹੈ ਕਿ ਪਾਰਟੀ ਨਾਲ ਸਬੰਧਤ ਦੋ ਲੋਕ ਸਭਾ ਮੈਂਬਰਾਂ- ਪਟਿਆਲਾ ਤੋਂ ਡਾ. ਧਰਮਵੀਰ ਗਾਂਧੀ ਤੇ ਸ੍ਰੀ ਫਤਿਹਗੜ੍ਹ ਸਾਹਿਬ ਤੋਂ ਹਰਿੰਦਰ ਸਿੰਘ ਖਾਲਸਾ ਨੇ ਉਨ੍ਹਾਂ ਨੂੰ ਦਿੱਤੇ ਗਏ ਕਾਰਨ ਦੱਸੇ ਨੋਟਿਸਾਂ ਦਾ ਅਜੇ ਤੱਕ ਜਵਾਬ ਨਹੀਂ ਮਿਲਿਆ, ਜਿਨ੍ਹਾਂ ਨੂੰ ਕਿ ਪਾਰਟੀ ਵਿਰੋਧੀ ਸਰਗਰਮੀਆਂ ਵਿਚ ਹਿੱਸਾ ਲੈਣ ਦੇ ਦੋਸ਼ ਵਿਚ ਕਈ ਹਫ਼ਤੇ ਪਹਿਲਾਂ 'ਆਪ' ਵਿਚੋਂ ਮੁਅੱਤਲ ਕਰ ਦਿੱਤਾ ਸੀ।

ਸ. ਛੋਟੇਪੁਰ ਦਾ ਕਹਿਣਾ ਹੈ ਕਿ 'ਆਪ' ਦੇ ਪੰਜਾਬ ਮਾਮਲਿਆਂ ਬਾਰੇ ਇੰਚਾਰਜ ਸੰਜੇ ਸਿੰਘ ਕੈਨੇਡਾ ਦੇ ਦੌਰੇ 'ਤੇ ਹਨ, ਜਿਥੋਂ ਉਹ ਇਕ ਹਫ਼ਤੇ ਤੱਕ ਭਾਰਤ ਪਰਤਣਗੇ। ਉਨ੍ਹਾਂ ਦੇ ਵਾਪਸ ਆਉਣ ਉਤੇ ਹੀ ਤਸਵੀਰ ਸਪਸ਼ਟ ਹੋ ਸਕੇਗੀ। ਵਰਨਣਯੋਗ ਹੈ ਕਿ ਕੁਝ ਦਿਨ ਪਹਿਲਾਂ

ਜਦੋਂ ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਪੰਜਾਬ ਦੇ ਦੌਰੇ ਉਤੇ ਆਏ ਸਨ ਤਾਂ ਉਦੋਂ ਉਕਤ ਦੋਵੇਂ ਐਮ.ਪੀ ਡਾ. ਗਾਂਧੀ ਤੇ ਸ. ਖਾਲਸਾ,



ਕੇਜਰੀਵਾਲ ਦੇ ਨਾਲ ਅੰਮ੍ਰਿਤਸਰ ਤੇ ਜ਼ਿਲ੍ਹਾ ਫਰੀਦਕੋਟ ਦੌਰੇ ਸਮੇਂ ਗੈਰਹਾਜ਼ਰ ਰਹੇ ਸਨ।

ਕੈਨੇਡਾ ਵਸਾਏਗਾ 25 ਹਜ਼ਾਰ ਸ਼ਰਨਾਰਥੀ

ਓਟਾਵਾ: ਕੈਨੇਡਾ ਦੇ ਨਵੇਂ ਪ੍ਰਧਾਨ ਮੰਤਰੀ ਜਸਟਿਨ ਟਰੂਡੋ ਨੇ ਕਿਹਾ ਹੈ ਕਿ ਉਨ੍ਹਾਂ ਦੀ ਸਰਕਾਰ ਇਸ ਸਾਲ ਦੇ ਅਖੀਰ ਤੱਕ 25 ਹਜ਼ਾਰ ਸੀਰੀਆਈ ਸ਼ਰਨਾਰਥੀਆਂ ਨੂੰ ਦੇਸ਼ ਵਿਚ ਵਸਾ ਦੇਵੇਗੀ। ਇਕ ਰੇਡੀਓ ਨਾਲ ਇੰਟਰਵਿਊ ਦੌਰਾਨ ਉਨ੍ਹਾਂ ਕਿਹਾ ਕਿ ਪਹਿਲੀ ਜਨਵਰੀ ਤੱਕ ਕੈਨੇਡਾ ਅੰਦਰ 25 ਹਜ਼ਾਰ ਸ਼ਰਨਾਰਥੀਆਂ ਨੂੰ ਵਸਾ ਦਿੱਤਾ ਜਾਵੇਗਾ। ਉਨ੍ਹਾਂ ਦੱਸਿਆ ਕਿ ਇਸ ਕੰਮ ਵਿਚ ਕਈ ਮੰਤਰਾਲੇ ਲੱਗੇ ਹੋਏ ਹਨ।

ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਦੇਸ਼ ਦੇ ਰੱਖਿਆ ਮੰਤਰੀ ਹਰਜੀਤ ਸੱਜਣ ਕੈਨੇਡਾ ਦੇ ਇਰਾਕ ਤੇ ਸੀਰੀਆ ਵਿਚ ਤਾਇਨਾਤ ਲੜਾਕੂ ਹਵਾਈ ਜਹਾਜ਼ਾਂ ਨੂੰ ਵਾਪਸ ਲਿਆਉਣ ਲਈ ਯੋਜਨਾ ਤਿਆਰ ਕਰ ਰਹੇ ਹਨ। ਕੈਨੇਡਾ ਨੇ ਮਾਰਚ 2016 ਤੱਕ ਖਿੱਤੇ ਵਿਚ ਸੀ.ਐਫ.-18 ਲੜਾਕੂ ਜਹਾਜ਼ ਤਾਇਨਾਤ ਕੀਤੇ ਹੋਏ ਹਨ। ਚੋਣ ਪ੍ਰਚਾਰ ਦੌਰਾਨ ਸ੍ਰੀ ਟਰੂਡੋ ਨੇ ਇਰਾਕ ਤੇ ਸੀਰੀਆ ਵਿਚੋਂ ਫੌਜ ਵਾਪਸ ਸੱਦਣ ਦਾ ਵਾਅਦਾ ਕੀਤਾ ਸੀ।

ਕਮਾਈ ਦੇ ਮਾਮਲੇ 'ਚ ਫੇਸਬੁੱਕ ਨੇ ਤੋੜਿਆ ਰਿਕਾਰਡ

ਸੈਨ ਫਰਾਂਸਿਸਕੋ: ਦੁਨੀਆਂ ਦੀ ਸਭ ਤੋਂ ਵੱਡੀ ਸੋਸ਼ਲ ਨੈੱਟਵਰਕਿੰਗ ਸਾਈਟ ਫੇਸਬੁੱਕ ਨੇ ਜੁਲਾਈ-ਸਤੰਬਰ ਦੇ ਕੁਆਟਰ ਵਿਚ ਰਿਕਾਰਡ ਤੋੜ ਕਮਾਈ ਕੀਤੀ ਹੈ। ਫੇਸਬੁੱਕ ਨੇ 4.5 ਅਰਬ ਡਾਲਰ (28500 ਕਰੋੜ ਰੁਪਏ) ਦੀ ਕਮਾਈ ਕੀਤੀ ਹੈ ਜੋ ਕਿ ਪਿਛਲੇ ਸਾਲ ਦੇ ਮੁਕਾਬਲੇ 41 ਫੀਸਦੀ ਜ਼ਿਆਦਾ ਹੈ। ਫੇਸਬੁੱਕ ਯੂਜ਼ਰ ਦੀ ਗਿਣਤੀ ਵੀ ਲਗਾਤਾਰ ਵਧਦੀ ਜਾ ਰਹੀ ਹੈ। ਫੇਸਬੁੱਕ ਦੇ ਵਿੱਤੀ ਨਤੀਜੇ ਸਾਹਮਣੇ ਆਉਣ ਤੋਂ ਬਾਅਦ ਕੰਪਨੀ ਦੇ ਸ਼ੇਅਰ ਦੀ ਕੀਮਤ ਵੀ ਵਧ ਗਈ ਹੈ।

ਫੇਸਬੁੱਕ ਅਨੁਸਾਰ ਕੰਪਨੀ ਦੇ ਹਰ ਮਹੀਨੇ 155 ਕਰੋੜ ਐਕਟਿਵ ਯੂਜ਼ਰ ਹਨ। ਹਰ ਰੋਜ਼ ਇਕ ਅਰਬ ਤੋਂ ਜ਼ਿਆਦਾ ਲੋਕ ਫੇਸਬੁੱਕ ਨੂੰ ਇਸਤੇਮਾਲ ਕਰਦੇ ਹਨ। ਇਸ ਤਰ੍ਹਾਂ ਇਕ ਯੂਜ਼ਰ ਤੋਂ ਕੰਪਨੀ 180 ਰੁਪਏ ਦੀ ਕਮਾਈ ਕਰਦੀ ਹੈ। ਕੰਪਨੀ ਵਿਚ ਤਕਰੀਬਨ 12 ਹਜ਼ਾਰ ਕਰਮਚਾਰੀ ਕੰਮ ਕਰਦੇ ਹਨ। ਕਿਸੇ ਸਮੇਂ ਇਹ ਕੰਪਨੀ ਇੰਨੀ ਜ਼ਿਆਦਾ ਘਾਟੇ ਵਿਚ ਚਲੇ ਗਈ ਸੀ ਕਿ ਕੰਪਨੀ ਦੇ ਮਾਲਕ ਮਾਰਕ ਜ਼ਕਰਬਰਗ ਨੇ ਇਸ ਨੂੰ ਵੇਚਣ ਦਾ ਫੈਸਲਾ ਕਰ ਲਿਆ ਸੀ। ਫੇਸਬੁੱਕ ਨੂੰ ਸਭ ਤੋਂ ਜ਼ਿਆਦਾ ਕਮਾਈ ਮੋਬਾਈਲ ਯੂਜ਼ਰ ਤੋਂ ਹੋ ਰਹੀ ਹੈ। ਇਕ ਸਾਲ ਪਹਿਲਾਂ ਫੇਸਬੁੱਕ ਨੂੰ 66 ਫੀਸਦੀ ਕਮਾਈ ਮੋਬਾਈਲ ਤੋਂ ਹੁੰਦੀ ਸੀ, ਪਰ ਹੁਣ ਇਹ ਵਧ ਕੇ 78 ਫੀਸਦੀ ਹੋ ਗਈ ਹੈ।

ਪੁਤਿਨ ਸਭ ਤੋਂ ਤਾਕਤਵਰ ਹਸਤੀ, ਮੋਦੀ 9ਵੀਂ ਥਾਂ 'ਤੇ

ਨਿਊ ਯਾਰਕ: ਪੱਤ੍ਰਿਕਾ ਫੋਰਬਸ ਵੱਲੋਂ 2015 ਦੀ ਜਾਰੀ ਕੀਤੀ ਸੂਚੀ ਵਿਚ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੂੰ ਸਭ ਤੋਂ ਤਾਕਤਵਰ ਹਸਤੀਆਂ ਦੀ ਸੂਚੀ ਵਿਚ 9ਵੇਂ ਸਥਾਨ ਉਤੇ ਰੱਖਿਆ ਗਿਆ ਹੈ। ਇਸ ਸੂਚੀ ਵਿਚ ਸਭ ਤੋਂ ਉਪਰ ਰੂਸ ਦੇ ਰਾਸ਼ਟਰਪਤੀ ਵਲਾਦੀਮੀਰ ਪੁਤਿਨ ਦਾ ਨਾਂ ਹੈ। 2014 ਦੀ ਵਿਸ਼ਵ ਦੇ ਸਭ ਤੋਂ ਤਾਕਤਵਰ ਹਸਤੀਆਂ ਦੀ ਸੂਚੀ ਵਿਚ ਮੋਦੀ 14ਵੇਂ ਸਥਾਨ ਉਤੇ ਸਨ।

ਸੂਚੀ ਜਾਰੀ ਕਰਨ ਸਮੇਂ ਫੋਰਬਸ ਨੇ ਕਿਹਾ ਕਿ ਭਾਰਤ ਵਿਚ 1.2 ਅਰਬ ਲੋਕਾਂ ਦੀ ਦੇਖ ਰੇਖ ਕਰਨ ਲਈ ਹੱਥ ਮਿਲਾਉਣ ਤੋਂ ਜ਼ਿਆਦਾ ਬਹੁਤ ਕੁਝ ਕਰਨ ਦੀ ਜ਼ਰੂਰਤ ਹੁੰਦੀ ਹੈ। ਮੋਦੀ ਨੂੰ ਆਪਣੀ ਪਾਰਟੀ ਭਾਜਪਾ ਦੇ ਸੁਧਾਰ ਏਜੰਡੇ ਨੂੰ ਅੱਗੇ ਵਧਾਉਣਾ ਚਾਹੀਦਾ ਹੈ ਤੇ ਝਗੜਾਲੂ ਵਿਰੋਧੀ ਧਿਰ ਨੂੰ ਕਾਬੂ ਹੇਠ ਰੱਖਣਾ ਹੋਵੇਗਾ।

ਸੂਚੀ ਵਿਚ ਦੂਜੇ ਨੰਬਰ ਉਤੇ ਜਰਮਨ ਦੀ ਚਾਂਸਲਰ ਏਂਜਲਾ ਮਾਰਕਲ, ਤੀਜੇ ਸਥਾਨ ਉਤੇ ਅਮਰੀਕਾ ਦੇ ਰਾਸ਼ਟਰਪਤੀ ਬਰਾਕ ਓਬਾਮਾ, ਚੌਥੇ ਨੰਬਰ ਉਤੇ ਪੋਪ ਫਰਾਂਸਿਸ, ਪੰਜਵੇਂ ਨੰਬਰ 'ਤੇ ਚੀਨੀ ਰਾਸ਼ਟਰਪਤੀ ਸ਼ੀ ਜਿਨਪਿੰਗ, ਛੇਵੇਂ ਨੰਬਰ ਉਤੇ ਮਾਈਕ੍ਰੋਸਾਫਟ ਦੇ ਸੰਸਥਾਪਕ ਬਿਲ ਗੇਟਸ, ਸੱਤਵੇਂ ਨੰਬਰ ਉਤੇ ਅਮਰੀਕੀ ਫੈਡਰਲ ਰਿਜ਼ਰਵ ਦੀ ਚੇਅਰਮੈਨ ਜੈਨੇਟ ਯੇਲੇਨ, ਅੱਠਵੇਂ ਨੰਬਰ ਉਤੇ ਬਰਤਾਨੀਆ ਦੇ ਪ੍ਰਧਾਨ ਮੰਤਰੀ ਡੇਵਿਡ ਕੈਮਰੋਨ, 10ਵੇਂ 'ਤੇ ਗੂਗਲ ਦੇ ਸਹਿ ਸੰਸਥਾਪਕ ਤੇ ਅਲਫਾਬੈਟ ਦੇ ਸੀ.ਈ.ਓ. ਲੈਰੀ ਪੇਜ ਨੂੰ ਰੱਖਿਆ ਗਿਆ ਹੈ।



ਅਕਾਲੀ ਦਲ ਦੀ ਮਾਨਤਾ ਰੱਦ ਕਰਨ ਬਾਰੇ ਪਟੀਸ਼ਨ ਉਤੇ ਫੈਸਲਾ ਰਾਖਵਾਂ

ਨਵੀਂ ਦਿੱਲੀ: ਸ਼੍ਰੋਮਣੀ ਅਕਾਲੀ ਦਲ (ਬਾਦਲ) ਦੀ ਮਾਨਤਾ ਰੱਦ ਕਰਨ ਬਾਰੇ ਦਾਇਰ ਕੀਤੀ ਜਨਹਿਤ ਪਟੀਸ਼ਨ (ਪੀ.ਐਫੀ.ਐਲ.) ਉਤੇ ਦਿੱਲੀ ਹਾਈਕੋਰਟ ਨੇ ਫੈਸਲਾ ਰਾਖਵਾਂ ਰੱਖ ਲਿਆ ਹੈ। ਪਟੀਸ਼ਨਰ ਬਲਵੰਤ ਸਿੰਘ ਖੇੜਾ ਨੇ ਦੋਸ਼ ਲਾਇਆ ਸੀ ਕਿ ਸ਼੍ਰੋਮਣੀ ਅਕਾਲੀ ਦਲ ਸਿੱਧੇ ਤੌਰ ਉਤੇ ਸਿੱਖ ਧਰਮ ਨਾਲ ਜੁੜੀ ਹੋਈ ਹੈ, ਜੋ

ਜਨ ਪ੍ਰਤੀਨਿਧੀ ਐਕਟ 1951 ਦੀ ਉਲੰਘਣਾ ਹੈ। ਚੀਫ ਜਸਟਿਸ ਜੀ ਰੋਹਿਣੀ ਤੇ ਜਸਟਿਸ ਜੈਅੰਤ ਨਾਥ ਦੇ ਬੈਂਚ ਨੇ ਦੋਵੇਂ ਧਿਰਾਂ ਦੀਆਂ ਦਲੀਲਾਂ ਸੁਣਨ ਬਾਅਦ ਇਸ ਬਾਰੇ ਫੈਸਲਾ ਰਾਖਵਾਂ ਰੱਖ ਲਿਆ। ਪਟੀਸ਼ਨਰ ਨੇ ਕਿਹਾ ਕਿ 1920 ਵਿਚ ਬਣੀ ਸ਼੍ਰੋਮਣੀ ਅਕਾਲੀ ਦਲ ਧਾਰਮਿਕ ਤੇ ਸਿਆਸੀ ਪਾਰਟੀ ਸੀ।

ਵਿਦੇਸ਼ੀ ਜੋੜਿਆਂ ਲਈ ਕਿਰਾਏ ਦੀ ਕੁੱਖ ਬਾਰੇ ਫੈਸਲੇ ਉਪਰ ਰੋਕ

ਮੁੰਬਈ: ਹਾਈਕੋਰਟ ਨੇ ਇਕ ਅੰਤ੍ਰਿਮ ਹੁਕਮ ਦਿੰਦਿਆਂ ਵਿਦੇਸ਼ੀ ਜੋੜਿਆਂ ਲਈ ਕਿਰਾਏ ਦੀ ਕੁੱਖ ਉਤੇ ਪਾਬੰਦੀ ਲਾਉਣ ਦੇ ਸਰਕਾਰੀ ਫੈਸਲੇ ਉਪਰ ਰੋਕ ਲਾ ਦਿੱਤੀ ਹੈ। ਇਹ ਹੁਕਮ ਉਨ੍ਹਾਂ ਜੋੜਿਆਂ 'ਤੇ ਲਾਗੂ ਹੋਵੇਗਾ ਜੋ ਪਹਿਲਾਂ ਹੀ ਪ੍ਰਕਿਰਿਆ ਮੁਕੰਮਲ ਕਰਨ ਦੀ ਸਥਿਤੀ ਵਿਚ ਹਨ ਜਾਂ ਇਲਾਜ ਦੇ ਅਹਿਮ ਪੱਧਰ 'ਤੇ ਪੁੱਜ ਚੁੱਕੇ

ਹਨ। ਇਹ ਰੋਕ ਫੈਸਲਾ ਡਾਕਟਰ ਸ਼੍ਰੀਮਤੀ ਕੌਸਲ ਕਦਮ ਤੇ ਕੁਝ ਫਰਟਿਲਟੀ ਕਲੀਨਿਕਾਂ ਵੱਲੋਂ ਦਾਇਰ ਪਟੀਸ਼ਨ 'ਤੇ ਜਸਟਿਸ ਰਵੀ ਦੇਸ਼ ਪਾਂਡੇ ਦੇ ਬੈਂਚ ਨੇ ਸੁਣਾਇਆ।

ਵਰਨਣਯੋਗ ਹੈ ਕਿ ਰਾਜ ਦੇ ਸਿਹਤ ਤੇ ਪਰਿਵਾਰ ਭਲਾਈ ਮੰਤਰਾਲੇ ਨੇ ਕਿਰਾਏ ਦੀ ਕੁੱਖ ਭਾਰਤੀ ਜੋੜਿਆਂ ਤੱਕ ਸੀਮਤ ਕਰ ਦਿੱਤੀ ਸੀ।

ਉਪ ਮੁੱਖ ਮੰਤਰੀ ਸੁਖਬੀਰ ਬਾਦਲ ਦੇ ਬਿਆਨ ਤੋਂ ਤਪੇ ਭਾਜਪਾ ਆਗੂ

ਚੰਡੀਗੜ੍ਹ: ਪੰਜਾਬ ਵਿਚ ਅਕਾਲੀ-ਭਾਜਪਾ ਗਠਜੋੜ ਹੋਣ ਦੇ ਬਾਵਜੂਦ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਵੱਲੋਂ ਹਰਿਆਣਾ ਵਿਚ ਇਨ੍ਹਾਂ ਦੀ ਰੈਲੀ ਵਿਚ ਭਾਈਵਾਲ ਪਾਰਟੀ ਖਿਲਾਫ ਨਿਸ਼ਾਨਾ ਸਾਧਨ ਦਾ ਮਾਮਲਾ ਠੰਢਾ ਨਹੀਂ ਹੋ ਰਿਹਾ। ਪੰਜਾਬ ਦੇ ਭਾਜਪਾ ਆਗੂਆਂ ਵਿਚ ਇਸ ਖਿਲਾਫ ਰੋਸ ਵਧ ਗਿਆ ਹੈ।



ਭਾਜਪਾ ਦੇ ਸੂਬਾ ਪ੍ਰਧਾਨ ਕਮਲ ਸ਼ਰਮਾ ਨੇ ਚਾਰ ਭਾਜਪਾ ਮੰਤਰੀਆਂ ਸਮੇਤ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਕੋਲ ਸੁਖਬੀਰ ਦੀ ਸ਼ਿਕਾਇਤ ਕੀਤੀ ਹੈ। ਭਾਜਪਾ ਆਗੂ ਮੁੱਖ ਮੰਤਰੀ ਨੂੰ ਮਿਲਣ ਉਨ੍ਹਾਂ ਦੀ ਰਿਹਾਇਸ਼ ਉਤੇ ਗਏ ਸਨ। ਕਮਲ ਸ਼ਰਮਾ ਨੇ ਮੁੱਖ ਮੰਤਰੀ ਬਾਦਲ ਨੂੰ ਸ਼ਿਕਾਇਤ ਕਰਦਿਆਂ ਕਿਹਾ ਹੈ ਕਿ ਕੀ ਕਦੇ ਭਾਜਪਾ ਨੇ ਅਕਾਲੀ ਦਲ ਖਿਲਾਫ ਅਜਿਹੇ ਬੋਲ ਬੋਲੇ ਹਨ। ਸ਼ਰਮਾ ਦੀ ਸ਼ਿਕਾਇਤ 'ਤੇ ਬਾਦਲ ਨੇ ਕਿਹਾ ਹੈ ਕਿ ਅੱਗੇ ਤੋਂ ਅਜਿਹਾ ਨਹੀਂ ਹੋਵੇਗਾ ਤੇ ਉਹ ਇਸ ਬਾਰੇ ਸੁਖਬੀਰ ਬਾਦਲ ਨਾਲ ਗੱਲਬਾਤ ਕਰਨਗੇ। ਦੱਸਣਯੋਗ ਹੈ ਕਿ ਸੁਖਬੀਰ ਸਿੰਘ ਬਾਦਲ ਨੇ ਇਨ੍ਹਾਂ ਦੀ ਰੋਹਤਕ ਰੈਲੀ ਵਿਚ ਕਿਹਾ ਸੀ ਕਿ ਪਿਛਲੇ 11 ਸਾਲਾਂ ਵਿਚ ਹਰਿਆਣਾ ਵਿਕਾਸ ਪੱਖੋਂ ਪਿਛੜ ਗਿਆ ਹੈ। ਇਵੇਂ ਲੱਗਦੇ ਹਰਿਆਣਾ ਵਿਚ ਪਿਛਲੇ 11 ਸਾਲਾਂ ਤੋਂ ਕੋਈ ਸਰਕਾਰ ਨਹੀਂ ਹੈ, ਜਿਸ ਕਾਰਨ ਸੂਬਾ ਪੱਛੜ ਗਿਆ ਹੈ। ਹਰਿਆਣੇ ਵਿਚ ਕਿਸਾਨਾਂ ਦੀ ਹਾਲਤ ਤਰਸਯੋਗ ਹੈ, ਬਿਜਲੀ ਸਪਲਾਈ ਦਾ ਬੁਰਾ ਹਾਲ ਹੈ ਤੇ ਸੜਕਾਂ ਟੁੱਟੀਆਂ ਹੋਈਆਂ ਹਨ। ਲੋਕਾਂ ਨੂੰ ਦਿੱਕਤਾਂ ਦੇ ਬਾਵਜੂਦ ਰਾਜ ਦੇ ਮੁੱਖ ਮੰਤਰੀਆਂ ਨੇ ਗੁਤਗਾਓਂ ਜਾਂ ਦਿੱਲੀ ਵਿਚ ਡੇਰੇ ਲਾਈ ਰੱਖੇ।

ਸਾਂਝਾ ਸਭਿਆਚਾਰਕ ਮੰਚ ਵੱਲੋਂ ਸਮਾਗਮ 21 ਨੂੰ

ਯੂਨੀਅਨ ਸਿਟੀ (ਬਿਊਰੋ): ਸਾਂਝਾ ਸਭਿਆਚਾਰਕ ਮੰਚ, ਅਮਰੀਕਾ ਵੱਲੋਂ 21 ਨਵੰਬਰ ਨੂੰ ਇਥੇ ਅਮੈਨੁਅਲ ਜੂਨੀਅਰ ਐਲੀਮੈਂਟਰੀ ਸਕੂਲ ਵਿਚ ਕਰਵਾਏ ਜਾ ਰਹੇ ਇਸ ਦੇ ਪਲੇਨੇ ਸਮਾਗਮ ਵਿਚ ਡਾ. ਗੁਰਵਿੰਦਰ ਸਿੰਘ ਅਮਨ ਦੀ ਕਾਵਿ ਪੁਸਤਕ 'ਸ਼ਬਦਾਂ ਦੀ ਪਰਵਾਜ਼' ਰਿਲੀਜ਼ ਕੀਤੀ ਜਾਵੇਗੀ। ਸਮਾਗਮ ਦੇ ਪੁਸਤਕ ਸਮੀਖਿਆ ਦੌਰ ਵਿਚ ਬੀਬੀ ਰਾਜਬੀਰ ਕੌਰ, ਪਰਮਿੰਦਰ ਸਿੰਘ ਪਰਵਾਨਾ, ਡਾ. ਗੁਰਵਿੰਦਰ ਸਿੰਘ ਅਮਨ ਅਤੇ ਹੋਰ ਵਿਦਵਾਨ ਆਪਣੇ ਵਿਚਾਰ ਰੱਖਣਗੇ। ਉਪਰੰਤ ਕਵੀ ਦਰਬਾਰ ਹੋਵੇਗਾ। ਇਕ ਪੁਸਤਕ ਪ੍ਰਦਰਸ਼ਨੀ ਵੀ ਲਾਈ ਜਾਵੇਗੀ। ਸਮਾਗਮ ਦਾ ਸਮਾਂ ਸਵੇਰੇ 10 ਤੋਂ ਸ਼ਾਮ 4 ਵਜੇ ਤੱਕ ਹੋਵੇਗਾ।

ਇਸ ਮੌਕੇ ਗਾਇਕ ਜਤਿੰਦਰ ਦੱਤ, ਮੰਗਜੀਤ ਮੰਗਾ, ਸੁਲਤਾਨ ਅਖਤਰ, ਦਰਸ਼ਨ ਔਜਲਾ ਅਤੇ ਜਸਦੀਪ ਫਰੀਮਾਟ ਆਪਣੀ ਗਾਇਕੀ ਦਾ ਮੁਜ਼ਾਹਰਾ ਕਰਨਗੇ। ਕਾਮੇਡੀਅਨ ਮਾਸਟਰ ਰੈਂਕੋ ਆਪਣੇ ਟੋਟਕਿਆਂ ਨਾਲ ਦਰਸ਼ਕਾਂ ਦਾ ਮਨੋਰੰਜਨ ਕਰਨਗੇ ਅਤੇ ਗਿੱਧੇ-ਭੰਗੜੇ ਦਾ ਪਿਤ ਵੀ ਬੱਝੇਗਾ। ਹੋਰ ਜਾਣਕਾਰੀ ਲਈ ਸ਼੍ਰੀ ਪਰਵਾਨਾ ਨਾਲ ਫੋਨ 510-415-9377 ਉਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

‘ਆਪ’ ਵੱਲੋਂ ਕੈਨੇਡਾ ‘ਚ ਪਰਵਾਸੀਆਂ ਨਾਲ ਸੰਪਰਕ

ਕੈਲਗਰੀ: ਆਮ ਆਦਮੀ ਪਾਰਟੀ ਨੇ ਭਾਰਤ ਵਿਚ ਆਪਣੀ ਸਿਆਸੀ ਪਕੜ ਮਜ਼ਬੂਤ ਕਰਨ ਲਈ ਪਰਵਾਸੀ ਭਾਰਤੀਆਂ ਤੋਂ ਸਹਿਯੋਗ ਲੈਣ ਦੀ ਮੁਹਿੰਮ ਵਿੱਢੀ ਹੈ। ਇਸ



ਤਹਿਤ ਕੈਲਗਰੀ ਵਿਚ ਪੰਜਾਬ ਜੋੜੋ ਦੇ ਨਾਂ ਹੇਠ ਭਰਵੀਂ ਰੈਲੀ ਕੀਤੀ ਗਈ। ਪਾਰਟੀ ਦੇ ਪੰਜਾਬ ਮਾਮਲਿਆਂ ਬਾਰੇ ਇੰਚਾਰਜ ਸੰਜੇ ਸਿੰਘ, ਹਿੰਮਤ ਸਿੰਘ ਸ਼ੇਰਗਿੱਲ ਤੇ ਆਸ਼ੂਤੋਸ਼ ਗੁਪਤਾ ਨੇ ਇਸ ਰੈਲੀ ਨੂੰ ਸੰਬੋਧਨ ਕੀਤਾ। ਕੰਮਕਾਜੀ ਦਿਨਾਂ ਦੌਰਾਨ ਕੈਨੇਡਾ ਵਿਚ ਸਮਾਗਮਾਂ ਨੂੰ ਅਕਸਰ ਮੱਠਾ ਹੁੰਗਾਰਾ ਮਿਲਦਾ ਹੈ, ਪਰ ਇਸ ਰੈਲੀ ਦੀ ਹਾਜ਼ਰੀ ਤੋਂ ਸਪਸ਼ਟ ਹੋ ਗਿਆ ਕਿ ਪੰਜਾਬ ਤੋਂ ਬਾਹਰ ਬੈਠੇ ਲੋਕ ਆਪਣੇ ਸੂਬੇ ਦੇ ਹਾਲਾਤਾਂ ਤੋਂ ਚਿੰਤਤ ਹਨ।

ਮੁੱਖ ਬੁਲਾਰੇ ਸੰਜੇ ਸਿੰਘ ਨੇ ਭਾਰਤ ਦੇ ਉਨ੍ਹਾਂ ਸਿਆਸੀ ਘਰਾਣਿਆਂ ਦੀ ਸੂਚੀ ਬੜੇ ਰੌਚਕ ਢੰਗ ਨਾਲ ਪੇਸ਼ ਕੀਤੀ ਜਿਨ੍ਹਾਂ ਵਿਚ ਪੀੜੀ ਦਰ ਪੀੜੀ ਸਿਆਸਤ ਦੀ ਵਾਗਡੋਰ ਸੰਭਾਲੀ ਜਾ

ਰਹੀ ਹੈ। ਇਸ ਸੂਚੀ ਵਿਚ ਜਿਉਂ ਹੀ ਬਾਦਲ ਪਰਿਵਾਰ ਦਾ ਜ਼ਿਕਰ ਕੀਤਾ ਤਾਂ ਸਰੋਤਿਆਂ ਨੇ ਜ਼ੋਰਦਾਰ ਤਾੜੀਆਂ ਨਾਲ ਹੁੰਗਾਰਾ ਭਰਿਆ। ਉਨ੍ਹਾਂ ਕਿਹਾ ਕਿ ਆਮ ਆਦਮੀ ਪਾਰਟੀ ਸੰਘਰਸ਼ ਵਿਚੋਂ ਉਪਜੀ ਹੈ, ਜਿਸ ਕਰਕੇ ਇਸ ਕੋਲ ਲੋਕਾਂ ਦੇ ਦਰਦ ਸਮਝਣ ਦੀ ਸਮਰਥਾ ਹੈ। ਦਿੱਲੀ ਵਿਚ ਆਮ ਆਦਮੀ ਪਾਰਟੀ ਦੀ ਸਰਕਾਰ ਬਣਨ ਤੋਂ ਬਾਅਦ ਭ੍ਰਿਸ਼ਟਾਚਾਰ ਵਿਚ ਗਿਰਾਵਟ ਆਈ ਹੈ। ਅਜਿਹਾ ਹੀ ਇਕ ਮੌਕਾ ਪੰਜਾਬ ਵਾਸੀਆਂ ਕੋਲ 2017 ਵਿਚ ਹੋਵੇਗਾ, ਜਿਸ ਦੌਰਾਨ ਪੰਜਾਬ ਨੂੰ ਨਸ਼ਿਆਂ ਤੇ ਭ੍ਰਿਸ਼ਟਾਚਾਰ ਤੋਂ ਮੁਕਤ ਬਣਾਇਆ ਜਾ ਸਕੇ।

ਸ਼੍ਰੀ ਸ਼ੇਰਗਿੱਲ ਨੇ ਕਿਹਾ ਕਿ ਸਿਰਫ ਅਰਵਿੰਦ ਕੇਜਰੀਵਾਲ ਹੀ ਅਜਿਹੇ ਮੁੱਖ ਮੰਤਰੀ ਹਨ, ਜਿਨ੍ਹਾਂ ਨੇ ਗੁਜਰਾਤ ਤੋਂ ਲੈ ਕੇ ਦਿੱਲੀ ਦੇ ਸਿੱਖ ਕਤਲੇਆਮ ਵਿਰੁੱਧ ਅਵਾਜ਼ ਉਠਾਈ ਹੈ। ‘ਆਪ’ ਦੇ ਬੁਲਾਰੇ ਆਸ਼ੂਤੋਸ਼ ਗੁਪਤਾ ਨੇ ਭਾਰਤ ਤੋਂ ਕੈਨੇਡਾ ਵਿਚਲੇ ਫਰਕ ਨੂੰ ਸਧਾਰਨ ਸ਼ਬਦਾਂ ਵਿਚ ਦੱਸਿਆ ਕਿ ਕੈਨੇਡਾ ਵਿਚ ਇਕ ਸੜਕ 25 ਸਾਲ ਵਿਚ ਇਕ ਵਾਰ ਬਣਦੀ ਹੈ, ਪਰ ਭਾਰਤ ਵਿਚ ਇਕ ਸਾਲ ਵਿਚ 25 ਵਾਰ ਬਣਦੀ ਹੈ। ‘ਆਪ’ ਇਕ ਪਾਰਟੀ ਨਾ ਹੋ ਕੇ ਅੰਦੋਲਨ ਹੈ, ਜੋ ਭਾਰਤ ਵਾਸੀਆਂ ਨੂੰ ਅਸਲੀ ਭਾਰਤ ਵਾਪਸ ਲਿਆਉਣ ਦੇ ਮਕਸਦ ਨਾਲ ਲੜਿਆ ਜਾ ਰਿਹਾ ਹੈ। ਇਸ ਤੋਂ ਪਹਿਲਾਂ ਕੈਲਗਰੀ ਤੋਂ ਡਾ. ਅਨਮੋਲ ਕਪੂਰ ਨੇ ਕਿਹਾ ਕਿ ਭਾਵੇਂ ਕੈਨੇਡਾ ਵਾਸੀਆਂ ਨੇ ਕਦੇ ਵੀ ਵਾਪਸ ਭਾਰਤ ਨਹੀਂ ਜਾਣਾ, ਪਰ ਉਸ ਧਰਤੀ ਨਾਲ ਖਿੱਚ ਹੋਣ ਕਾਰਨ ਨਿੱਘਰਦੇ ਹਾਲਾਤ ਬਾਰੇ ਚਿੰਤਤ ਜ਼ਰੂਰ ਹਨ।

ਬੇਅੰਤ ਕਤਲ ਕੇਸ ਦਾ ਗਵਾਹ ਇਨਾਮੀ ਰਾਸ਼ੀ ਲੈਣ ਲਈ ਪੁੱਜਾ ਹਾਈਕੋਰਟ

ਚੰਡੀਗੜ੍ਹ: ਸਾਬਕਾ ਮੁੱਖ ਮੰਤਰੀ ਬੇਅੰਤ ਸਿੰਘ ਦੇ ਕਤਲ ਮਾਮਲੇ ਦਾ ਗਵਾਹ ਬਲਵਿੰਦਰ ਸਿੰਘ ਗਵਾਹੀ ਦੇ ਇਨਾਮ ਵਜੋਂ ਸੀ.ਬੀ.ਆਈ. ਤੋਂ ਇਨਾਮੀ ਰਾਸ਼ੀ ਨਾ ਮਿਲਣ ਉਤੇ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਪੁੱਜ ਗਿਆ ਹੈ। ਹਾਈਕੋਰਟ ਨੇ ਪਟੀਸ਼ਨਰ ਤੋਂ ਜਵਾਬ ਮੰਗਿਆ ਹੈ ਕਿ ਉਹ ਦੱਸੇ ਕਿ ਕਿਹੜੇ ਆਧਾਰ 'ਤੇ ਉਸ ਦੀ ਗਵਾਹੀ ਨਾਲ ਹੀ ਇਸ ਕੇਸ ਨੂੰ ਹੱਲ ਕਰਨ ਵਿਚ ਪੁਲਿਸ ਨੇ ਕਾਮਯਾਬੀ ਹਾਸਲ ਕੀਤੀ ਹੈ ਤੇ ਉਸਦੀਆਂ ਕਿਹੜੀਆਂ ਗਵਾਹੀਆਂ ਨਾਲ ਦੋਸ਼ੀਆਂ ਨੂੰ ਸਜ਼ਾ ਸੁਣਾਈ ਜਾ ਸਕੀ ਹੈ।

ਮਾਮਲੇ ਦੀ ਪੰਜ ਦਸੰਬਰ ਨੂੰ ਹੋਣ ਵਾਲੀ ਸੁਣਵਾਈ ਦੌਰਾਨ ਹੁਣ ਬਲਵਿੰਦਰ ਸਿੰਘ ਨੂੰ ਇਸ ਦੀ ਜਾਣਕਾਰੀ ਹਾਈਕੋਰਟ ਨੂੰ ਦੇਣੀ ਹੋਵੇਗੀ। ਹਾਈਕੋਰਟ ਨੇ ਪਟੀਸ਼ਨਰ ਦੇ ਦਾਅਵੇ ਨਾਲ ਜੁੜੇ ਸਬੂਤ ਪੇਸ਼ ਕਰਨ ਦੇ ਹੁਕਮ ਦਿੱਤੇ ਹਨ। ਮਾਮਲੇ ਦੀ ਸੁਣਵਾਈ ਆਰੰਭ ਹੁੰਦੇ ਹੀ ਪਟੀਸ਼ਨਰ ਧਿਰ ਵੱਲੋਂ ਕਿਹਾ ਗਿਆ ਕਿ ਹੁਣ ਤੱਕ ਸੀ.ਬੀ.ਆਈ. ਨੇ ਉਨ੍ਹਾਂ ਨੂੰ ਐਲਾਨਿਆ ਇਨਾਮ 10 ਲੱਖ ਰੁਪਏ ਦਾ ਭੁਗਤਾਨ ਨਹੀਂ ਕੀਤਾ। ਇਸ ਉਤੇ ਸੀ.ਬੀ.ਆਈ. ਤੇ ਯੂ.ਟੀ. ਪ੍ਰਸ਼ਾਸਨ ਵੱਲੋਂ ਕਿਹਾ ਗਿਆ ਕਿ ਪਟੀਸ਼ਨਰ ਨੂੰ ਇਨਾਮੀ ਰਾਸ਼ੀ ਤੇ ਨੌਕਰੀ ਦਿੱਤੀ ਜਾ ਚੁੱਕੀ ਹੈ। ਜਦ ਕਿ ਪਟੀਸ਼ਨਰ ਨੇ ਦੱਸਿਆ ਕਿ ਉਸ ਨੂੰ ਇਨਾਮ ਦੇ ਰੂਪ ਵਿਚ ਮਹਿੰਜ 30 ਹਜ਼ਾਰ ਰੁਪਏ ਦਿੱਤੇ ਗਏ, ਉਹ ਵੀ ਚੰਡੀਗੜ੍ਹ ਪ੍ਰਸ਼ਾਸਨ ਵੱਲੋਂ। ਨਾਲ ਹੀ ਉਸ ਨੂੰ ਕਾਂਸਟੇਬਲ ਦੀ ਨੌਕਰੀ ਦਿੱਤੀ ਗਈ ਹੈ, ਜੋ ਪੰਜਾਬ ਸਰਕਾਰ ਨੇ ਦਿੱਤੀ ਹੈ, ਹੁਣ ਤੱਕ ਸੀ.ਬੀ.ਆਈ. ਵੱਲੋਂ ਉਸ ਨੂੰ ਕੁਝ ਨਹੀਂ ਦਿੱਤਾ ਗਿਆ। ਸੀ.ਬੀ.ਆਈ. ਨੇ ਕਿਹਾ ਕਿ ਪਟੀਸ਼ਨਰ ਤੋਂ ਇਲਾਵਾ ਹੋਰ ਕਈ ਗਵਾਹ ਸਨ, ਜੋ ਉਸ ਮਾਮਲੇ ਵਿਚ ਅਹਿਮ ਸਨ, ਅਜਿਹੇ ਵਿਚ ਮੁੱਖ ਗਵਾਹ ਜਾਂ ਉਸ ਦੀ ਗਵਾਹੀ 'ਤੇ ਕੇਸ ਸੁਲਝਾਉਣ ਦਾ ਦਾਅਵਾ ਸਹੀ ਨਹੀਂ ਹੈ।

Matrimonial

ਕੰਨਿਆ ਦੀ ਲੋੜ ਹੈ

Ghumiyar Sikh (Amritdhari), Engineer, Work Visa Holder, Living in Houston (USA), Age 27, Height 5'-7". Looking For well educated, US/Canadian Citizen girl. Contact: Ph. 281-253-3743 jasvirk.7812@gmail.com

Looking a match for a turbaned Saini Sikh, 27, computer Engineer, working in Canada after higher studies. Girl from USA or Canada will be preferred. Contact, Ph: 510-557-6988 or raj@gfbontime.com

ਪ੍ਰਤੀ ਲਿਖੇ ਚੰਗੇ ਖਾਨਦਾਨ ਦੇ 24 ਸਾਲ, 6'-1", ਲੜਕੇ ਲਈ ਅਮਰੀਕਨ ਪੱਕੀ ਵਸਨੀਕ ਲੜਕੀ ਦੀ ਲੋੜ ਹੈ। ਲੜਕਾ ਯੂਰਪ ਦਾ ਪੱਕਾ ਵਸਨੀਕ ਹੈ ਤੇ ਅੱਜ ਕੱਲ੍ਹ ਆਪਣੇ ਅਮਰੀਕਨ ਸਿਟੀਜ਼ਨ ਪਰਿਵਾਰ ਕੋਲ ਆਇਆ ਹੋਇਆ ਹੈ। ਉਹ ਵੀ ਸੰਪਰਕ ਕਰ ਸਕਦੇ ਹਨ ਜੇ ਲੜਕੇ ਦੇ 26 ਸਾਲਾ ਵੱਡੇ ਅਮਰੀਕਨ ਸਿਟੀਜ਼ਨ ਭਰਾ ਨੂੰ ਇੰਡੀਆ ਤੋਂ ਰਿਸ਼ਤਾ ਕਰਵਾਉਣ ਦੇ ਇਛਕ ਹੋਣ। ਸੰਪਰਕ ਕਰੋ, ਫੋਨ: 510-695-4836

ਮਹਾਂਰਿਸ਼ੀ ਵਾਲਮੀਕੀ ਦਾ ਪ੍ਰਕਾਸ਼ ਦਿਹਾੜਾ ਮਨਾਇਆ

ਯੂਬਾ ਸਿਟੀ (ਬਿਊਰੋ): ਮਹਾਂਰਿਸ਼ੀ ਵਾਲਮੀਕੀ ਸਭਾ ਵੱਲੋਂ ਮਹਾਂਰਿਸ਼ੀ ਵਾਲਮੀਕੀ ਟੈਪਲ ਵਿਖੇ ਮਹਾਂਰਿਸ਼ੀ ਵਾਲਮੀਕੀ ਦਾ ਪ੍ਰਕਾਸ਼ ਦਿਹਾੜਾ 7 ਤੇ 8 ਨਵੰਬਰ ਨੂੰ ਬੜੀ ਸ਼ਰਧਾ ਨਾਲ ਮਨਾਇਆ ਗਿਆ। 7 ਨਵੰਬਰ ਨੂੰ ਨਿਸ਼ਾਨ ਸਾਹਿਬ ਦੀ ਸੇਵਾ ਉਪਰੰਤ ਰਾਤ ਨੂੰ 7 ਵਜੇ ਤੋਂ 10 ਵਜੇ ਤੱਕ ਭਗਵਾਨ ਵਾਲਮੀਕੀ ਦਾ ਗੁਣ ਗਾਨ ਕੀਤਾ ਗਿਆ। 8 ਨਵੰਬਰ ਨੂੰ ਰਮਾਇਣ ਦੇ ਪਾਠ ਦਾ ਭੋਗ ਪਾਇਆ ਗਿਆ। ਉਪਰੰਤ ਅਰਦਾਸ ਤੇ ਆਰਤੀ ਹੋਈ।

ਇਸ ਮੌਕੇ ਗਾਇਕ ਭੁਪਿੰਦਰ ਭਿੰਦਾ, ਅਮਰਜੀਤ ਲਾਲੀ, ਜੀਵਨ ਰੱਤੂ, ਰਾਜ ਕੁਮਾਰ, ਵਿਸ਼ਾਲ ਸਰਬਤੀ, ਰਾਜਿੰਦਰ ਸਹੋਤਾ, ਪਰਦੀਪ ਗਿੱਲ, ਤਰਲੋਚਨ ਨਾਹਰ, ਸਵਰਨ ਲਤਾ ਸੋਧੀ, ਜੋਗਿੰਦਰ ਕੌਰ ਗਿੱਲ, ਚੰਦਰ ਕਾਂਤਾ, ਸੁਲਤਾਨ ਅਖਤਰ

ਤੇ ਅਲਮਸਤ ਦੇਸਰਪੁਰੀ ਨੇ ਮਹਾਂਰਿਸ਼ੀ ਵਾਲਮੀਕੀ ਦੇ ਸ਼ਬਦ ਗਾ ਕੇ ਸੰਗਤ ਨੂੰ ਨਿਹਾਲ ਕੀਤਾ।

ਮਹਾਂਰਿਸ਼ੀ ਵਾਲਮੀਕੀ ਸਭਾ ਦੇ ਬੁਲਾਰੇ ਸੋਹਣ ਸਿੰਘ ਸਹੋਤਾ ਤੇ ਵਿਨੋਦ ਗਿੱਲ ਨੇ ਸੰਗਤ ਨਾਲ ਭਗਵਾਨ ਵਾਲਮੀਕੀ ਦੇ ਵਿਚਾਰਾਂ ਦੀ ਸਾਂਝ ਪਾਈ। ਗੁਰਨਾਮ ਸਿੰਘ ਪੰਮਾ ਤੇ ਸਰਵਣ ਸਿੰਘ ਢਿੱਲੋਂ ਨੇ ਵੀ ਸੰਗਤ ਨੂੰ ਸੰਬੋਧਨ ਕੀਤਾ। ਇਸ ਮੌਕੇ ਲੇਖਕ ਅਲਮਸਤ ਦੇਸਰਪੁਰੀ ਦਾ ਸਭਾ ਨੇ ਵਿਸ਼ੇਸ਼ ਸਨਮਾਨ ਕੀਤਾ।

ਅਖੀਰ ਵਿਚ ਸਭਾ ਦੇ ਪ੍ਰਧਾਨ ਪ੍ਰੇਮ ਸੋਧੀ ਨੇ ਸੰਗਤ ਦਾ ਧੰਨਵਾਦ ਕੀਤਾ। ਸਟੇਜ ਦੀ ਸੇਵਾ ਸਭਾ ਦੇ ਮੀਤ ਪ੍ਰਧਾਨ ਸੰਤੋਖ ਸਿੰਘ ਗਿੱਲ ਨੇ ਸੰਭਾਲੀ।

ਕਮਾਲ ਬਣੀ ਕਮਾਲ !

ਐਚ ਡੀ ਅਤੇ ਆਈ ਪੀ ਕੈਮਰਿਆਂ ਦੀਆਂ ਬਹੁਤ ਹੀ ਵਾਜਬ ਕੀਮਤਾਂ ਪੀ ਓ ਐਸ ਅਤੇ ਕੈਸ਼ ਰਜਿਸਟਰ ਲਈ ਇੰਟਰਫੇਸ ਉਪਲਬਧ ਹੈ



Upgrade your Security
Cameras to High Definition at
very reasonable prices



For a Free Demo of our new HD
Cameras

Please Contact us: Balbir S Sidhu

209-495-3905 (Cell)

www.dvrnlimited.com

Toll Free (888) 233-4566

DVRnlimited Inc.

Installation
Available

ਕੀ ਤੁਸੀਂ ਸਭ ਤਰ੍ਹਾਂ ਦੇ ਇਲਾਜ ਕਰਾ ਕੇ ਥੱਕ ਚੁਕੇ ਹੋ? ਹੋਮਿਓਪੈਥੀ, ਕੁਦਰਤੀ ਇਲਾਜ ਪ੍ਰਣਾਲੀ ਅਜ਼ਮਾ ਕੇ ਦੇਖੋ

Gurdeep Singh Sandhu

Homeopathic Practitioner/Consultant
DHMS-Gold Medalist, BAMS, MDEh.- India
1188 E Santa Clara St., San Jose, CA 95116

Well Experienced as:

Director, Principal, Professor and Chief Medical Officer
in Medical Colleges and Hospitals of Punjab (India)
Practice Under State of California Act SB 577

Ph:(408) 687-1899

(408) 729-6691

Fax:(408)292-6200

Toll Free: 1-877-OK-HOME (1-877-654-6636)

Homeopathic
natural
medicines
supply



Gurdeep Singh Sandhu

EX Member:

The California Homeopathic Society
National Center For Homeopathy- USA

Email: Homeomdicine@yahoo.com
Website: www.Homeopathyatoz.com

ਬਾਦਲਾਂ ਲਈ ਪੰਜਾਬ ਵਿਚ ਅਕਸ ਸੁਧਾਰ ਮੁਹਿੰਮ ਬਣੀ ਚੁਣੌਤੀ

ਚੰਡੀਗੜ੍ਹ: ਡੇਰਾ ਸਿਰਸਾ ਮੁਖੀ ਦੀ ਮੁਆਫੀ ਤੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਦੇ ਮਾਮਲਿਆਂ ਕਰਕੇ ਹਾਕਮ ਧਿਰ ਸ਼੍ਰੋਮਣੀ ਅਕਾਲੀ ਦਲ ਨੂੰ ਹੋਏ ਸਿਆਸੀ ਨੁਕਸਾਨ ਦੀ ਪੂਰਤੀ ਦਾ ਕੰਮ ਸੁਖਾਲਾ ਨਹੀਂ ਲੱਗ ਰਿਹਾ। ਹੁਣ ਤੱਕ ਅਕਾਲੀ ਦਲ ਨੂੰ ਪੰਥ ਦੀ ਨੁਮਾਇੰਦਾ ਜਮਾਤ ਹੋਣ ਦਾ ਖਿਤਾਬ ਹਾਸਲ ਸੀ, ਪਰ ਇਸ ਵੇਲੇ ਇਹ ਪਾਰਟੀ ਪੰਥ ਦੀ ਸਭ ਤੋਂ ਵੱਡੇ 'ਮੁਲਜ਼ਮ' ਦੇ ਰੂਪ ਵਿਚ ਨਜ਼ਰ ਆ ਰਹੀ ਹੈ। ਸੀਨੀਅਰ ਅਕਾਲੀ ਲੀਡਰਾਂ, ਇਥੋਂ ਤੱਕ ਕਿ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦਾ ਮੰਨਣਾ ਹੈ ਕਿ ਅਕਾਲੀ ਦੇ ਅਕਸ ਨੂੰ ਵੱਡੀ ਢਾਹ ਲੱਗੀ ਹੈ।

ਸਿਆਸੀ ਮਾਹਿਰਾਂ ਦੀ ਮੰਨੀਏ ਤਾਂ ਸਭ ਤੋਂ ਵੱਧ ਨੁਕਸਾਨ ਬਾਦਲ ਪਰਿਵਾਰ ਦਾ ਹੋਇਆ ਹੈ। ਪਾਰਟੀ ਵੱਲੋਂ ਸ. ਬਾਦਲ ਨੂੰ ਹੁਣ ਤੱਕ ਸਭ ਤੋਂ ਵੱਡੇ ਪੰਥਪ੍ਰਸਤ ਵਜੋਂ ਪੇਸ਼ ਕੀਤਾ ਜਾ ਰਿਹਾ ਸੀ, ਪਰ ਹੁਣ ਇਹ ਸਭ ਢਹਿ-ਡੇਰੀ ਹੋ ਗਿਆ ਲੱਗਦਾ ਹੈ। ਦਰਅਸਲ, ਸਿੱਖ ਮਸਲਿਆਂ ਨੂੰ ਲੈ ਕੇ ਸਿੱਖ ਸੰਗਤ ਦੇ ਗੁੱਸੇ ਦਾ ਸਭ ਤੋਂ ਵੱਧ ਸ਼ਿਕਾਰ ਬਾਦਲ ਪਰਿਵਾਰ ਹੋ ਰਿਹਾ ਹੈ।



ਪੰਜਾਬ ਤੇ ਖਾਸਕਰ ਵਿਦੇਸ਼ਾਂ ਵਿਚ ਵੱਸਦੇ ਸਿੱਖ ਮੌਜੂਦਾ ਸਥਿਤੀ ਲਈ ਸਿੱਧਾ ਬਾਦਲ ਪਰਿਵਾਰ ਨੂੰ ਹੀ ਜ਼ਿੰਮੇਵਾਰ ਮੰਨ ਰਹੇ ਹਨ। ਸੋਸ਼ਲ ਮੀਡੀਆ 'ਤੇ ਵੀ ਬਾਦਲਾਂ ਖਿਲਾਫ ਹੀ ਭਤਾਸ ਕੱਢੀ ਜਾ ਰਹੀ ਹੈ। ਉਧਰ, ਡੇਰਾ ਮੁਖੀ ਨੂੰ ਮੁਆਫੀ ਤੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਦੇ ਮਾਮਲਿਆਂ ਤੋਂ ਬਾਅਦ ਪੈਦਾ ਹੋਈ ਸਥਿਤੀ ਬਾਰੇ ਹੋਰ ਸੀਨੀਅਰ ਅਕਾਲੀ ਲੀਡਰ ਖਾਮੋਸ਼ ਹਨ।

ਅਕਾਲੀ ਲੀਡਰ ਮੀਟਿੰਗਾਂ ਵਿਚ ਪਹੁੰਚਦੇ ਹਨ, ਪਰ ਇਸ ਮਸਲੇ ਨਾਲ ਨਜਿੱਠਣ ਲਈ ਕੋਈ ਬਾਹਲੀ ਸਰਗਰਮੀ ਨਹੀਂ ਵਿਖਾ ਰਹੇ। ਉਪ ਮੁੱਖ ਮੰਤਰੀ ਸੁਖਬੀਰ ਬਾਦਲ ਤੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਹੀ ਇਸ ਅੱਖੇ ਦੌਰ ਵਿਚੋਂ ਨਿਕਲਣ ਲਈ ਹਰ ਹਰਬਾ ਵਰਤ ਰਹੇ ਹਨ।

ਪੰਜਾਬ ਸਰਕਾਰ ਨੇ ਖੁੱਸੀ ਹੋਈ ਭਰੋਸੇਯੋਗਤਾ ਬਹਾਲ ਕਰਨ ਲਈ ਸਿਵਲ ਤੇ ਪੁਲਿਸ ਪ੍ਰਸ਼ਾਸਨ 'ਤੇ ਟੇਕ ਰੱਖੀ ਹੈ। ਪ੍ਰਕਾਸ਼ ਸਿੰਘ ਬਾਦਲ ਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਵੱਲੋਂ ਵਾਰ-ਵਾਰ ਵਿਭਾਗ ਦੇ ਉੱਚ ਅਫਸਰਾਂ ਤੇ ਮੁੱਖ ਸਕੱਤਰ ਤੱਕ ਦੇ ਅਧਿਕਾਰੀਆਂ ਨਾਲ ਮੀਟਿੰਗਾਂ ਕਰਕੇ ਹਾਲਾਤ ਦਾ ਜਾਇਜ਼ਾ ਲਿਆ ਜਾ ਰਿਹਾ ਹੈ। ਮੁੱਖ ਮੰਤਰੀ ਨੇ ਪੰਜ ਸਾਲਾਂ ਦੇ ਵਕਫੇ ਬਾਅਦ ਪੁਲਿਸ ਨਾਲ ਮੀਟਿੰਗ ਕੀਤੀ ਹੈ।

ਬੇਅਦਬੀ ਬਾਰੇ ਕੇਂਦਰ ਸਖਤ ਕਾਨੂੰਨ ਬਣਾਏ: ਅਵਤਾਰ ਸਿੰਘ

ਅੰਮ੍ਰਿਤਸਰ: ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਨੇ ਮੋਗੇ ਦੇ ਪਿੰਡ ਮਲਕੇ ਵਿਚ ਗੁਰਬਾਣੀ ਦੀ ਪੋਥੀ ਦੇ ਪੱਤਰੇ ਖਿਲਾਰਨ ਦੀ ਘਟਨਾ ਨੂੰ ਨਿੰਦਣਯੋਗ ਕਰਾਰ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਪਿਛਲੇ ਦਿਨਾਂ ਤੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸਰੂਪ, ਗੁਰਬਾਣੀ ਦੀਆਂ ਪੋਥੀਆਂ ਤੇ ਗੁਟਕਿਆਂ ਨੂੰ ਪਾੜਨ ਦੀਆਂ ਘਟਨਾਵਾਂ ਲਗਾਤਾਰ ਜਾਰੀ ਹਨ ਜਿਸ ਨਾਲ ਸਿੱਖ ਮਨਾਂ ਨੂੰ ਭਾਰੀ ਠੋਸ ਪਹੁੰਚ ਰਹੀ ਹੈ। ਉਨ੍ਹਾਂ ਪੰਜਾਬ ਤੇ ਕੇਂਦਰ ਸਰਕਾਰ ਤੋਂ ਮੰਗ ਕੀਤੀ ਹੈ ਕਿ ਸੰਵਿਧਾਨ ਵਿਚ ਸੋਧ ਕਰਕੇ ਸਖਤ ਕਾਨੂੰਨ ਬਣਾਇਆ ਜਾਵੇ।



ਅਕਾਲੀ ਦਲ ਨੂੰ ਜਥੇਦਾਰਾਂ ਦਾ ਫੈਸਲਾ ਗਲਤ ਲੱਗਿਆ

ਚੰਡੀਗੜ੍ਹ: ਸ਼੍ਰੋਮਣੀ ਅਕਾਲੀ ਦਲ ਵੀ ਮੰਨਦਾ ਹੈ ਕਿ ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਤੇ ਹੋਰ ਸਿੰਘ ਸਾਹਿਬਾਨ ਨੇ ਡੇਰਾ ਸੱਚਾ ਸੌਦਾ ਦੇ ਮੁਖੀ ਨੂੰ ਮੁਆਫ ਕਰਨ ਦਾ ਤਰੀਕਾ ਗਲਤ ਸੀ ਤੇ ਪੰਜਾਬ ਪੁਲਿਸ ਦੇ ਸਾਬਕਾ ਮੁਖੀ ਸੁਮੇਧ ਸਿੰਘ ਸੈਣੀ ਨੂੰ ਸੂਬੇ ਵਿਚਲੀਆਂ ਘਟਨਾਵਾਂ ਨਾਲ ਠੀਕ ਢੰਗ ਨਾਲ ਨਾ ਨਜਿੱਠਣ ਕਾਰਨ ਲਾਂਭੇ ਕੀਤਾ ਹੈ। ਪੰਜਾਬ ਵਿਚ ਪਾਵਨ ਬੀੜਾਂ ਦੀ ਲਗਾਤਾਰ ਬੇਅਦਬੀ ਕਾਰਨ ਪੈਦਾ ਹੋਏ ਹਾਲਾਤ ਦੇ ਬਾਵਜੂਦ ਸ਼੍ਰੋਮਣੀ ਅਕਾਲੀ ਦਲ ਦਾ ਕਹਿਣਾ ਹੈ ਕਿ ਉਸ ਦੀ ਭਾਰਤੀ ਜਨਤਾ ਪਾਰਟੀ (ਭਾਜਪਾ) ਨਾਲ ਸਾਂਝ ਪੱਕੀ ਹੈ।

ਸ਼੍ਰੋਮਣੀ ਅਕਾਲੀ ਦਲ ਵੱਲੋਂ ਪ੍ਰੈਸ ਕਾਨਫਰੰਸ ਦੌਰਾਨ ਇਹ ਖੁਲਾਸੇ ਕੀਤੇ ਗਏ ਹਨ। ਪ੍ਰੈਸ ਕਾਨਫਰੰਸ ਵਿਚ ਸ਼ਾਮਲ ਅਕਾਲੀ ਦਲ ਦੇ ਸਕੱਤਰ ਜਨਰਲ ਸੁਖਦੇਵ ਸਿੰਘ ਢੀਂਡਸਾ, ਸੀਨੀਅਰ ਮੀਤ ਪ੍ਰਧਾਨ ਰਣਜੀਤ ਸਿੰਘ ਬ੍ਰਹਮਪੁਰਾ, ਬਲਵਿੰਦਰ ਸਿੰਘ ਭੁੰਦਤ ਅਤੇ ਸਿੱਖਿਆ ਮੰਤਰੀ ਤੇ ਪਾਰਟੀ ਦੇ ਬੁਲਾਰੇ ਡਾਕਟਰ ਦਲਜੀਤ ਸਿੰਘ ਚੀਮਾ ਨੇ ਮੰਨਿਆ ਕਿ ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਡੇਰਾ ਸਿਰਸਾ ਦੇ ਮੁਖੀ ਨੂੰ ਮੁਆਫ ਕਰਨ ਲਈ ਗਲਤ ਤਰੀਕਾ ਅਪਨਾਇਆ ਸੀ।

ਮੁੱਖ ਮੰਤਰੀ ਨੇ ਜ਼ਿਲ੍ਹਾ ਪੁਲਿਸ ਮੁਖੀਆਂ ਨੂੰ ਕਿਹਾ ਕਿ ਝੂਠੇ ਕੇਸ ਦਰਜ ਨਾ ਕੀਤੇ ਜਾਣ, ਸਗੋਂ ਇਸ ਤਰ੍ਹਾਂ ਦਾ ਕੰਮ ਕੀਤਾ ਜਾਵੇ ਜਿਸ ਨਾਲ ਸਰਕਾਰ ਦੀ ਲੋਕਾਂ ਵਿਚ ਭਰੋਸੇਯੋਗਤਾ ਬਹਾਲ ਹੋਵੇ। ਸੂਤਰਾਂ ਮੁਤਾਬਕ ਡੀ.ਜੀ.ਪੀ. ਸੁਰੇਸ਼ ਅਰੋੜਾ ਤੇ ਮੁੱਖ ਸਕੱਤਰ ਸਰਵੇਸ਼ ਕੌਸ਼ਲ ਨੇ ਦੋਹਾਂ ਬਾਦਲਾਂ ਨੂੰ ਇਹ ਵੀ ਦੱਸਿਆ ਕਿ ਪ੍ਰਤੀਬੱਧ ਤੇ ਯੋਗ ਪੁਲਿਸ

ਅਫਸਰਾਂ ਨੂੰ ਅਹੁਦਿਆਂ 'ਤੇ ਟਿਕਣ ਨਹੀਂ ਦਿੱਤਾ ਜਾਂਦਾ ਤੇ ਜਿਨ੍ਹਾਂ ਅਫਸਰਾਂ ਦੀ ਲੋਕਾਂ ਵਿਚ ਚੰਗੀ ਭੱਲ ਨਹੀਂ, ਅਜਿਹੇ ਅਫਸਰਾਂ ਨੂੰ ਸਿਆਸਤਦਾਨਾਂ ਵੱਲੋਂ ਅਹਿਮ ਅਹੁਦਿਆਂ 'ਤੇ ਤਾਇਨਾਤ ਕਰਨ ਦਾ ਜ਼ੋਰ ਦਿੱਤਾ ਜਾਂਦਾ ਹੈ। ਬਾਦਲਾਂ ਨੇ ਇਹ ਪ੍ਰਭਾਵ ਦੇਣ ਦਾ ਯਤਨ ਵੀ ਕੀਤਾ ਕਿ ਭਵਿੱਖ ਵਿਚ ਪੁਲਿਸ 'ਤੇ ਰਾਜਸੀ ਪ੍ਰਭਾਵ ਨਹੀਂ ਹੋਵੇਗਾ।

ਬੈਂਸ ਭਰਾਵਾਂ ਵੱਲੋਂ ਨਵੀਂ ਰਾਜਸੀ ਪਾਰਟੀ ਬਣਾਉਣ ਦਾ ਐਲਾਨ

ਲੁਧਿਆਣਾ: ਟੀਮ ਇਨਸਾਫ ਦੇ ਮੁਖੀ ਵਿਧਾਇਕ ਸਿਮਰਜੀਤ ਸਿੰਘ ਬੈਂਸ ਨੇ ਵੱਖਰੀ ਰਾਜਸੀ ਪਾਰਟੀ ਬਣਾ ਕੇ ਪੰਜਾਬ ਵਿਧਾਨ ਸਭਾ ਦੀਆਂ ਅਗਲੀਆਂ ਚੋਣਾਂ ਲੜਨ ਦਾ ਰਾਜਸੀ ਐਲਾਨ ਕੀਤਾ ਹੈ। ਵਿਧਾਇਕ ਭਰਾ ਸਿਮਰਜੀਤ ਸਿੰਘ ਬੈਂਸ ਤੇ ਬਲਵਿੰਦਰ ਸਿੰਘ ਬੈਂਸ ਨੇ ਪਹਿਲੀ ਵਾਰੀ ਉਕਤ ਐਲਾਨ ਕਰਦਿਆਂ ਦੱਸਿਆ ਕਿ ਉਹ ਹਮਖਿਆਲੀ ਪਾਰਟੀਆਂ ਨਾਲ ਰਲ ਕੇ ਚੋਣਾਂ ਲੜਨਗੇ ਤਾਂ ਜੋ ਪੰਜਾਬ ਦੇ ਲੋਕਾਂ ਨੂੰ ਬਾਦਲ ਸਰਕਾਰ ਦੇ ਜਬਰ ਤੇ ਜ਼ੁਲਮ ਤੋਂ ਰਾਹਤ ਦਿਵਾ ਕੇ ਚੰਗਾ ਬਦਲ ਦਿੱਤਾ ਜਾ ਸਕੇ। ਉਨ੍ਹਾਂ ਦੱਸਿਆ ਕਿ ਸ਼੍ਰੋਮਣੀ ਅਕਾਲੀ ਦਲ ਦੇ ਕਈ ਮੁੱਖ ਆਗੂ ਉਨ੍ਹਾਂ ਦੇ ਸੰਪਰਕ ਵਿਚ ਹਨ ਤੇ ਕਈ ਰਾਜਸੀ ਆਗੂਆਂ ਨੂੰ ਵੀ ਉਨ੍ਹਾਂ ਨਾਲ ਸਾਂਝਾ ਫਰੰਟ ਕਾਇਮ ਕਰਨ

ਲਈ ਸੰਪਰਕ ਕਾਇਮ ਕੀਤਾ ਹੈ। ਅਕਾਲੀ ਦਲ ਤੇ ਕਾਂਗਰਸ ਦੇ ਕਈ ਆਗੂਆਂ ਨੇ ਮਿਲ ਕੇ ਉਨ੍ਹਾਂ ਨੂੰ ਹਮਾਇਤ ਦੇਣ ਲਈ ਵੀ ਪੇਸ਼ਕਸ਼ ਕੀਤੀ ਹੈ।



ਵਿਧਾਇਕ ਬੈਂਸ ਭਰਾਵਾਂ ਨੇ ਸੂਬੇ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੇਅਦਬੀ ਦੀਆਂ ਹੋਈਆਂ ਘਟਨਾਵਾਂ ਉਪਰ ਚਿੰਤਾ ਪ੍ਰਗਟ ਕਰਦਿਆਂ ਅਕਾਲੀ ਭਾਜਪਾ ਸਰਕਾਰ ਉਪਰ ਵੀ ਤਿੱਖੇ ਹਮਲੇ ਕੀਤੇ।

ਪਾਕਿਸਤਾਨ ਓਕਾਫ ਬੋਰਡ ਵੱਲੋਂ ਸਰੂਪਾਂ ਦੀ ਸੁਰੱਖਿਆ ਦਾ ਭਰੋਸਾ

ਅੰਮ੍ਰਿਤਸਰ: ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਵਾਰ-ਵਾਰ ਹੋ ਰਹੀ ਬੇਅਦਬੀ ਨੂੰ ਲੈ ਕੇ ਪਾਕਿਸਤਾਨ ਵਿਚ ਕਰਾਚੀ ਵਿਖੇ ਓਕਾਫ ਬੋਰਡ ਦੇ ਚੇਅਰਮੈਨ ਸਦੀਕ-ਉਲ-ਫਾਰੂਕ ਨੇ ਸਿੱਖ



ਆਗੂਆਂ ਨਾਲ ਮੀਟਿੰਗ ਕੀਤੀ ਤੇ ਗੁਰੂ ਸਾਹਿਬ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣ ਦਾ ਭਰੋਸਾ ਦਿੰਦਿਆਂ ਕਿਹਾ ਕਿ ਬੇਅਦਬੀਆਂ ਦੇ ਦੋਸ਼ੀਆਂ ਦੀ ਗ੍ਰਿਫਤਾਰੀ ਨੂੰ ਯਕੀਨੀ ਬਣਾਉਣ ਲਈ ਉਹ ਸਰਕਾਰ ਤੇ ਪ੍ਰਸ਼ਾਸਨ ਨਾਲ ਗੱਲਬਾਤ ਕਰਨਗੇ।

ਪਾਕਿਸਤਾਨ ਸਿੱਖ ਕੌਂਸਲ ਦੇ ਪ੍ਰਧਾਨ ਰਮੇਸ਼ ਸਿੰਘ ਖਾਲਸਾ ਨੇ ਦੱਸਿਆ ਕਿ ਗੁਰੂ ਗ੍ਰੰਥ ਸਾਹਿਬ ਦੀ ਪੂਰਬੀ ਪੰਜਾਬ ਵਿਚ ਵਾਰ-ਵਾਰ ਹੋ ਰਹੀ ਬੇਅਦਬੀ ਨੂੰ ਮੁੱਖ ਰੱਖ ਕੇ ਪਾਕਿਸਤਾਨ ਵਿਚ ਓਕਾਫ ਬੋਰਡ ਦੇ ਚੇਅਰਮੈਨ ਸਦੀਕ-ਉਲ-ਫਾਰੂਕ ਵਿਸ਼ੇਸ਼ ਤੌਰ 'ਤੇ ਕਰਾਚੀ ਪੁੱਜੇ ਤੇ ਉਨ੍ਹਾਂ ਨੇ ਭਰੋਸਾ ਦਿੱਤਾ ਕਿ ਸਿੱਖਾਂ ਨੂੰ ਹਰ ਪ੍ਰਕਾਰ ਦਾ

ਸਹਿਯੋਗ ਦਿੱਤਾ ਜਾਵੇਗਾ।

ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਓਕਾਫ ਬੋਰਡ ਦੇ ਚੇਅਰਮੈਨ ਵੱਲੋਂ ਗੁਰੂ ਗ੍ਰੰਥ ਸਾਹਿਬ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣ ਲਈ ਚੁੱਕੇ ਕਦਮਾਂ ਦੀ ਸ਼ਲਾਘਾ ਕੀਤੀ।

ਖੂਨ ਦੇ ਰਿਸ਼ਤੇ 'ਚ ਜਾਇਦਾਦ ਤਬਦੀਲੀ ਲਈ ਫੀਸ ਮੁਆਫ

ਫਤਿਹਗੜ੍ਹ ਸਾਹਿਬ: ਪੰਜਾਬ ਸਰਕਾਰ ਵੱਲੋਂ ਪਤੀ-ਪਤਨੀ ਤੇ ਖੂਨ ਦੇ ਰਿਸ਼ਤੇ ਵਿਚ ਜਾਇਦਾਦ ਟਰਾਂਸਫਰ ਕਰਵਾਉਣ ਲਈ ਰਜਿਸਟਰੇਸ਼ਨ ਫੀਸ ਮੁਆਫ ਕਰਕੇ ਸੂਬੇ ਦੇ ਲੋਕਾਂ ਨੂੰ ਦਿਵਾਲੀ ਦਾ ਤੋਹਫਾ ਦਿੱਤਾ ਹੈ। ਇਸ ਦਾ ਸੂਬੇ ਦੇ ਲੋਕਾਂ ਨੂੰ ਕਾਫੀ ਲਾਭ ਪਹੁੰਚੇਗਾ ਤੇ ਪੰਜਾਬ ਦੇ ਲੋਕ ਇਸ ਨੋਟੀਫਿਕੇਸ਼ਨ ਦੇ ਜਾਰੀ ਹੋਣ ਉਪਰੰਤ ਜਾਇਦਾਦ ਟਰਾਂਸਫਰ ਕਰਨ

ਮੌਕੇ ਅਦਾ ਕਰਨ ਵਾਲੀ ਰਜਿਸਟਰੇਸ਼ਨ ਫੀਸ, ਸਮਾਜਿਕ ਸੁਰੱਖਿਆ ਫੰਡ, ਸਮਾਜਿਕ ਬੁਨਿਆਦੀ ਢਾਂਚਾ ਫੰਡ ਤੇ ਅਸ਼ਟਾਮ ਡਿਊਟੀ ਤੋਂ ਮੁਕਤ ਹੋ ਗਏ ਹਨ। ਪੰਜਾਬ ਸਰਕਾਰ ਦੇ ਇਸ ਫੈਸਲੇ ਨੂੰ ਲੋਕ ਪੱਖੀ ਦੱਸਦਿਆਂ ਕਿਹਾ ਕਿ ਫੈਸਲੇ ਅਨੁਸਾਰ ਹੁਣ ਕਿਸੇ ਵਿਅਕਤੀ ਨੂੰ ਆਪਣੇ ਖੂਨ ਦੇ ਰਿਸ਼ਤੇ ਜਿਵੇਂ ਪਤੀ ਪਤਨੀ, ਬੇਟਾ-ਬੇਟੀ, ਮਾਤਾ ਪਿਤਾ, ਭੈਣ ਭਰਾ

ਤੇ ਪੋਤਰਾ ਤੇ ਪੋਤਰੀ ਨੇ ਨਾਂ ਆਪਣੇ ਜੀਵਨ ਕਾਲ ਵਿਚ ਬਿਨਾਂ ਕੋਈ ਫੀਸ ਅਦਾ ਕੀਤੇ ਆਪਣੀ ਜਾਇਦਾਦ ਦਾ ਕਾਨੂੰਨੀ ਤਬਾਦਲਾ ਕਰ ਸਕਦਾ ਹੈ। ਉਨ੍ਹਾਂ ਕਿਹਾ ਕਿ ਪਹਿਲਾਂ ਅਜਿਹਾ ਕਰਨ ਲਈ ਸਬੰਧਤ ਵਿਅਕਤੀ ਨੂੰ ਰਜਿਸਟਰੇਸ਼ਨ ਫੀਸ, ਸਮਾਜਿਕ ਸੁਰੱਖਿਆ ਫੰਡ, ਸਮਾਜਿਕ ਬੁਨਿਆਦੀ ਢਾਂਚਾ ਫੰਡ ਤੇ ਅਸ਼ਟਾਮ ਡਿਊਟੀ ਅਦਾ ਕਰਨੀ ਪੈਂਦੀ ਸੀ।

ਸ਼੍ਰੋਮਣੀ ਕਮੇਟੀ ਪ੍ਰਧਾਨ ਦੀ ਆਮਦਨੀ ਬਾਰੇ ਹਾਈਕੋਰਟ ਜਾਣ ਦੀ ਤਿਆਰੀ

ਚੰਡੀਗੜ੍ਹ: ਸ਼੍ਰੋਮਣੀ ਕਮੇਟੀ ਵਿਚ ਮੁੱਖ ਸਕੱਤਰ ਦੀ ਨਿਯੁਕਤੀ ਨੂੰ ਹਾਈਕੋਰਟ ਵਿਚ ਚੁਣੌਤੀ ਦੇਣ ਵਾਲੇ ਪੰਜਾਬ ਦੇ ਸਿੱਖ ਸਦਭਾਵਨਾ ਦਲ ਨੇ ਹੁਣ ਕਮੇਟੀ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਦੀ ਆਮਦਨੀ ਨੂੰ ਸਰੋਤਾਂ ਤੋਂ ਵੱਧ ਦੱਸਦਿਆਂ ਇਸ ਦੀ ਸੀ.ਬੀ.ਆਈ. ਜਾਂਚ ਲਈ ਹਾਈਕੋਰਟ ਵਿਚ ਪਟੀਸ਼ਨ ਦਾਇਰ ਕਰਨ ਦੀ ਗੱਲ ਆਖੀ ਹੈ।

ਚੇਤੇ ਰਹੇ ਕਿ ਪਿਛਲੇ ਦਿਨੀਂ ਸ਼੍ਰੋਮਣੀ ਕਮੇਟੀ ਵੱਲੋਂ ਮੁਅੱਤਲ ਕੀਤੇ ਗਏ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਹਜ਼ੂਰੀ ਰਾਗੀ ਭਾਈ ਬਲਦੇਵ ਸਿੰਘ ਵਡਾਲਾ ਇਸ ਦਲ ਦੇ ਮੁਖੀ ਹਨ। ਦਲ ਦੇ ਸੇਵਾਦਾਰ ਬਲਵਿੰਦਰ ਸਿੰਘ ਨੇ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਪ੍ਰਧਾਨ ਵੱਲੋਂ ਆਪਣੇ ਪ੍ਰਧਾਨਗੀ ਕਾਰਜਕਾਲ ਵਿਚ ਜੋ ਵੀ ਜਾਇਜ਼ ਤੇ ਨਾਜਾਇਜ਼ ਜਾਇਦਾਦਾਂ ਬਣਾਈਆਂ ਹਨ, ਉਨ੍ਹਾਂ ਦੀ ਮੁਕੰਮਲ ਸੂਚੀ ਤਿਆਰ ਕਰ ਲਈ ਗਈ ਹੈ। ਉਨ੍ਹਾਂ ਕਿਹਾ ਬੜੀ ਹੈਰਾਨਗੀ ਦੀ ਗੱਲ ਹੈ ਕਿ



ਸ਼੍ਰੋਮਣੀ ਕਮੇਟੀ ਪ੍ਰਧਾਨ ਦੀਆਂ ਉਕਤ ਜਾਇਦਾਦਾਂ ਸਿਰਫ ਪੰਜਾਬ ਵਿਚ ਹੀ ਨਹੀਂ ਬਲਕਿ ਭਾਰਤ ਦੇ ਕਈ ਸੂਬਿਆਂ ਵਿਚ ਵੀ ਹਨ, ਜਿਨ੍ਹਾਂ ਦੀ ਕੀਮਤ ਅੱਜ ਦੇ ਸਮੇਂ ਵਿਚ ਤਰਕੀਬਨ 85 ਤੋਂ 90

ਮੁੱਖ ਸਕੱਤਰ ਮਾਮਲੇ ਦੀ ਸੁਣਵਾਈ ਅੱਗੇ ਪਈ

ਅੰਮ੍ਰਿਤਸਰ: ਮੁੱਖ ਸਕੱਤਰ ਦੀ ਨਿਯੁਕਤੀ ਨੂੰ ਹਾਈਕੋਰਟ ਵਿਚ ਚੁਣੌਤੀ ਦੇਣ ਦੇ ਮਾਮਲੇ ਵਿਚ ਸ਼੍ਰੋਮਣੀ ਕਮੇਟੀ ਆਪਣਾ ਜਵਾਬ ਅਦਾਲਤ ਵਿਚ ਦਾਇਰ ਨਹੀਂ ਕਰ ਸਕੀ। ਅਦਾਲਤ ਨੇ ਇਸ ਮਾਮਲੇ ਦੀ ਅਗਲੀ ਸੁਣਵਾਈ ਅੱਠ ਜਨਵਰੀ ਨੂੰ ਤੈਅ ਕੀਤੀ ਹੈ।

ਦੱਸਣਯੋਗ ਹੈ ਕਿ ਸ਼੍ਰੋਮਣੀ ਕਮੇਟੀ ਵੱਲੋਂ ਮੁੱਖ ਸਕੱਤਰ ਵਜੋਂ ਉਘੇ ਬੈਂਕ ਅਧਿਕਾਰੀ ਹਰਚਰਨ ਸਿੰਘ ਦੀ ਨਿਯੁਕਤੀ ਕੀਤੀ ਗਈ ਹੈ, ਜਿਸ ਦਾ ਸਿੱਖ ਪੰਥ ਵਿਚ ਵੱਡਾ ਵਿਰੋਧ ਹੋ ਰਿਹਾ ਹੈ। ਇਸੇ ਵਿਰੋਧ ਤਹਿਤ ਬਲਵਿੰਦਰ ਸਿੰਘ ਨਾਂ ਦੇ ਵਿਅਕਤੀ ਨੇ ਇਸ ਨਿਯੁਕਤੀ ਨੂੰ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਵਿਚ ਚੁਣੌਤੀ ਦਿੱਤੀ ਸੀ। ਇਸ 'ਤੇ ਅਦਾਲਤ ਨੇ ਪੰਜ ਅਕਤੂਬਰ ਨੂੰ ਸ਼੍ਰੋਮਣੀ ਕਮੇਟੀ, ਪੰਜਾਬ ਸਰਕਾਰ ਤੇ ਮੁੱਖ ਸਕੱਤਰ ਹਰਚਰਨ ਸਿੰਘ ਨੂੰ ਨੋਟਿਸ ਦਿੱਤਾ ਸੀ। ਸ਼੍ਰੋਮਣੀ ਕਮੇਟੀ ਦੇ ਵਕੀਲ ਮਨਪ੍ਰੀਤ ਸਿੰਘ ਨੇ ਦੱਸਿਆ ਕਿ ਅਦਾਲਤ ਵਿਚ ਪਹਿਲੀ ਪੇਸ਼ੀ ਸੀ ਅਤੇ ਉਨ੍ਹਾਂ ਨੇ ਅਦਾਲਤ ਕੋਲੋਂ ਇਸ ਮਾਮਲੇ ਬਾਰੇ ਜਵਾਬ ਤਿਆਰ ਕਰਨ ਲਈ ਕੁਝ ਹੋਰ ਸਮੇਂ ਦੀ ਮੰਗ ਕੀਤੀ ਹੈ।

ਕਰੋੜ ਰੁਪਏ ਬਣਦੀ ਹੈ, ਇਸ ਲਈ ਉਹ ਜਥੇਦਾਰ ਅਵਤਾਰ ਸਿੰਘ ਦੀਆਂ ਉਪਰੋਕਤ ਸਾਰੀਆਂ ਜਾਇਦਾਦਾਂ ਤੇ ਸਰੋਤਾਂ ਦੀ ਵੱਧ

ਆਮਦਨ ਦੀ ਨਿਰਪੱਖ ਜਾਂਚ ਸੀ.ਬੀ.ਆਈ. ਤੋਂ ਕਰਵਾਉਣ ਦੀ ਮੰਗ ਨੂੰ ਲੈ ਕੇ ਅਦਾਲਤ ਦਾ ਬੁਹਾ ਖੜਕਾਉਣ ਜਾ ਰਹੇ ਹਨ।

ਮਜ਼ਹਬੀ ਜਨੂੰਨ ਅਤੇ ਲੋਕਾਂ ਦਾ ਵਸਾਇਆ ਭਾਰਤ

ਸਿਆਸਤ ਦਾ ਪਿਤਾ



ਜਤਿੰਦਰ ਪਨੂੰ
ਫੋਨ: 91-98140-68455


ਮਜ਼ਹਬ ਦੇ ਖੇਤਰ ਵਿਚ ਹੋ ਰਹੀ ਧੌਖਾਧੜੀ ਤੇ ਇਸ ਵਿਹਾਰ ਤੋਂ ਖਿੱਝੇ ਲੋਕਾਂ ਦੀ ਧਰਮ ਤੋਂ ਦੂਰੀ ਵਧਦੀ ਜਾ ਰਹੀ ਹੈ। ਧਰਮ ਤੋਂ ਲੋਕਾਂ ਦੀ ਵਧਦੀ ਦੂਰੀ ਦੇ ਦੋ ਰੰਗ ਹੋ ਸਕਦੇ ਹਨ। ਇੱਕ ਤਾਂ ਇਹ ਕਿ ਉਹ ਧਰਮ ਦੀ ਬੁਨਿਆਦ, ਜਿਸ ਨੂੰ ਰੱਬ ਕਿਹਾ ਜਾਂਦਾ ਹੈ, ਦੀ ਹੋਂਦ ਤੋਂ ਇਨਕਾਰੀ ਹੋ ਜਾਣ। ਇਹ ਗੱਲ ਕੋਈ ਨਵੀਂ ਨਹੀਂ ਹੋਣੀ, ਆਦਿ ਕਾਲ ਤੋਂ ਹੁੰਦਾ ਆ ਰਿਹਾ ਹੈ। ਪੁਰਾਣੇ ਸਮਿਆਂ ਵਿਚ ਇਸ ਬਾਰੇ ਬਹਿਸ ਸਗੋਂ ਸਹਿਣਸ਼ੀਲਤਾ ਨਾਲ ਚੱਲਦੀ ਸੀ। ਰੱਬ ਦੀ ਹੋਂਦ ਮੰਨਣ ਅਤੇ ਇਸ ਹੋਂਦ ਬਾਰੇ ਕਿੱਤੂ ਕਰਨ ਵਾਲੇ ਚਿੰਤਕ ਆਪਸ ਵਿਚ ਵਿਚਾਰ-ਵਟਾਂਦਰੇ ਵੀ ਕਰਦੇ ਹੁੰਦੇ ਸਨ। ਦਲੀਲ ਦੀ ਥਾਂ ਸੋਟੇ ਮਾਰਨ ਅਤੇ ਕਤਲ ਦੀ ਧਮਕੀ ਦੇਣ ਦਾ ਕੰਮ ਉਦੋਂ ਵੀ ਹੋ ਜਾਂਦਾ ਸੀ, ਪਰ ਸਹਿਣਸ਼ੀਲਤਾ ਦੀ ਬਹਿਸ ਦਾ ਵਰਤਾਰਾ ਕਦੇ ਰੁਕਿਆ ਨਹੀਂ ਸੀ। ਹੁਣ ਇਸ ਬਹਿਸ ਦੇ ਅੱਗੇ ਬੰਨ੍ਹ ਲਾਏ ਜਾਣ ਲੱਗੇ ਹਨ। ਕਿਸੇ ਵੀ ਧਾਰਮਿਕ ਅਦਾਰੇ ਵਿਚੋਂ ਇਹ ਨਾਅਰਾ ਲੱਗ ਜਾਣਾ ਸਧਾਰਨ ਗੱਲ ਹੈ ਕਿ 'ਧਰਮ ਦੀ ਜੈ ਹੋ, ਅਧਰਮ ਦਾ ਨਾਸ ਹੋ', ਪਰ ਧਰਮ ਦੀ ਧਾਰਨਾ ਕੀ ਹੈ? ਇਸ ਦਾ ਨਾਅਰਾ ਲਾਉਣ ਵਾਲੇ ਲੋਕਾਂ ਨੂੰ ਪਤਾ ਹੀ ਨਹੀਂ ਹੁੰਦਾ। ਨਾਅਰਾ ਬਸ ਨਾਅਰਾ ਹੁੰਦਾ ਹੈ। ਕਿਸੇ ਦੀ ਜੁਰਅਤ ਨਹੀਂ ਹੁੰਦੀ ਕਿ ਜਵਾਬ ਵਿਚ 'ਅਧਰਮ ਦੀ ਜੈ' ਦਾ ਨਾਅਰਾ ਲਾ ਦੇਵੇ। ਜਦੋਂ ਕਦੇ ਕੋਈ ਇਸ ਤਰ੍ਹਾਂ ਦੀ ਗੱਲ ਸੋਚੇਗਾ ਵੀ, ਆਪੋ ਵਿਚ ਲਗਾਤਾਰ ਲੜਦੇ ਰਹਿਣ ਵਾਲੇ ਸਾਰੇ ਧਰਮਾਂ ਦੇ ਠੇਕੇਦਾਰ ਮਿਲ ਕੇ ਉਸ ਦੇ ਗਲ ਪੈ ਜਾਣਗੇ।

ਧਰਮ ਤੋਂ ਦੂਰੀ ਦਾ ਦੂਸਰਾ ਰੰਗ ਉਨ੍ਹਾਂ ਲੋਕਾਂ ਦਾ ਹੈ, ਜਿਹੜੇ ਕਿਸੇ ਧਰਮ ਦਾ ਵਿਰੋਧ ਕਰਦੇ ਨਹੀਂ ਕਰਦੇ, ਪਰ ਆਪਣੇ ਬਾਰੇ ਇਹ ਗੱਲ ਹਿੱਕ ਠੋਕ ਕੇ ਕਹਿੰਦੇ ਹਨ ਕਿ ਮੈਂ ਕਿਸੇ ਧਰਮ ਦੇ ਨਾਲ ਨਹੀਂ। ਇਨ੍ਹਾਂ ਲੋਕਾਂ ਦੇ ਵੀ ਦੋ ਰੰਗ ਮੰਨੇ ਜਾਂਦੇ ਹਨ। ਇੱਕ ਉਹ ਲੋਕ ਹਨ, ਜਿਹੜੇ ਕਹਿੰਦੇ ਹਨ ਕਿ ਉਨ੍ਹਾਂ ਨੂੰ ਅਰਸ਼ਾਂ ਵਿਚ ਦਰਬਾਰ ਸਜਾਈ ਬੈਠੇ ਕਿਸੇ ਅਣਦਿਸਦੇ ਰੱਬ ਦੀ ਹੋਂਦ ਵਿਚ ਯਕੀਨ ਨਹੀਂ। ਦੂਸਰੇ ਰੰਗ ਵਾਲੇ ਲੋਕ ਰੱਬ ਦੀ ਹੋਂਦ ਨੂੰ ਨਕਾਰਦੇ ਨਹੀਂ, ਪਰ ਉਸ ਨੂੰ ਲੱਭਣ ਲਈ ਕਿਸੇ ਧਰਮ ਨਾਲ ਜੁੜਨ ਤੋਂ ਇਨਕਾਰੀ ਹਨ। ਉਹ ਧਰਮ ਨਿਰਲੇਪ ਹਨ। ਸੰਸਾਰ ਵਿਚ ਇਹੋ ਜਿਹੇ ਲੋਕਾਂ ਦੀ ਗਿਣਤੀ ਲਗਾਤਾਰ ਵਧਦੀ ਜਾਂਦੀ ਹੈ ਤੇ ਇੱਕ ਤਰ੍ਹਾਂ ਇਹ ਠੀਕ ਹੋ ਰਿਹਾ ਹੈ।

ਸਾਡੇ ਸਮਿਆਂ ਵਿਚ ਧਰਮ ਦੇ ਅਰਥ ਬਦਲਦੇ ਜਾ ਰਹੇ ਹਨ। ਵੱਡੇ-ਵੱਡੇ ਡੋਰਿਆਂ ਤੇ ਮਹਿੰਗੀਆਂ ਕਾਰਾਂ ਨਾਲ ਕਾਫਲਿਆਂ ਦੇ ਰੂਪ ਵਿਚ ਬੰਦੂਕਾਂ ਦੀ ਛਾਂ ਹੇਠ ਚੱਲਦੇ ਲੋਕ ਧਰਮ ਦੇ ਪ੍ਰਤੀਕ ਮੰਨੇ ਜਾਣ ਲੱਗ ਪਏ ਹਨ। ਗਰੀਬ ਲਾਲੇ ਦੇ ਘਰ ਬਹਿ ਕੇ ਰੁੱਖੀ-ਮਿੱਸੀ ਖਾਣ ਵਾਲੇ ਗੁਰੂ ਬਾਬੇ ਦੀ ਫੋਟੋ ਨੂੰ ਮੱਥਾ ਟੇਕਿਆ ਜਾਂਦਾ ਹੈ, ਪਰ ਉਸ ਦਾ ਸਿਧਾਂਤ ਪਾਸੇ ਕਰ ਦਿੱਤਾ ਜਾਂਦਾ ਹੈ। ਪੰਜਾਬ ਸਰਕਾਰ ਦੇ ਮੁਖੀ ਨੇ ਹਰਿਮੰਦਰ ਸਾਹਿਬ ਆਉਣਾ ਹੋਵੇ ਤਾਂ ਗੁਰੂ ਘਰ ਦੀ ਟਾਸਕ ਫੋਰਸ ਉਸੇ ਤਰ੍ਹਾਂ ਆਮ ਲੋਕਾਂ ਨੂੰ ਪਰੇ ਧੱਕਣ ਲੱਗ ਪੈਂਦੀ ਹੈ, ਜਿਵੇਂ ਚੰਡੀਗੜ੍ਹ ਵਿਚ ਰਾਜ ਸਰਕਾਰ ਦੇ ਸਕੱਤਰੇਤ ਦੇ ਅੱਗੇ ਲੱਗੀ ਹੋਈ ਪੈਰਾ ਮਿਲਟਰੀ ਫੋਰਸ ਕਰਦੀ ਹੈ। ਧਰਮ ਅਸਥਾਨ ਦੀ ਸੇਵਾ ਲਈ ਹੁਣ ਇੱਕ ਚੀਫ ਸੈਕਟਰੀ ਵੀ ਰੱਖਿਆ ਗਿਆ ਹੈ। ਤੀਹ ਕੁ

ਸਾਲ ਪਹਿਲਾਂ ਮਾਝੇ ਦੇ ਇੱਕ ਪਰਿਵਾਰ ਦੀ ਗਿਆਰਾਂ ਲੱਖ ਦੀ ਲਾਟਰੀ ਨਿਕਲ ਆਈ ਤਾਂ ਇਲਾਕੇ ਦੇ ਲੋਕ ਉਸ ਟੱਬਰ ਦੇ ਜੀਆਂ ਨੂੰ 'ਗਿਆਰਾਂ ਲੱਖੀਏ' ਆਖਣ ਲੱਗੇ ਸਨ। ਗੁਰੂ ਘਰ ਦਾ ਚੀਫ ਸੈਕਟਰੀ ਜਾਂਦਾ ਵੇਖ ਕੇ ਸੇਵਾਦਾਰ ਉਸ ਨੂੰ 'ਤਿੰਨ ਲੱਖੀਆਂ' ਆਖ ਕੇ ਹੱਸ ਛੱਡਦੇ ਹਨ।

ਬਾਕੀ ਸਾਰੇ ਦੇਸ਼ ਵਿਚ ਹਿੰਦੂ ਧਰਮ ਦੇ ਨਾਂ ਉਤੇ ਰਾਜਨੀਤੀ ਕਰਦੇ ਸਾਧਾਂ-ਸਾਧਵੀਆਂ, ਭੋਗੀ ਬਣੇ ਹੋਏ ਯੋਗੀ ਕਹਾਉਂਦੇ ਰਾਜਸੀ ਆਗੂਆਂ ਨੇ ਇਸ ਤੋਂ ਵੀ ਵੱਧ ਧਮੱਚਤ ਪਾ ਰੱਖਿਆ ਹੈ। ਆਮ ਲੋਕ ਹਕੀਕਤਾਂ ਤੋਂ ਅਣਜਾਣ ਹਨ ਜਾਂ ਬੇਵੱਸ ਹੋ



ਅਯੁਧਿਆ ਵਿਚ ਬਾਬਰੀ ਮਸਜਿਦ ਢਾਹ ਰਹੀਆਂ ਹਿੰਦੂਤਵੀ ਤਾਕਤਾਂ

ਗਏ ਹਨ। ਕੋਈ ਇਨ੍ਹਾਂ ਨੂੰ 'ਸਰਬੱਤ ਖਾਲਸਾ' ਦੇ ਰਾਹ ਪਾਵੇ ਤਾਂ ਪੈ ਸਕਦੇ ਹਨ, ਪਰ ਕੋਈ ਹੋਰ ਵੱਧ ਉੱਚੀ ਸੂਰ ਤੇ ਵੱਧ ਪ੍ਰਭਾਵੀ ਪ੍ਰਚਾਰ ਮਸ਼ੀਨਰੀ ਵਾਲਾ ਆਪਣੇ ਪੱਖ ਵਿਚ ਵਰਤਣਾ ਚਾਹੇ ਤਾਂ ਇਹ ਉਸ ਦੇ ਜਾਲ ਵਿਚ ਵੀ ਫਸ ਸਕਦੇ ਹਨ। ਇਹ ਸਾਡੇ ਸਮਿਆਂ ਦਾ ਸੱਚ ਹੈ ਕਿ ਲੋਕਾਂ ਦਾ ਕਿਸੇ ਵੀ ਧਰਮ ਦੇ ਨਾਂ ਉਤੇ ਵਰਗਲਾਏ ਜਾਣਾ ਆਮ ਗੱਲ ਬਣ ਗਈ ਹੈ।

ਅੱਜ ਦੇ ਇਸ ਸੱਚ ਵੱਲ ਵੇਖਿਆ ਜਾਵੇ ਤਾਂ ਸਮਝ ਆ ਸਕਦੀ ਹੈ ਕਿ ਬਹੁਤਾ ਖਿਲਾਰਾ ਉਨ੍ਹਾਂ ਧਰਮਾਂ ਵਿਚ ਪਿਆ ਹੋਇਆ ਹੈ, ਜਿੱਥੇ ਪੁਜਾਰੀ ਵਰਗ ਵਿਚ ਸ਼ਾਮਲ ਹੋਣ ਲਈ ਕਿਸੇ ਤਰ੍ਹਾਂ ਦੀ ਪੜ੍ਹਾਈ ਦੀ ਲੋੜ ਨਹੀਂ। ਜਿਸ ਬੰਦੇ ਨੂੰ ਕਿਤੇ ਕੋਈ ਨੌਕਰੀ ਨਹੀਂ ਮਿਲਦੀ, ਖੇਤੀ ਤੋਂ ਲੈ ਕੇ ਦੁਕਾਨਦਾਰੀ ਤੱਕ ਦਾ ਕੋਈ ਧੰਦਾ ਕਰ ਸਕਣ ਜੋਗੀ ਅਕਲ ਵੀ ਨਹੀਂ ਹੁੰਦੀ, ਉਹ ਕਿਸੇ ਨਾ ਕਿਸੇ ਧਰਮ ਦਾ ਮਾਰਗ-ਦਰਸ਼ਕ ਬਣ ਜਾਂਦਾ ਹੈ। ਸਾਈਕਲਾਂ ਦੇ ਪੈਂਚਰ ਲਾਉਣ ਤੋਂ ਅੱਕ ਗਿਆ ਕੋਈ ਆਸੂ ਮੱਲ ਜਦੋਂ ਇੱਕ ਡੇਰਾ ਬਣਾ ਕੇ ਬੈਠ ਗਿਆ ਤਾਂ ਪਹਿਲਾਂ ਆਸਾ ਰਾਮ ਬਣਿਆ, ਫਿਰ ਬਾਪੂ ਆਸਾ ਰਾਮ ਅਤੇ ਹੁਣ ਜੇਲੂ ਵਿਚ ਬੈਠਾ ਨਿਰਾਸ਼ਾ ਰਾਮ ਬਣਿਆ ਪਿਆ ਹੈ। ਅਪਰਾਧ ਜਗਤ ਤੋਂ ਆਏ ਕਈ ਮੁਜਰਮ ਹੁਣ ਆਪਣੇ ਨਾਂ ਨਾਲ ਸੰਤ ਤੇ ਮਹਾਤਮਾ ਲਿਖੀ ਫਿਰਦੇ ਹਨ। ਇਸ ਵਹਿਣ ਨੂੰ ਕੋਈ ਚੈਕ ਕਰਨ ਵਾਲਾ ਨਹੀਂ ਤੇ ਹਰ ਕਿਸੇ ਦਾ ਦਾਅ ਲੱਗੀ ਜਾ ਰਿਹਾ ਹੈ। ਧਰਮ ਦਾ ਖੇਤਰ ਧੌਖਾਧੜੀ ਦਾ ਬਾਜ਼ਾਰ ਬਣਦਾ ਜਾ ਰਿਹਾ ਹੈ।

ਬੰਦਿਆਂ ਨੇ ਧਰਮ ਬਣਾਇਆ ਸੀ, ਧਰਮ ਨੇ ਬੰਦੇ ਨੂੰ ਨਹੀਂ ਬਣਾਇਆ। ਜਿਨ੍ਹਾਂ ਨੇ ਬਣਾਇਆ ਸੀ, ਉਸ ਵੇਲੇ ਇਸ ਵਿਚ ਕੁਝ ਨਿਯਮ ਅਤੇ ਬੰਧੋਜ ਵੀ ਬਣਾਏ ਸਨ। ਉਨ੍ਹਾਂ ਨਿਯਮਾਂ ਬਾਰੇ ਹੁਣ ਕੋਈ ਗੱਲ ਹੀ ਨਹੀਂ ਕਰਦਾ। ਪੁਰਾਣੇ ਸਮੇਂ ਦੀਆਂ ਕਹਾਣੀਆਂ ਬਿਨਾਂ ਸ਼ੱਕ ਇਹੋ ਸਨ ਕਿ ਸਾਰੇ ਧਰਮ ਆਪਸੀ ਮੱਤਭੇਦਾਂ ਵਿਚ ਸਿਰਫ ਆਪਣੇ ਵਾਲੀ ਧਾਰਨਾ ਵਿਚ ਦੱਸੇ ਗਏ ਰੱਬ ਨੂੰ ਠੀਕ ਤੇ ਦੂਸਰਿਆਂ ਨੂੰ ਗਲਤ ਕਹਿੰਦੇ ਸਨ, ਪਰ ਉਹ ਗੱਲ ਕੁਝ ਸਦੀਆਂ ਪਹਿਲਾਂ ਨਵੇਂ ਰੂਪ ਵਿਚ ਇਸ ਧਾਰਨਾ ਤੱਕ ਆ ਗਈ ਕਿ ਰਸਤੇ ਵੱਖ-ਵੱਖ ਹੋ ਸਕਦੇ

ਮਿਣਨਾ ਚਾਹੀਦਾ ਹੈ।

ਸਾਡੀ ਬਦਕਿਸਮਤੀ ਹੈ ਕਿ ਭਾਰਤ ਵਿਚ ਧਰਮਾਂ ਦੇ ਆਗੂਆਂ ਨੇ ਲੋਕਾਂ ਨੂੰ 'ਮੱਤ' ਵੰਡਣ ਅਤੇ ਆਪਣੇ ਸਿਰਾਂ ਨਾਲ ਸੋਚਣ ਦਾ ਹੱਕ ਦੇਣ ਦੀ ਥਾਂ ਮੱਤਭੇਦਾਂ ਵਿਚ ਉਲਝਾ ਕੇ ਮਰਨ-ਮਾਰਨ ਦੇ ਰਾਹ ਪਾਈ ਰੱਖਿਆ ਹੈ। ਉਨ੍ਹਾਂ ਦੀ ਏਨੀ ਤੇਜ਼ ਤੇ ਤਿੱਖੀ ਚੱਲਣੀ ਦੇ ਬਾਵਜੂਦ ਭਾਰਤ ਵਿਚ ਜਦੋਂ ਕਦੇ ਕੋਈ ਇਹ ਗਾਉਂਦਾ ਹੈ ਕਿ 'ਅੱਲ੍ਹਾ ਵਾਹਿਗੁਰੂ ਤੇ ਰਾਮ ਨਾਮ ਏਕੋ ਹੈ' ਤਾਂ ਲੋਕ ਅਜੇ ਵੀ ਝੂਮਣ ਲੱਗਦੇ ਹਨ। ਇੱਕ ਲਾਵਾਰਸ ਬੱਚੇ ਲਈ ਫਿਲਮ ਦਾ ਇਹ ਗੀਤ 'ਨਾ ਹਿੰਦੂ ਬਨੇਗਾ, ਨਾ ਮੁਸਲਮਾਨ ਬਨੇਗਾ', ਇਨਸਾਨ ਕੀ ਔਲਾਦ ਹੈ, ਇਨਸਾਨ ਬਨੇਗਾ', ਅੱਜ ਵੀ ਲੋਕਾਂ ਨੂੰ ਜਜ਼ਬਾਤੀ ਕਰ ਦੇਂਦਾ ਹੈ। ਉਨ੍ਹਾਂ ਦਾ ਇਹ ਜਜ਼ਬਾ ਇਸ ਦੇਸ਼ ਦੇ ਵੱਸਦੇ ਰਹਿਣ ਦੀ ਨੀਂਹ ਹੈ, ਵਰਨਾ ਇਹ ਉਜੜ ਜਾਂਦਾ। ਭਾਰਤ ਦੇਸ਼ ਜਿਹੜੇ ਜਜ਼ਬਾਤ ਦੀ ਨੀਂਹ ਉਤੇ ਟਿਕਿਆ ਹੈ, ਉਸ ਦੀਆਂ ਦੋ ਮਿਸਾਲਾਂ ਦਿੱਤੀਆਂ ਜਾ ਸਕਦੀਆਂ ਹਨ ਜੋ ਮਜ਼ਹਬਾਂ ਵਿਚਾਲੇ ਮੱਤਭੇਦਾਂ ਦੇ ਵਣਜਾਰਿਆਂ ਤੋਂ ਵੱਖਰੀ ਧਾਰਨਾ ਦੀਆਂ ਹਨ।

ਪਹਿਲੀ ਇਹ ਕਿ ਜਦੋਂ ਬਾਬਰੀ ਮਸਜਿਦ ਢਾਹੀ ਗਈ ਸੀ, ਦੇਸ਼ ਵਿਚ ਦੋ ਧਰਮਾਂ ਦੇ ਲੋਕਾਂ ਵਿਚ ਪਾਟਕ ਬਾਰੇ ਹਰ ਪਾਸਿਓਂ ਖਬਰਾਂ ਆ ਰਹੀਆਂ ਸਨ। ਉਦੋਂ ਇੱਕ ਇਹੋ ਜਿਹੀ ਖਬਰ ਆਈ, ਜਿਹੜੀ ਹੋਰਨਾਂ ਤੋਂ ਵੱਖਰੀ ਸੀ। ਜਿਸ ਫੈਜ਼ਾਬਾਦ ਜ਼ਿਲ੍ਹੇ ਦੇ ਇੱਕ ਕਸਬੇ ਅਯੁਧਿਆ ਵਿਚ ਬਾਬਰੀ ਮਸਜਿਦ ਢਾਹੀ ਗਈ, ਉਸੇ ਜ਼ਿਲ੍ਹੇ ਵਿਚ ਇੱਕ ਹਾਦਸੇ ਦੇ ਕਾਰਨ ਇੱਕ ਨੌਜਵਾਨ ਜ਼ਖਮੀ ਹੋ ਗਿਆ। ਹਸਪਤਾਲ ਜਾ ਕੇ ਪਤਾ ਲੱਗਾ ਕਿ ਸਿਰ ਦੀ ਸੱਟ ਨਾਲ ਉਸ ਦੀ ਜਾਨ ਵੀ ਖਤਰੇ ਵਿਚ ਹੈ। ਉਸ ਨੇ ਖੁੱਬੇ ਪੈਰ ਆਪਣੀ ਇੱਛਾ ਦੱਸੀ ਕਿ ਜੇ ਮੈਂ ਮਰ ਜਾਵਾਂ ਤਾਂ ਮੈਂ ਅੱਖਾਂ ਦਾਨ ਕਰਨ ਲਈ ਫਾਰਮ ਭਰ ਰੱਖਿਆ ਹੈ, ਮੇਰੀਆਂ ਅੱਖਾਂ ਲੈ ਲਈਆਂ ਜਾਣ, ਪਰ ਨਾਲ ਮੇਰੀ ਇਹ ਬੇਨਤੀ ਹੈ ਕਿ ਇੱਕ ਅੱਖ ਕਿਸੇ ਹਿੰਦੂ ਅਤੇ ਦੂਸਰੀ ਕਿਸੇ ਮੁਸਲਮਾਨ ਨੂੰ ਲਾਈ ਜਾਵੇ। ਮੁੰਡਾ ਨਹੀਂ ਸੀ ਬਚ ਸਕਿਆ। ਬਾਅਦ ਵਿਚ ਜਦੋਂ ਇਹ ਇੱਛਾ ਪੂਰੀ ਕੀਤੀ ਗਈ, ਫੈਜ਼ਾਬਾਦ ਦੇ ਸਾਂਝੀ ਸੋਚ ਵਾਲੇ ਲੋਕਾਂ ਦਾ ਇਕੱਠ ਹੋਇਆ ਸੀ, ਫਿਰਕੂ ਸੋਚਣੀ ਵਾਲੇ ਉਥੇ ਨਹੀਂ ਸੀ ਆਏ।

ਦੂਸਰੀ ਮਿਸਾਲ ਇਲਿਆਸ ਅਤੇ ਉਸ ਦੀ ਪਤਨੀ ਨੂਰ ਜਹਾਂ ਆਪਣੇ ਬੱਚੇ ਨਾਲ ਹਾਲੇ ਡੱਢ ਮਹੀਨਾ ਪਹਿਲਾਂ ਦੀ ਹੈ। ਮੁੰਬਈ ਵਿਚ ਸਾਡੇ ਮਿੱਤਰ ਸਵਿੱਤਰ ਸਿੰਘ, ਜਿਨ੍ਹਾਂ ਨਾਲ ਸਿਰਫ ਫੋਨ ਉਤੇ ਗੱਲ ਹੁੰਦੀ ਹੈ, ਕਦੇ ਮਿਲ ਨਹੀਂ ਸਕੇ, ਨੇ ਇੱਕ ਅਖਬਾਰੀ ਕਤਰਨ ਭੇਜੀ ਹੈ, ਜਿਸ ਦਾ ਸਿਰਲੇਖ ਹੈ, 'ਮੁਸਲਿਮ ਕੁੱਖ ਵਿਚੋਂ ਜਨਮਿਆ ਗਣੇਸ਼'। ਅਸੀਂ ਪਹਿਲਾਂ ਇਹ ਸਮਝਿਆ ਕਿ ਕਿਸੇ ਨੇ ਸ਼ਰਾਰਤ ਕੀਤੀ ਹੋਵੇਗੀ, ਪਰ ਖਬਰ ਦਾ ਸਾਰ ਪੜ੍ਹ ਕੇ ਅਸੀਂ ਜਜ਼ਬਾਤੀ ਹੋ ਗਏ। ਇਹ ਖਬਰ ਆਖਦੀ ਹੈ ਕਿ ਇਲਿਆਸ ਨਾਂ ਦਾ ਮੁਸਲਮਾਨ ਆਪਣੀ ਪਤਨੀ ਨੂਰ ਜਹਾਂ ਨੂੰ ਜਣੇਪੇ ਵਾਸਤੇ ਹਸਪਤਾਲ ਲੈ ਕੇ ਜਾ ਰਿਹਾ ਸੀ। ਰਸਤੇ ਵਿਚ

ਵਡਾਲਾ ਖੇਤਰ ਵਿਚ ਨੂਰ ਜਹਾਂ ਪੀੜ ਨਾਲ ਚੀਕਣ ਲੱਗ ਪਈ। ਟੈਕਸੀ ਵਾਲੇ ਨੇ ਟੈਕਸੀ ਅੱਗੇ ਤੋਰਨ ਤੋਂ ਇਨਕਾਰ ਕਰ ਦਿੱਤਾ ਤੇ ਇਸ ਸੋਚ ਤੋਂ ਵੀ ਘਾਬਰ ਗਿਆ ਕਿ ਟੈਕਸੀ ਵਿਚ ਬੱਚਾ ਨਾ ਹੋ ਜਾਵੇ। ਇਲਿਆਸ ਨੇ ਪਤਨੀ ਨੂੰ ਉਤਾਰਿਆ ਤੇ ਕੋਲ ਦਿਸਦੇ ਮੰਦਿਰ ਵਿਚ ਲੈ ਗਿਆ। ਉਥੇ ਸਰਪਾਲੂ ਹਿੰਦੂ ਔਰਤਾਂ ਨੇ ਆਂਢ-ਗਵਾਂਢ ਤੋਂ ਚਾਦਰਾਂ ਮੰਗ ਕੇ ਓਹਲਾ ਕੀਤਾ ਤੇ ਨੂਰ ਜਹਾਂ ਦਾ ਜਣੇਪਾ ਕਰਵਾਇਆ। ਪੁੱਤਰ ਜਨਮਿਆ। ਇਲਿਆਸ ਅਤੇ ਨੂਰ ਜਹਾਂ-ਦੋਵੇਂ ਜਣੇ ਏਨੀ ਸ਼ਰਧਾ ਨਾਲ ਲਬਰੇਜ਼ ਹੋ ਗਏ ਕਿ ਉਨ੍ਹਾਂ ਨੇ ਆਪਣੇ ਬੱਚੇ ਦਾ ਨਾਂ ਗਣੇਸ਼ ਰੱਖ ਦਿੱਤਾ। ਅਸੀਂ ਕਈ ਘਰਾਂ 'ਚ ਮਿਰਜ਼ਾ ਗਾਲਿਬ ਨਾਲ ਮੋਹ ਕਾਰਨ ਬੱਚਿਆਂ ਦੇ ਨਾਂ ਅਸਦ ਅਤੇ ਵਾਰਸ ਸ਼ਾਹ ਦੀ ਹੀਰ ਦੇ ਕੁਝ ਸ਼ੌਕੀਨਾਂ ਦੇ ਘਰੀਂ ਬੱਚਿਆਂ ਦੇ ਨਾਂ ਵਾਰਸ ਰੱਖੇ ਹੋਏ ਸੁਣੇ ਹਨ, ਪਰ ਮੁਸਲਿਮ ਜੋੜੇ ਦੇ ਬੱਚੇ ਦਾ ਨਾਂ ਗਣੇਸ਼ ਉਨ੍ਹਾਂ ਸਭਨਾਂ ਤੋਂ ਵੱਖਰੀ ਮਿਸਾਲ ਹੈ।

ਸ਼ਾਇਰ ਮੁਨੱਵਰ ਰਾਣਾ ਠੀਕ ਕਹਿੰਦੇ ਹਨ ਕਿ ਭਾਰਤੀ ਰਾਜਨੀਤੀ ਇਸ ਤਰ੍ਹਾਂ ਹੈ, 'ਸਰਾਬੀ ਦੇਵਰੇ' ਕੇ ਬੀਚ ਜੈਸੇ ਭੋਜਾਈ ਹੋਤੀ ਹੈ'। ਸੱਤਾ ਦੇ ਸ਼ਰਾਬ ਤੋਂ ਵੱਡੇ ਨਸ਼ੇ ਵਿਚ ਚੂਰ ਰਾਜਸੀ ਆਗੂ



ਇਲਿਆਸ ਅਤੇ ਉਸ ਦੀ ਪਤਨੀ ਨੂਰ ਜਹਾਂ ਆਪਣੇ ਬੱਚੇ ਨਾਲ

ਕਦੇ-ਕਦੇ ਜਿਸ 'ਗੰਗਾ-ਜਮਨੀ ਸੱਭਿਆਚਾਰ' ਦੀਆਂ ਗੱਲਾਂ ਸਾਡੇ ਲੋਕਾਂ ਦੀਆਂ ਵੋਟਾਂ ਲੈਣ ਨੂੰ ਕਰਦੇ ਹਨ, ਉਸ ਦਾ ਅਸਲ ਨਮੂਨਾ ਉਹ ਲੋਕ ਹਨ, ਜਿਹੜੇ ਦੋ ਅੱਖਾਂ ਭੇਟ ਕਰਨ ਮੌਕੇ ਇੱਕ ਅੱਖ ਹਿੰਦੂ ਤੇ ਦੂਸਰੀ ਮੁਸਲਮਾਨ ਨੂੰ ਲਾਉਣ ਲਈ ਕਹਿੰਦੇ ਹਨ ਜਾਂ ਜਿਹੜੇ ਮੰਦਰ ਵਿਚ ਮੁਸਲਮਾਨ ਕੁੱਖ ਵਿਚੋਂ ਗਣੇਸ਼ ਦੇ ਜਨਮ ਵਿਚ ਮਦਦ ਕਰ ਸਕਦੇ ਹਨ। ਭਾਰਤ ਵੱਸਦਾ ਹੈ ਤਾਂ ਇਨ੍ਹਾਂ ਲੋਕਾਂ ਦਾ ਵਸਾਇਆ ਵੱਸਦਾ ਹੈ, ਨਹੀਂ ਤਾਂ ਮਜ਼ਹਬ ਦੇ ਵਣਜਾਰਿਆਂ ਨੇ ਕਦੋਂ ਦਾ ਉਜਾੜ ਛੱਡਣਾ ਸੀ।

Flat Rate Funding Group



Are you tired of waiting to get paid on your outstanding freight invoices?
Get your \$\$\$ now!

At Flat Rate Funding Group, we offer the lowest fixed factoring rate in the transportation industry-

1.5%!

Call Goldy Dhillon 734-444-9625
sales@flatratefunding.com



We also guarantee \$.20 off per gallon at all Flying J and Pilot stations!

ਕੀ ਤੁਸੀਂ ਆਪਣੀਆਂ ਫਰੇਟ ਇਨਵਾਇਸਾਂ ਦੀ ਬੇਸਬਰੀ ਨਾਲ ਉਡੀਕ ਕਰ ਰਹੇ ਹੋ?
ਅੱਜ ਹੀ ਲੋੜੀਂਦਾ ਪੈਸਾ ਲਓ

ਫਲੈਟ ਰੇਟ ਫੰਡਿੰਗ ਗਰੁਪ ਵਲੋਂ ਟਰਾਂਸਪੋਰਟੇਸ਼ਨ ਇੰਡਸਟਰੀ ਵਿਚ ਸਭ ਤੋਂ ਘੱਟ ਤੇ ਨਿਸ਼ਚਤ ਦਰਾਂ ਉਤੇ ਪੈਸਾ ਦਿੱਤਾ ਜਾਂਦਾ ਹੈ

ਅੱਜ ਹੀ ਸੰਪਰਕ ਕਰੋ
ਗੋਲਡੀ ਢਿਲੋਂ, ਫੋਨ: 734-444-9625

ਪੰਜਾਬ ਟਾਈਮਜ਼

ਸਨਿਚਰਵਾਰ, 14 ਨਵੰਬਰ 2015

ਰੋਹ ਨੂੰ ਰਾਹ ਬਨਾਮ ਪੰਥ ਦੇ ਪ੍ਰਸੰਗ

ਦਸ ਨਵੰਬਰ ਵਾਲੇ ਸਰਬੱਤ ਖਾਲਸਾ ਵੱਲੋਂ ਚਾਰ ਤਖਤਾਂ ਦੇ ਜਥੇਦਾਰ ਬਰਤਰਫ ਕਰਨ ਅਤੇ ਨਵੇਂ ਜਥੇਦਾਰਾਂ ਦੀ ਨਿਯੁਕਤੀ ਨੇ ਪੰਥ ਨੂੰ ਨਵੇਂ ਮੋੜ 'ਤੇ ਲਿਆ ਖੜ੍ਹਾ ਕੀਤਾ ਹੈ। ਇਸ ਨਾਲ ਸੱਤਾ ਧਿਰ ਅਤੇ ਇਸ ਸੱਤਾ ਧਿਰ ਖਿਲਾਫ ਜੂਝ ਰਹੀਆਂ ਜਥੇਬੰਦੀਆਂ ਵਿਚਕਾਰ ਟਕਰਾਅ ਦਾ ਖਦਸ਼ਾ ਤਾਂ ਬਣਿਆ ਹੀ ਹੈ, ਪਿਛਲੇ ਕੁਝ ਸਮੇਂ ਤੋਂ ਆਪਣੇ ਪੈਰਾਂ ਤੋਂ ਉਖੜੇ ਬਾਦਲ ਪਰਿਵਾਰ ਤੇ ਸਰਕਾਰ ਨੂੰ ਮੁੜ ਆਪਣੀ ਤਾਕਤ ਦਿਖਾਉਣ ਦਾ ਮੌਕਾ ਵੀ ਮਿਲ ਰਿਹਾ ਹੈ। ਸਰਬੱਤ ਖਾਲਸਾ ਅਸਲ ਵਿਚ ਲੋਕ ਰੋਹ ਦਾ ਸਿਖਰ ਸੀ ਜਿਹੜਾ ਬਾਦਲਾਂ ਖਿਲਾਫ ਲਗਾਤਾਰ ਪਨਪ ਰਿਹਾ ਸੀ। ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ 2017 ਵਾਲੀਆਂ ਵਿਧਾਨ ਸਭਾ ਚੋਣਾਂ ਦੌਰਾਨ, ਡੇਰਾ ਸਿਰਸਾ ਨਾਲ ਜੁੜੀਆਂ ਵੋਟਾਂ ਲੈਣ ਖਾਤਰ ਡੇਰਾ ਮੁਖੀ ਨੂੰ ਮੁਆਫੀ ਦਿਵਾਉਣ ਦਾ ਜੁਆ ਖੇਡਿਆ ਸੀ ਜੋ ਉਨ੍ਹਾਂ ਲਈ ਬਹੁਤ ਮਹਿੰਗਾ ਸਾਬਤ ਹੋਇਆ। ਬਾਅਦ ਵਿਚ ਸਿੰਘ ਸਾਹਿਬਾਨ ਨੂੰ ਲੋਕ ਰੋਹ ਅੱਗੇ ਝੁਕਦਿਆਂ ਡੇਰਾ ਮੁਖੀ ਬਾਰੇ ਆਪੇ ਪਾਇਆ ਗੁਰਮਤਾ ਵਾਪਸ ਲੈਣਾ ਪਿਆ, ਪਰ ਇਸ ਨਾਲ ਤਖਤਾਂ ਦੇ ਜਥੇਦਾਰ ਅਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਸਿੱਧੇ ਹੀ ਪ੍ਰਚੰਡ ਲੋਕ ਰੋਹ ਦੀ ਮਾਰ ਹੇਠ ਆ ਗਏ। ਇਹ ਲੋਕ ਰੋਹ ਇੰਨਾ ਸੱਚਾ, ਸੁੱਚਾ ਅਤੇ ਆਪ-ਮੁਹਾਰਾ ਸੀ ਕਿ ਕਿਸੇ ਵੀ ਸਿਆਸੀ ਧਿਰ ਦੇ ਪੈਰ ਨਹੀਂ ਲੱਗੇ। ਲੋਕਾਂ ਦੇ ਇਸ ਰੋਹ ਨੇ ਸਰਕਾਰ ਵੱਲੋਂ ਪਾਵਨ ਬੀੜਾਂ ਦੀ ਬੇਅਦਬੀ ਦਾ ਦੋਸ਼ ਲਾ ਕੇ ਅੰਦਰ ਡੱਕੇ ਦੇ ਨੌਜਵਾਨਾਂ ਨੂੰ ਵੀ ਫੁਡਵਾ ਲਿਆ। ਇਸ ਤੋਂ ਬਾਅਦ ਸਰਕਾਰ ਅਤੇ ਸੱਤਾ ਧਿਰ ਦਾ ਹਾਲ ਇਹ ਹੋ ਗਿਆ ਕਿ ਆਗੂਆਂ, ਮੰਤਰੀਆਂ, ਸੰਤਰੀਆਂ ਦਾ ਘਰੋਂ ਨਿਕਲਣਾ ਤੱਕ ਬੰਦ ਹੋ ਗਿਆ। ਇਹ ਅਸਲ ਵਿਚ ਬਾਦਲਾਂ ਵੱਲੋਂ ਆਪਣੇ ਸਿਆਸੀ ਹਿਤਾਂ ਲਈ ਧਾਰਮਿਕ ਸੰਸਥਾਵਾਂ ਦੀ ਦੁਰਵਰਤੋਂ ਖਿਲਾਫ ਚਿਰਾਂ ਤੋਂ ਇਕੱਠਾ ਹੋਇਆ ਲੋਕ ਰੋਹ ਹੀ ਸੀ। ਇਕ ਵਾਰ ਜਦੋਂ ਇਸ ਰੋਹ ਨੂੰ ਰਾਹ ਮਿਲਿਆ ਤਾਂ ਕੋਈ ਵੀ ਇਸ ਅੱਗੇ ਟਿਕ ਨਹੀਂ ਸਕਿਆ; ਸਗੋਂ ਨਿੱਤ ਦਿਨ ਇਸ ਰੋਹ ਨੂੰ ਜਰਬਾਂ ਹੀ ਆਈਆਂ ਹਨ। ਇਤਿਹਾਸ ਵਿਚ ਇਸ ਤਰ੍ਹਾਂ ਦੇ ਮੌਕੇ ਕਦੀ-ਕਦਾਈਂ ਹੀ ਆਉਂਦੇ ਹਨ ਜਦੋਂ ਲੋਕ, ਆਗੂਆਂ ਨੂੰ ਪਿਛਾਂਹ ਛੱਡ ਕੇ ਮੋਰਚਾ ਸਾਂਭ ਲੈਂਦੇ ਹਨ। ਲੋਕਾਂ ਵੱਲੋਂ ਮੋਰਚਾ ਸਾਂਭਣ ਵਾਲਾ ਤੱਥ ਪਿੰਡ ਬਰਗਾੜੀ ਵਿਖੇ ਹੋਏ ਸ਼ਰਧਾਂਜਲੀ ਸਮਾਗਮ ਵਿਚ ਵੀ ਸਾਹਮਣੇ ਆਇਆ ਸੀ ਅਤੇ ਹੁਣ ਸਰਬੱਤ ਖਾਲਸਾ ਮੌਕੇ ਵੀ ਇਹੀ ਦੇਹਰ ਪਈ ਦਿਸਦੀ ਹੈ। ਇਹ ਵੱਖਰੀ ਗੱਲ ਹੈ ਕਿ ਭਰਪੂਰ ਨੁਮਾਇੰਦਗੀ ਅਤੇ ਅਨੇਕ ਮਤਿਆਂ ਦੇ ਬਾਵਜੂਦ ਆਮ ਸਹਿਮਤੀ ਅਜੇ ਵੀ ਦੂਰ-ਦੂਰ ਹੀ ਵਿਚਰ ਰਹੀ ਹੈ। ਸਰਬੱਤ ਖਾਲਸਾ ਨੇ ਬੇਸ਼ੱਕ, ਪੰਥ ਦੀ ਇਕਜੁੱਟਤਾ ਵਾਲੇ ਰਾਹ ਵੱਲੋਂ ਗੁਜ਼ਰਨਾ ਸੀ, ਪਰ ਕੁਝ ਧਿਰਾਂ ਨੇ ਤਾਂ ਇਸ ਸਰਬੱਤ ਖਾਲਸਾ ਵਿਚ ਸ਼ਿਰਕਤ ਵੀ ਅਮਰੀਕੀ ਸਿੱਖਾਂ ਦੇ ਵਫਦ ਦੀ ਚਾਰਾਜੇਈ ਤੋਂ ਬਾਅਦ ਹੀ ਕੀਤੀ ਹੈ। ਇਸ ਅਮਲ ਦਾ ਇਕ ਮਤਲਬ, ਸਹਿਮਤੀ ਵਾਲੇ ਆਗੂਆਂ ਦੀ ਅਣਹੋਂਦ ਨਾਲ ਜਾ ਜੁੜਦਾ ਹੈ।

ਇਥੋਂ ਹੀ ਇਸ ਠਾਠਾਂ ਮਾਰਦੇ ਇਕੱਠ ਦੀ ਸੀਮਾ ਦਿਸਣੀ ਅਰੰਭ ਹੋ ਜਾਂਦੀ ਹੈ। ਜੂਝ ਰਹੀਆਂ ਧਿਰਾਂ ਦਾ ਇਤਰਾਜ਼ ਸੀ ਕਿ ਸੱਤਾ ਧਿਰ ਵੱਲੋਂ ਹਰ ਵਾਰ ਜਥੇਦਾਰ, ਸੰਗਤ 'ਤੇ ਬੋਪ ਦਿੱਤੇ ਜਾਂਦੇ ਹਨ। ਸਵਾਲਾਂ ਦਾ ਸਵਾਲ ਇਹ ਹੈ ਕਿ ਨਵੇਂ ਥਾਪੇ ਜਥੇਦਾਰਾਂ ਲਈ ਸਰਬ ਸਹਿਮਤੀ ਦਾ ਕਿੰਨਾ ਕੁ ਖਿਆਲ ਰੱਖਿਆ ਗਿਆ ਹੈ? ਅਜਿਹੀ ਸੂਰਤ ਵਿਚ ਤਾਂ ਸਹਿਮਤੀ ਦਾ ਮਸਲਾ ਸਭ ਤੋਂ ਪਹਿਲਾਂ ਵਿਚਾਰਿਆ ਜਾਣਾ ਚਾਹੀਦਾ ਸੀ। ਖੈਰ! ਸੱਤਾ ਧਿਰ ਨੇ ਤਾਂ ਸਰਬੱਤ ਖਾਲਸਾ ਵੱਲੋਂ ਪਾਸ ਕੀਤੇ ਸਭ ਮਤੇ ਰੱਦ ਕਰਨੇ ਹੀ ਸਨ, ਸੋ ਕਰ ਦਿੱਤੇ। ਜ਼ਾਹਿਰ ਹੈ ਕਿ ਹੁਣ ਤਖਤਾਂ 'ਤੇ ਕਬਜ਼ੇ ਮੌਕੇ ਟਕਰਾਅ ਦੇ ਖਦਸ਼ੇ ਬਣ ਗਏ ਹਨ। ਇਸ ਮੌਕੇ ਇਕ ਵਾਰ ਫਿਰ ਮਸਲਾ ਲੀਡਰਸ਼ਿਪ ਦੀ ਅਜ਼ਮਾਇਸ਼ ਉੱਤੇ ਆਣ ਪੁੱਜਾ ਹੈ। ਸਰਬੱਤ ਖਾਲਸਾ ਮੌਕੇ ਜਿਸ ਲੀਡਰਸ਼ਿਪ ਦੇ ਦਰਸ਼ਨ ਹੋਏ, ਉਹ ਪਿਛਲੇ ਸਮੇਂ ਦੌਰਾਨ ਪੰਥ ਅਤੇ ਪੰਜਾਬ ਦੇ ਪਿੜ ਵਿਚੋਂ ਅਗਾਂਹ ਨਿਕਲਣ ਵਿਚ ਕਾਮਯਾਬ ਨਹੀਂ ਹੋ ਸਕੀ ਹੈ। ਇਥੇ ਇਹ ਤੱਥ ਤੇ ਤਰਕ ਵਜ਼ਨ ਵਾਲਾ ਹੈ ਕਿ ਬਾਦਲਾਂ ਦੇ ਹੱਥ ਇੰਨੀ ਜ਼ਿਆਦਾ ਤਾਕਤ ਇਸੇ ਕਰ ਕੇ ਹੀ ਇਕੱਠੀ ਹੋਈ ਸੀ, ਕਿਉਂਕਿ ਇਨ੍ਹਾਂ ਨੂੰ ਟੱਕਰ ਦੇਣ ਜਾਂ ਡੱਕਣ ਵਾਲੀ ਲੀਡਰਸ਼ਿਪ ਹੀ ਕਿਧਰੇ ਮੌਜੂਦ ਨਹੀਂ ਸੀ। ਪਿਛਲੇ ਸਮੇਂ ਦੌਰਾਨ ਲੋਕ ਇਕੱਠਾਂ ਵਿਚ ਪ੍ਰਚਾਰਕਾਂ ਦੀ ਜਿਹੜੀ ਲੀਡਰਸ਼ਿਪ ਸਾਹਮਣੇ ਆਈ ਹੈ, ਉਸ ਦੀ ਆਪਣੀ 'ਸਿਆਸਤ' ਹੈ। ਇਨ੍ਹਾਂ ਸਾਰੇ ਹਾਲਾਤ ਦਾ ਇਕ ਪ੍ਰਸੰਗ ਇਹ ਵੀ ਹੈ ਕਿ ਪ੍ਰਚਾਰਕਾਂ ਦੀ ਇਸ 'ਸਿਆਸਤ' ਦਾ ਰੰਗ, ਸਿਆਸਤ ਵਾਲਾ ਨਹੀਂ ਹੈ। ਇਨ੍ਹਾਂ ਦੇ ਸਰੋਕਾਰ ਉਕਾ ਹੀ ਵੱਖਰੇ ਹਨ ਜੋ ਅਕਸਰ ਸੰਗਤ ਨੂੰ ਤੰਗ ਵੀ ਕਰਦੇ ਰਹੇ ਹਨ। ਉਂਜ, ਸਰਬੱਤ ਖਾਲਸਾ ਦੌਰਾਨ ਪਾਸ ਹੋਏ ਮਤਿਆਂ ਵਿਚੋਂ ਕੁਝ ਮਤੇ ਸੱਚਮੁੱਚ ਲੀਹ ਪਾੜਨ ਵਾਲੇ ਹਨ। ਇਨ੍ਹਾਂ ਵਿਚੋਂ ਇਕ ਅਤੇ ਅਹਿਮ ਮਤਾ ਜਾਤ ਆਧਾਰਤ ਗੁਰਦੁਆਰਿਆਂ ਅਤੇ ਸ਼ਮਸ਼ਾਨਘਾਟਾਂ ਬਾਰੇ ਹੈ। ਇਹ ਮਤਾ ਸਿੱਖੀ ਵੱਲ ਜਾਂਦੇ ਰਾਹ ਨੂੰ ਮੋਕਲਾ ਕਰਨ ਵਾਲਾ ਹੈ। ਸਿੱਖ ਸਿਆਸਤ ਅਤੇ ਸਿੱਖ ਸੰਸਥਾਵਾਂ ਦਾ ਮੁੱਖ ਮਸਲਾ ਹੈ ਹੀ ਇਹ ਕਿ ਸਿਆਸਤਦਾਨਾਂ ਨੇ ਸਿੱਖੀ ਦਾਅ ਉੱਤੇ ਲਾ ਦਿੱਤੀ ਹੋਈ ਹੈ। ਇਸ ਲਈ ਹੁਣ ਮਸਲਾ ਸਿੱਖੀ ਨੂੰ ਸਿਆਸਤ ਤੋਂ ਅਗਾਂਹ ਲੈ ਕੇ ਜਾਣ ਦਾ ਹੈ। ਫਿਕਰ ਵਾਲੀ ਗੱਲ ਇਹ ਹੈ ਕਿ ਇਸ ਪਾਸੇ ਵਿਚਾਰਾਂ ਬਹੁਤ ਘੱਟ ਹੋਈਆਂ ਹਨ ਅਤੇ ਵਿਹਾਰਕ ਪੱਖੋਂ ਤਾਂ ਇਸ ਪਾਸੇ ਕਦਮ ਚੁੱਕਣ ਲਈ ਕੋਈ ਖਾਸ ਤਿਆਰੀ ਵੀ ਨਹੀਂ ਹੋ ਰਹੀ। ਫਿਰ ਵੀ ਸਰਬੱਤ ਖਾਲਸਾ ਨੇ ਰੋਹ ਨੂੰ ਰਾਹ ਦਿਖਾਇਆ ਹੈ। ਦੇਖਣ-ਵਿਚਾਰਨ ਵਾਲੀ ਗੱਲ ਹੁਣ ਇਹ ਹੈ ਕਿ ਇਹ ਰਾਹ ਸਿੱਖੀ ਵੱਲ ਕਿੰਨਾ ਖੁੱਲ੍ਹਦਾ ਹੈ ਅਤੇ ਸਿਆਸਤ ਵੱਲ ਕਿੰਨਾ ਜਾਂਦਾ ਹੈ। ਆਮ ਕਰ ਕੇ ਤਾਂ ਸਿੱਖੀ ਉੱਤੇ ਸਿਆਸਤ ਹੋਈ ਜਾਂਦੀ ਹੈ। ਇਸ ਲਈ ਇਸ ਪਿੜ ਵਿਚ ਆਈ ਖੜੋਤ ਉਦੋਂ ਹੀ ਟੁੱਟਣੀ ਹੈ, ਜਦੋਂ ਸਿੱਖੀ ਲਈ ਸਿਆਸਤ ਹੋਣੀ ਹੈ। ਇਸੇ ਕਰ ਕੇ ਰੋਹਾਂ ਅਤੇ ਰਾਹਾਂ ਦੇ ਇਸ ਦੌਰ ਵਿਚ, ਰਾਹੀਆਂ ਲਈ ਆਉਣ ਵਾਲਾ ਵਕਤ ਅਜ਼ਮਾਇਸ਼ਾਂ ਵਾਲਾ ਹੈ।



ਠਾਹ-ਸੋਟਾ

-ਚਾਚਾ ਬੇਲਿਹਾਜ਼



ਬਿਹਾਰ ਨੂੰ ਵਧਾਈਆਂ!

ਦਿੱਤੀ ਠੋਕ ਕੇ ਮੱਤ ਹੈ ਭਗਵਿਆਂ ਨੂੰ, ਮੱਲਾਂ ਦੇਖ ਲਓ 'ਯਾਦਵਾਂ' ਮਾਰੀਆਂ ਨੇ। ਰੋਜ ਸੁਣਦਿਆਂ 'ਸੰਤਾਂ' ਦੀ 'ਅੱਗ-ਵਾਣੀ', ਹਿੱਕਾਂ ਸੜਦੀਆਂ ਸੱਜਣੇ ਠਾਰੀਆਂ ਨੇ। ਜਿੱਤ ਹੋਈ ਐ ਧਰਮ ਨਿਰਪੱਖਤਾ ਦੀ, ਫਾਸ਼ੀ ਤਾਕਤਾਂ ਚੰਗੀਆਂ ਹਾਰੀਆਂ ਨੇ। ਮਿਲੀ 'ਵਾਰਨਿੰਗ' ਇਨ੍ਹਾਂ ਦੇ ਸਾਥੀਆਂ ਨੂੰ, ਆਉਣ ਵਾਲੀਆਂ ਥੋਡੀਆਂ ਵਾਰੀਆਂ ਨੇ। ਲੋਕ-ਰੋਹ ਵੀ ਆਖਰ ਨੂੰ ਜਾਗ ਪੈਂਦਾ, ਜਦ ਵੀ ਜੂਲਮ ਕਮਾਇਆ ਸਰਕਾਰੀਆਂ ਨੇ। ਗਲ 'ਨਮੋ' ਦੇ ਹਾਰ ਦਾ 'ਹਾਰ' ਪਾ ਕੇ, ਫੱਟੀ ਪੈਚ'ਤੀ ਯਾਰੇ ਬਿਹਾਰੀਆਂ ਨੇ!

ਪੰਜ ਪਿਆਰਿਆਂ ਦਾ ਕਦਮ: ਸਿੱਖਾਂ ਦੇ ਅਵਚੇਤਨ-ਮਨ ਦਾ ਕ੍ਰਿਸਮਾ

ਇਸ ਲੇਖ ਵਿਚ ਸਿੱਖ ਵਿਦਵਾਨ ਕਰਮਜੀਤ ਸਿੰਘ ਨੇ ਪੰਜ ਪਿਆਰਿਆਂ ਦੇ ਸੰਕਲਪ ਨੂੰ ਮਾਡਲ ਵਜੋਂ ਵਿਚਾਰਿਆ ਹੈ ਅਤੇ ਇਸ ਦੀਆਂ ਤੰਦਾਂ ਜਮਹੂਰੀਅਤ ਨਾਲ ਜੋੜੀਆਂ ਹਨ। ਮੌਜੂਦਾ ਸੰਕਟ ਵਿਚ ਪੰਜ ਪਿਆਰਿਆਂ ਦੀ ਪਹਿਲਕਦਮੀ ਨੂੰ ਵਾਜਬ ਕਰਾਰ ਦਿੰਦਿਆਂ ਉਨ੍ਹਾਂ ਅਜੋਕੀ ਸਿੱਖ ਸਿਆਸਤ ਦੀ ਦਿਸ਼ਾ ਤੇ ਦਸ਼ਾ ਬਾਰੇ ਟਿੱਪਣੀਆਂ ਵੀ ਕੀਤੀਆਂ ਹਨ। ਇਸ ਦੇ ਨਾਲ ਹੀ ਉਨ੍ਹਾਂ ਸਿੱਖ ਸਿਆਸਤ ਦੇ ਫਲਸਫਾਨਾ ਪਿਛੋਕੜ ਵੱਲ ਝਾਤੀ ਮਾਰਨ ਦਾ ਖਿਆਲ ਉਭਾਰਿਆ ਹੈ। ਉਹ ਇੱਛਾ ਕਰਦੇ ਜਾਪਦੇ ਹਨ ਕਿ ਇਸ ਖਿਆਲ ਦੀ ਚੂਲ, ਪਿਛਲੇ ਸਮੇਂ ਦੌਰਾਨ ਰੈਡੀਕਲ ਜਥੇਬੰਦੀਆਂ ਦੇ ਢਿਲਕ ਚੁੱਕੇ ਢਾਂਚੇ ਨੂੰ ਥੋੜ੍ਹਾ ਕੱਸੇਗੀ ਅਤੇ ਇਹ ਰਵਾਇਤੀ ਅਕਾਲੀਆਂ ਨੂੰ ਸਿੱਧੇ ਟੱਕਰਨ ਵਿਚ ਸਹਾਈ ਹੋਵੇਗੀ। -ਸੰਪਾਦਕ

ਪੰਜ ਪਿਆਰਿਆਂ ਦੀ ਸੰਸਥਾ ਦੇ ਅਚਾਨਕ ਮੁੜ ਪ੍ਰਗਟ ਹੋ ਜਾਣ ਦੀ ਘਟਨਾ ਨੇ ਸਿੱਖ ਇਤਿਹਾਸ ਨੂੰ ਵੀ ਅਤੇ ਸਿੱਖ ਸੰਕਟ ਨੂੰ ਵੀ ਇਕ ਨਵਾਂ ਪਰ ਹੋਰਾਨਕੁਨ ਮੋੜ ਦੇ ਦਿੱਤਾ ਹੈ। ਕਿਸੇ ਦੇ ਚਿੱਤ-ਚੇਤੇ ਵੀ ਨਹੀਂ ਸੀ ਕਿ 'ਪੰਜ ਪਿਆਰੇ' ਭਿਆਨਕ ਸੰਕਟ ਵਿਚ ਘਿਰੀ ਸਿੱਖ ਸਿਆਸਤ ਨੂੰ ਇਕ ਅਜਿਹੀ ਦਿਸ਼ਾ ਦੇ ਦੇਣਗੇ ਜੋ ਸਿੱਖ ਪੰਥ ਦੀ ਸਾਂਝੀ ਸੋਚ ਜਾਂ ਸਮੂਹਿਕ ਸਿਆਣਪ ਦਾ ਪ੍ਰਤੀਕ ਹੋ ਨਿਬੜੇਗੀ। ਸਿੱਖ ਵਿਦਵਾਨਾਂ ਨੇ ਇਸ ਡੂੰਘੀ ਰਮਜ਼ ਦੀ ਦਾਰਸ਼ਨਿਕ ਵਿਆਖਿਆ ਅਜੇ ਕਰਨੀ ਹੈ ਜਦੋਂਕਿ ਸਿੱਖ ਸਿਆਸਤਦਾਨ ਸਿਧਾਂਤ ਪੱਖੋਂ ਅਜੇ

ਕਰਮਜੀਤ ਸਿੰਘ

ਗਿੱਟੇ-ਗਿੱਟੇ ਪਾਣੀਆਂ ਵਿਚ ਹੀ ਤਰਨ ਦੀ ਜਾਚ ਸਿੱਖ ਰਹੇ ਹਨ।

ਰੂਸ ਦਾ ਮਹਾਨ ਨਾਵਲਕਾਰ, ਸ਼ਾਇਰ ਅਤੇ ਨੋਬਲ, ਇਨਾਮ ਜੇਤੂ ਪਾਸਤਰਨਾਕ (1890-1960) ਆਪਣੇ ਪਾਬੰਦੀਸ਼ੁਦਾ ਅਤੇ ਸੰਸਾਰ ਪ੍ਰਸਿੱਧ ਨਾਵਲ 'ਡਾਕਟਰ ਜ਼ਿਵਾਗੋ' ਵਿਚ ਇਤਿਹਾਸ ਦੀ ਚਾਲ ਤੇ ਅੰਦਾਜ਼ ਬਾਰੇ ਬੜੀ ਦਿਲਚਸਪ ਟਿੱਪਣੀ ਕਰਦਾ ਹੋਇਆ ਸਾਨੂੰ ਯਾਦ ਕਰਾਉਂਦਾ ਹੈ ਕਿ ਇਤਿਹਾਸ ਘਾਹ ਵਾਂਗ ਚੁੱਪ-ਚਾਪ ਵਧਦਾ ਰਹਿੰਦਾ ਹੈ। ਪਰ ਸਾਡੇ ਸਮਿਆਂ ਦੇ ਮਹਾਨ ਸਿੱਖ ਚਿੰਤਕ ਅਤੇ ਸ਼ਾਇਰ ਹਰਿੰਦਰ ਸਿੰਘ ਮਹਿਬੂਬ ਇਸ ਟਿੱਪਣੀ ਵਿਚ ਇਕ ਹੋਰ ਖ਼ਿਆਲ ਜੋੜਦਿਆਂ ਕਹਿੰਦਾ ਹੈ, ਇਹ ਠੀਕ ਹੈ ਕਿ ਇਤਿਹਾਸ ਚੁੱਪ-ਚਾਪ ਘਾਹ ਵਾਂਗ ਵਧਦਾ ਹੈ ਪਰ ਕਦੇ-ਕਦੇ ਇਸ ਵਿਚ ਗਰਜਵਾਂ ਨਾਦ ਵੀ ਹੁੰਦਾ ਹੈ। ਪੰਜ ਪਿਆਰਿਆਂ ਦੀ ਸੰਸਥਾ ਦਾ ਮੁੜ ਜਾਗਣਾ ਅਤੇ ਪੂਰੇ ਜਾਂਹੇ ਜਲਾਲ ਵਿਚ ਜਾਗਣਾ 'ਗਰਜਵੇਂ ਨਾਦ' ਦਾ ਪ੍ਰਤੀਕ ਹੀ ਜਾਪਦਾ ਹੈ। ਇਸ ਇਕ ਝਟਕੇ ਨਾਲ ਕੁਝ ਪਲਾਂ ਲਈ ਸਿੱਖ ਜਗਤ ਦੀਆਂ ਤਿੰਨ ਵੱਡੀਆਂ ਸੰਸਥਾਵਾਂ: ਸ਼੍ਰੋਮਣੀ ਕਮੇਟੀ, ਪੰਜ ਸਿੰਘ ਸਾਹਿਬਾਨ ਅਤੇ ਸ਼੍ਰੋਮਣੀ ਅਕਾਲੀ ਦਲ ਬੇਅਸਰ, ਨਿਗੂਣੇ, ਬੇਵੱਸ ਅਤੇ ਵਿਚਾਰੇ ਜਿਹੇ ਹੋ ਕੇ ਰਹਿ ਗਏ ਜਦੋਂਕਿ ਸਿੱਖ ਪੰਥ ਦੀ ਸਾਂਝੀ ਸੋਚ ਤੇ ਪੰਜ ਪਿਆਰੇ ਮੋਢੇ ਨਾਲ ਮੋਢਾ ਜੋੜ ਕੇ ਇਕ ਕਤਾਰ ਵਿਚ ਖਲੋਤੇ ਨਜ਼ਰ ਆਏ। ਬਸ, ਇਥੇ ਹੀ ਦਿਲਾਂ ਨਾਲ ਸੋਚਣ ਵਾਲੇ ਦਿਮਾਗਾਂ ਦੀ ਲੋੜ ਹੈ ਜੋ ਇਹ ਦੱਸਣ ਕਿ ਅਜਿਹਾ ਕਿਉਂ ਵਾਪਰਿਆ?

ਜਦੋਂ ਪੰਜ ਪਿਆਰਿਆਂ ਨੂੰ ਮੁਅੱਤਲ ਕੀਤਾ ਗਿਆ ਤਾਂ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਨੇ ਦੋਸ਼ ਲਾਇਆ ਕਿ ਉਨ੍ਹਾਂ ਨੇ 'ਸੇਵਾ ਨਿਯਮ' ਦੀ ਉਲੰਘਣਾ ਕੀਤੀ। ਇਹ ਸੇਵਾ ਨਿਯਮ ਅੱਗੇ ਜਾ ਕੇ ਕਾਨੂੰਨ ਦੇ ਦਾਇਰੇ ਵਿਚ ਆ ਜਾਂਦੇ ਹਨ ਪਰ 'ਮਿੰਨੀ ਪਾਰਲੀਮੈਂਟ' ਦੇ ਪ੍ਰਧਾਨ ਨੂੰ ਇਹ ਸਮਝ ਨਹੀਂ ਲੱਗੀ ਕਿ ਪੰਜ ਪਿਆਰਿਆਂ ਨੇ 'ਤਕਨੀਕੀ ਜੁਗਤ' ਨੂੰ ਚੁਣੌਤੀ ਦੇ ਕੇ ਉਸ ਇਤਿਹਾਸ ਨੂੰ ਸਾਕਾਰ ਕੀਤਾ ਜੋ ਦਿਲਾਂ ਉੱਤੇ ਉਕਰਿਆ ਹੁੰਦਾ ਹੈ ਅਤੇ ਜੋ ਆਤਮਾ ਨਾਲ ਜੁੜਿਆ ਹੁੰਦਾ ਹੈ, ਜਿਸ ਬਾਰੇ ਪ੍ਰੋ. ਪੂਰਨ ਸਿੰਘ ਨੇ ਕਿਹਾ ਸੀ ਕਿ ਸਿੱਖ ਪੰਥ ਰੂਹ ਦੇ ਜ਼ੋਰ ਨਾਲ ਜਿਊਂਦਾ ਹੈ। ਇਹੋ ਕਾਰਨ ਹੈ ਕਿ ਇਸ ਹਕੀਕਤ ਨੂੰ ਪੰਥ ਦੇ ਵਾਰਸਾਂ ਨੇ ਚਿਰੇਕਣਾ ਵਿਸਾਰਿਆ ਹੋਇਆ ਹੈ ਅਤੇ ਨਤੀਜੇ ਸਾਰਿਆਂ ਦੇ ਸਾਹਮਣੇ ਹਨ। ਜ਼ਿੰਦਗੀ ਦੇ ਵਰਤਾਰਿਆਂ ਨੂੰ ਹਰ ਸਮੇਂ ਕਾਨੂੰਨ ਦੀ ਨਜ਼ਰ ਤੋਂ ਵੇਖਣ ਵਾਲਿਆਂ ਲਈ ਕਾਨੂੰਨ ਦੇ ਮਾਹਿਰ ਅਤੇ ਬਰਤਾਨਵੀ ਕਾਨੂੰਨ ਦੇ ਮਹਾਨ ਵਿਆਖਿਆਕਾਰ ਵਿਲੀਅਮ ਬਲੈਕ ਸਟੋਨ (1723-1780) ਦਾ ਸੁਨੇਹਾ ਹੈ ਕਿ 'ਕਾਨੂੰਨ ਲੋਕਾਂ ਦੇ ਸਦਾਚਾਰਕ ਜਜ਼ਬੇ ਦਾ ਮੁਜੱਸਮਾ ਹੁੰਦੇ ਹਨ।' ਸੋ, ਪੰਜ ਪਿਆਰਿਆਂ ਨੇ ਜੋ ਫੈਸਲਾ ਸੁਣਾਇਆ, ਉਹ ਸੇਵਾ ਨਿਯਮ ਦੀ ਉਲੰਘਣਾ ਨਹੀਂ ਸੀ, ਉਹ ਸੇਵਾ ਨਿਯਮ ਤੋਂ ਉਪਰ ਉਠ ਜਾਣਾ ਸੀ। ਇਹ ਫੈਸਲਾ ਅਸਲ ਵਿਚ ਉਸ ਭੁੱਲੀ ਵਿਸਰੀ ਯਾਦ ਨੂੰ ਮੁੜ ਸਥਾਪਿਤ ਕਰਦਾ ਹੈ ਜੋ 1699 ਦੀ ਵਿਸਾਖੀ ਨੂੰ

ਅਨੰਦਪੁਰ ਸਾਹਿਬ ਵਿਚ ਵਾਪਰੀ ਸੀ। 'ਆਕਸਫੋਰਡ ਡਿਕਸ਼ਨਰੀ ਆਫ ਵਰਲਡ ਰਿਲੀਜ਼ਨਜ਼' ਤਾਂ ਪੰਜ ਪਿਆਰਿਆਂ ਦੀ ਸੰਸਥਾ ਨੂੰ 'ਸ਼੍ਰੋਮਣੀ' ਅਤੇ 'ਅੰਤਮ ਕਮਾਂਡਰ' ਜਾਂ 'ਅਥਾਰਿਟੀ' ਸਵੀਕਾਰ ਕਰਦੀ ਹੈ। ਪੰਜ ਪਿਆਰੇ ਦੇ ਵਾਰ ਇਤਿਹਾਸ ਵਿਚ ਗੁਰੂ ਪੰਥ ਦੇ ਮਰਤਬੇ ਨੂੰ ਪਹੁੰਚੇ ਹਨ। ਇਕ ਵਾਰ, ਚਮਕੌਰ ਦੀ ਗੜ੍ਹੀ ਵਿਚ ਅਤੇ ਦੂਜਾ ਉਸ ਸਮੇਂ ਜਦੋਂ ਦਸਮ ਪਿਤਾ ਨੇ ਦਾਦ ਦੀ ਸਮਾਧ 'ਤੇ ਤੀਰ ਨਾਲ ਸਲਾਮ ਕੀਤਾ। ਕੀ ਇਹ ਕਿਹਾ ਜਾ ਸਕਦਾ ਹੈ ਕਿ 21 ਅਕਤੂਬਰ 2015 ਨੂੰ ਜਦੋਂ ਪੰਜ ਪਿਆਰਿਆਂ ਨੇ ਆਪਣੀ ਤਾਕਤ, ਪ੍ਰਭਾਵ ਅਤੇ ਪਰੰਪਰਾ ਦਾ ਪ੍ਰਗਟਾਵਾ ਕੀਤਾ, ਉਸ ਘਟਨਾ ਵਿਚ ਉਹ ਗੁਰੂ ਪੰਥ ਦਾ ਰੁਤਬਾ ਅਖ਼ਤਿਆਰ ਕਰ ਗਏ? ਇਸ ਦੀ ਵੰਨ-ਸਵੰਨੀ ਵਿਆਖਿਆ ਲਈ ਇਤਿਹਾਸ ਅਜੇ ਸਾਨੂੰ ਉਡੀਕ ਕਰਨ ਲਈ ਕਹਿੰਦਾ ਹੈ।

ਪੰਜ ਪਿਆਰਿਆਂ ਵੱਲੋਂ ਕੀਤੇ ਗਏ ਵਰਤਾਰੇ ਨੇ ਸਿੱਖ ਪੰਥ ਨੂੰ ਚੋਣ ਪ੍ਰਣਾਲੀ ਦੀ ਲੋੜ ਅਤੇ ਮਹੱਤਤਾ ਦਾ ਵੀ ਅਹਿਸਾਸ ਕਰਵਾਇਆ ਹੈ, ਜਿਸ ਨੂੰ ਵਿਦਵਾਨ 'ਸਿਲੈਕਸ਼ਨ' (ਚੋਣ) ਦਾ ਨਾਂ ਦਿੰਦੇ ਹਨ, ਪਰ ਸਿੱਖਾਂ ਨੇ ਇਸ ਪ੍ਰਣਾਲੀ ਨੂੰ ਕਦੇ ਵਰਤੋਂ ਵਿਚ ਨਹੀਂ ਲਿਆਂਦਾ। ਸੰਪਰਦਾਵਾਂ ਵਿਚ ਭਾਵੇਂ ਇਹ ਪ੍ਰਣਾਲੀ ਚਲਦੀ ਹੈ, ਪਰ ਸ਼੍ਰੋਮਣੀ ਕਮੇਟੀ ਦੀਆਂ ਚੋਣਾਂ ਵਿਚ ਇਸ ਪ੍ਰਣਾਲੀ ਨੂੰ ਕਿਵੇਂ ਲਾਗੂ ਕੀਤਾ ਜਾਵੇ? ਇਹ ਸਿੱਖ ਜਗਤ ਲਈ ਵੱਡੀ ਸਮੱਸਿਆ ਹੈ। ਇਕ ਹੋਰ ਗੰਭੀਰ ਸਵਾਲ ਖੜ੍ਹਾ ਹੋ ਗਿਆ ਹੈ ਕਿ ਪੰਜ ਪਿਆਰਿਆਂ ਦੀ ਸੰਸਥਾ 'ਸੱਤਾ' ਦਾ ਇਕ ਵੱਖਰਾ ਕੇਂਦਰ' ਬਣ ਜਾਵੇਗੀ ਅਤੇ ਜਮਹੂਰੀਅਤ ਦੀ ਵਰਤਮਾਨ ਪ੍ਰਣਾਲੀ ਵਿਚ ਸਿੱਖਾਂ ਦੀਆਂ ਹੋਰ ਸੰਸਥਾਵਾਂ ਨਾਲ ਉਸ ਦੇ ਰਿਸ਼ਤੇ ਕਿਸ ਤਰ੍ਹਾਂ ਦੇ ਹੋਣਗੇ? ਕੀ ਪੰਜ ਪਿਆਰੇ ਸਾਜਣ ਤੋਂ ਪਹਿਲਾਂ ਵੀ ਪੰਜ ਦੀ ਗਿਣਤੀ ਸਿੱਖ ਪੰਥ ਵਿਚ ਮਕਬੂਲ ਸੀ? ਇਤਿਹਾਸ ਇਸ ਦਾ ਜਵਾਬ 'ਹਾਂ' ਵਿਚ ਹੀ ਦਿੰਦਾ ਹੈ। 'ਐਨਸਾਈਕਲੋਪੀਡੀਆ ਆਫ ਸਿੱਖਇਜ਼ਮ' ਅਨੁਸਾਰ ਗੁਰੂ ਤੇਗ ਬਹਾਦਰ ਸਾਹਿਬ ਦੀ ਸ਼ਹਾਦਤ ਸਮੇਂ ਵੀ ਅਤੇ ਗੁਰੂ ਅਰਜਨ ਦੇਵ ਜੀ ਦੀ ਸ਼ਹਾਦਤ ਮੌਕੇ ਵੀ ਉਨ੍ਹਾਂ ਨਾਲ ਪੰਜ ਸਿੱਖ ਗਏ ਸਨ। ਔਰੰਗਜ਼ੇਬ ਕੋਲ ਜ਼ਫਰਨਾਮਾ ਪਹੁੰਚਾਉਣ ਲਈ ਵੀ ਗੁਰੂ ਸਾਹਿਬ ਨੇ ਪੰਜ ਸਿੰਘਾਂ-ਭਾਈ ਦਯਾ ਸਿੰਘ, ਭਾਈ ਧਰਮ ਸਿੰਘ, ਭਾਈ ਦੇਸਾ ਸਿੰਘ, ਭਾਈ ਸ਼ਿਵ ਸਿੰਘ ਤੇ ਭਾਈ ਜੇਠਾ ਸਿੰਘ ਨੂੰ ਅਹਿਮਦਨਗਰ ਭੇਜਿਆ ਸੀ ਤਾਂ ਜੋ ਖਾਲਸਾ ਸ਼ਾਹੀ ਦਰਬਾਰ ਦੇ ਵਰਤੋਂ ਵਿਹਾਰਾਂ ਦੇ ਹਾਣ ਦਾ ਹੋ ਸਕੇ। ਬੰਦਾ ਸਿੰਘ ਬਹਾਦਰ ਨੂੰ ਪੰਜਾਬ ਭੇਜਣ ਸਮੇਂ ਪੰਜ ਤੀਰ ਬਖਸ਼ਿਸ਼ ਕੀਤੇ ਅਤੇ ਨਾਲ ਹੀ ਪੰਜ ਸਿੰਘ ਭੇਜੇ ਤੇ ਹੁਕਮ ਕੀਤਾ ਕਿ ਉਹ ਇਨ੍ਹਾਂ ਸਿੰਘਾਂ ਦੀ ਸਲਾਹ ਮੁਤਾਬਿਕ ਕੰਮ ਕਰੇਗਾ।

ਪੰਜ ਪਿਆਰਿਆਂ ਦੀ ਸੰਸਥਾ ਦੇ ਉਜਾਗਰ ਹੋਣ ਨਾਲ ਜਿੱਥੇ ਰਵਾਇਤੀ ਅਕਾਲੀਆਂ ਨੂੰ ਕਈ ਸਮੱਸਿਆਵਾਂ ਦਾ ਸਾਹਮਣਾ ਕਰਨਾ ਪਵੇਗਾ, ਉਥੇ ਰੈਡੀਕਲ ਜਥੇਬੰਦੀਆਂ ਨੂੰ ਸਿੱਖ ਕੌਮ ਵਿਚ ਆਪਣਾ ਪ੍ਰਭਾਵ ਜਮਾਉਣ ਦੇ ਮੌਕੇ ਹਾਸਲ ਹੋਣਗੇ। ਇਉਂ ਲਗਦਾ ਹੈ ਜਿਵੇਂ ਆਉਣ ਵਾਲੇ ਦਿਨਾਂ ਵਿਚ ਅਕਾਲ ਤਖਤ ਸਾਹਿਬ ਸਿੱਖ-ਤੰਤਰ ਦਾ ਮੂਲ ਕੇਂਦਰ ਬਿੰਦੂ ਬਣ ਕੇ ਸਾਹਮਣੇ ਆਉਣਗੇ। ਬਦਲੀ ਹੋਈ ਸਥਿਤੀ ਵਿਚ ਇਸ ਤਖਤ ਦਾ ਜਥੇਦਾਰ ਉਹੋ ਵਿਅਕਤੀ ਬਣ ਸਕੇਗਾ, ਰਹਿ ਸਕੇਗਾ ਤੇ ਟਿਕ ਸਕੇਗਾ ਜੋ ਖਾਲਸਾ ਪੰਥ ਦੇ ਰਾਜਨੀਤਕ, ਧਾਰਮਿਕ, ਰੂਹਾਨੀ ਅਤੇ ਆਰਥਿਕ ਤੇ ਸੱਭਿਆਚਾਰਕ ਜਜ਼ਬਿਆਂ ਦਾ ਮੁਜੱਸਮਾ ਹੋਵੇਗਾ। ਇਕ ਆਦਰਸ਼ਕ ਜਥੇਦਾਰ ਦਾ ਇੱਤਜ਼ਾਮ, ਜੋ ਹੁਣ ਤਕ ਸਿੱਖ ਕੌਮ ਦੀ ਰੁਪੋਸ਼ ਮਾਨਸਿਕਤਾ ਵਿਚ ਲੁਕਿਆ ਪਿਆ ਸੀ, ਉਹ ਪ੍ਰਗਟ ਹੋ ਗਿਆ ਹੈ, ਪਰ ਇਹ ਵੀ ਇਕ ਹਕੀਕਤ ਹੈ ਕਿ ਇਸ ਮਾਨਸਿਕਤਾ, ਰੀਝ ਤੇ ਤਮੰਨਾ ਦੀ ਖੁਸ਼ਬੋ ਦੀ ਰੂਪ-ਰੇਖਾ ਅਜੇ ਵੀ ਧੁੰਦਲੀ ਹੈ। ਆਉਣ ਵਾਲੀ ਸਿਆਸਤ ਵੱਖਰੀ ਹੋਵੇਗੀ ਪਰ ਪਹਿਲਾਂ ਵਾਲੀ

ਯਕੀਨਨ ਨਹੀਂ ਹੋਵੇਗੀ ਕਿਉਂਕਿ ਪੰਜ ਪਿਆਰਿਆਂ ਦੀ ਸੰਸਥਾ ਨੇ ਸਾਰਿਆਂ ਨੂੰ ਝਟਕਾ ਦਿੱਤਾ ਹੈ।

ਪੰਜ ਪਿਆਰਿਆਂ ਦਾ ਮਾਡਲ ਯਕੀਨਨ ਜਮਹੂਰੀਅਤ ਦਾ ਇਕ ਨਿਵੇਕਲਾ ਤੇ ਨਵਾਂ ਪੈਰਾਡਾਈਮ-ਸ਼ਿਫਟ ਸੀ ਜਿਹੜਾ ਗੁਰੂ ਗੋਬਿੰਦ ਸਿੰਘ ਨੇ ਇਤਿਹਾਸ ਵਿਚ ਉਤਾਰਿਆ। ਇਹ ਮਾਡਲ ਉਤਮ ਜਾਂ ਸ਼੍ਰੇਸ਼ਟ ਕਿਸਮ ਦੇ ਵਿਅਕਤੀਆਂ ਦੀ ਚੋਣ ਉੱਤੇ ਆਧਾਰਿਤ ਸੀ ਜਦੋਂਕਿ ਵੋਟ ਰਾਜਨੀਤੀ ਦਾ ਮਾਡਲ ਸਿਰਾਂ ਦੀ ਗਿਣਤੀ ਨੂੰ ਪਹਿਲ ਦਿੰਦਾ ਹੈ। ਨਤੀਜਾ ਇਹ ਹੋਇਆ ਕਿ ਪੰਜ ਪਿਆਰਿਆਂ ਦਾ ਮਾਡਲ ਇਕ ਭੁੱਲੀ ਵਿਸਰੀ ਯਾਦ ਬਣ ਕੇ ਰਹਿ ਗਿਆ ਜਾਂ ਕਿਸੇ ਪ੍ਰਕਾਸ਼ ਉਤਸਵ ਮੌਕੇ 'ਤੇ ਨਿਕਲਣ ਵਾਲੇ ਜਲੂਸਾਂ ਦੀ ਅਗਵਾਈ ਤਕ ਹੀ ਸੀਮਤ ਹੋ ਗਿਆ ਸੀ ਅਤੇ ਇਸ ਵਿਚ ਉਹ ਪੁਰਾਤਨ ਪਹਿਲ-ਤਾਜ਼ਗੀ ਨਹੀਂ ਸੀ ਰਹੀ। ਦੂਜੇ ਪਾਸੇ ਸਿੱਖ ਵਿਦਵਾਨਾਂ ਉੱਤੇ ਵੀ ਇਹ ਦੋਸ਼ ਆਇਦ ਹੁੰਦਾ ਹੈ ਕਿ ਉਨ੍ਹਾਂ ਨੇ ਦਸਮੇਸ਼ ਪਿਤਾ ਦੇ ਇਸ ਨਿਰਮਲ ਮਾਰਗ ਵਿਚ ਤਾਜ਼ਗੀ ਅਤੇ ਨਵੀਨਤਾ ਦੇ ਵੰਨ-ਸਵੰਨੇ ਰੰਗ ਤਾਂ ਕੀ ਭਰਨੇ ਸਨ ਸਗੋਂ ਵੋਟ ਰਾਜਨੀਤੀ ਦੇ ਮਾਡਲ ਅੱਗੇ ਪੂਰੀ ਤਰ੍ਹਾਂ ਗੋਡੇ ਟੇਕ ਦਿੱਤੇ। ਸ਼੍ਰੋਮਣੀ ਕਮੇਟੀ ਦਾ ਵਜੂਦ ਤੇ ਮਿਸਾਲ ਸਾਡੇ ਸਾਹਮਣੇ ਹੈ ਜਿੱਥੇ ਹਰ ਕਿਸਮ ਦੇ ਨੈਤਿਕ-ਅਨੈਤਿਕ ਸੋਮੇ ਅਤੇ ਸਾਧਨਾਂ ਦੀ ਵਰਤੋਂ ਕਰ ਕੇ ਜੇਤੂ ਉਮੀਦਵਾਰ ਇਸ ਮਿੰਨੀ ਪਾਰਲੀਮੈਂਟ ਵਿਚ ਦਾਖਲ ਹੁੰਦੇ ਹਨ। ਇਮਤਿਹਾਨ ਦੀ ਇਸ ਘੜੀ ਵਿਚ ਉਹ ਕੇਵਲ ਚਲਦੀਆਂ ਫਿਰਦੀਆਂ ਲਾਸ਼ਾਂ ਹੀ ਨਜ਼ਰ ਆਏ ਜਿਨ੍ਹਾਂ ਕੋਲ ਨਾ ਹੀ ਦਿਮਾਗ ਦੀ ਸੁਤੰਤਰਤਾ ਸੀ ਅਤੇ ਨਾ ਹੀ ਅਨਮੋਲ ਵਿਰਸੇ ਦੀ ਯਾਦ ਹੀ ਉਨ੍ਹਾਂ ਦੀ ਪੂੰਜੀ ਸੀ। ਅਜਿਹੇ ਹਾਲਾਤ ਵਿਚ ਭਾਵੇਂ ਸਿੱਖਾਂ ਦੇ ਸੁਚੇਤ ਮਨ ਨੇ ਹਾਰ ਮੰਨ ਲਈ ਪਰ ਅਵਚੇਤਨ-ਜਗਤ ਸਦਾ ਹੀ ਬਾਗੀ ਰਿਹਾ। ਦਿਲਚਸਪ ਗੱਲ ਇਹ ਹੈ ਕਿ ਸੁਚੇਤ ਤੇ ਅਚੇਤ ਦੋਵੇਂ ਵਰਤਾਰੇ ਨਾਲ ਨਾਲ ਚਲਦੇ ਵੀ ਰਹੇ ਅਤੇ ਇਕ ਦੂਜੇ ਨਾਲ ਟਕਰਾਉਂਦੇ ਵੀ। ਅਚੇਤ ਮਨ ਇਕ ਤਰ੍ਹਾਂ ਨਾਲ ਦੱਬੀਆਂ ਤੇ ਦਬਾਈਆਂ ਖਾਹਿਸ਼ਾਂ, ਰੀਝਾਂ ਤੇ ਵਲਵਲਿਆਂ ਦਾ ਇਕ ਵੱਡਾ ਅਤੇ ਨਾ ਮੁੱਕਣ ਵਾਲਾ ਢੇਰ ਹੁੰਦਾ ਹੈ ਜਦੋਂਕਿ ਸੁਚੇਤ ਮਨ ਬਾਹਰੀ ਅਤੇ ਤਾਕਤਵਰ ਦਬਾਅ ਦੇ ਅਧੀਨ ਆਪਣੇ ਆਪ ਨੂੰ ਪ੍ਰੀਭਾਸ਼ਤ ਕਰਦਾ ਹੈ।

ਮੁੱਕਦੀ ਗੱਲ, 21 ਅਕਤੂਬਰ ਨੂੰ ਜਦੋਂ ਪੰਜ ਪਿਆਰਿਆਂ ਨੇ ਆਪਣੀ ਤਾਕਤ ਦਾ ਵਿਖਾਵਾ ਕੀਤਾ ਤਾਂ ਅਸਲ ਵਿਚ ਉਹ ਸਿੱਖਾਂ ਦੇ ਅਚੇਤ ਮਨ ਦਾ ਸਾਕਾਰ ਰੂਪ ਸੀ ਜਾਂ ਇਉਂ ਕਹਿ ਲਵੋ ਅਚੇਤ ਮਨ ਦੀ ਜਿੱਤ ਸੀ। ਸਾਨੂੰ ਇਤਿਹਾਸ ਨੂੰ ਇਸ ਨਜ਼ਰੀਏ ਤੋਂ ਵੀ ਕਦੇ ਕਦੇ ਹਮਦਰਦੀ ਨਾਲ ਦੇਖਦੇ ਰਹਿਣਾ ਚਾਹੀਦਾ ਹੈ। ਇਸ ਵੱਖਰੀ ਕਿਸਮ ਦੇ ਗਿਆਨ ਖੇਤਰ ਨਾਲ ਸਾਂਝ ਪਾਉਣ ਲਈ ਸਾਨੂੰ 'ਅਵਚੇਤਨ' ਦੇ ਮਹਾਨ ਫਿਲਾਸਫਰ ਕਾਰਲ ਜੁੰਗ (1875-1961) ਦੀ ਖੋਜ ਵੱਲ ਪਰਤਣਾ ਹੋਵੇਗਾ ਜੋ ਆਪਣੇ ਸਾਥੀ ਫਰਾਇਡ (1856-1939) ਤੋਂ ਇਹ ਵਿਚਾਰ ਰੱਖ ਕੇ ਵੱਖਰਾ ਹੋ ਗਿਆ ਸੀ ਕਿ ਅਚੇਤ ਮਨ ਤਾਂ ਰੂਹਾਨੀਅਤ ਦੀਆਂ ਗਹਿਰਾਈਆਂ ਦਾ ਇਕ ਵੱਡਾ ਸੋਮਾ ਹੁੰਦਾ ਹੈ। ਅਸੀਂ ਇਹ ਕਹਿਣਾ ਚਾਹੁੰਦੇ ਹਾਂ ਕਿ ਸਿੱਖ ਰਾਜਨੀਤੀ ਉੱਤੇ ਕਾਬਜ਼ ਹਾਕਮ ਧਿਰ ਨੇ ਸਿੱਖਾਂ ਦੇ ਸਮੂਹਿਕ-ਅਵਚੇਤਨ ਦੀ ਕਮਾਲ ਦੀ ਤਾਕਤ ਅਤੇ ਬਾਹੂਬਲ ਦੀ ਨਾ ਕਦੇ ਸਾਰ ਲਈ ਅਤੇ ਨਾ ਕਦੇ ਪਛਾਣ ਕੀਤੀ। ਇਸ ਦੇ ਸਿੱਟੇ ਉਹ ਹੁਣ ਭੁਗਤ ਰਹੇ ਹਨ ਅਤੇ ਸ਼ਾਇਦ ਇਹੋ ਜਿਹੀ ਚੁਣੌਤੀ ਕਦੇ ਵੀ ਉਨ੍ਹਾਂ ਦੇ ਸਾਹਮਣੇ ਨਹੀਂ ਸੀ ਆਈ। ਪਰ ਇਸ ਦੇ ਨਾਲ ਹੀ ਇਹ ਵੀ ਇਕ ਕੌੜੀ ਸੱਚਾਈ ਹੈ ਕਿ ਹਾਕਮ ਧਿਰ ਦਾ ਵਿਰੋਧ ਕਰਨ ਵਾਲੀ ਸਿੱਖ ਰਾਜਨੀਤੀ ਨੂੰ ਵੀ ਇਸ ਅਚੇਤ ਮਨ ਦੇ ਨੇੜੇ ਢੁਕਣ ਵਿਚ ਅਜੇ ਕਾਫੀ ਸਮਾਂ ਲੱਗੇਗਾ। ਉਦਾਸ ਕਰ ਦੇਣ ਵਾਲਾ ਸੱਚ ਇਹ ਹੈ ਕਿ ਹਨੇਰਾ ਹਾਲੇ ਵੀ ਬਰਕਰਾਰ ਹੈ।

(ਪੰਜਾਬੀ ਟ੍ਰਿਬਿਊਨ 'ਚੋਂ ਧੰਨਵਾਦ ਸਹਿਤ)

ਪੰਜ ਪਿਆਰਿਆਂ ਦਾ ਸਿੱਖ ਪ੍ਰਸੰਗ

ਚਲਦੇ ਮਾਮਲੇ

‘ਪੰਜ ਪਿਆਰਿਆਂ ਦਾ ਸਿੱਖ ਪ੍ਰਸੰਗ’ ਨਾਂ ਦੇ ਇਸ ਅਹਿਮ ਲੇਖ ਵਿਚ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੇ ਗੁਰੂ ਗ੍ਰੰਥ ਸਾਹਿਬ ਵਿਭਾਗ ਦੇ ਸਾਬਕਾ ਮੁਖੀ ਪ੍ਰੋ. ਬਲਕਾਰ ਸਿੰਘ ਨੇ ਪੰਜ ਪਿਆਰਿਆਂ ਦੀ ਚਰਚਾ ਇਤਿਹਾਸਕ ਪ੍ਰਸੰਗ ਤਹਿਤ ਕੀਤੀ ਹੈ ਅਤੇ ਮੌਜੂਦਾ ਸੰਕਟ ਦੌਰਾਨ ਇਨ੍ਹਾਂ ਦੀ ਭੂਮਿਕਾ ਨਾਲ ਖੜ੍ਹੇ ਹੋਏ, ਤੇ ਹੋ ਰਹੇ ਸਵਾਲਾਂ ਦੀ ਬਾਰੀਕੀ ਨਾਲ ਪੁਣ-ਛਾਣ ਕੀਤੀ ਹੈ। ਨਾਲ ਹੀ ਇਹ ਚੇਤਾ ਇਕ ਵਾਰ ਫਿਰ ਕਰਵਾਇਆ ਹੈ ਕਿ ਸਿੱਖ ਭਾਈਚਾਰਾ ਵਿਰੋਧੀਆਂ ਦੀਆਂ ਚੁਣੌਤੀਆਂ ਨਾਲ ਤਾਂ ਸਦਾ ਜੂਝਦਾ ਤੇ ਜਿੱਤਦਾ ਵੀ ਰਿਹਾ ਹੈ, ਪਰ ਆਪਣਿਆਂ ਵੱਲੋਂ ਖੜ੍ਹੀਆਂ ਕੀਤੀਆਂ ਮੁਸ਼ਕਿਲਾਂ ਤੇ ਅੱਕੜਾਂ ਅੱਗੇ ਬੇਵੱਸ ਹੋ ਜਾਂਦਾ ਰਿਹਾ ਹੈ। ਮੌਜੂਦਾ ਸੰਕਟ ਨੂੰ ਉਨ੍ਹਾਂ ਇਸੇ ਪ੍ਰਸੰਗ ਵਿਚ ਸਮਝਣ-ਸਮਝਾਉਣ ਦਾ ਯਤਨ ਕੀਤਾ ਹੈ ਤਾਂ ਕਿ ਸਿੱਖੀ ਨੂੰ ਸਿਆਸਤ ਨਾਲੋਂ ਪਹਿਲ ਮਿਲ ਸਕੇ। -ਸੰਪਾਦਕ

ਮੌਜੂਦਾ ਸਿੱਖ ਸੰਕਟ ਵਿਚ ਪੰਜ ਪਿਆਰਿਆਂ ਦੀ ਭੂਮਿਕਾ ਨੇ ਅਜਿਹੇ ਪ੍ਰਸ਼ਨ ਪੈਦਾ ਕਰ ਦਿੱਤੇ ਹਨ ਜੋ ਹਾਲਾਤ ਨੂੰ ਸੰਭਾਲਣ ਵਿਚ ਮਦਦ ਕਰਦੇ ਨਹੀਂ ਜਾਪਦੇ। ਇਹ ਲੱਗਣ ਲੱਗ ਪਿਆ ਹੈ ਕਿ ਪੰਜ ਪਿਆਰਿਆਂ ਦੀ ਸਿਧਾਂਤਕਤਾ, ਪਰੰਪਰਾ ਤੇ ਵਰਤਮਾਨ, ਇਕਸੁਰਤਾ ਵਿਚੋਂ ਨਿਕਲ ਕੇ ਟਕਰਾਉ ਵਿਚ ਆ ਗਏ ਹਨ। ਪੰਜ ਪਿਆਰਿਆਂ ਦੀ ਸੰਸਥਾ, ਗੁਰੂ-ਜੋਤ ਨੂੰ ਪੰਥਕ-ਜੁਗਤਿ ਵਿਚ ਉਸਾਰਨ ਵਾਸਤੇ ਨਵੀਂ ਵਿਧੀ ਵਜੋਂ ਸਾਹਮਣੇ ਆਈ ਸੀ ਅਤੇ ਇਸ ਦਾ ਪ੍ਰਗਟਾਵਾ ਕਿਸੇ ਨਾ



ਪ੍ਰੋ. ਬਲਕਾਰ ਸਿੰਘ
ਫੋਨ: +91-93163-01328

ਕਿਸੇ ਰੂਪ ਵਿਚ ਗੁਰੂ ਨਾਨਕ ਦੀ ਅਗਵਾਈ ਵਿਚ ਹੀ ਸ਼ੁਰੂ ਹੋ ਗਿਆ ਸੀ। ਇਸ ਨੂੰ ਸਿੱਖ-ਲੋਕਤੰਤਰ ਦੀ ਸਿਧਾਂਤਕਤਾ ਦੇ ਅਮਲੀ

ਪ੍ਰਗਟਾਵੇ ਵਜੋਂ ਵੀ ਸਮਝਿਆ ਜਾ ਸਕਦਾ ਹੈ। ਪੰਜ ਪਿਆਰਿਆਂ ਦੀ ਨਿਸ਼ਚਿਤ ਪਛਾਣ 1699 ਦੀ ਵਿਸਾਖੀ ਵਾਲੇ ਦਿਨ ਸਾਹਮਣੇ ਆਈ ਸੀ। ਜਦੋਂ ਵੀ ਪੰਜ ਪਿਆਰਿਆਂ ਦੀ ਗੱਲ ਹੁੰਦੀ ਹੈ ਤਾਂ ਸ਼ੁਰੂਆਤ ਆਮ ਤੌਰ ‘ਤੇ ਇਥੋਂ ਹੀ ਕੀਤੀ ਜਾਂਦੀ ਹੈ ਕਿ ਖਾਲਸਾ ਸਾਜਣਾ ਦੀ ਅਰੰਭਕ ਪ੍ਰਤੀਨਿਧਤਾ ਇਨ੍ਹਾਂ ਪੰਜ ਪਿਆਰਿਆਂ ਨੇ ਹੀ ਕੀਤੀ ਸੀ। ਇਥੋਂ ਹੀ ‘ਆਪੇ ਗੁਰ ਚੇਲਾ’ ਦੀ ਸਿਧਾਂਤਕ ਪਛਾਣ ਬਣੀ ਸੀ ਅਤੇ ਇਸ ਨਾਲ ਪੰਜ ਪਿਆਰੇ ਸਿੱਖ ਸਤਿਕਾਰ ਦੇ ਪਾਤਰ ਬਣ ਗਏ ਸਨ ਜੋ ਦਸਮ ਪਾਤਸ਼ਾਹ ਵਲੋਂ ਗੁਰੂ ਵਿਧੀ ਵਿਚ ਸਥਾਪਤ ਕੀਤੇ ਗਏ ਸਨ ਅਤੇ ਇਸ ਨਾਲ ਪੰਜ ਪਿਆਰਿਆਂ ਦਾ ਰੋਲ ਮਾਡਲ ਸਥਾਪਤ ਹੋ ਗਿਆ ਸੀ। ਯਾਦ ਰਹੇ ਕਿ ਇਨ੍ਹਾਂ ਪੰਜ ਪਿਆਰਿਆਂ ਵਿਚਕਾਰ ਗੁਰੂ ਜੀ ਖੁਦ ਵੀ ਹਾਜ਼ਰ ਸਨ ਤੇ ਪੰਥ ਸਥਾਪਤ ਪੰਜ ਪਿਆਰੇ ਗੁਰੂ ਨੂੰ ਹਾਜ਼ਰ ਨਾਜ਼ਰ ਪਰਵਾਨ ਕਰਦੇ ਆ ਰਹੇ ਹਨ।

ਵਰਤਮਾਨ ਪੰਜ ਪਿਆਰਿਆਂ ਦੇ ਫੈਸਲੇ ਨਾਲ ਜਿਹੇ ਜਿਹਾ ਪੁਲਸੀ ਪ੍ਰਭਾਵ ਪੈਦਾ ਹੋ ਗਿਆ ਹੈ, ਉਸੇ ਬਾਰੇ ਚਰਚਾ ਕੀਤੀ ਜਾ ਰਹੀ ਹੈ। ਇਹ ਠੀਕ ਹੈ ਕਿ ਤਖਤ ਜਥੇਦਾਰ ਜਿਸ ਤਰ੍ਹਾਂ ਹੁਕਮਨਾਮਾ ਵਾਪਸ ਲੈਣ ਨਾਲ ਸਿੱਖ ਭਾਈਚਾਰੇ ਦੇ ਗੁੱਸੇ ਦਾ ਸਿਕਾਰ ਹੋਏ ਹਨ, ਪਹਿਲਾਂ ਕਦੇ ਨਹੀਂ ਹੋਏ ਸਨ। ਇਸ ਨੂੰ ਵੇਖਦਿਆਂ ਤਖਤ ਜਥੇਦਾਰਾਂ ਨੂੰ ਪਦਵੀਆਂ ਛੱਡ ਦੇਣੀਆਂ ਚਾਹੀਦੀਆਂ ਸਨ। ਸਮਾਂ ਨਾ ਸਾਂਭ ਸਕਣ ਕਰ ਕੇ, ਮੌਜੂਦਾ ਤਖਤ ਜਥੇਦਾਰ ਅਪ੍ਰਸੰਗਕ ਹੋ ਗਏ ਹਨ। ਜੇ ਵਿਧੀ ਪੰਜ ਪਿਆਰਿਆਂ ਨੇ ਅਪਨਾਈ, ਇਸ ਨਾਲ ਸੰਵਰਿਆ ਕੁਝ ਵੀ ਨਹੀਂ, ਪਰ ਵਿਗੜ ਬਹੁਤ ਕੁਝ ਗਿਆ ਹੈ। ਤਖਤ ਜਥੇਦਾਰਾਂ ਦੇ ਪੈਰੋਂ ਵਿਗੜੇ ਹਾਲਾਤ ਤਾਂ ਸੰਭਲ ਜਾਣਗੇ, ਪਰ ਪੰਜ ਪਿਆਰਿਆਂ ਦੀ ਬੇਲੋੜੀ ਦਖਲਅੰਦਾਜ਼ੀ ਦੇ ਖਮਿਆਜ਼ੇ ਲਗਾਤਾਰ ਭੁਗਤਣੇ ਪੈ ਸਕਦੇ ਹਨ।

ਸਿੱਖ ਸਾਹਿਤ ਵਿਚ ਹੁਕਮਨਾਮਿਆਂ ਤੋਂ ਲੈ ਕੇ ਸੂਰਜ ਪ੍ਰਕਾਸ਼ ਤੱਕ ਪੰਜ ਪਿਆਰੇ ਲੋੜ ਪੈਣ ‘ਤੇ ਚੁਣੇ ਜਾਂਦੇ ਰਹੇ ਹਨ। ਰਹਿਤਨਾਮਾ ਭਾਈ ਦਯਾ ਸਿੰਘ ਦੇ ਇਸ ਹਵਾਲੇ, “ਪਾਂਚ ਸਿੰਘ ਮਿਲਕਰ ਰਹਿਤ ਬਿਬੇਕ ਕਾ ਗੁਰਮਤਾ ਕਰੇ” ਨਾਲ ਇਸ ਨਤੀਜੇ ‘ਤੇ ਪਹੁੰਚਿਆ ਜਾ ਸਕਦਾ ਹੈ ਕਿ ਦਸਮ ਪਾਤਸ਼ਾਹ ਵਲੋਂ ਕੀਤੀ ਗਈ ਰੋਲ ਮਾਡਲ ਸਥਾਪਤੀ, ਪੰਥਕ ਚੋਣ ਵਜੋਂ ਲਗਾਤਾਰ ਨਿਭਦੀ ਰਹੀ ਹੈ। ਇਸ ਵਾਸਤੇ 1708 ਤੋਂ ਪਿਛੋਂ ਗੁਰੂ ਗ੍ਰੰਥ ਸਾਹਿਬ ਦੀ ਅਗਵਾਈ ਵਿਚ ਅੰਮ੍ਰਿਤ ਸੰਚਾਰ ਵੇਲੇ ਤਿਆਰ ਬਰ ਤਿਆਰ ਸਿੰਘਾਂ ਵਿਚੋਂ ਪੰਜ ਪਿਆਰੇ ਬਾਪ ਲਏ ਜਾਂਦੇ ਰਹੇ ਹਨ। ਗੁਰਦੁਆਰਾ ਸੰਸਥਾ ਦੀ ਸਥਾਪਤੀ ਨਾਲ ਪੰਜ ਪਿਆਰਿਆਂ ਦਾ ਸਬੰਧ ਗੁਰਦੁਆਰਾ ਸੰਸਥਾ ਨਾਲ ਜੁੜਿਆ ਆ ਰਿਹਾ ਹੈ ਅਤੇ ਸਥਾਨਕ ਪੰਜ ਪਿਆਰੇ ਲੋੜੀਂਦੀ ਭੂਮਿਕਾ ਪੰਥਕ ਸੂਰ ਵਿਚ ਨਿਭਾਉਂਦੇ ਰਹੇ ਹਨ।

ਪੰਜ ਦੇ ਗੁਰਮਤਿ ਪ੍ਰਸੰਗ ਦੀ ਪੁਸ਼ਟੀ ‘ਪੰਚ’

ਦੇ ਹਵਾਲੇ ਨਾਲ ਬਾਣੀ ਵਿਚੋਂ ਹੋ ਜਾਂਦੀ ਹੈ (ਮਹਾਨ ਕੋਸ਼ 781)। ਭਾਈ ਗੁਰਦਾਸ ਨੇ ਪੰਜ ਦਾ ਪ੍ਰਸੰਗ ਸਥਾਪਨ ਕਰਦਿਆਂ ਦੱਸਿਆ ਹੈ ਕਿ ਗੁਰਮਤਿ ਦਾ ‘ਪੰਚ ਪਰਧਾਨੇ’ (ਸਤਿ, ਸੰਤੋਖ, ਦਇਆ, ਧਰਮ ਅਤੇ ਧੀਰਜ); ਪੰਜ ਵਿਕਾਰ (ਕਾਮ, ਕ੍ਰੋਧ, ਲੋਭ, ਮੋਹ, ਹੰਕਾਰ, ਸਵਾਹ 29) ਦਾ ਸਿੱਖ ਬਦਲ ਹੈ ਅਤੇ ‘ਗੁਰਭਾਈ’ ਅਰਥਾਤ ਗੁਰਮੁਖ ਇਸ ਦਾ ਸਿੱਖ ਪ੍ਰਤੀਨਿਧ ਹੋ ਗਿਆ ਹੈ (ਵਾਰ 29)। ਨਿਰਸੰਦੇਹ ਇਨ੍ਹਾਂ ਹਵਾਲਿਆਂ ਦਾ ਪ੍ਰਸੰਗ ਅਧਿਆਤਮਕ ਹੈ। ਇਸੇ ਲਈ ਪੰਜ ਪਿਆਰਿਆਂ ਨੂੰ ਇਨ੍ਹਾਂ ਹਵਾਲਿਆਂ ਨਾਲ ਸਮਝਿਆ ਤਾਂ ਜਾ ਸਕਦਾ ਹੈ, ਪਰ ਸਥਾਪਤ ਨਹੀਂ ਕੀਤਾ ਜਾ ਸਕਦਾ। ਗ੍ਰੰਥ ਅਤੇ ਪੰਥ ਦੀ ਅਗਵਾਈ ਵਿਚ ਪੰਜ ਪਿਆਰਿਆਂ ਦੀ ਸੰਸਥਾ ਨੂੰ ਸਮਕਾਲੀ ਸਥਿਤੀਆਂ ਮੁਤਾਬਿਕ ਢਲਣਾ ਪੈਂਦਾ ਰਿਹਾ ਹੈ। ਇਸ ਨਾਲ ਪੰਜ ਪਿਆਰਿਆਂ ਦੀ ਸੰਸਥਾ ਨੂੰ ਸਿਧਾਂਤਕ ਪਵਿਤਰਤਾ ਨਾਲੋਂ ਵੱਧ, ਪੰਥਕ ਉਸਾਰ ਦੀਆਂ ਇਤਿਹਾਸਕ ਲੋੜਾਂ ਨਾਲ ਨਿਭਾਣਾ ਪੈਂਦਾ ਰਿਹਾ ਹੈ। ਇਸ ਨਾਲ ਇਸ ਸੰਸਥਾ ਦੇ ਸਿਧਾਂਤਕ ਅਮਲ ਨੂੰ ਅਕਾਲ ਤਖਤ ਸਾਹਿਬ ਦੇ ਹਵਾਲੇ ਨਾਲ ਸਮਝਣ-ਸਮਝਾਉਣ ਦੀ ਪਰੰਪਰਾ ਉਸਰਨੀ ਸ਼ੁਰੂ ਹੋ ਗਈ ਸੀ ਅਤੇ ਇਹੀ ਅੱਜ ਦੇ ਹਾਲਾਤ ਤੱਕ ਪਹੁੰਚ ਗਈ ਹੈ। ਮਿਸਲਾਂ ਵੇਲੇ ਪੰਜ ਪਿਆਰਿਆਂ ਦੀ ਵਰਤੋਂ ਅੰਮ੍ਰਿਤ ਛਕਾਉਣ ਤੱਕ ਹੀ ਮਹਿਦੂਦ ਸੀ। ਮਿਸਲ ਉਸਾਰੀ ਵਿਚ ਅਕਾਲ ਤਖਤ ਦੀ ਭੂਮਿਕਾ ਵਿਚ ਪੰਜ ਪਿਆਰਿਆਂ ਦਾ ਕੋਈ ਦਖਲ ਨਹੀਂ ਹੈ। ਮਹਾਰਾਜਾ ਰਣਜੀਤ ਸਿੰਘ ਦੇ ‘ਖਾਲਸਾ ਰਾਜ’ ਵਿਚ ਵੀ ਪੰਜ ਪਿਆਰਿਆਂ ਦੀ ਕੋਈ ਭੂਮਿਕਾ ਨਜ਼ਰ ਨਹੀਂ ਆਉਂਦੀ। ਸਿੰਘ ਸਭਾ ਲਹਿਰ ਨਾਲ ਪੰਜ ਪਿਆਰਿਆਂ ਦੀ ਸੰਸਥਾ ਸਥਾਪਤੀ, ਪੰਥਕ ਲੋੜਾਂ ਮੁਤਾਬਿਕ ਹੋਣੀ ਸ਼ੁਰੂ ਹੋ ਗਈ ਸੀ ਅਤੇ ਇਸ ਦਾ ਵਰਤਮਾਨ ਸਰੂਪ 1925 ਦੇ ਗੁਰਦੁਆਰਾ ਐਕਟ ਰਾਹੀਂ ਸਥਾਪਤ ਹੋਇਆ ਹੈ। ਪੰਥਕ ਸਹਿਮਤੀ ਦੀ ਸੂਰ ਵਿਚ ਪੰਜ ਪਿਆਰਿਆਂ ਦੀ ਚੋਣ ਦਾ ਹੱਕ ਸਿੱਖ ਭਾਈਚਾਰੇ ਕੋਲ ਸਦਾ ਹੀ ਰਿਹਾ ਹੈ ਅਤੇ ਇਹ ਪੰਥਕ ਸੰਸਥਾਵਾਂ ਰਾਹੀਂ ਨਿਭਦਾ ਵੀ ਰਿਹਾ ਹੈ। ਇਸ ਵੇਲੇ ਸਿੱਖ ਭਾਈਚਾਰਾ ਗੁਰੂ ਕਿਰਤਾਂ ਅਤੇ ਪੰਥਕ ਕਿਰਤਾਂ ਨੂੰ ਇਕ ਦੂਜੇ ਨਾਲੋਂ ਨਿਖੇੜ ਕੇ ਵੇਖਣ ਦੀ ਥਾਂ, ਇਕ ਦੂਜੇ ਨਾਲ ਉਲਝਾ ਕੇ ਵੇਖਣ ਵੱਲ ਤੁਰਦਾ ਨਜ਼ਰ ਆ ਰਿਹਾ ਹੈ। ਇਹ ਸੰਕਟ, ਧਰਮ ਅਤੇ ਸਿਆਸਤ ਨੂੰ ਇਕ ਦੂਜੇ ਦੀ ਬਿਹਤਰੀ ਵਾਸਤੇ ਵਰਤਣ ਦੀ ਥਾਂ, ਇਕ ਦੂਜੇ ਦੀ ਕੁਵਰਤੋਂ ਹੋਣ ਵੱਲ ਤੁਰਦਾ ਨਜ਼ਰ ਆ ਰਿਹਾ ਹੈ। ਤਖਤਾਂ ਦੇ ਜਥੇਦਾਰਾਂ ਦੇ ਫੈਸਲਿਆਂ ਨੂੰ ਲੈ ਕੇ ਅਕਾਲ ਤਖਤ ਸਾਹਿਬ ਦੇ ਪੰਜ ਪਿਆਰਿਆਂ ਵਲੋਂ ਲਏ ਗਏ ਫੈਸਲੇ ਨੂੰ ਸਿੱਖ ਸਿਧਾਂਤ, ਸਿੱਖ ਪਰੰਪਰਾ ਤੇ ਸਿੱਖ ਇਤਿਹਾਸ ਦੀ ਨਿਰੰਤਰਤਾ ਵਿਚ ਸਮਝਣਾ ਅਤੇ ਸਮਝਾਉਣਾ ਮੁਸ਼ਕਿਲ ਨਜ਼ਰ ਆਉਣ ਲੱਗ ਪਿਆ ਹੈ। ਧਿਆਨ ਵਿਚ ਰਹੇ ਕਿ ਪੰਜ ਪਿਆਰਿਆਂ ਦੀ ਸੰਸਥਾ, ਗੁਰੂ ਦੇ ਅੰਗ ਸੰਗ ਰਹਿ ਕੇ ਹੀ ਉਸਰਦੀ ਰਹੀ ਹੈ ਅਤੇ ਰਹਿ ਸਕਦੀ ਹੈ।

ਪੰਜ ਪਿਆਰਿਆਂ ਦੀ ਸੰਸਥਾ, ਪੰਥ ਪ੍ਰਤੀਨਿਧ ਹੋਣ ਦੇ ਬਾਵਜੂਦ ਸਿੱਖ ਸਿਧਾਂਤਕਤਾ ਦੇ ਬੰਧਨ ਵਿਚ ਹੈ। ਇਸੇ ਕਰ ਕੇ ਇਹ ਸੰਸਥਾ ਨੈਤਿਕ ਸੂਰ ਵਿਚ ਸਤਿਕਾਰਯੋਗ ਤਾਂ ਹੈ, ਪਰ ਸਿਧਾਂਤਕ ਸੂਰ ਵਿਚ ਪਵਿਤਰਤਾ ਪ੍ਰਤੀਨਿਧ ਨਹੀਂ ਹੋ ਸਕਦੀ। ਪਵਿਤਰ ਅਤੇ ਸਤਿਕਾਰ ਵਿਚ ਧਰਮ ਅਤੇ ਧਾਰਮਿਕਤਾ ਜਿੰਨਾ ਅੰਤਰ ਤਾਂ ਰਹਿਣਾ ਹੀ ਚਾਹੀਦਾ ਹੈ। 1925 ਦੇ ਗੁਰਦੁਆਰਾ ਐਕਟ ਦੀ ਰੋਸ਼ਨੀ ਵਿਚ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨਾਲ ਜੁੜੀ ਹੋਈ ਪੰਜ ਪਿਆਰਿਆਂ ਦੀ ਸੰਸਥਾ ਪੰਥਕਤਾ ਦੀ ਥਾਂ ਸੇਵਾ ਸ਼ਰਤਾਂ ਦੀ ਸੂਰ ਵਿਚ ਉਸਰਨੀ ਸ਼ੁਰੂ ਹੋ ਚੁੱਕੀ ਹੈ। 1925 ਦੇ ਐਕਟ ਮੁਤਾਬਕ ਅਕਾਲ ਤਖਤ ਸਾਹਿਬ ਦੀ ਸੰਸਥਾਈ ਅਹਿਮੀਅਤ ਨੂੰ ਧਿਆਨ ਵਿਚ ਰੱਖ ਕੇ ਕੇਵਲ ਤਖਤ ਜਥੇਦਾਰ ਸੇਵਾ ਸ਼ਰਤਾਂ ਦੇ ਘੇਰੇ ਵਿਚੋਂ ਬਾਹਰ ਰੱਖੇ ਗਏ ਸਨ। ਇਸ ਬਾਰੇ ਪੰਥਕ ਦ੍ਰਿਸ਼ਟੀ ਅਤੇ ਸਿੱਖ ਯਾਦ ਤਾਂ ਸਪਸ਼ਟ ਹੈ, ਪਰ ਸ਼੍ਰੋਮਣੀ ਕਮੇਟੀ

ਨੇ ਕਦੇ ਸਪਸ਼ਟ ਹੋਣ ਦੀ ਕੋਸ਼ਿਸ਼ ਹੀ ਨਹੀਂ ਕੀਤੀ। ਇਥੋਂ ਤੱਕ ਕਿ ਤਖਤ ਜਥੇਦਾਰਾਂ ਨੇ ਵੀ 1925 ਵਾਲੇ ਐਕਟ ਦੀ ਵਿਧਾਨਕਤਾ ਤੋਂ ਮੁਕਤ ਹੋਣ ਦੀ ਕਦੇ ਉਤਸੁਕਤਾ ਨਹੀਂ ਵਿਖਾਈ। ਇਸ ਨਾਲ ਅੱਜ ਵਰਗੀ ਸਥਿਤੀ ਪੈਦਾ ਹੋਣ ਦੀਆਂ ਸੰਭਾਵਨਾਵਾਂ ਤੋਂ ਨਹੀਂ ਬਚਿਆ ਜਾ ਸਕਦਾ। ਪੰਜ ਪਿਆਰਿਆਂ ਵਲੋਂ ਲਏ ਗਏ ਫੈਸਲੇ ਨਾਲ ਅਜਿਹੇ ਪ੍ਰਸ਼ਨ ਪੈਦਾ ਹੋ ਗਏ ਹਨ ਜਿਨ੍ਹਾਂ ਨੇ ਸੰਵਰਿਆ ਕੁਝ ਨਹੀਂ, ਪਰ ਸੇਹ ਦਾ ਤੱਕਲਾ ਜ਼ਰੂਰ ਗੱਡਿਆ ਗਿਆ ਹੈ? ਇਹ ਵਿਵਾਦੀ ਫੈਸਲਾ ਕਰਨ ਲੱਗਿਆਂ ਧਿਆਨ ਵਿਚ ਨਹੀਂ ਰੱਖਿਆ ਗਿਆ ਕਿ ਪੰਜਾਬ ਦੇ ਤਿੰਨ ਤਖਤਾਂ ਦਾ ਪ੍ਰਬੰਧ ਸ਼੍ਰੋਮਣੀ ਕਮੇਟੀ ਦੇ ਹੱਥ ਹੈ ਅਤੇ ਬਾਕੀ ਤਖਤਾਂ (ਹਜ਼ੂਰ ਸਾਹਿਬ ਅਤੇ ਪਟਨਾ ਸਾਹਿਬ) ਦਾ ਪ੍ਰਬੰਧ ਸੁਤੰਤਰ ਬੋਰਡਾਂ ਦੇ ਹੱਥ ਹੈ। ਇਨ੍ਹਾਂ ਵਿਚੋਂ ਇਕ ਬੋਰਡ ਦਾ ਪ੍ਰਧਾਨ ਭਾਜਪਾ ਦਾ ਐਮ.ਐਲ.ਏ ਹੈ। ਪੰਜਾਬ ਦੇ ਤਿੰਨਾਂ ਤਖਤਾਂ ਦੇ ਪ੍ਰਬੰਧਕੀ ਢਾਂਚੇ ਨੂੰ ਕੋਈ ਵੀ ਪੰਜ ਪਿਆਰੇ ਆਪਣੇ ਹੱਥ ਵਿਚ ਕਿਵੇਂ ਲੈ ਸਕਦੇ ਹਨ? ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਤਖਤ ਜਥੇਦਾਰ, ਪੰਥਕਤਾ ਦੇ ਸਿੱਖ ਵਰਤਾਰੇ ਦੀ ਪ੍ਰਤੀਨਿਧਤਾ ਕਰਦੇ ਹਨ ਅਤੇ ਉਨ੍ਹਾਂ ਵਲੋਂ ਉਹੀ ਫੈਸਲਾ ਲਿਆ ਜਾਣਾ ਚਾਹੀਦਾ ਹੈ ਜਿਸ ਨਾਲ ਪੰਥਕ ਭਰੋਸੇ ਨੂੰ ਠੋਸ ਨਾ ਪਹੁੰਚੇ। ਸਿਰਫਾ ਡੇਰੇ ਦੇ ਮੁਖੀ ਬਾਰੇ ਫੈਸਲੇ ਨਾਲ ਪੰਥਕ ਭਰੋਸੇ ਨੂੰ ਜੋ ਠੋਸ ਪਹੁੰਚੀ ਹੈ, ਉਸ ਦਾ ਖਮਿਆਜ਼ਾ ਤਖਤ ਜਥੇਦਾਰ ਭੁਗਤ ਹੀ ਰਹੇ ਹਨ।



ਇਸ ਵਿਚ ਪੰਜ ਪਿਆਰਿਆਂ ਦੇ ਦਖਲ ਨਾਲ ਅਗਲੇਰੇ ਫੈਸਲਿਆਂ ਤੱਕ ਪਹੁੰਚਣ ਵਾਸਤੇ ਮੁਸ਼ਕਿਲਾਂ ਪੈਦਾ ਹੋ ਗਈਆਂ ਹਨ। ਗ਼ਲਤ ਸਵਾਲਾਂ ਦੇ ਠੀਕ ਜਵਾਬ ਨਹੀਂ ਦਿੱਤੇ ਜਾ ਸਕਦੇ। ਤਖਤ ਜਥੇਦਾਰਾਂ ਪ੍ਰਤੀ ਪੰਥਕ ਭਰੋਸਾ ਹਿੱਲ ਜਾਣ ਨਾਲ ਪੈਦਾ ਹੋ ਗਏ ਹਾਲਾਤ ਵਿਚ ਹੋ ਰਹੀਆਂ ਆਪਾ-ਧਾਪੀਆਂ ਦੇ ਅਵਸਰ ਪੈਦਾ ਕਰਨ ਵਿਚ ਪੰਜ ਪਿਆਰਿਆਂ ਦੇ ਫੈਸਲੇ ਨੇ ਅਹਿਮ ਭੂਮਿਕਾ ਨਿਭਾਈ ਹੈ। ਆਪਸੀ ਅਪਮਾਨ ਵਾਲੀਆਂ ਸੰਭਾਵਤ ਘਟਨਾਵਾਂ ਤੋਂ ਬਚਣ ਲਈ ਪੈਦਾ ਹੋ ਗਈਆਂ ਮਜ਼ਬੂਰੀਆਂ ਕਰ ਕੇ ਸਿਆਸੀ ਰੋਟੀਆਂ ਸੇਕਣ ਦਾ ਢਾਹੂ ਮੁਕਾਬਲਾ ਸ਼ੁਰੂ ਹੋ ਗਿਆ ਹੈ। ਇਸ ਨਾਲ ਮਸਲਿਆਂ ਦਾ ਅਜਿਹਾ ਘੜਮੱਸਾ ਪੈਦਾ ਹੋ ਗਿਆ ਹੈ ਜਿਸ ਦੀ ਕੀਮਤ ਸਿੱਖ ਭਾਈਚਾਰੇ ਨੂੰ ਕਿਸੇ ਨਾ ਕਿਸੇ ਰੂਪ ਵਿਚ ਲਗਾਤਾਰ ਚੁਕਾਉਣੀ ਪੈ ਰਹੀ ਹੈ। ਜੇ ਫੈਸਲਾ ਕਰਨ ਲੱਗਿਆਂ ਇਹੋ ਜਿਹੀ ਸਥਿਤੀ ਪੈਦਾ ਹੋ ਜਾਣ ਦਾ ਅਹਿਸਾਸ ਪੰਜ ਪਿਆਰਿਆਂ ਨੂੰ ਨਹੀਂ ਸੀ ਤਾਂ ਇਹ ਹੋਰ ਵੀ ਮਾਤੀ ਗੱਲ ਹੈ।

ਸਿੱਖ ਭਾਈਚਾਰਾ ਵਿਰੋਧੀਆਂ ਦੀਆਂ ਚੁਣੌਤੀਆਂ ਨਾਲ ਜੂਝ ਕੇ ਸਦਾ ਜਿੱਤਦਾ ਰਿਹਾ ਹੈ, ਪਰ ਆਪਣਿਆਂ ਵੱਲੋਂ ਪੈਦਾ ਕੀਤੀਆਂ ਮੁਸ਼ਕਿਲਾਂ ਅੱਗੇ ਸਦਾ ਹਾਰਦਾ ਰਿਹਾ ਹੈ। ਇਸ ਦੇ ਸਿਧਾਂਤਕ ਆਧਾਰ ਲੱਭਣੇ ਤਾਂ ਮੁਸ਼ਕਿਲ ਹਨ, ਪਰ ਇਸ ਦੀਆਂ ਮਿਸਾਲਾਂ ਇਤਿਹਾਸ ਵਿਚੋਂ ਬਹੁਤ ਮਿਲ ਸਕਦੀਆਂ ਹਨ। ਪੰਜ ਪਿਆਰਿਆਂ ਦਾ ਦਖਲ ਮੈਨੂੰ ਇਸੇ ਸੂਰ ਵਿਚ ਸਮਝ ਆਉਂਦਾ ਹੈ। ਇਸ ਨਾਲ ਨਜਿੱਠਣ ਵਾਸਤੇ ਢਿੱਡ ਕੁੱਟਣ ਵਰਗੀ ਬੇਲੋੜੀ ਸਥਿਤੀ ਵਿਚੋਂ ਕਿਸੇ ਨਾ ਕਿਸੇ ਰੂਪ ਵਿਚ ਸਭ ਨੂੰ ਗੁਜ਼ਰਨਾ ਪੈ ਰਿਹਾ ਹੈ। ਵਰਤਮਾਨ ਸਿੱਖ ਭਾਈਚਾਰੇ

ਨਾਲ ਦੁਨੀਆਂ ਭਰ ਵਿਚ ਬਹੁਤ ਸਾਰੀਆਂ ਸਿੱਖ ਸੰਸਥਾਵਾਂ ਜੁੜੀਆਂ ਹੋਈਆਂ ਹਨ। ਹਰ ਸਿੱਖ ਸੰਸਥਾ ਅੰਮ੍ਰਿਤ ਸੰਚਾਰ ਨਾਲ ਜੁੜੀ ਹੋਈ ਹੋਣ ਕਰ ਕੇ ਪੰਜ ਪਿਆਰਿਆਂ ਦੀ ਚੋਣ ਨਾਲ ਵੀ ਜੁੜੀ ਹੋਈ ਹੈ। ਜੇ ਇਸੇ ਤਰ੍ਹਾਂ ਪੰਜ ਪਿਆਰੇ ਹਾਲਾਤ ਦੇ ਵਹਿਣ ਵਿਚ ਵਹਿ ਕੇ ਫੈਸਲੇ ਕਰਨ ਲੱਗ ਪਏ ਤਾਂ ਕਿਸ ਕਿਸਮ ਦੀ ਸਥਿਤੀ ਪੈਦਾ ਹੋ ਜਾਵੇਗੀ, ਸੋਚ ਕੇ ਹੀ ਡਰ ਲੱਗਦਾ ਹੈ! ਇਸ ਕਰ ਕੇ ਪੰਜ ਪਿਆਰਿਆਂ ਦੇ ਵਰਤਮਾਨ ਫੈਸਲੇ ਨੂੰ ਵਰਤ ਕੇ ਆਪੋ-ਆਪਣੇ ਹਿਤਾਂ ਨਾਲ ਜੁੜੀ ਸੋਝੀ ਸਿਆਸਤ ਕਰ ਕੇ, ਘੜਮੱਸਾ ਪੈਦਾ ਕਰ ਸਕਣ ਵਾਲੇ ਉਲਾਰ ਅਨਸਰਾਂ ਨੂੰ ਸ਼ਹਿ ਨਹੀਂ ਦੇਣੀ ਚਾਹੀਦੀ। ਇਸ ਨਾਲ ਅਜਿਹੀਆਂ ਸਥਿਤੀਆਂ ਪੈਦਾ ਹੋ ਸਕਦੀਆਂ ਹਨ ਜਿਨ੍ਹਾਂ ਵਿਚ ਪੰਜ ਪਿਆਰਿਆਂ ਦੀ ਸੰਸਥਾ ਦੀਆਂ ਰੰਗ-ਬਰੰਗੀਆਂ ਪਰਤਾਂ ਸਾਹਮਣੇ ਆਉਣ ਲੱਗ ਪੈਣਗੀਆਂ। ਇਸ ਸੰਸਥਾ ਨੂੰ ਪੰਥਕ ਲੋੜ ਦੇ ਮਾਧਿਅਮ ਵਿਚੋਂ ਕੱਢ ਕੇ ਪੰਥਕ ਸ਼ਰੀਕੇ ਵੱਲ ਧੱਕੇ ਜਾਣ ਤੋਂ ਬਚਣ ਲਈ ਸੁਚੇਤ ਯਤਨਾਂ ਦੀ ਲੋੜ ਹੈ।

ਪੰਜ ਪਿਆਰਿਆਂ ਦੇ ਫੈਸਲੇ ਨੇ ਇਹ ਸਵਾਲ ਵੀ ਖੜਾ ਕਰ ਦਿਤਾ ਹੈ ਕਿ ਇਹ ਫੈਸਲਾ, ਗੁਰਮਤਾ ਕਿਵੇਂ ਹੋਇਆ? ਗੁਰਮਤਾ ਤਾਂ ਪਕਾਇਆ ਜਾਂਦਾ ਹੈ ਅਤੇ ਇਹ ਪੱਕਿਆ ਪਕਾਇਆ ਕਬਿਤ ਗੁਰਮਤਾ ਪੰਥਕ ਪ੍ਰਸੰਗ ਵਿਚ ਕਿਵੇਂ ਟਿਕਾਉਣਾ ਹੈ, ਇਸ ਬਾਰੇ ਖੁੱਲ੍ਹ ਕੇ ਚਰਚਾ ਹੋਣੀ ਚਾਹੀਦੀ

ਹੈ। ਸਿੱਖ ਧਰਮ ਨੇ ਬੰਦ ਧਰਮਾਂ ਦੇ ਇਤਿਹਾਸ ਵਿਚ ਖੁੱਲ੍ਹੇ ਧਰਮ ਵਜੋਂ ਪਰਵੇਸ਼ ਕੀਤਾ ਸੀ। ਬਿਨਾਂ ਧਰਮ ਪਰਿਵਰਤਨ ਸਭ ਨੂੰ ਨਾਲ ਲੈ ਕੇ ਤੁਰਨ ਦਾ ਜਜ਼ਬਾ, ਸਰਬੱਤ ਦੇ ਭਲੇ ਵਜੋਂ ਸਿੱਖ ਸਭਿਆਚਾਰ ਦਾ ਹਿੱਸਾ ਹੈ। ਵਿਚਾਰੇ ਜਾ ਰਹੇ ਫੈਸਲੇ ਦੀ ਰੋਸ਼ਨੀ ਵਿਚ ਤਾਂ ਇਸ ਸਿਰ ਜੋੜੂ ਭਾਵਨਾ ਨੂੰ ਸਿੱਖ ਭਾਈਚਾਰੇ ਵਿਚ ਵੀ ਕਾਇਮ ਰੱਖਣਾ ਔਖਾ ਹੋ ਜਾਵੇਗਾ। ਇਹ ਰੋਸ ਕਰਨ ਦਾ ਅਵਸਰ ਨਹੀਂ ਹੈ, ਸਗੋਂ ਇਸ ਨੂੰ ਅਪਹਰਣ ਦੀ ਸਿਆਸਤ ਤੋਂ ਬਚਾਉਣ ਦਾ ਹੈ। ਜਿਨ੍ਹਾਂ ਨੇ ਵਿਵਾਦੀ ਅਵਸਰ ਪੈਦਾ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ, ਉਨ੍ਹਾਂ ਦੇ ਹੱਥੋਂ ਵੀ ਸਥਿਤੀ ਨਿਕਲ ਚੁੱਕੀ ਹੈ। ਕਿਸ ਦੇ ਹੱਥ ਆ ਗਈ ਹੈ, ਇਹ ਫੈਸਲਾ ਵੀ ਸੌਖਾ ਨਹੀਂ। ਦੁਖਾਂਤ ਇਹ ਹੈ ਕਿ ਇਹ ਸਭ ਪੰਜ ਪਿਆਰਿਆਂ ਦੇ ਨਾਂ ਹੇਠ ਹੋਇਆ ਹੈ। ਇਸ ਨਾਲ ਸਿੱਖ ਧਰਮ ਦੇ ਖੁੱਲ੍ਹਾ ਧਰਮ ਹੋਣ ਦੇ ਦਾਅਵੇ ਨੂੰ ਵੀ ਠੋਸ ਪਹੁੰਚੀ ਹੈ। ਸਿੱਖ ਇਤਿਹਾਸ ਤਾਂ ਆਪਣਾ ਵਿਗਾੜ ਕੇ ਦੂਜਿਆਂ ਦਾ ਭਲਾ ਕਰਨ ਦੀਆਂ ਘਟਨਾਵਾਂ ਨਾਲ ਭਰਿਆ ਪਿਆ ਹੈ। ਇਹ ਕਿਹੋ ਜਿਹੀ ਸਿੱਖੀ ਹੈ ਕਿ ਆਪਣੇ ਵਡੇਰਿਆਂ ਨਾਲ ਵਰਤਣ ਦਾ ਸਲੀਕਾ ਹੀ ਭੁੱਲ ਗਏ ਹਾਂ? ਜਥੇਦਾਰੀ ਸੰਸਥਾ ਦਾ ਇਹ ਹਸ਼ਰ ਕਰਾਂਗੇ ਤਾਂ ਇਹ ਦੂਸ਼ਣ ਫਿਰ ਸਾਬਤ ਹੋ ਜਾਵੇਗਾ ਕਿ ਅਸੀਂ ਹਾਥੀ ‘ਤੇ ਚੜ੍ਹਾ ਕੇ ਲਿਆਉਂਦੇ ਹਾਂ ਅਤੇ ਖੋਤੇ ‘ਤੇ ਚੜ੍ਹਾ ਕੇ ਭੇਜਦੇ ਹਾਂ। ਇਸ ਵਰਤਾਰੇ ਨੂੰ ਸਿੱਖੀ ਵਿਚ ਇੱਲਤੀ ਵਰਤਾਰਾ ਕਿਹਾ ਗਿਆ ਹੈ। ਇਹ ਸਾਊ ਭਾਈਚਾਰਿਆਂ ਦਾ ਸਲੀਕਾ ਨਹੀਂ।

ਸਿੱਖ ਦੀ ਅਸਫਲਤਾ ਸਿੱਖੀ ਦੀ ਅਸਫਲਤਾ ਨਹੀਂ ਹੁੰਦੀ, ਤਖਤ ਜਥੇਦਾਰਾਂ ਦੀ ਅਸਫਲਤਾ ਤਖਤ ਸਾਹਿਬਾਨ ਦੀ ਅਸਫਲਤਾ ਨਹੀਂ ਹੁੰਦੀ, ਤੇ ਪੰਜ

ਪਿਆਰਿਆਂ ਦੀ ਅਸਫਲਤਾ ਨੂੰ ਸੰਸਥਾ ਦੀ ਅਸਫਲਤਾ ਨਹੀਂ ਕਹਿਣਾ ਚਾਹੀਦਾ। ਸਿੱਖੀ, ਅਕਾਲ ਤਖਤ ਅਤੇ ਪੰਜ ਪਿਆਰਿਆਂ ਦੀ ਸੰਸਥਾ ਦੀ ਧੁਰੋਹਰ ਗੁਰੂ ਗ੍ਰੰਥ ਸਾਹਿਬ ਹੈ। ਹੁਕਮਨਾਮੇ, ਅਕਾਲ ਤਖਤ ਤੋਂ ਹੋਣ ਦੇ ਬਾਵਜੂਦ ਅਕਾਲ ਤਖਤ ਦੇ ਪਰਥਾਏ ਤਾਂ ਕਹੋ ਜਾ ਸਕਦੇ ਹਨ, ਅਕਾਲ ਤਖਤ ਵਲੋਂ ਨਹੀਂ। ਫਿਰ ਵੀ ਸਾਰੀਆਂ ਸਿੱਖ ਸੰਸਥਾਵਾਂ ਵਿਚੋਂ ਕੇਵਲ ਅਕਾਲ ਤਖਤ ਹੀ ਹੈ ਜਿਸ ਉਤੇ ਸਿੱਖ ਭਾਈਚਾਰਾ ਗੁਰੂ ਗ੍ਰੰਥ ਸਾਹਿਬ ਤੋਂ ਬਾਅਦ ਸਭ ਤੋਂ ਵੱਧ ਭਰੋਸਾ ਕਰਦਾ ਹੈ। ਪੰਜ ਸਿੰਘਾਂ ਦੇ ਵਰਤਮਾਨ ਫੈਸਲੇ ਨਾਲ ਇਸ ਨੂੰ ਠੋਸ ਪਹੁੰਚੀ ਹੈ। ਇਹ ਜਥੇਦਾਰੀ ਸੰਸਥਾ ਦੇ ਅਪ੍ਰਸੰਗਕ ਹੋ ਜਾਣ ਕਰ ਕੇ ਵਾਪਰਿਆ ਹੈ ਅਤੇ ਇਸ ਦੇ ਬਹਾਲ ਹੋਣ ਨਾਲ ਹੀ ਸੰਕਟ ਮੁਕਤ ਹੋਣਾ ਹੈ। ਪੰਜ ਸਿੰਘਾਂ ਦੇ ਫੈਸਲੇ ਨਾਲ ਇਹ ਸੱਚ ਸਾਹਮਣੇ ਆ ਗਿਆ ਹੈ ਕਿ ਕਿਸੇ ਇਕ ਸੰਸਥਾ ਮੁਖੀ ਦੀ ਅਸਫਲਤਾ ਹੋਰ ਸੰਸਥਾਵਾਂ ਨੂੰ ਫੇਲ੍ਹ ਹੋਣ ਦੇ ਰਾਹ ਪਾ ਸਕਦੀ ਹੈ। ਇਹ ਚੇਤਨਾ ਪ੍ਰਚੰਡ ਹੋਣੀ ਚਾਹੀਦੀ ਹੈ ਕਿ ਪੰਥਕ ਸੰਸਥਾਵਾਂ ਨੂੰ ਇਕ ਦੂਜੇ ਦੀ ਸ਼ਰੀਕਾ ਦੌੜ ਵਿਚੋਂ ਕੱਢ ਕੇ ਸਿਆਸੀ ਅਗਵਾ ਦੇ ਰਾਹ ਪੈਣ ਤੋਂ ਰੋਕਿਆ ਜਾਵੇ। ਇਸ ਵਾਸਤੇ ਸੰਸਥਾ ਸਲੀਕੇ ਦੇ ਸਿਧਾਂਤਕ ਪਹਿਲੂਆਂ ਨੂੰ ਸਿੱਖ ਭਾਈਚਾਰੇ ਦੇ ਸਰਗਰਮ ਅਤੇ ਸਕਰਮਕ ਵਿਹਾਰ ਵਿਚ ਉਸਾਰਨਾ ਪਵੇਗਾ। ਇਸ ਵਾਸਤੇ ਚੇਤਨਾ ਲਹਿਰ ਚਲਾਏ ਜਾਣ ਦੀ ਲੋੜ ਹੈ ਅਤੇ ਇਹ ਭੂਮਿਕਾ ਬੁੱਧੀਜੀਵੀ ਵਰਗ ਨੂੰ ਨਿਭਾਉਣੀ ਪਵੇਗੀ। ਆਪਸੀ ਸੰਵਾਦ ਨਾਲ ਸ਼ੁਰੂਆਤ ਕੀਤੀ ਜਾ ਸਕਦੀ ਹੈ। ਸ਼੍ਰੋਮਣੀ ਕਮੇਟੀ ਨੂੰ ਚਾਹੀਦਾ ਹੈ ਕਿ ਆਪਣੇ ਸੇਵਾ ਕਰਮੀਆਂ ਦੇ ਸਾਲਾਨਾ ਚੇਤਨਾ ਕੈਂਪ ਲਾਏ ਅਤੇ ਸੇਵਾ ਕਰਮੀਆਂ ਦੀਆਂ ਗਤੀਵਿਧੀਆਂ ਸੇਵਾ ਪੱਤਰੀਆਂ ਵਿਚ ਦਰਜ ਕੀਤੀਆਂ ਜਾਣ। ਸਿੱਖ ਅਕਾਦਮਿਕਤਾ ਨੂੰ ਸਿੱਖ ਸੰਸਥਾ ਵਜੋਂ ਲਏ ਜਾਣ ਨਾਲ ਹੀ ਇਸ ਪਾਸੇ ਤੁਰਿਆ ਜਾ ਸਕਦਾ ਹੈ। ਇੰਜ ਅਜਿਹੀ ਸਥਿਤੀ ਪੈਦਾ ਹੋਣ ਤੋਂ ਪਹਿਲਾਂ ਸੁਲਝਾਈ ਜਾ ਸਕੇਗੀ। ਇਹ ਸਾਂਝੀ ਸਮਝ ਵੀ ਬਣਾਈ ਜਾ ਸਕੇਗੀ ਕਿ ਸੰਸਥਾ ਧਾਰੀਆਂ ਦੀ ਸਿੱਖ ਸੂਰ, ਪਦਵੀ ਦੇ ਅਧਿਕਾਰ ਵਰਗੀ ਨਹੀਂ ਹੋਣੀ ਚਾਹੀਦੀ, ਪਦਵੀ ਦੀ ਨੈਤਿਕਤਾ ਵਰਗੀ ਹੋਣੀ ਚਾਹੀਦੀ ਹੈ। ਜੇ ਅਜਿਹੀ ਚੇਤਨਾ ਪ੍ਰਚੰਡ ਕਰਨ ਦੇ ਰਾਹ ਤੁਰੇ ਹੁੰਦੇ ਤਾਂ ਇਨ੍ਹਾਂ ਪੰਜ ਪਿਆਰਿਆਂ ਵਰਗੇ ਜਜ਼ਬਾਤੀ ਫੈਸਲੇ ਕਰਨ ਦੀ ਲੋੜ ਨਹੀਂ ਸੀ ਪੈਂਦੀ।

ਸਿੱਖ ਸੰਸਥਾਵਾਂ ਨੂੰ ਮੁਕਤ ਮਾਡਲ ਵਜੋਂ ਸੰਕਲਪਿਆ ਗਿਆ ਸੀ ਅਤੇ ਇਸ ਦੀ ਪਹਿਲ-ਤਾਜ਼ਗੀ ਬਣਾਈ ਰੱਖਣ ਦੀ ਜ਼ਿੰਮੇਵਾਰੀ ਪੰਥ ‘ਤੇ ਹੈ। ਖਾਲਸਾ ਪੰਥ ਦੇ ਜੇਤੂ ਤਰਕ ਨੂੰ ਖੋਰਾ ਉਦੋਂ ਲੱਗਦਾ ਹੈ, ਜਦੋਂ ਪੰਥਕ ਹਿਤਾਂ ਦੇ ਸਹਿਜ ਦੀ ਥਾਂ ਨਿੱਜੀ ਹਿਤਾਂ ਦਾ ਉਲਾਰ ਹਾਵੀ ਹੋ ਜਾਂਦਾ ਹੈ। ਇਸ ਵੇਲੇ ਹਾਲਤ ਕੁਝ ਅਜਿਹੀ ਹੀ ਬਣੀ ਹੋਈ ਹੈ ਅਤੇ ਹਰ ਸਿੱਖ ਨੂੰ ਹਰ ਸਿੱਖ, ਗੁਰਭਾਈ ਦੀ ਥਾਂ ‘ਤੇ ਰਾਹ ਦੀ ਰੁਕਾਵਟ ਲੱਗਣ ਲੱਗ ਪਿਆ ਹੈ। ਸਿੱਖ ਭਾਈਚਾਰੇ ਨੂੰ ਪੈਰ ਰੋਕ ਕੇ ਆਪਣੀ ਵਿਰਾਸਤੀ ਵਚਨਬੱਧਤਾ ‘ਪੰਥ ਵੱਸੇ ਮੈਂ ਉਜੜਾਂ ਮਨ ਚਾਉ ਘਨੇਰਾ’ ਵੱਲ ਕੂਹਣੀ ਮੋੜ ਕੱਟਣਾ ਚਾਹੀਦਾ ਹੈ। ਆਉਣ ਵਾਲੀਆਂ ਬਾਹਰੀ ਰੁਕਾਵਟਾਂ ਨੂੰ ਭਾਈਚਾਰਕ ਇਕਜੁੱਟਤਾ ਨਾਲ ਰੋਕਿਆ ਜਾ ਸਕਦਾ ਹੈ। ਜ਼ਰੂਰੀ ਹੈ ਕਿ ਸੰਸਥਾ ਸੇਵਾਦਾਰੀ ਨੂੰ ਸੰਸਥਾ ਇਜ਼ਾਰੇਦਾਰੀ ਨਾ ਬਣਨ ਦਿੱਤਾ ਜਾਵੇ। ਸੰਸਥਾਈ ਸ਼ਕਤੀ, ਗੁਰੂ ਨੂੰ ਅੰਗ-ਸੰਗ ਰੱਖ ਕੇ ਹੀ ਕਾਇਮ ਰੱਖੀ ਜਾ ਸਕਦੀ ਹੈ। ਪੰਜ ਪਿਆਰਿਆਂ ਦੇ ਹਵਾਲੇ ਨਾਲ ਦੱਸਣਾ ਹੋਵੇ ਤਾਂ ਕਹਿਣਾ ਪਵੇਗਾ ਕਿ ਇਸ ਸੰਸਥਾ ਨੂੰ ਚੁਣੇ ਹੋਏ ਪੰਜ ਦੀ ਸੀਮਾ ਵਿਚੋਂ ਨਿਕਲ ਕੇ ‘ਦਾਗੇ ਹੋਏ’ ਵਰਤਾਰੇ ਦੇ ਪ੍ਰਤੀਨਿਧ ਬਣਨਾ ਪਵੇਗਾ। ਇਹ ਗੱਲ ‘ਏਕੇ ਧਰਮ ਦ੍ਰਿੜੇ ਸਚੁ ਸੋਈ’। ਗੁਰਮਤਿ ਪੂਰਾ ਜੁਗ ਜੁਗ ਹੋਈ’ ਦੇ ਆਧਾਰ ‘ਤੇ ਕਹੀ ਜਾ ਰਹੀ ਹੈ। ਪੰਜ ਪਿਆਰੇ, ਪੁਜਾਰੀ ਸ਼੍ਰੇਣੀ (ਖਾਸ ਸਿੰਘ) ਦਾ ਹਿੱਸਾ ਕਦੇ ਵੀ ਨਹੀਂ ਸਨ ਕਿਉਂਕਿ ਇਹ ਆਮ ਸਿੰਘਾਂ ਵਿਚੋਂ ਚੁਣੇ ਜਾਂਦੇ ਰਹੇ ਹਨ। ਇਸੇ ਕਰ ਕੇ ਪੰਜ ਪਿਆਰਿਆਂ ਨੂੰ ਧੜਾ-ਪ੍ਰਤੀਨਿਧ ਜਾਂ ਵਰਗ-ਪ੍ਰਤੀਨਿਧ ਹੋਣ ਦੀ ਆਗਿਆ ਨਹੀਂ ਹੈ। ਪੰਜ ਪਿਆਰਿਆਂ ਦੀ ਵਿਰਾਸਤੀ ਸ਼ਾਨ, ਸਿਰ ਦੇਣ ਵਿਚ ਹੈ; ਸਿਰ ਲੈਣ ਵਿਚ ਨਹੀਂ। ਇਸ ਦੀ ਪੁਸ਼ਟੀ ‘ਜਉ ਤਉ ਪ੍ਰੇਮ ਖੇਲਨ ਕਾ ਚਾਉ...’ ਵਾਲੇ ਸ਼ਬਦ ਨਾਲ ਹੋ ਜਾਂਦੀ ਹੈ। ਮੈਨੂੰ ਲੱਗਦਾ ਹੈ ਕਿ ਪੰਜ ਪਿਆਰਿਆਂ ਦੇ ਫੈਸਲੇ ਨਾਲ ਪੰਜ ਪਿਆਰਿਆਂ ਦੇ ਪ੍ਰਾਪਤ ਸਿੱਖ ਪ੍ਰਸੰਗ ਨੂੰ ਠੋਸ ਪਹੁੰਚੀ ਹੈ। ਇਸ ਬਾਰੇ ਸਾਂਝੀ-ਸਮਝ ਬਣਾਉਣ ਵਾਸਤੇ ਸੰਵਾਦ ਰਚਾਏ ਜਾਣ ਦੀ ਲੋੜ ਹੈ।

ਲਿਖਤਮ



ਤਰਲੋਚਨ ਸਿੰਘ ਦੁਪਾਲਪੁਰ

ਫੋਨ: 408-915-1268

ਵਿਦੇਸ਼ ਤੋਂ ਪਿੰਡ ਪਹੁੰਚਦਿਆਂ ਹੀ ਅਸੀਂ ਵਿਆਹ ਦੀਆਂ ਤਿਆਰੀਆਂ ਅਰੰਭ ਦਿੱਤੀਆਂ। ਘਰ ਨੂੰ ਰੰਗ-ਰੋਗਨ ਕਰ ਰਹੀ ਲੇਬਰ ਦਾ ਠੇਕੇਦਾਰ ਸ਼ਾਮ ਨੂੰ ਚਾਹ ਪੀਦਿਆਂ ਪੁੱਛਣ ਲੱਗਾ, “ਤੁਸੀਂ ਵਿਆਹ ਵਾਸਤੇ ਹਲਵਾਈ ਕਰ ਲਿਆ?” ਮੇਰੇ ਮੂੰਹੋਂ ‘ਹਾਲੇ ਨਹੀਂ’ ਸੁਣਦਿਆਂ ਹੀ ਉਹ ਇਕ ਹਲਵਾਈ ਦਾ ਨਾਂ ਲੈ ਕੇ ਉਸ ਦੀਆਂ ਸਿਫਤਾਂ ਦੇ ਪੁਲ ਬੰਨਣ ਲੱਗ ਪਿਆ। ਖਾਣ-ਪੀਣ ਵਾਲੀਆਂ ਵੰਨ-ਸੁਵੰਨੀਆਂ ਆਈਟਮਾਂ ਬਣਾਉਣ ਵਿਚ ਉਸ ਹਲਵਾਈ ਦੀ ਨਿਪੁੰਨਤਾ ਦੇ ਗੋਗੇ ਗਾਉਂਦਿਆਂ ਠੇਕੇਦਾਰ ਨੇ ਮੈਨੂੰ ਚੋਖਾ ਪ੍ਰਭਾਵਿਤ ਕੀਤਾ। ਹਲਵਾਈ ਦਾ ‘ਉਸਤਤ ਪਾਠ’ ਠੇਕੇਦਾਰ ਨੇ ਉਦੋਂ ਹੀ ਬੰਦ ਕੀਤਾ, ਜਦ ਮੈਂ ਉਸ ਹਲਵਾਈ ਨੂੰ ਵਿਆਹ ਦੀ ਸਾਈ ਦੇਣ ਲਈ ‘ਹਾਂ’ ਕਰ ਦਿੱਤੀ। ਜੇਤੂ ਮੁਸਕਾਨ ਜਿਹੀ ਛੱਡਦਿਆਂ ਠੇਕੇਦਾਰ ਨੇ ਆਪਣੀ ਜੇਬ ਫਰੋਲੀ ਤੇ ਹਲਵਾਈ ਦਾ ਫੋਨ ਨੰਬਰ ਮੇਰੇ ਹੱਥ ਫੜਾ ਦਿੱਤਾ।

ਦੂਜੇ ਦਿਨ ਸਵਖਤੇ ਹੀ ਉਹ ਹਲਵਾਈ ਸਾਡੇ ਘਰੇ ਆ ਗਿਆ। ਵਿਆਹ ਦੀ ਤਰੀਕ ਡਾਇਰੀ ਵਿਚ ਨੋਟ ਕਰਨ ਤੋਂ ਬਾਅਦ ਉਸ ਨੇ ਆਪਣਾ ਲੋੜੀਂਦਾ ਸਾਮਾਨ ਲਿਖਾਉਣ ਤੋਂ ਪਹਿਲਾਂ ਸਾਨੂੰ ਮੈਰਿਜ ਪੈਲੇਸ ਬੁੱਕ ਕਰਨ ਬਾਰੇ ਪੁੱਛਿਆ। ਮੈਂ ਦੱਸਿਆ ਕਿ ਮੈਰਿਜ ਪੈਲੇਸ ਦੇ ਧਰਮਚਤ੍ਰਣੇ ਵਾਲੇ

ਵਿਆਹ ਸਾਨੂੰ ਪਸੰਦ ਨਹੀਂ, ਅਸੀਂ ਘਰੇ ਹੀ ਵਿਆਹ ਕਰਨਾ ਚਾਹੁੰਦੇ ਹਾਂ।

“ਦੇਖ ਲਓ ਜੀ!” ਕਹਿੰਦਿਆਂ ਉਸ ਨੇ ਨੱਕ-ਬੁੱਲ੍ਹ ਵੱਟਿਆ ਤੇ ਉਪਰੋਥਲੀ, ਘਰਾਂ ਵਿਚ ਹੋਏ ਕਈ ਵਿਆਹਾਂ ਦੇ ਕਿੱਸੇ ਸੁਣਾਉਣੇ ਸ਼ੁਰੂ ਕਰ ਦਿੱਤੇ... ਫਲਾਣੇ ਦੇ ਵਿਆਹ ਉਤੇ ਮੀਂਹ ਆ ਗਿਆ... ਢਿਮਕੇ ਦੇ ਟੈਂਟ ਛੋਟਾ ਪੈ ਗਿਆ, ਬਰਾਤੀ ਵੱਧ ਆ ਗਏ... ਪਿੰਗਾਣੇ ਦੇ ਅਹੁ ਹੋ ਗਿਆ... ਵੇਹ ਹੋ ਗਿਆ। ਉਸ ਦਾ ‘ਨਿੰਦਿਆ ਪਾਠ’ ਸਾਡੇ ਉਤੇ ਅਸਰ ਕਰ ਗਿਆ ਅਤੇ ਉਸ ਨੇ ਝੱਟ ਨਿਸ਼ਾਨੇ ‘ਤੇ ਤੀਰ ਮਾਰਨ ਵਾਂਗ ਨੇੜਲੇ ਸ਼ਹਿਰ ਦੇ ਇਕ ਮੈਰਿਜ ਪੈਲੇਸ ਦੀ ਦੱਸ ਪਾ ਦਿੱਤੀ। ਆਪਣੇ ਸਾਮਾਨ ਦੀ ਲੰਮੀ ਲਿਸਟ ਸਾਡੇ ਹੱਥ ਦੇ ਕੇ ਇਕ ਤਾਂ ਉਸ ਨੇ ‘ਹਦਾਇਤ’ ਇਹ ਕਰ ਦਿੱਤੀ ਕਿ ਸਾਮਾਨ ਫਲਾਣੀ ਦੁਕਾਨ ਤੋਂ ਹੀ ਲਿਆਇਓ; ਦੂਜੀ ਇਕ ‘ਸ਼ੁਰੂਲੀ’ ਹੋਰ ਛੱਡ ਗਿਆ। ਸਾਡੇ ਮੁੰਡਿਆਂ ਨੂੰ ਕਹਿੰਦਾ, ਸਰਦਾਰ ਜੀ ਹੋਰਾਂ ਨੂੰ ਨਹੀਂ ਪਤਾ ਰਿਵਾਜ ਦਾ, ਡੀ.ਜੇ. ਜ਼ਰੂਰ ਕਰ ਲਿਓ ਫਲਾਣਾ ਸੂਹ ਦਾ। ਮੇਰਾ ਨਾਂ ਲੈ ਦਿਓ ਉਹਦੇ ਕੋਲ।

ਮੈਰਿਜ ਪੈਲੇਸਾਂ ਦੀ ਨਿਖੇਧੀ ਕਰਦਿਆਂ ਹੁਣੇ ਹੀ ਮੈਂ ਖੋਰੂ-ਪੁੱਟ ਡੀ.ਜੇ. ਵਿਰੁਧ ਚੰਗਾ ਲੈਕਚਰ ਝਾੜਿਆ ਸੀ। ਇਸ ਕਰ ਕੇ ਉਹ ਜਾਣ ਲੱਗਾ ਮੈਥੋਂ ਜ਼ਰਾ ਪਰਦੇ ਜਿਹੇ ਨਾਲ ਡੀ.ਜੇ. ਵਾਲੇ ਦਾ ਕਾਰਡ ਵੀ ਸਾਡੇ ਮੁੰਡਿਆਂ ਨੂੰ ਦੇ ਗਿਆ।

ਉਸੇ ਦਿਨ ਦੁਪਹਿਰੇ ਬਾਅਦ ਅਸੀਂ ਹਲਵਾਈ ਦੇ ਦੱਸੇ ਹੋਏ ਮੈਰਿਜ ਪੈਲੇਸ ਪਹੁੰਚੇ। ਉਥੇ ਪਹੁੰਚਣ ਤੋਂ ਪਹਿਲਾਂ ਹੀ ਸਾਡੇ ਵਿਆਹ ਦੀ ਤਰੀਕ ਪੈਲੇਸ ਵਾਲਿਆਂ ਦੀ ਡਾਇਰੀ ਵਿਚ ਚੜ੍ਹੀ ਹੋਈ ਸੀ। ਪੈਲੇਸ ਵਾਲੇ ਨੇ ਭਾਅ-ਭੱਤ ਦੀ ਗੱਲ ਨਬੇੜ ਕੇ ਸਾਨੂੰ ਹਾਰਾਂ ਤੇ ਫੁੱਲਾਂ ਵਾਲੇ ਦਾ ਸੰਪਰਕ ਨੰਬਰ ਬਿਨ ਮੰਗਿਆ ਹੀ ਦੇ ਦਿੱਤਾ। ਕਹਿੰਦਾ, ਜੀ ਸਾਡੇ ਇਲਾਕੇ ਵਿਚ ਇਹੀ ਬੰਦਾ ‘ਟੋਪ’ ਦਾ ਕੰਮ ਕਰਦਾ ਹੈ, ਨਾਲੇ ਪੈਸੇ ਵੀ ਜਾਇਜ਼ ਹੀ ਲੈਂਦਾ ਹੈ।

ਹਲਵਾਈ ਦੀ ਸਿਫਾਰਸ਼ ਵਾਲੀ ਦੁਕਾਨ ਤੋਂ ਸਾਮਾਨ ਲਿਆ ਤਾਂ ਉਸ ਕਰਿਆਨੇ ਵਾਲੇ ਨੇ ਬੜੇ ਉੱਦਮ ਨਾਲ ਦੁਕਾਨ ਤੋਂ ਬਾਹਰ ਨਿਕਲ ਕੇ ਸਾਨੂੰ ਉਸੇ ਬਾਜ਼ਾਰ ਵਿਚਲੀ ਮਨਿਆਰੀ ਦੀ ਦੁਕਾਨ ‘ਤੇ

ਜਾਣ ਦਾ ਰਾਹ ਸਮਝਾਇਆ। ਮਨਿਆਰੀ ਵਾਲੇ ਨੇ ਸਾਡੀ ਬਣਾਈ ਲਿਸਟ ਦਾ ਸਾਰਾ ਸਾਮਾਨ ਕਾਊਂਟਰ ‘ਤੇ ਰਖਵਾ ਕੇ ਸਰਸਰੀ ਨਜ਼ਰ ਮਾਰੀ ਤੇ ਦੁਕਾਨ ‘ਤੇ ਕੰਮ ਕਰਦੀਆਂ ਕੁੜੀਆਂ ਨੂੰ ਆਵਾਜ਼ ਮਾਰ ਕੇ ਦੋ ‘ਆਈਟਮਾਂ’ ਹੋਰ ਮੰਗਵਾਈਆਂ। ਅਖੇ, ਮਾਈਆਂ ਲਾਉਣ ਵਾਲੀ ਫੱਟੀ ਤੇ ਸਾਹਾ-ਚਿੱਠੀ ਲਿਆਓ।

ਸਾਡੇ ਘਰੇ ਮਿਸਤਰੀ ਦੀਆਂ ਬਣਾਈਆਂ ਹੋਈਆਂ ਫੱਟੀਆਂ ਤੇ ਇਸ ‘ਬਾਜ਼ਾਰੂ ਫੱਟੀ’ ਵਿਚ ਇਹੀ ਫਰਕ ਸੀ ਕਿ ਇਹਦੇ ‘ਤੇ ਗੋਟਾ-ਕਿਨਾਰੀ ਵਾਲਾ ਲਾਲ ਰੰਗ ਦਾ ਕੱਪੜਾ ਵਲ੍ਹੇਟਿਆ ਹੋਇਆ ਸੀ। ਇਹ ਫੱਟੀ ਤਾਂ ਮੇਰੇ ਨਾਂਹ-ਨਾਂਹ ਕਰਦਿਆਂ ਦੁਕਾਨਦਾਰ ਨੇ ਬਦੇ-ਬਦੀ ਸਾਡੇ ਸਾਮਾਨ ਵਿਚ ਘਸੋੜ ਦਿੱਤੀ, ਪਰ ਮੈਂ ਰੈਡੀਮੇਡ ਸਾਹਾ ਚਿੱਠੀ ਲੈਣ ਤੋਂ ਅੜ ਗਿਆ। ਪਿੰਡ ਰਹਿੰਦਿਆਂ ਮੈਂ ਘਰ-ਘਰ ਜਾ ਕੇ ਸਾਹਾ ਚਿੱਠੀਆਂ ਲਿਖਣ ਵਾਲਾ ਤੇ ਮਾੜਾ-ਮੋਟਾ ‘ਲੇਖਕ’ ਹੁੰਦਿਆਂ ਇਹ ਬਾਜ਼ਾਰੂ ਚਿੱਠੀ ਕਿਉਂ ਲਵਾਂ? ਭਾਈ-ਪੈਦਾਂ ਦੀ ਹਾਜ਼ਰੀ ਵਿਚ ਸ਼ਗਨਾਂ ਵਾਲੀ ਚਿੱਠੀ ਮੈਂ ਖੁਦ ਲਿਖ ਲਵਾਂਗਾ!

ਖੈਰ! ਵਿਆਹ ਤੋਂ ਬਾਅਦ ਰੰਗ-ਰੋਗਨ ਵਾਲੇ ਠੇਕੇਦਾਰ ਤੋਂ ਲੈ ਕੇ ਹਲਵਾਈ, ਪੈਲੇਸ ਮਾਲਕ, ਫੁੱਲਾਂ ਵਾਲੇ ਮਾਲੀ ਤੇ ਕਰਿਆਨੇ-ਮੁਨਿਆਰੀ ਵਾਲੇ ਦੁਕਾਨਦਾਰਾਂ ਤੱਕ, ਇਸ ਵਪਾਰਕ ਅੰਗਲੀ-ਸੰਗਲੀ ਬਾਰੇ ਇਕ ਗਰਾਈਂ ਨਾਲ ਗੱਲ ਕੀਤੀ ਤਾਂ ਉਸ ਨੇ ਇਕ-ਦੂਜੇ ਨੂੰ ‘ਕਮਿਸ਼ਨ’ ਦੇਣ ਦਾ ਖੁਲਾਸਾ ਕਰਦਿਆਂ ਨਵੀਂ ਗੱਲ ਦੱਸੀ। ਕਹਿੰਦਾ, ਸ਼ਹਿਰ ਜਾ ਕੇ ਦੋਖੋ ਜੀ! ਹਸਪਤਾਲਾਂ ਵਾਲਿਆਂ ਨੇ ਬੱਸ ਅੱਡੇ ਵਿਚੋਂ ਸਵਾਰੀਆਂ ਚੁੱਕਣ ਵਾਲੇ ਰਿਕਸ਼ੇ ਤੇ ਆਟੋ ਰਿਕਸ਼ੇ ਵਾਲਿਆਂ ਨਾਲ ਵੀ ‘ਕਮਿਸ਼ਨ’ ਦੇਣਾ ਕੀਤਾ ਹੋਇਆ। ਖਾਸ ਕਰ ਕੇ ਪਿੰਡਾਂ ਤੋਂ ਆਉਂਦੀਆਂ ਮਿਨੀ ਬੱਸਾਂ ਵਿਚੋਂ ਉਤਰਦੀਆਂ ਮਰੀਜ਼-ਸਵਾਰੀਆਂ, ਵੱਖ-ਵੱਖ ਹਸਪਤਾਲਾਂ ਵਿਚ ਪਹੁੰਚਾਉਣ ਲਈ ਪੰਜਾਹ ਤੋਂ ਸੌ ਰੁਪਏ ਦਿੱਤੇ ਜਾਂਦੇ ਨੇ। ਇਹ ਨਵੀਨਤਮ ਜਾਣਕਾਰੀ ਸੁਣ ਕੇ ਮੈਨੂੰ ਪੂਰਾ ਚਾਨਣ ਹੋ ਗਿਆ ਕਿ ਕਾਰੋਬਾਰੀ ਵਪਾਰੀ ਕਿਵੇਂ ਤੇ ਕਿਉਂ ਇਕ-ਦੂਜੇ ਲਈ ‘ਏਜੰਟਪੁਣਾ’ ਕਰਦੇ ਨੇ।

ਇਸ ਲੇਖ ਦੇ ਸਿਰਲੇਖ ਮੁਤਾਬਕ ਬੰਦੇ ਦਾ ਵੀ ਜ਼ਿਕਰ ਹੋ ਗਿਆ ਤੇ ਬਾਜ਼ਾਰ ਦਾ ਵੀ। ਰਹਿ ਗਿਆ ਬਾਂਦਰ! ਉਹ ਕਬਾ ਇੰਜ ਹੈ, ਜੰਗਲੀ ਇਲਾਕੇ ਵਿਚ ਵੱਸਦੇ ਇਕ ਪਿੰਡ ਦੇ ਆਲੇ-ਦੁਆਲੇ ਬਾਂਦਰ ਬਹੁਤ ਰਹਿੰਦੇ ਸਨ। ਕਿਸੇ ਵਪਾਰੀ ਨੇ ਉਸ ਪਿੰਡ ਵਿਚ ਡੋਂਡੀ ਪਿਟਵਾ ਦਿੱਤੀ ਕਿ ਸੌ ਰੁਪਿਆ ਪ੍ਰਤੀ ਬਾਂਦਰ ਖਰੀਦਾਂਗਾ। ਪੇਂਡੂਆਂ ਨੇ ਇਹ ਸੋਚ ਕੇ ਗੱਲ ਬਹੁਤੀ ਗੋਲੀ ਨਾ ਕਿ ਇਹ ਕੋਈ ਮੂਰਖ ਹੀ ਹੋਵੇਗਾ ਜੋ ਬਾਂਦਰਾਂ ਲਈ ਸੌ ਰੁਪਏ ਫਜ਼ੂਲ ਗਵਾਉਣ ਦੀਆਂ ਗੱਲਾਂ ਕਰਦਾ ਹੈ, ਪਰ ਸਵੇਰੇ-ਸ਼ਾਮ ਡੋਂਡੀ ਸੁਣ ਕੇ ਥੋੜ੍ਹੇ ਜਿਹੇ ਪੇਂਡੂਆਂ ਨੇ ਹਾਸੇ ਭਾਣੇ ਕੁਝ ਬਾਂਦਰ ਫੜ ਕੇ ਉਸ ਵਪਾਰੀ ਤੋਂ ਸੌ-ਸੌ ਰੁਪਏ ਲੈ ਕੇ ਵੇਚ ਦਿੱਤੇ। ਇਹ ਖਬਰ ਸਾਰੇ ਪਿੰਡ ਵਿਚ ਫੈਲ ਗਈ।

ਥੋੜ੍ਹੇ ਦਿਨਾਂ ਬਾਅਦ ਉਸ ਵਪਾਰੀ ਨੇ ਪਿੰਡ ਵਿਚ ਫਿਰ ਡੋਂਡੀ ਪਿਟਵਾਈ ਕਿ ਹੁਣ ਉਹ ਇਕ ਬਾਂਦਰ ਦੇ ਦੋ ਸੌ ਰੁਪਏ ਦੇਵੇਗਾ। ਪਹਿਲਾਂ ਨਾਲੋਂ ਵੱਧ ਉਤਸ਼ਾਹ ਦਿਖਾਉਂਦਿਆਂ ਪਿੰਡ ਵਾਸੀਆਂ ਨੇ ਕਈ ਬਾਂਦਰ ਫੜ ਕੇ ਦੋ-ਦੋ ਸੌ ਰੁਪਏ ਵੇਚ ਦਿੱਤੇ। ਦੂਜੇ ਦਿਨ ਵਪਾਰੀ ਨੇ ਪੰਜ ਸੌ ਰੁਪਏ ਰੇਟ ਕਰ ਦਿੱਤਾ। ਵਿਚਾਰੇ ਪੇਂਡੂਆਂ ਦੀ ਨੀਂਦ ਉਡ ਗਈ। ਸਾਰਾ ਪਿੰਡ ਹੀ ਆਸ-ਪਾਸ ਦੇ ਇਲਾਕਿਆਂ ਵਿਚੋਂ ਬਾਂਦਰ ਫੜਨ ਲੱਗ ਪਿਆ। ਜਿੰਨੇ ਕਿਸੇ ਦੇ ਹੱਥ ਆਏ, ਪੰਜ-ਪੰਜ ਸੌ ਰੁਪਏ ਨੂੰ ਵੇਚ ਦਿੱਤੇ। ਹੁਣ ਪਿੰਡ ਵਾਸੀ ਬੜੀ ਬੇਸਬਰੀ ਨਾਲ ਵਪਾਰੀ ਦੀ ਅਗਲੀ ‘ਪੇਸ਼ਕਸ਼’ ਉਡੀਕਣ ਲੱਗੇ।

ਕੁਝ ਦਿਨਾਂ ਬਾਅਦ ਵਪਾਰੀ ਪਿੰਡ ਵਿਚ ਫਿਰ ਆ ਗਿਆ। ਪਿੰਡ ਵਾਸੀਆਂ ਦੀ ਖੁਸ਼ੀ ਦਾ ਕੋਈ ਟਿਕਾਣਾ ਨਾ ਰਿਹਾ, ਕਿਉਂਕਿ ਵਪਾਰੀ ਨੇ ਐਲਾਨ ਕਰ ਦਿੱਤਾ ਕਿ ਹੁਣ ਉਹ ਇਕ ਹਜ਼ਾਰ ਰੁਪਏ ਨੂੰ ਬਾਂਦਰ ਖਰੀਦੇਗਾ, ਪਰ ਨਾਲ ਹੀ ਉਸ ਨੇ ਦੱਸਿਆ ਕਿ ਹਫਤੇ ਕੁ ਲਈ ਮੈਂ ਦੂਰ ਆਪਣੇ ਘਰੇ ਜਾ ਰਿਹਾ ਹਾਂ। ਬੱਸ, ਅਗਲੇ ਹਫਤੇ ਆ ਕੇ ਨਵੇਂ ਰੇਟ ‘ਤੇ ਬਾਂਦਰ ਲਵਾਂਗਾ। ਵਪਾਰੀ ਦੇ ਜਾਣ ਤੋਂ ਬਾਅਦ ਪਿੰਡ ਵਾਲਿਆਂ ਨੇ ਚੁੱਕ ਲਈਆਂ ਪੂਛਾਂ, ਭੱਜ ਤੁਰੇ ਬਾਂਦਰਾਂ ਦੀ ਭਾਲ ਵਿਚ; ਪਰ ਬਾਂਦਰ ਤਾਂ ਉਨ੍ਹਾਂ ਫੜ-ਫੜ ਕੇ ਮੁਕਾ ਹੀ ਛੱਡੇ ਸਨ। ਵਿਚਾਰੇ ਇਧਰ-

ਉਧਰ ਭਟਕਦੇ ਖਾਲੀ ਹੱਥ ਵਾਪਸ ਆ ਗਏ।

ਘੁੰਮਦਿਆਂ-ਘੁਮਾਉਂਦਿਆਂ ਉਨ੍ਹਾਂ ਇਕ ਜਗ੍ਹਾ ਦੇਖਿਆ ਕਿ ਵਾੜੇ ਵਿਚ ਬਹੁਤ ਸਾਰੇ ਬਾਂਦਰ ਤਾੜੇ ਹੋਏ ਹਨ। ਉਨ੍ਹਾਂ ਦੀ ਦੇਖ-ਭਾਲ ਲਈ ਮੁਨਸ਼ੀ ਉਥੇ ਬੈਠਾ ਸੀ। ਪੇਂਡੂਆਂ ਨੇ ਮੁਨਸ਼ੀ ਨਾਲ ਗੱਲਬਾਤ ਕੀਤੀ ਤਾਂ ਪਤਾ ਲੱਗਾ ਕਿ ਇਹ ਬਾਂਦਰ-ਵਾੜਾ ਉਸੇ ਵਪਾਰੀ ਦਾ ਹੈ ਜੋ ਇਕ ਹਫਤੇ ਵਾਸਤੇ ਆਪਣੇ ਘਰੇ ਗਿਆ ਹੋਇਆ। ਮੁਨਸ਼ੀ ਨੇ ਇਹ ਵੀ ਦੱਸਿਆ ਕਿ ਮੇਰੇ ਮਾਲਕ ਨੇ ਹੁਣ ਹਜ਼ਾਰ ਰੁਪਏ ਨੂੰ ਬਾਂਦਰ ਖਰੀਦਿਆ ਕਰਨਾ ਹੈ। ਇਸ ਲਈ ਬਹੁਤੀ ਮਾਇਆ ਚਾਹੀਦੀ ਹੈ। ਮਾਇਆ ਲੈਣ ਹੀ ਉਸ ਦਾ ਮਾਲਕ ਸ਼ਹਿਰ ਗਿਆ ਹੋਇਆ ਹੈ।

ਪੇਂਡੂਆਂ ਦੀਆਂ ਵਾਛਾਂ ਖਿੜ ਗਈਆਂ। ਉਨ੍ਹਾਂ ਕੁਝ ਚੁਸਤ-ਚਲਾਕ ਵਿਚੋਲਿਆਂ ਰਾਹੀਂ ਮੁਨਸ਼ੀ ਨਾਲ ਰਾਬਤਾ ਕਾਇਮ ਕੀਤਾ। ਸੌਂਦਾ ਤੈਅ ਕਰਦਿਆਂ ਗੱਲ ਇਥੇ ਮੁੱਕੀ ਕਿ ਮੁਨਸ਼ੀ ਸੱਤ ਸੌ ਰੁਪਏ ਨੂੰ ਬਾਂਦਰ ਵੇਚਣ ਲਈ ਤਿਆਰ ਹੋ ਗਿਆ, ਪਰ ਉਸ ਨੇ ਪਿੰਡ ਵਾਸੀਆਂ ਨੂੰ ਕਿਹਾ ਕਿ ਇਸ ਗੱਲ ਦੀ ਬਾਹਰ ਭਾਫ ਨਾ ਨਿਕਲੇ। ਇਸ ਕਰ ਕੇ ਜ਼ਰਾ ਹਨੇਰੇ ਹੋਏ ਬਾਂਦਰ ਲੈਣ ਆਇਆ ਕਰੇ।

ਪੇਂਡੂ ਖੁਸ਼ ਹੋ ਗਏ ਕਿ ਵਪਾਰੀ ਨੇ ਸਾਥੋਂ ਹਜ਼ਾਰ ਦਾ ਬਾਂਦਰ ਖਰੀਦ ਹੀ ਲੈਣਾ ਹੈ। ਇੰਜ ਇਕ ਬਾਂਦਰ ਮਗਰ ਤਿੰਨ ਸੌ ਰੁਪਏ ਤਾਂ ਵੱਟ ਹੀ ਲਿਆ ਕਰਨੇ ਹਨ। ਇਹ ਸੋਚ ਕੇ ਉਨ੍ਹਾਂ ਨੇ ਇਧਰੋਂ-ਉਧਰੋਂ ਵਿਆਜੂ ਪੈਸੇ ਚੁੱਕ ਕੇ ਮੁਨਸ਼ੀ ਕੋਲੋਂ ਬਾਂਦਰ ਖਰੀਦਣੇ ਸ਼ੁਰੂ ਕਰ ਦਿੱਤੇ। ਹੌਲੀ-ਹੌਲੀ ਮੁਨਸ਼ੀ ਦੇ ਸਾਰੇ ਬਾਂਦਰ ਵਿਕ ਗਏ। ਵਪਾਰੀ ਦਾ ਹਫਤਾ ਪੂਰਾ ਹੋ ਗਿਆ। ਉਡੀਕਣ ਤੋਂ ਬਾਅਦ ਪੇਂਡੂ ਬੰਦੇ, ਵਪਾਰੀ ਦਾ ਪਤਾ ਸੁਰ ਪੁੱਛਣ ਲਈ ਮੁਨਸ਼ੀ ਦੇ ਵਾੜੇ ਗਏ। ਉਥੇ ਬੰਦਾ ਨਾ ਕੋਈ ਪਹਿੰਚਾ! ਜਿੱਧਰ ਗਏ ਬਾਣੀਏ ਉਧਰ ਗਿਆ ਵਪਾਰ!

ਬਾਜ਼ਾਰੂ ਬਿਰਤੀਆਂ ਵਾਲਾ ਵਪਾਰੀ, ਬੰਦਿਆਂ ਨੂੰ ਬਾਂਦਰ ਬਣਾ ਕੇ ਆਪਣੇ ਰਾਹ ਲੱਗਾ।... ਤੇ ਲਿਸ਼ਕਵੇਂ ਦਿਲ ਲਭਾਉ ਇਸ਼ਤਿਹਾਰਾਂ ਨਾਲ ਬੰਦੇ ਨੂੰ ਬਾਂਦਰ ਬਣਾਉਣ ਦੀ ਬਾਜ਼ਾਰੂ ਕਾਰਸਤਾਨੀ ਬ-ਦਸਤੂਰ ਚੱਲ ਰਹੀ ਹੈ।

#

ਦੀਵਾਲੀ ਅਤੇ ਭਾਈ ਮਨੀ ਸਿੰਘ ਦੀ ਸ਼ਹਾਦਤ

ਦੀਵਾਲੀ ਭਾਰਤ ਦਾ ਇਕ ਅਜਿਹਾ ਅਹਿਮ ਤਿਉਹਾਰ ਹੈ, ਜਿਸ ਨੂੰ ਸਾਰੇ ਪ੍ਰਾਂਤਾਂ ਅਤੇ ਧਰਮਾਂ ਦੇ ਲੋਕ ਅਤਿਅੰਤ ਚਾਅ ਅਤੇ ਸ਼ਰਧਾ ਨਾਲ ਮਨਾਉਂਦੇ ਹਨ। ਇਹ ਸਾਡੀ ਕੌਮੀ ਏਕਤਾ ਦਾ ਆਧਾਰ ਹੈ।

ਸਿੱਖ ਜਗਤ ਦੀਆਂ ਦੋ ਖਾਸ ਇਤਿਹਾਸਕ ਘਟਨਾਵਾਂ ਦੀਵਾਲੀ ਨਾਲ ਜੁੜੀਆਂ ਹੋਈਆਂ ਹਨ। ਛੇਵੀਂ ਪਾਤਸ਼ਾਹੀ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ

ਡਾ. ਇੰਦਰ ਸਿੰਘ ਟਿਵਾਣਾ

ਪ੍ਰਤੀ ਸੰਗਤਾਂ ਦੀ ਅਪਾਰ ਸ਼ਰਧਾ ਨੂੰ ਵੇਖ ਕੇ ਤਤਕਾਲੀ ਬਾਦਸ਼ਾਹ ਜਹਾਂਗੀਰ ਨੂੰ ਆਪਣੇ ਤਖਤ ਦੀਆਂ ਜੜ੍ਹਾਂ ਖੋਖਲੀਆਂ ਹੁੰਦੀਆਂ ਪ੍ਰਤੀਤ ਹੋਈਆਂ ਤਾਂ ਉਸ ਨੇ ਸੰਨ 1610 ਵਿਚ ਗੁਰੂਦੇਵ ਨੂੰ ਦਰਸ਼ਨ ਕਰਨ ਦੇ ਬਹਾਨੇ ਦਿੱਲੀ ਬੁਲਾ ਕੇ ਧੌਧੇ ਨਾਲ ਗਵਾਲੀਅਰ ਦੇ ਕਿਲੇ ‘ਚ ਕੈਦ ਕਰ ਲਿਆ, ਜਿਥੇ ਪਹਿਲਾਂ ਹੀ 52 ਰਾਜੇ ਬਗਾਵਤ ਦੇ ਦੋਸ਼ ‘ਚ ਬੰਦੀ ਸਨ। ਲੇਕਿਨ ਕੁਝ ਚਿਰ ਮਗਰੋਂ ਜਦੋਂ ਉਸ ਨੂੰ ਆਪਣੀ ਗਲਤੀ ਦਾ ਅਹਿਸਾਸ ਹੋਇਆ ਤਾਂ ਉਸ ਨੇ ਗੁਰਾਂ ਨੂੰ ਮੁਕਤ ਕਰਨ ਦੀ ਇੱਛਾ ਪ੍ਰਗਟਾਈ ਪਰ ਸਰਬੱਤ ਦਾ ਭਲਾ ਮੰਗਣ ਵਾਲੇ ਗੁਰੂਦੇਵ ਨੇ 52 ਰਾਜਿਆਂ ਨੂੰ ਵੀ ਮੁਕਤ ਕਰਨ ਦੀ ਸ਼ਰਤ ਰੱਖੀ। ਅੰਤ ਜਹਾਂਗੀਰ ਨੇ ਕਿਹਾ, ‘ਜਿੰਨੇ ਰਾਜੇ ਤੁਹਾਡੇ ਚੋਲੇ ਨੂੰ ਫੜ ਕੇ ਕਿਲੇ ਤੋਂ ਬਾਹਰ ਆ ਜਾਣਗੇ, ਉਨ੍ਹਾਂ ਨੂੰ ਛੱਡ ਦਿੱਤਾ ਜਾਵੇਗਾ।’

ਗੁਰੂ ਜੀ ਨੇ 50 ਕਲੀਆਂ ਵਾਲਾ ਬਹੁਤ ਵੱਡਾ ਚੋਲਾ ਸਿਲਵਾ ਲਿਆ। ਪੰਜਾਹ ਰਾਜੇ ਉਸ ਚੋਲੇ ਦੀਆਂ ਕਲੀਆਂ ਅਤੇ ਦੋ ਰਾਜੇ ਤਣੀਆਂ ਨੂੰ ਫੜ ਕੇ ਕਿਲੇ ਤੋਂ ਬਾਹਰ ਆ ਗਏ। ‘ਬੰਦੀ ਛੋੜ ਦਾਤਾ’ ਨੇ ਜਿਉਂ ਹੀ ਅੰਮ੍ਰਿਤਸਰ ਦੀ ਪਾਵਨ ਧਰਤੀ ‘ਤੇ ਆਪਣੇ ਚਰਨ ਪਾਏ, ਸੰਗਤਾਂ ਨੇ ਆਤਿਸ਼ਬਾਜ਼ੀ ਚਲਾ ਕੇ, ਦੀਪਮਾਲਾ ਕਰਕੇ

ਅਤੇ ਮਨਿਆਈਆਂ ਵੰਡ ਕੇ ਗੁਰਾਂ ਦਾ ਸਵਾਗਤ ਕੀਤਾ। ਇਸੇ ਦਿਨ ਤੋਂ ਬਾਬਾ ਬੁੱਢਾ ਜੀ ਨੇ ਦੀਪਮਾਲਾ ਕਰਨ ਦੀ ਪਰੰਪਰਾ ਚਲਾ ਕੇ ‘ਬੰਦੀ-ਛੋੜ ਪੁਰਬ’ ਦੀਵਾਲੀ ਮਨਾਉਣੀ ਸ਼ੁਰੂ ਕਰਵਾ ਦਿੱਤੀ।

ਸੰਨ 1738 ਈ: ਵਿਚ ਹਰਿਮੰਦਰ ਸਾਹਿਬ ਦੇ ਗ੍ਰੰਥੀ ਭਾਈ ਮਨੀ ਸਿੰਘ ਨੇ ਸ੍ਰੀ ਅੰਮ੍ਰਿਤਸਰ ਵਿਚ ਇਕ ਬਹੁਤ ਵੱਡਾ ਮੇਲਾ ਲਾਉਣ ਦੀ ਯੋਜਨਾ ਬਣਾ ਕੇ ਦੀਵਾਲੀ ਧੂਮਧਾਮ ਅਤੇ ਸ਼ਰਧਾ ਨਾਲ ਮਨਾਉਣ ਦਾ ਫੈਸਲਾ ਕੀਤਾ ਪਰ ਲਾਹੌਰ ਦੇ ਸੂਬੇਦਾਰ ਜ਼ਕਰੀਆ ਖਾਂ ਨੇ ਪਹਿਲਾਂ ਤਾਂ ਮੇਲਾ ਲਾਉਣ ਦੀ ਆਗਿਆ ਨਹੀਂ ਦਿੱਤੀ ਪਰ ਬਾਅਦ ਵਿਚ (ਭਾਈ ਰਤਨ ਸਿੰਘ ਭੰਗੂ ਰਚਿਤ ‘ਸ੍ਰੀ ਗੁਰੂ ਪੰਥ ਪ੍ਰਕਾਸ਼’ ਪੰਨਾ 287 ਅਨੁਸਾਰ) ਦਸ ਹਜ਼ਾਰ ਰੁਪਏ ਮੇਲਾ-ਟੈਕਸ ਲਗਾ ਕੇ ਦੀਵਾਲੀ ਪੁਰਬ ਮਨਾਉਣ ਦੀ ਆਗਿਆ ਦੇ ਦਿੱਤੀ:


‘ਦੁਆਲੀ ਕੋ ਬੋ ਮੇਲਾ ਲਾਯਾ ਤੁਰਕਨ ਕੋ ਬੋ ਟਕਾ ਚੁਕਾਈ ਦਸ ਹਜ਼ਾਰ ਰੁਪਯਾ ਠਹਿਰਾਯਾ ਟਕਨ ਖਾਤਰ ਤਿਨ ਦਰੋਗਾ ਬਹਾਯਾ।’

ਲੇਕਿਨ ਜਦੋਂ ਭਾਈ ਸਾਹਿਬ ਨੂੰ ਜ਼ਕਰੀਆ ਖਾਨ ਦੀ ਇਸ ਕੁਚਾਲ ਦਾ ਪਤਾ ਲੱਗਾ ਕਿ ਉਸ ਨੇ ਦੀਵਾਲੀ ਮੌਕੇ ਬਹੁਤ ਵੱਡੀ ਗਿਣਤੀ ‘ਚ ਆਉਣ ਵਾਲੇ ਸਿੱਖਾਂ ਨੂੰ ਕਤਲ ਕਰਨ ਦੀ ਯੋਜਨਾ ਬਣਾਈ ਹੈ ਤਾਂ ਉਨ੍ਹਾਂ ਨੇ ਸਿੱਖ ਸੰਗਤਾਂ ਨੂੰ ਅੰਮ੍ਰਿਤਸਰ ਆਉਣੋਂ ਹੀ ਰੋਕ ਦਿੱਤਾ। ਫਲਸਰੂਪ ਨਾ ਸੰਗਤ ਅੰਮ੍ਰਿਤਸਰ ਆਈ ਤੇ ਨਾ ਹੀ ਟੈਕਸ ਦੇਣ ਯੋਗ ਰਕਮ ਇਕੱਤਰ ਹੋਈ। ਸਿੱਖਾਂ ਦੀ ਵਧਦੀ ਸ਼ਕਤੀ ਤੋਂ ਭੈਅਭੀਤ ਜ਼ਕਰੀਆ ਖਾਂ ਤਾਂ ਪਹਿਲਾਂ ਹੀ ਉਨ੍ਹਾਂ ਨੂੰ ਦਬਾਉਣ ਲਈ ਬਹਾਨੇ ਲੱਭਦਾ ਫਿਰਦਾ ਸੀ। ਇਸ ਤੋਂ ਚੰਗਾ ਮੌਕਾ ਉਸ ਨੂੰ ਹੋਰ ਕਿਹਤਾ ਮਿਲ ਸਕਦਾ ਸੀ? ਸੋ ਟੈਕਸ ਅਦਾ ਨਾ ਕਰਨ ਦੇ ਦੋਸ਼ ‘ਚ ਉਸ ਜ਼ਾਲਮ ਨੇ ਭਾਈ ਸਾਹਿਬ ਨੂੰ ਗ੍ਰਿਫਤਾਰ ਕਰਵਾ ਲਿਆ। ਜਦੋਂ ਭਾਈ ਮਨੀ ਸਿੰਘ ਨੇ ਉਸ ਦੇ ਸਾਹਮਣੇ ਜਾ ਕੇ ਫਤਿਹ ਗਜਾਈ

ਤਾਂ ਉਹ ਹੋਰ ਵੀ ਭੜਕ ਗਿਆ, ਜਿਵੇਂ ਬਾਰੂਦ ‘ਤੇ ਚਿੰਗਾੜੀ ਪੈ ਗਈ ਹੋਵੇ। ਕਾਜ਼ੀ ਅਬਦੁਲ ਰਜ਼ਾਕ ਨੇ ਫਟਵਾ ਦਿੱਤਾ ਹੈ:

‘ਖਾਨ ਕਹਯੋ ਹੋਹੁ ਮੁਸਲਮਾਨ, ਤਬ ਛੋਡੈਗੇ ਤੁਮਰੀ ਜਾਨ।’ ਸੁਣਦੇ ਹੀ ਭਾਈ ਮਨੀ ਸਿੰਘ ਨੇ ਉਤਰ ਦਿੱਤਾ:

‘ਸਿੰਘ ਨੇ ਕਹਯੋ ਹਮ ਸਿਦਕ ਨਾ ਹਾਰੇ, ਕਈ ਜਨਮ ਸਿਦਕ ਸੇ ਗਾਰੈ।’



ਕਾਜ਼ੀ ਨੇ ਗੁੱਸੇ ਵਿਚ ਸਜ਼ਾ ਸੁਣਾਈ: ‘ਬੰਦ ਬੰਦ ਸਿੰਘ ਮਨੀ ਕਰਾਵੇ।’ ਪਰ ਭਾਈ ਮਨੀ ਸਿੰਘ ਦਾ ਸਿੱਖੀ ਸਿਦਕ ਅਡੋਲ ਸੀ। ਉਨ੍ਹਾਂ ਨੇ ਹੱਸਦਿਆਂ ਕਿਹਾ: ‘ਮੈਂ ਬੰਦ-ਬੰਦ ਅਬ ਚਹੇਂ ਕਟਾਯਾ।’ ਇਸ ਕਹਿ ਕੇ ਉਨ ਇਸੇ ਅਲਾਯਾ। ਅਬ ਪੈਸੇ ਪੇ ਕੁਛ ਨਾਹੀ।

ਲੈ ਜਾਨ ਹਮਰੀ ਨਕਦੀ ਮਾਹੀ।’ ਦੀਨ ਨਾ ਮੰਨਣ ਕਾਰਨ ਜੱਲਾਦ ਭਾਈ ਸਾਹਿਬ ਨੂੰ ਨਖਾਸ ਚੌਕ ਵੱਲ ਲੈ ਤੁਰੇ। ਏਨੇ ‘ਚ ਲਾਹੌਰੀ ਸਿੱਖ ਰੁਪਏ ਇਕੱਠੇ ਕਰਕੇ ਲੈ ਆਏ। ਉਹ ਪੈਸੇ ਅਦਾ ਕਰਕੇ ਭਾਈ ਸਾਹਿਬ ਨੂੰ ਛੁਡਾਉਣਾ ਚਾਹੁੰਦੇ ਸਨ ਪਰ ਭਾਈ ਸਾਹਿਬ ਨੇ ਉਨ੍ਹਾਂ ਨੂੰ ਸਮਝਾਇਆ, ‘ਜੇਕਰ ਤੁਸੀਂ ਮੈਨੂੰ ਇਸ ਸਮੇਂ ਛੁਡਾ ਲਵੋਗੇ ਤਾਂ ਇਹ ਫਿਰ ਕਿਸੇ ਨਾ ਕਿਸੇ ਬਹਾਨੇ ਮੈਨੂੰ ਮਾਰ ਦੇਣਗੇ, ਕਿਉਂਕਿ ਇਨ੍ਹਾਂ ਦੀ

ਦੀਵਾਲੀ ‘ਤੇ ਵਿਸ਼ੇਸ਼

ਸਨ ਪਰ ਭਾਈ ਸਾਹਿਬ ਨੇ ਉਨ੍ਹਾਂ ਨੂੰ ਹੁਕਮ ਦਿੱਤਾ, ‘ਬੰਦ ਬੰਦ ਕੱਟੋ। ਸਭ ਤੋਂ ਪਹਿਲਾਂ ਉਂਗਲਾਂ ਦੇ ਸਾਰੇ ਜੋੜ ਕੱਟੋ, ਫਿਰ ਪਹੁੰਚਾ, ਕੂਹਣੀ ਅਤੇ ਮੋਢਾ। ਇਸੇ ਤਰ੍ਹਾਂ ਦੂਜੀ ਬਾਂਹ ਅਤੇ ਦੋਵਾਂ ਟੰਗਾਂ ਨੂੰ ਕੱਟੋ। ਆਪਣੇ ਕਾਜ਼ੀ ਦੇ ਹੁਕਮ ਦੀ ਪੂਰੀ-ਪੂਰੀ ਤਾਮੀਲ ਕਰੋ।’

ਜ਼ਾਲਮਾਂ ਨੇ 28 ਨਵੰਬਰ 1739 ਈ: ਨੂੰ ਲਾਹੌਰ ਦੇ ਮਸਤੀ ਦਰਵਾਜ਼ੇ ਦੇ ਬਾਹਰ ਭਾਈ ਸਾਹਿਬ ਦੇ ਸਰੀਰ ਦੇ ਬੰਦ-ਬੰਦ ਕੱਟ ਕੇ ਸ਼ਹੀਦ ਕਰ ਦਿੱਤਾ। ਇਸੇ ਲਈ ਸਿੱਖ ਆਪਣੀ ਅਰਦਾਸ ‘ਚ ਭਾਈ ਸਾਹਿਬ ਨੂੰ ਸ਼ਰਧਾਂਜਲੀ ਭੇਟ ਕਰਦੇ ਹਨ।

ਇਨ੍ਹਾਂ ਦੀ ਪਾਵਨ ਯਾਦ ‘ਚ ਲਾਹੌਰ ਸ਼ਹਿਰ ਦੇ ਸਾਹੀ ਕਿਲ੍ਹੇ ਦੇ ਕੋਲ ‘ਗੁਰਦੁਆਰਾ ਸ਼ਹੀਦ ਗੰਜ ਸਾਹਿਬ’ ਮੌਜੂਦ ਹੈ।

ਹੁਣ ਪ੍ਰਸ਼ਨ ਹੈ ਕਿ ਸਿੱਖਾਂ ਲਈ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਰਿਹਾਈ ਅਤੇ ਭਾਈ ਮਨੀ ਸਿੰਘ ਦੀ ਸ਼ਹੀਦੀ, ਦੋਵੇਂ ਇਕ ਸਮਾਨ ਹਨ? ਇਸ ਦਾ ਉਤਰ ਇਹ ਹੈ ਕਿ ਗੁਰਬਾਣੀ ਖੁਸ਼ੀ ਅਤੇ ਗਮੀ ਦੋਵਾਂ ਨੂੰ ਸਮਾਨ ਸਮਝਣ ਦਾ ਉਪਦੇਸ਼ ਦਿੰਦੀ ਹੈ। ਨੌਵੀਂ ਪਾਤਸ਼ਾਹੀ ਦਾ ਫੁਰਮਾਨ ਹੈ:

ਸੁਖ ਦੁਖ ਦੋਨੋਂ ਸਮ ਕਰਿ ਜਾਨੈ ਆਉਰੁ ਮਾਨੁ ਅਪਮਾਨਾ॥ ਹਰਖ ਸੋਗ ਤੇ ਰਹੈ ਅਤੀਤਾ ਤਿਨਿ ਜਗ ਤਤੁ ਪਛਾਨਾ॥੧॥ ਉਸਤਤਿ ਨਿੰਦਾ ਦੋਊ ਤਿਆਗੈ ਖੋਜੈ ਪਦੁ ਨਿਰਬਾਨਾ॥

ਜਨ ਨਾਨਕ ਇਹੁ ਖੇਲੁ ਕਠਨੁ ਹੈ ਕਿਨਹੂੰ ਗੁਰਮੁਖਿ ਜਾਨਾ॥ ਉਪਰੋਕਤ ਦੋ ਇਤਿਹਾਸਕ ਘਟਨਾਵਾਂ ਦੇ ਫਲਸਰੂਪ ਸਿੱਖ ਹਰ ਵਰ੍ਹੇ ਦੀਵਾਲੀ ਪੁਰਬ ਦਰਬਾਰ ਸਾਹਿਬ ਸ੍ਰੀ ਅੰਮ੍ਰਿਤਸਰ ਵਿਖੇ ਅਤਿਅੰਤ ਸ਼ਰਧਾ, ਪ੍ਰੇਮ ਅਤੇ ਉਤਸ਼ਾਹਪੂਰਵਕ ਮਨਾਉਂਦੇ ਹਨ।



ਸੇਵਾ ਦੇਸ਼ ਦੀ ਜਿੰਦੜੀਏ ਬੜੀ ਔਖੀ, ਗੱਲਾਂ ਕਰਨੀਆਂ ਢੇਰ ਸੁਖੱਲੀਆਂ ਨੇ।
ਜਿਨ੍ਹਾਂ ਦੇਸ਼ ਸੇਵਾ ਵਿੱਚ ਪੈਰ ਪਾਇਆ, ਉਨ੍ਹਾਂ ਲੱਖ ਮੁਸੀਬਤਾਂ ਝੱਲੀਆਂ ਨੇ।



ਗਦਰ ਮੈਮੋਰੀਅਲ ਫਾਊਂਡੇਸ਼ਨ ਆਫ ਕੈਲੇਫੋਰਨੀਆ ਸੈਕਰਾਮੈਂਟੋ

ਵਲੋਂ

ਪਹਿਲੇ ਲਾਹੌਰ ਸ਼ਾਜਿਸ਼ ਕੇਸ ਦੇ ਸ਼ਹੀਦਾਂ ਨੂੰ ਸਮਰਪਤ



ਸ਼ਹੀਦ
ਕਸ਼ਤਾਰ ਸਿੰਘ ਸਰਭਾ



ਸ਼ਹੀਦ
ਵਿਸ਼ਨੂ ਗਣੇਸ਼ ਪਿੰਗਲੇ



ਸ਼ਹੀਦ
ਬਖਸ਼ੀਸ਼ ਸਿੰਘ



ਸ਼ਹੀਦ ਜਗਤ ਸਿੰਘ



ਸ਼ਹੀਦ ਹਰਨਾਮ ਸਿੰਘ



ਸ਼ਹੀਦ
ਸਰੈਣ ਸਿੰਘ (ਵੱਡਾ)



ਸ਼ਹੀਦ
ਸਰੈਣ ਸਿੰਘ (ਛੋਟਾ)

ਮੇਲਾ ਗਦਰੀ ਬਾਬਿਆਂ ਦਾ

15 ਨਵੰਬਰ 2015 ਦੁਪਿਹਰ 11 ਵਜੇ ਤੋਂ ਸ਼ਾਮ 5 ਵਜੇ ਤੱਕ

Performing Art Center Sheldon High School

8333 Kingsbridge Dr, Sacramento, CA 95829

ਬੁਲਾਰੇ

ਡਾ ਗੁਰੂਮੇਲ ਸਿੱਧੂ ਫਰਿਜ਼ਨੋ
ਪ੍ਰੋ ਨਰਿੰਜਨ ਸਿੰਘ ਢੇਸੀ
ਪ੍ਰੋ ਮੁਖਤਿਆਰ ਸਿੰਘ ਗਿੱਲ
ਜਿੰਨੀ ਸਿਮਜ (ਐਮ ਪੀ ਕੈਨੇਡਾ)
ਕੁਲਵੰਤ ਸਿੰਘ ਢੇਸੀ

ਮੁੱਖ ਮਹਿਮਾਨ

ਸ਼੍ਰੀ ਵੈਨਕਟੇਸ਼ਨ ਅਸ਼ੋਕ
ਕਾਨਸਲੇਟ ਜਨਰਲ ਸ਼ਾਨਫਰਾਂਸਿਸਕੋ

ਸਟੇਜ

ਆਸ਼ਾ ਸ਼ਰਮਾ

ਸੁਰਿੰਦਰ ਸਿੰਘ ਧਨੋਆ ਜੀ ਦਾ ਲਿਖਿਆ
ਅਤੇ ਨਿਰਦੇਸ਼ਤ ਕੀਤਾ ਨਾਟਕ
ਉਮਰਾਂ ਲੰਘੀਆ ਪੱਥਾਂ ਭਾਰ



ਗਾਇਕ

ਸੰਗੀਤ ਗਰੁੱਪ ਆਫ ਕੈਲੇਫੋਰਨੀਆ ਦੇ ਗਾਇਕ
ਅਨੂਪ ਚੀਮਾ, ਤਰਲੋਕ ਸਿੰਘ ਅਤੇ ਅਮਰਜੀਤ ਸਿੰਘ ਦੁਲਾਈ

ਜਗਦੇਵ ਸਿੰਘ ਯੱਮਲਾ

ਪਰਮ ਸਿੰਘ ਕੋਚ ਵਲੋਂ ਤਿਆਰ ਕੀਤਾ ਭੰਗੜਾ

ਫਰੂਟ ਦੀ ਸੇਵਾ ਅਟਵਾਲ

ਬ੍ਰਦਰਜ ਮਰਸਿਡ ਵਲੋਂ

ਪ੍ਰਧਾਨ: ਸੁਰਜੀਤ ਸਿੰਘ ਅਟਵਾਲ, ਮੀਤ ਪ੍ਰਧਾਨ: ਸਤਬੀਰ ਸਿੰਘ ਬਾਜਵਾ ਅਤੇ ਜਰਨੈਲ ਸਿੰਘ ਮੰਡੇਰ

ਚੇਅਰਮੈਨ: ਕੁਲਦੀਪ ਸਿੰਘ ਅਟਵਾਲ, ਮੀਤ ਚੇਅਰਮੈਨ: ਯਾਦਵਿੰਦਰ ਸਿੰਘ ਹੈਪੀ, ਸਕੱਤਰ: ਜਗਜੀਤ ਸਿੰਘ ਕੰਦੋਲਾ, ਸਹਾਇਕ ਸਕੱਤਰ: ਰਵਿੰਦਰ ਰਵੀ

ਖਜਾਨਚੀ: ਹਰਪਾਲ ਸਿੰਘ ਮਾਨ, ਸਤਿੰਦਰਪਾਲ ਸਿੰਘ ਸਰਹੰਦੀ

ਡਾਇਰੈਕਟਰਜ: ਜਥੇਦਾਰ ਬਲਵੀਰ ਸਿੰਘ ਗਿੱਲ, ਗਗਨਦੀਪ ਸਿੰਘ ਬਾਵਾ, ਬਲਦੇਵ ਸਿੰਘ ਬੋਲੀਨਾ, ਅਵਤਾਰ ਸਿੰਘ ਢਿਲੋਂ, ਅਮਨ ਢਿਲੋਂ

ਹੋਰ ਜਾਣਕਾਰੀ ਲਈ ਸਪੰਰਕ ਕਰੋ

ਦਾਖਲਾ ਅਤੇ
ਪਾਰਕਿੰਗ ਮੁਫਤ

ਕੋਟਰਿੰਗ ਇੰਡੀਆ ਉਵਨ ਵਾਈਟ ਲੋਟਸ ਦੇ ਰਮੀ ਚੀਮਾ ਦੀ ਹੋਵੇਗੀ

ਸਪਾਂਸਰਜ:

ਡਾ ਸਤਨਾਮ ਸਿੰਘ ਉਪਲ, ਸਰਬਜੀਤ ਸਿੰਘ ਅਟਵਾਲ, ਟਹਿਲ ਸਿੰਘ ਥਾਂਦੀ (ਟਰਾਈ ਅੱਸ ਟਰਾਕਿੰਗ), ਸਨੀ ਸਮਰਾ (ਲੈਜਿੰਡ ਟਰਾਕਿੰਗ ਯੂਬਾ ਸਿਟੀ), ਰਣਬੀਰ ਸਿੰਘ ਸੰਧੂ ਮੰਡੇਰਾ, ਪਰਮਜੀਤ ਸਿੰਘ ਜੌਹਲ, ਸਰਬਜੀਤ ਸਿੰਘ ਜੌਹਲ, ਰਵਿੰਦਰ ਸਿੰਘ ਜੌਹਲ, ਬਲਜੀਤ ਸਿੰਘ ਬਾਸੀ ਅਤੇ ਗੁਰਦੁਆਰਾ ਕਮੇਟੀ ਰੋਜਵਿਲ, ਹਰਮਨਦੀਪ ਸਿੰਘ ਸ਼ੇਰਗਿਲ ਯੂਬਾਸਿਟੀ, ਗੋਲਡ ਸਟੇਟ ਟਰਾਸਪੋਰਟ (ਕੰਦੋਲਾ ਬ੍ਰਦਰਜ ਲਵਿੰਗਸਟਨ), ਸੁਦਾਗਰ ਸਿੰਘ ਕੰਦੋਲਾ, ਗੁਰਨੇਕ ਸਿੰਘ ਬਾਗੜੀ, ਮੁਲਖ ਰਾਜ ਸ਼ਰਮਾ, ਮੱਖਣ ਸਿੰਘ ਬਾਸੀ, ਹਰਭਜਨ ਸਿੰਘ ਬਾਸੀ, ਮਲਕੀਤ ਸਿੰਘ ਸੰਧੂ, ਪਾਲ ਸਿੰਘ ਬਿਲਗਾ, ਨਿਰੰਜਨ ਸਿੰਘ ਸਮਰਾ, ਸੈਮ ਸਮਰਾ, ਨਿਰਮਲ ਸਿੰਘ ਪਠਲਾਵਾ, ਰਾਜ ਭਨੋਟ, ਅਵਤਾਰ ਸਿੰਘ ਤਾਰੀ, ਮਹਿੰਗਾ ਸਿੰਘ ਸਰਪੰਚ, ਕਸ਼ਮੀਰ ਸਿੰਘ ਧੂਗਾ, ਪ੍ਰਿਸੀਪਲ ਰਾਜਪਾਲ ਸਿੰਘ, ਮਾਸਟਰ ਜਗਵਿੰਦਰ ਸਿੰਘ, ਸਤਨਾਮ ਸਿੰਘ ਖਹਿਰਾ, ਬਲਵੀਰ ਸਿੰਘ ਜੌਹਲ, ਪ੍ਰੋ ਮੱਖਣ ਸਿੰਘ ਸੰਧੂ, ਅਵਤਾਰ ਸਿੰਘ ਅਟਵਾਲ ਗੁਰਦੁਆਰਾ ਸਾਹਿਬ ਦਸ਼ਮੇਸ ਦਰਬਾਰ, ਰਛਪਾਲ ਸਿੰਘ ਫਰਵਾਲਾ, ਅਮਰੀਕ ਸਿੰਘ ਪਰਿਹਾਰ ਪੀ ਸੀ ਐਸ, ਕਨਵਰਦੀਪ ਅਤੇ ਪਰਿੰਸ ਭੁਲਰ, ਚੀਨਾ ਜਿਉਲਰਜ, ਗੁਰਦੀਪ ਸਿੰਘ ਬੈਂਸ ਬਾਹੋਵਾਲ, ਜਸਵੀਰ ਸਿੰਘ ਥਾਂਦੀ, ਅਜਮੇਰ ਸਿੰਘ ਸਿੱਧੂ, ਨਿਰਮਲ ਸਿੰਘ ਸਹੋਤਾ, ਹਰਭਜਨ ਸਿੰਘ ਸਹੋਤਾ, ਬਹਾਦਰ ਸਿੰਘ ਚੀਮਾ, ਕੇਵਲ ਸਿੰਘ ਸਹੋਤਾ, ਜਗਨ ਸਿੰਘ ਜੌਹਲ ਮਰਸਿਡ, ਰਕੇਸ਼ ਭਾਰਦਵਾਜ, ਸੁਖਵਿੰਦਰ ਅਜਮਾਨ, ਗੁਰਸੰਤ ਸਿੰਘ ਗਰੇਵਾਲ, ਅਮਰੀਕ ਸਿੰਘ ਲੋਛਾਈ, ਪਰਮਜੀਤ ਸਿੰਘ ਭੁੱਟਾ, ਕੇਵਲ ਬੋਲੀਨਾ, ਅਮਰੀਕ ਸਿੰਘ ਕੋਨਕਰਡ, ਗੁਰਬੀਰ ਸਿੰਘ ਖੰਗੂੜਾ, ਸੋਹਣ ਸਿੰਘ, ਸਤਨਾਮ ਸਿੰਘ, ਇੰਡੋ ਅਮੇਰੀਕਨ ਹੈਰਟੇਜ ਫੋਰਮ ਫਰਜਿਨੋ



ਡਾ. ਬਰਸਾਲ ਦੇ ਗੀਤਾਂ ਦੀ ਸੀ ਡੀ ਰਿਲੀਜ਼

ਸੈਨ ਹੋਜ਼ੇ (ਬਿਊਰੋ): ਡਾ. ਗੁਰਮੀਤ ਸਿੰਘ ਬਰਸਾਲ ਦੇ ਲਿਖੇ ਗੀਤਾਂ ਦੀ ਸੀ ਡੀ 'ਰੱਬ ਹੈ ਕੇਹਾ' ਯੂਬਾ ਸਿਟੀ ਵਿਖੇ ਪਿਛਲੇ ਦਿਨੀਂ ਹੋਏ ਨਗਰ ਕੀਰਤਨ ਮੌਕੇ ਵਰਲਡ ਸਿੱਖ ਫੈਡਰੇਸ਼ਨ ਵਲੋਂ ਰਿਲੀਜ਼ ਕੀਤੀ ਗਈ ਅਤੇ ਸੰਗਤਾਂ ਨੂੰ ਵੰਡੀ ਗਈ।

ਵਰਲਡ ਸਿੱਖ ਫੈਡਰੇਸ਼ਨ ਨੇ ਹਮੇਸ਼ਾਂ ਦੀ ਤਰ੍ਹਾਂ ਇਸ ਵਾਰ ਵੀ ਤੱਤ ਗੁਰਮਤਿ ਨਾਲ ਸਬੰਧਤ ਸੀਡੀਆਂ, ਐਮ ਪੀ ਥਰੀ ਮੁਫਤ ਵੰਡੀਆਂ। ਜਥੇਬੰਦੀ ਦਾ ਇੰਗਲਿਸ਼ ਵਿਚ ਮੈਗਜ਼ੀਨ ਅਤੇ ਨਵੇਂ ਸਾਲ ਦਾ ਨਾਨਕਸ਼ਾਹੀ ਕੈਲੰਡਰ ਰਿਲੀਜ਼ ਕੀਤਾ, ਚੋਣਵੇਂ ਲੇਖਕਾਂ ਦੀਆਂ ਕਿਤਾਬਾਂ ਦਾ ਸਟਾਲ ਲਾਇਆ।

ਜਾਰੀ ਕੀਤੀ ਗਈ ਸੀ ਡੀ ਡਾ. ਬਰਸਾਲ ਦੇ ਗੀਤਾਂ ਦੀ ਪੁਸਤਕ 'ਵਿਰਸੇ ਦੇ ਗੀਤ' ਵਿਚੋਂ ਸੱਤ ਗੀਤ ਚੁਣ ਕੇ ਤਿਆਰ

ਕੀਤੀ ਗਈ ਹੈ। ਇਸ਼ਮੀਤ ਇੰਸਟੀਚਿਊਟ ਆਫ ਮਿਊਜ਼ਿਕ ਲੁਧਿਆਣਾ ਵਲੋਂ ਰਿਕਾਰਡ ਕੀਤੀ ਗਈ ਇਹ ਐਮ ਪੀ ਥਰੀ ਨਵੀਂ ਪੀੜੀ ਦੇ ਸੰਗੀਤਕ ਰੁਝਾਨ ਨੂੰ ਦੇਖ ਕੇ ਤਿਆਰ ਕੀਤੀ ਗਈ ਹੈ।

ਸੀ ਡੀ ਦੇ ਸਾਰੇ ਗੀਤ ਧਾਰਮਿਕ ਅਤੇ ਸਮਾਜਿਕ ਵਿਸ਼ਿਆਂ ਨੂੰ ਗੁਰਮਤਿ ਦੀ ਕਸਵੱਟੀ 'ਤੇ ਪਰਖਦੇ ਅਤੇ ਪ੍ਰਭਾਸ਼ਿਤ ਕਰਦੇ ਹਨ। ਚਾਰ ਗੀਤ ਮਰਹੂਮ ਵਾਇਸ ਆਫ ਇੰਡੀਆ ਖਿਤਾਬ ਜਿੱਤਣ ਵਾਲੇ ਇਸ਼ਮੀਤ ਸਿੰਘ ਦੀ ਚਚੇਰੀ ਭੈਣ ਗੁਰਵੀਰ ਕੌਰ ਸਰਗਮ ਦੇ ਗਾਏ ਹਨ। ਇੱਕ ਗੀਤ ਇੰਸਟੀਚਿਊਟ ਦੇ ਡਾਇਰੈਕਟਰ ਅਤੇ ਸਰਗਮ ਦੇ ਪਿਤਾ ਡਾ. ਚਰਨ ਕੰਵਲ ਸਿੰਘ ਅਤੇ ਇੱਕ ਇੱਕ ਗੀਤ ਡਾ. ਸਤਨਾਮ ਸਿੰਘ ਤੇ ਇੰਦਰਪ੍ਰੀਤ ਸਿੰਘ ਦੀ ਆਵਾਜ਼ ਵਿਚ ਹੈ।

‘ਆਪ’ ਲੀਡਰ ਸੰਜੇ ਸਿੰਘ ਤੇ ਹਿੰਮਤ ਸਿੰਘ ਸ਼ੇਰਗਿੱਲ 14 ਨੂੰ ਫਰਿਜ਼ਨੋ ਆਉਣਗੇ

ਫਰਿਜ਼ਨੋ (ਬਿਊਰੋ): ਆਮ ਆਦਮੀ ਪਾਰਟੀ (ਆਪ) ਦੇ ਕੌਮੀ ਆਗੂ ਸ੍ਰੀ ਸੰਜੇ ਸਿੰਘ ਅਤੇ ਐਡਵੋਕੇਟ ਹਿੰਮਤ ਸਿੰਘ ਸ਼ੇਰਗਿੱਲ 14 ਨਵੰਬਰ, ਸਨਿਚਰਵਾਰ ਨੂੰ ਫਰਿਜ਼ਨੋ ਦੇ ਐਡੀਸਨ ਸ਼ੋਸਲ ਕਲੱਬ ਵਿਚ ਦੁਪਹਿਰ 2 ਤੋਂ ਸ਼ਾਮ 5 ਵਜੇ ਤੱਕ ਲੋਕਾਂ ਨੂੰ ਸੰਬੋਧਨ ਕਰਨਗੇ। ਇਸੇ ਤਰ੍ਹਾਂ 15 ਨਵੰਬਰ,

ਦੀ ਬੇਅਦਬੀ ਦੀਆਂ ਘਟਨਾਵਾਂ ਦੀ ਨਿੰਦਾ ਕੀਤੀ ਗਈ ਅਤੇ ਪੰਜਾਬ ਸਰਕਾਰ ਨੂੰ ਦੋਸ਼ੀਆਂ ਨੂੰ ਕਾਬੂ ਨਾ ਕਰਨ ਲਈ ਅਸਫਲ ਗਰਦਾਨਿਆ ਗਿਆ। ਮੀਟਿੰਗ ਵਿਚ ਬੁਲਾਰਿਆਂ ਨੇ ਕਿਹਾ ਕਿ ਬੁਰੀ ਤਰ੍ਹਾਂ ਲੀਹੋਂ ਲੱਥ ਚੁਕੇ ਪੰਜਾਬ ਨੂੰ ਮੁੜ ਲੀਹੋਂ ਪਾਉਣ ਲਈ ਹਾਲਾਤ ਸਿਆਸੀ ਬਦਲਾਓ ਦੀ ਮੰਗ ਕਰਦੇ ਹਨ ਅਤੇ



ਐਤਵਾਰ ਨੂੰ ਦੁਪਹਿਰ ਇਕ ਵਜੇ ਤੋਂ ਸ਼ਾਮ 4 ਵਜੇ ਤੱਕ ਫੇਅਰਫੀਲਡ ਗੁਰੂਪਰ ਵਿਖੇ ਸੰਗਤਾਂ ਨੂੰ ਸੰਬੋਧਨ ਕਰਨਗੇ।

ਆਮ ਆਦਮੀ ਪਾਰਟੀ ਦੇ ਸਥਾਨਕ ਵਲੰਟੀਅਰਾਂ ਦੀ ਇੱਕ ਮੀਟਿੰਗ ਇੰਡੀਆ ਓਵਨ ਰੈਸਟੋਰੈਂਟ ਵਿਚ ਹੋਈ ਜਿਸ ਵਿਚ ‘ਆਪ’ ਨੇਤਾਵਾਂ ਦੀ ਕੈਲੀਫੋਰਨੀਆ ਫੇਰੀ ਸਬੰਧੀ ਤਿਆਰੀਆਂ ਦਾ ਜਾਇਜ਼ਾ ਲਿਆ ਗਿਆ।

ਇਸ ਮੌਕੇ ਪੰਜਾਬ ਵਿਚ ਵਾਪਰੀਆਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ

ਇਹ ਬਦਲਾਓ ਆਮ ਆਦਮੀ ਪਾਰਟੀ ਬਣ ਸਕਦੀ ਹੈ। ਉਨ੍ਹਾਂ ਸਮੂਹ ਕੈਲੀਫੋਰਨੀਆ ਵਾਸੀਆਂ ਨੂੰ ਇਨ੍ਹਾਂ ਇਕੱਠਾਂ ਵਿਚ ਪਹੁੰਚਣ ਦੀ ਅਪੀਲ ਕੀਤੀ।

ਇਸ ਮੌਕੇ ਹੋਰਨਾਂ ਤੋਂ ਇਲਾਵਾ ਨਾਜ਼ਰ ਸਿੰਘ ਸਹੋਤਾ, ਮਿੱਟੂ ਉਪਲੀ, ਭੋਲਾ ਸਿੰਘ, ਗੁਰਨੇਕ ਸਿੰਘ ਬਾਗਤੀ, ਜਗੀਰ ਸਿੰਘ ਗਿੱਲ, ਜੱਗਾ ਸਧਾਰ, ਡਾ. ਲਵਨੀਤ ਸਿੰਘ, ਪ੍ਰਮੋਦ ਲੋਈ ਅਤੇ ਜੱਸੀ ਸਟੋਨ ਟਰੱਕਿੰਗ ਮੈਂਜ਼ੂਦ ਸਨ।

ਮਾਂ ਬੋਲੀ ਦੀ ਅਣਦੇਖੀ ਕਰਨ ਵਾਲਿਆਂ ਦੀ ਖੈਰ ਨਹੀਂ

ਚੰਡੀਗੜ੍ਹ: ਪੰਜਾਬ ਵਿਚ ਹੁਣ ਪੰਜਾਬੀ ਵਿਸ਼ਾ ਨਾ ਪੜ੍ਹਾਉਣ ਵਾਲੇ ਸਕੂਲਾਂ ਨੂੰ 25 ਹਜ਼ਾਰ ਤੋਂ ਇਕ ਲੱਖ ਰੁਪਏ ਤੱਕ ਜੁਰਮਾਨਾ ਭਰਨਾ ਪਵੇਗਾ ਤੇ ਉਸ ਤੋਂ ਬਾਅਦ ਵੀ ਜੇ ਕੋਈ ਸਕੂਲ ਇਕ ਸਾਲ ਤੱਕ ਪੰਜਾਬੀ ਭਾਸ਼ਾ ਐਕਟ-2008 ਨੂੰ ਇੰਨ-ਬਿੰਨ ਲਾਗੂ ਨਹੀਂ ਕਰਦਾ ਤਾਂ ਉਸ ਦੀ ਮਾਨਤਾ ਰੱਦ ਕੀਤੀ ਜਾਵੇਗੀ। ਸਿੱਖਿਆ ਮੰਤਰੀ ਡਾ. ਦਲਜੀਤ ਸਿੰਘ ਚੀਮਾ ਨੇ ਸੂਬੇ ਦੇ ਸਮੂਹ ਸਕੂਲਾਂ ਵਿਚ ਉਪਰੋਕਤ ਐਕਟ ਨੂੰ ਲਾਗੂ ਕਰਨ ਬਾਰੇ ਸਖਤ ਹਦਾਇਤਾਂ ਜਾਰੀ ਕਰਦਿਆਂ ਸਮੂਹ ਜ਼ਿਲ੍ਹਾ

ਸਿੱਖਿਆ ਅਧਿਕਾਰੀਆਂ ਤੋਂ 20 ਨਵੰਬਰ ਤੱਕ ਰਿਪੋਰਟ ਮੰਗੀ ਹੈ।

ਸਿੱਖਿਆ ਵਿਭਾਗ ਦੇ ਬੁਲਾਰੇ ਮੁਤਾਬਕ ਇਹ ਹੁਕਮ ਲੁਧਿਆਣੇ ਤੇ ਮੁਹਾਲੀ ਦੇ ਕੁਝ ਸੀ.ਬੀ.ਐਸ.ਈ. ਤੇ ਆਈ.ਸੀ.ਐਸ.ਈ. ਸਕੂਲਾਂ ਖਿਲਾਫ ਸ਼ਿਕਾਇਤਾਂ ਮਿਲਣ ਮਗਰੋਂ ਜਾਰੀ ਕੀਤੇ ਗਏ ਹਨ। ਡਾ. ਚੀਮਾ ਨੇ ਵਿਭਾਗ ਨੂੰ ਨਿਰਦੇਸ਼ ਦਿੱਤੇ ਹਨ ਕਿ ਸੂਬੇ ਦੇ ਸਮੂਹ ਸਰਕਾਰੀ ਤੇ ਨਿੱਜੀ ਸਕੂਲ, ਚਾਹੇ ਉਹ ਪੰਜਾਬ ਸਕੂਲ ਸਿੱਖਿਆ ਬੋਰਡ,

ਸੀ.ਬੀ.ਐਸ.ਈ. ਤੇ ਆਈ.ਸੀ.ਐਸ.ਈ. ਬੋਰਡ ਨਾਲ ਸਬੰਧਤ ਹਨ, ਵਿਚ ਪਹਿਲੀ ਜਮਾਤ ਤੋਂ ਪੰਜਾਬੀ ਲਾਜ਼ਮੀ ਤੇ ਤੀਜੀ ਜਮਾਤ ਤੋਂ ਹਿੰਦੀ ਲਾਜ਼ਮੀ ਵਿਸ਼ਾ ਪੜ੍ਹਾਉਣਾ ਯਕੀਨੀ ਬਣਾਇਆ ਜਾਵੇ। ਜਿਹੜੇ ਸਕੂਲਾਂ ਵਿਚ ਇਸ ਐਕਟ ਦੀ ਉਲੰਘਣਾ ਦੀ ਰਿਪੋਰਟ ਆਵੇਗੀ, ਉਨ੍ਹਾਂ ਖਿਲਾਫ ਐਕਟ ਤਹਿਤ ਸਖਤ ਕਾਰਵਾਈ ਕੀਤੀ ਜਾਵੇ। ਡਾ. ਚੀਮਾ ਨੇ ਦੱਸਿਆ ਕਿ ਉਨ੍ਹਾਂ ਦੇ ਧਿਆਨ ਵਿਚ ਆਇਆ ਹੈ ਕਿ ਸੂਬੇ ਦੇ ਕਈ ਸਕੂਲਾਂ ਵਿਚ ‘ਪੰਜਾਬੀ ਤੇ ਹੋਰ ਭਾਸ਼ਾਵਾਂ ਦੀ ਸਿੱਖਿਆ ਬਾਰੇ ਪੰਜਾਬ ਐਕਟ-

2008’ ਦੀ ਉਲੰਘਣਾ ਹੋ ਰਹੀ ਹੈ ਤੇ ਪੰਜਾਬੀ ਨੂੰ ਪਹਿਲੀ ਤੇ ਹਿੰਦੀ ਨੂੰ ਤੀਜੀ ਜਮਾਤ ਤੋਂ ਨਹੀਂ ਪੜ੍ਹਾਇਆ ਜਾ ਰਿਹਾ।

ਐਕਟ ਤਹਿਤ ਸੂਬੇ ਦੇ ਸਾਰੇ ਸਕੂਲਾਂ ਨੂੰ ਪੰਜਾਬੀ, ਪਹਿਲੀ ਜਮਾਤ ਤੇ ਹਿੰਦੀ ਨੂੰ ਤੀਜੀ ਜਮਾਤ ਤੋਂ ਲਾਜ਼ਮੀ ਵਿਸ਼ੇ ਵਜੋਂ ਪੜ੍ਹਾਉਣਾ ਜ਼ਰੂਰੀ ਹੈ। ਉਲੰਘਣਾ ਕਰਨ ਵਾਲੇ ਸਕੂਲ ਨੂੰ ਪਹਿਲੇ ਮਹੀਨੇ 25 ਹਜ਼ਾਰ, ਦੂਜੇ ਮਹੀਨੇ 50 ਤੇ ਤੀਜੇ ਮਹੀਨੇ ਇਕ ਲੱਖ ਰੁਪਏ ਜੁਰਮਾਨਾ ਕੀਤਾ ਜਾਵੇਗਾ। ਇਕ ਸਾਲ ਤੱਕ ਐਕਟ ਦੀ ਉਲੰਘਣਾ ਕਰਨ ਵਾਲੇ ਸਕੂਲ ਦੀ ਮਾਨਤਾ ਰੱਦ ਕੀਤੀ ਜਾਵੇਗੀ। ਸਿੱਖਿਆ ਮੰਤਰੀ ਨੇ ਕਿਹਾ ਕਿ ਵਿਭਾਗ ਨੂੰ ਇਸ ਗੱਲ ‘ਤੇ ਕੋਈ ਇਤਰਾਜ਼ ਨਹੀਂ ਹੈ, ਜੇਕਰ ਕੋਈ ਸਕੂਲ ਅੰਗਰੇਜ਼ੀ ਵਿਸ਼ੇ ਉਪਰ ਵਿਸ਼ੇਸ਼ ਧਿਆਨ ਦਿੰਦਾ ਹੈ।



H K TRANSPORT INC

Division of HK Incorporated

1401 West Ray St, Indianapolis, IN 46221

Ph: 317-408-3211, web: www.hktransportinc.com



ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ

ਸਾਰੀਆਂ 48 ਸਟੇਟਾਂ ਲਈ, ਡਰਾਈ ਫਰੇਟ, 100% ਨੋ ਟੱਚ, ਬਰੈਂਡ ਨਿਊ ਟਰੱਕ/ਟਰੇਲਰ, ਡਾਇਰੈਕਟ ਡਿਪੋਜ਼ਿਟ, ਮੈਡੀਕਲ ਸਹੂਲਤਾਂ ਅਤੇ 5000 ਡਾਲਰ ਸਾਈਨ-ਇਨ ਬੋਨਸ

ਓਨਰ ਅਪਰੇਟਰਾਂ ਲਈ

- *92% ਫਲੈਟ ਡਿਸਪੈਚ
- *30 ਸੈਂਟ/ਗੈਲਨ ਤੱਕ ਫਿਊਲ ਡਿਸਕਾਊਂਟ
- *ਬਰੈਂਡ ਨਿਊ ਟਰੇਲਰ
- *ਨੈਸ਼ਨਲ ਟਾਇਰ ਰਿਬੇਟ ਪ੍ਰੋਗਰਾਮ

ਡਰਾਈਵਰਾਂ ਅਤੇ ਓਨਰ ਅਪਰੇਟਰਾਂ ਲਈ ਡਾਇਰੈਕਟ ਡਿਪਾਜ਼ਿਟ ਅਤੇ ਵੀਕਲੀ ਪੇਅ

ਡਰਾਈਵਰਾਂ ਲਈ

- *48 ਸੈਂਟ ਤੱਕ ਪ੍ਰਤੀ ਮੀਲ
- *95% ਲੋਡ ਯਾਰਡ 'ਚ ਹੁੱਕ ਐਂਡ ਡਰਾਪ
- *ਵਧੀਆ ਅਤੇ ਸਾਫ ਸੁਥਰੇ ਟਰੱਕ

ਲੋੜੀਂਦੀ ਯੋਗਤਾ:

- ਕਲਾਸ ਏ ਸੀ ਡੀ ਐਲ ਅਤੇ ਸਾਫ-ਸੁਥਰਾ ਰਿਕਾਰਡ ਹੋਵੇ
- ਉਮਰ ਘੱਟੋ ਘੱਟ 23 ਸਾਲ
- ਘੱਟੋ ਘੱਟ 2 ਸਾਲ ਦਾ ਓ ਟੀ ਆਰ ਅਤੇ ਕੁਲ 5 ਸਾਲ ਦਾ ਤਸਦੀਕਯੋਗ ਤਜਰਬਾ ਹੋਵੇ।

ਤੁਸੀਂ ਸਾਡੇ ‘ਲੀਜ਼ ਟੂ ਬਾਈ’ ਪ੍ਰੋਗਰਾਮ ਦਾ ਲਾਭ ਵੀ ਉਠਾ ਸਕਦੇ ਹੋ

ਡਾਇਰੈਕਟ ਡਿਪਾਜ਼ਿਟ ਅਤੇ ਪੰਪ ‘ਤੇ ਫਿਊਲ ਰਿਬੇਟ

ਸੰਪਰਕ ਕਰੋ: ਫੋਨ 317-408-3211

ਜਾਂ ਵੈਬ ਸਾਈਟ www.hktransportinc.com ‘ਤੇ ਅਰਜੀ ਭਰੋ

Imperial Truck Driving School

3506 Nielsen Ave., Fresno, CA 93706

ਖੁਸ਼ਖਬਰੀ! ਖੁਸ਼ਖਬਰੀ!!

ਖੁਲ੍ਹ ਗਿਆ ਹੈ ਇੰਪੀਰੀਅਲ ਟਰੱਕ ਡਰਾਈਵਿੰਗ ਸਕੂਲ



ਟਰੇਨਿੰਗ ਦੇਣ ਲਈ ਅਨੁਭਵੀ ਅਤੇ ਵਧੀਆ ਟਰੇਨਰ ਲਾਇਸੈਂਸ ਲੈਣ ਤੋਂ ਬਾਅਦ ਜਾਬ ਲੱਭਣ ਵਿਚ ਮਦਦ ਕਰਾਂਗੇ ਟਰੇਨਿੰਗ ਲਈ ਵਧੀਆ ਨਵੇਂ ਟਰੱਕ, ਵਾਜਬ ਫੀਸ

ਰਹਿਣ ਵਾਸਤੇ ਖਾਸ ਪ੍ਰਬੰਧ

Deep Sidhu 559-217-5986

Mahinder Singh 559-515-9022

mailto:Deep@jfsinc.us

REGULAR
2099
 Diesel 8.88 EC Unleaded 2.09
GAS SIGN MESSAGE BOARD
Box & Channel Letters SIGNS
 We Install any where in California
ELECTRIC SIGN COMPANY Call For More Info: **1-661-586-5080**

HIGH QUALITY PICTURE
HD TVI, SDI, IP

 We install anywhere in California
 NEW TREND IN SECURITY SYSTEM
 ULTRA HIGH DEFINITION
 MOTORIZED LENS
 Call Sukhpal for your next security solution purchase
2 YEAR WARRANTY

661-586-5080
 commvision@sbcglobal.net

Need Water? Tired of waiting in Line?
Call: 844-486-9355
 We have Multiple Drilling Rigs
 and We Convert Pumps to Solar too
 Run Your Well Without Bill

Kamaljit Dhillon

Simran Deol

Deep Grewal

Hydro Tech Solutions
One Stop Shop

ਅਸਹਿਣਸ਼ੀਲਤਾ ਖਿਲਾਫ ਮੁਹਿੰਮ ਨੇ ਸਰਕਾਰ ਦੇ ਨਾਸੀਂ ਧੁੰਮਾਂ ਕੱਢਿਆ

ਮੁੰਬਈ: ਅਸਹਿਣਸ਼ੀਲਤਾ ਤੇ ਫਿਰਕੂਵਾਦ ਮੁੱਦੇ 'ਤੇ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਸਰਕਾਰ ਦੀ ਮੁਸ਼ਕਲਾਂ ਮੁੱਕਣ ਦਾ ਨਾਂ ਨਹੀਂ ਲੈ ਰਹੀਆਂ। ਉੱਘੇ ਫਿਲਮ ਨਿਰਮਾਤਾ ਕੁੰਦਨ ਸ਼ਾਹ, ਸਈਦ ਮਿਰਜ਼ਾ ਤੇ ਲੇਖਿਕਾ ਅਰੁੰਧਤੀ ਰਾਏ ਸਣੇ ਫਿਲਮ ਨਗਰੀ ਦੀਆਂ 24 ਹੋਰ ਹਸਤੀਆਂ ਨੇ ਦੇਸ਼ ਵਿਚ ਅਸਹਿਣਸ਼ੀਲਤਾ ਖਿਲਾਫ ਤੇ ਐਫ.ਟੀ.ਆਈ.ਆਈ. ਦੇ ਵਿਦਿਆਰਥੀਆਂ ਦੇ ਸੰਘਰਸ਼ ਦਾ ਸਮਰਥਨ ਕਰਦਿਆਂ ਆਪਣੇ ਕੌਮੀ ਪੁਰਸਕਾਰ ਵਾਪਸ ਕਰ ਦਿੱਤੇ। ਇਸ ਮੁਹਿੰਮ ਦੀ ਸ਼ੁਰੂਆਤ ਲੇਖਕਾਂ ਨੇ ਆਪਣੇ ਸਾਹਿਤ ਅਕਾਦਮੀ ਪੁਰਸਕਾਰ ਮੋੜ ਕੇ ਕੀਤੀ ਸੀ।

ਕੁੰਦਨ ਸ਼ਾਹ ਨੇ ਕਿਹਾ ਕਿ ਆਪਣੀ ਫਿਲਮ 'ਜਾਨੇ ਭੀ ਦੇ ਯਾਰੋ' ਲਈ ਉਨ੍ਹਾਂ ਨੂੰ ਜੋ ਇਕੋ ਇਕ ਕੌਮੀ ਪੁਰਸਕਾਰ ਮਿਲਿਆ ਸੀ, ਉਸ ਨੂੰ ਮੋੜਨ ਦਾ ਬੇਹੱਦ ਦੁੱਖ ਹੈ, ਪਰ ਐਫ.ਟੀ.ਆਈ.ਆਈ. ਦੇ ਮੁਖੀ ਵੱਜੋਂ ਗਜ਼ੇਂਦਰ ਚੌਹਾਨ ਦੀ ਨਿਯੁਕਤੀ ਖਿਲਾਫ ਇਹ ਫੈਸਲਾ ਜ਼ਰੂਰੀ ਸੀ, ਕਿਉਂਕਿ ਉਹ ਵੀ ਕਦੇ ਇਸ ਸੰਸਥਾ ਦੇ ਵਿਦਿਆਰਥੀ ਸਨ। ਐਫ.ਟੀ.ਆਈ. ਆਈ. ਦੇ ਸਾਬਕਾ ਮੁਖੀ ਤੇ 'ਅਲਬਰਟ ਪਿੰਟੋ ਕੋ ਗੁੱਸਾ' ਕਿਉਂ ਆਤਾ ਹੈ' ਵਰਗੀਆਂ ਫਿਲਮਾਂ ਤੇ ਟੀ.ਵੀ. ਲੜੀਵਾਰ 'ਨੱਕਤ' ਲਈ ਮਸ਼ਹੂਰ ਮਿਰਜ਼ਾ ਨੇ ਕਿਹਾ ਹੈ ਕਿ ਵਿਦਿਆਰਥੀਆਂ ਨੇ ਜੋ ਅੰਦੋਲਨ ਸ਼ੁਰੂ ਕੀਤਾ ਸੀ, ਉਹ ਹੁਣ ਵੱਡਾ ਹੋ ਗਿਆ ਹੈ ਤੇ ਇਹ ਹੁਣ ਅਸਹਿਣਸ਼ੀਲਤਾ, ਵੰਡ ਤੇ ਨਫਰਤ ਖਿਲਾਫ ਅੰਦੋਲਨ ਬਣ ਗਿਆ ਹੈ। ਇਸ ਦੌਰਾਨ ਲੇਖਿਕਾ ਅਰੁੰਧਤੀ ਰਾਏ ਜਿਸ ਨੂੰ ਸਰਵੋਤਮ ਪਟਕਥਾ ਲਈ 1989 ਵਿਚ ਕੌਮੀ

ਕੁੰਦਨ ਸ਼ਾਹ, ਸਈਦ ਤੇ ਅਰੁੰਧਤੀ ਨੇ ਪੁਰਸਕਾਰ ਮੋੜੇ



ਭਾਜਪਾ ਵੱਲੋਂ ਅਸਹਿਣਸ਼ੀਲਤਾ ਬਾਰੇ ਬਹਿਸ ਦਾ ਸੱਦਾ

ਨਵੀਂ ਦਿੱਲੀ: ਦੇਸ਼ ਵਿਚ ਫੈਲ ਰਹੀ ਨਫਰਤ ਤੇ ਅਸਹਿਣਸ਼ੀਲਤਾ ਦੇ ਮੁੱਦੇ 'ਤੇ ਘਿਰੀ ਕੇਂਦਰ ਸਰਕਾਰ ਨੇ ਕਿਹਾ ਹੈ ਕਿ ਉਹ ਇਸ ਮੁੱਦੇ 'ਤੇ ਸੰਸਦ ਵਿਚ ਬਹਿਸ ਕਰਾਉਣ ਨੂੰ ਤਿਆਰ ਹੈ। ਸੰਸਦੀ ਮਾਮਲਿਆਂ ਬਾਰੇ ਮੰਤਰੀ ਐਮ ਵੈਂਕਟੇਆ ਨਾਇਡੂ ਨੇ ਕਿਹਾ ਕਿ ਸੰਸਦ ਵਿਚ ਇਸ 'ਤੇ ਬਹਿਸ ਹੋ ਸਕਦੀ ਹੈ ਕਿ ਕੌਣ ਸਹਿਣਸ਼ੀਲ ਹੈ, ਕਿਸ ਨੇ ਐਮਰਜੈਂਸੀ ਬੇਪੀ, ਮੀਡੀਆ 'ਤੇ ਰੋਕ ਕਿਸ ਨੇ ਲਾਈ, ਜੱਜਾਂ ਦਾ ਵੱਕਾਰ ਕਿਸ ਨੇ ਦਾਅ 'ਤੇ ਲਾਇਆ ਤੇ ਸਿੱਖ ਕਤਲੇਆਮ ਲਈ ਕੌਣ ਜ਼ਿੰਮੇਵਾਰ ਸੀ? ਕਸ਼ਮੀਰੀ ਪੰਡਤਾਂ ਨਾਲ ਕੀ ਭਾਣਾ ਵਾਪਰਿਆ? ਇਨ੍ਹਾਂ ਸਾਰੇ ਮਸਲਿਆਂ 'ਤੇ ਸੰਸਦ ਵਿਚ ਆਰਾਮ ਨਾਲ ਬਹਿਸ ਹੋ ਸਕਦੀ ਹੈ।

ਪੁਰਸਕਾਰ ਮਿਲਿਆ ਸੀ, ਨੇ ਵੀ ਆਪਣਾ ਇਹ ਪੁਰਸਕਾਰ ਮੋੜ ਦਿੱਤਾ ਹੈ। ਪੁਰਸਕਾਰ ਮੋੜਨ ਵਾਲਿਆਂ ਵਿਚ ਦਸਤਾਵੇਜ਼ੀ ਫਿਲਮ ਨਿਰਮਾਤਾ ਅਨਵਰ ਜਮਾਲ, ਨਿਰਦੇਸ਼ਕ ਵਰਿੰਦਰ ਸੈਣੀ,

ਪ੍ਰਦੀਪ ਕ੍ਰਿਸ਼ਨਨ, ਮਨੋਜ ਲੋਬੋ, ਵਿਵੇਕ ਸਚਿਦਾਨੰਦ ਪੀ.ਐਮ. ਸਤੀਸ਼, ਅਜੈ ਰਾਣਾ, ਨਿਰਦੇਸ਼ਕ ਸੁਧਾਕਰ ਰੈਡੀ ਯਾਕਾਤੀ, ਸੰਪਾਦਕ ਧਰ ਮਲਿਕ, ਸਿਨੇਮੈਟੋਗਰਾਫਰ ਸਤਿਆ ਰਾਏ

ਸਰਕਾਰ ਦੇ ਪੱਖ ਵਿਚ ਨਿੱਤਰੇ ਅਦਾਕਾਰ ਅਨੁਪਮ ਖੇਰ

ਨਵੀਂ ਦਿੱਲੀ: ਬਾਲੀਵੁੱਡ ਅਦਾਕਾਰ ਅਨੁਪਮ ਖੇਰ ਨੇ ਲੇਖਕਾਂ, ਕਲਾਕਾਰਾਂ ਤੇ ਹੋਰਾਂ ਵੱਲੋਂ ਵੱਧ ਰਹੀ ਅਸਹਿਣਸ਼ੀਲਤਾ ਖਿਲਾਫ ਆਵਾਜ਼ ਬੁਲੰਦ ਕਰਨ ਦੀ ਧਾਰ ਨੂੰ ਖੁੰਡਾ ਕਰਨ ਲਈ ਰਾਸ਼ਟਰਪਤੀ ਭਵਨ ਤੱਕ ਮਾਰਚ ਕੱਢਿਆ। ਉਹ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੂੰ ਵੀ ਮਿਲੇ। ਉਨ੍ਹਾਂ ਕਿਹਾ ਕਿ ਪੁਰਸਕਾਰ ਮੋੜ ਕੇ ਭਾਰਤ ਦੀ ਗਲਤ ਤਸਵੀਰ ਪੇਸ਼ ਕੀਤੀ ਜਾ ਰਹੀ ਹੈ। ਸ੍ਰੀ ਖੇਰ ਦੇ ਨਾਲ ਡਾਇਰੈਕਟਰ ਮਧੂਰ ਭੰਡਾਰਕਰ, ਪੇਂਟਰ ਵਾਸੁਦੇਵ ਕਾਮਥ ਸਮੇਤ 11 ਹੋਰ ਮੈਂਬਰਾਂ ਨੇ ਰਾਸ਼ਟਰਪਤੀ ਪ੍ਰਣਬ ਮੁਖਰਜੀ ਨੂੰ ਇਸ ਬਾਰੇ ਮੰਗ ਪੱਤਰ ਵੀ ਸੌਂਪਿਆ।

ਸਾਹਿਤ ਅਕਾਦਮੀ ਵੱਲੋਂ ਪੁਰਸਕਾਰ ਵਾਪਸ ਲੈਣ ਦੀ ਅਪੀਲ

ਮੁੰਬਈ: ਸਾਹਿਤ ਅਕਾਦਮੀ ਨੇ ਫਿਰ ਲੇਖਕਾਂ ਨੂੰ ਇਹ ਕਹਿੰਦੇ ਹੋਏ ਪੁਰਸਕਾਰ ਵਾਪਸ ਲੈਣ ਦੀ ਅਪੀਲ ਕੀਤੀ ਹੈ ਕਿ ਇਹ ਪਿਆਰ ਤੇ ਸਤਿਕਾਰ ਦਾ ਪ੍ਰਤੀਕ ਹਨ ਤੇ ਅਜਿਹੀਆਂ ਭਾਵਨਾਵਾਂ ਦੀ ਕਦਰ ਕਰਨੀ ਚਾਹੀਦੀ ਹੈ। ਇਥੇ ਭਾਰਤੀ ਕਵੀ ਮੇਲੇ ਵਿਚ ਸਾਹਿਤ ਅਕਾਦਮੀ ਦੇ ਪ੍ਰਧਾਨ ਵਿਸ਼ਵਨਾਥ ਪ੍ਰਸਾਦ ਤਿਵਾਤੀ ਨੇ ਕਿਹਾ ਕਿ ਸਾਹਿਤ ਅਕਾਦਮੀ ਲੇਖਕਾਂ ਦੀ ਆਪਣੀ ਸੰਸਥਾ ਹੈ ਤੇ ਹਮੇਸ਼ਾਂ ਬੋਲਣ ਦੀ ਆਜ਼ਾਦੀ ਦਾ ਸਮਰਥਨ ਕਰਦੀ ਹੈ। ਇਹ ਲੇਖਕਾਂ ਦੇ ਖਿਲਾਫ ਨਹੀਂ। ਦੇਸ਼ ਵਿਚ ਦੁਖਦਾਈ ਘਟਨਾਵਾਂ ਵਾਪਰਨ ਕਰਕੇ ਸਾਹਿਤਕਾਰਾਂ ਵੱਲੋਂ ਐਵਾਰਡ ਵਾਪਸ ਕਰਨ ਨਾਲ ਸਾਨੂੰ ਬਹੁਤ ਦੁੱਖ ਪਹੁੰਚਿਆ ਹੈ।

ਮਨਮੋਹਨ ਸਿੰਘ ਨੇ ਵੀ ਖਾਮੋਸ਼ੀ ਤੋੜੀ

ਨਵੀਂ ਦਿੱਲੀ: ਦੇਸ਼ ਵਿਚ ਅਸਹਿਣਸ਼ੀਲਤਾ ਬਾਰੇ ਚੱਲ ਰਹੀ ਬਹਿਸ 'ਤੇ ਸਾਬਕਾ ਪ੍ਰਧਾਨ ਮੰਤਰੀ ਮਨਮੋਹਨ ਸਿੰਘ ਨੇ ਵੀ ਆਪਣੀ ਖਾਮੋਸ਼ੀ ਤੋੜ ਦਿੱਤੀ ਹੈ। ਉਨ੍ਹਾਂ ਕੁਝ ਵੱਖਵਾਦੀ ਗੁੱਟਾਂ ਵੱਲੋਂ ਵਿਚਾਰਾਂ ਦੀ ਆਜ਼ਾਦੀ ਦੇ ਹੱਕ 'ਤੇ ਹਮਲੇ ਦੀ ਕਰਤੂਤ ਸਬਦਾਂ ਵਿਚ ਨਿਖੇੜੀ ਕਰਦਿਆਂ ਕਿਹਾ ਕਿ ਇਹ ਦੇਸ਼ 'ਤੇ ਹਮਲੇ ਵਾਂਗ ਹੈ। ਉਨ੍ਹਾਂ ਤਾਕੀਦ ਕੀਤੀ ਹੈ ਕਿ ਜੇਕਰ ਵਨਸੁਵੰਨਤਾ, ਧਰਮ ਨਿਰਪੇਖ ਤੇ ਬਹੁਲਵਾਦ ਪ੍ਰਤੀ ਏਕਤਾ ਤੇ ਸਤਿਕਾਰ ਨਹੀਂ ਹੈ ਤਾਂ ਗਣਤੰਤਰ ਨੂੰ ਖਤਰਾ ਪੈਦਾ ਹੋ ਸਕਦਾ ਹੈ। ਸਾਬਕਾ ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਧਰਮ ਨਿੱਜੀ ਮਾਮਲਾ ਹੈ ਅਤੇ ਰਾਜ ਸਮੇਤ ਕੋਈ ਵੀ ਇਸ ਵਿਚ ਦਖਲ ਨਹੀਂ ਦੇ ਸਕਦਾ।

ਨਾਗਪਾਲ, ਨਿਰਦੇਸ਼ਕ ਅਮਿਤਾਭ ਚਕਰਵਰਤੀ, ਮੇਘਾਲਿਆ ਦੇ ਫਿਲਮ ਨਿਰਮਾਤਾ ਤਰੁਣ ਫਿਲਮ ਨਿਰਮਾਤਾ ਤਪਨ ਬੋਸ ਤੇ ਮਧੂਸ਼੍ਰੀ ਦੱਤਾ, ਭਾਰਤੀ ਸ਼ਾਮਲ ਹਨ।

ਜਗਦੀਸ਼ ਟਾਇਟਲਰ ਮਾਮਲੇ ਵਿਚ ਹਰਸਿਮਰਤ ਕੌਰ ਬਾਦਲ ਨੂੰ ਘੇਰਾ

ਬਠਿੰਡਾ: 1984 ਵਿਚ ਹੋਏ ਸਿੱਖ ਕਤਲੇਆਮ ਲਈ ਜ਼ਿੰਮੇਵਾਰ ਜਗਦੀਸ਼ ਟਾਇਟਲਰ ਵਿਰੁੱਧ ਪੁਖਤਾ ਸਬੂਤਾਂ ਦੇ ਬਾਵਜੂਦ ਉਸ ਨੂੰ ਬੇਕਸੂਰ ਕਰਾਰ ਦੇ ਕੇ ਇਸ ਮਾਮਲੇ ਦੀ ਕਲੋਜ਼ਰ ਰਿਪੋਰਟ ਦਾਖਲ ਕਰਨ ਵਾਲੀ ਐਨ.ਡੀ.ਏ. ਸਰਕਾਰ ਦੀ ਕੈਬਨਿਟ ਮੰਤਰੀ ਹਰਸਿਮਰਤ ਕੌਰ ਬਾਦਲ ਤੁਰੰਤ ਅਸਤੀਫਾ ਦੇਣਾ।

1984 ਪੀੜਤਾਂ ਦੇ ਕੇਸ ਲੜ ਰਹੇ ਪ੍ਰਸਿੱਧ ਵਕੀਲ ਐਚ.ਐਸ. ਫੂਲਕਾ ਨੇ ਕਿਹਾ ਕਿ ਲੋਕ ਸਭਾ ਚੋਣਾਂ ਤੋਂ ਪਹਿਲਾਂ ਹਰਸਿਮਰਤ ਕੌਰ ਬਾਦਲ ਨੇ ਵਾਅਦਾ ਕੀਤਾ ਸੀ ਕਿ ਉਨ੍ਹਾਂ ਦੀ ਪਾਰਟੀ ਦੀ ਸਰਕਾਰ ਸੱਤਾ ਵਿਚ ਆਉਂਦਿਆਂ ਹੀ ਉਹ 1984 ਦੇ ਦੋਸ਼ੀਆਂ ਨੂੰ ਸਜ਼ਾ ਦਿਵਾਉਣਗੇ। ਦੇਸ਼ ਦੀ ਐਨ.ਡੀ.ਏ. ਸਰਕਾਰ ਦੇ ਰਾਜ, ਜਿਸ ਵਿਚ ਹਰਸਿਮਰਤ ਕੌਰ ਬਾਦਲ ਕੈਬਨਿਟ ਮੰਤਰੀ ਹਨ, ਵੱਲੋਂ ਟਾਇਟਲਰ ਨੂੰ ਬੇਕਸੂਰ ਕਰਾਰ ਦਿੰਦਿਆਂ ਦਸੰਬਰ 2014 ਵਿਚ ਚੁੱਪ ਚਪੀਤੇ ਹੀ ਕਲੋਜ਼ਰ ਰਿਪੋਰਟ ਦੇ ਦਿੱਤੀ ਗਈ। ਉਨ੍ਹਾਂ ਦੇਸ਼ ਲਾਇਆ

ਕਿ ਟਾਇਟਲਰ ਵਿਰੁੱਧ ਸੀ.ਬੀ.ਆਈ. ਕੋਲ ਗਵਾਹਾਂ ਨੂੰ ਡਰਾਉਣ ਧਮਕਾਉਣ ਤੇ ਖਰੀਦਣ ਲਈ ਹਵਾਲਾ ਰਾਹੀਂ ਕੋਨੇਡਾ ਭੇਜੇ ਗਏ ਪੰਜ ਕਰੋੜ ਰੁਪਏ ਦੇ ਪੁਖਤਾ ਸਬੂਤ ਹੋਣ ਦੇ ਬਾਵਜੂਦ ਵੀ ਸੀ.ਬੀ.ਆਈ. ਨੇ ਸਰਕਾਰ ਦੇ ਕਹਿਣ 'ਤੇ ਕਲੋਜ਼ਰ ਰਿਪੋਰਟ ਦਾਖਲ ਕੀਤੀ ਹੈ।

1984 ਦੇ ਕਤਲੇਆਮ ਵਿਚ ਇਕ ਹੋਰ ਦੋਸ਼ੀ ਸੱਜਣ ਕੁਮਾਰ ਵਿਰੁੱਧ ਦਿੱਲੀ ਦੇ ਨੰਗਲੋਈ ਬਾਣੇ ਵਿਚ 1992 ਵਿਚ ਚਾਰਜਸ਼ੀਟ ਹੋਈ ਸੀ, ਜਿਸ ਦਾ 1992 ਤੋਂ ਲੈ ਕੇ ਅੱਜ ਤੱਕ ਚਲਾਣ ਹੀ ਪੇਸ਼ ਨਹੀਂ ਹੋ ਸਕਿਆ, ਜਦਕਿ ਆਮ ਤੌਰ 'ਤੇ ਚਾਰਜਸ਼ੀਟ ਤੋਂ ਦੋ ਹਫ਼ਤਿਆਂ ਦੇ ਦਰਮਿਆਨ ਹੀ ਚਲਾਣ ਪੇਸ਼ ਹੋ ਜਾਂਦਾ ਹੈ।

ਬੀਬੀ ਬਾਦਲ ਉਤੇ ਅਸਤੀਫਾ ਦੇਣ ਲਈ ਦਬਾਅ ਬਣਾਉਣ ਲਈ ਬਰਗਾੜੀ ਤੋਂ ਹਰਸਿਮਰਤ ਕੌਰ ਦੇ ਬਠਿੰਡਾ ਸਥਿਤ ਦਫਤਰ ਤੱਕ 45 ਕਿਲੋਮੀਟਰ ਸਾਈਕਲ ਰੈਲੀ ਕਰਨ ਜਾ ਰਹੇ ਹਨ, ਜਿਸ ਵਿਚੋਂ ਸਾਰੇ ਮਨੁੱਖੀ ਅਧਿਕਾਰ ਸੰਗਠਨਾਂ ਤੇ ਸਮਾਜ ਸੇਵੀ ਸੰਸਥਾਵਾਂ ਦੇ ਨੁਮਾਇੰਦੇ ਹਿੱਸਾ ਲੈਣਗੇ।

ਫਰਾਂਸੀਸੀ ਔਰਤ ਦੀ ਰਿਹਾਈ ਉਤੇ ਸਵਾਲ

ਨਵੀਂ ਦਿੱਲੀ: ਸੁਪਰੀਮ ਕੋਰਟ ਨੇ 1991 ਵਿਚ ਚਿਲੀ ਦੇ ਸੈਨੇਟਰ ਦੀ ਹੱਤਿਆ ਦੇ ਮਾਮਲੇ ਵਿਚ ਸ਼ਾਮਲ ਹਵਾਲਗੀ ਦਾ ਸਾਹਮਣਾ ਕਰ ਰਹੀ ਇਕ ਫਰਾਂਸੀਸੀ ਔਰਤ ਦੀ ਰਿਹਾਈ ਦਾ ਵਿਰੋਧ ਕਰਨ ਲਈ ਸਰਕਾਰ ਦੇ ਰਵਈਏ 'ਤੇ ਸਵਾਲ ਉਠਾਇਆ ਹੈ। ਬੈਂਚ ਨੇ ਕੋਰਲਾ ਦੇ ਦੋ ਮਛੇਰਿਆਂ ਦੀ ਹੱਤਿਆ ਦੇ ਮਾਮਲੇ ਦੇ ਦੋਸ਼ੀ ਇਟਲੀ ਦੀ ਸਮੁੰਦਰੀ ਸੈਨਾ ਦੇ ਦੋ ਜਵਾਨਾਂ ਨੂੰ ਰਿਹਾਅ ਕਰਨ ਜਦ ਕਿ ਫਰਾਂਸੀਸੀ ਔਰਤ ਦੀ ਰਿਹਾਈ ਦਾ ਵਿਰੋਧ ਕਰਨ ਦੇ ਮਾਮਲਿਆਂ ਵਿਚ ਪ੍ਰਸਪਰ ਵਿਰੋਧੀ ਰਵਈਆਂ ਅਪਣਾਉਣ ਬਾਰੇ ਕੇਂਦਰ ਤੋਂ ਜਵਾਬ ਮੰਗਿਆ ਹੈ।

ਬੈਂਚ ਨੇ ਕਿਹਾ ਹੈ ਕਿ ਜੇਕਰ ਫਰਾਂਸੀਸੀ ਸਰਕਾਰ ਔਰਤ ਨੂੰ ਵਾਪਸ ਮੰਗਵਾਉਣਾ ਚਾਹੁੰਦੀ ਹੈ ਤਾਂ ਤੁਹਾਨੂੰ ਇਸ ਵਿਚ ਕੀ ਸਮੱਸਿਆ ਹੈ। ਜੇਕਰ ਤੁਸੀਂ ਇਟਲੀ ਦੀ ਸਰਕਾਰ ਦਾ ਸਤਿਕਾਰ ਕੀਤਾ ਹੈ ਤਾਂ ਤੁਹਾਨੂੰ ਫਰਾਂਸੀਸੀ ਸਰਕਾਰ ਦਾ ਵੀ ਸਤਿਕਾਰ ਕਰਨਾ ਚਾਹੀਦਾ ਹੈ। ਵਰਥੇਵਨ ਨੂੰ ਨੇਪਾਲ ਰਾਹੀਂ ਭਾਰਤ ਵਿਚ ਦਾਖਲ ਹੋਣ ਸਮੇਂ 16 ਫਰਵਰੀ ਨੂੰ ਗ੍ਰਿਫਤਾਰ ਕੀਤਾ ਗਿਆ ਸੀ।

ਕੋਹੇਨੂਰ ਲਈ ਮਹਾਰਾਣੀ ਐਲਿਜ਼ਬੈਥ ਨੂੰ ਕਰਨਾ ਪਵੇਗਾ ਕਾਨੂੰਨੀ ਚੁਣੌਤੀ ਦਾ ਸਾਹਮਣਾ

ਲੰਡਨ: ਭਾਰਤੀ ਕਾਰੋਬਾਰੀਆਂ ਤੇ ਕਲਾਕਾਰਾਂ ਦੇ ਇਕ ਗਰੁੱਪ ਵੱਲੋਂ ਵਿਸ਼ਵ ਪ੍ਰਸਿੱਧ 'ਕੋਹੇਨੂਰ' ਹੀਰਾ ਭਾਰਤ ਨੂੰ ਵਾਪਸ ਕਰਨ ਲਈ ਬਰਤਾਨੀਆ ਦੀ ਮਹਾਰਾਣੀ ਐਲਿਜ਼ਬੈਥ-2 ਨੂੰ ਕਾਨੂੰਨੀ ਚੁਣੌਤੀ ਦੇਣ ਦੀ ਤਿਆਰੀ ਕੀਤੀ ਜਾ ਰਹੀ ਹੈ। 105-ਕੈਰੇਟ ਦਾ ਹੀਰਾ, ਜੋ ਭਾਰਤ ਤੋਂ ਤਕਰੀਬਨ 800 ਸਾਲ ਪਹਿਲਾਂ ਖੋਜਿਆ ਮੰਨਿਆ ਜਾਂਦਾ ਹੈ, ਰਾਣੀ ਵਿਕਟੋਰੀਆ ਨੂੰ ਉਸ ਦੇ ਰਾਜ ਦੇ ਦੌਰਾਨ ਪੇਸ਼ ਕੀਤਾ ਗਿਆ ਸੀ ਤੇ ਹੁਣ ਇਸ ਨੂੰ ਮਹਾਰਾਣੀ ਐਲਿਜ਼ਬੈਥ-2 ਦੀ ਮਾਂ ਦੇ ਤਾਜ ਵਿਚ ਜੜਿਆ ਹੈ ਤੇ ਲੰਡਨ ਟਾਵਰ ਵਿਚ ਆਮ ਲੋਕਾਂ ਦੇ ਵੇਖਣ ਲਈ ਰੱਖਿਆ ਗਿਆ ਹੈ।

ਭਾਰਤੀ ਮਨੋਰੰਜਨ ਗਰੁੱਪ 'ਟੀਟੋਸ' ਦੇ ਸਹਿ-ਸੰਸਥਾਪਕ ਡੇਵਿਡ ਡੀ ਸੂਜਾ ਕਾਨੂੰਨੀ ਚਾਰਜੇਈ ਕਰਨ ਲਈ ਫੰਡ ਦੀ ਮਦਦ ਕਰ ਰਹੇ ਹਨ ਤੇ ਉਨ੍ਹਾਂ ਬ੍ਰਿਟਿਸ਼ ਵਕੀਲਾਂ ਨੂੰ ਹਾਈਕੋਰਟ ਵਿਚ ਕੇਸ ਸ਼ੁਰੂ ਕਰਨ ਦੀ ਹਦਾਇਤ ਦਿੱਤੀ ਹੈ। ਡੀਸੂਜਾ ਨੇ 'ਸੰਡੇ ਟੈਲੀਗ੍ਰਾਫ' ਨੂੰ ਦੱਸਿਆ ਕਿ

'ਕੋਹੇਨੂਰ' ਉਨ੍ਹਾਂ ਕਈ ਕਲਾਕ੍ਰਿਤੀਆਂ ਵਿਚੋਂ ਇਕ ਸੀ, ਜਿਸ ਨੂੰ ਸ਼ੱਕੀ ਹਾਲਾਤ ਵਿਚ ਭਾਰਤ ਤੋਂ ਇਥੇ ਲਿਆਂਦਾ ਗਿਆ ਸੀ। ਉਨ੍ਹਾਂ ਕਿਹਾ ਕਿ 'ਕੋਹੇਨੂਰ' ਨੂੰ ਭਾਰਤ ਤੋਂ ਧੋਖੇ ਨਾਲ ਲਿਆਂਦਾ ਗਿਆ ਸੀ। ਮਜੇ ਦੀ ਗੱਲ ਇਹ ਹੈ ਕਿ 'ਕੋਹੇਨੂਰ' ਲਈ ਇਹ ਕਾਨੂੰਨੀ ਪ੍ਰਕਿਰਿਆ ਉਸ ਵੇਲੇ ਹੋ ਰਹੀ ਹੈ ਜਦੋਂ ਭਾਰਤ ਦੇ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਬਕਿੰਘਮ ਪੈਲਿਸ ਵਿਖੇ ਮਹਾਰਾਣੀ ਐਲਿਜ਼ਬੈਥ ਦੇ ਸੱਦੇ 'ਤੇ ਖਾਣੇ ਦੀ ਦਾਅਵਤ ਉਤੇ ਜਾ ਰਹੇ ਹਨ।

ਜ਼ਿਕਰਯੋਗ ਹੈ ਕਿ ਖਾਲਸਾ ਰਾਜ ਦੇ ਮਹਾਰਾਜਾ ਰਣਜੀਤ ਸਿੰਘ ਦੇ ਛੋਟੇ ਬੇਟੇ ਮਹਾਰਾਜਾ ਦਲੀਪ ਸਿੰਘ ਤੋਂ ਮਹਾਰਾਣੀ ਵਿਕਟੋਰੀਆ ਨੂੰ ਉਸ ਵੇਲੇ ਧੋਖੇ ਨਾਲ 'ਕੋਹੇਨੂਰ' ਦਿਵਾਇਆ ਗਿਆ ਸੀ, ਜਦੋਂ ਦਲੀਪ ਸਿੰਘ 13 ਸਾਲ ਦਾ ਸੀ। ਉਸ ਨੂੰ

ਗ੍ਰਿਫਤਾਰ ਕਰਕੇ ਬਰਤਾਨੀਆ ਲਿਆਂਦਾ ਗਿਆ ਸੀ। ਇਸ ਵੇਲੇ ਹੀ 'ਰੋਸ਼ਨੀ ਦੇ ਪਹਾੜ' ਵਜੋਂ




ਜਾਣੇ ਜਾਂਦੇ 'ਕੋਹੇਨੂਰ' ਨੂੰ ਹਥਿਆਇਆ ਗਿਆ ਸੀ। ਮੁਹਿੰਮਕਾਰਾਂ ਨੇ ਬਰਤਾਨਵੀ ਕਾਨੂੰਨ ਅਧੀਨ ਗਵਾਹੀ ਕਲਾਕ੍ਰਿਤੀਆਂ ਅਧੀਨ ਵਾਪਸੀ ਮੰਗੀ ਹੈ।

ਹਾਫਿਜ਼ ਵੱਲੋਂ ਸ਼ਾਹਰੁਖ ਨੂੰ ਪਾਕਿਸਤਾਨ ਵੱਸਣ ਦੇ ਸੱਦੇ 'ਤੇ ਵਿਵਾਦ

ਨਵੀਂ ਦਿੱਲੀ: ਦੇਸ਼ ਵਿਚ ਅਸਹਿਣਸ਼ੀਲਤਾ ਦੇ ਮਸਲੇ 'ਤੇ ਹੁਣ ਇਕ ਨਵਾਂ ਵਿਵਾਦ ਪੈਦਾ ਹੋ ਗਿਆ ਹੈ। ਮੁੰਬਈ ਹਮਲਿਆਂ ਦੇ ਮਾਸਟਰਮਾਈਡ ਅਤਿਵਾਦੀ ਹਾਫਿਜ਼ ਸਈਦ ਨੇ ਬਾਲੀਵੁੱਡ ਅਦਾਕਾਰ ਸ਼ਾਹਰੁਖ ਖਾਨ ਨੂੰ ਪਾਕਿਸਤਾਨ ਵਿਚ ਵੱਸਣ ਦਾ ਸੱਦਾ ਦਿੱਤਾ ਹੈ। ਹਾਫਿਜ਼ ਸਈਦ ਨੇ ਟਵਿੱਟਰ 'ਤੇ ਲਿਖਿਆ ਕਿ ਭਾਰਤ ਵਿਚ ਧਰਮ ਦੀ ਵਜ੍ਹਾ ਕਾਰਨ ਪਰੇਸ਼ਾਨੀ ਝੱਲ ਰਹੇ ਮੁਸਲਮਾਨ ਪਾਕਿਸਤਾਨ ਆ ਸਕਦੇ ਹਨ। ਹਾਫਿਜ਼ ਦਾ ਟਵੀਟ ਉਸ ਵਕਤ ਆਇਆ ਜਦੋਂ ਸ਼ਾਹਰੁਖ ਖਾਨ ਆਪਣੇ ਉਸ ਬਿਆਨ ਕਾਰਨ ਪਹਿਲੇ ਹੀ ਨਿਸ਼ਾਨੇ 'ਤੇ ਹਨ, ਜਿਸ ਵਿਚ ਉਨ੍ਹਾਂ ਕਿਹਾ ਸੀ ਕਿ ਦੇਸ਼ ਵਿਚ ਅਸਹਿਣਸ਼ੀਲਤਾ ਫੈਲੀ ਹੋਈ ਹੈ।

ਹਾਫਿਜ਼ ਨੇ ਇਹ ਬਿਆਨ ਭਾਰਤ ਵਿਚ ਸ਼ਾਹਰੁਖ 'ਤੇ ਭਾਜਪਾ ਆਗੂਆਂ ਦੇ ਸ਼ਬਦੀ ਹਮਲੇ ਤੋਂ ਬਾਅਦ ਦਿੱਤਾ ਹੈ। ਜ਼ਿਕਰਯੋਗ ਹੈ ਕਿ ਸਾਧਵੀ ਪ੍ਰਾਚੀ ਨੇ ਸ਼ਾਹਰੁਖ ਨੂੰ ਪਾਕਿਸਤਾਨ ਦੇ ਏਜੰਟ ਦੱਸਿਆ ਹੈ ਤੇ ਕਿਹਾ ਹੈ ਕਿ ਉਸ ਨੂੰ ਪਾਕਿਸਤਾਨ ਭੇਜ ਦੇਣਾ ਚਾਹੀਦਾ ਹੈ, ਜਦੋਂ ਭਾਜਪਾ ਆਗੂ ਕੈਲਾਸ਼



ਵਿਜੈਵਰਗੀ ਨੇ ਕਿਹਾ ਕਿ ਸ਼ਾਹਰੁਖ ਦੀ ਆਤਮਾ ਪਾਕਿਸਤਾਨ ਵਿਚ ਹੈ ਤੇ ਉਹ ਦੇਸ਼ ਵਿਰੋਧੀ ਹੈ।

ਸ਼ਾਹਰੁਖ ਖਾਨ ਦੀ ਤੁਲਨਾ ਹਾਫਿਜ਼ ਸਈਦ ਨਾਲ

ਨਵੀਂ ਦਿੱਲੀ: ਭਾਜਪਾ ਲੋਕ ਸਭਾ ਮੈਂਬਰ ਯੋਗੀ ਅਦਿਤਿਆਨਾਥ ਨੇ ਬਾਲੀਵੁੱਡ ਨਾਇਕ ਸ਼ਾਹਰੁਖ ਖਾਨ ਦੀ ਤੁਲਨਾ ਅਤਿਵਾਦੀ ਹਾਫਿਜ਼ ਸਈਦ ਨਾਲ ਕਰਦੇ ਹੋਏ ਕਿਹਾ ਕਿ ਸ਼ਾਹਰੁਖ ਤੇ ਸਈਦ ਦੀ ਬੋਲੀ ਵਿਚ ਕੋਈ ਅੰਤਰ ਨਹੀਂ।

ਭਾਜਪਾ ਦੇ ਜਨਰਲ ਸਕੱਤਰ ਵਿਜੈਵਰਗੀ ਦੇ ਟਵੀਟ ਦਾ ਸਮਰਥਨ ਕਰਦੇ ਹੋਏ ਅਦਿਤਿਆਨਾਥ ਨੇ ਕਿਹਾ ਕਿ ਹਾਫਿਜ਼ ਸਈਦ ਤੇ ਸ਼ਾਹਰੁਖ ਖਾਨ ਦੀ ਬੋਲੀ ਵਿਚ ਕੋਈ ਅੰਤਰ ਨਹੀਂ। ਉਨ੍ਹਾਂ ਕਿਹਾ ਕਿ ਜੇਕਰ ਦੇਸ਼ ਦੇ ਬਹੁ-ਗਿਣਤੀ ਲੋਕ ਸ਼ਾਹਰੁਖ ਦੀਆਂ ਫਿਲਮਾਂ ਦਾ ਬਾਈਕਾਟ ਕਰ ਦੇਣ ਤਾਂ ਉਹ ਦੂਸਰੇ ਮੁਸਲਮਾਨਾਂ ਵਾਂਗ ਸਤਕ 'ਤੇ ਆ ਜਾਣਗੇ।

ਮੋਦੀ ਦਾ ਖੌਫ ਮੁਜਾਹਿਦੀਨ ਤੋਂ ਵੱਧ: ਅਚਾਰੀਆ

ਨਵੀਂ ਦਿੱਲੀ: ਹਾਲ ਹੀ ਵਿਚ ਦੇਸ਼ ਦੇ ਮਾਹੌਲ ਬਾਰੇ ਹੋ ਰਹੀ ਬਿਆਨਬਾਜ਼ੀ ਵਿਚ ਧਰਮ ਗੁਰੂ ਅਚਾਰੀਆ ਪ੍ਰਮੋਦ ਕ੍ਰਿਸ਼ਨਮ ਨੇ ਵੀ ਵਿਵਾਦਤ ਬਿਆਨ ਦੇ ਦਿੱਤਾ ਹੈ। ਇਸ ਬਿਆਨ ਨੇ ਅੱਗ ਵਿਚ ਘਿਉ ਦਾ ਕੰਮ ਕੀਤਾ ਹੈ। ਅਚਾਰੀਆ ਨੇ ਪੀ.ਐਮ. ਮੋਦੀ 'ਤੇ ਹਮਲਾ ਕਰਦਿਆਂ ਉਨ੍ਹਾਂ ਦੀ ਤੁਲਨਾ ਇੰਡੀਅਨ ਮੁਜਾਹਿਦੀਨ ਨਾਲ ਕਰ ਦਿੱਤੀ ਹੈ।

ਪ੍ਰਮੋਦ ਕ੍ਰਿਸ਼ਨਮ ਨੇ ਕਿਹਾ ਹੈ ਕਿ ਇਸ ਦੇਸ਼ ਵਿਚ ਲੋਕ ਜਿੰਨਾ ਇੰਡੀਅਨ ਮੁਜਾਹਿਦੀਨ ਤੋਂ ਡਰਦੇ ਹਨ, ਉਨ੍ਹਾਂ ਡਰ ਦੇਸ਼ ਦੇ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਤੋਂ ਵੀ ਹੈ। ਉਨ੍ਹਾਂ ਨੇ ਬੀ.ਜੇ.ਪੀ. ਸੰਸਦ ਮੈਂਬਰ ਸਾਕਸ਼ੀ ਮਹਾਰਾਜ ਤੇ ਯੋਗੀ ਅਦਿਤਿਆਨਾਥ 'ਤੇ ਵੀ ਨਿਸ਼ਾਨੇ ਸਾਧੇ।

ਕਰਮਨ ਸਿਟੀ ਕੌਂਸਲ ਨੇ ਸਿੱਖ ਕਤਲੇਆਮ ਨੂੰ ਨਸਲਕੁਸ਼ੀ ਮੰਨਿਆ



ਇਨਸਾਫ ਲਈ ਬੈਨਰਾਂ ਸਮੇਤ ਖੜੇ ਸਿੱਖ ਆਗੂ

ਫਰਿਜ਼ਨੋ (ਬਿਊਰੋ): ਭਾਰਤ ਅੰਦਰ 1984 ਵਿਚ ਹੋਏ ਸਿੱਖ ਕਤਲੇਆਮ ਨੂੰ ਕਰਮਨ ਸਿਟੀ ਕੌਂਸਲ ਨੇ 'ਨਸਲਕੁਸ਼ੀ' ਕਰਾਰ ਦਿਤਾ ਹੈ। ਇਸ ਸਬੰਧੀ ਐਲਾਨ ਸਿਟੀ ਮੇਅਰ ਸ਼ਟੀਫਨ ਬੀ. ਹਿਲ ਨੇ ਮਨੁੱਖੀ ਅਧਿਕਾਰ ਜਥੇਬੰਦੀ ਦੇ ਨੁਮਾਇੰਦਿਆਂ ਨਾਲ ਇਕ ਮੀਟਿੰਗ ਦੌਰਾਨ ਕੀਤਾ।

ਇਸ ਮੀਟਿੰਗ ਦੌਰਾਨ ਜਥੇਬੰਦੀ ਦੇ ਨੁਮਾਇੰਦਿਆਂ ਜਤਿੰਦਰ ਸਿੰਘ ਗਰੇਵਾਲ, ਨਵੰਬਰ 1984 ਦੇ ਦਿੱਲੀ ਵਿਚ ਹੋਏ ਸਿੱਖ ਕਤਲੇਆਮ ਦੇ ਚਸ਼ਮਦੀ ਗਵਾਹ ਜਗਜੀਤ ਸਿੰਘ ਅਤੇ ਨੌਜਵਾਨ ਆਗੂ ਅਮਰਦੀਪ ਸਿੰਘ ਨੇ ਸਿੱਖਾਂ ਉਪਰ ਹੋਏ ਅੱਤਿਆਚਾਰਾਂ ਬਾਰੇ ਦੱਸਿਆ। ਸੰਸਥਾ ਦੇ ਵਕੀਲ ਗੁਰਪਤਵੰਤ ਸਿੰਘ ਪੰਨੂ ਨੇ ਕਾਨੂੰਨੀ ਢਾਂਚੇ ਅਨੁਸਾਰ ਮਨੁੱਖੀ ਹੱਕਾਂ ਦੀ ਰਾਖੀ ਦੀ ਗੱਲ ਕੀਤੀ।

ਸਿਟੀ ਕੌਂਸਲ ਦੇ ਮੈਂਬਰ ਬਿੱਲ ਨਿੱਤਰ, ਮਿਸਿਜ਼ ਹੈਰੋਡਾ ਆਰਮਸਟਰੋਂਗ ਅਤੇ ਹੋਰਨਾਂ ਨੇ ਮਨੁੱਖੀ ਅਧਿਕਾਰਾਂ ਦੀ ਪ੍ਰੋਤਸਾਹ

ਕੀਤੀ। ਇਸ ਮੌਕੇ ਪੇਸ਼ ਕੀਤੇ ਗਏ ਮਤੇ ਨੂੰ ਪ੍ਰਵਾਨ ਕਰਦਿਆਂ ਕੌਂਸਲ ਨੇ ਸਿੱਖ ਕਤਲੇਆਮ ਨੂੰ ਨਸਲਕੁਸ਼ੀ ਕਰਾਰ ਦਿਤਾ।

ਨਿਊਜ਼ੀਲੈਂਡ 'ਚ ਖੰਨਾ ਦੇ ਨੌਜਵਾਨ ਦੀ ਮੌਤ

ਖੰਨਾ: ਖੰਨਾ ਨੇਤਲੇ ਪਿੰਡ ਲਲਹੇਤੀ ਦੇ ਜੰਮਪਲ ਹਰਮਨਪ੍ਰੀਤ ਸਿੰਘ ਸੋਮਲ ਪੁੱਤਰ ਕੁਲਦੀਪ ਸਿੰਘ (24) ਦੀ ਨਿਊਜ਼ੀਲੈਂਡ ਵਿਚ ਸੜਕ ਹਾਦਸੇ ਦੌਰਾਨ ਮੌਤ ਹੋ ਗਈ।

ਹਰਮਨਪ੍ਰੀਤ ਵਲਿੰਗਟਨ ਨੇੜੇ ਆਕਲੈਂਡ ਸਿਟੀ ਵਿਚ ਆਪਣੇ ਦੋਸਤਾਂ ਨੂੰ ਮਿਲ ਕੇ ਘਰ ਵਾਪਸ ਆ ਰਿਹਾ ਸੀ ਤਾਂ ਉਸ ਦੀ ਕਾਰ ਇਕ ਮੋਤ ਤੋਂ ਬੇਕਾਬੂ ਹੋ ਕੇ ਟਰੱਕ ਨਾਲ ਜਾ ਟਕਰਾਈ। ਉਸ ਦੀ ਮੌਕੇ 'ਤੇ ਹੀ ਮੌਤ ਹੋ ਗਈ। ਮ੍ਰਿਤਕ ਦੇ ਪਰਿਵਾਰਕ ਮੈਂਬਰਾਂ ਮੁਤਾਬਕ ਹਰਮਨ ਨੂੰ ਲਿਖਣ ਤੇ ਗਾਉਣ ਦਾ ਵੀ ਸ਼ੌਕ ਸੀ ਤੇ ਉਹ ਪੜ੍ਹਾਈ ਵਿਚ ਵੀ ਹੁਸ਼ਿਆਰ ਸੀ।

ਤਰਕਿਸ਼ ਕੰਪਨੀ ਸ਼ੁਰੂ ਕਰੇਗੀ 'ਗੁਰੂ ਕੀ ਨਗਰੀ' ਲਈ ਉਡਾਣਾਂ

ਰਾਜਸਾਂਸੀ: ਯੂਰਪ ਦੀ ਨੰਬਰ ਇਕ ਮੰਨੀ ਜਾਂਦੀ 'ਸਟਾਰ ਅਲਾਇੰਸ ਮੈਂਬਰ' ਤਰਕਿਸ਼ ਹਵਾਈ ਕੰਪਨੀ ਵੱਲੋਂ ਅਗਲੇ ਵਰ੍ਹੇ ਤੋਂ ਤੁਰਕੀ ਦੀ ਰਾਜਧਾਨੀ ਇੰਸਤਾਬੁਲ ਤੋਂ ਅੰਮ੍ਰਿਤਸਰ ਸਮੇਤ ਭਾਰਤ ਦੇ ਛੇ ਵੱਡੇ ਸ਼ਹਿਰਾਂ ਦੀ ਚੋਣ ਕਰਨ ਮਗਰੋਂ ਹਵਾਈ ਉਡਾਣਾਂ ਸ਼ੁਰੂ ਕੀਤੀਆਂ ਜਾ ਰਹੀਆਂ ਹਨ।

ਬੀਤੇ ਸਮੇਂ ਭਾਰਤ ਤੇ ਤੁਰਕ ਸਰਕਾਰਾਂ ਦੀ ਹੋਈ ਸੰਧੀ ਤਹਿਤ ਹਵਾਈ ਕਾਰੋਬਾਰ ਨੂੰ ਪ੍ਰਫੁੱਲਤ ਜਾ ਰਹੀਆਂ ਹਨ।



ਵੱਲੋਂ ਭਾਰਤ ਦੇ ਛੇ ਪ੍ਰਮੁੱਖ ਦੁਆਰਾ ਜਿਨ੍ਹਾਂ ਵਿਚ ਗੁਰੂ ਕੀ ਨਗਰੀ ਅੰਮ੍ਰਿਤਸਰ, ਹੈਦਰਾਬਾਦ, ਚੇਨਈ, ਬੇਂਗਲੁਰੂ, ਅਹਿਮਦਾਬਾਦ, ਕੋਲਕਾਤਾ ਸ਼ਹਿਰ ਸ਼ਾਮਲ ਹਨ, ਦੀ ਚੋਣ ਕੀਤੀ ਗਈ ਹੈ। ਕੰਪਨੀ ਵੱਲੋਂ 14 ਨਵੀਆਂ ਉਡਾਣਾਂ ਸ਼ੁਰੂ ਕੀਤੀਆਂ

Jammu Chiropractic

ਕੀ ਤੁਹਾਨੂੰ ਲਗਾਤਾਰ ਕਮਰ, ਗਰਦਨ, ਗੋਡਿਆਂ, ਸਿਰ ਦਰਦ ਜਾਂ ਕਿਸੇ ਵੀ ਕਿਸਮ ਦੇ ਜੋੜਾਂ ਦੇ ਦਰਦ ਜਾਂ ਪੱਠਿਆਂ ਦੇ ਦਰਦ ਨੇ ਸਤਾਇਆ ਹੋਇਆ ਹੈ?

ਅਸੀਂ ਤੁਹਾਨੂੰ ਇਸ ਦਰਦ ਤੋਂ ਛੁਟਕਾਰਾ ਦਿਵਾ ਸਕਦੇ ਹਾਂ।



We Accept Personal Injury (PI) Cases

Medicare & Most Private Insurances Accepted



Contact: Dr. Baljit Jammu

Doctor of Chiropractic

Ph: 510-940-8236

1090 La Playa Dr., Hayward CA 94545



Mobil Delvac

ROTELLA T

Delo



229.99

Out the Door
LP22.5 CASH ONLY

REPAIR TIRES & WASH

ਡੀਜ਼ਲ ਮਕੈਨਿਕਾਂ ਦੀ ਜ਼ਰੂਰਤ ਹੈ - ਰਿਹਾਇਸ਼ ਮੁਫਤ ਅਤੇ ਚੰਗੀ ਤਨਖਾਹ



Davinder

INDIANA LOCATION

• HWY 70, EXIT 123 SPICELAND IN OFFER GOOD AT THIS LOCATION ONLY

ਮਕੈਨਕ ਸ਼ਾਪ ਵਿੱਚ ਹਰ ਤਰ੍ਹਾਂ ਦੀ ਤਸੱਲੀਬਖਸ਼ ਰਿਪੇਅਰ ਕੀਤੀ ਜਾਂਦੀ ਹੈ ਇਕ ਵਾਰ ਸੇਵਾ ਦਾ ਮੌਕਾ ਜ਼ਰੂਰ ਦਿਓ

Call : 765-717-7750

ਸਰਕਾਰ ਦੀ ਅਣਦੇਖੀ ਤੇ ਬੇਰੁਜ਼ਗਾਰੀ ਨੇ ਝੰਬ ਸੁੱਟੇ ਨੌਜਵਾਨ

ਚੰਡੀਗੜ੍ਹ: ਪੰਜਾਬ ਦੇ ਰੁਜ਼ਗਾਰ ਵਿਭਾਗ ਦਫਤਰਾਂ ਵਿਚ ਭਾਵੇਂ ਇਸ ਵਰ੍ਹੇ ਨਾਂ ਰਜਿਸਟਰ ਕਰਵਾਉਣ ਵਾਲੇ ਬੇਰੁਜ਼ਗਾਰਾਂ ਦੀ ਗਿਣਤੀ 42 ਹਜ਼ਾਰ 122 ਹੈ, ਪਰ ਸੂਬੇ ਅੰਦਰ ਪੜ੍ਹੇ-ਲਿਖੇ ਬੇਰੁਜ਼ਗਾਰਾਂ ਦੀ ਗਿਣਤੀ ਤਕਰੀਬਨ 26 ਲੱਖ ਦੇ ਨੇੜੇ-ਤੇੜੇ ਅੱਪੜ ਚੁੱਕੀ ਹੈ। ਇਨ੍ਹਾਂ ਅੰਕੜਿਆਂ ਵਿਚ ਜੇਕਰ ਅਨਪੜ੍ਹ ਬੇਰੁਜ਼ਗਾਰਾਂ ਨੂੰ ਵੀ ਜੋੜ ਲਿਆ ਜਾਵੇ ਤਾਂ ਪੰਜਾਬ ਅੰਦਰ ਇਸ ਵਕਤ ਤਕਰੀਬਨ 80 ਲੱਖ ਨੌਜਵਾਨ ਬੇਰੁਜ਼ਗਾਰ ਹਨ। ਅਕਾਲੀ-ਭਾਜਪਾ ਸਰਕਾਰ ਵੱਲੋਂ ਆਪਣੇ ਚੋਣ ਮਨੋਰਥ ਪੱਤਰ ਵਿਚ ਸੂਬੇ ਦੇ ਨੌਜਵਾਨਾਂ ਨੂੰ ਵੱਡਾ ਬੇਰੁਜ਼ਗਾਰ ਭੱਤਾ ਦੇਣ ਦੇ ਵਾਅਦਿਆਂ ਦੀ ਫੂਕ ਨਿਕਲਦੀ ਨਜ਼ਰ ਆ ਰਹੀ ਹੈ ਤੇ ਮੌਜੂਦਾ ਸਮੇਂ ਪੰਜਾਬ ਸਰਕਾਰ ਵੱਲੋਂ ਸਿਰਫ 444 ਵਿਅਕਤੀਆਂ ਨੂੰ ਰੁਜ਼ਗਾਰ ਭੱਤਾ ਦਿੱਤਾ ਜਾ ਰਿਹਾ ਹੈ। ਇਹ ਗੱਲ ਹੈਰਾਨ ਕਰਨ ਵਾਲੀ ਹੈ ਕਿ ਪੰਜਾਬ ਦੇ ਦਸਵੀਂ ਪਾਸ ਬੇਰੁਜ਼ਗਾਰਾਂ ਨੂੰ ਸਿਰਫ 150 ਰੁਪਏ ਤੇ ਗ੍ਰੈਜੂਏਟ ਤੇ ਪੋਸਟ ਗ੍ਰੈਜੂਏਟ ਬੇਰੁਜ਼ਗਾਰਾਂ ਨੂੰ 200 ਰੁਪਏ ਪ੍ਰਤੀ ਮਹੀਨਾ ਭੱਤਾ ਨਸੀਬ ਹੋ ਰਿਹਾ ਹੈ।

ਸੂਚਨਾ ਅਧਿਕਾਰ ਐਕਟ ਤਹਿਤ ਮਿਲੀ ਜਾਣਕਾਰੀ ਵਿਚ ਹੈਰਾਨੀਜਨਕ ਤੱਥ ਸਾਹਮਣੇ ਆਏ ਹਨ। ਭੱਤਾ ਪ੍ਰਾਪਤ ਕਰਨ ਲਈ ਸਰਕਾਰ ਦੀਆਂ ਸਖਤ ਸ਼ਰਤਾਂ ਕਾਰਨ ਰੋਜ਼ਗਾਰ ਦਫਤਰਾਂ ਵਿਚ ਨਾਂ ਦਰਜ ਕਰਵਾਉਣ ਵਿਚ ਵੀ ਹੁਣ ਪੰਜਾਬ



ਦੇ ਬੇਰੁਜ਼ਗਾਰਾਂ ਨੂੰ ਬਹੁਤੀ ਦਿਲਚਸਪੀ ਨਹੀਂ ਰਹੀ। ਸਮਾਜ ਸੇਵੀ ਜਥੇਬੰਦੀਆਂ ਅਨੁਸਾਰ ਪੰਜਾਬ ਦਾ 80 ਲੱਖ ਨੌਜਵਾਨ ਬੇਰੁਜ਼ਗਾਰ ਹੈ।

ਹੈਰਾਨੀਜਨਕ ਤੱਥ ਹਨ ਕਿ ਵੱਖ-ਵੱਖ ਜ਼ਿਲ੍ਹਿਆਂ ਵਿਚ ਸਥਾਪਿਤ ਕੀਤੇ ਰੁਜ਼ਗਾਰ ਦਫਤਰਾਂ ਵਿਚ ਆਪਣਾ ਨਾਂ ਰਜਿਸਟਰਡ ਕਰਵਾਉਣ ਵਾਲਿਆਂ ਦੀ ਗਿਣਤੀ ਵੀ ਆਏ ਵਰ੍ਹੇ ਘਟ ਰਹੀ ਹੈ। ਰੁਜ਼ਗਾਰ ਦਫਤਰਾਂ ਦੀ ਕਾਰਜਸ਼ੈਲੀ ਤੇ ਸਰਕਾਰੀ ਵਿਭਾਗਾਂ ਨਾਲ ਤਾਲਮੇਲ ਜਾਂ ਸਰਕਾਰ

ਦਾ ਉਪਰੋਕਤ ਵਿਭਾਗ ਪ੍ਰਤੀ ਬੇਗਾਨਗੀ ਵਾਲਾ ਰਵੱਈਆ ਹੋਣ ਕਾਰਨ ਪੰਜਾਬ ਦੇ ਬਹੁਤ ਘੱਟ ਬੇਰੁਜ਼ਗਾਰਾਂ ਨੂੰ ਰੁਜ਼ਗਾਰ ਵਿਭਾਗ ਰਾਹੀਂ ਨੌਕਰੀ ਪ੍ਰਾਪਤ ਹੋਈ ਹੈ।

ਜ਼ਿਲ੍ਹਾ ਹੁਸ਼ਿਆਰਪੁਰ, ਬਰਨਾਲਾ, ਫ਼ਰੀਦਕੋਟ, ਸੰਗਰੂਰ ਵਿਚੋਂ 2014 ਵਰ੍ਹੇ ਵਿਚ ਇਕ ਵੀ ਬੇਰੁਜ਼ਗਾਰ ਨੂੰ ਨੌਕਰੀ ਨਹੀਂ ਮਿਲੀ, ਜਦਕਿ ਬਠਿੰਡਾ ਤੇ ਫ਼ਿਰੋਜ਼ਪੁਰ ਦੇ ਸਿਰਫ ਇਕ-ਇਕ ਵਿਅਕਤੀ ਨੂੰ ਹੀ ਰੁਜ਼ਗਾਰ ਦਫਤਰਾਂ ਵਿਚ

ਰੁਜ਼ਗਾਰ ਵਿਭਾਗ ਨੇ ਖੜ੍ਹੇ ਕੀਤੇ ਹੱਥ

ਚੰਡੀਗੜ੍ਹ: ਪੰਜਾਬ ਸਰਕਾਰ ਵੱਲੋਂ ਮਾਰਚ 2010 ਤੋਂ 2011 ਤੱਕ 25 ਲੱਖ 77 ਹਜ਼ਾਰ ਦੇ ਕਰੀਬ ਭੱਤਾ ਬੇਰੁਜ਼ਗਾਰਾਂ ਨੂੰ ਦਿੱਤਾ ਗਿਆ ਸੀ, ਜੋ ਲਗਾਤਾਰ ਘਟਦਾ ਗਿਆ। ਮਾਰਚ 2014-15 ਤੱਕ ਦਿੱਤਾ ਗਿਆ ਭੱਤਾ ਛੇ ਲੱਖ 52 ਹਜ਼ਾਰ 575 ਰੁਪਏ ਹੀ ਰਹਿ ਗਿਆ ਹੈ। ਵਿਭਾਗ ਤੋਂ ਮਿਲੀ ਜਾਣਕਾਰੀ ਅਨੁਸਾਰ ਅਜਿਹੀ ਸ਼ਰਤ ਹੈਰਾਨ ਕਰਨ ਵਾਲੀ ਹੈ ਕਿ ਬੇਰੁਜ਼ਗਾਰ ਵਿਅਕਤੀ ਦੇ ਪਰਿਵਾਰ ਦੀ ਸਾਲਾਨਾ ਆਮਦਨ 12 ਹਜ਼ਾਰ ਰੁਪਏ ਤੋਂ ਘੱਟ ਹੋਣੀ ਚਾਹੀਦੀ ਹੈ। ਵਿਭਾਗ ਵੱਲੋਂ ਹੋਰ ਰਾਸ਼ੀ ਵਧਾਉਣ ਦੀ ਤਜਵੀਜ਼ ਤੋਂ ਮੁਕੰਮਲ ਰੂਪ ਵਿਚ ਹੱਥ ਖੜ੍ਹੇ ਕੀਤੇ ਗਏ ਹਨ।

ਰਜਿਸਟਰਡ ਹੋਣ ਕਾਰਨ ਨੌਕਰੀ ਪ੍ਰਾਪਤ ਹੋਈ। ਦਰਜਨ ਤੋਂ ਵੀ ਵੱਧ ਜ਼ਿਲ੍ਹੇ ਅਜਿਹੇ ਹਨ, ਜਿਥੇ ਸਿਰਫ ਦੋ ਜਾਂ ਤਿੰਨ ਵਿਅਕਤੀ ਹੀ ਰੁਜ਼ਗਾਰ ਵਿਭਾਗ ਰਾਹੀਂ ਨੌਕਰੀ ਪ੍ਰਾਪਤ ਕਰਨ ਵਿਚ ਸਫਲ ਹੋਏ। ਅਜਿਹੇ ਨੌਜਵਾਨਾਂ ਦੀ ਗਿਣਤੀ ਲਗਾਤਾਰ ਘਟੀ ਹੈ, ਜਿਨ੍ਹਾਂ ਨੂੰ ਰੋਜ਼ਗਾਰ ਦਫਤਰਾਂ ਰਾਹੀਂ ਨਿੱਜੀ ਖੇਤਰ ਵਿਚ ਰੁਜ਼ਗਾਰ ਮਿਲਿਆ ਹੋਵੇ।

ਮੌਜੂਦਾ ਵਰ੍ਹੇ 2015 ਵਿਚ ਸਿਰਫ 2011 ਲੋਕਾਂ ਨੂੰ ਨਿੱਜੀ ਖੇਤਰ ਵਿਚ ਰੁਜ਼ਗਾਰ ਜ਼ਰੂਰ ਮਿਲਿਆ ਹੈ। ਵਿਭਾਗ ਦੇ ਡਿਪਟੀ ਡਾਇਰੈਕਟਰ ਨੇ ਮੰਨਿਆ ਕਿ ਰੁਜ਼ਗਾਰ ਦਫਤਰਾਂ ਵਿਚ ਰਜਿਸਟ੍ਰੇਸ਼ਨ ਦੀ ਦਰ ਵੀ ਹਰ ਸਾਲ ਘਟ ਰਹੀ ਹੈ। 2010 ਵਿਚ 20 ਜ਼ਿਲ੍ਹਿਆਂ ਵਿਚ ਕੁੱਲ 81 ਹਜ਼ਾਰ 537 ਬੇਰੁਜ਼ਗਾਰਾਂ ਦੀ ਰਜਿਸਟ੍ਰੇਸ਼ਨ ਹੋਈ,

ਪਰ ਇਸ ਵਰ੍ਹੇ ਇਹ ਘਟ ਕੇ 42 ਹਜ਼ਾਰ 122 ਹੀ ਹੋ ਸਕੀ ਹੈ। ਨਾਂ ਦਰਜ ਕਰਵਾਉਣ ਵਾਲੇ ਬੇਰੁਜ਼ਗਾਰਾਂ ਨੂੰ ਨੌਕਰੀ ਲਈ ਨਾ ਚੁਣਿਆ ਜਾਣਾ ਹੀ ਰੁਜ਼ਗਾਰ ਦਫਤਰਾਂ ਪ੍ਰਤੀ ਆਮ ਲੋਕਾਂ ਦੀ ਬੇਗਾਨਗੀ ਦਾ ਕਾਰਨ ਬਣਿਆ ਹੈ।

ਪੰਜ ਸਾਲ ਪਹਿਲਾਂ 2010 ਵਿਚ ਸਿਰਫ 245 ਲੋਕਾਂ ਨੂੰ ਹੀ ਸਰਕਾਰੀ ਨੌਕਰੀ ਮਿਲ ਸਕੀ ਤੇ ਇਹ ਦਰ ਲਗਾਤਾਰ ਘਟਦੀ ਗਈ ਤੇ ਮੌਜੂਦਾ ਸਮੇਂ ਜੂਨ 2015 ਤੱਕ 125 ਲੋਕਾਂ ਨੂੰ ਹੀ ਰੁਜ਼ਗਾਰ ਵਿਭਾਗ ਰਾਹੀਂ ਨੌਕਰੀ ਮਿਲੀ। ਪੰਜਾਬ ਦੇ ਕਿਸੇ ਵੀ ਜ਼ਿਲ੍ਹੇ ਵਿਚ ਰੁਜ਼ਗਾਰ ਸਮਾਗਮ ਜਾਂ ਮੇਲਾ ਨਹੀਂ ਲਾਇਆ ਜਾਂਦਾ, ਜਿਥੇ ਪੰਜਾਬ ਦੇ ਬੇਰੁਜ਼ਗਾਰਾਂ ਨੂੰ ਨਿੱਜੀ ਜਾਂ ਅਰਧ ਸਰਕਾਰੀ ਅਦਾਰਿਆਂ ਵਿਚ ਕੰਮ ਕਰਨ ਲਈ ਪ੍ਰੇਰਿਤ ਕੀਤਾ ਜਾਂਦਾ ਹੋਵੇ।

ਖੱਬੀਆਂ ਧਿਰਾਂ ਨੇ ਲੋਕ ਮਸਲਿਆਂ ਉਤੇ ਸਰਕਾਰ ਨੂੰ ਪਾਇਆ ਘੇਰਾ

ਜਲੰਧਰ: ਪੰਜਾਬ ਦੀਆਂ ਚਾਰ ਖੱਬੀਆਂ ਰਾਜਨੀਤਕ ਪਾਰਟੀਆਂ ਸੀ.ਪੀ.ਆਈ., ਸੀ.ਪੀ.ਆਈ. (ਐਮ.), ਸੀ.ਪੀ.ਐਮ. ਪੰਜਾਬ ਤੇ ਸੀ.ਪੀ.ਆਈ. (ਐਮ.ਐਲ.) ਲਿਬਰੇਸ਼ਨ ਦੇ ਸੱਦੇ ਉਤੇ ਇਥੇ ਦੇਸ਼ ਭਗਤ ਯਾਦਗਾਰ ਹਾਲ ਵਿਚ ਸੂਬਾਈ ਕਨਵੈਨਸ਼ਨ ਕੀਤੀ ਗਈ। ਮਜ਼ਦੂਰਾਂ, ਕਿਸਾਨਾਂ ਤੇ ਹੋਰ ਮਿਹਨਤਕਸ਼ਾਂ ਨੂੰ ਦਰਪੇਸ਼ ਭਖਦੀਆਂ ਸਮੱਸਿਆਵਾਂ ਵਿਰੁੱਧ ਇਨ੍ਹਾਂ ਪਾਰਟੀਆਂ ਵੱਲੋਂ ਚਲਾਏ ਜਾ ਰਹੇ ਸੰਘਰਸ਼ ਨੂੰ ਹੋਰ ਤਿੱਖਾ ਕਰਨ ਦਾ ਸੱਦਾ ਦਿੱਤਾ ਗਿਆ। ਇਸ ਕਨਵੈਨਸ਼ਨ ਵਿਚ ਚੋਰਾਂ ਪਾਰਟੀਆਂ ਦੇ 3000 ਦੇ ਕਰੀਬ ਸਰਗਰਮ ਵਰਕਰਾਂ ਤੇ ਹਮਦਰਦਾਂ ਨੇ ਸ਼ਮੂਲੀਅਤ ਕੀਤੀ। ਇਸ ਮੌਕੇ ਐਲਾਨ ਕੀਤਾ ਕਿ ਖੱਬੀਆਂ ਪਾਰਟੀਆਂ ਦੇ 15 ਨੁਕਾਤੀ ਮੰਗ-ਪੱਤਰ ਵਿਚ ਦਰਜ ਮੰਗਾਂ ਦੀ ਪ੍ਰਾਪਤੀ ਲਈ ਸੂਬੇ

ਮਤਿਆਂ ਤੇ ਭਾਸ਼ਣਾਂ ਰਾਹੀਂ ਸਰਕਾਰ ਤੋਂ ਮੰਗ ਕੀਤੀ ਗਈ ਹੈ ਕਿ ਕਿਸਾਨਾਂ ਦੀਆਂ ਫਸਲਾਂ ਦੀ ਮੰਡੀਆਂ ਵਿਚ ਹੋ ਰਹੀ ਬੇਕਦਰੀ ਰੋਕੀ ਜਾਵੇ, ਬਾਸਮਤੀ 1509 ਦਾ ਸਮਰਥਨ ਮੁੱਲ 4500 ਰੁਪਏ ਤੇ ਬਾਸਮਤੀ 1121 ਦਾ ਭਾਅ 5000 ਰੁਪਏ ਤੈਅ ਕਰਕੇ ਸਰਕਾਰੀ ਖਰੀਦ ਦੀ ਗਾਰੰਟੀ ਕੀਤੀ ਜਾਵੇ, ਸਰਕਾਰ ਵੱਲੋਂ ਸਪਲਾਈ ਕੀਤੀ ਗਈ ਨਕਲੀ ਦਵਾਈ ਕਾਰਨ ਨਰਮੇ ਦੀ ਮਾਰੀ ਗਈ ਫਸਲ ਦਾ 40,000 ਰੁਪਏ ਪ੍ਰਤੀ ਏਕੜ ਤੇ ਨਰਮਾ ਚੁੱਕਣ ਵਾਲੇ ਮਜ਼ਦੂਰਾਂ ਲਈ 20,000 ਰੁਪਏ ਪ੍ਰਤੀ ਪਰਿਵਾਰ ਮੁਆਵਜ਼ਾ ਦਿੱਤਾ ਜਾਵੇ, ਬੇਜ਼ਮੀਨੇ ਪੇਂਡੂ ਮਜ਼ਦੂਰਾਂ ਨੂੰ 10-10 ਮਰਲੇ ਦੇ ਰਿਹਾਇਸ਼ੀ ਪਲਾਟ ਤੇ ਘਰ ਬਣਾਉਣ ਲਈ ਤਿੰਨ ਲੱਖ ਰੁਪਏ ਦੀ ਗ੍ਰਾਂਟ ਦਿੱਤੀ ਜਾਵੇ, ਮਨਰੇਗਾ ਮਜ਼ਦੂਰਾਂ ਦੀ ਦਿਹਾਤੀ

ਲਾਸ ਏਂਜਲਸ ਵਿਚ ਸਿੱਖ ਨਸਲਕੁਸ਼ੀ ਮਾਰਚ ਨੇ 1984 ਦੇ ਪੀੜਤਾਂ ਨੂੰ ਕੀਤਾ ਯਾਦ

ਲਾਸ ਏਂਜਲਸ (ਬਿਊਰੋ): 1984 ਦੀ ਸਿੱਖ ਵਿਰੋਧੀ ਹਿੰਸਾ ਦੀ 31ਵੀਂ ਵਰ੍ਹੇ ਗੰਢ ਮੌਕੇ ਮਨੁੱਖੀ ਅਧਿਕਾਰ ਜਥੇਬੰਦੀ ਸਿੱਖਸ ਫਾਰ ਜਸਟਿਸ ਵੱਲੋਂ ਬੇਵਰਲੀ ਹਿੱਲਜ਼ ਵਿਚ ਮਾਰਚ ਕੀਤੇ ਗਏ ਮਾਰਚ ਵਿਚ ਵੱਡੀ ਗਿਣਤੀ ਵਿਚ ਸਿੱਖਾਂ ਨੇ ਹਿੱਸਾ ਲਿਆ ਤੇ ਪਿਛਲੇ 31 ਸਾਲਾਂ ਤੋਂ ਇਨਸਾਫ ਤੋਂ ਕੀਤੇ ਜਾ ਰਹੇ ਇਨਕਾਰ ਨੂੰ ਜਗ ਜਾਹਿਰ ਕੀਤਾ।

ਲਈ ਬੀਬੀ ਗੁਰਦੀਪ ਕੌਰ ਦੀ ਇਕ ਆਦਮ ਕੱਦ ਤਸਵੀਰ ਫਲੈਂਟ 'ਤੇ ਲਾਈ ਗਈ ਸੀ ਜਿਸ ਨਾਲ ਸਮੂਹਿਕ ਬਲਾਤਕਾਰ ਕੀਤਾ ਗਿਆ ਸੀ।

ਪੀੜਤਾਂ ਨਾਲ ਹਮਦਰਦੀ ਜਾਹਿਰ ਕਰਦਿਆਂ ਅਮਰੀਕੀ ਕਾਂਗਰਸੀ ਆਗੂ ਡੇਵਿਡ ਜੀ ਵਾਲਾਡਾਓ ਨੇ ਇਕ ਬਿਆਨ ਵਿਚ ਕਿਹਾ ਕਿ ਇਸ ਮਹੀਨੇ ਨੂੰ 1984 ਦੇ ਸਿੱਖ ਵਿਰੋਧੀ ਹਿੰਸਾ ਦੀ 31ਵੀਂ ਵਰ੍ਹੇ ਗੰਢ ਮੌਕੇ ਅਸੀਂ ਉਨ੍ਹਾਂ ਲੋਕਾਂ ਨੂੰ ਯਾਦ ਕਰੀਏ

ਵਿਚ ਕਾਂਗਰਸੀ ਵਰਕਰ ਨਵੀਂ ਦਿੱਲੀ ਵਿਚ ਇੰਦਰਾ ਦੇ ਕਤਲ ਦਾ ਬਦਲਾ ਲੈਣ ਦੇ ਨਾਅਰੇ ਲਾ ਰਹੇ ਸਨ ਤੇ ਛੋਟੇ ਛੋਟੇ ਬਚਿਆਂ ਨੂੰ ਮਾਰ ਰਹੇ ਸੀ।

ਇਕੱਠ ਨੂੰ ਸੰਬੋਧਨ ਕਰਦਿਆਂ ਕਰਮਨ ਸ਼ਹਿਰ ਦੇ ਮੇਅਰ ਸਟੀਫਨ ਬੀ ਹਿਲ ਨੇ ਕਿਹਾ ਕਿ 1984 ਦਾ ਸਿੱਖ ਕਤਲੇਆਮ ਨਸਲਕੁਸ਼ੀ ਦੀ ਪਰਿਭਾਸ਼ਾ ਵਿਚ ਆਉਂਦਾ ਹੈ।

ਮਨੁੱਖੀ ਅਧਿਕਾਰ ਜਥੇਬੰਦੀ ਸਿੱਖਸ ਫਾਰ



ਜਸਟਿਸ ਦੇ ਕਾਨੂੰਨੀ ਸਲਾਹਕਾਰ ਅਟਾਰਨੀ ਗੁਰਪਤਵੰਤ ਸਿੰਘ ਪੰਨ ਨੇ ਕਿਹਾ ਕਿ 1984 ਦੀ ਹਿੰਸਾ ਦੇ ਸਿੱਖ ਪੀੜਤਾਂ ਨੂੰ ਇਨਸਾਫ ਤੋਂ ਜਦੋਂ ਤੋਂ ਇਨਕਾਰ ਕੀਤਾ ਜਾ ਰਿਹਾ ਹੈ ਉਦੋਂ ਤੋਂ ਹੀ ਭਾਰਤੀ ਪ੍ਰਣਾਲੀ ਵਿਚ ਧਾਰਮਿਕ ਘੱਟਗਿਣਤੀਆਂ ਨੂੰ ਨਿਸ਼ਾਨਾ ਬਣਾਉਣ ਦੀ ਇਕ ਰਵਾਇਤ ਘਰ ਕਰ ਗਈ ਹੈ। ਦਸਵੇਂਗੇ ਹੈ ਕਿ ਨਵੰਬਰ 1984 ਵਿਚ ਪ੍ਰਧਾਨ ਮੰਤਰੀ ਗਾਂਧੀ ਦੇ ਕਤਲ ਪਿਛੋਂ ਉਨ੍ਹਾਂ ਦੇ ਸਮਰਥਕਾਂ ਵੱਲੋਂ ਸਿੱਖਾਂ ਖਿਲਾਫ ਯੋਜਨਾਬੱਧ ਤਰੀਕੇ ਨਾਲ ਹਿੰਸਾ ਚਲਾਈ ਗਈ ਸੀ

ਜਿਸ ਵਿਚ 30,000 ਤੋਂ ਵੱਧ ਸਿੱਖਾਂ ਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ ਗਿਆ ਸੀ, ਸਿੱਖ ਔਰਤਾਂ ਨਾਲ ਬਲਾਤਕਾਰ ਹੋਇਆ ਅਤੇ ਕਈ ਗੁਰਦੁਆਰੇ ਸਾੜ ਦਿੱਤੇ ਗਏ ਸਨ।

ਜਥੇਬੰਦੀ ਦੇ ਇੰਟਰਨੈਸ਼ਨਲ ਪਾਲਿਸੀ ਡਾਇਰੈਕਟਰ ਅਮਰਦੀਪ ਸਿੰਘ ਨੇ ਕਿਹਾ ਕਿ ਇਸ ਸਿੱਖ ਨਸਲਕੁਸ਼ੀ ਮਾਰਚ ਵਿਚ ਸਮੁੱਚੇ ਵੈਸਟ ਕੋਸਟ ਤੋਂ ਵੱਡੀ ਗਿਣਤੀ ਵਿਚ ਲੋਕ ਸ਼ਾਮਿਲ ਹੋਏ ਸਨ ਅਤੇ ਇਹ ਮਾਰਚ ਗੁਰੂ ਘਰਾਂ ਦੇ ਸਮਰਥਨ ਨਾਲ ਕੀਤਾ ਗਿਆ।

ਮੁਲਾਜ਼ਮਾਂ ਵੱਲੋਂ 'ਘੇਰਾ ਪਾਓ' ਸੰਘਰਸ਼ ਦਾ ਐਲਾਨ

ਚੰਡੀਗੜ੍ਹ: ਪੰਜਾਬ ਦੀਆਂ ਮੁਲਾਜ਼ਮ ਜਥੇਬੰਦੀਆਂ ਨੇ ਪੰਥਕ ਮੁੱਦਿਆਂ ਉਤੇ ਬੁਰੀ ਤਰ੍ਹਾਂ ਘਿਰੀ ਬਾਦਲ ਸਰਕਾਰ ਵਿਰੁੱਧ 'ਘੇਰਾ ਪਾਓ' ਸੰਘਰਸ਼ ਵਿੱਢਣ ਦਾ ਫੈਸਲਾ ਲਿਆ ਹੈ। ਮੁਲਾਜ਼ਮਾਂ ਨੇ ਤਿੰਨ ਕੈਬਨਿਟ ਮੰਤਰੀਆਂ ਬਿਕਰਮ ਸਿੰਘ ਮਜੀਠੀਆ, ਪਰਮਿੰਦਰ ਸਿੰਘ ਚੀਓਡਸਾ ਤੇ ਡਾਕਟਰ ਦਲਜੀਤ ਸਿੰਘ ਚੀਮਾ ਦੀ ਰਿਹਾਇਸ਼ ਦਾ ਘਿਰਾਓ ਕਰਨ ਦੀ ਰਣਨੀਤੀ ਬਣਾਈ ਹੈ।

ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਵੱਲੋਂ ਵਾਅਦੇ ਪੂਰੇ ਨਾ ਕੀਤੇ ਜਾਣ ਕਾਰਨ ਪੰਜਾਬ ਤੇ ਯੂ.ਟੀ. ਮੁਲਾਜ਼ਮ ਸੰਘਰਸ਼ ਕਮੇਟੀ ਦੀ ਮੀਟਿੰਗ ਦੌਰਾਨ ਇਹ ਕਦਮ ਚੁੱਕਣ ਦਾ ਫੈਸਲਾ ਲਿਆ ਗਿਆ। ਸੰਘਰਸ਼ ਕਮੇਟੀ ਨੇ ਸਰਕਾਰ ਦੇ ਇਸ ਰਵੱਈਏ ਨੂੰ ਮੁੱਖ ਰੱਖਦਿਆਂ 19 ਤੋਂ 30 ਨਵੰਬਰ ਤੱਕ ਡਿਪਟੀ ਕਮਿਸ਼ਨਰ ਮੁਹਾਲੀ ਦੇ ਦਫਤਰ ਅੱਗੇ ਸੱਤ ਰੋਜ਼ਾ ਮੋਰਚਾ ਲਾਉਣ ਦਾ ਫੈਸਲਾ ਲਿਆ ਹੈ, ਜਿਥੇ ਮੌਕੇ ਮੁਤਾਬਕ ਹੋਰ ਐਲਾਨ ਕੀਤੇ ਜਾਣਗੇ।

ਅੰਦਰ ਇਕ ਬੱਝਵਾਂ ਤੇ ਜ਼ੋਰਦਾਰ ਜਨਤਕ ਸੰਘਰਸ਼ ਚਲਾਇਆ ਜਾਵੇਗਾ, ਜਿਸ ਦੇ ਅਗਲੇ ਪੜਾਅ ਵਜੋਂ ਪਹਿਲੀ ਤੋਂ ਸੱਤ ਦਸੰਬਰ ਤੱਕ ਸਾਰੇ ਜ਼ਿਲ੍ਹਿਆਂ ਅੰਦਰ ਜਥਾ ਮਾਰਚ ਕਰਕੇ ਇਸ ਫੈਸਲਾਕੁੰਨ ਸੰਘਰਸ਼ ਵਿਚ ਆਮ ਲੋਕਾਂ ਨੂੰ ਸਰਗਰਮ ਸ਼ਮੂਲੀਅਤ ਕਰਨ ਲਈ ਪ੍ਰੇਰਿਆ ਤੇ ਲਾਮਬੰਦ ਕੀਤਾ।

ਆਗੂਆਂ ਨੇ ਦੋਸ਼ ਲਾਇਆ ਕਿ ਕੇਂਦਰ ਤੇ ਪੰਜਾਬ ਸਰਕਾਰ ਦੋਵੇਂ ਹੀ ਮਹਿੰਗਾਈ, ਬੇਰੁਜ਼ਗਾਰੀ ਤੇ ਭ੍ਰਿਸ਼ਟਾਚਾਰ ਵਰਗੀਆਂ ਗੰਭੀਰ ਸਮੱਸਿਆਵਾਂ ਨੂੰ ਹੱਲ ਕਰਨ ਵਾਸਤੇ ਢੁਕਵੇਂ ਕਦਮ ਪੁੱਟਣ ਦੀ ਬਜਾਏ ਫਿਰਕੂ ਤੇ ਬੇਲੋੜੇ ਧਾਰਮਿਕ ਮੁੱਦੇ ਉਭਾਰ ਕੇ ਰਾਜਸੀ ਵਾਤਾਵਰਨ ਨੂੰ ਗਿਣਮਿਥ ਕੇ ਗੰਧਲਾ ਕਰ ਰਹੀਆਂ ਹਨ। ਬਾਦਲ ਸਰਕਾਰ ਵੱਲੋਂ ਧਰਮ ਤੇ ਰਾਜਨੀਤੀ ਨੂੰ ਰਲਗੰਢ ਕਰਨ ਅਤੇ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਦੀਆਂ ਸਾਜ਼ਿਸ਼ੀ ਘਟਨਾਵਾਂ ਨਾਲ ਨਜਿੱਠਣ ਵਿਚ ਸਰਕਾਰ ਵੱਲੋਂ ਦਿਖਾਈ ਗਈ ਸਿਰੇ ਦੀ ਮੌਕਾਪ੍ਰਸਤੀ ਦੀ ਨਿਖੇਧੀ ਕੀਤੀ।

ਕਨਵੈਨਸ਼ਨ ਵਿਚ ਪਾਸ ਕੀਤੇ ਗਏ

500 ਰੁਪਏ ਕੀਤੀ ਜਾਵੇ ਅਤੇ ਘੱਟੋ ਘੱਟ 200 ਦਿਨਾਂ ਲਈ ਰੁਜ਼ਗਾਰ ਦਿੱਤਾ ਜਾਵੇ, ਬੁਵਾਧਾ ਤੇ ਵਿਧਵਾ ਪੈਨਸ਼ਨ 3000 ਰੁਪਏ ਰੁਪਏ ਮਾਸਿਕ ਕੀਤੀ ਜਾਵੇ, ਅਣਸਿੱਖਿਅਤ ਮਜ਼ਦੂਰਾਂ ਲਈ ਘੱਟੋ ਘੱਟ ਤਨਖਾਹ 15000 ਰੁਪਏ ਮਹੀਨਾ ਨਿਸ਼ਚਿਤ ਕੀਤੀ ਜਾਵੇ।

ਕਨਵੈਨਸ਼ਨ ਵਿਚ ਇਹ ਐਲਾਨ ਵੀ ਕੀਤਾ ਗਿਆ ਕਿ ਜ਼ਿਲ੍ਹਾ ਪੱਧਰੀ ਜਥਾ ਮਾਰਚਾਂ ਤੋਂ ਬਾਅਦ ਦਸੰਬਰ ਤੇ ਜਨਵਰੀ ਮਹੀਨਿਆਂ ਵਿਚ ਪ੍ਰਾਂਤ ਦੇ ਵੱਖ-ਵੱਖ ਪਿੰਡਾਂ, ਸ਼ਹਿਰਾਂ ਤੇ ਕਸਬਿਆਂ ਵਿਚ ਘੱਟੋ ਘੱਟ 500 ਸਿਆਸੀ ਕਾਨਫਰੰਸਾਂ ਕੀਤੀਆਂ ਜਾਣਗੀਆਂ ਤੇ ਫਰਵਰੀ 2016 ਦੇ ਆਰੰਭ ਵਿਚ ਜ਼ਿਲ੍ਹਾ ਕੇਂਦਰਾਂ ਤੇ ਵਿਸ਼ਾਲ ਜਨਤਕ ਮੁਜ਼ਾਹਰੇ ਕਰਕੇ ਇਸ ਘੋਲ ਨੂੰ ਬੱਝਵਾਂ ਰੂਪ ਦਿੱਤਾ ਜਾਵੇਗਾ। ਕਨਵੈਨਸ਼ਨ ਉਪਰੰਤ ਸ਼ਹਿਰ ਦੇ ਮੁੱਖ ਬਾਜ਼ਾਰਾਂ ਵਿਚ ਪ੍ਰਭਾਵਸ਼ਾਲੀ ਅਮਨ ਮਾਰਚ ਕੀਤਾ ਗਿਆ ਅਤੇ ਲੋਕਾਂ ਨੂੰ ਫਿਰਕੂ ਤੇ ਫੁੱਟ ਪਾਊ ਅਨਸਰਾਂ ਪ੍ਰਤੀ ਸਾਵਧਾਨ ਤੇ ਸਤਰਕ ਹੋਣ ਦਾ ਸੱਦਾ ਦਿੱਤਾ ਗਿਆ।

ਭਾਰਤ ਦੀ ਆਬਾਦੀ ਦਾ 4.5 ਫੀਸਦੀ ਹਿੱਸਾ ਹੀ ਗਰੈਜੂਏਟ

ਨਵੀਂ ਦਿੱਲੀ: ਭਾਰਤ ਦੀ ਆਬਾਦੀ ਦਾ ਸਿਰਫ 4.5 ਫੀਸਦੀ ਹਿੱਸਾ ਹੀ ਗਰੈਜੂਏਟ ਜਾਂ ਇਸ ਤੋਂ ਵੱਧ ਪੜ੍ਹਿਆ ਹੋਇਆ ਹੈ, ਜਦੋਂ ਕਿ 32.6 ਫੀਸਦੀ ਆਬਾਦੀ ਅਨਪੜ੍ਹ ਹੈ ਜਾਂ ਪ੍ਰਾਇਮਰੀ ਪੱਧਰ ਤੋਂ ਘੱਟ ਪੜ੍ਹੀ ਹੋਈ ਹੈ। ਭਾਰਤ ਦੇ ਰਜਿਸਟਰਾਰ ਜਨਰਲ ਤੇ ਜਨਗਣਨਾ ਕਮਿਸ਼ਨਰ ਵੱਲੋਂ 2011 ਦੀ ਜਨਗਣਨਾ ਦੇ ਸਾਖਰਤਾ ਸਬੰਧੀ ਜਾਰੀ ਅੰਕੜਿਆਂ ਵਿਚ ਦੱਸਿਆ ਗਿਆ ਹੈ ਕਿ 25.2 ਫੀਸਦੀ ਜਨ ਸੰਖਿਆ ਪ੍ਰਾਇਮਰੀ, 15.7 ਫੀਸਦੀ ਮਿਡਲ, 11.1

ਫੀਸਦੀ ਮੈਟ੍ਰਿਕ, 8.6 ਫੀਸਦੀ ਹਾਇਰ ਸੈਕੰਡਰੀ, 4.5 ਫੀਸਦੀ ਗਰੈਜੂਏਟ ਜਾਂ ਇਸ ਤੋਂ ਵੱਧ ਪੜ੍ਹੇ-ਲਿਖੇ ਲੋਕਾਂ ਦੀ ਹੈ।

ਇਸੇ ਤਰ੍ਹਾਂ ਦੇਸ਼ ਵਿਚ ਤਕਰੀਬਨ 6.7 ਕਰੋੜ ਕੰਮ ਨਾ ਕਰਨ ਵਾਲੇ ਜਾਂ ਕੰਮ ਕਰਨ ਲਈ ਉਪਲਬਧ ਲੋਕਾਂ ਵਿਚੋਂ 33.6 ਫੀਸਦੀ ਮੈਟ੍ਰਿਕ ਤੋਂ ਘੱਟ ਪੜ੍ਹੇ-ਲਿਖੇ ਹਨ, 31.1 ਫੀਸਦੀ ਸੈਕੰਡਰੀ ਪਾਸ ਹਨ, ਪਰ ਗਰੈਜੂਏਟ ਨਹੀਂ ਹਨ ਤੇ 17.2 ਅਨਪੜ੍ਹ ਹਨ। ਇਸ ਦੌਰਾਨ ਕੁੱਲ 36.26 ਕਰੋੜ ਮਜ਼ਦੂਰਾਂ ਵਿਚੋਂ 13.02 ਕਰੋੜ,

ਤਕਰੀਬਨ 35.9 ਫੀਸਦੀ ਮੈਟ੍ਰਿਕ ਤੋਂ ਘੱਟ ਪੜ੍ਹੇ-ਲਿਖੇ ਸਨ, 10.43 ਕਰੋੜ, ਤਕਰੀਬਨ 28.8 ਫੀਸਦੀ ਅਨਪੜ੍ਹ, 7.15 ਕਰੋੜ ਮੈਟ੍ਰਿਕ/ਸੈਕੰਡਰੀ ਪਾਸ, ਪਰ ਅੰਡਰ ਗਰੈਜੂਏਟ ਸਨ।

2001-11 ਦੇ ਦਹਾਕੇ ਦੌਰਾਨ 5.92 ਕਰੋੜ ਮਜ਼ਦੂਰ ਪੜ੍ਹੇ-ਲਿਖੇ ਹਨ, ਜਿਨ੍ਹਾਂ ਵਿਚੋਂ 2.05 ਕਰੋੜ ਮੈਟ੍ਰਿਕ/ਸੈਕੰਡਰੀ ਤੋਂ ਘੱਟ, 1.62 ਕਰੋੜ ਮੈਟ੍ਰਿਕ/ਸੈਕੰਡਰੀ ਪਾਸ ਪਰ ਅੰਡਰ-ਗਰੈਜੂਏਟ, 1.1 ਕਰੋੜ ਗਰੈਜੂਏਟ ਜਾਂ ਵੱਧ ਪੜ੍ਹੇ ਲਿਖੇ ਹਨ।

9TH GURU NANAK MARATHON

“ Come and run or walk with us on

November 14, 2015

at Quarry Lakes Fremont California ”



Miles = 12 = Half Marathon | www.sikhsports.com

Location : Quarry Lake Fremont Ca 94536 • Time: 9:00 AM to 12:30 PM • November 14th, 2015.

Main Events :

Half Marathon(12 miles) Start 9 AM. Age Group:19, 29, 39, 49, 59, 60+ **5K (3 Miles)** (Adult) Start 11:40 AM Age Group:19, 29, 39, 49, 59, 60+ **2 Mile (Kids)** race Start 11:20 AM. Age 12 and 14th

Snack and Water will be free for all.



Proud Sponsors: Amolak Gakhal Family, Kulwant Nijjar Family, Jagraj Sahota Family, Kuldeep Mann Family, SSA Board, Harvinder Dhaliwal Family, Bhupinder Parmar Family, Hardeep Aulakh Family, Rana Kahlon Family, Kuldeep Sidhu Family, Rajinderpal Dhillon Family, Manraj Natt Family. **Langar Sewa:** Lachman Mangat Family

Grand Sponsors: Inder S Dosanjh Southport Marketing INC Danville, Jaggi Kapoor Bonfare Markets San Jose, Dr. Jasbir S. Gill Lodi, Gakhal Brothers, A & I Trucking & Gold Gym's Watsonville, Chevron Corp San Ramon, Mr. Harbans Ahluwalia Collective Management Services INC Alamo, Alok Bhatia Canvas InfoTech INC Fremont, Gurcharan Singh Mann Doabba Insurance Fremont, Jaswinder S Gill Golden State Realty Fremont, Lachman Singh Mangat A1 Armor Self Storage, LLC, Raja Sweets & Indian Cuisine Union City

Diamond Sponsors: Ajay Pal S Dhillon Pleasanton, Akki Patel Subway Development San Rafael, Baljit Billy Bath CEO Iron Systems Pleasanton, Baljit S Grewal Valencia, Charanjit Singh Bath Fresno, Deep S Dhindsa San Ramon, Dr. Charanjit Singh Uppal, Uppal Dental Care Hayward, Kuldeep Singh Sidhu Vallejo, MTC Distributing Modesto, Naveep S Grewal Pleasanton, Parvinder Singh Hundal Farms INC El Nido, Raj Bhanot San Jose, Sardool Singh Samra Subway Development San Francisco, SSA Board of Directors

Platinum Sponsors: Dr. R.K. Janmeja Singh PH.D Dublin, Avtar Singh Heerey Pleasanton, Bank Of Guam San Francisco, Avtar & Harry Singh Gill Gill Insurance Agency, Dr. J.P. Marvaha Tri Valley Medical Center San Ramon, Dr. Amandeep Kaur & Raj Singh Brar Union City, Bergquist, Wood, McIntosh & Seto LLP Walnut Creek, Bhupinder Singh & Balbir Kaur Sull San Ramon, Balwinder Singh Brar Brar & Brar Lic Fresno, Bhupinder Singh Parmar Fremont, Bhagwant S Mangat Pleasanton, Captain Karanjit S Aulakh FairField, Dhoot Bros Partnership INC Joe Travel Plaza Lathrop, Davinder Chana Chana Construction Union City, Bikram & Karan Kahlon Monty's Liquor Madera, Darsan Singh Mundy Davis, Davinder S Bhella Union City, Dr. Kanwaljit S Mann Fremont, Dr. M. K. Nijjar & DR. Ruchi Sahota Fremont, Dr J. S. Natt, Serra Veterinary Hospital, INC Sunnyvale, Dr. Kanwardeep S Grewal Tracy Urgent Care Tracy, Lachman Singh Mangat, Kuldeep Singh Sidhu vallejo, Rajinder S Dhillon Livermore, Rana Singh Kahlon Fremont, Shamsher Singh Braich Pleasanton, Robin Singh Fremont, Dr. Gurinder S Dhindsa Tracy, Dr. Rajesh Sam Suri Fremont, Ghai Management Services Fremont, Hardev S Sangha Davis, Hardeep S. Aulakh Union City, Harpreet (Harry) Sidhu Fremont, Gobind Anand San Ramon, Gurcharan Singh Mann, Gursharan Singh Sekhon San Jose, Hakam Singh Roneer Enterprises INC, Danville, Harmit Singh Toor, Mission Peak Broker Associate Fremont, Harkiran S and Romi Randhawa Sarina Tech Inc Pleasanton, Jassie Singh Dhillon Benicia, J & N Petroleum INC Union City, Jagmohan Kailey Menteca, Jang Singh Budesha Milpitas, Jas Dhaliwal Seattle WA, Jasbir Singh Thandi Pleasanton, Joe Johal Pleasanton, Raghbir S Mangat Gold River, Sundeep S Virk Union City, Jaspreet Singh Attorney At Law Fremont, Inderjit Singh & Paramjeet Singh San Jose, Jasvir S & Paramjit Dhaliwal Olympia WA, Kabila Restaurant Union City, Lakhwinder Singh Brar Madera, Manraj S Nutt San Jose, Nijjar Brothers Transcorp Freightways, INC Madera, Nijjar Brothers Transcorp Freightways, INC Madera, Paul Singh Sihota Smartway Express Inc Fresno, PC MICRO INC.COM Kulwant S. & Sukhwant S. Nijjar Milpitas, Mercedes-Benz of Pleasanton Kailash Patel, PC MICRO INC.COM Kulwant S. & Sukhwant S. Nijjar Milpitas, Sanjay Ahuja Attonney at Law Pleasanton, Dr. Gary S Basrai Fremont Haller's Pharmacy Fremont, Paul Singh Sihota Smartway Express Inc Fresno, Pritam Singh Grewal San Jose, Tiwana & sons Stockton, Sanjiv Kumar Garg Pump It Up Union City.

Gold Sponsors : Bajinder Singh Randhawa Fremont, Kulwinder S Dhaliwal D.F. Venture INC, Fremont, Dilip Singh Nijjar Salma, Dr. H.S. Mangat, DDS, Inc, San Jose, Sukhjot Singh Nahal San Jose, Ajmer Singh Nahal Hanford CA, Fairway Auto Center, INC, Darsan Aujla Hayward, Surjit Singh Hothi Fremont, Amrik Singh Dharmi Vallejo, Avninder S Mangat, Fremont Bank Fremont, Jaswant Gill Sundeep INC Danville, Avtar Singh Mountain Mike Pizza Union City, Gurdawar Singh Maan Fremont, Jaswinder Singh Shergill Sacramento, Avtar Singh Dharmi Union City, Gurnam Singh Bay Star Auto Care Union City, Jatinder S Chahal ACE Animal Hospital, Baljit Singh Boparai San Ramon, Harbant S Grewal & Harjinder K Grewal Fremont, Jonny Sandhu Navis Peck & Ship SanFranciso, Dr. Gagandeep S Sandhu San Jose, Harjeet Singh Bhanguo Banicia CA, Kasmir S Thugga Kash Fabrics Hayward, Dr. Jaswant Singh Bhatti Fremont, Harjinder S Johal Union City, Kirpal Khanna Berkeley, Dr. Kashmira Singh Ragi Fremont, Iqbal Singh Hundal Union City, Kuldeep S Grewal fairfi eld, Dr. Lakhbir Singh Hayward, Kuldeep Singh Modesto, Baljit S Chopra San Ramon, Jagdeep S Sandhu Subway San Ramon, Jagtar Singh Bedi Fairfi eld, Kulwinder S Gill Madera, Manmeet Singh Fremont, Jarnail Singh Ghumman San Ramon, Malwinder Singh Mand Union City, Avninder Dilawari Insurance Agency, Hayward, Balbir Kaur & Gurdaver Chahal Subway Pleasanton, Kuldeep S Mann, Kulwinder K Mann, Fremont, Parmjit Nijjar Madera, Bombay Pizz House Fremont, Dr. Jasbir Singh Bedi D.D.S. Oakland, Raj Singh Chahal Sunnyvale, Jit Singh Johal Subway #10247 Vacaville Joga Singh Union City, Rajveer Sandhu Walnut Creek, Kuldeep Singh Sidhu San Ramon, Manny Singh Kohli Fremont, Sam Chatha Union City, Rajpal Singh Chima Concord, Parminder Singh Atlanta, Satinder and David Hayer Fairfi eld, Sudesh Singh Atwal Hayward, Rocky Singh Fremont, Sukhdev Singh Bainiwal San Jose, Mono Kim Nong San Jose, Sanju Singh Fremont, Manbir Singh Fremont, Manjit Singh Pleasanton, Gurpreet Singh San Jose, Surat S Gill Union City, Kasmir Singh Shahi Union City, Paramjit Singh Moraga W. Tahoe, Upender Singh, Pawan Parher Ripon, Joginder S Nagra San Ramon, Ajaypal Singh Ahluwalia, Gundeep Gill Walnut Creek, Satwant Singh Bhatia Fremont, Gundeep Singh Fremont, Gurpoot Singh Fremont.

ਸੱਚ ਦੀਆਂ ਸੂਹਾਂ




**ਮੈਰਲਨ
ਜੇਮਜ਼ ਦਾ
ਨਾਵਲ:
ਏ ਬ੍ਰੀਫ
ਹਿਸਟਰੀ
ਆਫ
ਸੈਵਨ
ਕਿਲਿੰਗਜ਼**

ਮੈਨ ਬੁੱਕਰ ਪੁਰਸਕਾਰ ਨੂੰ ਅੰਗਰੇਜ਼ੀ ਸਾਹਿਤ ਦੇ ਖੇਤਰ ਦਾ ਨੋਬਲ ਪੁਰਸਕਾਰ ਮੰਨਿਆ ਜਾਂਦਾ ਹੈ। ਇਸੇ ਲਈ ਇਸ ਪੁਰਸਕਾਰ ਦੇ ਜੇਤੂ ਦੇ ਨਾਮ ਦੇ ਐਲਾਨ ਦੀ ਬੇਸਬਰੀ ਨਾਲ ਉਡੀਕ ਕੀਤੀ ਜਾਂਦੀ ਹੈ। ਇਸ ਸਾਲ ਇਹ ਪੁਰਸਕਾਰ ਜਮਾਇਕਨ ਨਾਵਲਕਾਰ ਮੈਰਲਨ ਜੇਮਜ਼ ਦੇ ਹਿੱਸੇ ਆਇਆ ਹੈ। ਜੇਮਜ਼ ਨੂੰ ਇਹ ਐਜਾਜ਼ ਉਸ ਦੇ ਨਾਵਲ 'ਏ ਬ੍ਰੀਫ ਹਿਸਟਰੀ ਆਫ ਸੈਵਨ ਕਿਲਿੰਗਜ਼' (ਸੱਚ ਹੱਤਿਆਵਾਂ ਦਾ ਸੰਖੇਪ ਇਤਿਹਾਸ) ਲਈ ਮਿਲਿਆ ਹੈ।

ਇਸ ਨਾਵਲ ਦਾ ਨਾਮ ਇਸ ਦੇ ਇਤਿਹਾਸਕ ਕਿਤਾਬ ਹੋਣ ਦਾ ਪ੍ਰਭਾਵ ਪਾਉਂਦਾ ਹੈ। ਇਹ ਨਾਟਕੀ ਜਾਂ ਚੌਕਾਉਣ ਵਾਲਾ ਨਾਮ ਨਹੀਂ। ਇਸ ਦੇ ਬਾਵਜੂਦ ਇਹ ਨਾਵਲ ਸੱਚਮੁੱਚ ਹੀ ਸ਼ਾਨਦਾਰ ਹੈ। ਇਹ ਮੌਲਿਕ ਹੈ, ਪਾਠਕ ਨੂੰ ਟੁੰਬਦਾ ਹੈ, ਇਸ ਦੀ ਲੇਖਣ ਸ਼ੈਲੀ ਬਾਕਮਾਲ ਹੈ। ਇਸ ਨਾਵਲ ਦੇ ਪਾਤਰ, ਇਸ ਦਾ ਕਥਾਨਕ ਅਤੇ ਉਸ ਨਾਲ ਜੁੜੇ ਸੱਚ ਇਸ ਨਾਵਲ ਨੂੰ ਯਾਦਗਾਰੀ ਬਣਾਉਂਦੇ ਹਨ। ਇਹ ਨਾਵਲ ਅਗਲੇ 20 ਸਾਲ ਵੀ ਲੋਕਾਂ ਵਿਚ ਮਕਬੂਲ ਬਣਿਆ ਰਹੇਗਾ ਜਾਂ ਨਹੀਂ? ਇਸ ਸਵਾਲ ਦਾ ਜਵਾਬ ਤਾਂ ਭਾਵੇਂ ਭਵਿੱਖ ਦੇਵੇਗਾ, ਪਰ ਇਕ ਗੱਲ ਜ਼ਰੂਰ ਹੈ ਕਿ ਇਹ ਨਾਵਲ ਸ਼ਕਤੀਸ਼ਾਲੀ ਸਾਹਿਤ ਦੀ ਮਿਸਾਲ ਉਮਦਾ ਹੈ।

ਇਸ ਨਾਵਲ ਦੀ ਮੌਲਿਕਤਾ ਇਸ ਗੱਲ ਵਿਚ ਹੈ ਕਿ ਇਸ ਵਿਚ ਜਮਾਇਕਨ ਜੀਵਨ ਦਾ ਬਾਪੂਬੀ ਚਿਤਰਨ ਕੀਤਾ ਗਿਆ ਹੈ। ਇਸ ਦੀ ਸੂਰ ਤੇ ਸਰੂਪ ਯਥਾਰਥਵਾਦੀ ਹੈ ਅਤੇ ਇਸ ਦੇ ਸਾਰੇ ਪਾਤਰ ਵੀ ਆਮ ਜ਼ਿੰਦਗੀ ਦਾ ਹਿੱਸਾ ਹੋਣ ਦੇ ਪ੍ਰਭਾਵ ਦਿੰਦੇ ਹਨ। ਨਾਵਲ 1970ਵਿਆਂ ਦੇ ਜਮਾਇਕਾ ਦੀ ਕਹਾਣੀ ਪੇਸ਼ ਕਰਦਾ ਹੈ। ਇਸ ਦੇ ਪਾਤਰਾਂ ਵਿਚ ਅਪਰਾਧੀ ਗਰੇਹ ਦੇ ਮੈਂਬਰ, ਵੇਸਵਾਵਾਂ, ਜਾਮੂਸ, ਸਿਆਸਤਦਾਨ ਤੇ ਬੋਬ ਮਾਰਲੀ ਨਾਮੀ ਮਸ਼ਹੂਰ ਗਾਇਕ ਸ਼ਾਮਲ ਹਨ। ਕਥਾਨਕ 3 ਦਸੰਬਰ, 1976 ਨੂੰ ਵਾਪਰੀ ਘਟਨਾ ਨਾਲ ਸਬੰਧਤ ਹੈ। ਇਹ ਘਟਨਾ ਸਮੁੱਚੇ ਕੈਰੇਬੀਅਨ ਖਿੱਤੇ ਦੇ ਇਤਿਹਾਸ ਵਿਚ ਹੋਈਆਂ ਸਭ ਤੋਂ ਵੱਧ ਹਿੰਸਕ ਚੋਣਾਂ ਤੋਂ ਕੁਝ ਦਿਨ ਪਹਿਲਾਂ



ਘਟੀ। ਬੋਬ ਮਾਰਲੀ ਨੇ ਜਮਾਇਕਾ ਵਿਚੋਂ ਸਿਆਸੀ ਤਣਾਅ ਖਤਮ ਕਰਨ ਲਈ ਸੰਗੀਤ ਸਮਾਰੋਹ ਵਿਚ ਭਾਗ ਲੈਣ ਦਾ ਫੈਸਲਾ ਕੀਤਾ ਸੀ। ਇਸ ਪ੍ਰੋਗਰਾਮ ਦੀ ਪੇਸ਼ਕਾਰੀ ਤੋਂ ਦੋ ਦਿਨ ਪਹਿਲਾਂ ਸੱਤ ਬੰਦੂਕਧਾਰੀਆਂ ਨੇ ਬੋਬ ਮਾਰਲੀ ਦੇ ਘਰ ਉਤੇ ਹਮਲਾ ਕਰ ਦਿੱਤਾ। ਇਸ ਹਮਲੇ ਵਿਚ ਮਾਰਲੀ ਸਖ਼ਤ ਫੱਟਤ ਹੋ ਗਿਆ। ਉਸ ਦੀ ਪਤਨੀ, ਮੈਨੇਜਰ, ਅਤੇ ਕਈ ਹੋਰ ਲੋਕ ਵੀ ਜ਼ਖ਼ਮੀ ਹੋ ਗਏ।

ਉਸ ਸਮੇਂ ਭਾਵੇਂ ਇਹ ਚਰਚਾ ਚੱਲੀ ਕਿ ਇਹ ਹਮਲਾ ਸਿਆਸਤ ਤੋਂ ਪ੍ਰੇਰਿਤ ਸੀ, ਪਰ


ਅਸਲ ਸੱਚਾਈ ਬਹੁਤੀ ਵਾਰ ਕੁਝ ਨਵੇਂ ਵੀ ਕਾਰਨ ਸਾਹਮਣੇ ਲਿਆਉਂਦੀ ਹੈ। ਹਮਲਾਵਰ ਕੌਣ ਸਨ, ਇਹ ਸਵਾਲ ਅਜੇ ਵੀ ਭੇਤ ਬਣਿਆ ਹੋਇਆ ਹੈ। ਬੋਬ ਮਾਰਲੀ ਆਪ ਵੀ ਬਹੁਤੇ ਦਿਨ ਨਹੀਂ ਜੀਵਿਆ। ਉਹ ਦੋ ਸਾਲਾਂ ਬਾਅਦ ਦਮ ਤੋੜ ਗਿਆ। ਇਹ ਸਾਰਾ ਦੁਖਾਂਤ ਅਤੇ ਹਮਲੇ ਨਾਲ ਜੁੜੇ ਭੇਤ ਕਿਸੇ ਵੀ ਗਲਪ ਲੇਖਕ ਲਈ ਬਿਹਤਰੀਨ ਵਿਸ਼ਾ-ਵਸਤੂ ਸਾਬਤ ਹੋ ਸਕਦੇ ਸਨ, ਪਰ ਕਿਸੇ ਵੀ ਸਮਕਾਲੀ ਲੇਖਕ ਨੇ ਇਸ ਕਹਾਣੀ ਨੂੰ ਹੱਥ ਨਹੀਂ ਪਾਇਆ। ਹੁਣ ਮੈਰਲਨ ਜੇਮਜ਼ ਵਰਗੇ ਪ੍ਰਤਿਭਾਸ਼ਾਲੀ ਲੇਖਕ ਨੇ ਇਸ ਕਹਾਣੀ ਨੂੰ ਯਾਦਗਾਰੀ ਨਾਵਲ ਵਿਚ ਬਦਲ ਦਿੱਤਾ ਹੈ। ਜੇਮਜ਼ ਨੇ ਨਾਵਲ ਦੇ ਮੁਖ ਬੰਦ ਵਿਚ ਲਿਖਿਆ ਹੈ- "ਇਹ ਸੱਚੀ ਕਹਾਣੀ ਦਾ ਕਾਲਪਨਿਕ ਪੁਨਰ-ਕਥਨ ਹੈ। ਮੈਨੂੰ ਯਕੀਨ ਹੈ ਕਿ ਜੇਕਰ ਬੋਬ ਮਾਰਲੀ ਜਿਉਂਦਾ ਹੁੰਦਾ ਤਾਂ ਉਸ ਨੇ ਇਸ ਘਟਨਾਵਲੀ ਦਾ ਬਿਆਨ ਉਸੇ ਢੰਗ ਨਾਲ ਹੀ ਕਰਨਾ ਸੀ ਜਿਵੇਂ ਮੈਂ ਮੈਰਲਨ ਜੇਮਜ਼ ਨੇ ਕੀਤਾ ਹੈ।"

'ਏ ਬ੍ਰੀਫ ਹਿਸਟਰੀ ਆਫ ਸੈਵਨ ਕਿਲਿੰਗਜ਼' ਵਿਚ ਜਿਸ ਅੰਦਾਜ਼ ਨਾਲ ਪੂਰੀ ਘਟਨਾਵਲੀ ਰਚੀ ਗਈ ਹੈ, ਉਹ ਪਾਠਕ ਨੂੰ ਜ਼ਰਾ ਵੀ ਉਚਾਟ ਨਹੀਂ ਹੋਣ ਦਿੰਦਾ। ਇਸੇ ਹੀ ਤਰਜ਼ ਦੇ, ਪਰ ਸਮੇਂ, ਸਥਾਨ ਤੇ ਪਾਤਰਾਂ ਪੱਖੋਂ ਵੱਖਰੇ ਵਿਸ਼ਾ-ਵਸਤੂ ਵਾਲਾ ਇਕ ਹੋਰ ਨਾਵਲ 'ਸਵੀਟ ਸੋਰ' (ਮਿੱਠਾ-ਖੱਟਾ) ਡੇਵ ਦਹਾਕਾ ਪਹਿਲਾਂ ਮਾਰਕੀਟ ਵਿਚ ਆਇਆ ਸੀ। ਤਿਮੋਥੀ ਮੋਅ ਵੱਲੋਂ ਲਿਖੇ ਗਏ ਉਸ ਨਾਵਲ ਵਿਚ ਲੰਡਨ ਵਿਚਲੇ ਚੀਨੀ ਗਰੇਹਾਂ ਦੀਆਂ ਸਰਗਰਮੀਆਂ ਦਾ ਬਿਰਤਾਂਤ ਪੇਸ਼ ਕੀਤਾ ਗਿਆ ਸੀ। ਇਸ ਨਾਵਲ ਨੂੰ ਵੀ ਉਦੋਂ ਬੁੱਕਰ ਐਵਾਰਡ ਲਈ ਨਾਮਜ਼ਦ ਕੀਤਾ ਗਿਆ ਸੀ, ਪਰ ਪੁਰਸਕਾਰ ਇਸ ਦੇ ਹਿੱਸੇ ਨਹੀਂ ਸੀ ਆਇਆ। 'ਏ ਬ੍ਰੀਫ ਹਿਸਟਰੀ ਆਫ ਸੈਵਨ ਕਿਲਿੰਗਜ਼' ਵਿਚ ਲੇਖਣੀ ਦਾ ਮਿਆਰ ਤਿਮੋਥੀ ਮੋਅ ਦੇ ਮਿਆਰ ਤੋਂ ਕਿਤੇ ਉੱਚਾ ਹੈ। ਇਸੇ ਕਾਰਨ ਇਹ ਇਸ ਸਾਲ ਦੇ ਮੈਨ ਬੁੱਕਰ ਪੁਰਸਕਾਰ ਦਾ ਹੱਕਦਾਰ ਬਣਿਆ।

-ਨਵਚੇਤਨ ਸਿੰਘ

ਮਾਰਲਨ ਜੇਮਜ਼ ਦੀ ਇਕ ਹੋਰ ਰਚਨਾ

ਮਾਰਲਨ ਜੇਮਜ਼ ਨੇ ਇਸ ਤੋਂ ਪਹਿਲਾਂ ਦੋ ਨਾਵਲ ਲਿਖੇ: 2005 ਵਿਚ 'ਜੌਹਨ ਕਰੋਅ' ਜ਼ੈਵਿਲ' ਅਤੇ 2009 ਵਿਚ 'ਦਿ ਬੁੱਕ ਆਫ ਨਾਈਟ ਵਿਮੈਨ'। 'ਦਿ ਬੁੱਕ ਆਫ ਨਾਈਟ ਵਿਮੈਨ' ਨਾਵਲ ਦਾ ਕਥਾਨਕ 18ਵੀਂ ਸਦੀ ਦਾ ਹੈ ਅਤੇ ਇਸ ਦੀ ਕਹਾਣੀ ਅਜਿਹੀ ਮੁਟਿਆਰ ਦੁਆਲੇ ਘੁੰਮਦੀ ਹੈ ਜਿਹੜੀ ਗੁਲਾਮ ਹੈ ਪਰ ਸਦਾ ਆਜ਼ਾਦੀ ਖਾਤਰ ਅਹੁਲਦੀ ਹੈ। ਮਗਰੋਂ ਉਸ ਦਾ ਨਾਤਾ ਗੁਲਾਮ ਮਹਿਲਾਵਾਂ ਦੀ ਜਥੇਬੰਦੀ 'ਨਾਈਟ ਵਿਮੈਨ' ਨਾਲ ਜੁੜ ਜਾਂਦਾ ਹੈ। ਇਸ ਨਾਵਲ ਨੂੰ ਵੀ ਖੂਬ ਹੁੰਗਾਰਾ ਮਿਲਿਆ ਸੀ। 'ਨਿਊ ਯਾਰਕ ਟਾਈਮਜ਼' ਅਤੇ 'ਲਾਸ ਏਂਜਲਸ ਟਾਈਮਜ਼' ਨੇ ਇਸ ਨਾਵਲ ਦੀ ਤਾਰੀਫ਼ ਵਿਚ ਲੇਖ ਛਾਪੇ ਸਨ।



ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 21 ਨਵੰਬਰ 2015 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-195



ਵੇਲੇ ਰੱਬਾ ਸਾਡੀ ਕਿਸਮਤ ਲਿਖਦਾ ਬਹਿ ਕੇ
ਸਾਡੇ ਵਾਂਗੂੰ ਦੇ ਘੜੀਆਂ ਤਾਂ ਦੇਖ ਸਹੀ ਤੂੰ ਰਹਿ ਕੇ।
ਫੇਰਾਂ ਉੱਤੇ ਚੁਗੀਆਂ ਲੀਰਾਂ, ਤਨ 'ਤੇ ਲਿਬੜੇ ਲੀੜੇ,
ਸਾਡੇ ਨਾਲੋਂ ਚੰਗੇ ਰਹਿੰਦੇ ਧਰਤੀ ਉਤੇ ਕੀੜੇ।
ਬਚਪਨ ਰੋਲ ਕੇ ਕਿਹੜਾ ਤੇਰਾ ਦੱਸੀਂ ਰਾਗ ਅਲਾਪੂ,
ਰਿਕਸ਼ੇ ਨਾਲ ਲਿਫਾਫਾ ਮੰਗਵਾਂ, ਹੱਥ ਫੜਾ ਗਿਆ ਬਾਪੂ।

ਕੈਪਸ਼ਨ ਮੁਕਾਬਲਾ-193



ਅੱਗ ਜਿਵੇਂ ਬੁਝੀ ਫੂਕਾਂ ਨਾਲ ਬਾਲੀਏ
ਗਿਆਨ ਰੂਪੀ ਦੀਵੇ ਵੀ ਜਗਾਵਾਂਗੇ।
ਬੁਝਣ ਵਾਲੇ ਸੁਪਨੇ ਨਾ ਅਸੀਂ ਪਾਲੀਏ
ਪੜ੍ਹ ਕੇ ਸਕੂਲੇ ਅਸੀਂ ਰੋਜ਼ ਆਵਾਂਗੇ।
ਆਓ, ਜਮਾਤ ਰੂਪੀ ਚੁੱਲ੍ਹੇ ਨੂੰ ਉਸਾਰੀਏ
ਕਿਤਾਬ ਰੂਪੀ ਬਾਲਣ ਵਿਚ ਬਾਲਾਂਗੇ।
ਧੂੰਆਂ ਅਗਿਆਨ ਵਾਲਾ ਨਾ ਹੋਣ ਦੇਈਏ
ਫੂਕਾਂ ਮਾਰ ਦਿਮਾਗ ਦੇ ਅੰਗਾਰੇ ਮਘਾਵਾਂਗੇ।
ਕੂੜ ਦੀ ਇਹ ਛਾਈ ਜੋ ਧੁੰਦ ਪਈ ਏ
ਸੈਕ ਰੂਪੀ ਗਿਆਨ ਨਾਲ ਅਸੀਂ ਉਡਾਵਾਂਗੇ।
-ਸਤਵਿੰਦਰ ਥਾਂਦੀ ਦੌਲਤਪੁਰੀ

ਅਜਬ ਚੀਜ਼ ਹੈ ਚੱਕਵਾਂ ਚੁੱਲ੍ਹਾ
ਮਨ ਦੀ ਮਰਜ਼ੀ ਇਹ ਪੁਗਾਵੇ।
ਗਰਮੀਆਂ ਦੇ ਵਿਚ ਛਾਂ ਭਾਲਦਾ
ਸਿਆਲਾਂ ਦੇ ਵਿਚ ਧੁੱਪੇ ਆਵੇ।
ਸੁੰਨਾ ਪਿਆ ਦੇਖ ਕੇ ਨਿੱਕੀ
ਫੋਕੀਆਂ ਫੂਕਾਂ ਮਾਰੀ ਜਾਵੇ।
-ਜਗਮੀਤ ਸਿੰਘ ਪੰਧਰ

ਵਿਚ ਰਸੋਈ ਧੂੰਆਂ ਨਾ ਹੋਵੇ,
ਬਲਾਣ ਸਭ ਹੁਣ ਗੈਸ ਦਾ ਚੁੱਲ੍ਹਾ।
ਢਾਹ ਕੇ ਓਟਾ ਵਿਹੜੇ ਵਿਚੋਂ
ਕੋਠੇ ਚੁੱਕ ਚੜ੍ਹਾਇਆ ਚੁੱਲ੍ਹਾ।
ਚਿੰਨ੍ਹੀਏ ਸਗਾ, ਬਣਾਈਏ ਭਾਜੀ
ਝੌਂਕਾ ਦੇਵੇ ਹਵਾ ਦਾ ਬੁੱਲਾ।

ਬੋਬੇ ਪਕਾਉਂਦੀ ਸੀ ਮੰਨ ਚੌਂਕੇ ਵਿਚ
ਪਰਿਵਾਰ ਸੇਕਦਾ ਸੀ ਹੁੰਦਾ ਚੁੱਲ੍ਹਾ।
ਹੁਣ ਬੱਚੇ ਭਾਵੇਂ ਠੁਰ ਠੁਰ ਕਰਦੇ
ਪਰ ਵਿਹੜਾ ਸਭ ਚਾਹੁੰਦੇ ਨੇ ਖੁੱਲ੍ਹਾ।
ਰਹਿਣ-ਸਹਿਣ ਦੇ ਢੰਗ ਬਦਲੇ ਨੇ
ਲੱਗਦਾ ਹੈ ਸਭਿਆਚਾਰ ਜਾਂਦਾ ਭੁੱਲਾ।
-ਸੇਵਾ ਸਿੰਘ ਨੂਰਪੁਰੀ

ਹੋਣ ਲੱਕੜਾਂ ਜਾਂ ਗੋਹਟੇ ਗਿੱਲੇ
ਫੂਕਾਂ ਫੋਕੀਆਂ ਨਹੀਂ ਮਾਰ ਸਕਦੇ।
ਲੱਤ ਹੈ ਭੁਕਨਾ ਦੀ
ਫਿਰ ਵੱਜਦੀ ਫੂਕ ਟਿਕਾਏ।
ਬਲ ਬਲ ਲਾਟਾਂ ਅੱਗ ਬਲੇ
ਸੇਕੇ ਅੱਗ ਬੈਠ ਚੌਗਿਰਦੇ।
ਬਣਾਓ ਟਾਪ ਜਾਂ ਰਿੰਨੇ ਸਾਗ
ਰੋਟੀ ਫੁੱਲੇ, ਸਾਗ ਲਪਟਾਂ ਮਾਰੇ
ਗਰੀਬਾਂ ਦਾ ਅਜੇ ਵੀ ਇਹੋ ਹੀ ਵਸੀਲਾ।
-ਦਰਸ਼ਨਪਾਲ ਦੋਸਾਂਝ

ਕਦੇ ਹੁੰਦੇ ਸੀ ਪਿੰਡਾਂ ਵਿਚ ਬਣਾਏ
ਬੀਬੀਆਂ ਹਾਰੇ ਜਾਂ ਚੁੱਲ੍ਹੇ।
ਆਈ ਗੈਸ-ਚੁੱਲ੍ਹਿਆਂ ਦੀ ਵਾਰੀ
ਚੁੱਲ੍ਹੇ ਮਿੱਟੀ ਦੇ ਉਡ ਗਏ
ਨਾਲ ਬਦਲੀ ਹਵਾ ਦੇ ਬੁੱਲੇ।
ਟਾਵੇਂ ਟਾਵੇਂ ਘਰਾਂ ਵਿਚ ਹੋਵਣਗੇ
ਦਰਸ਼ਨ ਵਿਰਾਸਤ ਇਸ ਪੁਰਾਣੀ ਦੇ।
ਨਹੀਂ ਤਾਂ ਪੜ੍ਹਿਆ ਕਰੋਗੇ
ਵਿਚ ਕਿਤਾਬਾਂ ਜਾਂ ਕਹਾਣੀ ਦੇ।
ਕਰਮਾਂ ਵਾਲੇ ਘਰ ਵਿਚ ਲੱਗਦਾ ਏ
ਚੁੱਲ੍ਹਾ ਮਾਰਦਾ ਪਿਆ ਹੁਕਾ।
ਵਿਚ ਚੁੱਲ੍ਹੇ ਦੇ ਇਹ ਛੋਟਾ ਬੱਚਾ
ਨਾਲ ਭੁਕਣੇ ਮਾਰ ਰਿਹਾ ਹੈ ਫੂਕਾ।
ਕੋਸੀਂ ਨਹਾ ਕੇ ਆਇਆ ਲੱਗਦਾ
ਠੰਢ ਪਈ ਏ ਲੱਗਦੀ।
ਕੋਸ਼ਿਸ਼ ਵਿਚਾਰਾ ਕਰ ਰਿਹਾ
ਅੱਗ ਫਿਰ ਵੀ ਨਹੀਂ ਪਈ ਮੱਚਦੀ।
-ਗੋਰਾ ਪ੍ਰਜਾਪਤ, ਨਿਊ ਯਾਰਕ

ਜਨੌਰਾਂ ਦੇ ਰਹਿਣ ਲਾਇਕ ਨਹੀਂ ਰਹੀ ਪੰਜਾਬ ਦੀ ਆਬੋ-ਹਵਾ

ਫਿਰੋਜ਼ਪੁਰ: ਪੰਜਾਬ ਵਿਚ ਪੰਛੀਆਂ ਦੀ ਗਿਣਤੀ ਲਗਾਤਾਰ ਘਟਦੀ ਜਾ ਰਹੀ ਹੈ। ਇਸ ਦਾ ਕਾਰਨ ਸਰਕਾਰਾਂ ਦੀ ਵਾਤਾਵਰਣ ਪ੍ਰਤੀ ਬੇਰੁਖੀ ਤੇ ਦਰਖਤਾਂ ਦੀ ਘਟਦੀ ਗਿਣਤੀ ਦੱਸਿਆ ਜਾ ਰਿਹਾ ਹੈ। ਸੂਬੇ ਵਿਚ ਮਿਲਣ ਵਾਲੇ ਆਮ ਪੰਛੀ ਚਿੰਤੀਆਂ, ਲਾਲੀ, ਕਾਂ, ਤਿੱਤਰ, ਬਿਜੜਾ, ਤੋਤਾ, ਕਬੂਤਰ, ਹਰੀਅਲ, ਇੱਲ, ਬਗਲਿਆਂ ਦੀ ਗਿਣਤੀ ਕਾਫੀ ਘਟ ਗਈ ਹੈ। ਗਿਰਝਾਂ ਜਾਂ ਇੱਲ ਤਾਂ ਪੰਜਾਬ ਵਿਚੋਂ ਖਤਮ ਹੋ ਚੁੱਕੀਆਂ ਹਨ। ਕਾਂਵਾਂ ਦੀ ਗਿਣਤੀ ਵੀ ਖਤਮ ਹੋਣ ਦੇ ਕਿਨਾਰੇ ਹੈ।

ਸ਼ਹਿਰਾਂ ਤੇ ਪਿੰਡਾਂ ਵਿਚ ਵੱਡੀ ਗਿਣਤੀ ਵਿਚ ਮਿਲਣ ਵਾਲੀਆਂ ਚਿੰਤੀਆਂ ਦੀ ਗਿਣਤੀ ਨਾਮਾਤਰ ਰਹਿ ਗਈ ਹੈ। ਇੱਲਾਂ ਦੇ ਮਰਨ ਦਾ ਕਾਰਨ ਪਸ਼ੂਆਂ

ਸੂਬੇ ਵਿਚ ਪੰਛੀਆਂ ਦੀ ਗਿਣਤੀ ਘਟੀ

ਵਿਚ ਡਿਕੋਲੋਫਿਨੋਕੈਮੀਕਲ ਦੱਸਿਆ ਜਾ ਰਿਹਾ ਹੈ। ਡਿਕੋਲੋਫਿਨੋਕੈਮੀਕਲ ਪਸ਼ੂਆਂ ਦੇ ਮਰਨ ਤੋਂ ਬਾਅਦ ਵੀ ਪਸ਼ੂਆਂ ਦੇ ਸਰੀਰ ਵਿਚ ਰਹਿ ਜਾਂਦਾ ਹੈ, ਜਦੋਂ ਇੱਲਾਂ ਮੁਰਦਾ ਜਾਨਵਰ ਖਾਂਦੀਆਂ ਸਨ ਤਾਂ ਇਹ ਉਨ੍ਹਾਂ ਦੇ ਸਰੀਰ ਵਿਚ ਪਹੁੰਚ ਜਾਂਦਾ ਹੈ। ਅਫਸੋਸ ਹੈ ਕਿ ਇਸ ਕੈਮੀਕਲ ਦੀ ਵਰਤੋਂ ਅਜੇ ਵੀ ਜਾਰੀ ਹੈ। ਕਿਸਾਨਾਂ ਵੱਲੋਂ ਖੇਤਾਂ ਵਿਚ ਵਿਰਲੇ ਹੀ ਦਰਖਤ ਛੱਡੇ ਜਾਂਦੇ ਹਨ। ਨਹਿਰਾਂ ਤੇ ਰਸਤੇ ਵੀ ਲੋਕਾਂ ਨੇ ਲਾਲਚ ਵੱਸ ਵੱਢ ਕੇ ਖੇਤਾਂ ਵਿਚ ਮਿਲਾ ਲਏ ਹਨ। ਸੜਕਾਂ ਤੇ ਨਹਿਰਾਂ ਕਿਨਾਰੇ ਦਰਖਤਾਂ ਦੀ

ਭਰਮਾਰ ਹੁੰਦੀ ਸੀ। ਇਨ੍ਹਾਂ ਪੰਛੀਆਂ ਦੀ ਰਿਹਾਇਸ਼ ਨੂੰ ਵੀ ਲੋਕਾਂ ਨੇ ਖਤਮ ਕਰ ਛੱਡਿਆ ਹੈ। ਖੇਤਾਂ ਵਿਚ ਕੀੜੇਮਾਰ ਦਵਾਈਆਂ ਕਰਕੇ ਪੰਛੀਆਂ ਦਾ ਆਵਾਸ ਤੇ ਖਾਣਾ ਖਤਮ ਹੋ ਚੁੱਕਿਆ ਹੈ। ਇਥੋਂ ਤੱਕ ਕਿ ਅੱਗੇ ਛੱਪੜਾਂ ਦੇ ਪਾਣੀ ਪੀਣ ਲਈ ਪੰਛੀਆਂ ਦੀਆਂ ਡਾਰਾਂ ਹੁੰਦੀਆਂ ਸਨ, ਪਰ ਹੁਣ ਛੱਪੜ ਦੇ ਪਾਣੀ ਵੀ ਗੰਧਲੇ ਹੋ ਚੁੱਕੇ ਹਨ।

ਪ੍ਰਦੂਸ਼ਣ ਖਿਲਾਫ ਗਰੀਨ ਟ੍ਰਿਬਿਊਨਲ ਦਾ ਸਖਤ ਫੈਸਲਾ

ਨਵੀਂ ਦਿੱਲੀ: ਨੈਸ਼ਨਲ ਗਰੀਨ ਟ੍ਰਿਬਿਊਨਲ (ਐਨ.ਜੀ.ਟੀ.) ਨੇ ਚਾਰ ਰਾਜਾਂ ਪੰਜਾਬ, ਰਾਜਸਥਾਨ, ਹਰਿਆਣਾ ਤੇ ਉੱਤਰ ਪ੍ਰਦੇਸ਼ ਵਿਚ ਨਾੜ ਸਾੜਨ ਦੀ ਕਵਾਇਦ ਉਤੇ ਸਖਤ ਰੁਖ਼ ਅਖਤਿਆਰ ਕਰਦਿਆਂ ਇਸ ਅਮਲ ਨੂੰ ਫੌਰੀ ਤੌਰ 'ਤੇ ਖਤਮ ਕਰਨ ਦੀ ਹਦਾਇਤ ਦਿੱਤੀ ਹੈ। ਨਾੜ ਸਾੜਨ ਵਾਲੇ ਕਿਸਾਨਾਂ ਨੂੰ 2500 ਤੋਂ ਲੈ ਕੇ 15,000 ਤੱਕ ਜੁਰਮਾਨਾ ਦੇਣਾ ਪਵੇਗਾ।

ਐਨ.ਜੀ.ਟੀ. ਨੇ ਦਿੱਲੀ ਦੇ ਆਸ-ਪਾਸ ਦੇ ਸੂਬਿਆਂ ਦੇ ਡੀ.ਐਮ. 1 ਆਦੇਸ਼ ਦਿੰਦਿਆਂ ਕਿਹਾ ਕਿ ਫਸਲਾਂ ਦੀ ਰਹਿੰਦ-ਖੂੰਹਦ ਨੂੰ ਸਾੜੇ ਜਾਣ ਤੋਂ ਰੋਕਣ ਲਈ ਟੀਮ ਦਾ ਗਠਨ ਕੀਤਾ ਜਾਵੇ ਅਤੇ ਇਸ ਦੀ ਰਿਪੋਰਟ ਰਾਜ ਦੇ ਪ੍ਰਦੂਸ਼ਣ ਕੰਟਰੋਲ ਬੋਰਡ ਨੂੰ ਸੌਂਪੀ ਜਾਵੇ। ਆਮ ਤੌਰ ਉਤੇ ਝੋਨੇ ਦੀ ਵਾਢੀ ਪਹਿਲੀ ਅਕਤੂਬਰ ਤੋਂ 10 ਨਵੰਬਰ ਦੇ ਮਹੀਨੇ 40 ਦਿਨਾਂ ਵਿਚ ਕੀਤੀ ਜਾਂਦੀ ਹੈ। ਵਾਢੀ ਤੋਂ ਬਾਅਦ ਜ਼ਮੀਨ ਨੂੰ ਅਗਲੀ ਫਸਲ ਲਈ ਤਿਆਰ ਕਰਨ ਲਈ ਪਰਾਲੀ ਸਾੜਨ ਦਾ ਅਮਲ ਸਾਲਾਂ ਤੋਂ ਚਲਿਆ ਆ ਰਿਹਾ ਹੈ।

ਨਾਸਾ ਤੋਂ ਮਿਲੀਆਂ ਤਸਵੀਰਾਂ ਤੋਂ ਇਹ ਸਪੱਸ਼ਟ ਹੁੰਦਾ ਹੈ ਕਿ ਪਰਾਲੀ ਸਾੜਨ ਕਾਰਨ ਹਵਾ ਦੇ ਪ੍ਰਦੂਸ਼ਣ ਦੀ ਸਮੱਸਿਆ ਅੱਜ ਦੀ ਨਹੀਂ, ਸਗੋਂ ਦਹਾਕਿਆਂ ਪੁਰਾਣੀ ਹੈ। ਜਿਥੇ ਸਾਲ 2000 ਵਿਚ ਸੈਟੇਲਾਈਟ ਵਿਚ ਪ੍ਰਦੂਸ਼ਣ ਦੀ ਸਿਰਫ਼ ਝਲਕ ਵੇਖਣ ਨੂੰ ਮਿਲੀ ਸੀ। ਉਥੇ ਦੋ ਸਾਲਾਂ ਦੇ ਅੰਦਰ ਇਸ ਅਮਲ ਨਾਲ ਹਵਾ ਵਿਚ ਪ੍ਰਦੂਸ਼ਣ ਵਿਚ ਕਾਫੀ ਵਾਧਾ ਹੋਇਆ ਹੈ, ਪਰ ਸੂਬਾ ਸਰਕਾਰ ਵੱਲੋਂ ਕੋਈ ਵਿਸ਼ੇਸ਼ ਉਪਰਾਲਾ ਨਾ ਕੀਤੇ ਜਾਣ ਕਾਰਨ ਤੇ ਸਾਲਾਂ ਦੀ ਢਿੱਲ ਕਾਰਨ ਸਮੱਸਿਆ ਨੇ ਗੰਭੀਰ ਰੂਪ ਅਖਤਿਆਰ ਕਰ ਲਿਆ।

ਸਰਕਾਰ ਨੂੰ ਲੋਕਾਂ ਦੀ ਸਿਹਤ ਦਾ ਭੋਰਾ ਵੀ ਖਿਆਲ ਨਹੀਂ

ਚੰਡੀਗੜ੍ਹ: ਪੰਜਾਬ ਸਰਕਾਰ ਦੀਆਂ ਡੰਗ ਟਪਾਉ ਤੇ ਗਲਤ ਨੀਤੀਆਂ ਕਾਰਨ ਸੂਬੇ ਦੀਆਂ ਸਿਹਤ ਸੇਵਾਵਾਂ ਲਗਾਤਾਰ ਨਿਘਰਦੀਆਂ ਜਾ ਰਹੀਆਂ ਹਨ। ਪੇਂਡੂ ਸਿਹਤ ਕੇਂਦਰਾਂ ਤਾਂ ਕੀ, ਜ਼ਿਲ੍ਹਾ ਹਸਪਤਾਲਾਂ ਵਿਚ ਵੀ ਲੋੜੀਂਦੇ ਪੂਰੇ ਡਾਕਟਰ ਤੇ ਪੈਰਾ ਮੈਡੀਕਲ ਸਟਾਫ਼ ਨਹੀਂ ਹੈ। ਸੂਬੇ ਦੇ ਹਸਪਤਾਲਾਂ ਵਿਚ 100 ਤੋਂ ਵੱਧ ਸਪੈਸ਼ਲਿਸਟਾਂ ਤੇ ਤਕਰੀਬਨ 800 ਡਾਕਟਰਾਂ ਦੀਆਂ ਅਸਾਮੀਆਂ ਖਾਲੀ ਪਈਆਂ ਹਨ। ਡਾਕਟਰਾਂ ਨੂੰ 24-24 ਘੰਟੇ ਲਗਾਤਾਰ ਡਿਊਟੀ ਦੇਣ ਲਈ ਮਜਬੂਰ ਕਰਕੇ ਪੂਰੇ ਸੂਬੇ ਦੇ ਸਿਰਫ਼ 100 ਹਸਪਤਾਲਾਂ ਵਿਚ ਹੀ ਐਮਰਜੈਂਸੀ ਸੇਵਾਵਾਂ ਦਿੱਤੀਆਂ ਜਾ ਰਹੀਆਂ ਹਨ। ਇਸ ਕਾਰਨ ਲੋਕਾਂ ਨੂੰ ਮਹਿੰਗੇ ਪ੍ਰਾਈਵੇਟ ਹਸਪਤਾਲਾਂ ਹੱਥੋਂ ਲੁੱਟ ਦਾ ਸ਼ਿਕਾਰ ਹੋਣਾ ਪੈ ਰਿਹਾ ਹੈ। ਘੱਟ ਤਨਖਾਹਾਂ ਤੇ ਵੱਧ ਕੰਮ ਦੀਆਂ ਤਰਕਹੀਣ ਸਰਕਾਰੀ ਨੀਤੀਆਂ ਕਰਕੇ ਹੀ ਡਾਕਟਰ ਤੇ ਪੈਰਾ ਮੈਡੀਕਲ ਕਾਮੇ ਸਰਕਾਰੀ ਸਿਹਤ ਸੰਸਥਾਵਾਂ ਵਿਚ ਕੰਮ ਕਰਨ ਲਈ ਉਤਸ਼ਾਹ ਨਹੀਂ ਦਿਖਾ ਰਹੇ ਜਿਸ ਕਰਕੇ ਸਿਹਤ ਸੇਵਾਵਾਂ ਲੜਖੜਾ ਰਹੀਆਂ ਹਨ।

ਪੰਜਾਬ ਦੀਆਂ ਪੇਂਡੂ ਡਿਸਪੈਂਸਰੀਆਂ ਵਿਚ ਕੰਮ ਕਰਦੇ ਫਾਰਮਾਸਿਸਟਾਂ ਤੇ ਦਰਜਾ ਚਾਰ ਕਰਮਚਾਰੀਆਂ ਵੱਲੋਂ ਸੰਘਰਸ਼ ਸ਼ੁਰੂ ਕਰਨ ਦੇ ਐਲਾਨ ਨਾਲ ਪਹਿਲਾਂ ਹੀ ਹਾਸੀਏ ਉਤੇ ਜਾ ਚੁੱਕੀਆਂ ਪੇਂਡੂ ਸਿਹਤ ਸੇਵਾਵਾਂ ਦੀ ਸਥਿਤੀ ਹੋਰ

ਨਿਘਰ ਜਾਣ ਦੇ ਆਸਾਰ ਹਨ। ਇਨ੍ਹਾਂ ਪੇਂਡੂ ਡਿਸਪੈਂਸਰੀਆਂ ਦੇ ਫਾਰਮਾਸਿਸਟਾਂ ਨੂੰ ਸਿਰਫ਼ 6250 ਰੁਪਏ ਤੇ ਦਰਜਾ ਚਾਰ ਕਰਮਚਾਰੀਆਂ ਨੂੰ 3000 ਰੁਪਏ ਮਹੀਨਾ ਹੀ ਤਨਖਾਹ ਦਿੱਤੀ ਜਾ ਰਹੀ ਹੈ। ਪੰਚਾਇਤੀ ਰਾਜ ਅਧੀਨ ਸੂਬੇ ਦੀਆਂ 1186 ਪੇਂਡੂ ਡਿਸਪੈਂਸਰੀਆਂ ਦੇ ਇਹ ਕਰਮਚਾਰੀ ਪਿਛਲੇ ਕਈ ਸਾਲਾਂ ਤੋਂ ਸੇਵਾਵਾਂ ਰੈਗੂਲਰ ਕਰਨ ਤੇ ਤਨਖਾਹਾਂ ਵਿਚ ਵਾਧੇ ਦੀ ਮੰਗ ਕਰਦੇ ਆ ਰਹੇ ਹਨ, ਪਰ ਸਰਕਾਰ ਨੇ ਇਨ੍ਹਾਂ ਦੀ ਆਵਾਜ਼ ਅਣਸੁਣੀ ਕਰ ਰੱਖੀ ਹੈ ਤੇ ਵਾਅਦਿਆਂ ਤੋਂ ਸਿਵਾਏ ਕੁਝ ਪੱਲੇ ਨਹੀਂ ਪਿਆ।

ਸਿਹਤ ਵਿਭਾਗ ਅਧੀਨ ਚੱਲ ਰਹੇ ਪੇਂਡੂ ਸਬ ਸੈਂਟਰ ਵੀ ਡਾਕਟਰਾਂ ਤੇ ਪੈਰਾ ਮੈਡੀਕਲ ਅਮਲੇ ਦੀ ਘਾਟ ਦਾ ਸ਼ਿਕਾਰ ਹਨ। ਪੇਂਡੂ ਵਿਕਾਸ ਵਿਭਾਗ ਦੇ ਡਾਕਟਰ ਤੇ ਪੈਰਾ ਮੈਡੀਕਲ ਕਾਮੇ ਸਿਹਤ ਵਿਭਾਗ ਦੇ ਹਸਪਤਾਲਾਂ ਜਾਂ ਡਿਸਪੈਂਸਰੀਆਂ ਵਿਚ ਐਮਰਜੈਂਸੀ ਸੇਵਾਵਾਂ ਦੇਣ ਲਈ ਪਾਬੰਦ ਨਹੀਂ, ਜਿਸ ਕਰਕੇ ਸਿਹਤ ਵਿਭਾਗ ਦੇ ਸਿਹਤ ਕੇਂਦਰ ਵੀ ਸੁਚੱਜੀਆਂ ਸਿਹਤ ਸੇਵਾਵਾਂ ਨਿਭਾਉਣ ਵਿਚ ਅਸਮਰੱਥ ਸਾਬਤ ਹੋ ਰਹੇ ਹਨ।

Punjab Times

Punjabtimes1@gmail.com

ਵੇਟਰ, ਹੈਲਪਰ ਤੇ ਤੰਦੂਰੀ ਸੈਫ਼ ਦੀ ਲੋੜ ਹੈ

ਮੈਡੀਸਨ, ਵਿਸਕਾਨਸਿਨ ਵਿਚ ਵੇਟਰ, ਹੈਲਪਰ ਤੇ ਤੰਦੂਰੀ ਸੈਫ਼ ਦੀ ਲੋੜ ਹੈ। ਰਿਹਾਇਸ਼ ਫਰੀ, ਚੰਗੀ ਤਨਖਾਹ

ਸੰਪਰਕ ਕਰੋ:

ਸੰਨੀ, ਫੋਨ: 608-630-0287

44-47

WEBSITE - DHOLRADIO.CO

DHOL RADIO

ਪਿੰਡ ਤੋਂ ਚੱਲਣ ਵਾਲਾ ਦੁਨੀਆਂ ਦਾ ਪਹਿਲਾ ਪੰਜਾਬੀ ਰੇਡੀਓ

REQUEST SONG MUSIC 24/7

LISTEN ON PHONE

Application For Android and iPhone - Dhol Radio

LIVE CALLS → USA 951-824-6365

skype - DHOLRADIO.ORG

LISTEN BY CALL → USA 702-489-0211

Sukhpal Gill 10 pm to 12 am (IST)

Puran singh waraich 2:30 pm to 4 pm (IST)

Prince's Barber Shop

37477 Fremont Blvd, suite C, Fremont, CA 94536

Men & Children's Hair Cut

- *Threading
- *Men's Facials
- *Custom Designing
- *Line-ups
- *Custom Text
- *Hair Coler
- *Shave &
- *Head Massage



ਇੰਡੀਆ ਅਤੇ ਅਮਰੀਕਾ ਦਾ 13 ਸਾਲ ਦਾ ਤਜਰਬਾ



Business hours:
Mon thru Thursday 9am to 8pm
Friday, Sat- Sunday- 9am to 7pm
(Tuesday Closed)



Cell: (510)-677-9942
Shop: (510)-505-9605

www.princebarbershop.com

ਗਲੋਬਲ ਮਲਟੀ ਸਰਵਿਸਿਜ਼, ਲੈਬਰੋਪ



ਪਿਛਲੇ 9 ਸਾਲਾਂ ਤੋਂ ਤੁਹਾਡੀ ਸੇਵਾ ਵਿਚ

ਟਰੱਕਾਂ ਵਾਲੇ ਵੀਰਾਂ ਦੀਆਂ ਮੁਸ਼ਕਿਲਾਂ ਦਾ ਹੱਲ ਇੱਕੋ ਛੱਤ ਥੱਲੇ

SAME DAY

ਲਾਇਸੈਂਸ ਪਲੇਟ ਲੈਣ ਵਾਸਤੇ
ਸਾਨੂੰ ਸੰਪਰਕ ਕਰੋ।

ਹੁਣ ਅਸੀਂ

DPF Cleaning ਅਤੇ Baking
ਵੀ ਕਰਦੇ ਹਾਂ।

STOCKTON ਵਿੱਚ ਪੰਜਾਬੀ ਭਰਾਵਾਂ

ਦੀ ਇੱਕੋ ਇੱਕ ALIGNMENT SHOP
• 3 Axle Alignment \$199
• Trailer Alignment \$150

Special Price for Truck Wash
Grand Opening

• 8 Drive Tires For \$3300
Kelly KDA

• Two Steer Tire Michelin \$1150
Including Balancing (22.5 LP)

ਗਲੋਬਲ ਮਲਟੀ ਸਰਵਿਸਿਜ਼ ਦੀ
ਨਵੀਂ ਲੋਕੇਸ਼ਨ STOCKTON ਵਿਚ
HIGHWAY 4 ਦੇ ਬਿਲਕੁਲ ਨਜ਼ਦੀਕ
1950 E Miner Ave.
Stockton, CA 95205

Ph: 209.547.9210

FAX: 209.547.9211

www.gfbontime.com, raj@gfbontime.com

REPAIR SHOP

ਟਰੱਕ ਤੇ ਟਰੇਲਰ ਦੇ ਹਰ ਤਰ੍ਹਾਂ ਦੇ ਟਾਇਰਾਂ ਤੋਂ ਇਲਾਵਾ Oil Change, Brakes, Engine Work, Tune Up, Transmission & Clutch ਆਦਿ ਦੀ ਮੁਰੰਮਤ ਅਤੇ Truck Alignment ਦਾ ਕੰਮ ਤਸੱਲੀਬਖਸ਼ ਢੰਗ ਨਾਲ ਕੀਤਾ ਜਾਂਦਾ ਹੈ। 50 ਟਰੱਕਾਂ ਦੀ ਖੁੱਲ੍ਹੀ-ਭੁੱਲ੍ਹੀ ਪਾਰਕਿੰਗ ਦੇ ਨਾਲ, ਟਰੱਕ-ਟਰੇਲਰ Wash ਕਰਨ ਦਾ ਵੀ ਵਧੀਆ ਪ੍ਰਬੰਧ ਹੈ।

TEL: 209.547.9210

FAX: 209.547.9211

REGISTRATION SERVICES

ਟਰੱਕਿੰਗ ਨਾਲ ਸਬੰਧਤ ਹਰ ਤਰ੍ਹਾਂ ਦੇ ਪਰਮਿਟ ਜਿਵੇਂ IFTA, CA#, MCP, 2290, ICC, BOC III, NM & Kentucky Permit, DOT Fuel Tax, Corporation Filling ਅਤੇ ਟਰੱਕਾਂ ਦੀਆਂ ਲਾਇਸੈਂਸ ਪਲੇਟਾਂ Same Day Service ਵੀ ਦਿੰਦੇ ਹਾਂ। ਤੁਸੀਂ ਸਾਡੇ ਕੋਲੋਂ ਪਲੇਟਾਂ ਲੈ ਕੇ ਆਪਣਾ ਕੰਮ ਤੁਰੰਤ ਸ਼ੁਰੂ ਕਰ ਸਕਦੇ ਹੋ। ਅਸੀਂ DOT Compliance, DOT Audit ਵਿਚ ਵੀ ਟਰੱਕਿੰਗ ਕੰਪਨੀਆਂ ਦੀ ਮਦਦ ਕਰਦੇ ਹਾਂ।

TEL: 209.982.9996

FAX: 209.982.9997

ਬਿਹਾਰ ਦੇ ਚੋਣ ਨਤੀਜੇ, ਸਰਵੇਖਣ ਤੇ ਭਾਜਪਾ ਦੀ ਸੁਰ

ਬਿਹਾਰ ਵਿਧਾਨ ਸਭਾ ਚੋਣਾਂ ਦੇ ਨਤੀਜੇ ਜੇਤੂ ਅਤੇ ਹਾਰਨ ਵਾਲੀਆਂ ਧਿਰਾਂ ਤੋਂ ਇਲਾਵਾ ਚੋਣ ਮਾਹਰਾਂ ਲਈ ਜ਼ਿਆਦਾ ਮਾਅਨੇ ਰੱਖਦੇ ਹਨ। ਚੋਣਾਂ ਲੜਨ ਵਾਲੀਆਂ ਧਿਰਾਂ ਦੀ ਜਿੱਤ ਜਾਂ ਹਾਰ ਆਪਣੀ ਥਾਂ ਮਾਅਨੇ ਰੱਖਦੀ ਹੈ ਪਰ ਚੋਣ ਮਾਹਰਾਂ ਦੇ ਅੰਦਾਜ਼ਿਆਂ ਅਤੇ ਅੰਕੜਿਆਂ ਦੀ ਭਰੋਸੇਯੋਗਤਾ ਨੂੰ ਚੋਖਾ ਖੋਰਾ ਲੱਗਿਆ ਹੈ। ਦਿੱਲੀ ਦੀਆਂ ਵਿਧਾਨ ਸਭਾ ਚੋਣਾਂ ਤੋਂ ਬਾਅਦ ਬਿਹਾਰ ਵਿਚ ਚੋਣ ਨਤੀਜਿਆਂ ਬਾਰੇ ਕਿਆਫੇ ਲਗਾਉਣ ਵਾਲੇ ਮਾਹਰ ਗ਼ਲਤ ਸਾਬਤ ਹੋਏ ਹਨ। ਇਨ੍ਹਾਂ ਅੰਦਾਜ਼ਿਆਂ ਅਤੇ ਪੜਚੋਲ ਵਿਚ ਪਹਿਲਾਂ ਹੀ ਬਹੁਤ ਸਾਰੀ ਗੁੰਜਾਇਸ਼ ਹੁੰਦੀ ਹੈ ਪਰ ਗੁੰਜਾਇਸ਼ ਤੋਂ ਵੱਡੇ ਫ਼ਰਕ ਨਾਲ ਖੁੰਝ ਜਾਣ ਵੇਲੇ ਗ਼ਲਤੀ ਸਭ ਦੇ ਸਾਹਮਣੇ ਆ ਜਾਂਦੀ ਹੈ। ਅੰਦਾਜ਼ੇ ਦਾ ਫ਼ਾਸਲਾ, ਫ਼ੈਸਲੇ ਨੂੰ ਬਦਲੇ ਬਿਨਾਂ ਘੱਟ-ਵੱਧ ਹੋਵੇ ਤਾਂ ਗ਼ਲਤੀ ਢਕੀ ਰਹਿ ਜਾਂਦੀ ਹੈ ਪਰ ਜਦੋਂ ਜਿੱਤ ਦਾ ਅੰਦਾਜ਼ਾ, ਫ਼ੈਸਲਾ ਤਬਦੀਲ ਕਰ ਦੇਵੇ ਅਤੇ ਫ਼ਰਕ ਵੀ ਚੋਖਾ ਹੋਵੇ ਤਾਂ ਮੂੰਹ ਦਿਖਾਉਣ ਦੀ ਗੁੰਜਾਇਸ਼ ਨਹੀਂ ਰਹਿੰਦੀ। ਬਿਹਾਰ ਦੀਆਂ ਚੋਣਾਂ ਵਿਚ



ਦਲਜੀਤ ਅਮੀ
ਫੋਨ: +91-97811-21873

ਚੋਣ ਮਾਹਰਾਂ ਨਾਲ ਇਹੋ ਹੋਇਆ ਹੈ।

ਭਾਜਪਾ ਦੀ ਅਗਵਾਈ ਵਾਲੇ ਗੱਠਜੋੜ ਨੂੰ ਜੇਤੂ ਦਰਸਾਉਣ ਵਾਲੇ ਅੰਦਾਜ਼ੇ ਗ਼ਲਤ ਸਾਬਤ ਹੋਏ ਅਤੇ ਜਿੱਤ-ਹਾਰ ਦਾ ਫ਼ਰਕ ਵੀ ਬਹੁਤ ਵੱਡਾ ਰਿਹਾ। ਨਤੀਜਿਆਂ ਦੇ ਨੇੜੇ ਦਾ ਅੰਦਾਜ਼ਾ ਦੇਣ ਵਾਲੇ ਸਰਵੇਖਣ ਨੂੰ ਟੈਲੀਵਿਜ਼ਨ ਚੈਨਲ ਨੇ ਸ਼ੱਕ ਦੇ ਘੇਰੇ ਵਿਚ ਰੱਖ ਕੇ ਨਸ਼ਰ ਕਰਨ ਤੋਂ ਇਨਕਾਰ ਕਰ ਦਿੱਤਾ। ਇੱਕ ਪਾਸੇ ਜ਼ਿਆਦਾਤਰ ਟੈਲੀਵਿਜ਼ਨ ਚੈਨਲ ਗ਼ਲਤ ਅੰਦਾਜ਼ੇ ਪੇਸ਼ ਕਰਨ ਦੀਆਂ ਸਫ਼ਾਈਆਂ ਦੇ ਰਹੇ ਹਨ ਜਾਂ ਮੁਆਫ਼ੀ ਮੰਗ ਰਹੇ ਹਨ ਤਾਂ ਦੂਜੇ ਪਾਸੇ ਇੱਕ ਚੈਨਲ ਸਹੀ ਅੰਦਾਜ਼ੇ ਨੂੰ ਨਾ ਪੇਸ਼ ਕਰਨ ਦੀ ਸਫ਼ਾਈ ਦੇ ਰਿਹਾ ਹੈ।

ਇਸ ਤੋਂ ਪਹਿਲਾਂ ਚੋਣ ਸਰਵੇਖਣ ਅਤੇ ਅੰਦਾਜ਼ੇ ਅਮਰੀਕਾ, ਤੁਰਕੀ, ਗਰੀਸ ਅਤੇ ਇੰਗਲੈਂਡ ਵਿਚ ਗ਼ਲਤ ਸਾਬਤ ਹੋ ਚੁੱਕੇ ਹਨ। ਦਰਅਸਲ ਵੱਖ-ਵੱਖ ਚੋਣ ਸਰਵੇਖਣ ਆਪਣੀ-ਆਪਣੀ ਗੁੰਜਾਇਸ਼ ਤੋਂ ਇਲਾਵਾ ਇੱਕ-ਦੂਜੇ ਦੇ ਅੰਦਾਜ਼ਿਆਂ ਨਾਲ ਆਪਣੀ ਗੁੰਜਾਇਸ਼ ਨੂੰ ਵਧਾ ਲੈਂਦੇ ਹਨ। ਜਦੋਂ ਤਿੰਨ-ਚਾਰ ਸਰਵੇਖਣ ਥੋੜ੍ਹੇ-ਥੋੜ੍ਹੇ ਫ਼ਰਕ ਨਾਲ ਅੰਦਾਜ਼ੇ ਪੇਸ਼ ਕਰਦੇ ਹਨ ਤਾਂ ਕਿਸੇ ਨਾ ਕਿਸੇ ਦੇ ਠੀਕ ਹੋਣ ਨਾਲ ਬਾਕੀਆਂ ਦੀ ਭਰੋਸੇਯੋਗਤਾ ਕਾਇਮ ਰਹਿੰਦੀ ਹੈ। ਠੀਕ ਅੰਦਾਜ਼ਾ ਪੇਸ਼ ਕਰਨ ਵਾਲੇ ਅਦਾਰੇ ਦਾ ਸਰਵੇਖਣਾਂ ਦੀ ਮੰਡੀ ਵਿਚ ਮੁੱਲ ਵਧ ਜਾਂਦਾ ਹੈ। ਬਹੁਤ ਸਾਰੇ ਅੰਕੜਿਆਂ ਵਿਚੋਂ ਕਈ ਤਰ੍ਹਾਂ ਦੀਆਂ ਧਾਰਨਾਵਾਂ ਪੇਸ਼ ਕਰਨ ਦੀ ਗੁੰਜਾਇਸ਼ ਰਹਿੰਦੀ ਹੈ। ਇਹ ਸਰਵੇਖਣ ਦੀ ਨਾਕਾਮਯਾਬੀ ਉਸੇ ਵੇਲੇ ਬੇਪਰਦ ਹੁੰਦੀ ਹੈ ਜਦੋਂ ਅੰਦਾਜ਼ੇ ਬਿਲਕੁਲ ਸਿਰ ਭਾਰ ਹੋ ਜਾਣ। ਬਿਹਾਰ ਵਿਧਾਨ ਸਭਾ ਚੋਣਾਂ ਵਿਚ ਭਾਜਪਾ ਦੀ ਅਗਵਾਈ ਵਾਲੇ ਗੱਠਜੋੜ ਨੂੰ ਮਾਮੂਲੀ ਤੌਰ 'ਤੇ ਲੈ ਕੇ ਝਾਤੂ-ਫੇਰ ਜਿੱਤ ਦੀ ਦਾਅਵੇਦਾਰ ਵਜੋਂ ਪੇਸ਼ ਕੀਤਾ ਜਾ ਰਿਹਾ ਸੀ। ਨਿਤੀਸ਼-ਲਾਲੂ ਗੱਠਜੋੜ ਦੀ ਝਾਤੂ-ਫੇਰ ਜਿੱਤ ਨਾਲ ਸਾਰੇ ਸਰਵੇਖਣ ਗ਼ਲਤ ਸਾਬਤ ਹੋ ਗਏ। ਆਪਣੇ ਅੰਦਾਜ਼ਿਆਂ ਮੁਤਾਬਕ ਮਾਹਰਾਂ ਦੀਆਂ ਦਲੀਲਾਂ ਵਿਚ ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਦੇ ਕ੍ਰਿਸਮੇ ਅਤੇ ਨਿਤੀਸ਼-ਲਾਲੂ ਦੀ ਗ਼ਲਤ ਪੈਂਤੜੇਬਾਜ਼ੀ ਦੀ ਬੇਬਾਕ ਪੇਸ਼ਕਾਰੀ ਹੋ ਰਹੀ ਸੀ। ਇਸੇ ਦੌਰਾਨ ਚੋਣ ਨਤੀਜਿਆਂ ਦਾ ਰੁਝਾਨ ਬਦਲਿਆ ਤਾਂ ਇਨ੍ਹਾਂ ਹੀ ਮਾਹਰਾਂ ਦੇ ਮੂੰਹੋਂ ਮੋਦੀ ਦੇ ਫਿੱਕੇ ਪੈ ਗਏ ਕ੍ਰਿਸਮੇ ਅਤੇ ਨਿਤੀਸ਼-ਲਾਲੂ ਦੀ ਕਾਮਯਾਬ ਪੈਂਤੜੇਬਾਜ਼ੀ ਦੀਆਂ ਦਲੀਲਾਂ ਪੇਸ਼ ਹੋਣ ਲੱਗੀਆਂ।

ਚੋਣ ਸਰਵੇਖਣਾਂ ਦੀ ਨਾਕਾਮਯਾਬੀ ਅਤੇ ਮਾਹਰਾਂ ਦੀ ਕਲਾਬਾਜ਼ੀ ਦਾ ਰਿਸ਼ਤਾ ਸਿਰਫ਼ ਅੰਕੜੇ ਇੱਕਠੇ ਕਰਨ ਵਿਚ ਹੋਈ ਗ਼ਲਤੀ ਜਾਂ ਲੋੜ ਤੋਂ ਛੋਟੇ ਨਮੂਨੇ ਜਾਂ ਨਮੂਨੇ ਵਿਚੋਂ ਬਾਹਰ ਰਹਿ ਗਏ ਕਿਸੇ ਤਬਕੇ ਤੱਕ ਮਹਿਦੂਦ ਨਹੀਂ ਹੋ ਸਕਦਾ। ਜੇ ਕੋਈ ਚੈਨਲ ਆਪਣੇ ਸਰਵੇਖਣ ਨੂੰ ਨਸ਼ਰ ਕਰਨ ਤੋਂ ਇਨਕਾਰ ਕਰਦਾ ਹੈ ਤਾਂ ਇਸ ਦਾ ਕੀ ਮਤਲਬ ਹੈ? ਇਸ ਦਾ ਮਤਲਬ ਸਾਫ਼ ਹੈ ਕਿ ਇੱਕ ਧਿਰ ਦੀ ਜਿੱਤ ਉਤੇ ਸੁਆਲ ਕਰਨਾ ਕੁਝ ਮੁਸ਼ਕਿਲ ਹੈ। ਕੇਂਦਰ ਦੀ ਹੁਕਮਰਾਨ ਦੀ ਧਿਰ ਉਤੇ ਚੋਣ

ਭਾਜਪਾ ਦੀਆਂ ਹਮਲਾਵਰ ਜਥੇਬੰਦੀਆਂ ਉਨ੍ਹਾਂ ਦੀ ਸਿਧਾਂਤਕ ਸਮਝ ਤੋਂ ਬਾਹਰ ਨਹੀਂ ਹਨ। ਤਵੱਕੋ ਇਹ ਕੀਤੀ ਜਾਂਦੀ ਹੈ ਕਿ ਭਾਜਪਾ ਆਪਣੀ ਸਮਝ ਦੀ ਥਾਂ ਮੁਲਕ ਦੇ ਸੰਵਿਧਾਨ ਨੂੰ ਤਰਜੀਹ ਦੇਵੇ। ਇਨ੍ਹਾਂ ਹਾਲਾਤ ਵਿਚ ਮੰਗ ਉਠਦੀ ਹੈ ਕਿ ਸਾਹਿਤ ਅਕਾਦਮੀ, ਮਲੇਅੱਪਾ ਮਾਦਿਆਵਲੱਪਾ ਕਲਬੁਰਗੀ ਦੇ ਕਤਲ ਖ਼ਿਲਾਫ਼ ਮਤਾ ਪਾਵੇ ਜਾਂ ਨਰੇਂਦਰ ਮੋਦੀ ਦਾਦਰੀ ਵਿਚ ਮੁਹੰਮਦ ਇਖ਼ਲਾਕ ਦੇ ਕਤਲ ਦੀ ਨਿਖੇਧੀ ਕਰਨ ਜਾਂ ਉਲਾਰ ਬਿਆਨਬਾਜ਼ੀ ਕਰਨ ਵਾਲੇ ਭਾਜਪਾ ਦੇ ਆਗੂਆਂ ਦੀ ਨਕੇਲ ਕੱਸੀ ਜਾਵੇ। ਇਹ ਸਾਰੀਆਂ ਮੰਗਾਂ ਆਪਣੀ ਥਾਂ ਜਾਇਜ਼ ਹਨ ਪਰ ਇਨ੍ਹਾਂ ਦੇ ਪ੍ਰਵਾਨ ਹੋ ਜਾਣ ਨਾਲ ਵੀ ਭਾਜਪਾ ਦੀ ਸੋਚ ਜਾਂ ਕੇਂਦਰ ਸਰਕਾਰ ਦੀ ਕਾਰਗੁਜ਼ਾਰੀ ਉਤੇ ਅਸਰ ਨਹੀਂ ਪੈਂਦਾ। ਜੇ ਮੋਦੀ ਆਪਣੀ ਪਾਰਟੀ ਦੇ ਆਗੂ ਯੋਗੀ ਅਦਿੱਤਯਾਨਾਥ ਨੂੰ ਬਿਆਨ ਦੇਣ ਤੋਂ ਵਰਜ ਦੇਣ ਤਾਂ ਉਨ੍ਹਾਂ ਦੀ ਸੋਚ ਜਾਂ ਕਾਰਗੁਜ਼ਾਰੀ ਵਿਚ ਕੋਈ ਤਬਦੀਲੀ ਆਉਣ ਦੀ ਕਿੰਨੀ ਕੁ ਸੰਭਾਵਨਾ ਹੈ? ਕੀ ਜਿਹੜੀ ਸੋਚ ਉਨ੍ਹਾਂ ਦੇ ਬਿਆਨਾਂ ਰਾਹੀਂ ਸਾਹਮਣੇ ਆਉਂਦੀ ਹੈ, ਉਨ੍ਹਾਂ ਦੀ ਕਾਰਜਸ਼ੈਲੀ ਜਾਂ ਸਿਆਸਤ ਦਾ ਹਿੱਸਾ ਨਹੀਂ ਹੈ? ਮੋਦੀ ਦੇ ਕਿਸੇ ਨਿਰਦੇਸ਼ ਦਾ ਮਤਲਬ ਇੰਨਾ ਹੀ ਹੋਵੇਗਾ ਕਿ ਜੋ ਕਰਨਾ ਹੈ, ਉਹ ਚੁੱਪ-ਚੁਪੀਤੇ ਕਰੇ।

ਨਤੀਜੇ ਆਉਣ ਤੋਂ ਪਹਿਲਾਂ ਸਿਰਫ਼ ਇੰਨਾ ਹੀ ਸੁਆਲ ਹੋ ਰਿਹਾ ਹੈ ਕਿ ਮੁਕਾਬਲਾ ਸਖ਼ਤ ਹੈ ਜਾਂ ਮਾਮੂਲੀ ਜਿਹਾ ਹੱਥ ਉਪਰ ਹੈ। ਕੇਂਦਰ ਸਰਕਾਰ ਦੇ ਬੁਲਾਰਿਆਂ ਦਾ ਹਮਲਾਵਰ ਰੁਖ਼ ਪੱਤਰਕਾਰੀ ਦੇ ਸਾਰੇ ਅਦਾਰਿਆਂ ਉਤੇ ਤਾਰੀ ਹੈ। ਤਕਰੀਬਨ ਹਰ ਚੈਨਲ ਉਤੇ ਭਾਜਪਾ ਦੇ ਬੁਲਾਰੇ, ਪੱਤਰਕਾਰ ਨੂੰ ਘੁਰਦੇ ਜਾਂ ਸੰਘ ਵਿਰੋਧੀ ਕਰਾਰ ਦਿੰਦੇ ਜਾਂ ਖੱਬੇ ਪੱਖੀ ਗਰਦਾਨਦੇ ਦਿਖ ਜਾਂਦੇ ਹਨ।

ਨਤੀਜੇ ਵਜੋਂ ਪੱਤਰਕਾਰ ਅਤੇ ਪੱਤਰਕਾਰੀ ਅਦਾਰੇ ਦਬਾਅ ਵਿਚ ਹਨ। ਇਹ ਤਾਂ ਤੈਅ ਹੈ ਕਿ ਚੈਨਲ ਨੇ ਸਰਵੇਖਣ ਨੂੰ ਨਾ ਪੇਸ਼ ਕਰਨ ਵੇਲੇ ਆਪਣਾ ਨਫ਼ਾ-ਨੁਕਸਾਨ ਵਿਚਾਰਿਆ ਹੈ ਪਰ ਇਨ੍ਹਾਂ ਵਿਚੋਂ ਕੇਂਦਰ ਦੀ ਹੁਕਮਰਾਨ ਧਿਰ ਨੂੰ ਨਾਰਾਜ਼ ਨਾ ਕਰਨਾ ਵੀ ਇੱਕ ਨੁਕਤਾ ਹੋ ਸਕਦਾ ਹੈ। ਜਦੋਂ ਹੁਕਮਰਾਨ ਧਿਰ ਮੋਦੀ ਦੇ ਕ੍ਰਿਸਮੇ ਬਾਬਤ ਕਿਸੇ ਤਰ੍ਹਾਂ ਦੀ ਨੁਕਤਾਚੀਨੀ ਬਰਦਾਸ਼ਤ ਨਹੀਂ ਕਰਦੀ ਅਤੇ ਹਰ ਨੁਕਤਾਚੀਨੀ ਨੂੰ ਮੁਲਕ ਵਿਰੋਧੀ, ਹਿੰਦੂ ਵਿਰੋਧੀ ਜਾਂ ਨਕਸਲਵਾਦੀ ਕਰਾਰ ਦਿੱਤਾ ਜਾ ਰਿਹਾ ਹੈ ਤਾਂ ਚੈਨਲ, ਨਤੀਜਿਆਂ ਤੋਂ ਪਹਿਲਾਂ ਭਾਜਪਾ ਦੀ ਨਾਰਾਜ਼ਗੀ ਤੋਂ ਬਚਣ ਦੀ ਮਸ਼ਕ ਵਿਚ ਇਹ ਫ਼ੈਸਲਾ ਕਰ ਸਕਦਾ ਹੈ। ਇਹ ਮਹਿਜ਼ ਅੰਦਾਜ਼ਾ ਹੈ ਜਿਸ ਦੇ ਮੌਜੂਦਾ ਹਾਲਾਤ ਵਿਚ ਠੀਕ ਹੋਣ ਦੀ ਚੋਖੀ ਗੁੰਜਾਇਸ਼ ਹੈ। ਇਸ ਨਾਲ ਚੋਣ ਸਰਵੇਖਣਾਂ ਵਿਚ ਹੋਈ ਗ਼ਲਤ ਪੇਸ਼ਕਾਰੀ ਕਿਸੇ ਸਾਜ਼ਿਸ਼ ਦਾ ਹਿੱਸਾ ਨਹੀਂ ਬਣ ਜਾਂਦੀ, ਸਗੋਂ ਇਨ੍ਹਾਂ ਦੀ ਭਰੋਸੇਯੋਗਤਾ ਉਤੇ ਪੁਰਾਣੇ ਸੁਆਲ ਨਵੇਂ ਹਵਾਲੇ ਨਾਲ ਉਘੜ ਆਉਂਦੇ ਹਨ।

ਬਿਹਾਰ ਦੀਆਂ ਵਿਧਾਨ ਸਭਾ ਚੋਣਾਂ ਦੇ ਨਤੀਜੇ ਸਿਰਫ਼ ਸਰਵੇਖਣਾਂ ਦੇ ਗ਼ਲਤ ਸਾਬਤ ਹੋਣ ਕਾਰਨ ਹੀ ਅਹਿਮ ਨਹੀਂ ਹਨ ਸਗੋਂ ਇਨ੍ਹਾਂ ਦੀ ਪੜਚੋਲ

ਵਿਚ ਪੇਸ਼ ਹੋ ਰਹੀਆਂ ਧਾਰਨਾਵਾਂ ਵੀ ਦਿਲਚਸਪ ਹਨ। ਹੁਣ ਜੇਤੂ ਧਿਰ ਦੇ ਨੁਮਾਇੰਦੇ ਇਨ੍ਹਾਂ ਚੋਣ ਨਤੀਜਿਆਂ ਨੂੰ ਕੇਂਦਰ ਸਰਕਾਰ ਜਾਂ ਮੋਦੀ ਦੀ ਕਾਰਗੁਜ਼ਾਰੀ ਉਤੇ ਫਤਵਾ ਕਰਾਰ ਦੇ ਰਹੇ ਹਨ। ਦੂਜੇ ਪਾਸੇ ਭਾਜਪਾ ਦੇ ਬੁਲਾਰੇ ਇਸ ਨੂੰ ਸੂਬਾ ਸਰਕਾਰ ਦੀ ਕਾਰਗੁਜ਼ਾਰੀ ਉਤੇ ਲੋਕਰਾਏ ਮੰਨਦੇ ਹਨ ਅਤੇ ਮੋਦੀ ਨੂੰ ਸਭ ਸੁਆਲਾਂ ਦੇ ਘੇਰੇ ਤੋਂ ਬਾਹਰ ਰੱਖਦੇ ਹਨ।

ਮੌਜੂਦਾ ਹਾਲਾਤ ਵਿਚ ਭਾਜਪਾ ਦੇ ਬੁਲਾਰਿਆਂ ਅਤੇ ਟੈਲੀਵਿਜ਼ਨ ਚੈਨਲਾਂ ਦਾ ਦਬਾਅ ਇੱਕੋ ਲੜੀ ਦੀਆਂ ਕਤੀਆਂ ਹਨ। ਬੁਲਾਰਿਆਂ ਉਤੇ ਦਲੀਲ ਦਾ ਪੱਲਾ ਛੱਡ ਕੇ ਸ਼ਰਧਾਲੂ ਹੋ ਜਾਣ ਦਾ ਦਬਾਅ ਹੈ। ਉਹ ਇਹੋ ਦਬਾਅ ਪੱਤਰਕਾਰਾਂ ਅਤੇ ਪੜਚੋਲ ਕਰਨ ਵਾਲਿਆਂ ਉਤੇ ਪਾ ਰਹੇ ਹਨ। ਉਹ ਆਪ ਇਮਾਨਦਾਰ ਪੜਚੋਲ ਕਰਨ ਦੀ ਹਾਲਤ ਵਿਚ ਨਹੀਂ ਹਨ ਅਤੇ ਕਿਸੇ ਲਈ ਪੜਚੋਲ ਕਰਨ ਦੀ ਥਾਂ ਛੱਡਣੀ ਨਹੀਂ ਚਾਹੁੰਦੇ। ਇਹ ਰੁਝਾਨ ਕਾਂਗਰਸ ਦੀ ਅਗਵਾਈ ਵਾਲੀ ਸਰਕਾਰ ਵੇਲੇ ਡਾ. ਮਨਮੋਹਨ ਸਿੰਘ ਬਾਰੇ ਦੇਖਣ ਨੂੰ ਮਿਲਿਆ ਸੀ। ਘਪਲਾ-ਦਰ-ਘਪਲਾ ਤੋਂ ਬਾਅਦ ਕਾਂਗਰਸੀ ਬੁਲਾਰੇ ਕਹਿੰਦੇ ਸਨ ਕਿ ਡਾ. ਮਨਮੋਹਨ ਸਿੰਘ ਉਤੇ ਸੁਆਲ ਨਹੀਂ ਕੀਤਾ ਜਾ ਸਕਦਾ। ਇਹ ਤਲਿੱਸਮ ਟੁੱਟਣ ਲਈ ਕਈ ਸਾਲ ਲੱਗੇ ਸਨ। ਮੋਦੀ ਉਨ੍ਹਾਂ ਤੋਂ ਵੱਖਰੇ ਹਨ ਕਿਉਂਕਿ ਉਹ ਚੋਣ ਪ੍ਰਚਾਰ ਦੀ ਕਮਾਨ ਆਪਣੇ ਹੱਥ ਵਿਚ ਰੱਖਦੇ ਹਨ ਅਤੇ ਭਾਈਵਾਲ ਪਾਰਟੀਆਂ ਦੇ ਦਬਾਅ ਹੇਠ ਨਹੀਂ ਹਨ। ਮੋਦੀ ਦੇ ਬੁਲਾਰੇ ਜ਼ਿਆਦਾ ਮੂੰਹਜ਼ੋਰ ਹਨ। ਇਹ ਮੂੰਹਜ਼ੋਰੀ, ਤਾਕਤ ਦੇ ਨਸ਼ੇ ਦੇ ਨਾਲ-ਨਾਲ ਸਾਲਾਂ ਬੱਧੀ ਸਿਖਲਾਈ ਦਾ ਨਤੀਜਾ ਹੈ। ਦੜ੍ਹ ਵੱਟੀ ਬੈਠੇ ਸੰਘ ਪ੍ਰਚਾਰਕਾਂ ਨੇ ਮੋਦੀ ਰਾਜ ਵਿਚ ਮੂੰਹ

ਖੋਲ੍ਹਿਆ ਹੈ। ਇਨ੍ਹਾਂ ਪ੍ਰਚਾਰਕਾਂ ਦੀ ਮੂੰਹਜ਼ੋਰੀ ਹਰ ਮੰਚ ਜਾਂ ਫਿਰਕੂ ਮਾਹੌਲ ਵਿਚ ਹਰ ਮੌਕੇ ਸਾਹਮਣੇ ਆਉਂਦੀ ਰਹੀ ਹੈ। ਹੁਣ ਇਸ ਨੂੰ ਵਡੇਰਾ ਮੰਚ ਮਿਲ ਗਿਆ ਹੈ।

ਬਿਹਾਰ ਦੇ ਚੋਣ ਨਤੀਜਿਆਂ ਤੋਂ ਬਾਅਦ ਇਨ੍ਹਾਂ ਦੀ ਮਾਰ ਦਾ ਘੇਰਾ ਸੂਬੇ ਦੀਆਂ ਸਰਹੱਦਾਂ ਤੋਂ ਬਾਹਰ ਪੁੱਜ ਗਿਆ ਹੈ। ਸਿਆਸਤਦਾਨਾਂ ਅਤੇ ਪੜਚੋਲ ਕਰਨ ਵਾਲਿਆਂ ਦੀਆਂ ਦਾਅਵੇਦਾਰੀਆਂ ਅਤੇ ਦਲੀਲਾਂ ਹਨ ਕਿ ਇਨ੍ਹਾਂ ਚੋਣ ਨਤੀਜਿਆਂ ਦਾ ਅਸਰ ਸੂਬੇ ਤੱਕ ਮਹਿਦੂਦ ਰਹੇਗਾ ਜਾਂ ਕੇਂਦਰ ਸਰਕਾਰ ਉਤੇ ਪਵੇਗਾ। ਸੂਬੇ ਅਤੇ ਕੇਂਦਰ ਦੇ ਰਿਸ਼ਤਿਆਂ ਉਤੇ ਕਿਵੇਂ ਪਵੇਗਾ? ਲਾਲੂ ਪ੍ਰਸਾਦ ਯਾਦਵ ਬਿਹਾਰ ਦੇ ਚੋਣ ਨਤੀਜਿਆਂ ਨੂੰ ਮੋਦੀ ਸਰਕਾਰ ਖ਼ਿਲਾਫ਼ ਫ਼ੈਸਲਾ ਮੰਨਦੇ ਹਨ। ਭਾਜਪਾ ਦੇ ਬੁਲਾਰੇ ਇਨ੍ਹਾਂ ਚੋਣ ਨਤੀਜਿਆਂ ਦੇ ਅਸਰ ਨੂੰ ਸੂਬੇ ਤੱਕ ਮਹਿਦੂਦ ਰੱਖਦੇ ਹਨ। ਇਹ ਸਾਫ਼ ਹੈ ਕਿ ਭਾਜਪਾ ਹਰ ਕਾਮਯਾਬੀ ਦਾ ਸਿਹਰਾ ਮੋਦੀ ਸਿਰ ਬੰਨ੍ਹਣ ਅਤੇ ਉਨ੍ਹਾਂ ਨੂੰ ਹਰ ਨਾਕਾਮਯਾਬੀ ਤੋਂ ਬਾਹਰ ਰੱਖਣ ਦੀ ਮਸ਼ਕ ਕਰ ਰਹੀ ਹੈ। ਇਹ ਆਸ ਸਭ ਕਰਦੇ ਹਨ ਕਿ ਬਿਹਾਰ ਦੇ ਚੋਣ ਨਤੀਜਿਆਂ ਨਾਲ ਮੋਦੀ ਸਰਕਾਰ ਆਪਣੀ ਕਾਰਗੁਜ਼ਾਰੀ ਦੀ ਪੜਚੋਲ ਕਰੇਗੀ। ਦੂਜਾ ਪੱਖ ਇਹ ਹੈ ਕਿ ਇਸ ਪੜਚੋਲ ਦਾ ਧੁਰਾ ਮੋਦੀ ਦੀ ਥਾਂ ਅਮਿਤ ਸ਼ਾਹ ਹੋ ਸਕਦੇ ਹਨ। ਇਸ ਪੜਚੋਲ ਵਿਚ ਕੇਂਦਰ ਸਰਕਾਰ ਦੀ ਕਾਰਗੁਜ਼ਾਰੀ ਜਾਂ ਭਾਜਪਾ ਦੀਆਂ ਹਮਲਾਵਰ ਜਥੇਬੰਦੀਆਂ ਉਤੇ ਟਿੱਪਣੀ ਦੀ ਗੁੰਜਾਇਸ਼ ਤਾਂ ਬਣਦੀ ਹੈ, ਪਰ ਇਸ ਦਾ ਅਸਰ ਕਿੰਨਾ ਕੁ ਹੋਵੇਗਾ?

ਭਾਜਪਾ ਦੀਆਂ ਹਮਲਾਵਰ ਜਥੇਬੰਦੀਆਂ ਉਨ੍ਹਾਂ ਦੀ ਸਿਧਾਂਤਕ ਸਮਝ ਤੋਂ ਬਾਹਰ ਨਹੀਂ ਹਨ। ਤਵੱਕੋ

ਇਹ ਕੀਤੀ ਜਾਂਦੀ ਹੈ ਕਿ ਭਾਜਪਾ ਆਪਣੀ ਸਮਝ ਦੀ ਥਾਂ ਮੁਲਕ ਦੇ ਸੰਵਿਧਾਨ ਨੂੰ ਤਰਜੀਹ ਦੇਵੇ। ਇਨ੍ਹਾਂ ਹਾਲਾਤ ਵਿਚ ਮੰਗ ਉਠਦੀ ਹੈ ਕਿ ਸਾਹਿਤ ਅਕਾਦਮੀ, ਮਲੇਅੱਪਾ ਮਾਦਿਆਵਲੱਪਾ ਕਲਬੁਰਗੀ ਦੇ ਕਤਲ ਖ਼ਿਲਾਫ਼ ਮਤਾ ਪਾਵੇ ਜਾਂ ਨਰੇਂਦਰ ਮੋਦੀ ਦਾਦਰੀ ਵਿਚ ਮੁਹੰਮਦ ਇਖ਼ਲਾਕ ਦੇ ਕਤਲ ਦੀ ਨਿਖੇਧੀ ਕਰਨ ਜਾਂ ਉਲਾਰ ਬਿਆਨਬਾਜ਼ੀ ਕਰਨ ਵਾਲੇ ਭਾਜਪਾ ਦੇ ਆਗੂਆਂ ਦੀ ਨਕੇਲ ਕੱਸੀ ਜਾਵੇ। ਇਹ ਸਾਰੀਆਂ ਮੰਗਾਂ ਆਪਣੀ ਥਾਂ ਜਾਇਜ਼ ਹਨ ਪਰ ਇਨ੍ਹਾਂ ਦੇ ਪ੍ਰਵਾਨ ਹੋ ਜਾਣ ਨਾਲ ਵੀ ਭਾਜਪਾ ਦੀ ਸੋਚ ਜਾਂ ਕੇਂਦਰ ਸਰਕਾਰ ਦੀ ਕਾਰਗੁਜ਼ਾਰੀ ਉਤੇ ਅਸਰ ਨਹੀਂ ਪੈਂਦਾ। ਜੇ ਮੋਦੀ ਆਪਣੀ ਪਾਰਟੀ ਦੇ ਆਗੂ ਯੋਗੀ ਅਦਿੱਤਯਾਨਾਥ ਨੂੰ ਬਿਆਨ ਦੇਣ ਤੋਂ ਵਰਜ ਦੇਣ ਤਾਂ ਉਨ੍ਹਾਂ ਦੀ ਸੋਚ ਜਾਂ ਕਾਰਗੁਜ਼ਾਰੀ ਵਿਚ ਕੋਈ ਤਬਦੀਲੀ ਆਉਣ ਦੀ ਕਿੰਨੀ ਕੁ ਸੰਭਾਵਨਾ ਹੈ? ਕੀ ਜਿਹੜੀ ਸੋਚ ਉਨ੍ਹਾਂ ਦੇ ਬਿਆਨਾਂ ਰਾਹੀਂ ਸਾਹਮਣੇ ਆਉਂਦੀ ਹੈ, ਉਨ੍ਹਾਂ ਦੀ ਕਾਰਜਸ਼ੈਲੀ ਜਾਂ ਸਿਆਸਤ ਦਾ ਹਿੱਸਾ ਨਹੀਂ ਹੈ? ਮੋਦੀ ਦੇ ਕਿਸੇ ਨਿਰਦੇਸ਼ ਦਾ ਮਤਲਬ ਇੰਨਾ ਹੀ ਹੋਵੇਗਾ ਕਿ ਜੋ ਕਰਨਾ ਹੈ, ਉਹ ਚੁੱਪ-ਚੁਪੀਤੇ ਕਰੇ।

ਭਾਜਪਾ ਦੇ ਹਮਲਾਵਰ ਰੁਖ਼ ਦੇ ਦੋ ਉਘੜਵੇਂ ਪੱਖ ਹਨ। ਇੱਕ ਪੱਖ ਦੀ ਨੁਮਾਇੰਦਗੀ ਹਮਲਾਵਰ ਜਥੇਬੰਦੀਆਂ ਦਾ ਬੁਰਫ਼ਾਗਰਦ ਟੋਲਾ ਕਰਦਾ ਹੈ ਜੋ ਕਤਲਾਂ, ਹਮਲਿਆਂ ਅਤੇ ਫਿਰਕੂ ਵੰਡੀਆਂ ਮਜ਼ਬੂਤ ਕਰਨ ਵਾਲੇ ਬਿਆਨਾਂ ਵਿਚ ਪੇਸ਼ ਹੁੰਦੀ ਹੈ। ਦੂਜੇ ਪੱਖ ਦੀ ਨੁਮਾਇੰਦਗੀ ਮੁਲਕ ਦੇ ਅਦਾਰਿਆਂ ਦਾ ਮੁਹਾਣ ਹਿੰਦੂ ਮੁਲਵਾਦ ਨਾਲ ਜੁੜਿਆ ਬੁੱਧੀਜੀਵੀ ਕਰਦਾ ਹੈ। ਇਨ੍ਹਾਂ ਦਾ ਪਸਾਰਾ ਵਿਦਿਅਕ ਅਤੇ ਖੋਜ ਅਦਾਰਿਆਂ ਤੱਕ ਹੈ। ਇਹ ਦੀਨਾ ਨਾਥ ਬੱਤਰਾ ਤੋਂ ਚੰਦਨ ਸਿੱਤਰਾ ਅਤੇ ਸਮਰਿਤੀ ਇਰਾਨੀ ਜਾਂ ਗਜੇਂਦਰ ਚੌਹਾਨ ਤੱਕ ਫੈਲੇ ਮੋਕਲੇ ਪਨੇ ਵਿਚ ਵਿਚਰਦਾ ਹੈ। ਇਨ੍ਹਾਂ ਦੋਵਾਂ ਪੱਖਾਂ ਵਿਚੋਂ ਭਾਜਪਾ ਦਾ ‘ਅਖੰਡ ਹਿੰਦੂ ਭਾਰਤ’ ਦਾ ਸੁਫ਼ਨਾ ਪੇਸ਼ ਹੁੰਦਾ ਹੈ। ਬਿਹਾਰ ਦੇ ਚੋਣ ਨਤੀਜੇ ਇਨ੍ਹਾਂ ਦੋਵਾਂ ਪੱਖਾਂ ਨੂੰ ਕੁਝ ਹੱਦ ਤੱਕ ਸੂਬੇ ਅੰਦਰ ਰੋਕ ਸਕਦੇ ਹਨ।

ਇਸ ਤੋਂ ਇਲਾਵਾ ਇਨ੍ਹਾਂ ਚੋਣ ਨਤੀਜਿਆਂ ਦੀ ਅਹਿਮੀਅਤ ਸਿਰਫ਼ ਇਸ ਆਸ ਦੇ ਮਜ਼ਬੂਤ ਹੋਣ ਵਿਚ ਹੈ ਕਿ ‘ਸਰਕਾਰੀ ਸਰਪ੍ਰਸਤੀ ਵਾਲੀ ਹਿੰਦੂ ਫਿਰਕਾਪ੍ਰਸਤੀ’ ਨੂੰ ਬੰਨ੍ਹ ਮਾਰਿਆ ਜਾ ਸਕਦਾ ਹੈ।

ਮੋਦੀ ਦੀ ਸਰਦਾਰੀ ਨੂੰ ਸੰਨ੍ਹ

ਕਿ ਮੁਲਕ ਦੇ ਲੋਕਾਂ ਦਾ ਸੂਝਵਾਨ ਤੇ ਸੁਹਿਰਦ ਤਬਕਾ ਇਹ ਉਮੀਦ ਕਰ ਰਿਹਾ ਸੀ ਕਿ ਬਿਹਾਰ ਦੇ ਵੋਟਰ ਮੋਦੀ ਨੂੰ ਧਿਤਕਾਰ ਦੇਣਗੇ ਅਤੇ ਇਹ ਝਟਕਾ ਮੋਦੀ ਨੂੰ ਨਵਾਂ ਰੂਪ, ਨਵਾਂ ਮੁਹਾਂਦਰਾ ਗ੍ਰਹਿਣ ਕਰਨ ਦੇ ਰਾਹ ਪਾਵੇਗਾ। ਉਂਜ, ਇਹ ਤਵੱਕੋ ਕਰਨੀ ਵੀ ਬਹੁਤ ਜ਼ਿਆਦਾ ਸਹੀ ਨਹੀਂ ਜਾਪਦੀ ਕਿ ਮੋਦੀ ਆਪਣੀ ਚਾਲ ਤੇ ਚਰਿੱਤਰ ਬਦਲ ਲੈਣਗੇ।

ਇਸ ਨਿਰਾਸ਼ਾਵਾਦੀ ਸੋਚ ਦੇ ਤਿੰਨ ਕਾਰਨ ਹਨ। ਪਹਿਲਾ ਕਾਰਨ ਹੈ ਮੋਦੀ ਦਾ ਅਸਲ ਰੂਪ ਜੋ ਬਿਹਾਰ ਵਿਚ ਪ੍ਰਚਾਰ ਦੌਰਾਨ ਉਥੋਂ ਦੇ ਲੋਕਾਂ, ਅਤੇ ਨਾਲ ਹੀ ਬਾਕੀ ਭਾਰਤ ਨੇ ਵੀ ਦੇਖਿਆ। ਇਹ ਰੂਪ ਸੀ ਖੁਣਸੀ, ਖੁੰਧਕੀ, ਬਦਜ਼ੁਬਾਨ, ਤਲਖ, ਕਾਟਵਾਂ, ਗਲੀ-ਮੁਹੱਲੇ ਦੇ ਲੜਾਕੇ ਵਾਲਾ। ਇੱਕ ਅਜਿਹੇ ਆਗੂ ਵਾਲਾ ਰੂਪ ਜੋ ਆਪਣੇ ਅਹੁਦੇ ਦੇ ਮਿਆਰ ਤੇ ਮਾਣ-ਮਹਿਮਾ ਦਾ ਮੁਤਾਬਿਕ ਖੁਦ ਨੂੰ ਵਿਕਸਿਤ ਕਰਨ ਤੇ ਢਾਲਣ ਲਈ ਤਿਆਰ ਨਹੀਂ। ਨਿਤੀਸ਼ ਕੁਮਾਰ ਦੀ ਅਗਵਾਈ ਹੇਠਲੇ ਬਿਹਾਰ ਵਿਚਲੇ ਸਿਆਸੀ ਵਿਰੋਧੀ ਉਸ ਦੀ ‘ਖੇਡ ਸ਼ੈਲੀ’ ਨੂੰ ਚੰਗੀ ਤਰ੍ਹਾਂ ਸਮਝ ਚੁੱਕੇ ਸਨ ਅਤੇ ਉਹ ਹਰ ਦਾਅ ਦਾ ਜਵਾਬ ਮੋਦੀ ਵਾਲੀ ਸ਼ੈਲੀ ਵਿਚ ਦੇਣ ਲਈ ਤਿਆਰ ਬੈਠੇ ਸਨ। ਉਨ੍ਹਾਂ ਕੋਲ ਹਰ ਬੇਇੱਜ਼ਤੀ ਬਦਲੇ ਬੇਇੱਜ਼ਤੀ, ਹਰ ਨਾਅਰੇ ਬਦਲੇ ਨਾਅਰਾ, ਹਰ ਗਾਲੂ ਬਦਲੇ ਗਾਲੂ ਵਾਲੇ ਸਾਰੇ ਅਸਤਰ-ਸਸਤਰ ਮੌਜੂਦ ਸਨ।

ਦੂਜਾ ਕਾਰਨ ਇਹ ਸੀ ਕਿ ਬਿਹਾਰ ਵਿਚ ਭਾਜਪਾ ਦੇ ਪ੍ਰਚਾਰ ਨੇ ਆਰਥਿਕ ਵਿਕਾਸ ਦੇ ਸੰਕਲਪ ਨੂੰ ਭਾਰੀ ਸੱਟ ਮਾਰੀ। ਲੋਕਾਂ ਲਈ ਆਦਰਸ਼ ਦੀ ਚੋਣ ‘ਸਮਾਜਕ ਨਿਆਂ+ਵਿਕਾਸ’ ਦੇ ਨਿਤੀਸ਼ ਮਾਡਲ ਅਤੇ ‘ਵਿਕਾਸ+ਫਿਰਕਾਪ੍ਰਸਤੀ’ ਦੇ ਮੋਦੀ-ਅਮਿਤ ਸ਼ਾਹ

ਮਾਡਲ ਤਕ ਸੀਮਤ ਹੋ ਕੇ ਰਹਿ ਗਈ। ਇਸ ਸਥਿਤੀ ਦਾ ਅਫਸੋਸਨਾਕ ਪੱਖ ਇਹ ਰਿਹਾ ਕਿ ਇਸ ਕਾਰਨ ‘ਵਿਕਾਸ’ ਦਾ ਕੌਮੀ ਏਜੰਡਾ ਆਪਣੀ ਸਾਖ ਗੁਆ ਬੈਠਾ। ਮੋਦੀ ਨੇ ਵਿਕਾਸ ਨੂੰ ਇੱਕ ਪਾਸੇ ਰੱਖ ਦਿੱਤਾ ਅਤੇ ਫਿਰਕੂ ਬਿੰਬਾਂ ਦੀ ਵਰਤੋਂ ਖੁੱਲ੍ਹ ਕੇ ਕਰਨੀ ਸ਼ੁਰੂ ਕਰ ਦਿੱਤੀ। ਮੋਦੀ ਦੇ ‘ਲੰਗੋਟੀਏ ਬੇਲੀ’ ਅਮਿਤ ਸ਼ਾਹ ਨੇ ਤਾਂ ਇਹ ਵੀ ਕਹਿ ਦਿੱਤਾ ਕਿ ਬਿਹਾਰ ਵਿਚ ਜੇ ਭਾਜਪਾ ਹਾਰਦੀ ਹੈ ਤਾਂ ਪਟਾਕੇ ਪਾਕਿਸਤਾਨ ਵਿਚ ਚੱਲਣਗੇ।

ਇਹ ਲੱਛਣਾਂ 2002 ਦੇ ਗੁਜਰਾਤ ਵਾਲੀ ਸ਼ਬਦਾਵਲੀ ਵੱਲ ਵਾਪਸੀ ਸੀ। ਇਸ ਪਿਛਾਖਤੀ ਸ਼ਬਦੀ ਆਡੰਬਰ ਨੇ ਮੋਦੀ ਦੇ ਕੌਮੀ ਖੁਸ਼ਹਾਲੀ ਤੇ ਸਲਾਮਤੀ ਦੇ ਨਵੇਂ ਦੂਤ ਵਾਲੇ ਅਕਸ ਦੀ ਚਕਾਚੌਂਧ ਖਤਮ ਕਰ ਦਿੱਤੀ। ਬਿਹਾਰ ਦੀ ਪੰਜ-ਪੜਾਵੀ ਚੋਣ ਨੇ ਟੈਕਨੋ-ਕੌਮਪ੍ਰਸਤੀ ਦੇ ਅਖੌਤੀ ਮਸੀਹਾ ਜੋ ਕੁਝ ਦਿਨ ਪਹਿਲਾਂ ਤਕ ਸਿਲੀਕੋਨ ਵੈਲੀ ਦੀਆਂ ਕੰਪਨੀਆਂ ਦੇ ਸੀ.ਈ.ਓ. ਤੇ ਹੋਰ ਟੈਕਨੋਕਰੈਟਾਂ ਨੂੰ ਮੰਤਰ-ਮੁਗਧ ਕਰਦਾ ਰਿਹਾ ਸੀ, ਦਾ 19ਵੀਂ ਸਦੀ ਦੀ ਸਿਆਸਤ ਖੇਡਣ ਵਾਲਾ ਅਸਲੀ ਰੂਪ ਮੁਲਕਵਾਸੀਆਂ ਸਾਹਮਣੇ ਲਿਆ ਖੜ੍ਹਾ ਕੀਤਾ।

ਤੀਜੀ ਗੱਲ, ਬਿਹਾਰ ਨੇ ਤਾਕਤ ਨੂੰ ਸਿਰਫ ਤੇ ਸਿਰਫ ਆਪਣੇ ਕੋਲ ਕੇਂਦਰਤ ਕਰਨ ਦੀ ਮੋਦੀ ਦੀ ਫਿਤਰਤ ਨੂੰ ਵੀ ਲੋਕਾਂ ਸਾਹਮਣੇ ਉਭਾਰ ਕੇ ਪੇਸ਼ ਕੀਤਾ। ਲੋਕ ਸਮਝ ਗਏ ਕਿ ਬਿਹਾਰ ਤੋਂ ਬਾਅਦ ਯੂ.ਪੀ. ਅਤੇ ਫਿਰ ਪੱਛਮੀ ਬੰਗਾਲ ਨੂੰ ਢਾਹ ਲੈਣ ਦਾ ਇਰਾਦਾ ਧਾਰੀ ਬੈਠੇ ਮੋਦੀ ਦਾ ਅਸਲ ਟੀਚਾ ਕੀ ਹੈ: ਰਾਜ ਸਭਾ ਉਤੇ ਹਾਵੀ ਹੋਣਾ, ਅਜਿੱਤ ਬਣ ਜਾਣਾ, ਕਿਸੇ ਅੱਗੇ, ਜਾਂ ਸ਼ਾਇਦ ਸਿਰਫ਼ ਨਾਗਪੁਰ ਵਿਚਲੇ ਧਰਮਾਧਿਕਾਰੀਆਂ ਅੱਗੇ ਜਵਾਬਦੇਹ ਹੋਣਾ। ਬਿਹਾਰ ਨੂੰ ‘ਸੱਦਾ’ ਦਿੱਤਾ ਗਿਆ ਕਿ ਉਹ ਇਸ

ਨਵੇਂ ਸੁਲਤਾਨ ਅੱਗੇ ਜਮਹੂਰੀ ਅਕੀਦਤ ਪੇਸ਼ ਕਰੇ। ਇਹ ਸੱਦਾ ਬਿਹਾਰੀਆਂ ਨੇ ਠੁਕਰਾ ਦਿੱਤਾ।

ਇਹ ਤਿੰਨੋਂ ਕਾਰਨ ਮਿਲ ਕੇ ਵੱਡਾ ਸੁਨੇਹਾ ਦਿੰਦੇ ਹਨ ਕਿ ਮੋਦੀ ਦੇ ਮੁੱਖ ਸੰਸਥਾਗਤ ਅਸਾਸੇ ਗੁਆ ਬੈਠਾ ਹੈ। ਇਹ ਅਸਾਸੇ ਹਨ- ਭਰੋਸਾ ਤੇ ਇਖ਼ਲਾਕੀ ਅਧਿਕਾਰ। ਇਨ੍ਹਾਂ ਦੋਵਾਂ ਅਸਾਸਿਆਂ ਤੋਂ ਬਿਨਾਂ ਕਿਸੇ ਵੀ ਪ੍ਰਧਾਨ ਮੰਤਰੀ ਦਾ ਗੁਜ਼ਾਰਾ ਨਹੀਂ ਚੱਲ ਸਕਦਾ।

ਕੁਝ ਸਮੇਂ ਲਈ ਮੋਦੀ ਕੋਲ ਭਰੋਸਾ ਵੀ ਸੀ ਅਤੇ ਇਖ਼ਲਾਕੀ ਸਨਦ ਵੀ। ਉਸ ਨੇ ਜਦੋਂ ਖੁਦ ਝਾਤੂ ਚੁੱਕਿਆ ਅਤੇ ਸਫ਼ਾਈ ਲਈ ਮੁਲਕ ਦੀ ਅਗਵਾਈ ਕੀਤੀ ਤਾਂ ਉਹ ਇਸੇ ਇਖ਼ਲਾਕੀ ਅਧਿਕਾਰ ਦੇ ਬਦੌਲਤ ਸੀ। ਉਹ ਲੋਕਾਂ ਨੂੰ ਜੋ ਕੁਝ ਕਰਨ ਲਈ ਕਹਿ ਰਿਹਾ ਸੀ, ਉਸ ਵਿਚ ਉਸ ਦਾ ਕੋਈ ਨਿੱਜੀ ਹਿੱਤ ਨਹੀਂ ਸੀ। ਬਿਹਾਰ ਵਿਚ ਉਸ ਨੇ ਇਹ ਇਖ਼ਲਾਕੀ ਹੱਕ ਖੁਦ ਹੀ ਲੁਟਾ ਦਿੱਤਾ।

ਮੋਦੀ ਕੋਲ ਖੁਦ ਦਾ ਨਿਸ਼ਤਾਰਾ ਕਰਨ ਦਾ ਬਦਲ ਅਜੇ ਵੀ ਹੈ। ਤਕਲੀਫ਼ਦੇਹ ਸਵਾਲ ਇਹ ਹੈ ਕਿ ਕੀ ਉਹ ਖੁਦ ਇਹ ਸਮਝਣ ਦਾ ਯਤਨ ਕਰੇਗਾ ਕਿ ਉਸ ਨੂੰ ਮੁਲਕਵਾਸੀਆਂ ਨੇ ਅਮਰੀਕੀ ਰਾਸ਼ਟਰਪਤੀ ਵਰਗੇ ਸ਼ਕਤੀਸ਼ਾਲੀ ਰੁਤਬੇ ਵਾਂਗ ਰਾਸ਼ਟਰਪਤੀ ਨਹੀਂ ਸੀ ਚੁਣਿਆ, ਬਲਕਿ ਪ੍ਰਧਾਨ ਮੰਤਰੀ ਚੁਣਿਆ ਸੀ। ਰਾਸ਼ਟਰ ਵਜੋਂ ਭਾਰਤ ਬਹੁਤ ਜਮਹੂਰੀ ਹੋ ਚੁੱਕਾ ਹੈ। ਜਮਹੂਰੀ ਬਿਰਤੀ ਸਾਡੀ ਸੁਹਜ ਵਿਚ ਇਸ ਹੱਦ ਤਕ ਘਰ ਕਰ ਚੁੱਕੀ ਹੈ ਕਿ ਹੁਕਮਰਾਨ ਨੂੰ ਬਾਦਸ਼ਾਹ ਵਾਂਗ ਖਿਰਾਜ ਪੇਸ਼ ਹੋ ਹੀ ਨਹੀਂ ਸਕਦੀ। ਮੋਦੀ ਆਪਣੀ ਸਰਕਾਰ ਦਾ ਪ੍ਰਭਾਵ ਤੇ ਮਾਣ-ਸਤਿਕਾਰ ਬਚਾ ਸਕਦਾ ਹੈ ਬਸ਼ਰਤੇ ਉਸ ਅੰਦਰ ਇਹ ਅਹਿਸਾਸ ਪੈਦਾ ਹੋ ਜਾਵੇ ਕਿ ਉਹ ਕੌਮੀ ਸਿਆਸਤ ਦੇ ਸਾਰੇ ਹਿੱਸੇਦਾਰਾਂ ਤੋਂ ਸੁਲ੍ਹਾ-ਸਫ਼ਾਈ ਤੇ ਸਹਿਯੋਗ ਜਬਰੀ ਨਹੀਂ ਮੰਗ ਸਕਦਾ। ਮੋਦੀ ਦੀ ਸਰਦਾਰੀ ਦੇ ਦਿਨ ਲੱਦ ਗਏ ਹਨ। ਸਾਡਾ ਜਮਹੂਰੀ ਸੰਤੁਲਨ ਕੁਝ ਹੱਦ ਤਕ ਬਹਾਲ ਹੋ ਗਿਆ ਹੈ।

ਮੋਦੀ ਭਗਤਾਂ ਦੀਆਂ ਸਫ਼ਾਂ ਅੰਦਰਲੇ ਸ਼ਾਤਿਰਾਂ ਤੇ ਘਾਗਾਂ ਨੇ ਬਿਹਾਰ ਦੇ ਚੋਣ ਨਤੀਜਿਆਂ ਦੇ ਐਲਾਨ ਤੋਂ ਪਹਿਲਾਂ ਇਹ ਚਲਾਕੀ ਜ਼ਰੂਰ ਦਿਖਾਈ ਕਿ ਇਸ ਰਾਜ ਦਾ ਲੋਕ ਫਤਵਾ ਪ੍ਰਧਾਨ ਮੰਤਰੀ ਬਾਰੇ ਫਤਵਾ ਨਹੀਂ ਹੋਵੇਗਾ। ਇੱਕ ਪੱਖੋਂ ਇਹ ਸਹੀ ਵੀ ਹੈ: ਹਰ ਵਿਸ਼ਲੇਸ਼ਕ ਇਹ ਜਾਣਦਾ ਸੀ ਕਿ ਬਿਹਾਰ ਦਾ ਚੋਣ ਨਤੀਜਾ ਜੋ ਵੀ ਹੈ, ਇਸ ਨਾਲ ਲੋਕ ਸਭਾ ਦੇ ਮੈਂਬਰਾਂ ਦੀ ਗਿਣਤੀ ਨਹੀਂ ਬਦਲੇਗੀ, ਪਰ ਇਸ ਚੋਣ ਨਤੀਜੇ ਵਿਚ ਇੱਕ ਸੁਨੇਹਾ ਛੁਪਿਆ ਹੋਇਆ ਹੈ- ਸੁਨੇਹਾ ਜੋ ਮਹਿਜ਼ ਬਿਹਾਰ ਤਕ ਸੀਮਤ ਨਹੀਂ। ਮੋਦੀ ਨੇ ਕਿਉਂਕਿ ਬਾਕਮਾਲ ਪਰ ਨਿਹਾਇਤ ਗ਼ੈਰ-ਜ਼ਿੰਮੇਵਾਰਾਨਾ ਢੰਗ ਨਾਲ ਆਪਣਾ ਵੱਕਾਰ ਤੇ ਰੁਤਬਾ ਬਿਹਾਰ ਵਿਚ ਦਾਅ ‘ਤੇ ਲਾਇਆ, ਇਸੇ ਲਈ ਪ੍ਰਧਾਨ ਮੰਤਰੀ ਦਾ ਅਕਸ ਤੇ ਕੱਦ ਹੁਣ ਕਾਫ਼ੀ ਘਟਿਆ ਨਜ਼ਰ ਆ ਰਿਹਾ ਹੈ।

ਇਹ ਰੁਝਾਨ ਇਸ ਸਾਲ ਦੇ ਸ਼ੁਰੂ ਵਿਚ ਦਿੱਲੀ ਵਿਧਾਨ



ਹਰੀਸ਼ ਖਰੇ

ਸਭਾ ਚੋਣਾਂ ਤੋਂ ਸ਼ੁਰੂ ਹੋਇਆ ਸੀ। ਹੁਣ ਇਹ ਨਵੇਂ ਤੇ ਨਿੱਗਰ ਰੌਅ ਵਿਚ ਬਦਲ ਗਿਆ ਹੈ, ਪਰ ਇਸ ਵਿਚ ਖੁਸ਼ੀ ਵਾਲੀ ਕੋਈ ਗੱਲ ਨਹੀਂ। ਬਿਹਾਰ ਨੇ ਇੱਕ ਤਰ੍ਹਾਂ ਨਾਲ ਮੁਲਕ ਨੂੰ ਨਵੀਂ ਦੁਬਿਧਾ ਵਿਚ ਫਸਾ ਦਿੱਤਾ ਹੈ। ਨਰੇਂਦਰ ਮੋਦੀ ਅਜੇ ਵੀ ਸਾਡਾ ਪ੍ਰਧਾਨ ਮੰਤਰੀ ਹੈ। ਉਸ ਦੇ ਕਾਰਜਕਾਲ ਦੇ ਸਾਢੇ ਤਿੰਨ ਸਾਲ ਬਾਕੀ ਪਏ ਹਨ। ਇਹ ਸੱਚਮੁੱਚ ਹੀ ਕੌਮੀ ਦੁਖਾਂਤ ਹੋਵੇਗਾ, ਜੇ ਉਸ ਦੀ ਸਰਕਾਰ ਬਾਕੀ ਬਚੇ ਕਾਰਜਕਾਲ ਦੌਰਾਨ ਕੁਝ ਵੀ ਕਰਨ ਦੇ ਸਮਰੱਥ ਨਾ ਰਹੇ।

ਇਹ ਦੇਖ ਕੇ ਤਸੱਲੀ ਮਹਿਸੂਸ ਹੁੰਦੀ ਹੈ

ਪੰਜਾਬੀ ਗਾਇਕੀ 'ਚ...ਮੈਂ...ਕਿਥੇ ਕਿਥੇ 'ਪਹਿਲੀ ਵਾਰ'

ਕਦੇ ਲੋਕਾਂ ਨੂੰ ਵਹਿਮ ਸੀ ਕਿ ਰਫਲ ਦਾ ਘੋੜਾ ਦੱਬਣ ਨਾਲ ਕਤਲ ਹੁੰਦੇ ਨੇ ਪਰ ਹੁਣ ਯੁੱਗ ਇਹ ਹੈ ਕਿ ਜੇ ਕਿਸੇ ਸੈਤਾਨ ਜਾਂ ਮੂਰਖ ਹਾਕਮ ਨੇ ਇਸ਼ਾਰਾ ਹੀ ਕਰ ਦਿੱਤਾ ਤਾਂ ਪ੍ਰਮਾਣੂ ਬੰਬਾਂ ਨੇ ਦੁਨੀਆਂ ਹੀ ਤਬਾਹ ਕਰ ਸੁੱਟਣੀ ਹੈ। ਇਸ ਕਰਕੇ ਇਹ ਵਹਿਮ ਮਨ ਵਿਚੋਂ ਕੱਢ ਹੀ ਦੇਣਾ ਚਾਹੀਦਾ ਹੈ ਕਿ ਸਿਆਣਪ ਸਿਰਫ ਤੇ ਸਿਰਫ ਮੇਰੇ ਕੋਲ ਹੀ ਹੈ ਕਿਉਂਕਿ ਸੱਚਾਈ ਤਾਂ ਇਹ ਹੈ ਕਿ ਦੁਨੀਆਂ ਦਾ ਹਰ ਮਨੁੱਖ ਸਰਬ ਕਲਾ ਸਮਰੱਥ ਅਤੇ ਸੋਲਾਂ ਕਲਾ ਸੰਪੂਰਨ ਹੋਣ ਦਾ ਭਰਮ ਪਾਲ ਰਿਹਾ ਹੈ।

ਸੰਗੀਤ ਦੇ ਰੂਹਾਨੀ ਸਫਰ 'ਤੇ ਪਹਿਲਾਂ ਸਿਆਣੇ ਲੋਕ ਨਿਕਲੇ ਸਨ, ਫਿਰ ਕਾਫਲੇ ਆ ਗਏ, ਭੀੜ ਵਧ ਗਈ ਤੇ ਪੰਜਾਬੀ ਗਾਇਕੀ 'ਚ ਹੁਣ ਝੁਰਮਟ ਪੈ ਗਿਆ ਹੈ। ਇਸ ਗੀਤ ਦੇ ਅਰਥ ਨਿਕਲੇ ਹਨ 'ਝੁਰਮਟ ਬੋਲੇ ਤਾਰਾ ਰਾ ਰਾ...' ਚਲੇ ਮੂੰਹ ਕਾਲਾ ਹੋਵੇ ਤਾਂ ਵੱਡੀ ਗੱਲ ਨਹੀਂ ਪਰ ਅੰਦਰੋਂ ਕਾਲੇ ਲੋਕਾਂ ਦਾ ਕੀ ਕਰੀਏ? ਜੇ ਸੱਚ ਪੁੱਛੋ ਤਾਂ ਲੋਕਾਂ ਨਾਲ ਤਾਂ ਅੱਖ ਮਿਲਾਈ ਜਾ ਸਕਦੀ ਹੈ ਪਰ ਆਪਣੇ ਆਪ ਨਾਲ 'ਤੂੰ ਤੂੰ ਮੈਂ ਮੈਂ' ਹੋਣਾ ਔਖਾ ਹੁੰਦਾ ਹੈ, ਇਸ ਲਈ ਪਿਆਰ ਦੀਆਂ ਚੁਟਕੀਆਂ ਤਾਂ ਕੋਈ ਵੀ ਵਜਾ ਸਕਦਾ ਹੈ ਪਰ ਪਿਆਰ 'ਚ ਹਟਕੋਰੇ ਸਭ ਨੂੰ ਦੁਖੀ ਕਰ ਰਹੇ ਹਨ। ਮੈਂ ਪੰਜਾਬੀ ਗਾਇਕੀ 'ਚ ਲੰਬਾ ਸਮਾਂ ਗੁਜ਼ਾਰਨ ਪਿਛੋਂ 'ਪਹਿਲੀ ਵਾਰੀ' ਦੇ ਸ਼ਬਦ ਜੋਤ ਨਾਲ ਆਹਮੋ-ਸਾਹਮਣੇ ਹੋਣ ਲੱਗਾ ਹਾਂ। ਜੇ ਕਿਤੇ ਕਿਸੇ ਨੂੰ ਮੀਆਂ ਮਿੱਠੂ ਵਾਂਗ ਲੱਗਾ ਤਾਂ ਗੁਸਤਾਖੀ ਲਈ ਅਗਾਊਂ ਹੀ ਮਾਫੀ ਚਾਹਾਂਗਾ। ਹਾਂ, ਗਾਇਕੀ ਦੇ ਉਖੜੇ ਹੋਏ ਤੰਬੂਆਂ ਕਾਰਨ ਵਰਤਮਾਨ ਸਮੇਂ ਵਿਚ ਅਜਿਹਾ ਕਰਨਾ ਜ਼ਰੂਰੀ ਵੀ ਸਮਝਦਾ ਹਾਂ।

ਅਰਥ ਸ਼ਾਸਤਰ ਦਾ ਫਾਰਮੂਲਾ ਹੈ, ਜਿਸ ਕੰਮ ਨੂੰ ਬਹੁਤ ਸਾਰੇ ਲੋਕ ਕਰਨ ਉਹ ਵਪਾਰਕ ਹੁੰਦਾ ਹੈ, ਸੰਗੀਤ ਦਾ ਵਪਾਰ ਨਾਲ ਸਬੰਧ ਹੀ ਨਹੀਂ, ਫਿਰ ਵੀ ਬਹੁਤ ਸਾਰੇ ਲੋਕ ਕਰ ਰਹੇ ਹਨ ਤਾਂ, ਸਿਆਣਪ 'ਤੇ ਸ਼ੱਕ ਤਾਂ ਹੋਵੇਗਾ ਹੀ, ਨੁਕਸਾਨ ਦਾ ਅੰਦਾਜ਼ਾ ਲਾਉਣਾ ਵੀ ਸੁਭਾਵਿਕ ਹੋਵੇਗਾ।

ਪੰਜਾਬੀ ਗਾਇਕੀ ਨੂੰ ਜਦੋਂ 'ਕੰਜਰਾਂ ਵਾਲਾ' ਕੰਮ ਕਿਹਾ ਜਾਂਦਾ ਸੀ ਤਦ ਪੰਜਾਬੀ ਟ੍ਰਿਬਿਊਨ ਵਿਚ ਪਹਿਲੀ ਵਾਰ ਬਰਜਿੰਦਰ ਸਿੰਘ ਹਮਦਰਦ ਨੇ ਸੰਪਾਦਕ ਹੁੰਦਿਆਂ ਸ਼ਮਸ਼ੇਰ ਸੰਧੂ ਤੋਂ 'ਲੋਕ ਸੁਰਾਂ' ਦਾ ਕਾਲਮ ਲਿਖਵਾਇਆ। ਜਦੋਂ ਉਨ੍ਹਾਂ 'ਅਜੀਤ' ਦਾ ਕਾਰਜ ਸੰਭਾਲਿਆ ਤਦ ਪਹਿਲੀ

ਵਿਚ ਟਾਈਮ ਨਹੀਂ ਦਿੱਤਾ ਪਰ ਮੈਂ ਪਹਿਲੀ ਵਾਰ ਹੀ 'ਤਾਰਾ ਰਾ ਰਾ' ਨਾਲ ਸਾਰੀ ਗਾਇਕੀ ਨੂੰ ਵਪਾਰਕ ਪੱਖੋਂ ਪਿੱਛੇ ਛੱਡ ਦਿੱਤਾ ਹੈ। ਹੁਣ ਵੀ ਜਦੋਂ ਕਦੇ ਦਲੇਰ ਮਿਲੇ ਤਦ ਉਹ ਕਹੇ ਭਾਵੇਂ ਕੁਝ ਨਾ ਪਰ ਬੁੱਲ੍ਹਾਂ ਵਿਚ ਹੱਸ ਜ਼ਰੂਰ ਪੈਂਦਾ ਹੈ।

ਪੰਜਾਬ ਦੀ ਕੋਇਲ ਸੁਰਿੰਦਰ ਕੌਰ ਨੂੰ ਪਹਿਲੀ ਵਾਰੀ ਵੱਡੇ ਮੇਲਿਆਂ 'ਤੇ ਲੈ ਕੇ ਆਉਣ ਦਾ ਮੈਂ ਸਫਲ ਯਤਨ ਕੀਤਾ। ਪਹਿਲੇ ਸ਼ੌਂਕੀ ਮੇਲੇ ਤੇ ਉਸ ਦੀ ਪਹਿਲੀ ਹਾਜ਼ਰੀ ਦੁਆਬੇ ਦੇ ਲੋਕਾਂ ਨੂੰ ਕਦੇ ਵੀ ਨਹੀਂ ਭੁੱਲੇਗੀ। ਪੰਜਾਬ ਦੇ ਹਾਲਾਤ ਨੂੰ ਜਦੋਂ ਅੱਗ ਲੱਗੀ ਹੋਈ ਸੀ ਤਦ ਪਹਿਲੀ ਵਾਰ ਹੀ ਸੀ ਕਿ ਲਖਵਿੰਦਰ ਜੋਹਲ ਨਾਲ ਕੁਲਦੀਪ ਮਾਣਕ ਦਾ ਗਰਮ ਗੀਤ 'ਜੁਆਨੀ ਜੜ੍ਹਾਂ ਪੁੱਟਣ ਨੂੰ ਕਾਹਲੀ ਵੇ ਜ਼ਾਲਮ ਸਰਕਾਰ ਦੀਆਂ' ਜਲੰਧਰ ਦੂਰਦਰਸ਼ਨ ਤੋਂ ਪੇਸ਼ ਕਰਵਾ ਦਿੱਤਾ ਸੀ। ਇਹ ਵੀ ਇਕ ਅੰਕੜਾ ਹੀ ਰਹੇਗਾ ਕਿ ਇਸੇ ਦੌਰ ਵਿਚ 'ਪੱਤਾ ਪੱਤਾ ਸਿੰਘਾਂ ਦਾ ਵੈਰੀ' ਪਹਿਲੀ ਵਾਰ ਹਿੰਸ ਰਾਜ ਹਿੰਸ ਨੂੰ ਮਾਹਿਲਪੁਰ ਦੇ ਸ਼ੌਂਕੀ ਮੇਲੇ 'ਚ ਪੇਸ਼ ਕਰਨ ਦਾ ਮੰਚ ਵੀ ਮੈਂ ਹੀ ਪ੍ਰਦਾਨ ਕੀਤਾ ਸੀ।

ਕਿਉਂਕਿ ਢਾਡੀਆਂ ਨਾਲ ਮੇਰਾ ਗੂੜ੍ਹਾ ਰਿਸ਼ਤਾ ਰਿਹਾ ਹੈ ਤੇ ਜਦੋਂ ਦੂਰਦਰਸ਼ਨ ਢਾਡੀਆਂ ਨੂੰ ਲੜ ਪੱਲਾ ਨਹੀਂ ਫੜਾ ਰਿਹਾ ਸੀ, ਇਕੋ ਇਕ ਨਿੱਕੇ ਪਰਦੇ ਦੇ ਯੁੱਗ ਵਿਚ ਢਾਡੀ ਦੂਰਦਰਸ਼ਨ ਤੇ ਗਾਉਣ ਲਈ ਵਿਲਕਦੇ ਸਨ, ਤਦ ਪਹਿਲੀ ਵਾਰੀ ਜਲੰਧਰ ਦੂਰਦਰਸ਼ਨ ਦੇ ਵਿਹੜੇ ਵਿਚ ਢਾਡੀਆਂ ਨੂੰ ਲੈ ਕੇ ਧਰਨਾ ਦੇਣ ਦਾ ਐਲਾਨ ਕਰ ਦਿੱਤਾ। ਇਹ ਵੀ ਸ਼ਾਇਦ ਪਹਿਲੀ ਵਾਰ ਸੀ ਕਿ ਕਿਸੇ ਸਰਕਾਰੀ ਅਦਾਰੇ ਨੇ ਧਰਨੇ ਤੋਂ ਪਹਿਲਾਂ ਹੀ ਮੰਗ ਮੰਨੀ ਹੋਵੇ।

ਜਿਨ੍ਹਾਂ ਗਾਇਕਾਂ ਨੂੰ ਮੈਂ ਪਹਿਲੀ ਵਾਰ 'ਅਜੀਤ' ਦੇ ਦਫਤਰ ਦੀਆਂ ਪੌੜੀਆਂ ਚੜ੍ਹਾਇਆ ਤੇ ਭਾਜੀ ਬਰਜਿੰਦਰ ਸਿੰਘ ਦੇ ਗੋਡੀ ਲੱਗਣ ਦਾ ਮੌਕਾ ਦਿੱਤਾ, ਉਨ੍ਹਾਂ ਵਿਚ ਕੁਲਦੀਪ ਮਾਣਕ ਵੀ ਸ਼ਾਮਿਲ ਸੀ, ਹਿੰਸ ਰਾਜ ਹਿੰਸ ਵੀ, ਸਰਦੂਲ ਸਿਕੰਦਰ ਵੀ, ਅਮਰ ਨੂਰੀ, ਪ੍ਰਮਿੰਦਰ ਸੰਧੂ, ਮਨਮੋਹਨ ਵਾਰਿਸ ਵੀ ਤੇ ਪ੍ਰਸਿੱਧੀ ਦਾ ਬੇਹੱਦ ਭਰਮ ਰੱਖਣ ਵਾਲੀ ਸੁੱਖੀ ਬਰਾਤ ਨੂੰ ਵੀ ਮੈਂ ਹੀ ਪਹਿਲੀ ਵਾਰੀ ਭਾਜੀ ਦੇ ਦਰਸ਼ਨ ਕਰਵਾਏ ਸਨ।

ਅਮਰ ਸਿੰਘ ਚਮਕੀਲੇ ਨੂੰ ਜਦੋਂ ਮੈਂ ਪਹਿਲੀ ਵਾਰ ਪੰਜਾਬੀ ਟ੍ਰਿਬਿਊਨ ਵਿਚ ਪੇਸ਼ ਕੀਤਾ ਤਾਂ ਜ਼ਿੰਦਗੀ 'ਚ ਸਭ ਤੋਂ ਖਤਰਨਾਕ ਚਿੰਨੀਆਂ ਆਉਣ ਦਾ ਸਿਲਸਿਲਾ ਹੀ ਨਹੀਂ ਸ਼ੁਰੂ ਹੋਇਆ ਸੀ, ਸਗੋਂ

ਵਿਚ ਮੈਂ ਲੱਭ ਕੇ ਪਹਿਲੀ ਵਾਰ ਲੱਖਾਂ ਲੋਕਾਂ ਦੇ ਇਕੱਠ ਵਿਚ ਪੇਸ਼ ਕੀਤਾ ਸੀ। ਇਹ ਵੀ ਪਹਿਲੀ ਵਾਰ ਹੀ ਹੋਇਆ ਕਿ ਪਹਿਲੀ ਵਾਰ ਹੀ ਕੋਈ ਮੰਚ ਸੰਚਾਲਕ ਪੂਰੀ ਤਰਾਂ ਪ੍ਰਵਾਨ ਕਰ ਲਈ ਗਈ ਹੋਵੇ। ਹਰਭਜਨ ਮਾਨ ਨੂੰ ਦੁਆਬੇ ਵਿਚ ਪਹਿਲੀ ਵਾਰ ਸ਼ੌਂਕੀ ਮੇਲੇ ਜ਼ਰੀਏ ਮੈਂ ਹੀ ਪੇਸ਼ ਕੀਤਾ।



1992 ਵਿਚ ਸ਼ੌਂਕੀ ਮੇਲੇ ਤੇ ਨਿੱਕੜਾ ਮਾਸਟਰ ਸਲੀਮ ਗੀਤ ਪੇਸ਼ ਕਰਦਾ ਹੋਇਆ

ਹੁਣ ਤੱਕ ਦੇ ਅੰਕੜਿਆਂ ਮੁਤਾਬਕ ਇਹ ਵੀ ਸੱਚ ਹੈ ਕਿ ਕਿਸੇ ਢਾਡੀ ਦੀ ਯਾਦ ਵਿਚ ਪਹਿਲੀ ਵਾਰ ਮੇਲਾ ਅਸ਼ੋਕ ਭੌਰੇ ਨੇ ਲਾਇਆ ਅਤੇ ਇਹ ਰਿਕਾਰਡ ਹਾਲੇ ਟੁੱਟਿਆ ਵੀ ਨਹੀਂ ਹੈ।

ਢਾਡੀਆਂ ਬਾਰੇ ਲਿਖਣ ਦਾ ਸਭ ਤੋਂ ਪਹਿਲਾ ਖਾਤਾ ਮੇਰੇ ਨਾਮ ਹੈ ਤੇ ਕਮਾਲ ਇਹ ਹੈ ਕਿ ਸਿੱਖ ਕੌਮ ਦੇ ਮਹਾਨ ਢਾਡੀਆਂ ਬਾਰੇ ਇਕ ਮੋਨਾ ਬੰਦਾ ਹਾਲੇ ਵੀ ਲਗਾਤਾਰ ਲਿਖ ਰਿਹਾ ਹੈ ਅਤੇ 'ਸਿੱਖ ਸੰਗੀਤ' ਦੇ ਸਿਰਲੇਖ ਹੇਠ ਪੰਜਾਬ ਦੇ ਕਵੀਸ਼ਰਾਂ, ਢਾਡੀਆਂ ਬਾਰੇ ਮੇਰੀ ਪੁਸਤਕ ਲਗਭਗ ਮੁਕੰਮਲ ਹੋਣ ਦੇ ਨੇੜੇ ਹੈ। ਸਿੱਖ ਪੰਥ ਦਾ ਮਹਾਨ ਵਿਰਸਾ ਗਾਉਣ ਵਾਲੇ ਢਾਡੀਆਂ ਬਾਰੇ ਪਹਿਲੀ ਵਾਰ 'ਪੰਜਾਬ ਦੇ ਢਾਡੀ' ਪੁਸਤਕ ਵੀ ਮੈਂ ਹੀ ਲਿਖੀ ਹੈ।

ਇਕ ਢਾਡੀ ਦੀ ਯਾਦ ਵਿਚ ਲੱਗਣ ਵਾਲੇ ਸ਼ੌਂਕੀ ਮੇਲੇ 'ਤੇ ਪਹਿਲੀ ਵਾਰੀ ਜ਼ਿਲ੍ਹਾ ਪ੍ਰਸ਼ਾਸਨ ਨੇ ਸਰਕਾਰੀ ਛੁੱਟੀ ਕੀਤੀ ਸੀ। 1992 ਵਿਚ ਜਦੋਂ ਮਾਹਿਲਪੁਰ ਇਸ ਮੇਲੇ 'ਤੇ ਪੰਜਾਬ ਦੇ ਗਵਰਨਰ ਨੇ ਆਉਣਾ ਸੀ ਤਦ ਮੈਨੂੰ ਹੁਸ਼ਿਆਰਪੁਰ ਦੇ ਡਿਪਟੀ ਕਮਿਸ਼ਨਰ ਗੁਰਮੇਲ ਸਿੰਘ ਬੈਂਸ ਨੇ ਆਪਣੇ ਦਫਤਰ ਬੁਲਾ ਕੇ ਪੁੱਛਿਆ ਕਿ 'ਕਾਕਾ ਪੰਜਾਬ' 'ਚ ਗਵਰਨਰੀ ਰਾਜ ਹੈ ਹਾਲਾਤ ਠੀਕ ਨਹੀਂ ਹਨ ਤੇਰਾ ਕੋਈ ਰਾਜਨੀਤਕ ਪਿਛੋਕੜ ਹੈ ਕਿ ਗਵਰਨਰ ਤੇਰੇ ਸੱਦੇ ਤੇ ਆ ਰਿਹਾ ਹੈ?' ਜਦੋਂ ਮੈਂ ਇਹ ਕਿਹਾ ਕਿ ਨਾ ਮੇਰਾ ਕੋਈ ਰਾਜਨੀਤਕ ਤੇ ਨਾ ਕੋਈ ਆਰਥਿਕ ਪਿਛੋਕੜ ਹੈ, ਮੈਂ ਇਕ ਸਧਾਰਨ ਸਕੂਲ ਅਧਿਆਪਕ ਅਤੇ ਛੋਟਾ ਮੋਟਾ ਲੇਖਕ ਹਾਂ, ਤਾਂ ਉਹਦਾ ਜਵਾਬ ਸੀ, 'ਕਮਾਲ ਹੈ ਇਹ ਵੀ ਪਹਿਲੀ ਵਾਰ ਸੁਣਿਆ ਹੈ ਕਿ ਗਵਰਨਰ ਇਕ ਸਧਾਰਨ ਮਨੁੱਖ ਦੇ ਸੱਦੇ ਤੇ ਆ ਰਿਹਾ ਹੈ।'

ਯੁੱਧਵੀਰ ਮਾਣਕ ਨੂੰ ਦੂਰਦਰਸ਼ਨ ਦੇ 'ਝਿਲਮਿਲ ਤਾਰੇ' ਪ੍ਰੋਗਰਾਮ ਵਿਚ ਨਿਰਮਾਤਾ ਓ ਪੀ ਸਾਰੰਗਲ ਰਾਹੀਂ ਪੇਸ਼ ਕੀਤਾ, ਹਾਲਾਂਕਿ ਕੁਲਦੀਪ ਮਾਣਕ ਨੂੰ ਇਸ ਬਾਰੇ ਕੋਈ ਜਾਣਕਾਰੀ ਨਹੀਂ ਸੀ। ਪਹਿਲੀ ਵਾਰ ਸੀ ਕਿ 'ਘੁੰਮ ਨੀ ਭੰਬੀਰੀਏ ਘੁੰਮ ਘੁੰਮ ਘੁੰਮ' ਗਾਉਣ ਨਾਲ ਯੁੱਧਵੀਰ ਚੰਗੇ ਭਲੇ ਗਾਇਕਾਂ ਦੇ ਬਰਾਬਰ ਆਣ ਖੜਾ ਹੋਇਆ ਸੀ। ਮੇਰੀ ਮਾਣਕ ਨਾਲ ਦੋਸਤੀ ਹੀ ਨਹੀਂ ਬਲਕਿ ਉਹਦੇ ਪੁੱਤਰ ਨੇ ਜਦੋਂ 'ਕਾਤਲ ਕੋਕਾ ਕਤਲ ਕਰਾ ਦੂ' ਐਲਬਮ ਤੋਂ ਬਾਅਦ ਪਹਿਲਾ ਪੇਸ਼ਾਵਰ ਪ੍ਰੋਗਰਾਮ ਬਲਾਚੌਰ ਵਿਆਹ 'ਤੇ ਪੇਸ਼ ਕੀਤਾ ਤਾਂ ਉਹ ਵੀ ਪਹਿਲੀ ਵਾਰ ਮੈਂ ਹੀ ਬੁੱਕ ਕਰਵਾਇਆ ਸੀ। 1990 ਵਿਚ ਮਾਹਿਲਪੁਰ ਸ਼ੌਂਕੀ ਮੇਲੇ ਤੇ ਪਹਿਲੀ ਵਾਰ ਜਦੋਂ ਬਿੰਦਰਖੀਏ ਦੀ ਐਂਟਰੀ ਹੋਈ ਤਾਂ ਯੁੱਧਵੀਰ ਤੇ ਮਾਸਟਰ ਸਲੀਮ ਨੂੰ ਮੈਂ ਕੁੱਛਤ ਚੁੱਕ ਕੇ ਗਵਾਇਆ ਸੀ।

ਕੋਈ ਮੰਨੇ ਜਾ ਨਾ ਮੰਨੇ ਕਿ 1990 ਤੇ 91 ਵਿਚ ਪਹਿਲੀ ਵਾਰ ਢਾਡੀ ਅਮਰ ਸਿੰਘ ਸ਼ੌਂਕੀ ਟਰੱਸਟ ਦੇ ਸਹਿਯੋਗ ਨਾਲ ਰਮਾ ਰਤਨ ਦੀ ਅਗਵਾਈ ਹੇਠ ਮਾਹਿਲਪੁਰ ਤੋਂ ਜਲੰਧਰ ਤੱਕ ਚੱਲਣ ਵਾਲਾ ਬਲ ਕਾਫਲਾ ਦੋਵੇਂ ਵਾਰ ਮੇਰੇ ਯਤਨਾਂ ਨਾਲ ਹੀ ਸਫਲ ਰਿਹਾ ਸੀ ਭਾਵੇਂ ਕਿ ਇਸ ਕਾਫਲੇ

ਵਿਚ ਕਮਲਜੀਤ ਨੀਲੋਂ ਨੂੰ 'ਸੌਂ ਜਾ ਬੱਬੂਆਂ ਮਾਣੋ ਬਿੱਲੀ ਆਈ ਆ' ਨਾਲੋਂ ਵੀ ਵੱਧ ਪ੍ਰਸਿੱਧੀ ਮਿਲੀ ਸੀ। ਪਰ ਇਹ ਸੱਚ ਹੈ ਕਿ 1991 ਵਿਚ ਜਦੋਂ ਅਸੀਂ ਇਹ ਬਲ ਕਾਫਲਾ ਅਜੀਤ ਭਵਨ ਵਿਚ ਸਮਾਪਤ ਕੀਤਾ ਤਾਂ ਮੇਰਾ ਸੁਝਾਅ ਅਣਗੋਲਿਆਂ ਹੀ ਕਰ ਦਿੱਤਾ ਗਿਆ ਕਿ ਜੇ ਭਾਸ਼ਾ ਵਿਭਾਗ, ਪੰਜਾਬ ਦਾ ਸੱਭਿਆਚਾਰਕ ਵਿਭਾਗ ਤੇ ਸਰਕਾਰ ਇਸ ਕਾਫਲੇ ਦੀ ਸਰਪ੍ਰਸਤੀ ਕਰਦੀਆਂ ਰਹਿੰਦੀਆਂ ਤਾਂ ਵਿਗਿਆਨਕ ਜਾਂ ਇਲੈਕਟ੍ਰਾਨਿਕ ਯੁੱਗ ਵਿਚ ਬੱਚਿਆਂ ਨੂੰ ਵਿਰਸੇ ਨਾਲ ਜੋੜਨ ਦਾ ਇਕ ਵੱਡਾ ਉਪਰਾਲਾ ਬਣਿਆ ਰਹਿ ਸਕਦਾ ਸੀ।

ਜਲੰਧਰ ਦੂਰਦਰਸ਼ਨ ਦਾ 102 ਕਿਸ਼ਤਾਂ ਦਾ ਨਿਜੀ ਪ੍ਰੋਗਰਾਮ 'ਸੰਦਲੀ ਦਰਵਾਜ਼ਾ' ਮੇਰੇ ਨਾਲ ਹੀ ਸ਼ੁਰੂ ਹੋਇਆ ਤੇ ਮੇਰੇ ਨਾਲ ਹੀ ਖਤਮ। ਕਹਿਣ ਤੋਂ ਭਾਵ ਪਹਿਲੀ ਵਾਰ ਸੀ ਕਿ ਜਲੰਧਰ ਦੂਰਦਰਸ਼ਨ ਦੇ ਲੜੀਵਾਰ ਪ੍ਰੋਗਰਾਮ ਦੀ ਸਾਰੀ ਪੇਸ਼ਕਾਰੀ ਕਿਸੇ ਇਕ ਹੀ ਸੰਚਾਲਕ ਨੇ ਕੀਤੀ ਹੋਵੇ।


ਕੁਝ ਹੋਰ ਦਿਲਸਚਪ ਗੱਲਾਂ ਜੋ ਸ਼ਾਇਦ ਪੰਜਾਬੀ ਗਾਇਕੀ ਦੇ ਅੰਕੜਿਆਂ ਵਿਚ ਖਾਸ ਹੀ ਰਹਿਣਗੀਆਂ;

ਸੰਗੀਤ ਸਮਰਾਟ ਚਰਨਜੀਤ ਅਹੂਜਾ ਨੂੰ ਪਹਿਲੀ ਵਾਰ ਪੰਜਾਬ ਦੇ ਕਿਸੇ ਪੇਂਡੂ ਲੋਕ ਮੇਲੇ ਤੇ ਮੈਂ ਹੀ ਲੈ ਕੇ ਆਇਆ ਸਾਂ ਤੇ ਇਹ ਘਟਨਾ 1994 ਦੇ ਸ਼ੌਂਕੀ ਮੇਲੇ ਦੀ ਹੈ। ਇਸੇ ਵਰ੍ਹੇ ਪਹਿਲੀ ਵਾਰ ਹੀ ਸੀ ਕਿ ਕਿਸੇ ਸੱਭਿਆਚਾਰਕ ਮੇਲੇ 'ਤੇ ਗੁਰਦਾਸ ਮਾਨ ਨੂੰ ਛੱਡ ਕੇ ਪੰਜਾਬ ਦੇ ਸਾਰੇ ਗਾਇਕ, ਢਾਡੀ, ਕਵੀਸ਼ਰ ਅਤੇ ਨਵੇਂ ਪੁਰਾਣੇ ਗੀਤਕਾਰ ਇੱਕੋ ਹੀ ਮੰਚ ਤੇ ਇਕੱਠੇ ਹੋਏ ਸਨ। ਜਲੰਧਰ ਦੂਰਦਰਸ਼ਨ 'ਤੇ 'ਨਾਨਕ ਦੀਆਂ ਗੁੱਝੀਆਂ ਰਮਜਾਂ' ਨੂੰ ਬੇਸਮਝ ਜ਼ਮਾਨਾ ਕੀ ਜਾਣੇ' ਗਾਉਣ ਵਾਲੇ ਸਭ ਤੋਂ ਸੁਰੀਲੇ ਗਾਇਕ ਪ੍ਰੋ. ਸਰੂਪ ਸਿੰਘ ਸਰੂਪ ਨੂੰ ਬੁੱਢੇ ਵਾਰੇ ਪੇਸ਼ ਕਰਨ ਦਾ ਵੀ ਮੇਰਾ ਹੀ ਸਫਲ ਯਤਨ ਸੀ। ਮੈਨੂੰ ਮਾਣ ਹੈ ਕਿ ਮੈਂ ਵਰਾਇਟੀ ਪ੍ਰੋਗਰਾਮ 'ਲਿਸ਼ਕਾਰਾ' ਵਿਚ ਉਸਤਾਦ ਗਜ਼ਲਗੋ ਸ਼ਾਇਰ ਦੀਪਕ ਜੈਤੋਈ ਨੂੰ ਵੀ ਪਹਿਲੀ ਵਾਰੀ ਪੇਸ਼ ਕਰਨ ਵਿਚ ਸਫਲ ਹੋਇਆ ਸਾਂ।

ਸਿੱਖ ਇਤਿਹਾਸ ਨੂੰ ਧਾਰਮਿਕ ਗੀਤਾਂ ਰਾਹੀਂ ਪੇਸ਼ ਕਰਨ ਵਾਲੀ ਮਹਾਨ ਸ਼ਾਇਰਾਨਾ ਕਲਮ ਚਰਨ ਸਿੰਘ ਸਫਰੀ ਵੀ ਪਹਿਲੀ ਵਾਰੀ 'ਲਿਸ਼ਕਾਰਾ' ਪ੍ਰੋਗਰਾਮ ਦਾ ਜਦੋਂ ਹਿੱਸਾ ਬਣਿਆ ਤਦ ਉਹਨੇ ਕਿਹਾ ਸੀ ਕਿ ਸਾਰੀ ਉਮਰ 'ਚ ਪਹਿਲੀ ਵਾਰੀ ਨਿੱਕੇ ਪਰਦੇ ਤੇ ਆਪਣੀ ਤਸਵੀਰ ਦੇਖਣ ਦਾ ਚਾਅ ਪੂਰਾ ਅਸ਼ੋਕ ਜ਼ਰੀਏ ਕਰ ਲਿਆ ਹੈ।

ਚਮਕੀਲੇ ਨੂੰ ਖਾੜਕੂ ਸਫਾ ਵਿਚ ਵੀ ਪਹਿਲੀ ਵਾਰੀ ਹੱਥ ਜੋੜਨ ਦਾ ਮਾਹੌਲ ਸਿਰਜ ਕੇ ਦਿੱਤਾ ਸੀ ਤੇ ਮੈਂ ਪਹਿਲੀ ਵਾਰੀ ਜਲੰਧਰ ਦੂਰਦਰਸ਼ਨ ਦੇ ਡਾਇਰੈਕਟਰ ਐਮ ਜੀ ਗੋਤਮ ਮੂਹਰੇ ਹੱਥ ਜੋੜੇ ਸਨ ਕਿ 'ਐਵੇਂ ਨਾ ਜਿੰਦੇ ਮਾਣ ਕਰੀ' ਜਾਂ 'ਪਾਣੀ ਦਿਆ ਬੁਲਬੁਲਿਆ' ਵਰਗੇ ਗੀਤ ਤਾਂ ਟੀ ਵੀ 'ਤੇ ਪੇਸ਼ ਕੀਤੇ ਜਾ ਸਕਦੇ ਹਨ ਜੇ ਉਹਦੇ ਦੋਗਾਣਿਆਂ ਨੂੰ ਨਹੀਂ ਪੇਸ਼ ਕਰਨਾ? ਪਰ ਮੈਨੂੰ ਦੁੱਖ ਰਹੇਗਾ ਕਿ ਮੈਂ ਦੋਹਾਂ ਹੀ ਕੰਮਾਂ ਵਿਚ ਸਫਲ ਨਹੀਂ ਹੋ ਸਕਿਆ।

ਪਾਲੀ ਦੇਤਵਾਲੀਆ, ਬਲਕਾਰ ਸਿੰਧੂ, ਗੋਰਾ ਚੌਂਕ ਵਾਲਾ ਜਿਹੇ ਮੁੰਡਿਆਂ ਨੂੰ 'ਕਾਵਿ ਸ਼ਾਰ' ਪ੍ਰੋਗਰਾਮ 'ਚ ਡੀ ਡੀ ਸਵਿਤੋਜ ਨਾਲ ਬੜੇ ਮਾਣ ਪੇਸ਼ ਕਰਨ ਦਾ ਪਹਿਲੀ ਵਾਰੀ ਮੌਕਾ ਲੈ ਕੇ ਦਿੱਤਾ। ਇਹ ਵੀ ਸ਼ਾਇਦ ਪਹਿਲੀ ਵਾਰੀ ਸੀ ਕਿ ਮੈਂ ਅਮਰਜੋਤ ਨੂੰ ਆਲ ਇੰਡੀਆ ਰੇਡੀਓ ਸਟੇਸ਼ਨ 'ਤੇ ਲੈ ਕੇ ਗਿਆ ਪਰ ਆਡੀਸ਼ਨ ਵਾਸਤੇ ਬਲਵੀਰ ਸਿੰਘ ਕਲਸੀ ਨੇ ਉਸ ਨੂੰ ਸੁਣਿਆ ਹੀ ਨਹੀਂ।



ਐਸ. ਅਸ਼ੋਕ ਭੌਰਾ
ਫੋਨ: 510-415-3315

ਕਾਰਨ ਸੀ, ਕਲਸੀ ਦੇ ਮਨ ਵਿਚ ਉਨ੍ਹਾਂ ਦੀ ਗਾਇਨ ਸ਼ੈਲੀ ਪ੍ਰਤੀ ਰੋਸ ਫਲਕਦਾ ਰਹਿੰਦਾ ਸੀ। ਹਿੰਸ ਰਾਜ ਹਿੰਸ ਦੀ ਟੀਮ ਵਿਚ ਕੰਮ ਕਰਨ ਵਾਲੇ ਮੇਵੀ ਲਾਲ (ਗਾਇਕਾ ਰੰਜਨਾ ਦਾ ਪਤੀ) ਸਮੇਤ ਤਿੰਨ ਮਿਊਜ਼ੀਸ਼ੀਅਨ ਅਜਿਹੇ ਸਨ ਜਿਨ੍ਹਾਂ ਦੇ ਦਰਜਨਾਂ ਵਾਰ ਚਿਫਿਊਜ਼ ਹੋ ਚੁੱਕੇ ਵੀਜ਼ਿਆਂ ਤੋਂ ਬਾਅਦ ਮੇਰੀਆਂ ਕੋਸ਼ਿਸ਼ਾਂ ਨਾਲ ਯੂਰਪ ਦਾ ਵੀਜ਼ਾ ਮਿਲਣ ਤੋਂ ਬਾਅਦ ਮੈਂ ਹਿੰਸ ਰਾਜ ਹਿੰਸ ਨੂੰ ਦਿੱਲੀ ਦੇ ਯੂ ਪੀ ਭਵਨ 'ਚ ਇਹ ਕਹਿੰਦਿਆਂ ਕਿ 'ਸਾਲਿਓ ਤਿੰਨੇ ਪਛੇ ਭੋਰੇ ਦੇ ਪੈਰੀਂ ਜਿਹਨੇ ਤੁਹਾਨੂੰ ਪਹਿਲੀ ਵਾਰ ਜਹਾਜ਼ ਚੜ੍ਹਨ ਦਾ ਸੁਪਨਾ ਪੂਰਾ ਕਰਕੇ ਵਿਖਾਇਆ' ਕੰਨੀਂ ਸੁਣਿਆ।

ਪੰਜਾਬੀ ਰੰਗ ਮੰਚ ਦੀ ਸਤਿਕਾਰਯੋਗ ਹਸਤੀ ਭਾਅ ਜੀ ਗੁਰਸ਼ਰਨ ਸਿੰਘ ਉਰਫ ਭਾਈ ਮੰਨਾ ਸਿੰਘ ਨਾਲ ਮੈਂ ਲੰਬਾ ਸਮਾਂ ਜੁੜਿਆ ਰਿਹਾ। ਉਹਨੂੰ ਸ਼ੌਂਕੀ ਮੇਲੇ ਤੇ ਆਉਣ ਲਈ ਬੇਨਤੀ ਕਰਦਾ ਰਿਹਾ, ਚੰਡੀਗੜ੍ਹ ਵਾਲੇ ਨਰਿੰਦਰ ਨਿੰਦੀ ਦਾ ਸੰਗੀਤਕ ਬੋਲੇ 'ਮਿਰਜ਼ਾ ਸਾਹਿਬ' ਕਰਵਾ ਕੇ ਵੇਖ ਲਿਆ, ਜਸਵੰਤ ਖਟਕ ਤੇ ਨਿਰਦੇਸ਼ਨ 'ਚ ਅਜਮੇਰ ਔਲਖ ਦਾ ਨਾਟਕ 'ਬੇਗਾਨੇ ਬੋਹੜ ਦੀ ਛਾਂ' ਦਾ ਵੀ ਮੰਚਨ ਕਰਵਾਇਆ ਪਰ ਭਾਅ ਜੀ ਗੁਰਸ਼ਰਨ ਸਿੰਘ ਨੇ ਮੇਰੀ ਬੇਨਤੀ 1993 'ਚ ਆ ਕੇ ਮੰਨੀ ਤੇ ਅਸੀਂ ਮਾਹਿਲਪੁਰ ਦੀ ਧਰਤੀ 'ਤੇ ਭਾਈ ਮੰਨਾ ਸਿੰਘ ਦੇ ਨਾਟਕ ਸ਼ੌਂਕੀ ਮੇਲੇ 'ਤੇ ਕਰਵਾਉਣ ਵਿਚ ਪਹਿਲੀ ਵਾਰ ਸਫਲ ਹੋ ਗਏ।

ਸਭਿਆਚਾਰਕ ਖੇਤਰ ਵਿਚ ਵਿਚਰਦਿਆਂ ਜਿਹੜਾ ਸਭ ਤੋਂ ਵੱਡਾ ਧੋਖੇਬਾਜੀ ਦਾ ਖੇਡ ਮੇਰੇ ਨਾਲ ਪਹਿਲੀ ਵਾਰ ਖੇਡਿਆ ਗਿਆ, ਉਹ ਕਿੱਸਾ ਵੀ ਸੁਣੇ। ਇਹ ਹੈ, 1994 'ਚ ... ਨਾਂ ਦੀ ਨਕਲੀ ਪਹਿਲਵਾਨ ਔਰਤ ਵਲੋਂ ਮੁਟਿਆਰਾਂ ਦੀਆਂ ਨਕਲੀ ਕੁਸ਼ਤੀਆਂ ਕਰਵਾਉਣੀਆਂ 'ਤੇ ਭਾਂਡਾ ਦੋ ਸਾਲ ਬਾਅਦ ਫੁੱਟਣਾ, ਜਦੋਂ ਮੈਨੂੰ ਪਤਾ ਲੱਗਾ ਕਿ ਪੱਚੀ ਤੋਂ ਤੀਹ ਕੁਤੀਆਂ ਇਸ ਡਰਾਮੇ ਜ਼ਰੀਏ ਦੁਨੀਆਂ ਦੇ ਇਕ ਵੱਡੇ ਮੁਲਖ ਵਿਚ ਲੈ ਕੇ ਜਾਣ ਵਿਚ ਉਹ ਚਲਾਕ ਬੀਬੀ ਸਫਲ ਹੋ ਗਈ ਸੀ। ਪਹਿਲੀ ਵਾਰ ਸ਼ਾਇਦ ਕਿਸੇ ਸਭਿਆਚਾਰਕ ਮੇਲੇ 'ਚ ਸ਼ੈਤਾਨੀ ਦੀ ਖੇਡ ਖੇਡੀ ਗਈ ਪਰ ਧੰਨਭਾਗ ਹੀ

(ਬਾਕੀ ਸਫਾ 31 ਉਤੇ)



ਅਜੀਤ ਭਵਨ 'ਚ ਅਸ਼ੋਕ ਭੌਰਾ, ਪਰਮਿੰਦਰ ਸੰਧੂ ਤੇ ਡਾ. ਬਰਜਿੰਦਰ ਸਿੰਘ ਹਮਦਰਦ

ਵਾਰ 'ਸਾਡੇ ਗਾਇਕ' ਕਾਲਮ ਅਧੀਨ ਮੈਂ ਲਿਖਣਾ ਸ਼ੁਰੂ ਕੀਤਾ। ਪੰਜਾਬੀ ਗਾਇਕੀ ਨੂੰ ਦੇਸ਼ ਦੀ ਅਜ਼ਾਦੀ ਪਿੱਛੋਂ ਜੇ ਪਹਿਲੀ ਵਾਰ ਕਿਸੇ ਨੇ ਵੱਡਾ ਹੁਲਾਰਾ ਦਿੱਤਾ ਤਦ ਪ੍ਰਿੰਟ ਮੀਡੀਏ ਪੱਖ ਤੋਂ ਇਹ ਸਿਹਰਾ ਬਰਜਿੰਦਰ ਸਿੰਘ ਹਮਦਰਦ ਨੂੰ ਹੀ ਜਾਂਦਾ ਹੈ।

ਕਈ ਥਾਂ ਹੈਰਾਨੀ ਤਾਂ ਹੋਵੇਗੀ ਪਰ ਆਹ ਦੇਖੋ ਪੰਜਾਬੀ ਗਾਇਕੀ ਦਾ 'ਪਹਿਲੀ ਵਾਰ' ਮੇਰੇ ਨਾਲ ਕੀ ਕੀ ਜੁੜਿਆ ਹੋਇਆ ਹੈ; ਉਪਰੋਂ ਮੈਂ ਗੱਲ 'ਤਾਰਾ ਰਾ ਰਾ' ਨਾਲ ਸ਼ੁਰੂ ਕੀਤੀ ਸੀ ਤੇ ਇਥੇ 'ਤਾਰਾ ਰਾ ਰਾ' ਵਾਲੇ ਗਾਇਕ ਦੀ ਗੱਲ ਹੀ ਪਹਿਲਾਂ ਕਰ ਲੈਂਦਾ ਹਾਂ, ਯਾਨਿ ਦਲੇਰ ਮਹਿੰਦੀ ਦੀ। 1990 ਵਿਚ ਉਹ ਗੁੜਗਾਉਂ ਦੀ ਗੋਲਡਨ ਮੈਲੋਡੀ ਕੰਪਨੀ ਦੇ ਭਾਧਾ ਪਰਮਜੀਤ ਨਾਲ ਬੰਟੀ ਬਾਵੇ ਦੀ ਕੈਸਿਟ ਰਿਲੀਜ਼ ਕਰਵਾਉਣ ਮਾਹਿਲਪੁਰ ਆਇਆ। ਪਰ ਉਹਨੂੰ ਅਸੀਂ ਟਾਈਮ ਨਾ ਦੇ ਸਕੇ। ਪਹਿਲੀ ਵਾਰ ਉਹ ਮੇਰੇ ਨਾਲ ਨਾਰਾਜ਼ ਮੁੜਿਆ। ਅਗਲੇ ਸਾਲ ਉਹ ਫਿਰ ਆਇਆ ਦਿੱਲੀ ਤੋਂ ਬੱਸੇ ਬੈਠ ਕੇ ਮਾਹਿਲਪੁਰ। ਪਰ ਵਕਤ ਇਸ ਕਰਕੇ ਨਾ ਦੇ ਸਕਿਆ ਕਿ ਮੇਰੇ ਮਨ 'ਚ ਸੀ ਕਿ ਭਾਪੇ ਨਾਲ ਭਾਧਾ ਆਇਆ, ਕਿਤੇ ਸ਼ੌਂਕੀ ਮੇਲਾ ਨਾ ਉਖੜ ਜਾਵੇ। ਪਰ ਜਦੋਂ ਉਹਦੀ ਐਲਬਮ 'ਤਾਰਾ ਰਾ ਰਾ' ਚੱਲੀ ਤਦ ਦਿੱਲੀ ਇਕ ਮਿਲਣੀ ਵੇਲੇ ਉਹ ਕਹਿਣ ਲੱਗਾ, 'ਤੁਸੀਂ ਮੈਨੂੰ ਪਹਿਲੀ ਵਾਰ ਤਾਂ ਸ਼ੌਂਕੀ ਮੇਲੇ

ਸੰਪਾਦਕ ਦੀ ਡਾਕ ਵਿਚ ਸ਼ਾਇਦ ਪਹਿਲੀ ਵਾਰ ਸੀ ਕਿ ਲੋਕਾਂ ਨੇ ਰੱਜ ਕੇ ਭੜਾਸ ਕੱਢੀ ਸੀ ਕਿ ਅਸ਼ੋਕ ਹੁਣ ਲੱਚਰ ਗਾਇਕਾਂ ਨੂੰ ਉਤਸ਼ਾਹਿਤ ਕਰਨ ਲੱਗ ਪਿਆ ਹੈ। 'ਹਾਕ ਕਾਹਤੋਂ ਮਾਰੀ ਮੇਰਾ ਲੱਗਦਾ ਤੂੰ ਕੀ ਵੇ' ਤੇ 'ਦਮਾ ਦਮ ਮਸਤ ਕਲੰਦਰ' ਗਾਉਣ ਵਾਲੀ ਜਸਪਿੰਦਰ ਨਰੂਲਾ ਨੂੰ 1985 ਵਿਚ ਪਹਿਲੀ ਵਾਰ ਮੈਂ ਹੀ ਅਜੀਤ ਜ਼ਰੀਏ ਦੱਸਿਆ ਸੀ ਕਿ ਕੇਸਰ ਸਿੰਘ ਨਰੂਲਾ ਤੇ ਮੋਹਣੀ ਨਰੂਲਾ ਦੀ ਕੁੜੀ ਨਾ ਸਿਰਫ ਸੁਨੱਖੀ ਹੈ ਸਗੋਂ ਗਾਇਕੀ ਵਿਚ ਵੀ ਨਰੋਈ ਕਿੱਕਲੀ ਪਾਵੇਗੀ।

ਧਿਆਨ ਦਿਓ ਇਨ੍ਹਾਂ ਅੰਕੜਿਆਂ ਤੋਂ ਸਿਰ ਫੇਰਨਾ ਔਖਾ ਕਿੱਨਾ ਹੈ;

ਸ਼ੌਂਕੀ ਮੇਲੇ ਵਿਚ ਮਨਮੋਹਨ ਵਾਰਿਸ ਨੂੰ ਸਭ ਤੋਂ ਪਹਿਲੀ ਵਾਰ ਮੈਂ ਹੀ ਪੇਸ਼ ਕੀਤਾ; ਦੇਬੀ ਮਖਸੂਸਪੁਰੀ ਨੂੰ ਵੀ ਉਨੀ 1994 ਵਿਚ ਇਥੋਂ ਹੀ ਮੰਚ ਮਿਲਿਆ; ਜਿਸ ਜੈਜੀ ਬੀ ਦੀਆਂ ਪੈੜਾਂ ਦੀ ਲੋਕ ਗੱਲ ਕਰਦੇ ਨੇ, ਇਸੇ ਸਾਲ ਸ਼ੌਂਕੀ ਮੇਲੇ ਤੇ 'ਘੁੰਗੀਆਂ ਦਾ ਜੋਤ' ਨਾਲ ਜੈਜੀ ਨੂੰ ਪੇਸ਼ ਕਰਾਉਣ ਲਈ ਇੰਦਰਜੀਤ ਬੈਂਸ ਨੇ ਮੇਰੇ ਪਿੰਡ ਦੀਆਂ ਰਾਹਾਂ ਨੂੰ ਨੀਵਾਂ ਕਰ ਦਿੱਤਾ ਸੀ। ਪਹਿਲੀ ਵਾਰ ਸੀ ਕਿ ਕਿਸੇ ਨਵੇਂ ਮੁੰਡੇ ਨੂੰ ਸਭ ਤੋਂ ਵੱਡਾ ਸਟਾਰਡਮ ਮਿਲਿਆ। ਉਤਰੀ ਅਮਰੀਕਾ 'ਚ ਮੰਚ ਸੰਚਾਲਨ ਦੀ ਮਲਿਕਾ ਕਹੀ ਜਾਂਦੀ ਆਸ਼ਾ ਸ਼ਰਮਾ ਨੂੰ 1994

ਗੱਲ ਬਣੀ ਕਿ ਨਹੀਂ

—ਐਸ. ਅਸ਼ੋਕ ਭੌਰਾ

ਬਿੱਲੀਆਂ ਜਾਗ ਪਈਆਂ

ਮੂਰਖ ਬਿੱਲੀਆਂ ਬਾਂਦਰ ਨੇ ਸੀ ਹੁਣ ਤੱਕ ਖੂਬ ਲੜਾਈਆਂ,
ਤਾਂ ਹੀ ਬੁਝਾਉਣੀਆਂ ਔਖੀਆਂ ਹੋਈਆਂ ਹੱਥੀਂ ਜਿਹੜੀਆਂ ਲਾਈਆਂ।
ਉਚੀ ਉਚੀ ਰੇਵੇ ਬਾਂਦਰ ਸੁਣਦਾ ਨਹੀਂ ਕੋਈ ਧਾਹਾਂ,
ਵਖਤ ਪਏ 'ਤੇ ਗਲ ਨਾ ਲੱਗਣ ਆਪਣੀਆਂ ਹੀ ਬਾਹਾਂ।
ਭਾਵੇਂ ਵੇਖੋ 'ਕੱਠੇ ਹੋ ਗਏ ਛੋਟੇ ਵੱਡੇ ਸਾਰੇ,
'ਮਿਆਉਂ' ਦੀ ਥਾਂ ਬਿੱਲੀ ਦੇ ਵੀ ਵੱਜਦੇ ਨੇ ਲਲਕਾਰੇ।
ਠਹਿਰ ਜਾ ਮਾਮਾ ਹੁਣ ਨੀ ਛੱਡਦੀਆਂ ਪੇਚ ਅਕਲ ਦੇ ਖੁੱਲ੍ਹੇ,
ਅੱਗਾਂ ਲਾ ਕੇ ਫਿਰੇ ਭਾਲਦਾ ਠੰਡੀ 'ਵਾ ਦੇ ਬੁੱਲ੍ਹੇ।
ਐਵੇਂ ਤੇਰੀ ਫਿਰਦੀ ਰਹੀ ਏ ਪਾਣੀ ਵਿਚ ਮਧਾਣੀ,
ਖੂਬ ਚਲਾਈਆਂ ਚੰਮ ਦੀਆਂ, ਹੁਣ ਚੰਮ ਦੀ ਪੈਣੀ ਖਾਣੀ,
ਬਾਂਦਰ ਸੱਚੇ ਕੀ ਬਣੂਗਾ, ਕੀ ਹੁਣ ਬਣਤ ਬਣਾਈਏ?
ਰਾਜਨੀਤੀ ਕੋਈ ਨਵੀਂ ਖੇਡ ਕੇ ਬਿੱਲੀਆਂ ਪਿੱਛੇ ਲਾਈਏ।
ਕਿਉਂ ਤੜਕੇ ਦਾ ਘੁੰਗੂ ਬੋਲੇ ਸੁੱਖ ਨਾ 'ਭੋਰੇ' ਜਾਪੇ,
ਆਪੇ ਮਰ ਗਏ, ਆਪੇ ਰੋਂਦੇ, ਆਪੇ ਕਰਨ ਸਿਆਪੇ।

**ਭਗਤ
ਸਿੰਘ
ਦੀ
ਕਲਮ
ਤੋਂ**



ਸ਼ਹੀਦ ਕਰਤਾਰ ਸਿੰਘ ਸਰਾਭਾ

ਸ਼ਹੀਦ ਭਗਤ ਸਿੰਘ, ਸ਼ਹੀਦ ਕਰਤਾਰ ਸਿੰਘ ਸਰਾਭਾ ਨੂੰ ਆਪਣਾ ਗੁਰੂ, ਸਾਥੀ ਅਤੇ ਭਰਾ ਮੰਨਦੇ ਸਨ। ਸਰਾਭਾ ਪ੍ਰੇਰਨਾ ਬਣ ਕੇ ਉਸ ਦੀਆਂ ਰਗਾਂ ਵਿਚ ਖੂਨ ਦੇ ਨਾਲ-ਨਾਲ ਵਗ ਰਿਹਾ ਸੀ। ਸਰਾਭੇ ਦੀ ਕੁਰਬਾਨੀ ਬਾਰੇ ਭਗਤ ਸਿੰਘ ਦਾ ਲਿਖਿਆ ਇਹ ਲੇਖ ਇਤਿਹਾਸਕ ਮਹੱਤਤਾ ਰੱਖਦਾ ਹੈ। ਸਰਾਭੇ ਦੇ ਸ਼ਹੀਦੀ ਦਿਨ (16 ਨਵੰਬਰ) ਮੌਕੇ ਅਸੀਂ ਇਹ ਲੇਖ ਛਾਪ ਰਹੇ ਹਾਂ। ਲੇਖ ਰਤਾ ਕੁ ਸੰਖੇਪ ਕੀਤਾ ਗਿਆ ਹੈ। -ਸੰਪਾਦਕ

ਰਣਚੰਡੀ ਦੇ ਇਸ ਪਰਮ ਭਗਤ ਬਾਗੀ ਕਰਤਾਰ ਸਿੰਘ ਦੀ ਉਮਰ ਵੀਹਾਂ ਸਾਲਾਂ ਦੀ ਵੀ ਨਹੀਂ ਹੋਈ ਸੀ ਕਿ ਜਦ ਉਨ੍ਹਾਂ ਨੇ ਸੁਤੰਤਰਤਾ ਦੇਵੀ ਦੀ ਬਲੀ ਵੇਦੀ ਉਤੇ ਕੁਰਬਾਨੀ ਦੇ ਦਿੱਤੀ। ਹਨੇਰੀ ਵਾਂਗ ਉਹ ਇਕਦਮ ਕਿਤਿਓਂ ਆਏ, ਅੱਗ ਭੜਕਾਈ ਤੇ ਸੁਪਨਿਆਂ ਵਿਚ ਪਈ ਰਣਚੰਡੀ ਨੂੰ ਜਗਾਉਣ ਦੀ ਕੋਸ਼ਿਸ਼ ਕੀਤੀ। ਬਗਾਵਤ ਦਾ ਯੋਗ ਰਚਿਆ ਅਤੇ ਆਖਰ ਉਹ ਆਪ ਖੁਦ ਇਸ ਵਿਚ ਭਸਮ ਹੋ ਗਏ। 19 ਸਾਲ ਦੀ ਉਮਰ ਵਿਚ ਹੀ ਉਨ੍ਹਾਂ ਨੇ ਇੰਨੇ ਕੰਮ ਕਰ ਦਿਖਾਏ ਕਿ ਸੋਚ ਕੇ ਹੈਰਾਨੀ ਹੁੰਦੀ ਹੈ। ਐਨੀ ਜੁਰਅੱਤ, ਐਨਾ ਆਤਮ-ਵਿਸ਼ਵਾਸ, ਐਨਾ ਆਤਮ-ਤਿਆਗ ਅਤੇ ਐਨੀ ਲਗਨ ਬਹੁਤ ਘੱਟ ਦੇਖਣ ਨੂੰ ਮਿਲੇਗੀ। ਭਾਰਤ ਵਿਚ ਅਜਿਹੇ ਇਨਸਾਨ ਬਹੁਤ ਘੱਟ ਪੈਦਾ ਹੋਏ ਹਨ ਜਿਨ੍ਹਾਂ ਨੂੰ ਕਿ ਸਹੀ ਅਰਥਾਂ ਵਿਚ ਬਾਗੀ ਆਖਿਆ ਜਾ ਸਕਦਾ ਹੈ। ਪ੍ਰੰਤੂ ਇਨ੍ਹਾਂ ਗਿਣਿਆਂ-ਮਿਣਿਆਂ ਆਗੂਆਂ ਵਿਚ ਕਰਤਾਰ ਸਿੰਘ ਦਾ ਨਾਂ ਸੂਚੀ ਦੇ ਉਪਰ ਹੈ। ਉਨ੍ਹਾਂ ਦੀ ਰਗ-ਰਗ ਵਿਚ ਇਨਕਲਾਬ ਦਾ ਜਜ਼ਬਾ ਸਮਾਇਆ ਹੋਇਆ ਸੀ। ਉਨ੍ਹਾਂ ਦੀ ਜ਼ਿੰਦਗੀ ਦਾ ਇਕੋ ਮਕਸਦ, ਇਕੋ ਖਾਹਿਸ਼ ਅਤੇ ਇਕੋ ਉਮੀਦ ਜੋ ਕੁਝ ਵੀ ਸੀ, ਇਨਕਲਾਬ ਹੀ ਸੀ।

ਆਪ ਦਾ ਜਨਮ 1896 ਵਿਚ ਪਿੰਡ ਸਰਾਭਾ ਜ਼ਿਲ੍ਹਾ ਲੁਧਿਆਣਾ ਵਿਚ ਹੋਇਆ ਸੀ। ਆਪ ਮਾਤਾ-ਪਿਤਾ ਦੇ ਇਕਲੌਤੇ ਪੁੱਤਰ ਸਨ। ਹਾਲੇ ਉਨ੍ਹਾਂ ਦੀ ਉਮਰ ਛੇਤੀ ਹੀ ਸੀ ਕਿ ਪਿਤਾ ਜੀ ਚਲਾਣਾ ਕਰ ਗਏ। ਆਪ ਦੇ ਦਾਦਾ ਨੇ ਬਹੁਤ ਜਤਨ ਕਰ ਕੇ ਆਪ ਨੂੰ ਪਾਲਿਆ। ਨੌਵੀਂ ਜਮਾਤ ਪੜ੍ਹਨ ਤੋਂ ਬਾਅਦ ਆਪਣੇ ਚਾਚੇ ਕੋਲ ਚਲੇ ਗਏ। ਇਹ 1910-11 ਦੇ ਦਿਨ ਸਨ। ਇਥਰ ਆਪ ਨੂੰ ਸਕੂਲ ਤੇ ਕਾਲਜ ਦੇ ਪਾਠ-ਕ੍ਰਮ ਦੇ ਤੰਗ ਘੇਰੇ ਤੋਂ ਬਾਹਰ ਦੀਆਂ ਬਹੁਤ ਸਾਰੀਆਂ ਕਿਤਾਬਾਂ ਪੜ੍ਹਨ ਦਾ ਮੌਕਾ ਮਿਲਿਆ। ਇਹ ਅੰਦੋਲਨ ਦਾ ਜ਼ਮਾਨਾ ਸੀ। ਇਸ ਵਾਤਾਵਰਣ ਵਿਚ ਰਹਿ ਕੇ ਆਪ ਦਾ ਦੇਸ਼ ਪ੍ਰੇਮ ਦਾ ਜਜ਼ਬਾ ਭੜਕਿਆ।

ਇਸ ਤੋਂ ਬਾਅਦ ਆਪ ਦੀ ਅਮਰੀਕਾ ਜਾਣ ਦੀ ਖਾਹਿਸ਼ ਹੋਈ। ਘਰਦਿਆਂ ਨੇ ਉਸ ਦਾ ਕੋਈ ਵਿਰੋਧ ਨਾ ਕੀਤਾ। ਆਪ ਨੂੰ ਅਮਰੀਕਾ ਭੇਜ ਦਿੱਤਾ ਗਿਆ। ਸੰਨ 1912 ਵਿਚ ਆਪ ਸਾਨਫਰਾਂਸਿਸਕੋ ਦੀ ਬੰਦਰਗਾਹ 'ਤੇ ਪਹੁੰਚੇ। ਆਜ਼ਾਦ ਦੇਸ਼ ਵਿਚ ਜਾ ਕੇ ਕਦਮ-ਕਦਮ 'ਤੇ ਆਪ ਦੇ ਕੌਮਲ ਦਿਲ ਉਤੇ ਚੋਟ ਲੱਗਣ ਲੱਗੀ। ਇਨ੍ਹਾਂ ਗੋਰਿਆਂ ਦੀ ਜ਼ਬਾਨ ਤੋਂ ਡੈਮ ਹਿੰਦੂ (ਨਖਿੱਧ ਹਿੰਦੂ) ਅਤੇ ਬਲੈਕਮੈਨ (ਕਾਲੇ ਆਦਮੀ) ਆਦਿ ਸੁਣਦੇ ਹੀ ਉਹ ਪਾਗਲ ਹੋ ਉਠਦੇ ਸਨ। ਉਨ੍ਹਾਂ ਨੂੰ ਪੈਰ-ਪੈਰ 'ਤੇ ਦੇਸ਼ ਦੀ ਇੱਜ਼ਤ ਤੇ ਮਾਣ ਖਤਰੇ ਵਿਚ ਨਜ਼ਰ ਆਉਣ ਲੱਗੇ। ਘਰ ਯਾਦ ਆਉਣ 'ਤੇ ਜੰਜੀਰਾਂ ਵਿਚ ਜਕੜਿਆਂ ਹੋਇਆ ਬੇਵੱਸ ਭਾਰਤ ਸਾਹਮਣੇ ਆ ਜਾਂਦਾ। ਉਨ੍ਹਾਂ ਦਾ ਕੌਮਲ ਦਿਲ ਹੌਲੀ-ਹੌਲੀ ਸਖਤ ਹੋਣ ਲੱਗਾ ਅਤੇ ਦੇਸ਼ ਦੀ ਆਜ਼ਾਦੀ ਲਈ ਜ਼ਿੰਦਗੀ ਕੁਰਬਾਨ ਕਰਨ ਦਾ ਇਰਾਦਾ ਮਜ਼ਬੂਤ ਹੁੰਦਾ ਗਿਆ।

ਹਰ ਵੇਲੇ ਉਨ੍ਹਾਂ ਦੇ ਸਾਹਮਣੇ ਇਹੀ ਸਵਾਲ ਆਉਣ ਲੱਗਾ ਕਿ ਜੇ ਸ਼ਾਂਤੀ ਨਾਲ ਕੰਮ ਨਾ ਚੱਲਿਆ ਤਾਂ ਦੇਸ਼ ਕਿਸ ਤਰ੍ਹਾਂ ਆਜ਼ਾਦ ਹੋਵੇਗਾ? ਫਿਰ ਉਨ੍ਹਾਂ ਨੇ ਭਾਰਤੀ ਮਜ਼ਦੂਰਾਂ ਦੀ ਜਥੇਬੰਦੀ ਸ਼ੁਰੂ ਕਰ ਦਿੱਤੀ। ਉਨ੍ਹਾਂ ਵਿਚ ਆਜ਼ਾਦੀ ਦਾ ਜਜ਼ਬਾ ਉਭਰਨ ਲੱਗਾ। ਹਰ ਇਕ ਕੋਲ ਘੰਟਿਆਂ-ਬੱਧੀ ਬੈਠ ਕੇ ਸਮਝਾਉਣ ਲੱਗੇ ਕਿ ਬੇਇੱਜ਼ਤੀ ਨਾਲ ਭਰੀ ਹੋਈ ਜ਼ਿੰਦਗੀ ਜਿਉਣ ਨਾਲੋਂ ਤਾਂ ਮੌਤ ਹਜ਼ਾਰ ਦਰਜੇ ਚੰਗੀ ਹੈ। ਕੰਮ ਸ਼ੁਰੂ ਹੋਣ 'ਤੇ ਹੋਰ ਲੋਕ ਵੀ ਉਨ੍ਹਾਂ ਨਾਲ ਆ ਮਿਲੇ। ਮਈ 1912 ਵਿਚ ਇਨ੍ਹਾਂ ਲੋਕਾਂ ਦੀ ਇਕ ਖਾਸ ਮੀਟਿੰਗ ਹੋਈ। ਇਸ ਵਿਚ ਕੁਝ ਚੁਣੇ ਹੋਏ ਹਿੰਦੁਸਤਾਨੀ ਸ਼ਾਮਲ ਹੋਏ। ਸਾਰਿਆਂ ਨੇ ਦੇਸ਼ ਦੀ ਆਜ਼ਾਦੀ ਉਤੋਂ ਤਨ, ਮਨ, ਧਨ ਨਿਛਾਵਰ ਕਰਨ ਦਾ ਪ੍ਰਣ ਕੀਤਾ। ਇਨ੍ਹਾਂ ਦਿਨੀਂ ਪੰਜਾਬ ਦੇ ਜਲਾਵਤਨ ਦੇਸ਼ ਭਗਤ ਭਗਵਾਨ ਸਿੰਘ ਉਥੇ ਪਹੁੰਚੇ। ਧੜਾਧੜ ਜਲਸੇ ਹੋਣ ਲੱਗੇ। ਉਪਦੇਸ਼ ਹੋਣ ਲੱਗੇ। ਕੰਮ 'ਤੇ ਕੰਮ ਹੁੰਦਾ ਗਿਆ। ਮੈਦਾਨ ਤਿਆਰ ਹੋ ਗਿਆ। ਫਿਰ ਅਖਬਾਰ ਦੀ ਜ਼ਰੂਰਤ ਮਹਿਸੂਸ ਹੋਣ ਲੱਗੀ। 'ਗਦਰ' ਨਾਮੀ ਅਖਬਾਰ ਕੱਢਿਆ ਗਿਆ। ਇਸ ਦੇ ਐਡੀਟੋਰੀਅਲ ਸਟਾਫ਼ ਵਿਚ ਕਰਤਾਰ ਸਿੰਘ ਵੀ ਸਨ। ਆਪ ਦੀ ਕਲਮ

ਵਿਚ ਅਥਾਹ ਜੋਸ਼ ਸੀ। ਅਖਬਾਰ ਨੂੰ ਐਡੀਟੋਰੀਅਲ ਦੇ ਮੈਂਬਰ ਹੈਂਡ ਪ੍ਰੈਸ 'ਤੇ ਛਾਪਦੇ ਸਨ। ਕਰਤਾਰ ਸਿੰਘ ਮਤਵਾਲੇ ਇਨਕਲਾਬ ਪਸੰਦ ਨੌਜਵਾਨ ਸਨ। ਪ੍ਰੈਸ ਚਲਾਉਂਦਿਆਂ ਬੱਕ ਜਾਣ 'ਤੇ ਉਹ ਗੀਤ ਗਾਇਆ ਕਰਦੇ ਸਨ:

ਸੇਵਾ ਦੇਸ਼ ਦੀ ਜ਼ਿੰਦਗੀ ਬੜੀ ਔਖੀ,
ਗੱਲਾਂ ਕਰਨੀਆਂ ਵੇਰ ਸੁਖੱਲੀਆਂ ਨੇ।
ਜਿਨ੍ਹਾਂ ਦੇਸ਼ ਸੇਵਾ ਵਿਚ ਪੈਰ ਪਾਇਆ,
ਉਨ੍ਹਾਂ ਲੱਖ ਮੁਸੀਬਤਾਂ ਝੱਲੀਆਂ ਨੇ।

ਕਰਤਾਰ ਸਿੰਘ ਲਗਨ ਨਾਲ ਮਿਹਨਤ ਕਰਦੇ ਸਨ, ਇਸ ਨਾਲ ਸਭ ਦਾ ਹੌਸਲਾ ਵਧ ਜਾਂਦਾ ਸੀ। ਭਾਰਤ ਨੂੰ ਕਿਸ ਤਰ੍ਹਾਂ ਆਜ਼ਾਦ ਕਰਵਾਇਆ ਜਾਵੇ? ਇਹ ਕਿਸੇ ਹੋਰ ਨੂੰ ਪਤਾ ਹੋਵੇ ਜਾਂ ਨਾ ਹੋਵੇ, ਕਿਸੇ ਨੇ ਇਸ ਸਵਾਲ 'ਤੇ ਸੋਚ ਵਿਚਾਰ ਕੀਤੀ ਹੋਵੇ ਜਾਂ ਨਾ ਕੀਤੀ ਹੋਵੇ ਪਰ ਕਰਤਾਰ ਸਿੰਘ ਨੇ ਇਸ ਸਵਾਲ ਬਾਰੇ ਬਹੁਤ ਕੁਝ ਸੋਚ ਰੱਖਿਆ ਸੀ। ਇਸ ਦੌਰਾਨ ਆਪ ਨਿਊ ਯਾਰਕ ਵਿਚ ਹਵਾਈ ਜਹਾਜ਼ਾਂ ਦੀ ਕੰਪਨੀ ਵਿਚ ਭਰਤੀ ਹੋ ਗਏ ਜਿਥੇ ਦਿਲ ਲਗਾ ਕੇ ਕੰਮ ਸਿੱਖਣ ਲੱਗੇ।

ਸਤੰਬਰ 1914 ਵਿਚ ਕਾਮਾਗਾਟਾਮਾਰੂ ਜਹਾਜ਼ ਨੂੰ ਜ਼ਾਲਮ ਗੋਰਾਸ਼ਾਹੀ ਦੇ ਹੱਥੋਂ ਨਾ ਵਰਣਨਯੋਗ ਤਸੀਹੇ ਝੱਲਣ 'ਤੇ ਉਸੇ ਤਰ੍ਹਾਂ ਹੀ ਵਾਪਸ ਮੁੜਨਾ ਪਿਆ। ਤਦ ਸਾਡੇ ਕਰਤਾਰ ਸਿੰਘ, ਇਨਕਲਾਬ ਪਸੰਦ ਗੁਪਤਾ ਅਤੇ ਅਮਰੀਕਨ ਅਨਾਰਕਿਸਟ ਜੈਕ ਨੂੰ ਨਾਲ ਲੈ ਕੇ ਹਵਾਈ ਜਹਾਜ਼ 'ਤੇ ਜਪਾਨ ਆਏ ਅਤੇ ਕੋਥੇ ਵਿਚ ਬਾਬਾ ਗੁਰਦਿੱਤ ਸਿੰਘ ਨਾਲ ਮਿਲ ਕੇ ਗੱਲਬਾਤ ਕੀਤੀ। ਯੁਗਾਂਤਰ ਆਸ਼ਰਮ ਸਾਨਫਰਾਂਸਿਸਕੋ ਦੇ ਗਦਰ ਪ੍ਰੈਸ ਵਿਚ 'ਗਦਰ' ਅਤੇ 'ਗਦਰ ਦੀ ਗੂੰਜ' ਅਤੇ ਹੋਰ ਬਹੁਤ ਸਾਰੀਆਂ ਕਿਤਾਬਾਂ ਛਾਪ ਕੇ ਵੰਡੀਆਂ ਜਾਂਦੀਆਂ ਰਹੀਆਂ। ਦਿਨੋ-ਦਿਨ ਪ੍ਰਚਾਰ ਜ਼ੋਰਾਂ 'ਤੇ ਹੁੰਦਾ ਗਿਆ। ਜੋਸ਼ ਵਧਦਾ ਗਿਆ। ਫਰਵਰੀ 1914 ਵਿਚ ਸਟਾਕਟਨ ਦੇ ਆਮ ਜਲਸੇ ਵਿਚ ਆਜ਼ਾਦੀ ਦਾ ਝੰਡਾ ਲਹਿਰਾਇਆ ਗਿਆ ਅਤੇ ਆਜ਼ਾਦੀ ਤੇ ਬਰਾਬਰੀ ਦੇ ਨਾਂ 'ਤੇ ਕਸਮ ਖਾਧੀ ਗਈ। ਇਸ ਜਲਸੇ ਦੇ ਬੁਲਾਰਿਆਂ ਵਿਚ ਕਰਤਾਰ ਸਿੰਘ ਵੀ ਸਨ। ਸਾਰਿਆਂ ਨੇ ਐਲਾਨ ਕੀਤਾ ਕਿ ਉਹ ਆਪਣੇ ਖੂਨ ਪਸੀਨੇ ਦੀ ਕਮਾਈ ਇਕੱਠੀ ਕਰਕੇ ਮੁਲਕ ਦੀ ਅਜ਼ਾਦੀ ਦੀ ਜੱਦੋ-ਜਹਿਦ ਲਈ ਲਗਾ ਦੇਣਗੇ। ਇਸ ਤਰ੍ਹਾਂ ਦਿਨ ਗੁਜ਼ਰਦੇ ਰਹੇ। ਅਚਾਨਕ ਯੂਰਪ ਵਿਚ ਪਹਿਲੀ ਜੰਗ ਲੱਗਣ ਦੀ ਖਬਰ ਮਿਲੀ। ਉਹ ਇਕਦਮ ਗਾਉਣ ਲੱਗੇ ਪਏ:

ਚਲੋ ਚੱਲੀਏ ਦੇਸ਼ ਨੂੰ ਯੁੱਧ ਕਰਨ,

ਇਹੋ ਆਖਰੀ ਵਚਨ ਤੇ ਫਰਮਾਨ ਹੋ ਗਏ।

ਕਰਤਾਰ ਸਿੰਘ ਦੇ ਦੇਸ਼ ਵਾਪਸ ਮੁੜਨ ਦਾ ਪ੍ਰਚਾਰ ਜ਼ੋਰਾਂ ਨਾਲ ਕੀਤਾ। ਫਿਰ ਆਪ ਵੀ ਜਹਾਜ਼ 'ਤੇ ਸਵਾਰ ਹੋ ਕੇ ਕੋਲੰਬੋ (ਲੰਕਾ) ਪਹੁੰਚ ਗਏ। ਇਨ੍ਹਾਂ ਦਿਨੀਂ ਅਮਰੀਕਾ ਤੋਂ ਪੰਜਾਬ ਆਉਣ ਵਾਲੇ ਆਮ ਤੌਰ 'ਤੇ ਡਿਫੈਂਸ ਆਫ ਇੰਡੀਆ ਕਾਨੂੰਨ (ਡੀ.ਆਈ.ਆਰ.) ਦੀ ਪਕੜ ਵਿਚ ਆ ਜਾਂਦੇ ਸਨ। ਬਹੁਤ ਘੱਟ ਸਹੀ-ਸਲਾਮਤ ਪਹੁੰਚ ਸਕਦੇ ਸਨ। ਕਰਤਾਰ ਸਿੰਘ ਸਹੀ-ਸਲਾਮਤ ਆ ਪਹੁੰਚਿਆ। ਬੜੇ ਜ਼ੋਰਾਂ ਨਾਲ ਕੰਮ ਸ਼ੁਰੂ ਹੋਇਆ। ਸੰਗਠਨ ਦੀ ਕਮੀ ਸੀ, ਪ੍ਰੰਤੂ ਕਿਸੇ ਤਰ੍ਹਾਂ ਉਹ ਵੀ ਪੂਰੀ ਕੀਤੀ ਗਈ। ਦਸੰਬਰ 1914 ਵਿਚ ਮਰਹੱਟੇ ਨੌਜਵਾਨ ਵਿਸ਼ਣੂ ਗਣੇਸ਼ ਪਿੰਗਲੇ ਵੀ ਆ ਗਏ। ਇਨ੍ਹਾਂ ਦੀ ਕੋਸ਼ਿਸ਼ ਨਾਲ ਸ੍ਰੀ ਸਚਿੰਦਰਨਾਥ ਸਾਨਿਆਲ ਤੇ ਰਾਸ ਬਿਹਾਰੀ ਬੋਸ ਪੰਜਾਬ ਆਏ। ਕਰਤਾਰ ਸਿੰਘ ਹਰ ਸਮੇਂ ਹਰ ਥਾਂ ਹੁੰਦੇ। ਅੱਜ ਮੇਰੇ ਵਿਚ ਖੁਫ਼ੀਆ ਮੀਟਿੰਗ ਹੈ, ਆਪ ਉਥੇ ਵੀ ਹਨ। ਕੱਲ੍ਹ ਲਾਹੌਰ ਦੇ ਵਿਦਿਆਰਥੀਆਂ ਵਿਚ ਪ੍ਰਚਾਰ ਹੋ ਰਿਹਾ, ਆਪ ਫਿਰ ਅਗਲੀ ਕਤਾਰ ਵਿਚ ਹਨ। ਅਗਲੇ ਦਿਨ ਫਿਰੋਜ਼ਪੁਰ ਦੀ ਛਾਉਣੀ ਦੇ ਸਿਪਾਹੀਆਂ ਨਾਲ ਗਠਜੋੜ ਹੋ ਰਿਹਾ ਹੈ। ਫਿਰ ਹਥਿਆਰਾਂ ਲਈ ਕਲਕੱਤੇ ਜਾ ਰਹੇ ਹਨ। ਰੁਪਏ ਦੀ ਕਮੀ ਦਾ ਸਵਾਲ ਉਠਣ 'ਤੇ ਆਪ ਨੇ ਡਾਕਾ ਮਾਰਨ ਦੀ ਸਲਾਹ ਦਿੱਤੀ। ਡਾਕੇ ਦਾ ਨਾਂ ਸੁਣਦੇ ਹੀ ਬਹੁਤ ਸਾਰੇ ਲੋਕ ਹੱਕੇ-ਬੱਕੇ ਰਹਿ ਗਏ। ਪ੍ਰੰਤੂ ਆਪ ਨੇ ਕਹਿ ਦਿੱਤਾ, ਕੋਈ ਡਰ ਨਹੀਂ ਹੈ। ਭਾਈ ਪਰਮਾਨੰਦ ਵੀ ਡਾਕੇ ਨਾਲ ਸਹਿਮਤ ਹਨ।

ਇਕ ਦਿਨ ਉਹ ਡਾਕਾ ਮਾਰਨ ਇਕ ਪਿੰਡ ਗਏ, ਕਰਤਾਰ ਸਿੰਘ ਲੀਡਰ ਸਨ। ਘਰ ਵਿਚ

ਇਕ ਖੂਬਸੂਰਤ ਕੁੜੀ ਵੀ ਸੀ। ਉਸ ਨੂੰ ਵੇਖ ਕੇ ਇਕ ਪਾਪੀ ਆਤਮਾ ਦਾ ਦਿਲ ਡੋਲ ਗਿਆ। ਉਸ ਨੇ ਲੜਕੀ ਦਾ ਹੱਥ ਜ਼ਬਰਦਸਤੀ ਫੜ ਲਿਆ। ਲੜਕੀ ਘਬਰਾ ਕੇ ਰੌਲਾ ਪਾਉਣ ਲੱਗੀ। ਇਕਦਮ ਕਰਤਾਰ ਸਿੰਘ ਰਿਵਾਲਵਰ ਤਾਣ ਕੇ ਉਸ ਦੇ ਨੇੜੇ ਪਹੁੰਚ ਗਏ ਅਤੇ ਉਸ ਆਦਮੀ ਦੇ ਮੱਥੇ ਉਤੇ ਪਿਸਤੌਲ ਰੱਖ ਕੇ ਉਸ ਨੂੰ ਨਿਹੱਥਾ ਕਰ ਦਿੱਤਾ ਅਤੇ ਫਿਰ ਕਤਕ ਕੇ ਬੋਲੇ, "ਪਾਪੀ! ਤੇਰਾ ਜੁਰਮ ਬਹੁਤ ਸੰਗੀਨ ਹੈ। ਤੈਨੂੰ ਸਜ਼ਾ-ਏ-ਮੌਤ ਮਿਲਣੀ ਚਾਹੀਦੀ ਹੈ, ਪਰ ਹਾਲਤਾਂ ਤੋਂ ਮਜ਼ਬੂਰ ਹੋ ਕੇ ਮੁਆਫ਼ ਕੀਤਾ ਜਾਂਦਾ ਹੈ। ਛੇਤੀ ਇਸ ਲੜਕੀ ਦੇ ਪੈਰੀਂ ਪੈ ਕੇ ਮੁਆਫ਼ੀ ਮੰਗ। ਜੇ ਤੈਨੂੰ ਉਹ ਮੁਆਫ਼ ਕਰ ਦੇਣ ਤਾਂ ਜ਼ਿੰਦਾ ਛੱਡਿਆ ਜਾਵੇਗਾ, ਵਰਨਾ ਗੋਲੀ ਨਾਲ ਉਡਾ ਦਿੱਤਾ ਜਾਵੇਗਾ।" ਉਸ ਨੇ ਇਸੇ ਤਰ੍ਹਾਂ ਕੀਤਾ।


ਇਹ ਵੇਖ ਕੇ ਮਾਂ-ਧੀ ਦੀਆਂ ਅੱਖਾਂ ਭਰ ਆਈਆਂ। ਮਾਂ ਨੇ ਕਰਤਾਰ ਸਿੰਘ ਨੂੰ ਕਿਹਾ, "ਬੇਟਾ, ਇਹੋ ਜਿਹੇ ਧਰਮਾਤਮਾ ਅਤੇ ਸੁਸ਼ੀਲ

ਬਿੱਤਰ ਕਰ ਦਿੱਤਾ ਸੀ। ਹਿੰਦੁਸਤਾਨੀ ਸਿਪਾਹੀ ਨਿਹੱਥੇ ਕਰ ਦਿੱਤੇ ਗਏ। ਧੜਾਧੜ ਗ੍ਰਿਫਤਾਰੀਆਂ ਸ਼ੁਰੂ ਹੋ ਗਈਆਂ। ਹੌਲਦਾਰ ਨੇ ਸਹਾਇਤਾ ਕਰਨ ਤੋਂ ਇਨਕਾਰ ਕਰ ਦਿੱਤਾ। ਕਰਤਾਰ ਸਿੰਘ ਦੀ ਕੋਸ਼ਿਸ਼ ਅਸਫਲ ਰਹੀ। ਨਿਰਾਸ਼ ਹੋ ਕੇ ਵਾਪਸ ਲਾਹੌਰ ਆ ਗਏ। ਪੰਜਾਬ ਭਰ ਵਿਚ ਗ੍ਰਿਫਤਾਰੀਆਂ ਦਾ ਚੱਕਰ ਤੇਜ਼ੀ ਨਾਲ ਚੱਲਣ ਲੱਗਾ। ਹੁਣ ਸਾਥੀ ਵੀ ਟੁੱਟਣ ਲੱਗੇ। ਇਹੋ ਜਿਹੀ ਹਾਲਤ ਵਿਚ ਰਾਸ ਬਿਹਾਰੀ ਬੋਸ ਮਾਯੂਸੀ ਦੀ ਹਾਲਤ ਵਿਚ ਲਾਹੌਰ ਦੇ ਇਕ ਮਕਾਨ ਵਿਚ ਲੋਟੇ ਹੋਏ ਸਨ। ਕਰਤਾਰ ਸਿੰਘ ਵੀ ਉਥੇ ਆ ਕੇ ਇਕ ਮੰਜੀ 'ਤੇ ਦੂਸਰੇ ਪਾਸੇ ਮੂੰਹ ਕਰਕੇ ਲੇਟ ਗਿਆ। ਆਪਸ ਵਿਚ ਕੋਈ ਗੱਲ ਨਾ ਕੀਤੀ। ਪ੍ਰੰਤੂ ਚੁੱਪਚਾਪ ਹੀ ਇਕ ਦੂਜੇ ਦੇ ਦਿਲ ਦੀ ਹਾਲਤ ਤਾਤ ਗਏ। ਇਨ੍ਹਾਂ ਦੀ ਹਾਲਤ ਦਾ ਅੰਦਾਜ਼ਾ ਅਸੀਂ ਕੀ ਲਗਾ ਸਕਦੇ ਹਾਂ:

ਦਰੇ ਤਦਬੀਰ ਪਰ ਸਿਰ ਫੌਤਨਾ ਸ਼ੇਵਾਹ

ਰਹਾ ਅਪਨਾ

ਵਸੀਲੇ ਹਾਥ ਹੀ ਨਾ ਆਏ ਕਿਸਮਤ



ਸ਼ਹੀਦ ਕਰਤਾਰ ਸਿੰਘ ਸਰਾਭਾ ਦੀਆਂ ਤਸਵੀਰਾਂ।

ਨੌਜਵਾਨ ਹੋ ਕੇ ਤੁਸੀਂ ਇਸ ਕੰਮ ਵਿਚ ਕਿਸ ਤਰ੍ਹਾਂ ਸ਼ਾਮਲ ਹੋਏ?" ਕਰਤਾਰ ਸਿੰਘ ਨੇ ਕਿਹਾ, "ਮਾਂ ਜੀ! ਰੁਪਏ ਦੇ ਲੋਭ ਨਾਲ ਇਹ ਕੰਮ ਨਹੀਂ ਕਰਨਾ ਸ਼ੁਰੂ ਕੀਤਾ। ਆਪਣਾ ਸਭ ਕੁਝ ਦਾਅ 'ਤੇ ਲਗਾ ਕੇ ਡਾਕਾ ਮਾਰਨ ਆਏ ਹਾਂ। ਹਥਿਆਰ ਖਰੀਦਣ ਲਈ ਰੁਪਏ ਦੀ ਜ਼ਰੂਰਤ ਹੈ। ਇਸੇ ਮਹਾਨ ਕੰਮ ਲਈ ਅੱਜ ਇਹ ਕੰਮ ਕਰਨ 'ਤੇ ਮਜ਼ਬੂਰ ਹੋ ਗਏ ਹਾਂ।" ਫਰਵਰੀ 1015 ਵਿਚ ਬਗਾਵਤ ਦੀ ਤਿਆਰੀ ਸੀ। ਪਹਿਲੇ ਹਫ਼ਤੇ ਆਪ, ਪਿੰਗਲੇ ਅਤੇ ਦੂਜੇ ਦੋ-ਤਿੰਨ ਸਾਥੀਆਂ ਨਾਲ ਆਗਰਾ, ਕਾਨ੍ਹ ਪੁਰ, ਅਲਾਹਾਬਾਦ, ਲਖਨਊ, ਮੇਰਠ ਅਤੇ ਕਈ ਹੋਰ ਥਾਵਾਂ 'ਤੇ ਗਏ ਅਤੇ ਬਗਾਵਤ ਲਈ ਉਨ੍ਹਾਂ ਨਾਲ ਮੇਲ-ਮਿਲਾਪ ਕਰ ਆਏ। ਅਖੀਰ ਉਹ ਦਿਨ ਨੇੜੇ ਆਉਣ ਲੱਗਾ ਜਿਸ ਦਾ ਬੜੇ ਚਿਰ ਤੋਂ ਇੰਤਜ਼ਾਰ ਹੋ ਰਿਹਾ ਸੀ। 21 ਫਰਵਰੀ 1915 ਨੂੰ ਭਾਰਤ ਵਿਚ ਬਗਾਵਤ ਦਾ ਦਿਨ ਮੁਕੱਰਰ ਹੋਇਆ ਸੀ। ਇਸ ਦੇ ਮੁਤਾਬਕ ਤਿਆਰੀ ਹੋ ਰਹੀ ਸੀ। ਪ੍ਰੰਤੂ ਬਿਲਕੁਲ ਇਸ ਵੇਲੇ ਹੀ ਉਨ੍ਹਾਂ ਦੀਆਂ ਉਮੀਦਾਂ ਦੇ ਰੁੱਖ ਦੀ ਜੜ੍ਹ 'ਤੇ ਬੈਠਾ ਇਕ ਚੂਹਾ ਇਸ ਨੂੰ ਕੱਟ ਰਿਹਾ ਸੀ। ਚਾਰ-ਪੰਜ ਦਿਨ ਪਹਿਲਾਂ ਸ਼ੱਕ ਪੈ ਗਿਆ ਕਿ ਕਿਰਪਾਲ ਸਿੰਘ ਦੀ ਗੱਦਾਰੀ ਨਾਲ ਸਭ ਕੁਝ ਢਹਿ-ਢੇਰੀ ਹੋ ਜਾਵੇਗਾ। ਇਸ ਡਰ ਨਾਲ ਹੀ ਕਰਤਾਰ ਸਿੰਘ ਨੇ ਰਾਸ ਬਿਹਾਰੀ ਬੋਸ ਨੂੰ ਬਗਾਵਤ ਦੀ ਤਰੀਕ 21 ਫਰਵਰੀ ਦੀ ਬਜਾਏ 19 ਫਰਵਰੀ ਕਰਨ ਲਈ ਕਿਹਾ। ਇਸ ਤਰ੍ਹਾਂ ਹੋ ਜਾਣ ਦੀ ਵੀ ਕਿਰਪਾਲ ਸਿੰਘ ਨੂੰ ਸੂਹ ਪਹੁੰਚ ਗਈ। ਇਸ ਇਨਕਲਾਬੀ ਗਰੋਹ ਵਿਚ ਇਕ ਗੱਦਾਰ ਦੀ ਹੋਂਦ ਕਿੰਨੀ ਖਤਰਨਾਕ ਨਤੀਜੇ ਦਾ ਕਾਰਨ ਬਣੀ। ਰਾਸ ਬਿਹਾਰੀ ਬੋਸ ਤੇ ਕਰਤਾਰ ਸਿੰਘ ਵੀ ਕੋਈ ਮੁਨਾਸਬ ਇੰਤਜ਼ਾਮ ਨਾ ਹੋਣ ਕਰਕੇ ਆਪਣਾ ਭੇਤ ਨਾ ਛੁਪਾ ਸਕੇ।

ਕਰਤਾਰ ਸਿੰਘ ਪੰਜਾਹ-ਸੱਠ ਸਾਥੀਆਂ ਨਾਲ ਪਿਛਲੇ ਫੈਸਲੇ ਅਨੁਸਾਰ 19 ਫਰਵਰੀ ਨੂੰ ਫਿਰੋਜ਼ਪੁਰ ਜਾ ਪਹੁੰਚੇ। ਸਾਥੀ ਫੌਜੀ ਹੌਲਦਾਰ ਨੂੰ ਮਿਲੇ ਤੇ ਬਗਾਵਤ ਦੀ ਗੱਲ ਕੀਤੀ। ਪ੍ਰੰਤੂ ਕਿਰਪਾਲ ਸਿੰਘ ਨੇ ਤਾਂ ਸਾਰਾ ਮਾਮਲਾ ਪਹਿਲਾਂ ਹੀ ਤਿੱਤਰ-

ਅਜਮਾਈ ਕੇ।

(ਸਾਡਾ ਕੰਮ ਕਿਸਮਤ ਦੇ ਦਰਵਾਜ਼ਿਆਂ 'ਤੇ ਮੱਥਾ ਮਾਰਨਾ ਹੀ ਰਿਹਾ ਪਰ ਕਿਸਮਤ ਅਜਮਾਈ ਲਈ ਵਸੀਲੇ ਹੱਥ ਹੀ ਨਾ ਲੱਗੇ)।

ਉਨ੍ਹਾਂ ਦੀ ਤਾਂ ਖਾਹਿਸ਼ ਇਹੀ ਸੀ ਕਿ ਕਿਤੇ ਲੜਾਈ ਹੋਵੇ ਅਤੇ ਉਹ ਆਪਣੇ ਦੇਸ਼ ਲਈ ਲੜਦੇ-ਲੜਦੇ ਜਾਨਾਂ ਦੇਣ। ਫਿਰ ਸਰਗੋਧਾ ਦੇ ਨੇੜੇ ਚੱਕ ਨੰਬਰ 5 ਵਿਚ ਆ ਗਏ। ਫਿਰ ਬਗਾਵਤ ਦਾ ਚਰਚਾ ਛੇਤ ਦਿੱਤਾ। ਉਥੇ ਹੀ ਫੜੇ ਗਏ। ਜੰਜੀਰਾਂ ਵਿਚ ਜਕੜੇ ਗਏ। ਨਿਭਰ ਬਾਗੀ ਕਰਤਾਰ ਸਿੰਘ ਨੂੰ ਲਾਹੌਰ ਸਟੇਸ਼ਨ 'ਤੇ ਲਿਆਂਦਾ ਗਿਆ। ਪੁਲਿਸ ਕਪਤਾਨ ਨੂੰ ਕਿਹਾ, "ਮਿਸਟਰ ਟਾਮਕਿਨ, ਕੁਝ ਖਾਣ ਨੂੰ ਲਿਆ ਦੇ।" ਉਹ ਕਿੰਨਾ ਮਸਤਾਨਾ ਮਨ ਸੀ, ਇਸ ਦਿਲ ਖਿੱਚਵੀਂ ਸ਼ਖਸੀਅਤ ਨੂੰ ਦੇਖ ਕੇ ਦੋਸਤ ਅਤੇ ਦੁਸ਼ਮਣ ਸਭ ਖੁਸ਼ ਹੋ ਜਾਂਦੇ ਸਨ। ਗ੍ਰਿਫਤਾਰੀ ਦੇ ਸਮੇਂ ਉਹ ਬਹੁਤ ਖੁਸ਼ ਸੀ। ਆਮ ਤੌਰ 'ਤੇ ਕਿਹਾ ਕਰਦੇ ਸਨ, "ਬਾਦਰੀ ਤੇ ਹਿੰਮਤ ਨਾਲ ਮਰ ਜਾਣ 'ਤੇ ਤੈਨੂੰ ਬਾਗੀ ਦਾ ਖਿਤਾਬ ਦੇਣਾ। ਕੋਈ ਯਾਦ ਕਰੇ ਤਾਂ ਬਾਗੀ ਕਰਤਾਰ ਸਿੰਘ ਕਹਿ ਕੇ ਯਾਦ ਕਰੇ।" ਮੁਕੱਦਮਾ ਚੱਲਿਆ। ਇਸ ਵੇਲੇ ਕਰਤਾਰ ਸਿੰਘ ਦੀ ਉਮਰ ਸਿਰਫ਼ ਸਾਢੇ ਅਠਾਰਾਂ ਸਾਲ ਦੀ ਸੀ। ਸਾਰਿਆਂ ਤੋਂ ਘੱਟ ਉਮਰ ਦੇ ਅਪਰਾਧੀ ਆਪ ਹੀ ਸਨ ਪ੍ਰੰਤੂ ਜੱਜ ਨੇ ਆਪ ਦੇ ਬਾਰੇ ਇਹ ਲਿਖਿਆ-

"ਉਹ ਇਨ੍ਹਾਂ ਅਪਰਾਧੀਆਂ ਵਿਚੋਂ ਸਭ ਤੋਂ

ਖਤਰਨਾਕ ਅਪਰਾਧੀਆਂ ਵਿਚੋਂ ਇਕ ਹੈ। ਅਮਰੀਕਾ ਦੇ ਸਫ਼ਰ ਦੌਰਾਨ ਤੇ ਫਿਰ ਭਾਰਤ ਵਿਚ ਇਸ ਸਾਜ਼ਿਸ਼ ਦਾ ਅਜਿਹਾ ਕੋਈ ਹਿੱਸਾ ਨਹੀਂ, ਜਿਸ ਵਿਚ ਇਸ ਨੇ ਉੱਘਾ ਹਿੱਸਾ ਨਾ ਪਾਇਆ ਹੋਵੇ।"

ਇਕ ਦਿਨ ਆਪ ਦੇ ਬਿਆਨ ਦੇਣ ਦੀ ਵਾਰੀ ਆਈ। ਆਪ ਨੇ ਸਭ ਕੁਝ ਮੰਨ ਲਿਆ। ਆਪ ਇਕਬਾਲੀਆ ਬਿਆਨ ਦਿੰਦੇ ਰਹੇ। ਜੱਜ ਦੰਦਾਂ ਹੇਠ ਕਲਮ ਦਬਾਈ ਦੇਖਦਾ ਰਿਹਾ, ਇਕ ਲਫਜ਼ ਤੱਕ ਨਾ ਲਿਖਿਆ। ਬਾਅਦ ਵਿਚ ਇੰਨਾ ਹੀ ਕਿਹਾ, "ਕਰਤਾਰ ਸਿੰਘ, ਅਜੇ ਤੁਹਾਡਾ ਬਿਆਨ ਨਹੀਂ

ਲਿਖਿਆ ਗਿਆ। ਤੁਸੀਂ ਸੋਚ ਸਮਝ ਕੇ ਬਿਆਨ ਦਿਓ। ਤੁਸੀਂ ਜਾਣਦੇ ਹੋ ਕਿ ਤੁਹਾਡੇ ਬਿਆਨ ਦਾ ਨਤੀਜਾ ਕੀ ਨਿਕਲ ਸਕਦਾ ਹੈ?" ਵੇਖਣ ਵਾਲੇ ਦੱਸਦੇ ਹਨ ਕਿ ਜੱਜ ਦੇ ਇਨ੍ਹਾਂ ਲਫਜ਼ਾਂ 'ਤੇ ਕਰਤਾਰ ਸਿੰਘ ਨੇ ਬਹੁਤ ਮਸਤਾਨੀ ਅਦਾ ਨਾਲ ਕਿਹਾ, "ਫਾਂਸੀ ਹੀ ਲਾ ਦਿਓਗੇ, ਹੋਰ ਕੀ? ਅਸੀਂ ਇਸ ਤੋਂ ਨਹੀਂ ਡਰਦੇ।" ਇਸ ਦਿਨ ਅਦਾਲਤ ਦਾ ਸਮਾਂ ਖਤਮ ਹੋ ਗਿਆ। ਦੂਸਰੇ ਦਿਨ ਫਿਰ ਕਰਤਾਰ ਸਿੰਘ ਦਾ ਅਦਾਲਤ ਵਿਚ ਬਿਆਨ ਸ਼ੁਰੂ ਹੋਇਆ। ਪਹਿਲੇ ਦਿਨ ਜੱਜ ਦਾ ਕੁਝ ਇਹੋ ਜਿਹਾ ਖਿਆਲ ਸੀ ਕਿ ਕਰਤਾਰ ਸਿੰਘ ਭਾਈ ਪਰਮਾਨੰਦ ਦੇ ਇਸ਼ਾਰੇ 'ਤੇ ਉਹ ਬਿਆਨ ਦੇ ਰਹੇ ਹਨ। ਪ੍ਰੰਤੂ ਉਹ ਬਾਗੀ ਕਰਤਾਰ ਸਿੰਘ ਦੇ ਦਿਲ ਦੀਆਂ ਗਹਿਰਾਈਆਂ ਵਿਚ ਨਹੀਂ ਉਤਰ ਸਕਦੇ ਸਨ। ਕਰਤਾਰ ਸਿੰਘ ਦਾ ਬਿਆਨ ਜ਼ਿਆਦਾ ਜ਼ੋਰਦਾਰ, ਜ਼ਿਆਦਾ ਜੋਸ਼ੀਲਾ ਅਤੇ ਪਹਿਲੇ ਦਿਨ ਦੀ ਤਰ੍ਹਾਂ ਇਨਕਲਾਬੀ ਸੀ। ਅਖੀਰ ਵਿਚ ਆਪ ਨੇ ਕਿਹਾ, "ਜੁਰਮ ਦੇ ਲਈ ਮੈਨੂੰ ਉਮਰ ਕੈਦ ਦੀ ਸਜ਼ਾ ਮਿਲੇਗੀ ਜਾਂ ਫਾਂਸੀ। ਪ੍ਰੰਤੂ ਮੈਂ ਫਾਂਸੀ ਨੂੰ ਪਹਿਲ ਦੇਵਾਂਗਾ ਤਾਂ ਕਿ ਫਿਰ ਜਨਮ ਲੈ ਕੇ ਜਦ ਤੱਕ ਹਿੰਦੁਸਤਾਨ ਆਜ਼ਾਦ ਨਹੀਂ ਹੋਵੇਗਾ, ਤਦ ਤੱਕ ਮੈਂ ਵਾਰ-ਵਾਰ ਜਨਮ ਲੈ ਕੇ ਫਾਂਸੀ 'ਤੇ ਲਟਕਦਾ ਰਹਾਂਗਾ। ਇਹ ਮੇਰੀ ਖਾਹਿਸ਼ ਹੈ।"

ਆਪ ਦੀ ਬਹਾਦਰੀ ਨੇ ਜੱਜਾਂ ਨੂੰ ਬਹੁਤ ਪ੍ਰਭਾਵਤ ਕੀਤਾ। ਪ੍ਰੰਤੂ ਉਨ੍ਹਾਂ ਨੇ ਖੁੱਲ੍ਹੇ ਦਿਲ ਵਾਲੇ ਦੁਸ਼ਮਣ ਦੀ ਤਰ੍ਹਾਂ ਆਪ ਦੀ ਬਹਾਦਰੀ ਨੂੰ ਬਹਾਦਰੀ ਨਾ ਕਹਿ ਕੇ ਚੀਠਪੁੱਟੇ ਦੇ ਸ਼ਬਦਾਂ ਨਾਲ ਯਾਦ ਕੀਤਾ। ਕਰਤਾਰ ਸਿੰਘ ਨੂੰ ਸਿਰਫ਼ ਗਾਲ੍ਹਾਂ ਹੀ ਨਹੀਂ, ਮੌਤ ਦੀ ਸਜ਼ਾ ਵੀ ਮਿਲੀ। ਕਰਤਾਰ ਸਿੰਘ ਫਾਂਸੀ ਦੀ ਕੋਠੜੀ ਵਿਚ ਬੰਦ ਸਨ। ਆਪ ਦੇ ਦਾਦਾ ਨੇ ਆ ਕੇ ਕਿਹਾ, "ਕਰਤਾਰ ਸਿੰਘ, ਕਿਨ੍ਹਾਂ ਲੋਕਾਂ ਲਈ ਮਰ ਰਿਹਾ ਏ?" ਜਿਹੜੇ ਤੈਨੂੰ ਗਾਲ੍ਹੀਆਂ ਦਿੰਦੇ ਹਨ। ਤੇਰੇ ਮਰਨ ਨਾਲ ਦੇਸ਼ ਨੂੰ ਕੁਝ ਫਾਇਦਾ ਹੋਵੇਗਾ, ਇਹ ਵੀ ਨਜ਼ਰ ਨਹੀਂ ਆਉਂਦਾ।" ਕਰਤਾਰ ਸਿੰਘ ਨੇ ਬਹੁਤ ਹੌਲੀ ਜਿਹੀ ਪੁੱਛਿਆ-

"ਦਾਦਾ ਜੀ, ਫਲਾਣਾ ਰਿਸ਼ਤੇਦਾਰ ਕਿੱਥੇ ਹੈ?"

"ਪਲੇਗ ਨਾਲ ਮਰ ਗਿਆ।"

"ਫਲਾਣਾ ਕਿੱਥੇ ਹੈ?"

"ਹੈਜੇ ਨਾਲ ਮਰ ਗਿਆ।"

"ਤਾਂ ਕੀ ਤੁਸੀਂ ਚਾਹੁੰਦੇ ਹੋ ਕਿ ਕਰਤਾਰ ਸਿੰਘ ਬਿਸਤਰੇ 'ਤੇ ਮਰੀਨਿਆਂ-ਬੱਧੀ ਪਿਆ ਰਹੇ ਤੇ ਦਰਦ ਨਾਲ ਦੁਖੀ ਹੋ ਕੇ ਕਿਸੇ ਰੋਗ ਨਾਲ ਮਰੇ? ਕੀ ਉਸ ਮੌਤ ਨਾਲੋਂ ਇਹ ਮੌਤ ਹਜ਼ਾਰ ਦਰਜੇ ਚੰਗੀ ਨਹੀਂ?" ਦਾਦਾ ਚੁੱਪ ਹੋ ਗਏ।

ਅੱਜ ਫਿਰ ਸਵਾਲ ਉਠਦਾ ਹੈ ਕਿ ਉਨ੍ਹਾਂ ਦੇ ਮਰਨ ਨਾਲ ਕੀ ਫਾਇਦਾ ਹੋਇਆ? ਉਹ ਕਿਸ ਲਈ ਮਰੇ? ਇਸ ਦਾ ਜਵਾਬ ਬਿਲਕੁਲ ਸਾਫ਼ ਹੈ- ਦੇਸ਼ ਦੇ ਲਈ ਮਰੇ। ਉਨ੍ਹਾਂ ਦਾ ਆਦਰਸ਼ ਹੀ ਦੇਸ਼ ਸੇਵਾ ਵਿਚ ਲੜਦੇ ਹੋਏ ਮਰਨਾ ਸੀ। ਉਹ ਇਸ ਤੋਂ ਜ਼ਿਆਦਾ ਕੁਝ ਨਹੀਂ ਚਾਹੁੰਦੇ ਸਨ। ਮਰਨਾ ਵੀ ਗੁੰਮਨਾਮ ਰਹਿ ਕੇ ਚਾਹੁੰਦੇ ਸਨ।

ਚਮਨ ਜਾਰੇ ਮੁਹੱਬਤ ਮੇਂ, ਉਸੀ ਨੇ ਕੀ ਬਾਗਬਾਨੀ

ਜਿਸ ਨੇ ਮਿਹਨਤ ਕੇ ਹੀ ਮਿਹਨਤ ਕਾ ਸਮਰ ਜਾਨਾ।

ਨਹੀਂ ਹੋਤਾ ਮੁਹਤਾਜੇ ਨੁਮਾਇਸ਼ ਫੈਜ਼ ਸ਼ਬਨਮ ਕਾ,

ਅੰਧੇਰੀ ਰਾਤ ਮੇਂ ਮੋਤੀ ਲੁਟਾ ਜਾਤੀ ਹੈ ਗੁਲਸ਼ਨ ਮੇਂ।

(ਮੁਹੱਬਤ ਦੀ ਫੁਲਵਾੜੀ ਵਿਚ ਉਸ ਮਾਲੀ ਦੀ ਥਾਂ ਹੈ, ਜਿਹੜਾ ਕਿ ਆਪਣੀ ਮਿਹਨਤ ਨੂੰ ਹੀ ਆਪਣਾ ਫਲ ਸਮਝਦਾ ਹੈ। ਤ੍ਰੇਲ ਦੀ ਦਰਿਆਇਲੀ ਵਿਖਾਵੇ ਲਈ ਨਹੀਂ ਹੈ, ਉਹ ਤਾਂ ਹਨੇਰੀ ਰਾਤ ਵਿਚ ਚੁੱਪਚਾਪ ਬਾਗ ਵਿਚ ਮੋਤੀ ਕੇਰ ਜਾਂਦੀ ਹੈ)।

ਡੇਢ ਸਾਲ ਤੱਕ ਮੁਕੱਦਮਾ ਚੱਲਿਆ। 16 ਨਵੰਬਰ, 1915 ਦਾ ਦਿਨ ਸੀ, ਜਦ ਉਨ੍ਹਾਂ ਨੂੰ ਫਾਂਸੀ 'ਤੇ ਲਟਕਾ ਦਿੱਤਾ ਗਿਆ। ਉਸ ਦਿਨ ਵੀ ਉਹ ਹਮੇਸ਼ਾ ਦੀ ਤਰ੍ਹਾਂ ਖੁਸ਼ ਸਨ। ਉਨ੍ਹਾਂ ਦਾ ਭਾਰ ਦਸ ਦਸ ਪੌਢ ਵਧ ਗਿਆ ਸੀ। 'ਭਾਰਤ ਮਾਤਾ ਦੀ ਜੈ' ਕਹਿੰਦੇ ਹੋਏ ਉਹ ਫਾਂਸੀ ਦੇ ਤਖ਼ਤ 'ਤੇ ਬੁਲ ਗਏ।

ਖੂਹ ਵਾਲੇ ਲੇਖ ਵਿਚ ਪਾਣੀ ਦੇ ਅਰਥਾਂ ਵਾਲੇ 'ਅਪ' ਸ਼ਬਦ ਦਾ ਜ਼ਿਕਰ ਆਇਆ ਸੀ ਤਾਂ ਇੱਕ ਵਿਦਵਾਨ ਪਾਠਕ ਨੇ ਇਤਰਾਜ਼ ਉਠਾਇਆ ਤੇ ਦਾਅਵਾ ਵੀ ਕੀਤਾ ਕਿ ਪਾਣੀ ਦੇ ਅਰਥਾਂ ਵਾਲਾ 'ਅਪ' ਨਾਂ ਦਾ ਕੋਈ ਸ਼ਬਦ ਨਹੀਂ ਹੈ। ਉਸ ਅਨੁਸਾਰ 'ਅਪ' ਤਾਂ ਇੱਕ ਅਗੋਤਰ ਹੈ ਜੋ ਬੁਰਾ ਦੇ ਅਰਥਾਂ ਵਿਚ ਆਉਂਦਾ ਹੈ ਜਿਵੇਂ ਅਪਮਾਨ, ਅਪਸ਼ਬਦ, ਅਪਜਸ ਜਿਹੇ ਸ਼ਬਦਾਂ ਵਿਚ। ਮੇਰੇ ਖਿਆਲ ਵਿਚ ਇਹ ਗੱਲ ਆਮ ਹੀ ਜਾਣੀ ਜਾਂਦੀ ਹੈ ਕਿ ਇਕੋ ਸ਼ਬਦ-ਜੋੜ ਜਾਂ ਉਚਾਰਣ ਵਾਲੇ ਇਕ ਤੋਂ ਵਧ ਸ਼ਬਦ ਹੋ ਸਕਦੇ ਹਨ ਤੇ ਅਜਿਹੇ ਜਿਹੜੇ ਸ਼ਬਦਾਂ ਦਾ ਆਮ ਤੌਰ 'ਤੇ ਪਿਛੋਕੜ ਵੀ ਵੱਖਰਾ ਹੁੰਦਾ ਹੈ, ਉਨ੍ਹਾਂ ਨੂੰ ਹਮਨਾਮ, ਸਮਨਾਮੀ ਜਾਂ ਸਮਰੂਪੀ ਸ਼ਬਦ ਆਖਿਆ ਜਾਂਦਾ ਹੈ। 'ਅਪ' ਸ਼ਬਦ ਨੂੰ ਮੈਂ ਇਸ ਕੋਟੀ ਵਿਚ ਰੱਖਦਾ ਹਾਂ। ਇਸ ਦੇ ਦੋਨੋਂ ਵੱਖਰੇ ਅਰਥਾਂ ਦੇ ਮੂਲ ਅਲੱਗ ਅਲੱਗ ਹਨ। ਪਹਿਲਾਂ ਪਾਣੀ ਵਾਲੇ 'ਅਪ' ਦੀ ਚਰਚਾ ਛੇਤੀਏ।

ਇਹ ਸੱਚ ਹੈ ਕਿ ਅਜਿਹਾ 'ਅਪ' ਸ਼ਬਦ ਅਜੋਕੀ ਪੰਜਾਬੀ ਵਿਚ ਪ੍ਰਚਲਿਤ ਨਹੀਂ ਹੈ, ਇਸ ਲਈ ਬਹੁਤਿਆਂ ਨੂੰ ਇਸ ਦਾ ਗਿਆਨ ਨਹੀਂ। ਐਪਰ, ਗੁਰੂ ਗ੍ਰੰਥ ਸਾਹਿਬ ਵਿਚ ਇਹ ਸ਼ਬਦ ਮੌਜੂਦ ਹੈ ਜਿਸ ਦਾ ਲੱਖਾਂ ਲੋਕ ਨਿਤ ਪਾਠ ਕਰਦੇ ਹਨ ਅਤੇ ਲੱਖਾਂ ਹੀ ਇਹ ਪਾਠ ਸੁਣ ਕਰਦੇ ਹਨ। ਇਸ ਲਈ ਕਿਹਾ ਜਾ ਸਕਦਾ ਹੈ ਕਿ ਜ਼ਰੂਰ ਇਹ ਸ਼ਬਦ ਇਕ ਤਰ੍ਹਾਂ ਲੋਕਾਂ ਦੇ ਕੰਨਾਂ ਵਿਚ ਪੈਂਦਾ ਹੈ ਤੇ ਕੰਨ ਵਿਚੋਂ ਨਿਕਲਦਾ ਹੈ। ਗੁਰੂ ਗ੍ਰੰਥ ਸਾਹਿਬ ਵਿਚ ਭਗਤ ਕਬੀਰ ਦੇ ਇਕ ਪਦ ਵਿਚ ਤੁਕ ਆਉਂਦੀ ਹੈ, “ਅਪ ਤੇਜ ਬਾਇ ਪ੍ਰਿਥਮੀ ਅਕਾਸਾ॥ ਐਸੀ ਰਹਤ ਰਹਿਉ ਹਰਿ ਪਾਸਾ॥” ਜਾਹਿਰ ਹੈ ਕਿ ਇਥੇ 'ਅਪ' ਸ਼ਬਦ ਦਾ ਅਰਥ ਪਾਣੀ ਹੈ ਕਿਉਂਕਿ ਇਸ ਨੂੰ ਪੰਜ ਤੱਤਾਂ ਦੇ ਪ੍ਰਸੰਗ ਵਿਚ ਰੱਖਿਆ ਗਿਆ ਹੈ: ਅਪ=ਜਲ, ਤੇਜ=ਅੱਗ, ਬਾਇ=ਹਵਾ, ਪ੍ਰਿਥਮੀ=ਧਰਤੀ ਅਤੇ ਅਕਾਸਾ=ਅਸਮਾਨ। 'ਮਹਾਨ ਕੋਸ਼' ਨੇ 'ਅਪ' ਦੇ ਇੰਦਰਾਜ ਅਧੀਨ ਇਸ ਨੂੰ ਪਾਣੀ ਦੇ ਅਰਥਾਂ ਵਾਲੇ ਸੰਸਕ੍ਰਿਤ 'ਅਪ' ਨਾਲ ਜੋੜਿਆ ਹੈ।

ਇਕ ਗੱਲ ਧਿਆਨ ਵਿਚ ਰਹੇ ਕਿ ਕਈ ਸ਼ਬਦ ਕਈ ਕਾਰਨਾਂ ਕਰਕੇ ਪ੍ਰਚਲਨ ਵਿਚੋਂ ਅਲੋਪ ਹੋ ਜਾਂਦੇ ਹਨ। ਜਿਵੇਂ ਉਨ੍ਹਾਂ ਹੀ ਅਰਥਾਂ ਵਾਲੇ ਹੋਰ ਸ਼ਬਦਾਂ ਦਾ ਵਧੇਰੇ ਤੋਂ ਵਧੇਰੇ ਵਰਤੋਂ ਜਾਣਾ ਜਾਂ ਭਾਸ਼ਾ ਵਿਚ ਹੋਰ ਸ਼ਬਦਾਂ ਦਾ ਆ ਜਾਣਾ ਆਦਿ। ਪਰ ਅਜਿਹੀ ਸਥਿਤੀ ਵਿਚ ਵੀ ਕਈ ਵਾਰੀ ਅਪ੍ਰਚਲਿਤ ਹੋਇਆ ਸ਼ਬਦ ਕਿਸੇ ਸਮਾਸ, ਮੁਹਾਵਰੇ ਜਾਂ ਕਹਾਵਤ ਆਦਿ ਵਿਚ ਜੀਵੰਤ ਰਹਿ ਸਕਦਾ ਹੈ। ਨਿਸਚੇ ਹੀ 'ਅਪ' ਨੂੰ ਹੋਰ ਸ਼ਬਦਾਂ ਵਿਚ ਲੁਕਿਆ ਮਹਿਸੂਸਿਆ ਜਾ ਸਕਦਾ ਹੈ।

ਅਸੀਂ ਖੂਹ ਵਾਲੇ ਲੇਖ ਵਿਚ ਵੀ ਜ਼ਿਕਰ ਕਰ ਆਏ ਹਾਂ ਕਿ ਮੋਨੀਅਰ ਵਿਲੀਅਮਜ਼ ਦੇ ਅਨੁਮਾਨ ਅਨੁਸਾਰ ਕੁਪ ਸ਼ਬਦ ਕੁ+ਅਪ ਤੋਂ ਬਣਿਆ ਹੋ ਸਕਦਾ ਹੈ। ਇਥੇ 'ਕੁ' ਦਾ ਅਰਥ ਨਿਘਾਰ ਵੱਲ ਦਾ ਅਤੇ 'ਅਪ' ਦਾ ਅਰਥ ਪਾਣੀ ਹੈ। 'ਮਹਾਨ ਕੋਸ਼' ਨੇ ਇਸ ਦੀ ਵਿਆਖਿਆ ਕੁਝ

ਅਪ ਯਾਨਿ ਪਾਣੀ

ਇਸ ਪ੍ਰਕਾਰ ਕੀਤੀ ਹੈ: ਕੁ (ਕੁਝ) ਅਪ (ਜਲ) ਜਿਸ ਵਿਚ, ਖੂਹ ਜੋ ਤਾਲ ਅਤੇ ਨਦਾਂ ਦੇ ਮੁਕਾਬਲੇ ਥੋੜੇ ਪਾਣੀ ਵਾਲਾ ਹੈ। ਇਕ ਨੇਮ ਅਨੁਸਾਰ ਜਦ ਦੋ ਸ਼ਬਦ ਜਾਂ ਅਗੋਤਰ/ਪਿਛੋਤਰ ਮਿਲ ਕੇ ਕੋਈ ਨਵਾਂ ਸ਼ਬਦ ਬਣਦਾ ਹੈ ਤਾਂ ਦੋ ਲਾਗਲੇ ਸਵਰਾਂ ਦਾ ਆਪਸ ਵਿਚ ਸੰਮਿਲਣ ਹੋਣ ਦੀ ਸੰਭਾਵਨਾ ਹੁੰਦੀ ਹੈ। ਇਸ ਤਰ੍ਹਾਂ 'ਕੁ' ਅਤੇ 'ਅਪ' ਮਿਲ ਕੇ 'ਕੁਅਪ' ਨਹੀਂ ਬਣਾਉਂਦੇ ਬਲਕਿ 'ਅ' ਸਵਰ 'ਉ' ਵਿਚ ਸੰਮਿਲਤ ਹੋ ਜਾਂਦਾ ਹੈ। ਟਾਪੂ ਦੇ ਅਰਥਾਂ ਵਾਲੇ ਇਕ ਹੋਰ ਸ਼ਬਦ ਦੀਪ ਦਾ ਜ਼ਿਕਰ ਕੀਤਾ ਗਿਆ ਸੀ ਜੋ ਇਸ ਤਰ੍ਹਾਂ ਬਣਿਆ ਹੈ: ਦੀਪ<ਦ੍ਰਿਪ=ਦ੍ਰਿ+ਅਪ, ਅਰਥਾਤ ਜਿਸ ਦੇ ਦੋਵੇਂ

ਮੋਹਣੀਆਂ ਇੰਦ੍ਰਾਪੁਰੀ ਅਪਛਰਾਂ ਸੁਚਾਰੀ। ਹੁਰਾਂ ਪਰੀਆਂ ਲਖ ਲਖ ਬਹਿਸਤ ਸਵਾਰੀ। ਇਸ ਸ਼ਬਦ ਵਿਚ ਪਾਣੀ ਦੇ ਅਰਥਾਂ ਵਾਲਾ 'ਅਪ' ਸ਼ਬਦ ਸਪਸ਼ਟ ਝਲਕਦਾ ਹੈ। ਅਪਸਰਾ ਦਾ ਸ਼ਾਬਦਿਕ ਅਰਥ ਹੈ, ਪਾਣੀ ਵਿਚੋਂ ਨਿਕਲਣ ਵਾਲਾ। ਅਸੀਂ ਇਸ ਨੂੰ ਜਲ-ਪਰੀ ਦੇ ਅਰਥਾਂ ਵਿਚ ਵਰਤਦੇ ਹਾਂ। ਰਾਮਾਇਣ ਅਤੇ ਪੁਰਾਣਾਂ ਅਨੁਸਾਰ ਸਮੁੰਦਰ ਰਿਤਕਣ 'ਤੇ ਅਪਸਰਾਂ ਨਿਕਲੀਆਂ ਸਨ। ਅਪਸਰ ਦਾ ਅਰਥ ਜਲ ਵਿਚ ਵਿਚਰਣ ਵਾਲਾ ਜੀਵ ਵੀ ਹੈ। 'ਅਪਚਰ' ਵੀ ਜਲਜੀਵ ਹੁੰਦਾ ਹੈ। ਅਪੋਦੇਵਤ ਦਾ ਮਤਲਬ ਹੈ, ਜਲ-ਦੇਵ। ਅਸਲ ਵਿਚ ਸੰਸਕ੍ਰਿਤ ਵਿਚ ਇਸ ਤੋਂ

ਛਿਤੀ ਹੈ ਤਾਂ ਦੱਸ ਦੇਈਏ ਕਿ ਹਿੰਦ-ਇਰਾਨੀ ਭਾਸ਼ਾ ਪਰਿਵਾਰ ਨਾਲ ਸਬੰਧਤ ਫਾਰਸੀ ਵਲੋਂ ਪਾਣੀ ਲਈ ਭਾਰਤੀ ਭਾਸ਼ਾਵਾਂ ਵਿਚ ਆਇਆ ਸ਼ਬਦ ਆਬ ਇਨ੍ਹਾਂ ਸ਼ਬਦਾਂ ਦਾ ਸੁਜਾਤੀ ਹੈ। ਸੱਚੀ ਗੱਲ ਤਾਂ ਇਹ ਹੈ ਕਿ 'ਅਪ' ਸ਼ਬਦ ਦੇ ਹੋਰ ਹਿੰਦ-ਯੂਰਪੀ ਭਾਸ਼ਾਵਾਂ ਵਿਚ ਵੀ ਸੁਜਾਤੀ ਸ਼ਬਦ ਮਿਲਦੇ ਹਨ। ਇਸ ਪਾਸੇ ਅਸੀਂ ਅਗਲੇ ਹਫਤੇ ਆਵਾਂਗੇ। ਸਾਰੇ ਜਾਣਦੇ ਹੀ ਹਨ ਕਿ 'ਅਪ' ਇਕ ਅਗੋਤਰ ਵੀ ਹੈ ਜੋ ਕਿਸੇ ਸ਼ਬਦ ਤੋਂ ਪਹਿਲਾਂ ਲੱਗ ਕੇ ਦੂਰ, ਪਰੇ, ਵਾਂਝਾ, ਘਟੀਆ, ਭੈੜਾ ਆਦਿ ਦੇ ਅਰਥ ਦਿੰਦਾ ਹੈ। ਇਨ੍ਹਾਂ ਸਾਰੇ ਭਾਵਾਂ ਵਿਚ ਇਕ ਸਾਂਝ ਦਿਖਾਈ ਦਿੰਦੀ ਹੈ। ਗੁਰੂ ਗ੍ਰੰਥ ਸਾਹਿਬ 'ਚੋਂ

ਅਪ: ਉਪ. ਇਹ ਸ਼ਬਦਾਂ ਦੇ ਮੁੱਢ ਲੱਗਕੇ ਅਧਿਕ, ਉਲਟ, ਹਾਨਿ, ਭੇਦ, ਨਿਬੇਧ, ਬੁਰਾ, ਆਦਿ ਅਰਥ ਜਣਾਉਂਦਾ ਹੈ. ਦੇਖੋ, ਅਪਕੀਰਤਿ ਆਦਿ ਸ਼ਬਦ। ੨. ਸੰ. ਆਪ੍. ਸੰਗਤਾ- ਜਲ. "ਅਪ ਤੇਜ ਬਾਇ ਪ੍ਰਿਥਮੀ ਅਕਾਸਾ." (ਗੁਰੂ ਕਬੀਰ) ੩. ਸਰਵ- ਅਪਣਾ. ਨਿਜ ਦਾ. "ਮੂਲ ਨ ਜਾਣੈ ਅਪ ਬਲ." (ਵਾਰ ਮਾਝ ਮਃ ੧) "ਕਾਟਿ ਸਿਲਕ ਦੁਖ ਮਾਇਆ ਕਰਿਲੀਨੇ ਅਪ ਦਸੇ." (ਵਾਰ ਜੈਤ) ਆਪਣੇ ਦਾਸ ਕਰਲੀਤੇ. "ਅਪਤਨ ਕਾ ਜੋ ਕਰੇ ਬੀਚਾਰ." (ਬਸੰ ਰਵਦਾਸ) ਆਪਣੇ ਤਨ ਕਾ ਜੋ ਵਿਚਾਰ ਕਰੇ.

‘ਮਹਾਨ ਕੋਸ਼’ ਵਿਚ ‘ਅਪ’ ਸ਼ਬਦ ਦਾ ਇੰਦਰਾਜ

ਪਾਸੇ ਪਾਣੀ ਹੈ। ਇਥੇ ਦੋਵਾਂ ਪਾਸਿਆਂ ਨੂੰ ਵਿਸਤ੍ਰਿਤ ਅਰਥਾਂ ਵਿਚ ਲੈਣਾ ਚਾਹੀਦਾ ਹੈ। ਦੋਹਾਂ ਪਾਸਿਆਂ ਦਾ ਮਤਲਬ ਹੈ, ਆਲੇ ਦੁਆਲੇ, ਸਾਰੇ ਪਾਸੇ। ਇਸ ਵਿਚਾਰ ਦੀ ਪੁਸ਼ਟੀ ਲਈ ਦੇਖੋ ਅੰਗਰੇਜ਼ੀ Amphi, ਜਿਸ ਦਾ ਸ਼ਾਬਦਿਕ ਅਰਥ ‘ਦੋਨੋਂ ਪਾਸਿਆਂ ਤੋਂ’ ਹੁੰਦਾ ਹੈ ਪਰ ਵਿਸਤ੍ਰਿਤ ਅਰਥ ਆਲੇ ਦੁਆਲੇ, ਚੁਤਰਫੇ ਨਿਕਲਦਾ ਹੈ। ਅੰਗਰੇਜ਼ੀ ਸ਼ਬਦ Amphitheatre ਦਾ ਸ਼ਾਬਦਿਕ ਅਰਥ ਦੂਹਰਾ ਥੀਏਟਰ ਹੈ ਪਰ ਇਹ ਦੂਹਰਾ ਥੀਏਟਰ ਚਾਰੇ ਪਾਸੇ ਬੈਠੇ ਦਰਸ਼ਕਾਂ ਦਾ ਸੂਚਕ ਹੈ। ਇਕ ਸ਼ਬਦ ਅਨੂਪ ਹੈ ਜਿਸ ਦਾ ਮਤਲਬ ਹੁੰਦਾ ਹੈ, ਵੱਡਾ ਜਲ ਭੰਡਾਰ ਜਾਂ ਜਲ ਵਾਲਾ ਪਰਦੇਸ਼। ਇਹ ਸ਼ਬਦ ਬਣਿਆ ਹੈ ਅਨੁ+ਅਪ ਤੋਂ। ਪਰੀ, ਹੂਰ ਦੇ ਅਰਥਾਂ ਵਾਲਾ ਇਕ ਸ਼ਬਦ ਹੈ, ਅਪਛਰਾ। ਮਿਥਿਹਾਸ ਵਿਚ ਇਹ ਇੰਦਰ ਦੇ ਅਖਾੜੇ ਦੀਆਂ ਪਰੀਆਂ ਲਈ ਵਰਤਿਆ ਗਿਆ ਹੈ। ਇਸ ਦਾ ਇਕ ਰੂਪ ਅੱਛਰਾਂ ਵੀ ਹੈ। ਪੂਰਨ ਭਗਤ ਦੀ ਮਾਂ ਦਾ ਨਾਂ ਇੱਛਰਾਂ ਜਾਂ ਅੱਛਰਾਂ ਇਹੋ ਸ਼ਬਦ ਹੈ। ਇਹ ਸੰਸਕ੍ਰਿਤ ਅਪਸਰਾ ਦਾ ਵਿਗੜਿਆ ਰੂਪ ਹੈ। ਗੁਰੂ ਅਰਜਨ ਦੇਵ ਦੀ ਬਾਣੀ ਵਿਚ ਅਪਸਰਾ ਸ਼ਬਦ ਆਇਆ ਹੈ, “ਹਾ ਹਾ ਹੁ ਹੁ ਗੰਧੂਬ ਅਪਸਰਾ ਅਨੰਦ ਮੰਗਲ ਰਸ ਗਵਨੀ ਨੀਕੀ॥” ਭਾਈ ਗੁਰਦਾਸ ਦੀ ਇਕ ਵਾਰ ਵਿਚ ਵੀ ਇਹ ਸ਼ਬਦ ਮਿਲਦਾ ਹੈ,

ਦਰਜਨਾਂ ਸ਼ਬਦ ਬਣੇ ਹਨ। ਬਹੁਵਚਨ ਰੂਪ ਵਿਚ ਇਸ ਦਾ ਭੇਦ ਹੈ, ਅਪਸ। ਇਸ ਦਾ ਇਕ ਰੂਪ ‘ਆਪ’ ਵੀ ਹੈ ਜਿਸ ਦੀ ਮਿਸਾਲ ‘ਮਹਾਨ ਕੋਸ਼’ ਵਿਚ ਇਸ ਪ੍ਰਕਾਰ ਦਰਜ ਹੈ, ‘ਜੈਸੇ ਪਾਰ ਸਾਗਰ ਮੇਂ ਗੰਗਾ ਜੀ ਕੋ ਆਪ ਹੈ॥’ (ਚੰਡੀ ੧)। ਕੁਝ ਹੋਰ ਭੇਦ ਵੀ ਹਨ ਜਿਨ੍ਹਾਂ ਵਿਚ ‘ਪ’ ਧੁਨੀ ਟਵਰਗ ਦੀਆਂ ਹੋਰ ਧੁਨੀਆਂ ਵਿਚ ਵੱਟੀ ਨਜ਼ਰ ਆਉਂਦੀ ਹੈ। ਇਸ ਦਾ ਰੂਪ ‘ਅਬ’ ਵੀ ਮਿਲਦਾ ਹੈ ਅਤੇ ‘ਅੰਬ’ ਵੀ, “ਓਸ ਆਗੈ ਪਿਛੈ ਢੋਈ ਨਹੀ ਜਿਸ ਅੰਦਰ ਨਿੰਦਾ ਮੁਹਿ ਅੰਬ ਪਾਇਆ॥” (ਗੁਰੂ ਰਾਮਦਾਸ) ਅਰਥਾਤ ਭਾਈ ਕਾਹਨ ਸਿੰਘ ਅਨੁਸਾਰ ‘ਦਿਲ ਵਿੱਚ ਨਿੰਦਾ ਦਾ ਭਾਵ ਹੈ ਅਤੇ ਮੂੰਹ ਵਿੱਚ ਪਾਣੀ ਹੈ।’ ਭਾਵ ਲਾਲਚ ਦੇ ਮਾਰੇ ਮੂੰਹ ਪਾਣੀ ਭਰ ਆਉਂਦਾ ਹੈ ਪਰ ਸਾਹਿਬ ਸਿੰਘ ਨੇ ਇਸ ਦਾ ਅਰਥ ਅੰਬ (ਫਲ) ਕੀਤਾ ਹੈ। ਇਸ ਦਾ ‘ਅੰਭ’ ਰੁਪਾਂਤਰ ਵੀ ਹੈ ਜਿਸ ਦੀ ਗੁਰਬਾਣੀ ਵਿਚ ਕੋਈ ਦਰਜਨ ਵਾਰ ਵਰਤੋਂ ਹੋਈ ਮਿਲਦੀ ਹੈ: ‘ਅੰਭ ਕਾਚ ਗਗਰੀਆ ਅੰਭ ਮਝਰੀਆ॥’, ‘ਕੁੰਭ ਜਲੈ ਮਹਿ ਭਾਰਿਓ ਅੰਭੈ ਅੰਭ ਮਿਲੇ॥’ (ਗੁਰੂ ਅਰਜਨ ਦੇਵ) ਸੰਸਕ੍ਰਿਤ ਵਿਚ ਇਕ ਅਬਭ੍ਰ ਸ਼ਬਦ ਮਿਲਦਾ ਹੈ ਜਿਸ ਦਾ ਅਰਥ ਹੈ, ਬੱਦਲ, ਘਟਾ। ਇਸ ਦਾ ਸ਼ਾਬਦਿਕ ਅਰਥ ਹੈ, ਜਲਧਾਰਕ ਕਿਉਂਕਿ ਬੱਦਲ ਪਾਣੀ ਦਾ ਹੀ ਤਾਂ ਬਣਿਆ ਹੁੰਦਾ ਹੈ। ਪਾਣੀ ਲਈ ਸੰਸਕ੍ਰਿਤ ਅਬ, ਅੰਬ, ਅੰਭ ਸ਼ਬਦਾਂ ਦੀ ਚਰਚਾ

ਕੁਝ ਮਿਸਾਲਾਂ ਲੈਂਦੇ ਹਾਂ: ਅਪਸਗਨ (ਭੈੜਾ ਸ਼ਗਨ), ‘ਤਉ ਸਗਨ ਅਪਸਗਨ ਕਹਾ ਵਿਚਾਰੇ’ (ਗੁਰੂ ਅਰਜਨ ਦੇਵ); ਅਪਕੀਰਤਿ (ਬਦਨਾਮੀ, ਕੀਰਤੀ ਤੋਂ ਪਰੇ ਜਾਣ ਦਾ ਭਾਵ ਹੈ) ‘ਜਿਹਿ ਪਰਲੋਕ ਜਾਇ ਅਪਕੀਰਤਿ ਸੋਈ ਅਬਿਦਿਆ ਸਾਧੀ’ (ਭਗਤ ਪਰਮਾਨੰਦ); ਅਪਜਸ (ਬਦਨਾਮੀ), ‘ਅਪਜਸੁ ਮਿਟੈ ਹੋਵੈ ਜਗਿ ਕੀਰਤਿ’ (ਗੁਰੂ ਅਰਜਨ ਦੇਵ); ਅਪਬਾਦ (ਝਗੜਾ, ਹੋਰ ਹੋਰ ਗੱਲਾਂ ਕਰਨ ਵਾਲਾ) ‘ਪਰ ਧਨ ਪਰ ਤਨ ਪਰ ਤੀ ਨਿੰਦਾ ਪਰ ਅਪਬਾਦੁ ਨ ਛੂਟੈ’ (ਭਗਤ ਕਬੀਰ); ਅਪਮਾਨ (ਨਿਰਾਦਰ), ‘ਕਿਨਹੁ ਪ੍ਰੀਤਿ ਲਾਈ ਮੋਹ ਅਪਮਾਨ’ (ਗੁਰੂ ਰਾਮਦਾਸ); ਅਪਰਾਧ (ਗੁਨਾਹ, ਪਾਪ, ਗਲਤੀ, ਦੋਸ਼, ਕਸੂਰ)।

ਗੌਰਤਲਬ ਹੈ ਕਿ ਰਾਧ ਸ਼ਬਦ ਵਿਚ ਰਿਝਾਉਣ ਦੇ ਭਾਵ ਹਨ, ਸੋ ਅਪਰਾਧ ਸ਼ਬਦ ਵਿਚ ‘ਅਪ’ ਅਗੋਤਰ ਲੱਗਾ ਹੋਣ ਕਾਰਨ ਦੁਖ ਦੇਣ, ਖਿਝਾਉਣ, ਨਾਰਾਜ਼ ਕਰਨ ਦੇ ਭਾਵ ਮਿਲਦੇ ਹਨ। ਇਥੇ ਅਜਿਹੇ ਭਾਵ ਦਾ ਪ੍ਰਗਟਾਵਾ ਪਰਮਾਤਮਾ, ਦੇਵਤੇ ਵੱਲ ਨੂੰ ਹੈ। ਜੋ ਦੋਵਾਂ ਨੂੰ ਨਾਰਾਜ਼ ਕਰਦਾ ਹੈ, ਉਹ ਅਪਰਾਧੀ ਹੈ। ਇਸ ਦੇ ਉਲਟ ਅਰਾਧਨਾ ਹੈ। “ਹਮ ਅਪਰਾਧ ਪਾਪ ਬਹੁ ਕੀਨੇ ਕਰਿ ਦੁਸਟੀ ਚੋਰ ਚੁਰਾਇਆ॥” (ਗੁਰੂ ਰਾਮਦਾਸ); ਅਪਵਿਤ੍ਰ (ਜੋ ਪਵਿਤਰ ਨਹੀਂ), “ਦੁਰਗੰਧ ਅਪਵਿਤ੍ਰ ਅਪਾਵਨ ਭੀਤਰਿ ਜੋ ਦੀਸੈ ਸੋ ਛਾਰਾ॥” (ਗੁਰੂ



ਸ਼ਬਦ
ਝਰੋਖਾ



ਬਲਜੀਤ ਬਾਸੀ

ਫੋਨ: 734-259-9353

ਅਰਜਨ ਦੇਵ)

ਦਿਲਚਸਪ ਗੱਲ ਹੈ ਕਿ ‘ਅਪ’ ਅਗੋਤਰ ਵੀ ਹਿੰਦ-ਯੂਰਪੀ ਖਾਸੇ ਵਾਲਾ ਹੈ। ਅੰਗਰੇਜ਼ੀ ਵਿਚ ਇਸ ਦੇ ਟਾਕਰੇ ‘ਤੇ ‘Apo’ ਆਉਂਦਾ ਹੈ ਜਿਸ ਵਿਚ ਦੂਰ, ਪਰੇ, ਹਟਵਾਂ, ਲਾਂਭੇ, ਅਲੱਗ, ਵਾਂਝਾ ਆਦਿ ਦੇ ਅਰਥ ਹਨ। ਛੁੱਟ-ਮਰੋਤੀ (ਪੁਠਾ ਕਾਮਾ) ਲਈ ਅੰਗਰੇਜ਼ੀ ਸ਼ਬਦ Apostrophe ਹੈ। ਇਥੇ ਭਾਵ ਹੈ, ਅਜਿਹੀ ਨਿਸ਼ਾਨੀ ਜੋ ਕਿਸੇ ਅੱਖਰ ਆਦਿ ਤੋਂ ਵਾਂਝੇ ਹੋਣ ਦੀ ਸੂਚਕ ਹੈ। ਜਾਂ ਕਹਿ ਲਵੋ ਕਿਸੇ ਅੱਖਰ ਨੂੰ ਪਰੇ ਕੀਤਾ ਗਿਆ ਹੈ। Aplogy ਦਾ ਸ਼ਾਬਦਿਕ ਅਰਥ ਹੈ, ਭਾਸ਼ਨ ਤੋਂ ਬਾਹਰੀ ਜਾਂ ਪਰੇ ਦੀ ਗੱਲ ਅਰਥਾਤ ਅਪਣੀ ਸਫਾਈ ਦੇਣ ਦੀ ਗੱਲ। Apo ਦਾ ਇਕ ਭੇਦ ‘Ab’ ਵੀ ਹੈ ਜੋ ਲਾਤੀਨੀ ਤੋਂ ਪੁਰਾਣੀ ਫਰਾਂਸੀਸੀ ਰਾਹੀਂ ਹੁੰਦਾ ਹੋਇਆ ਅੰਗਰੇਜ਼ੀ ਵਿਚ ਵੱਤਿਆ। ਇਸ ਤਰ੍ਹਾਂ ਦੇ ਹੋਰ ਕਈ ਸ਼ਬਦ ਲਏ ਜਾ ਸਕਦੇ ਹਨ। ‘Apo’ ਦਾ ਹੀ ਇਕ ਲਾਤੀਨੀ ਭੇਦ ਹੈ, ab ਜਿਸ ਦੇ ਇਹੋ ਅਰਥ ਹੁੰਦੇ ਹਨ। ਇਹ ਅਗੋਤਰ ਵੀ ਅੰਗਰੇਜ਼ੀ ਦੇ ਕਈ ਸ਼ਬਦਾਂ ਵਿਚ ਆਉਂਦਾ ਹੈ। ਇਸ ਪ੍ਰਸੰਗ ਵਿਚ ਪੰਜਾਬੀ ਤੇ ਅੰਗਰੇਜ਼ੀ ਦੇ ਦੋ ਸ਼ਬਦਾਂ ਦਾ ਵਿਸ਼ਲੇਸ਼ਣ ਦਿਲਚਸਪ ਹੋਵੇਗਾ। ਅੰਗਰੇਜ਼ੀ Abominable ਬਣਿਆ ਹੈ Ab ਅਗੋਤਰ ਦੇ ਅੱਗੇ Omen (ਸ਼ਗਨ) ਲੱਗਣ ਨਾਲ। ਇਸ ਦੇ ਟਾਕਰੇ ‘ਤੇ ਪੰਜਾਬੀ ਅਪਸ਼ਗਨ (ਸੰਸਕ੍ਰਿਤ ਅਪਸ਼ਕੁਨ) ਸ਼ਬਦ ਵਿਚ ਵੀ Ab ਦਾ ਸੁਜਾਤੀ ‘Ap’ ਅਗੋਤਰ ਲੱਗਾ ਹੋਇਆ ਹੈ। ਇਸ ਦਾ ਭਾਰੋਪੀ ਮੂਲ ਹੈ ‘Apo’ ਜਿਸ ਵਿਚ ਪਰੇ, ਹਟਵਾਂ, ਲਾਂਭੇ ਦੇ ਭਾਵ ਹਨ। ਅਵੇਸਤਾ, ਗਰੀਕ, ਗੋਥਿਕ ਆਦਿ ਵਿਚ ਵੀ ਇਸ ਦੇ ਸੁਜਾਤੀ ਅਗੋਤਰ ਲਭਦੇ ਹਨ। ਦਰਅਸਲ ‘ਦਾ’ ਦੇ ਅਰਥਾਂ ਵਾਲਾ ਅੰਗਰੇਜ਼ੀ ਸਬੰਧਕ Of ਵੀ ਇਸੇ ਤੋਂ ਵਿਉਤਪਤ ਹੋਇਆ ਹੈ। ਹੋਰ ਜਰਮੈਨਿਕ ਭਾਸ਼ਾਵਾਂ ਵਿਚ ਵੀ ਇਸ ਨਾਲ ਸਮਰੂਪ ਸਬੰਧਕ ਮਿਲਦੇ ਹਨ। ਪੁਰਾਣੀ ਅੰਗਰੇਜ਼ੀ ਵਿਚ ਇਸ ਦਾ ਰੂਪ ਸੀ, Aef. ਪਹਿਲਾਂ ਇਸ ਦਾ ਅਰਥ ਪਰੇ, ਹਟਵਾਂ ਆਦਿ ਹੀ ਸੀ। ਪਰ ਮਧਕਾਲੀ ਅੰਗਰੇਜ਼ੀ ਵਿਚ ਲਾਤੀਨੀ ਦੇ ਪ੍ਰਭਾਵ ਤੇ ਕੁਝ ਹੋਰ ਭਾਸ਼ਾਈ ਕਾਰਨਾਂ ਕਰਕੇ ਇਸ ਦੇ ਅਰਥਾਂ ਵਿਚ ਵੱਡੀ ਤਬਦੀਲੀ ਆ ਗਈ। ਹੋਰ ਦਿਲਚਸਪ ਗੱਲ ਹੈ ਕਿ ਅੰਗਰੇਜ਼ੀ Off ਵੀ ਇਸੇ ਮੂਲ ਤੋਂ ਵਿਕਸਿਤ ਹੋਇਆ ਹੈ ਜੋ ਵਧੇਰੇ ਸਪਸ਼ਟ ਹੈ।

ਪ੍ਰਤੀਕਰਮ

ਸੰਪਾਦਕ ਜੀ,

ਮੈਂ ਜਸਵੀਰ ਸਿੰਘ ਲੰਗੜੇਆ ਦਾ ਸ਼ੁਕਰਗੁਜ਼ਾਰ ਹਾਂ ਕਿ ਉਨ੍ਹਾਂ ਮੇਰੇ ਦੋ ਲੇਖਾਂ ਬਾਰੇ ਪ੍ਰਤੀਕਰਮ ਦਿੱਤਾ ਹੈ। ਬਹੁਤ ਘਟ ਲੋਕ ਅਜਿਹੇ ਤਕਨੀਕੀ ਜਿਹੇ ਵਿਸ਼ੇ ‘ਤੇ ਟਿੱਪਣੀਆਂ ਕਰਦੇ ਹਨ। ‘ਕੁੱਪ’ ਤੋਂ ਗੱਲ ਸ਼ੁਰੂ ਕਰੀਏ। ਮੈਂ ਕਿਤੇ ਨਹੀਂ ਕਿਹਾ ਕਿ ਕੁੱਪ ਸ਼ਬਦ ਕਕਸ਼ ਤੋਂ ਬਣਿਆ ਹੈ ਤੇ ਮੈਂ ਆਪਣੇ ਲੇਖ ਕੱਖ ਦੇ ਅਰਥਾਂ ਵਾਲੇ ਕਕਸ਼ ‘ਤੇ ਹੀ ਘੁੰਮਾਈ ਜਾ ਰਿਹਾ ਹਾਂ? ਮੈਂ ਤਾਂ ‘ਮਹਾਨ ਕੋਸ਼’ ਦੇ ਹਵਾਲੇ ਨਾਲ ਜਾਣਕਾਰੀ ਦਿੰਦੀ ਹਾਂ ਕਿ ਇਸ ਵਿਚ ਕੱਖ ਦੇ ਅਰਥਾਂ ਵਾਲੇ ਕਕਸ਼ ਤੋਂ ‘ਕਕਸ਼ਪ’ ਬਣਦਿਆਂ ਕੁੱਪ ਦੇ ਬਣੇ ਹੋਣ ਦੀ ਗੱਲ ਕਹੀ ਗਈ ਹੈ ਤੇ ਮੈਂ ਇਸ ਨੂੰ ਇਹ ਕਹਿ ਕੇ ਰੱਦ ਕੀਤਾ ਹੈ ਕਿ ਮੈਨੂੰ ਕਕਸ਼ਪ ਸ਼ਬਦ ਕਿਸੇ ਸੰਸਕ੍ਰਿਤ ਹਿੰਦੀ ਕੋਸ਼ ਵਿਚ ਨਹੀਂ ਮਿਲਿਆ। ਮੈਂ ਸ਼ੁਰੂ ਵਿਚ ਹੀ ਕਿਹਾ ਹੈ ਕਿ ਇਸ ਦੇ ਧਾਤੂ ਵਿਚ ਖੋਖਲੇਪਣ ਦਾ ਭਾਵ ਹੈ ਤੇ ‘ਸੰਸਕ੍ਰਿਤ ਵਿਚ ਕੁਪ ਦਾ ਅਰਥ ਮੋਰੀ, ਖੋਲ, ਗੁਫਾ, ਟੋਆ, ਖਾਈ ਤੇ ਖੂਹ ਆਦਿ ਹੈ।’ ਜਸਵੀਰ ਸਿੰਘ ਖੁਦ ਵੀ ਇਸ ਗੱਲ ਨੂੰ ਮੰਨ ਰਹੇ ਹਨ, “ਬਲਜੀਤ ਬਾਸੀ ਦਾ ਇਹ ਕਿਆਫ਼ਾ ਬਿਲਕੁਲ ਸਹੀ ਹੈ ਕਿ ਕੁਪ (ਖੂਹ), ਕੁੱਪ ਤੇ ਕੁੱਪੀ ਆਦਿ ਸ਼ਬਦ ਇੱਕੋ ਸ੍ਰੋਤ ਤੋਂ ਬਣੇ ਜਾਪਦੇ ਹਨ।” ਪਰ ਉਹ ਨਾਲ ਦੀ ਨਾਲ ਹੀ ਇਹ ਵੀ ਕਹੀ ਜਾ ਰਹੇ

ਜਸਵੀਰ ਸਿੰਘ ਲੰਗੜੇਆ ਦੇ ਇਤਰਾਜ਼

ਹਨ, “ਕੁੱਪ ਸ਼ਬਦ ‘ਕੁਤੁਪ’ ਤੋਂ ਬਣਿਆ ਹੈ।” ਇਹ ਗੱਲ ਵੀ ਮੈਂ ਇਸ ਤਰ੍ਹਾਂ ਕਹੀ ਹੈ, “ਪਰ ਕੁੱਪਾ ਸ਼ਬਦ ਦੀ ਵਿਆਖਿਆ ਇਕ ਹੋਰ ਤਰ੍ਹਾਂ ਵੀ ਕੀਤੀ ਜਾਂਦੀ ਹੈ। ‘ਮਹਾਨ ਕੋਸ਼’ ਨੇ, ਜਿਵੇਂ ਪਹਿਲਾਂ ਦਰਸਾਇਆ ਜਾ ਚੁੱਕਾ ਹੈ ਕਿ ਕੁੱਪਾ ਸ਼ਬਦ ਨੂੰ ਸੰਸਕ੍ਰਿਤ ‘ਕੁਤੁਪ’ ਤੋਂ ਬਣਿਆ ਦੱਸਿਆ ਹੈ। ਦੋ ਹਜ਼ਾਰ ਸਾਲ ਪਹਿਲਾਂ ਦੇ ਕੋਸ਼ਕਾਰ ਅਮਰ ਸਿੰਘ ਦੇ ਪ੍ਰਾਚੀਨ ਕੋਸ਼ ‘ਅਮਰਕੋਸ਼’ ਵਿਚ ਕੁਤੁਪ ਸ਼ਬਦ ਦਾ ਇੰਦਰਾਜ ਹੈ ਜਿਸ ਦਾ ਅਰਥ ਚਮੜੇ ਦਾ ਤੇਲ-ਪਾਤਰ ਹੈ। ‘ਕੁਤੁਪ’ ਵਿਚੋਂ ‘ਤ’ ਧੁਨੀ ਦੇ ਅਲੋਪਣ ਨਾਲ ਕੁੱਪ ਸ਼ਬਦ ਹਥਿਆਉਂਦਾ ਹੈ।”

ਪਾਠਕ ਧਿਆਨ ਦੇਣ ਕਿ ਇਸ ਬਿਆਨ ‘ਚ ਮੈਂ ਕੁੱਪਾ ਸ਼ਬਦ ਦੀ ਇਕ ਮੁਤਬਾਦਲ ਵਿਉਤਪਤੀ ਦੱਸੀ ਹੈ ਪਰ ਇਸ ਦੇ ਸਹੀ ਹੋਣ ਬਾਰੇ ਨਿਸਚੇ ਪੂਰਬਕ ਨਹੀਂ ਕਿਹਾ। ਪਰ ਸ. ਲੰਗੜੇਆ ਨੇ ਤਾਂ ਸਪੱਸ਼ਟ ਤੌਰ ‘ਤੇ ਇਸ ਦੀ ਹਾਮੀ ਭਰ ਦਿੱਤੀ ਹੈ।

‘ਕਕਸ਼’ ਸ਼ਬਦ ਦੇ ਉਸ ਵਲੋਂ ਦਰਸਾਏ ਸਾਰੇ ਅਰਥਾਂ ਬਾਰੇ ਮੈਨੂੰ ਪਤਾ ਹੈ ਪਰ ਜਦ ਮੈਂ ਇਸ ਨੂੰ ਖੂਹ ਜਾਂ ਕੁੱਪਾਂ ਦਾ ਮੂਲ ਨਹੀਂ ਮੰਨਦਾ ਫਿਰ ਇਸ ਦੀ ਚਰਚਾ ਕਿਉਂ ਕਰਾਂ? ਮੈਂ ਆਪਣੀ ਵਿਆਖਿਆ ਮੋਨੀਅਰ ਵਿਲੀਅਮਜ਼ ਦੇ ਸੰਸਕ੍ਰਿਤ ਕੋਸ਼ ਵਿਚ ਦਰਜ ‘ਕੁਪ’ ਇੰਦਰਾਜ ਦੇ ਆਧਾਰ ‘ਤੇ ਕੀਤੀ ਹੈ ਜਿਸ ਨੂੰ ਹੋਰ ਵੀ ਕਈਆਂ ਨੇ ਮੰਨਿਆ

ਹੈ। ਏਡੀ ਵਿਦਵਤਾ ਵਾਲੇ ਵਿਦਵਾਨ ਨੇ ਵੀ ਇਸ ਨੂੰ ਕਕਸ਼ ਤੋਂ ਵਿਉਤਪਤ ਨਹੀਂ ਮੰਨਿਆ। ਉਂਜ ਉਸ ਨੇ ਵੀ ਇਸ ਦਾ ਸੰਧੀ-ਛੇਦ ਕਰਦਿਆਂ ਪੂਰੀ ਨਿਸ਼ਚਿਤਤਾ ਨਾਲ ਨਹੀਂ ਕਿਹਾ। ਉਸ ਦਾ ਸੰਧੀ-ਛੇਦ ਕੁਝ ਇਸ ਤਰ੍ਹਾਂ ਕੀਤਾ ਹੈ, “1. ਕੁ ਅਤੇ ਅਪ?” ਪ੍ਰਸ਼ਨ ਚਿੰਨ੍ਹ ਦਰਸਾਉਂਦਾ ਹੈ ਕਿ ਇਹ ਉਸ ਦਾ ਅਨੁਮਾਨ ਹੈ। ਮੈਂ ਸਿਰਫ ਇਸ ਸੰਧੀ-ਛੇਦ ਦੀ ਆਪਣੇ ਵਲੋਂ ਵਿਆਖਿਆ ਕੀਤੀ ਹੈ। ਮੋਨੀਅਰ ਵਿਲੀਅਮਜ਼ ਸਮੇਤ ਸੰਸਕ੍ਰਿਤ ਕੋਸ਼ਾਂ ਵਿਚ ‘ਕੁ’ ਅਗੋਤਰ ਦਾ ਅਰਥ ਬੁਰਾ ਤੋਂ ਇਲਾਵਾ ਨਿਘਾਰ, ਗਿਰਾਵਟ ਵੀ ਦਿੰਦਾ ਹੋਇਆ ਹੈ। ਇਸ ਹਿਸਾਬ ਨਾਲ ਕੁਪ ਦਾ ਅਰਥ ਬੁਰਾ ਪਾਣੀ ਤਾਂ ਹੋ ਨਹੀਂ ਸਕਦਾ। ਸਿਆਣੇ ਪਾਠਕ ਦੋਵਾਂ ਵਿਚ ਅਰਥਾਂ ਦੀ ਨਿਕਟਤਾ ਦੇਖ ਸਕਦੇ ਹਨ। ਜੇ ਨੈਤਿਕਤਾ ਤੋਂ ਗਿਰਿਆ, ਨੀਚਾ ਜਾਂ ਨਿਘਾਰ-ਗੁਸਤ ਹੁੰਦਾ ਹੈ, ਉਹੀ ਬੁਰਾ ਹੁੰਦਾ ਹੈ। ਭੌਤਿਕ ਵਸਤਾਂ ਵਿਚ ਇਸ ਦਾ ਅਰਥ ਭੌਤਿਕ ਤੌਰ ‘ਤੇ ਨੀਵਾਂ, ਨੀਚਾ ਆਦਿ ਹੀ ਹੋਵੇਗਾ ਤੇ ਖੂਹ ਇਸ ਦੀ ਮਿਸਾਲ ਹੈ। ਉਂਜ ਇਕ ਹੋਰ ਅਗੋਤਰ ‘ਕੁ’ ਦਾ ਅਰਥ ਜ਼ਮੀਨ, ਭੂਮੀ ਵੀ ਹੁੰਦਾ ਹੈ। ਹਾਂ, ਕਕਸ਼ ਸ਼ਬਦ ਦੇ ਮਧਵਰਤੀ ਰੂਪ ਕਕਸ਼ਪ ਤੋਂ ਕੱਛੂ ਬਣਨ ਦੀ ਗੱਲ ਕਈਆਂ ਨੇ ਕਹੀ ਹੈ। ਅਸਲ ਵਿਚ ਕੱਛੂ ਦੀ ਤਿੰਨ ਤਰ੍ਹਾਂ ਵਿਉਤਪਤੀ ਕੀਤੀ ਜਾਂਦੀ ਹੈ ਜਿਸ ਦੀ ਚਰਚਾ ਫਿਰ

ਕਦੇ ਕਰਾਂਗੇ।

ਸ. ਲੰਗੜੇਆ ਨੇ ਕਿਹਾ ਹੈ ਕਿ ਮੈਂ ਅੰਗਰੇਜ਼ੀ ਸ਼ਬਦ Hive ਨੂੰ ਧੱਕੇ ਨਾਲ ਕੁੱਪ ਸ਼ਬਦ ਨਾਲ ਜੋੜਿਆ ਹੈ। ਮੈਨੂੰ ਭਾਸ਼ਾ ਨਾਲ ਕੋਈ ਵਧੀਕੀ ਕਰਨ ਦੀ ਕੀ ਮਜ਼ਬੂਰੀ ਹੈ? ਮੈਂ ਦੱਸਿਆ ਸੀ ਕਿ ਇਹ ਸ਼ਬਦ ਭਾਰੋਪੀ ਮੂਲ ‘Keup’ ਨਾਲ ਸਬੰਧਤ ਹੈ। ਗਰੀਕ, ਲਾਤੀਨੀ ਦੀ ‘ਕ’ ਧੁਨੀ ਪੁਰਾਤਨ ਅੰਗਰੇਜ਼ੀ ਵਿਚ ਜਾ ਕੇ ‘ਹ’ ਵਿਚ ਬਦਲ ਜਾਂਦੀ ਹੈ। ਇਕ ਹੋਰ ਮਿਸਾਲ ਹੈ। ਭਾਰੋਪੀ ਮੂਲ Kwon ਵਿਚ ਕੁੱਤਾ ਦੇ ਭਾਵ ਹਨ। ਇਸ ਤੋਂ ਲਾਤੀਨੀ ਵਿਚ Canis, ਅੰਗਰੇਜ਼ੀ Hound ਤੇ ਸੰਸਕ੍ਰਿਤ ਸਵਾਨ ਸ਼ਬਦ ਬਣੇ। ਪੰਜਾਬੀ ਸੁਆਨ ਇਹੋ ਹੈ, ‘ਏਕ ਸੁਆਨੁ ਦੁਇ ਸਆਨੀ ਨਾਲਿ’ (ਗੁਰੂ ਨਾਨਕ ਦੇਵ) ਅਰਥਾਤ ਮੇਰੇ ਨਾਲ ਇਕ ਕੁੱਤਾ (ਲੋਭ) ਹੈ, ਦੋ ਕੁੱਤੀਆਂ (ਆਸਾ ਤ੍ਰਿਸ਼ਨਾ) ਹਨ (ਅਰਥ ਸਾਹਿਬ ਸਿੰਘ)। ਅੰਗਰੇਜ਼ੀ Canine ਵੀ ਇਥੇ ਸਬੰਧਤ ਹੈ ਜੋ ਬਾਅਦ ਵਿਚ ਅਪਨਾਇਆ ਗਿਆ।

ਜਸਵੀਰ ਸਿੰਘ ਨੇ ਮੇਰੇ ਬਿਆਨਾਂ ਨੂੰ ਬਹੁਤ ਤੋੜਿਆ-ਮਰੋੜਿਆ ਤੇ ਮਰਜ਼ੀ ਅਨੁਸਾਰ ਪੇਸ਼ ਕੀਤਾ ਹੈ। ਉਨ੍ਹਾਂ ਕਿਹਾ ਹੈ ਕਿ ਮੈਂ ਅਰਥਾਂ ਦੀ ਹੀ ਗੱਲ ਕਰ ਰਿਹਾ ਹਾਂ, ਧੁਨੀਆਂ ਵੱਲ ਤਾਂ ਆ ਹੀ ਨਹੀਂ ਰਿਹਾ। ਸਾਰੇ ਸ਼ਬਦ, ਇਨ੍ਹਾਂ ਦੇ ਧਾਤੂ ਤੇ ਭਾਰੋਪੀ ਮੂਲ ਮੁਢਲੇ ਤੌਰ ‘ਤੇ ਧੁਨੀਆਂ ਹੀ ਤਾਂ

ਹਨ, ਸਾਰਥਕ ਧੁਨੀਆਂ। ਹਾਂ, ਏਨਾ ਜ਼ਰੂਰ ਹੈ ਕਿ ਜਿਨ੍ਹਾਂ ਧੁਨੀਆਂ ਦਾ ਉਨ੍ਹਾਂ ਨੂੰ ਇਲਹਾਮ ਹੋਇਆ ਹੈ ਤੇ ਉਨ੍ਹਾਂ ਦੇ ਦਾਅਵੇ ਅਨੁਸਾਰ ਜਿਨ੍ਹਾਂ ਦੇ ਅਰਥ ਉਨ੍ਹਾਂ ਨੇ ਦੁਨੀਆਂ ਵਿਚ ਪਹਿਲੀ ਵਾਰ ਕੀਤੇ ਹਨ, ਭਲਾ ਉਨ੍ਹਾਂ ਦਾ ਮੈਨੂੰ ਤੇ ਹੋਰ ਦੁਨੀਆਂ ਨੂੰ ਕਿਵੇਂ ਇਲਮ ਹੋ ਸਕਦਾ ਸੀ? ਸਿਤਮਜ਼ਰੀਫੀ ਹੈ ਕਿ ਇਨ੍ਹਾਂ ਮਿਥਿਆ ਧੁਨੀਆਂ ਦੇ ਆਧਾਰ ‘ਤੇ ਇਤਰਾਜ਼ ਤਾਂ ਲਿਖ ਮਾਰਿਆ ਹੈ ਪਰ ਇਸ ਨੂੰ ਚਰਚਿਤ ਸ਼ਬਦਾਂ ਵਿਚ ਲਾਗੂ ਕਿਥੇ ਕੀਤਾ ਹੈ? ਹੁਣ ਆਈਏ ‘ਅਪ’ ਸ਼ਬਦ ‘ਤੇ। ਇਹ ਸ਼ਬਦ ਮੇਰੇ ਮਸਤਕ ਦੀ ਉਪਜ ਨਹੀਂ। ਜੇ ਸ਼ਬਦਾਵਲੀ ‘ਤੇ ਕੰਮ ਕਰਨ ਵਾਲੇ ਬੰਦੇ ਨੂੰ ਇਹ ਵੀ ਨਹੀਂ ਪਤਾ ਕਿ ਪਾਣੀ ਦੇ ਅਰਥਾਂ ਵਾਲਾ ਇਕ ਸ਼ਬਦ ‘ਅਪ’ ਵਾਕਿਆ ਹੀ ਮੌਜੂਦ ਹੈ ਤਾਂ ਉਸ ਬਾਰੇ ਕੀ ਕਹੀਏ? ਉਨ੍ਹਾਂ ਕਿਹਾ ਹੈ ਕਿ ਮੇਰੇ “ਅਨੁਸਾਰ ‘ਆਬ’ ਸ਼ਬਦ ਤੋਂ ਹੀ ‘ਅਪ’ ਸ਼ਬਦ ਬਣਿਆ ਹੈ” –ਇਕ ਹੋਰ ਗਲਤ ਬਿਆਨੀ ਹੈ। ਮੈਂ ਕਿਥੇ ਅਜਿਹਾ ਕਿਹਾ ਹੈ? ਮੈਂ ਤਾਂ ਕਿਹਾ ਹੈ ਕਿ ਅਪ ਸ਼ਬਦ ਫਾਰਸੀ ਆਬ ਦਾ ਸਕਾ ਹੈ। ਇਕ ਸ਼ਬਦ ਦਾ ਕਿਸੇ ਹੋਰ ਸ਼ਬਦ ਤੋਂ ਬਣੇ ਹੋਣ ਅਤੇ ਉਸ ਦੇ ਸਕੇ ਹੋਣ ਵਿਚ ਢੇਰ ਅੰਤਰ ਹੈ। ਵਿਉਤਪਤੀ ‘ਤੇ ਕੰਮ ਕਰਨ ਵਾਲੇ ਇਸ ਤੱਥ ਨੂੰ ਖੂਬ ਜਾਣਦੇ ਹਨ। ਖੈਰ, ਮੈਂ ‘ਅਪ’ ਸ਼ਬਦ ਬਾਰੇ ਆਪਣੇ ਕਾਲਮ ‘ਸ਼ਬਦ-ਝਰੋਖਾ’ ਵਿਚ ਲਿਖ ਰਿਹਾ ਹਾਂ, ਇਸ ਲਈ ਇਥੇ ਇਸ ਦੀ ਹੋਰ ਚਰਚਾ ਬੇਲੋੜੀ ਹੈ।

—ਬਲਜੀਤ ਬਾਸੀ

ਪਲ ਭਰ ਦੀ ਵਿੱਥ ‘ਤੇ ਖਲੋਤੀ ਮੌਤ

ਆਸੇ-ਪਾਸੇ
ਮੌਤ ਫਿਰਦੀ

4

‘ਆਸੇ ਪਾਸੇ ਮੌਤ ਫਿਰਦੀ’ ਲੇਖ ਲੜੀ ਵਿਚ ਕਹਾਣੀਕਾਰ ਵਰਿਆਮ ਸਿੰਘ ਸੰਧੂ ਨੇ ਉਸ ਦੌਰ ਦਾ ਵਰਕਾ ਫਰੋਲਿਆ ਹੈ ਜਦੋਂ ਤਿੰਨ ਦਹਾਕੇ ਪਹਿਲਾਂ ਤੱਤੀਆਂ ਹਵਾਵਾਂ ਜ਼ੋਰ ਫੜ ਰਹੀਆਂ ਸਨ। ਆਪਣੀ ਕਲਾ ਦੇ ਦਮ ‘ਤੇ, ਉਸ ਨੇ ਇਕਹਿਰੀ ਪਰਤ ਦੀਆਂ ਇਨ੍ਹਾਂ ਘਟਨਾਵਾਂ ਨੂੰ ਸਮੁੱਚੇ ਵਿਚ ਰੱਖ ਕੇ ਇਸ ਢੰਗ ਨਾਲ ਬਿਆਨ ਕੀਤਾ ਹੈ ਕਿ ਇਨ੍ਹਾਂ ਵਿਚੋਂ ਉਸ ਵੇਲੇ ਦੇ ਆਲੇ-ਦੁਆਲੇ ਦੀਆਂ ਪ੍ਰਤੱਖ ਝਾਤੀਆਂ ਪੈਂਦੀਆਂ ਹਨ। ਇਸ ਲੰਮੇ ਲੇਖ ਦੇ ਪਹਿਲੇ ਹਿੱਸੇ ‘ਲੋਈਆਂ ਦੀਆਂ ਬੁੱਕਲਾਂ ਵਿਚ’ ਰਾਹੀਂ ਉਨ੍ਹਾਂ ਉਸ ਮਾਹੌਲ ਦਾ ਜ਼ਿਕਰ ਛੋਹਿਆ ਸੀ ਜਿਹੜਾ 80ਵਿਆਂ ਵਿਚ ਪੰਜਾਬ ਦੇ ਪਿੰਡਾਂ ਵਿਚ ਆਮ ਸੀ। ਦੂਜੇ ਭਾਗ ‘ਟਿੱਡੀਆਂ ਸ਼ੇਰ ਬਣ ਗਈਆਂ’ ਵਿਚ ਇਨ੍ਹਾਂ ਹੀ ਵੇਰਵਿਆਂ ਦਾ ਅਗਲਾ ਬਿਰਤਾਂਤ ਪੇਸ਼ ਕੀਤਾ ਹੈ। ਤੀਜੇ ਭਾਗ ‘ਪਹਾੜ ਤਾਂ ਮੈਂ ਚੁੱਕ ਹੀ ਲਿਆਇਆ ਸੀ’ ਵਿਚ ਉਸ ਦੌਰ ਵਿਚ ਵਿਚਰਦਿਆਂ ਪੂਰੇ ਜ਼ੋਰ ਨਾਲ ਉਸਾਰੇ ਬਦਲ ਦੀ ਬਾਤ ਪਾਈ ਹੈ। ਐਤਕੀਂ ਚੌਥੇ ਤੇ ਆਖਰੀ ਭਾਗ ਵਿਚ ਲੇਖਕ ਨੇ ਬੇਵਿਸਾਹੀ ਦੇ ਉਸ ਦੌਰ ਦੀ ਉਹ ਕਥਾ ਛੋਹੀ ਹੈ ਜਿਸ ਨੂੰ ਪੜ੍ਹਦਿਆਂ ਰੌਂਗਟੇ ਖੜ੍ਹੇ ਹੋ ਜਾਂਦੇ ਹਨ। ਆਪਣੀਆਂ ਹੋਰ ਰਚਨਾਵਾਂ ਵਾਂਗ ਇਸ ਲਿਖਤ ਵਿਚ ਵੀ ਲੇਖਕ ਨੇ ਮਾਨਵੀ ਕਦਰਾਂ-ਕੀਮਤਾਂ ਦੀ ਗੱਲ ਬੜੇ ਜਬੂ ਨਾਲ ਕੀਤੀ ਹੈ। —ਸੰਪਾਦਕ

ਇਹ ‘ਹੈਂਡਮਾਸਟਰੀ’ ਵੀ ਮੇਰੀ ਜਾਨ ਦੀ ਦੁਸ਼ਮਣ ਬਣ ਚੱਲੀ ਸੀ। ਮੇਰੀ ਜਾਨ-ਲੋਵਾ ਇਹ ਘਟਨਾ ਵਾਪਰੀ ਤਾਂ ਪਹਿਲਾਂ ਸੀ, ਪਰ ਇਸ ਦਾ ਵੇਰਵਾ ਦੇਣ ਤੋਂ ਵੀ ਪਹਿਲਾਂ, ਉਸ ਤੋਂ ਵੀ ਪਿਛੋਂ ਵਾਪਰੀ ਇੱਕ ਹੋਰ ਘਟਨਾ ਦਾ ਬਿਰਤਾਂਤ ਪਹਿਲਾਂ ਸੁਣ ਲਿਆ ਜਾਵੇ।

ਇੱਕ ਦਿਨ ਮੈਂ ਸਕੂਲੋਂ ਛੁੱਟੀ ਉਤੇ ਸਾਂ। ਅਗਲੇ ਦਿਨ ਸਕੂਲੇ ਗਿਆ ਤਾਂ ਸਟਾਫ਼ ਮੈਂਬਰਾਂ ਦੇ ਚਿਹਰਿਆਂ ਉਤੇ ਚੁੱਪ ਅਤੇ ਉਦਾਸੀ ਉਕਰੀ ਹੋਈ ਸੀ। ਪੀ ਟੀ ਕਹਿਣ ਲੱਗਾ, “ਭਾ ਜੀ, ਮਸਾਂ ਸਕੂਲ ਦੀ ਗੱਲੀ ਲੀਹ ‘ਤੇ ਆਂਦੀ ਸੀ, ਪਰ ਹੁਣ ਵਿਗੜ ਗਈ ਸਾਰੀ ਗੱਲ।”

ਉਨ੍ਹਾਂ ਦੀ ਗੱਲ ਸੋਚੀ ਸੀ। ਕੱਲ੍ਹ ਦਸਵੀਂ ਜਮਾਤ ਦੇ ਵਿਦਿਆਰਥੀ ਕੰਵਲਜੀਤ ਜੋ ਆਪਣੀ ਜਮਾਤ ਦੀ ਪੰਚਾਇਤ ਦਾ ਅਤੇ ਸਾਰੇ ਸਕੂਲ ਦੀ ਸਾਂਝੀ ਮੁੱਖ ਪੰਚਾਇਤ ਦਾ ਵੀ ਜ਼ਿੰਮੇਵਾਰ ਮੈਂਬਰ ਸੀ, ਨੇ ਇੱਕ ਅਧਿਆਪਕ ਦੀ ਬੇਇਜ਼ਤੀ ਕਰ ਦਿੱਤੀ ਸੀ। ਹੋਇਆ ਇਹ ਕਿ ਲੱਗੇ ਸਕੂਲ ਦੇ ਸਮੇਂ ਵਿਚ ਉਹ ਇੱਕ ਹੋਰ ਮੁੰਡੇ ਨੂੰ



ਵਰਿਆਮ ਸਿੰਘ ਸੰਧੂ
ਫੋਨ: 416-918-5212

ਲੈ ਕੇ ਪਹਿਲਾਂ ਤਾਂ ਸਕੂਲ ਕੰਪਲੈਕਸ ਦਾ ਗੇੜਾ ਲਾ ਕੇ ਆਇਆ। ਫਿਰ ਪਿਸ਼ਾਬਖਾਨੇ ਵੱਲ ਪਿਸ਼ਾਬ ਕਰਨ ਗਿਆ। ਉਸ ਤੋਂ ਬਾਅਦ ਆ ਕੇ ਨਲਕੇ ਉਤੇ ਜੁੱਤੀ ਲਾਹ ਕੇ ਮੂੰਹ ਹੱਥ ਧੋਣ ਲੱਗਾ। ਅਧਿਆਪਕ ਦੇਖ ਰਿਹਾ ਸੀ। ਇਹ ਕੋਈ ਅਲੋਕਾਰ ਗੱਲ ਵੀ ਨਹੀਂ ਸੀ। ਲੱਗੇ ਸਕੂਲ ਵਿਚ ਹੋਰਨਾਂ ਨੂੰ ਬਾਹਰ ਨਿਕਲਣ ਦੀ ਆਗਿਆ ਦੇਣ ਵਾਲਾ ਕੰਵਲਜੀਤ ਆਪ ਵੀ ਲੋੜ ਮੁਤਾਬਕ ਬਾਹਰ ਨਿਕਲ ਸਕਦਾ ਸੀ, ਪਿਸ਼ਾਬ ਕਰ ਸਕਦਾ ਸੀ, ਪਾਣੀ ਪੀ ਸਕਦਾ ਸੀ, ਪਰ ਅਜੇ ਦਸ ਮਿੰਟ ਪਹਿਲਾਂ ਤਾਂ ਇਸ ਕੰਮ ਲਈ ਤੀਜੇ ਪੀਰੀਅਡ ਤੋਂ ਪਿਛੋਂ ਹੋਣ ਵਾਲੀ ਪੰਜ ਮਿੰਟਾਂ ਦੀ ਛੁੱਟੀ ਖਤਮ ਹੋਈ ਸੀ। ਇਸੇ ਲਈ ਅਧਿਆਪਕ ਨੂੰ ਲੱਗਾ ਕਿ ਉਹ ਅਜਿਹਾ ਜਾਣ ਬੁੱਝ ਕੇ ਅਤੇ ਉਹਨੂੰ ਵਿਖਾਉਣ ਲਈ ਕਰ ਰਿਹਾ ਹੈ। ਉਸ ਨੇ ਕਿਹਾ, “ਕੰਵਲਜੀਤ, ਤੂੰ ਆਪ ਮੈਂਬਰ ਏਂ। ਆਪ ਈ ਬਾਹਰ ਘੁੰਮ ਫਿਰ ਕੇ ਨਿਯਮ ਤੋੜ ਰਿਹਾ ਏਂ, ਕਿਸੇ ਹੋਰ ਨੂੰ ਕੀ ਆਖੇਗਾ?”

ਕੰਵਲਜੀਤ ਨੇ ਉਸ ਦੀ ਗੱਲ ਸੁਣ ਕੇ ਵੀ ਅਣਗੋਲੀ ਕਰ ਦਿੱਤੀ ਅਤੇ ਨਾਲ ਦੇ ਮੁੰਡੇ ਨੂੰ ਕਿਹਾ ਕਿ ਉਹ ਨਲਕਾ ਗੇੜੀ ਜਾਵੇ।

“ਤੂੰ ਸੁਣਿਆਂ ਨਹੀਂ, ਮੈਂ ਕੀ ਆਖਿਆ?” ਅਧਿਆਪਕ ਨੇ ਕਿਹਾ। ਉਸ ਦੇ ਕੰਨਾਂ ‘ਤੇ ਫਿਰ ਵੀ ਜੁੱ ਨਾ ਸਰਕੀ।

ਅਧਿਆਪਕ ਨਲਕੇ ਵੱਲ ਵਧਿਆ ਤਾਂ ਕੰਵਲਜੀਤ ਪੈਰੀਂ ਜੁੱਤੀ ਅੜਾਉਂਦਾ ਕਹਿੰਦਾ, “ਆ ਅੱਗੇ, ਜੇ ਬੁਝੀ ‘ਤੇ ਘਸੁੰਨ ਖਾਣੈ ਤਾਂ!” ਉਸ ਨੇ ਮੁੱਕਾ ਵੱਟ ਕੇ ਵਿਖਾਇਆ। ਲੰਮੇ ਕੱਦ ਕਾਨ ਦਾ ਮੱਸ-ਫੁੱਟ ਗੱਭਰੂ ਨੌਜਵਾਨ। ਅਧਿਆਪਕ ਨਾਲੋਂ ਸਰੀਰੋਂ ਵੀ ਤਕੜਾ। “ਰੱਬ ਨਾਲੋਂ ਘਸੁੰਨ ਨੇੜੇ ਵੇਖ ਕੇ” ਅਧਿਆਪਕ ਬਾਏਂ ਰੁਕ ਗਿਆ। ਦੂਜੇ ਅਧਿਆਪਕਾਂ ਨੂੰ ਜਾ ਕੇ ਦੱਸਿਆ। ਕੋਈ ਵੀ ਉਸ ਮੁੰਡੇ ਦੇ ਮੂੰਹ ਲੱਗਣ ਨੂੰ ਤਿਆਰ ਨਹੀਂ ਸੀ। ਹਰ ਇੱਕ ਨੂੰ ਆਪਣੀ ਇੱਜ਼ਤ ਪਿਆਰੀ ਸੀ।

“ਜੇ ਸਾਡੇ ਨਾਲ ਕੰਮ ਕਰਦਿਆਂ ਵੀ ਇਸ ਤਰ੍ਹਾਂ ਹੀ ਹੋਣੀ ਹੈ ਤਾਂ ਅਸੀਂ ਤਾਂ ਭਾ ਜੀ ਕਲਾਸਾਂ ‘ਚ ਨਹੀਂ ਜਾਣਾ।” ਸਬੰਧਤ ਅਧਿਆਪਕ ਦਾ ਗਿਲਾ

ਜਾਇਜ਼ ਸੀ।

ਮੈਂ ਵੀ ਸੋਚੀ ਪੈ ਗਿਆ। ਬਣੀ ਬਣਾਈ ਖੇਡ ਵਿਗੜ ਗਈ ਸੀ। ਸਿਖਰ ‘ਤੇ ਜਾ ਕੇ ਧੜਮ ਥੱਲੇ ਆਣ ਡਿੱਗੇ ਸਾਂ। ਹੁਣ ਕੀ ਕੀਤਾ ਜਾਵੇ?

“ਤੁਸੀਂ ਉਨ੍ਹਾਂ ਦੀ ਪੰਚਾਇਤ ਨੂੰ ਆਖਣਾ ਸੀ?” ਮੈਂ ਪੀ ਟੀ ਵੱਲ ਵੇਖਿਆ।

“ਉਹਨੇ ਪੰਚਾਇਤ ਨੂੰ ਵੀ ਝੱਗਾ ਚੁੱਕ ਕੇ ਵਿਖਾ‘ਤਾ ਏ।”

ਹੁਣ ਇੰਡੀਅਨ ਪੀਨਲ ਕੋਡ ਦੀ ਕੋਈ ਸਰਕਾਰੀ ਦਫ਼ਤਾ ਤਾਂ ਉਹਨੂੰ ਅਸੀਂ ਲਾ ਨਹੀਂ ਸਾਂ ਸਕਦੇ। ਇਹ ਤਾਂ ਆਪਸੀ ਸਮਝ ਅਤੇ ਸਦਭਾਵਨਾ ਨਾਲ ਬਣਾਇਆ ਮਾਹੌਲ ਸੀ। ਜਦੋਂ ਕੋਈ ਵੱਡਾ ਜ਼ਿੰਮੇਵਾਰ ਲੜਕਾ ਆਪ ਹੀ ਬਾਗ਼ੀ ਹੋ ਜਾਵੇ ਤਾਂ ਅਸੀਂ ਕਿਹੜਾ ਹਥਿਆਰ ਵਰਤ ਸਕਦੇ ਸਾਂ!

ਕੁਝ ਸੋਚ ਕੇ ਮੈਂ ਉਠਿਆ ਅਤੇ ਦ੍ਰਿੜ੍ਹ ਇਰਾਦੇ ਨਾਲ ਦਸਵੀਂ ਜਮਾਤ ਵਿਚ ਗਿਆ। ਜਮਾਤ ਆਦਰ ਵਜੋਂ ਉਠ ਕੇ ਖੜ੍ਹੀ ਹੋ ਗਈ। ਬੈਠਣ ਦਾ ਇਸ਼ਾਰਾ ਕਰਦਿਆਂ ਮੈਂ ਕੰਵਲਜੀਤ ਨੂੰ ਕਿਹਾ, “ਸ਼ਾਬਾਸ਼ ਕੰਵਲਜੀਤ! ਕੱਲ੍ਹ ਫਿਰ ਆਪਣੀ ਸੂਰਮਗਤੀ ਵਿਖਾ ਈ ਦਿੱਤੀ ਨਾ!”

ਉਹ ਮੇਰੇ ਵੱਲ ਵੇਖ ਕੇ ਕੱਚੀ ਜਿਹੀ ਹਾਸੀ ਹੱਸਿਆ। ਸਾਰੀ ਜਮਾਤ ਬੜੀ ਗਹਿਰ ਗੰਭੀਰ ਸੀ। ਸਾਰੇ ਅਧਿਆਪਕਾਂ ਵਾਂਗ ਉਨ੍ਹਾਂ ਨੂੰ ਵੀ ਉਡੀਕ ਸੀ ਕਿ ਮੈਂ ਭਲਾ ਇਸ ਖਿਲਰੀ ਗੱਲ ਨੂੰ ਕਿਵੇਂ ਸਮੇਟਦਾ ਹਾਂ! ਮੇਰੇ ਕੋਲ ਕਿਹੜਾ ਕੋਈ ਅਲਾਦੀਨ ਦਾ ਚਿਰਾਗ਼ ਸੀ! ਮੈਂ ਕਿਹਾ, “ਬੁਰਿਆ! ਦਸਵੀਂ ਦੇ ਦੋਵਾਂ ਸੈਕਸ਼ਨਾਂ ਦੇ ਅਤੇ ਮੁੱਖ ਪੰਚਾਇਤ ਦੇ ਸਾਰੇ ਪੰਜਾਂ ਪਿਆਰਿਆਂ ਨੂੰ ਬੁਲਾ ਕੇ ਲਿਆਵੇ।” ਮੈਂ ਪੰਚਾਇਤ ਮੈਂਬਰਾਂ ਨੂੰ ‘ਪੰਜ ਪਿਆਰੇ’ ਹੀ ਆਖਦਾ ਸਾਂ। ਮੈਨੂੰ ਲੱਗਦਾ ਹੁੰਦਾ, ਇਸ ਤਰ੍ਹਾਂ ਮੈਂ ਉਨ੍ਹਾਂ ਨੂੰ ਗੁਰੂ ਦੇ ਨੇੜੇ ਤੇੜੇ ਰੱਖ ਸਕਦਾ ਹਾਂ। ਗੁਰੂ ਦੇ ਅਜਿਹੇ ਨੇੜ ਵਿਚ ਉਹ ਆਪਣੀ ਗ਼ਲਤੀ ਲਈ ਛੇਤੀ ਸ਼ਰਮਸਾਰ ਹੋ ਸਕਦੇ ਸਨ।

“ਭਾ ਜੀ, ਇੱਕ ਮਿੰਟ ਮੇਰੀ ਗੱਲ ਸੁਣਿਓ।” ਬੁਰੀ ਨੇ ਅੱਡ ਹੋ ਕੇ ਮੇਰੇ ਨਾਲ ਜਾਣਕਾਰੀ ਸਾਂਝੀ ਕੀਤੀ, “ਭਾ ਜੀ, ਇਹਨੇ ਗ਼ਲਤੀ ਗ਼ਲਤੀ ਕੋਈ ਨਹੀਂ ਜੇ ਮੰਨਣੀ। ਇਹ ਤਾਂ ਅਜੇ ਪਿਛਲਾ ਪੂਰਾ ਹਫ਼ਤਾ ਭਾਉਆਂ ਕੋਲ ਦਰਬਾਰ ਸਾਹਬ ਵਿਚ ਰਹਿ ਕੇ ਆਇਐ। ਕੱਲ੍ਹ ਆਪਣੀ ਡੱਬ ਵਿਚ ਰਿਵਾਲਵਰ ਲਈ ਫਿਰਦਾ ਸੀ। ਅੱਜ ਭਲਕ ਪੱਕੇ ਤੌਰ ‘ਤੇ ਹੀ ਤੁਰਨ ਦਾ ਮਨ ਬਣਾਈ ਬੈਠਾ ਹੈ। ਤੁਸੀਂ ਇਸ ਨਾਲ ਵਾਧੀ ਘਾਟੀ ਨਾ ਹੀ ਕਰਿਓ।”

ਉਸ ਦੀ ਗੱਲ ਵਿਚਲੇ ਖ਼ਤਰੇ ਨੂੰ ਸੋਚਦਿਆਂ ਸਮਝਦਿਆਂ ਵੀ ਮੈਂ ਕੰਵਲਜੀਤ ਸਮੇਤ ‘ਪੰਜਾਂ ਪਿਆਰਿਆਂ’ ਨੂੰ ਹਾਲ ਕਮਰੇ ਦੀ ਇਕਾਤ ਵਿਚ ਲਿਜਾ ਕੇ ਨਿੱਕਾ ਜਿਹਾ ਲੈਕਚਰ ਝਾਤਿਆ, “ਪੁੱਤਰੇ! ਤੁਹਾਡੀ ਸਾਰੇ ਇਲਾਕੇ ਵਿਚ ਜੈ ਜੈ ਕਾਰ ਹੈ। ਆਸੇ ਪਾਸੇ ਦੇ ਸਾਰੇ ਸਕੂਲਾਂ ਦੀ ਬੁਰੀ ਹਾਲਤ ਹੈ ਪਰ ਸੁਰ ਸਿੰਘ ਦੇ ਸਕੂਲ ਬਾਰੇ ਲੋਕ ਅਸ਼ ਅਸ਼ ਕਰਨ ਲੱਗੇ ਨੇ। ਸਭ ਨੂੰ ਪਤਾ ਹੈ ਕਿ ਸਕੂਲ ਦਾ ਪ੍ਰਬੰਧ ‘ਪੰਜ ਪਿਆਰੇ’ ਚਲਾਉਂਦੇ ਨੇ। ਉਹ ‘ਪੰਜ ਪਿਆਰੇ’ ਜਿਨ੍ਹਾਂ ਵਿਚ ਗੁਰੂ ਸਾਹਿਬ ਆਪ ਵੱਸਦੇ ਹਨ। ਜਦੋਂ ਤੁਸੀਂ ਪੰਚਾਇਤ ਦੇ ਰੂਪ ਵਿਚ ਪੰਜ ਪਿਆਰੇ ਬਣ ਕੇ ਕੋਈ ਫ਼ੈਸਲਾ ਲੈਂਦੇ

ਹੋ ਤਾਂ ਤੁਸੀਂ ਗੁਲਜ਼ਾਰੀ, ਸੇਵਾ, ਬੁਰੀ ਜਾਂ ਕੰਵਲਜੀਤ ਨਹੀਂ ਹੁੰਦੇ, ਉਦੋਂ ਤੁਸੀਂ ਖ਼ੁਦ ਗੁਰੂ ਦਾ ਰੂਪ ਹੁੰਦੇ ਹੋ। ਉਦੋਂ ਤੁਸੀਂ ਗੁਰੂ ਸਾਹਿਬ ਵਾਂਗ ਨਾ ਕਿਸੇ ਤੋਂ ਡਰਦੇ ਅਤੇ ਨਾ ਕਿਸੇ ਨੂੰ ਡਰਾਉਂਦੇ ਹੋ। ਸੱਚ ਬੋਲਦੇ, ਸੱਚ ਸੁਣਦੇ ਤੇ ਸੱਚ ਮੰਨਦੇ ਹੋ। ਮੈਂ ਤੁਹਾਡੇ ਕੋਲੋਂ ਕਿਸੇ ਗੱਲ ਦਾ ਜਵਾਬ ਨਹੀਂ ਮੰਗਦਾ, ਮੇਰੇ ਸਿਰਫ਼ ਸਵਾਲ ਨੇ, ਜਿਨ੍ਹਾਂ ਦਾ ਜਵਾਬ ਤੁਸੀਂ ਆਪਣੇ ਅੰਦਰ ਬੈਠੇ ਗੁਰੂ ਦੇ ਹਾਜ਼ਰ ਨਾਜ਼ਰ ਹੋ ਕੇ ਆਪ ਲੱਭਣਾ ਹੈ। ਕੀ ਸਕੂਲ ਦਾ ਚੱਲਦਾ ਪ੍ਰਬੰਧ ਤੁਸੀਂ ਫਿਰ ਤੋਂ ਪਹਿਲਾਂ ਵਾਂਗ ਹੀ ਵਿਗੜਨਾ ਚਾਹੁੰਦੇ ਹੋ?”

“ਨਹੀਂ ਜੀ।” ਉਨ੍ਹਾਂ ਇੱਕ ਆਵਾਜ਼ ਵਿਚ ਕਿਹਾ।

“ਤੁਸੀਂ ਜਵਾਬ ਨਾ ਦਿਓ, ਸਿਰਫ਼ ਮੇਰੇ ਸਵਾਲ ਸੁਣੋ! ਮੇਰੇ ਸਵਾਲ ਤੁਹਾਡੇ ਅੰਦਰ ਬੈਠੇ

ਛੱਡ ਦਿਤਾ। ਆਪ ਮੈਂ ਫਿਰ ਜਮਾਤ ਵਿਚ ਆ ਕੇ ਬੈਠ ਗਿਆ। ਮੈਂ ਤਣਾਓ ਵਿਚ ਸਾਂ। ਮੇਰੀ ਇੱਜ਼ਤ ਵੀ ਦਾਅ ‘ਤੇ ਲੱਗ ਗਈ ਸੀ। ਮੈਂ ਸੋਚਾਂ ਵਿਚ ਗੁੰਮ ਸੁੰਮ ਕਰਸੀ ‘ਤੇ ਬੈਠਾ ਸਾਂ ਕਿ ਕੁਝ ਮਿੰਟਾਂ ਬਾਅਦ ਹੀ ਇੱਕ ‘ਪਿਆਰਾ’ ਮੈਨੂੰ ਬੁਲਾਉਣ ਆ ਗਿਆ। ਮੈਂ ਗਿਆ। ਸਾਰੇ ਮੁੰਡਿਆਂ ਦੇ ਚਿਹਰੇ ਉਤੇ ਖੇੜਾ ਸੀ।

ਬੁਰੀ ਨੇ ਕਿਹਾ, “ਭਾ ਜੀ, ਅਸੀਂ ਕੰਵਲਜੀਤ ਨੂੰ ਪੁੱਛਿਆ ਕਿ ਤੂੰ ਆਪ ਹੀ ਆਪਣੇ ਅੰਦਰ ਝਾਤੀ ਮਾਰ ਕੇ ਗੁਰੂ ਸਾਹਿਬ ਨੂੰ ਪੁੱਛ ਕੇ ਦੱਸ ਕਿ ਉਹ ਕੀ ਆਖਦੇ ਨੇ?” ਉਨ੍ਹਾਂ ਨੇ ਮੇਰੇ ਵੱਲੋਂ ਅਕਸਰ ਵਰਤੀ ਜਾਂਦੀ ‘ਵਿਧੀ’ ਦਾ ਹੀ ਇਸਤੇਮਾਲ ਕੀਤਾ ਸੀ।

“ਕੀ ਆਖਿਆ ਭਾਈ, ਗੁਰੂ ਜੀ ਨੇ?” ਮੈਂ ਮੁਸਕਰਾ ਕੇ ਕੰਵਲਜੀਤ ਵੱਲ ਵੇਖਿਆ।



ਲੇਖਕ ਵਰਿਆਮ ਸਿੰਘ ਸੰਧੂ (ਖੱਬੇ) ਜਲੰਧਰ ਵਿਚ ਡਾ. ਸਾਧੂ ਸਿੰਘ ਨਾਲ।

ਗੁਰੂ ਜੀ ਦੀ ਆਤਮਾ ਨੂੰ ਹਨ। ਕੀ ਕੰਵਲਜੀਤ ਨੇ ਨਿਯਮ ਤੋੜ ਕੇ ਗ਼ਲਤੀ ਕੀਤੀ ਜਾਂ ਨਹੀਂ? ਕੀ ਆਪਣੇ ਅਧਿਆਪਕ ਨੂੰ ਘਸੁੰਨ ਮਾਰਨ ਦੀ ਧਮਕੀ ਦੇਣੀ ਠੀਕ ਗੱਲ ਸੀ? ਕੀ ਸਾਰੀ ਪੰਚਾਇਤ ਨੂੰ ਕੱਲ੍ਹ ਠਿੱਠ ਕਰ ਕੇ ਕੰਵਲਜੀਤ ਨੇ ਗੁਰੂ ਜੀ ਦੀ ਖੁਸ਼ੀ ਪ੍ਰਾਪਤ ਕੀਤੀ ਹੋਵੇਗੀ? ਜੇ ਤੁਹਾਨੂੰ ਸਮਝਾਉਣ ਵਾਲੇ ਅਧਿਆਪਕ ਨੂੰ ਘਸੁੰਨ ਮਾਰਨ ਦੀ ਆਗਿਆ ਗੁਰੂ ਜੀ ਦਿੰਦੇ ਹਨ ਤਾਂ ਇਹ ਘਸੁੰਨ ਸਭ ਤੋਂ ਪਹਿਲਾਂ ਮੈਨੂੰ ਨਹੀਂ ਵੱਜਣੇ ਚਾਹੀਦੇ? ਵੱਜਣੇ ਹੀ ਚਾਹੀਦੇ ਹਨ! ਸ਼ਾਇਦ ਇਸ ਤਰ੍ਹਾਂ ਹੀ ਕੰਵਲਜੀਤ ਦੇ ਹਿਰਦੇ ਵਿਚ ਬੈਠੇ ਸਾਡੇ ਗੁਰੂ ਨੂੰ ਖੁਸ਼ੀ ਮਿਲਦੀ ਹੋਵੇਗੀ! ਇਸ ਤੋਂ ਵੱਧ ਮੈਂ ਤੁਹਾਨੂੰ ਕੁਝ ਨਹੀਂ ਕਹਿਣਾ। ਹੁਣ ਤੁਸੀਂ ਸਾਰੇ ਜਣੇ ਗੁਰੂ ਰੂਪ ਬਣ ਕੇ ਇਨ੍ਹਾਂ ਸਵਾਲਾਂ ਦੇ ਜਵਾਬ ਲੱਭੋ। ਕੰਵਲਜੀਤ ਵੀ ਪੰਜਾਂ ਪਿਆਰਿਆਂ ਵਿਚੋਂ ਹੈ, ਇਸ ਅੰਦਰ ਬੈਠਾ ਗੁਰੂ ਇਹਨੂੰ ਕੀ ਆਖਦਾ ਹੈ; ਗੁਰੂ ਦੇ ਆਖੇ ‘ਤੇ ਇਹ ਵੀ ਆਪਣੀ ਗੱਲ ਦੱਸੇਗਾ। ਜੇ ਇਹ ਆਖੇਗਾ, ਆਪਾਂ ਮੰਨ ਲਵਾਂਗੇ। ਕਿਉਂਕਿ ਇਸ ਅੰਦਰੋਂ ਨਿਕਲੀ ਆਵਾਜ਼ ਗੁਰੂ ਦੀ ਆਵਾਜ਼ ਹੋਵੇਗੀ।”

ਇੰਨੀ ਆਖ ਕੇ ਮੈਂ ਉਨ੍ਹਾਂ ਨੂੰ ਫ਼ੈਸਲਾ ਕਰਨ ਲਈ ਹਾਲ ਕਮਰੇ ਦੀ ਇਕਾਤ ਵਿਚ ਇਕੱਲਿਆਂ

“ਮੈਂ ਗ਼ਲਤੀ ‘ਤੇ ਸਾਂ।” ਉਸ ਨੇ ਸਹਿਜ ਨਾਲ ਜਵਾਬ ਦਿੱਤਾ।

“ਜੇ ਗ਼ਲਤੀ ‘ਤੇ ਸੈਂ ਤਾਂ ਦਲਜੀਤ ਸੁੰਹ ਕੋਲੋਂ ਤੈਨੂੰ ਮੁਆਫ਼ੀ ਮੰਗਣੀ ਚਾਹੀਦੀ ਹੈ, ਪੰਜਾਂ ਪਿਆਰਿਆਂ ਅਤੇ ਸਾਰੇ ਅਧਿਆਪਕਾਂ ਦੀ ਹਾਜ਼ਰੀ ਵਿਚ।”

ਮੈਨੂੰ ਫ਼ਿਕਰ ਵੀ ਲੱਗਾ ਵੀ ਕਿ ਜੇ ਇਸ ਨੇ ਫੇਰ ‘ਨਾਂਹ’ ਕਰ ਦਿੱਤੀ ਤਾਂ!

ਪਰ ਉਸ ਨੇ ‘ਹਾਂ’ ਵਿਚ ਸਿਰ ਹਿਲਾ ਦਿੱਤਾ। ਮੇਰੇ ਸਿਰ ਤੋਂ ਮਣਾਂ ਮੂੰਹੀਂ ਭਾਰ ਲਹਿ ਗਿਆ।

ਅਸੀਂ ਸਾਰਾ ਟੋਲਾ ਦਫ਼ਤਰ ਵਿਚ ਬੜੇ ਤਣਾਓ ਵਿਚ ਬੈਠੇ ਅਧਿਆਪਕਾਂ ਕੋਲ ਪਹੁੰਚੇ। ਕੰਵਲਜੀਤ ਨੇ ਜਾਂਦਿਆਂ ਹੀ ਦਲਜੀਤ ਸਿੰਘ ਦੇ ਗੋਡਿਆਂ ਨੂੰ ਹੱਥ ਲਾ ਕੇ, ਹੱਥ ਜੋੜ ਕੇ ਮੁਆਫ਼ੀ ਮੰਗ ਲਈ।

“ਦੋ ਬਣੀ ਦਲਜੀਤ ਸਿਆਂ, ਮੁੰਡੇ ਨੂੰ ਪਿਆਰ!” ਮੈਂ ਆਖਿਆ ਤਾਂ ਰੋਸ ਵਿਚ ਭਰਿਆ ਦਲਜੀਤ ਮੇਰੇ ਵੱਲ ਵੇਖਣ ਲੱਗਾ। ਲਾਗਿਉ ਕਿਸੇ ਨੇ ਕਿਹਾ, “ਬੱਚੇ ਗ਼ਲਤੀਆਂ ਕਰਦੇ ਹੁੰਦੇ ਨੇ ਤੇ ਵੱਡੇ ਸਦਾ ਮੁਆਫ਼ ਕਰਦੇ ਆਏ ਨੇ।”

ਸਾਰੇ ਅਧਿਆਪਕਾਂ ਨੇ ਇਸ ਗੱਲ ਦੀ ਹਾਮੀ ਭਰੀ ਤਾਂ ਦਲਜੀਤ ਸਿੰਘ ਨੇ ਕੰਵਲਜੀਤ ਦੀ ਪਿੱਠ

‘ਤੇ ਥਾਪੀ ਦੇ ਕੇ ਕਿਹਾ, “ਚੱਲ ਜਾਹ; ਅੱਗੇ ਤੋਂ ਸੋਚ ਵਿਚਾਰ ਕੇ ਚੱਲੀ।”

ਸਾਰੇ ਜਣੇ ਜਿਵੇਂ ਡੂੰਘੇ ਖੂਹ ਵਿਚੋਂ ਬਾਹਰ ਨਿਕਲੇ। ਹੌਲੀ ਹੌਲੀ ਕਲਾਸਾਂ ਨੂੰ ਪੜ੍ਹਾਉਣ ਤੁਰ ਗਏ। ਰੁਕ ਗਈ ਸਮੇਂ ਦੀ ਘੜੀ ‘ਟਿੱਕ ਟਿੱਕ’ ਕਰ ਕੇ ਮੁੜ ਚੱਲਣ ਲੱਗੀ।

ਇਸ ਘਟਨਾ ਨੂੰ ਅਜੇ ਦੋ ਕੁ ਦਿਨ ਹੀ ਹੋਏ ਸਨ ਕਿ ਦਰਬਾਰ ਸਾਹਿਬ ਕੰਪਲੈਕਸ ਵਿਚ ਬੈਠੇ ‘ਖਾੜਕੂਆਂ’ ਨੂੰ ਕਾਬੂ ਕਰਨ ਲਈ ‘ਆਪ੍ਰੇਸ਼ਨ ਬਲੈਕ ਬੰਡਰ’ ਸ਼ੁਰੂ ਹੋ ਗਿਆ। ਆਪ੍ਰੇਸ਼ਨ ਦਾ ਸਾਰਾ ਹਾਲ-ਹਵਾਲ ਨਾਲ ਦੇ ਨਾਲ ਟੀ ਵੀ ਉਤੇ ਦਿਖਾਇਆ ਜਾ ਰਿਹਾ ਸੀ। ਦਰਬਾਰ ਸਾਹਿਬ ਦੀ ਮੁੱਖ ਇਮਾਰਤ ਵਿਚ ਲੁਕੇ ਇਹ ‘ਸੂਰਮੇ’ ਕੁਝ ਦਿਨਾਂ ਬਾਅਦ ਹੱਥ ਖੜ੍ਹੇ ਕਰ ਕੇ ਬਾਹਰ ਆ ਗਏ। ਗ੍ਰਿਫ਼ਤਾਰ ਕਰ ਕੇ ਬਾਹਰ ਬਿਠਾਏ ਇਨ੍ਹਾਂ ‘ਯੋਧਿਆਂ’ ਉਤੇ ਜਦੋਂ ਟੀ ਵੀ ਦਾ ਕੈਮਰਾ ਵਾਰ ਵਾਰ ਫੋਕਸ ਕਰ ਰਿਹਾ ਸੀ ਤਾਂ ਸਕੂਲ ਦੇ ਅਧਿਆਪਕਾਂ ਅਤੇ ਵਿਦਿਆਰਥੀਆਂ ਨੇ ਉਨ੍ਹਾਂ ਵਿਚ ਬੈਠੇ ਕੰਵਲਜੀਤ ਨੂੰ ਸਾਫ਼ ਤੌਰ ‘ਤੇ ਪਛਾਣ ਲਿਆ।

ਅਗਲੇ ਦਿਨ ਸਾਰੇ ਅਧਿਆਪਕ ਅਧਿਆਪਕਾਵਾਂ ਮੂੰਹ ਜੋੜ-ਜੋੜ ਗੱਲਾਂ ਕਰ ਰਹੇ ਸਨ। ਉਨ੍ਹਾਂ ਨੂੰ ਲੱਗਦਾ ਸੀ, ਰੱਬ ਦਾ ਲੱਖ ਲੱਖ ਸ਼ੁਕਰ ਹੈ ਕਿ ਉਸ ਦਿਨ ਉਹ ਮੁਆਫ਼ੀ ਮੰਗ ਗਿਆ। ਉਹ ਤਾਂ ‘ਕੁਝ ਵੀ’ ਕਰ ਸਕਦਾ ਸੀ!

ਕੁਝ ਦਿਨਾਂ ਬਾਅਦ ਪੁਲਿਸ ਨੇ ਉਹਨੂੰ ਸੰਗਤ ਵਿਚ ਆਇਆ ਵਿਦਿਆਰਥੀ ਜਾਣ ਕੇ ਰਿਹਾਅ ਕਰ ਦਿੱਤਾ ਸੀ। ਉਹ ਸਕੂਲ ਆਇਆ ਤਾਂ ਮੈਂ ਉਹਨੂੰ ਪੁੱਛਿਆ, “ਕੀ ਇਹ ਸੱਚ ਹੈ ਕਿ ਤੁਸੀਂ ਪ੍ਰਕਾਸ਼ ਸਥਾਨ ਵਾਲੀ ਇਮਾਰਤ ਵਿਚ ਉਥੇ ਹੀ ਕਤਾਹ-ਪ੍ਰਸ਼ਾਦ ਵਾਲੇ ਪੀਪਿਆਂ ਵਿਚ ਮਲ-ਮੂਤਰ ਕਰਦੇ ਰਹੇ ਓ?”

“ਹੋਰ ਕੀ ਕਰਦੇ ਜੀ, ਹੋਰ ਥਾਂ ਹੀ ਕੋਈ ਨਹੀਂ ਸੀ। ਬਾਹਰ ਨਿਕਲਦੇ ਤਾਂ ਗੋਲੀ ਵੱਜਦੀ ਸੀ।” ਉਹਨੂੰ ਇਹ ਮੰਨਣ ਵਿਚ ਹੁਣ ਕੋਈ ਹਿਚਕਚਾਹਟ ਨਹੀਂ ਸੀ ਕਿ ਉਹ ਪਿਛਲੇ ਕਈ ਮਹੀਨਿਆਂ ਤੋਂ ‘ਉਨ੍ਹਾਂ’ ਦਾ ਹੀ ਸਰਗਰਮ ਸਾਥੀ ਸੀ। ਸਾਰੇ ਮੁੰਡੇ ਅਤੇ ਅਧਿਆਪਕ ਉਸ ਵੱਲ ਭੈਅ-ਭਰੀ ਹੈਰਾਨੀ ਨਾਲ ਵੇਖ ਰਹੇ ਸਨ।

ਇਸ ਤੋਂ ਬਾਅਦ ਉਹ ਕੁਝ ਦਿਨ ਹੀ ਸਕੂਲ ਆਇਆ। ਫਿਰ ਪਤਾ ਲੱਗਾ ਕਿ ਉਹ ਕਿਸੇ ਕਮਾਂਡੋ ਫੋਰਸ ਦਾ ਪੱਕਾ ਸਿਪਾਹੀ ਬਣ ਗਿਆ। ਛੇ ਕੁ ਮਹੀਨੇ ਪਿਛੋਂ ਉਹ ਦਿਆਲਪੁਰੇ ਅਤੇ ਕੱਚੇ ਪੱਕੇ ਦੇ ਵਿਚਕਾਰ ਸਾਈਕਲ ‘ਤੇ ਮੇਰੇ ਕੋਲੋਂ ਦੀ ਲੰਘਿਆ। ਉਸ ਨੇ ਮੈਨੂੰ ਵੇਖ ਲਿਆ ਸੀ, ਪਰ ਮੇਰੇ ਨਾਲ ਅੱਖ ਨਾ ਮਿਲਾਈ ਅਤੇ ਦੋ ਫੁੱਟ ਦੀ ਵਿੱਥ ਤੋਂ ਮੇਰੇ ਕੋਲੋਂ ਸਾਈਕਲ ਚਲਾਉਂਦਾ ਮੂੰਹ ਸਿੱਧਾ ਕੀਤੀ ਨਿਕਲ ਗਿਆ। ਮੈਂ ਵੀ ਉਹਨੂੰ ਬੁਲਾਉਣਾ ਮੁਨਾਸਬ ਨਾ ਸਮਝਿਆ। ਉਸ ਤੋਂ ਬਾਅਦ ਉਸ ਦੀ, ਉਸ ਦੇ ਬਾਪ ਵਾਂਗ ਹੀ, ਕੋਈ ਉਘ-ਸੁੱਘ ਨਾ ਮਿਲੀ। ਪਤਾ ਨਹੀਂ ਜਿਉਂਦਾ ਸੀ ਜਾਂ ਸ਼ਾਇਦ ਉਹ ਵੀ ਅਣਪਛਾਤੀਆਂ ਲਾਸ਼ਾਂ ਦਾ ਹਿੱਸਾ ਬਣ ਗਿਆ ਸੀ!

ਹੁਣ ਜਿਹੜੀ ਘਟਨਾ ਨੂੰ ਦੱਸਣਾ ਮੁਲਤਵੀ ਕੀਤਾ ਹੋਇਆ ਸੀ, ਉਸ ਦਾ ਬਿਰਤਾਂਤ ਸੁਣ ਲਵੋ!

ਸਕੂਲ ਦਾ ਪ੍ਰਬੰਧ ਸੰਭਾਲਣ ਤੋਂ ਬਾਅਦ ਮੈਂ ਸਕੂਲ ਦੇ ਮੁੱਖ ਦਰਵਾਜ਼ੇ ਵਿਚ ਲੰਘਣ ਲਈ ਥੋੜ੍ਹਾ ਕੁ ਰਾਹ ਛੱਡ ਕੇ ਤਾਲਾ ਮਰਵਾ ਕੇ ਰੱਖਦਾ ਸਾਂ। ਦਰਵਾਜ਼ੇ ਦੇ ਨਾਲ ਕਰ ਕੇ ਬਣੇ ਸੈਂਡ ਹੇਠਾਂ ਛੇਵੀ ‘ਏ’ ਦੀ ਕਲਾਸ ਲੱਗਦੀ ਸੀ। ਇਹ ਅੱਧੀ ਛੁੱਟੀ ਤੋਂ ਬਾਅਦ ਦੀ ਗੱਲ ਹੈ। ਜਮਾਤ ਦਾ ਅਧਿਆਪਕ ਛੁੱਟੀ ‘ਤੇ ਸੀ। ਉਸ ਦੀ ਥਾਂ ਮੈਂ ਬੱਚਿਆਂ ਨੂੰ ਅੰਗਰੇਜ਼ੀ ਦਾ ਸਬਕ ਦੇ ਰਿਹਾ ਸਾਂ। ਅਚਨਚੇਤ ਦਰਵਾਜ਼ੇ ਦੇ ਬਾਹਰ ਸੜਕ ਉਤੇ ਮੋਟਰ ਸਾਈਕਲ ਰੁਕਣ ਦੀ ਆਵਾਜ਼ ਆਈ। ਇਸੇ ਵੇਲੇ ਦਸਵੀਂ

(ਬਾਕੀ ਅਗਲੇ ਸਫ਼ੇ ‘ਤੇ)

ਇਸ ਘਟਨਾ ਨੂੰ ਅਜੇ ਦੋ ਕੁ ਦਿਨ ਹੀ ਹੋਏ ਸਨ ਕਿ ਦਰਬਾਰ ਸਾਹਿਬ ਕੰਪਲੈਕਸ ਵਿਚ ਬੈਠੇ ‘ਖਾੜਕੂਆਂ’ ਨੂੰ ਕਾਬੂ ਕਰਨ ਲਈ ‘ਆਪ੍ਰੇਸ਼ਨ ਬਲੈਕ ਬੰਡਰ’ ਸ਼ੁਰੂ ਹੋ ਗਿਆ। ਆਪ੍ਰੇਸ਼ਨ ਦਾ ਸਾਰਾ ਹਾਲ-ਹਵਾਲ ਨਾਲ ਦੇ ਨਾਲ ਟੀ ਵੀ ਉਤੇ ਦਿਖਾਇਆ ਜਾ ਰਿਹਾ ਸੀ। ਦਰਬਾਰ ਸਾਹਿਬ ਦੀ ਮੁੱਖ ਇਮਾਰਤ ਵਿਚ ਲੁਕੇ ਇਹ ‘ਸੂਰਮੇ’ ਕੁਝ ਦਿਨਾਂ ਬਾਅਦ ਹੱਥ ਖੜ੍ਹੇ ਕਰ ਕੇ ਬਾਹਰ ਆ ਗਏ। ਗ੍ਰਿਫ਼ਤਾਰ ਕਰ ਕੇ ਬਾਹਰ ਬਿਠਾਏ ਇਨ੍ਹਾਂ ‘ਯੋਧਿਆਂ’ ਉਤੇ ਜਦੋਂ ਟੀ ਵੀ ਦਾ ਕੈਮਰਾ ਵਾਰ ਵਾਰ ਫੋਕਸ ਕਰ ਰਿਹਾ ਸੀ ਤਾਂ ਸਕੂਲ ਦੇ ਅਧਿਆਪਕਾਂ ਅਤੇ ਵਿਦਿਆਰਥੀਆਂ ਨੇ ਉਨ੍ਹਾਂ ਵਿਚ ਬੈਠੇ ਕੰਵਲਜੀਤ ਨੂੰ ਸਾਫ਼ ਤੌਰ ‘ਤੇ ਪਛਾਣ ਲਿਆ। ਅਗਲੇ ਦਿਨ ਸਾਰੇ ਅਧਿਆਪਕ ਅਧਿਆਪਕਾਵਾਂ ਮੂੰਹ ਜੋੜ-ਜੋੜ ਗੱਲਾਂ ਕਰ ਰਹੇ ਸਨ। ਉਨ੍ਹਾਂ ਨੂੰ ਲੱਗਦਾ ਸੀ, ਰੱਬ ਦਾ ਲੱਖ ਲੱਖ ਸ਼ੁਕਰ ਹੈ ਕਿ ਉਸ ਦਿਨ ਉਹ ਮੁਆਫ਼ੀ ਮੰਗ ਗਿਆ। ਕੰਵਲਜੀਤ ਤਾਂ ‘ਕੁਝ ਵੀ’ ਕਰ ਸਕਦਾ ਸੀ!

‘ਪਛਤਾਵਾ’ ਉਸ ਨੰਨੀ ਜਾਨ ਦੀ ਵੱਡੀ ਕਹਾਣੀ ਹੈ ਜਿਸ ਉਤੇ ਦੁਸ਼ਵਾਰੀਆਂ ਦੀ ਲਗਾਤਾਰ ਵਾਛੜ ਪੈ ਰਹੀ ਹੈ। ਅਜਿਹੇ ਹਾਲਾਤ ਦੇ ਝੰਬੇ, ਪਤਾ ਨਹੀਂ ਕਿੰਨੇ ਕੁ ਜਿਉਂਦੇ ਲੀਹ ਤੋਂ ਲਹਿ ਕੇ ਗੁੰਮਨਾਮੀ ਦੇ ਬੱਦਲਾਂ ਪਿਛੇ ਲੁਕ ਜਾਂਦੇ ਹਨ। ਕੁਲਦੀਪ ਤੱਖਰ ਨੇ ਇਸ ਨੰਨੀ ਜਾਨ ਦੀ ਕਥਾ ਆਪਣੇ ਹੀ ਢੰਗ ਨਾਲ ਸੁਣਾਈ ਹੈ। -ਸੰਪਾਦਕ

ਪਛਤਾਵਾ



ਮਨਜੀਤ ਮੈਨੂੰ ਆਪਣੇ ਸਕੂਲ ਦੇ ਬੱਚਿਆਂ ਬਾਰੇ ਦੱਸ ਰਹੀ ਸੀ; ਤੇ ਖਾਸ ਕਰ ਕੇ ਰੰਗਦਾਰ (ਕਾਲੇ) ਬੱਚਿਆਂ ਬਾਰੇ ਉਹ ਗਿਲੇ ਕਰ ਰਹੀ ਸੀ, ਉਹ ਸਕੂਲੇ ਬੱਚੇ ਗੰਦੇ ਆਉਂਦੇ ਨੇ, ਕੱਪੜੇ ਸਾਫ਼ ਨਹੀਂ ਪਾਉਂਦੇ, ਨਲੀਆਂ ਵਗਦੀਆਂ ਨੇ, ਉਨ੍ਹਾਂ ਦੀਆਂ ਆਦਤਾਂ ਬੜੀਆਂ ਭੈੜੀਆਂ ਨੇ। ਉਨ੍ਹਾਂ ਦਾ ਆਹ ਨਹੀਂ ਚੰਗਾ, ਅਹੁ ਨਹੀਂ ਚੰਗਾ।

ਮਨਜੀਤ ਉਸੇ ਤਰ੍ਹਾਂ ਮੇਰੇ ਵੱਲੋਂ ਕੋਈ ਹੁੰ-ਹਾ ਨਾ ਕੀਤੇ ਜਾਣ ‘ਤੇ ਬੋਲੀ ਜਾ ਰਹੀ ਸੀ, “ਉਨ੍ਹਾਂ ਦੀਆਂ ਹੋਰ ਸਭ ਔਕੜਾਂ ਤਾਂ ਸਕੂਲ ਵਿਚ ਦੂਰ ਕੀਤੀਆਂ ਜਾ ਸਕਦੀਆਂ ਨੇ, ਪਰ ਜਿਹੜੇ ਬੱਚੇ

ਕੁਲਦੀਪ ਤੱਖਰ (ਕੈਲੀਫੋਰਨੀਆ)

ਸਕੂਲ ਗੰਦੇ ਆਉਂਦੇ ਨੇ, ਉਨ੍ਹਾਂ ਦਾ ਕੀ ਇਲਾਜ ਕੀਤਾ ਜਾਵੇ? ਆਪਣੇ ਗੰਦੇ ਬੱਚਿਆਂ ਵੱਲ ਵੇਖ ਕੇ ਮੈਨੂੰ ਤੇ ਏਨੀ ਸ਼ਰਮ ਆਉਂਦੀ ਏ ਕਿ ਮੈਂ ਦੂਜੇ ਅਧਿਆਪਕਾਂ ਅੱਗੇ ਅੱਖ ਨਹੀਂ ਚੁੱਕ ਸਕਦੀ। ਤੇ ਬੱਚਿਆਂ ਨਾਲੋਂ ਮੈਨੂੰ ਬਹੁਤਾ ਗੁੱਸਾ ਉਨ੍ਹਾਂ ਦੇ ਮਾਪਿਆਂ ਉਤੇ ਆਉਂਦਾ ਏ ਜਿਹੜੇ ਉਨ੍ਹਾਂ ਨੂੰ ਸਕੂਲੇ ਗੰਦਿਆਂ ਘੱਲਦੇ ਨੇ।” ਉਹ ਕਹਿੰਦੀ ਗਈ, ਜਿਹੜੇ ਇੰਜ ਨਹੀਂ ਕਰਦੇ, ਉਂਜ ਨਹੀਂ ਕਰਦੇ।...

ਉਹ ਜਿਉਂ-ਜਿਉਂ ਇਨ੍ਹਾਂ ਰੰਗਦਾਰ ਬੱਚਿਆਂ ਬਾਰੇ ਗਿਲੇ ਕਰ ਰਹੀ ਸੀ, ਮੇਰੀਆਂ ਅੱਖਾਂ ਅੱਗੇ ਟਰੇਸੀ ਦੀ ਸ਼ਕਲ ਘੁੰਮਦੀ ਜਾ ਰਹੀ ਸੀ ਜਿਹੜੀ ਪਿਛਲੇ ਸਾਲ ਮੇਰੀ ਪਹਿਲੀ ਜਮਾਤ ਦੀ ਵਿਦਿਆਰਥਣ ਸੀ। ਮੈਂ ਸੋਚ ਰਿਹਾ ਸੀ ਕਿ ਟਰੇਸੀ ਤਾਂ ਰੰਗਦਾਰ ਬੱਚੀ ਨਹੀਂ ਸੀ; ਉਹ ਤਾਂ ਗੋਰੇ ਮਾਂ-ਪਿਓ ਦੀ ਧੀ ਸੀ। ਉਹਦਾ ਰੰਗ ਵੀ ਗੋਰਾ ਸੀ ਤੇ ਖੂਨ ਵੀ ਗੋਰਾ ਸੀ, ਪਰ ਜਮਾਤ ਵਿਚ ਜੇ ਕੋਈ ਗੰਦਾ ਬੱਚਾ ਸੀ ਤਾਂ ਉਹ ਟਰੇਸੀ ਹੀ ਸੀ।

ਜਦੋਂ ਟਰੇਸੀ ਮੇਰੀ ਜਮਾਤ ਵਿਚ ਸੀ, ਮੈਨੂੰ ਉਸ ਦੀ ਗੰਦਗੀ ਤੋਂ ਕਚਿਆਣ ਆਉਂਦੀ ਤੇ ਮੈਨੂੰ ਉਸ ‘ਤੇ ਬੜਾ ਗੁੱਸਾ ਆਉਂਦਾ। ਮੈਂ ਉਸ ਨੂੰ ਆਪਣੇ ਲਾਗੇ ਨਹੀਂ ਸਾਂ ਲੱਗਣ ਦਿੰਦੀ, ਪਰ ਹੁਣ ਜਦੋਂ ਕਦੇ ਮੈਨੂੰ ਟਰੇਸੀ ਯਾਦ ਆਉਂਦੀ ਤਾਂ ਉਸ ਨੂੰ ਯਾਦ ਕਰ ਕੇ ਮੇਰੇ ਦਿਲ ਦਾ ਰੁੱਗ ਜਿਹਾ ਭਰਿਆ ਜਾਂਦਾ। ਟਰੇਸੀ ਨੂੰ ਯਾਦ ਕਰ ਕੇ ਕਈ ਵਾਰੀ ਆਪ ਮੁਹਾਰੇ ਹੀ ਅੱਥਰੂ ਵਹਿ ਤੁਰਦੇ ਨੇ, ਤੇ ਫਿਰ ਮੈਂ ਆਪਣੇ ਆਪ ਨੂੰ ਕੋਸਦੀ ਹਾਂ ਕਿ ਉਦੋਂ ਮੈਂ ਇਸ ਅਮੁੱਲੇ ਜੀਅ ਦੀ ਪਛਾਣ ਕਿਉਂ ਨਾ ਕੀਤੀ। ਸੱਚਮੁੱਚ ਹੀ ਜਦੋਂ ਕੋਈ ਚੀਜ਼ ਸਾਡੇ ਹੱਥਾਂ ਵਿਚ ਹੁੰਦੀ ਏ ਤਾਂ ਅਸੀਂ ਉਸ ਦੀ ਕਦਰ ਨਹੀਂ ਕਰਦੇ, ਪਰ ਜਦੋਂ ਸਾਨੂੰ ਉਹਦੀ ਕੀਮਤ ਦਾ ਪਤਾ ਲੱਗਦਾ ਏ, ਉਹ ਸਾਡੇ ਕੋਲੋਂ ਬੜੀ ਦੂਰ ਜਾ ਚੁੱਕੀ ਹੁੰਦੀ ਏ।

ਹੁਣ ਟਰੇਸੀ ਦੀ ਇਕ-ਇਕ ਚੀਜ਼ ਚੇਤੇ ਕਰ ਕੇ ਮੇਰਾ ਦਿਲ ਭੁੱਬੀਂ ਰੋ ਉਠਦਾ ਏ। ਮੈਂ ਸੋਚਦੀ ਹਾਂ ਕਿ ਟਰੇਸੀ ਨਾਲ ਕੀਤੀ ਬਦਸਲੂਕੀ ਹੀ ਮੇਰੀ ਜ਼ਿੰਦਗੀ ਦਾ ਸਭ ਤੋਂ ਵੱਡਾ ਦੁਖਾਂਤ ਏ, ਤੇ ਇਸ ਪਾਪ ਦਾ ਪਛਤਾਵਾ ਮੇਰੇ ਮਰਨ ਤੋਂ ਬਾਅਦ ਵੀ ਸ਼ਾਇਦ ਮੈਨੂੰ ਚੰਬੜਿਆ ਰਵੇ।

ਇਕ ਨਹੀਂ, ਦੋ ਨਹੀਂ ਸਗੋਂ ਪੂਰੇ ਚਾਰ ਮਹੀਨੇ ਹੋ ਗਏ ਸਨ ਟਰੇਸੀ ਨੂੰ ਇਕ ਹੀ ਸੂਟ ਪਾ ਕੇ ਸਕੂਲੇ ਆਉਂਦਿਆਂ। ਜਿਹੜੇ ਇਨ੍ਹਾਂ ਚਹੁੰ ਮਹੀਨਿਆਂ ਵਿਚ ਇਕ-ਅੱਧੀ ਵਾਰ ਹੀ ਸ਼ਾਇਦ ਧੋਤੇ ਹੋਣ। ਪੈਂਟ ਉਹਦੀ ਦੇ ਦੋਵੇਂ ਪਹਿਰੇ ਬੱਲੀਓਂ ਉਡੇ ਹੋਏ ਸਨ। ਦੋਵਾਂ ਬੂਟਾਂ ਦੇ ਤਲਿਆਂ ਵਿਚ

ਮੋਰੀਆਂ ਸਨ ਤੇ ਕਮੀਜ਼ ਨੂੰ ਗਲਮੇ ਵਾਲੇ ਬਟਨ ਤੋਂ ਸਿਵਾ ਹੋਰ ਕੋਈ ਬੀੜਾ ਨਹੀਂ ਸੀ।

ਪਹਿਲਾਂ-ਪਹਿਲ ਮੈਂ ਉਸ ਨੂੰ ਦੂਜੇ-ਤੀਜੇ ਦਿਨ ਨਵੇਂ ਕੱਪੜੇ ਪਾ ਕੇ ਆਉਣ ਨੂੰ ਆਖਿਆ, ਪਰ ਜਦੋਂ ਉਹ ਉਨ੍ਹਾਂ ਕੱਪੜਿਆਂ ਵਿਚ ਆਉਣੋਂ ਨਾ ਹਟੀ ਤਾਂ ਮੈਂ ਉਸ ਨੂੰ ਸਾਰੀ ਜਮਾਤ ਦੇ ਸਾਹਮਣੇ ਬੈਠ ‘ਤੇ ਖਲਾਰਨਾ ਸ਼ੁਰੂ ਕਰ ਦਿੱਤਾ, ਪਰ ਜਾਪਦਾ ਸੀ ਬੈਠ ਉਤੇ ਖਲਣ ਦੀ ਵੀ ਹੁਣ ਉਹ ਆਦੀ ਹੁੰਦੀ ਜਾਂਦੀ ਸੀ ਤੇ ਉਸ ਨੂੰ ਇਸ ਦਾ ਕੋਈ ਫਰਕ ਨਹੀਂ ਸੀ ਪੈਂਦਾ। ਘੰਟਿਆਂ ਬੋਧੀ ਉਹ ਉਸੇ ਤਰ੍ਹਾਂ ਬਗੈਰ ਟੱਸ ਤੋਂ ਮੱਸ ਹੋਇਆਂ, ਬੈਠ ਉਤੇ ਖਲੜੀ ਰਹਿੰਦੀ। ਇੰਜ ਮੈਨੂੰ ਸਗੋਂ ਉਸ ਉਤੇ ਹੋਰ ਗੁੱਸਾ ਆਉਂਦਾ। ਮੈਂ ਜਾ ਕੇ ਉਹਦੇ ਦੋ-ਤਿੰਨ ਚਪੇੜਾਂ ਜੜ੍ਹ ਦਿੰਦੀ। ਜਾਪਦਾ ਕਿ ਇਨ੍ਹਾਂ ਚਪੇੜਾਂ ਦਾ ਵੀ ਉਹਦੇ ‘ਤੇ ਕੋਈ ਅਸਰ ਨਹੀਂ ਹੁੰਦਾ।

“ਤੂੰ ਨਵੇਂ ਕੱਪੜੇ ਪਾ ਕੇ ਕਿਉਂ ਨਹੀਂ ਆਉਂਦੀ?” ਮੈਂ ਉਸ ਨੂੰ ਪੁੱਛਦੀ, ਪਰ ਉਹ ਬਿਟਰ-ਬਿਟਰ ਮੇਰੇ ਮੂੰਹ ਵੱਲ ਵੇਖੀ ਜਾਂਦੀ ਤੇ ਫਿਰ ਪਤਾ ਨਹੀਂ ਕਿਥੋਂ ਦੇ ਮੋਟੇ-ਮੋਟੇ ਅੱਥਰੂ ਉਹਦੀਆਂ ਅੱਖਾਂ ਵਿਚ ਆ ਕੇ ਰੁਕ ਜਾਂਦੇ ਜਿਹੜੇ ਕਦੀ ਵੀ ਅੱਖਾਂ ਤੋਂ ਬਾਹਰ ਨਹੀਂ ਸਨ ਨਿਕਲੇ। ਬਜਾਏ ਇਸ ਦੇ ਕਿ ਮੇਰੀ ਉਹਦੇ ਨਾਲ ਹਮਦਰਦੀ ਹੁੰਦੀ, ਮੇਰਾ ਮਨ ਸਗੋਂ ਉਹਦੇ ਬਾਰੇ ਹੋਰ ਕਠੋਰ ਹੁੰਦਾ ਗਿਆ। ਛੋਟੀ-ਛੋਟੀ ਗੱਲ ‘ਤੇ ਹੁਣ ਮੈਂ ਉਸ ਨੂੰ ਕੁੱਟਣਾ ਸ਼ੁਰੂ ਕਰ ਦਿੱਤਾ, ਪਰ ਮਜ਼ਾਲ ਸੀ ਕਿ ਟਰੇਸੀ ਟੱਸ ਤੋਂ ਮੱਸ ਹੋਵੇ। ਜਦੋਂ ਵੇਖੋ ਉਹ ਦੋਵੇਂ ਮੋਟੇ-ਮੋਟੇ ਅੱਥਰੂ ਉਹਦੀਆਂ ਅੱਖਾਂ ਵਿਚ ਅਟਕੇ ਹੁੰਦੇ।

ਆਮ ਤੌਰ ‘ਤੇ ਹੁਸ਼ਿਆਰ ਵਿਦਿਆਰਥੀ ਜਮਾਤ ਦੀ ਅਗਲੀ ਕਤਾਰ ਵਿਚ ਬਹਿੰਦੇ, ਟਰੇਸੀ ਭਾਵੇਂ ਪੜ੍ਹਨ ਵਿਚ ਸਾਰੀ ਜਮਾਤ ਨਾਲੋਂ ਹੁਸ਼ਿਆਰ ਸੀ, ਫਿਰ ਵੀ ਉਹ ਹਮੇਸ਼ਾ ਜਮਾਤ ਦੇ ਪਿਛੇ ਲੁਕ ਕੇ ਬੈਠਦੀ। ਇਕ ਦਿਨ ਸਵੇਰੇ-ਸਵੇਰੇ ਮੈਂ ਜਮਾਤ ਵਿਚ ਪੈਰ ਪਾਇਆ ਹੀ ਸੀ ਕਿ ਮੈਨੂੰ ਟਰੇਸੀ ਦਾ ਮੂੰਹ ਹਿਲਦਾ ਦਿਸਿਆ। ਮੈਂ ਝੱਟ ਉਹਦੇ ਸਿਰ ‘ਤੇ ਜਾ ਕੜਕੀ। ਟਰੇਸੀ ਇਕ ਵਾਰ ਤਾਂ ਕੰਬ ਗਈ। ਅਮਰੂਦ ਉਹਨੇ ਹੱਥ ਵਿਚ ਫੜਿਆ ਹੋਇਆ ਸੀ ਤੇ ਅਜੇ ਪਹਿਲਾ ਚੱਕ ਹੀ ਭਰਿਆ ਸੀ। ਮੇਰਾ ਪਾਰਾ ਪਹਿਲਾਂ ਹੀ ਚੜ੍ਹਿਆ ਹੋਇਆ ਸੀ। ਬੱਸ ਫਿਰ ਕੀ ਸੀ, ਜਿੱਧਰ ਪੈਂਦੀ ਏ, ਪੈਣ ਦੇ; ਤੇ ਅਮਰੂਦ ਉਹਦੇ ਹੱਥੋਂ ਖੋਹ ਕੇ ਮੈਂ ਕੂੜੇ ਵਾਲੀ ਟੋਕਰੀ ਵਿਚ ਸੁੱਟ ਦਿੱਤਾ, ਪਰ ਉਨ੍ਹਾਂ ਦੋ ਅੱਥਰੂਆਂ ਤੋਂ ਬਗੈਰ ਟਰੇਸੀ ਨੇ ਜਿਵੇਂ ਕੋਈ ਗਿਲਾ ਨਹੀਂ ਸੀ ਕੀਤਾ ਤੇ ਉਸ ਦਿਨ ਮੈਂ ਸਿਰਫ ਇਹੋ ਹੀ ਸਜਾ ਦਿੱਤੀ ਕਿ ਉਸ ਨੂੰ ਦੁਪਹਿਰ ਦਾ ਖਾਣਾ ਨਹੀਂ ਮਿਲੇਗਾ। ਭੁੱਖੀ-ਭਾਣੀ ਟਰੇਸੀ ਨੇ ਵਿਲਕਣੀਆਂ ਲੈਦਿਆਂ ਸਾਰੀ ਦਿਹਾੜੀ ਕੱਢ ਦਿੱਤੀ।

ਕਈ ਵਾਰੀ ਜਿਵੇਂ ਅਤਿ ਦੀ ਕਠੋਰਤਾ ਪਿਛੋਂ ਆਦਮੀ ਦਾ ਦਿਲ ਆਪਣੇ ਆਪ ਪਿਘਲਣ ਲੱਗ ਪੈਂਦਾ ਏ, ਇਸੇ ਤਰ੍ਹਾਂ ਮੇਰਾ ਦਿਲ ਵੀ ਟਰੇਸੀ ਬਾਰੇ ਕੁਝ ਨਰਮ ਹੋਣ ਲੱਗ ਪਿਆ। ਰਹਿ-ਰਹਿ ਕੇ ਮੈਨੂੰ ਖਿਆਲ ਸਤਾਉਂਦਾ ਕਿ ਮੈਂ ਉਸ ਨੂੰ ਭੁੱਖਿਆਂ ਕਿਉਂ ਰੱਖਿਆ!

ਇਕ ਦਿਨ ਮਾਰਕਿਟ ਵਿਚੋਂ ਲੰਘਦਿਆਂ ਮੇਰੇ ਮਨ ਵਿਚ ਪਤਾ ਨਹੀਂ ਕੀ ਆਇਆ, ਤੇ ਮੈਂ ਟਰੇਸੀ ਵਾਸਤੇ ਸਸਤਾ ਜਿਹਾ ਸੂਟ ਖਰੀਦ ਲਿਆ। ਉਹੋ ਟਰੇਸੀ ਜਿਸ ਨੂੰ ਮੈਂ ਅੱਖੀਂ ਨਹੀਂ ਸਾਂ ਵੇਖ ਸਕਦੀ,

ਉਹਦਾ ਸੂਟ ਖਰੀਦ ਕੇ ਜਿਵੇਂ ਮੈਨੂੰ ਅਤਿਅੰਤ ਖੁਸ਼ੀ ਹੋ ਰਹੀ ਸੀ। ਦੂਜੇ ਦਿਨ ਮੈਂ ਬੜੇ ਚਾਅ ਨਾਲ ਸੂਟ ਛੁੱਟੀ ਵੇਲੇ ਟਰੇਸੀ ਨੂੰ ਦੇ ਦਿੱਤਾ ਤੇ ਪੱਕੀ ਕੀਤੀ ਕਿ ਅਗਲੇ ਦਿਨ ਉਹ ਨਵਾਂ ਸੂਟ ਪਾ ਕੇ ਜਮਾਤ ਵਿਚ ਆਵੇ, ਪਰ ਦੂਜੇ ਦਿਨ ਉਹ ਫਿਰ ਪੁਰਾਣੇ ਸੂਟ ਵਿਚ ਸੀ। ਮੈਂ ਉਸ ਨੂੰ ਕਾਰਨ ਪੁੱਛਿਆ ਤਾਂ ਉਸ ਨੇ ਰੋ-ਰੋ ਕੇ ਦੱਸਿਆ ਕਿ ਉਹ ਸੂਟ ਮੰਮੀ ਨੇ ਉਹਦੀਆਂ ਅੱਖਾਂ ਸਾਹਮਣੇ ਅੱਗ ਲਾ ਕੇ ਸਾੜ ਦਿੱਤਾ ਤੇ ਖਬਰਦਾਰ ਕੀਤਾ, ਜੇ ਏਦੂੰ ਅੱਗੇ ਇਸ ਕਾਲੀ ਮਾਸਟਰਾਈ ਕੋਲੋਂ ਕੁਝ ਲਿਆ। ਸੁਣ ਕੇ ਮੈਂ ਟਰੇਸੀ ਨੂੰ ਆਪਣੀ ਛਾਤੀ ਨਾਲ ਘੁੱਟ ਲਿਆ ਤੇ ਇੰਜ ਕਿੰਨਾ ਹੀ ਚਿਰ ਇਕ-ਦੂਜੀ ਦੇ ਗਲ ਲੱਗ ਕੇ ਅਸੀਂ ਰੋਦੀਆਂ ਰਹੀਆਂ।

ਜਦੋਂ ਕਦੇ ਸਵੇਰੇ ਮੀਂਹ ਵਰ੍ਹਦੇ ਵਿਚ ਟਰੇਸੀ ਸਕੂਲੇ ਆਉਂਦੀ, ਉਹਦੇ ਕੱਪੜੇ ਪਾਣੀ ਨਾਲ ਨੁੱਚੜੇ ਹੁੰਦੇ, ਕਿਉਂਕਿ ਉਹਦੇ ਕੋਲ ਨਾ ਤਾਂ ਕੋਈ ਛਤਰੀ ਸੀ ਤੇ ਨਾ ਹੀ ਬਰਸਾਤੀ। ਬੂਟਾਂ ਦੀਆਂ ਮੋਰੀਆਂ ਬਾਣੀ ਪਾਣੀ ਪੈ-ਪੈ ਕੇ ਉਹਦੀਆਂ ਜਰਾਬਾਂ ਗੜ੍ਹਚ ਹੋਈਆਂ ਹੁੰਦੀਆਂ। ਸਭ ਤੋਂ ਪਹਿਲਾਂ ਮੈਂ ਠਰ੍ਹ-ਠਰ੍ਹ ਕਰਦੀ ਟਰੇਸੀ ਨੂੰ ਕੰਬਲ ਵਿਚ ਵਲੋਟਦੀ ਤੇ ਫਿਰ ਉਹਦੇ ਸਾਰੇ ਕੱਪੜੇ ਬਿਜਲੀ ਦੇ ਚੁੱਲ੍ਹੇ ਅੱਗੇ ਸੁਕਾਉਂਦੀ। ਕੰਬਲ ਦੇ ਨਿੱਘ ਵਿਚ ਅਕਸਰ ਉਹ ਘੁੱਕ ਸੋਂ ਜਾਂਦੀ ਤੇ ਇੰਜ ਸੁੱਤੀ ਪਈ ਟਰੇਸੀ ਦਾ ਮੈਂ ਕਈ ਵਾਰੀ ਝੁਕ ਕੇ ਮੂੰਹ ਚੁੰਮ ਲੈਂਦੀ। ਜਮਾਤ ਵਿਚ ਪਿਛੇ ਬਹਿਣ ਦਾ ਵੱਡਾ ਕਾਰਨ ਵੀ ਇਹੋ ਸੀ ਕਿ ਉਹ ਬਹੁਤੀ ਵਾਰੀ ਬੈਠੀ-ਬੈਠੀ ਉਘਣ ਲੱਗ ਪੈਂਦੀ ਸੀ ਤੇ ਫਿਰ ਜਦੋਂ ਉਹਦਾ ਆਪਣੇ ਆਪ ‘ਤੇ ਕਾਬੂ ਨਾ ਰਹਿੰਦਾ ਤਾਂ ਪਤਾ



ਨਾ ਲੱਗਣਾ, ਕਿਹੜੇ ਵੇਲੇ ਉਹ ਗੂੜ੍ਹੀ ਨੀਂਦਰੇ ਸੋਂ ਜਾਂਦੀ।

ਟਰੇਸੀ ਦੀਆਂ ਇਨ੍ਹਾਂ ਸਾਰੀਆਂ ਗੱਲਾਂ ਬਾਰੇ ਜਦ ਮੈਨੂੰ ਕੋਈ ਸਮਝ ਨਾ ਲੱਗੀ ਤਾਂ ਸੋਚਿਆ ਕਿ ਇਕ ਦਿਨ ਉਹਦੇ ਮਾਂ-ਪਿਓ ਨੂੰ ਮਿਲਿਆ ਜਾਵੇ, ਭਾਵੇਂ ਟਰੇਸੀ ਦੀ ਮਾਂ ਦੇ ਕਹੇ ਹੋਏ ਲਫਜ਼ ਚੇਤੇ ਕਰ ਕੇ ਮੈਂ ਉਨ੍ਹਾਂ ਨੂੰ ਮਿਲਣ ਤੋਂ ਕਤਾਰਉਂਦੀ ਹੀ ਸਾਂ।

ਇਕ ਦਿਨ ਛੁੱਟੀ ਵੇਲੇ ਮੀਂਹ ਬੜੇ ਜ਼ੋਰ ਦਾ ਪੈ ਰਿਹਾ ਸੀ। ਸਾਰੇ ਬੱਚੇ ਘਰਾਂ ਨੂੰ ਜਾ ਚੁੱਕੇ ਸਨ। ਅੱਧੇ ਕੁ ਘੰਟੇ ਬਾਅਦ ਜਮਾਤ ਦਾ ਕੁਝ ਕੰਮ ਮੁਕਾ ਕੇ ਜਦ ਮੈਂ ਘਰ ਜਾਣ ਵਾਸਤੇ ਕਾਰ ਵਿਚ ਬੈਠੀ ਤਾਂ ਸਾਹਮਣੀ ਕੰਧ ਨਾਲ ਖਲੋਤੀ ਟਰੇਸੀ ਉਤੇ

ਮੇਰੀ ਨਜ਼ਰ ਪਈ। ਭੱਜ ਕੇ ਮੈਂ ਟਰੇਸੀ ਨੂੰ ਚੁੱਕ ਲਿਆ। ਠੰਢ ਨਾਲ ਉਹਦੇ ਦੰਦੇਝਿੱਕੇ ਵੱਜ ਰਹੇ ਸਨ। ਮੈਂ ਉਹਨੂੰ ਘਰ ਦਾ ਰਾਹ ਪੁੱਛਿਆ। ਮੈਂ ਸੋਚ ਰਹੀ ਸਾਂ ਕਿ ਇਕ ਤਾਂ ਇਹਨੂੰ ਘਰ ਛੱਡ ਆਵਾਂਗੀ ਤੇ ਦੂਜੇ, ਇਸੇ ਪੱਜ ਇਹਦੇ ਮਾਂ-ਪਿਓ ਨੂੰ ਮਿਲ ਆਵਾਂਗੀ।

ਮੈਂ ਬਹੁਤ ਖੜਕਾਇਆ। ਅਧਖੜ ਜਿਹੇ ਮਾੜ੍ਹ ਬੰਦੇ ਨੇ ਬਹੁਤ ਖੋਲ੍ਹਿਆ। ਮੈਂ ਆਪਣੀ ਜਾਣ-ਪਛਾਣ ਕਰਵਾਈ। ਉਸ ਨੇ ਟਰੇਸੀ ਨੂੰ ਆਪਣੇ ਨਾਲ ਘੁੱਟ ਲਿਆ ਤੇ ਮੈਨੂੰ ਅੰਦਰ ਆਉਣ ਲਈ ਕਿਹਾ। ਅੰਦਰ ਪੰਝੂੜੇ ਵਿਚ ਨਿੱਕਾ ਜਿਹਾ ਬਾਲ ਸੁੱਤਾ ਪਿਆ ਸੀ। ਟਰੇਸੀ ਦੇ ਪਿਓ ਨੇ ਮੈਨੂੰ ਚਾਹ ਦਾ ਕੱਪ ਪੁੱਛਿਆ ਜਿਹੜਾ ਮੈਂ ਸਵੀਕਾਰ ਕਰ ਲਿਆ। ਦੋ ਮਿੰਟਾਂ ਵਿਚ ਉਹ ਚਾਹ ਦੇ ਦੋ ਕੱਪ ਬਣਾ ਲਿਆਇਆ। ਟਰੇਸੀ ਨੂੰ ਉਸ ਨੇ ਦੁੱਧ ਗਰਮ ਕਰ ਦਿੱਤਾ। ਦੋ-ਚਾਰ ਇਧਰ-ਉਧਰ ਦੀਆਂ ਮਾਰਨ ਪਿਛੋਂ ਮੈਂ ਉਸ ਨੂੰ ਅਜੇ ਟਰੇਸੀ ਬਾਰੇ ਪੁੱਛਿਆ ਹੀ ਸੀ ਕਿ ਉਹ ਭਰੇ ਫੋਤੇ ਵਾਂਗ ਫਿੱਸ ਪਿਆ। ਟਰੇਸੀ ਨੂੰ ਇਕ ਵਾਰ ਫਿਰ ਉਸ ਨੇ ਘੁੱਟ ਕੇ ਆਪਣੇ ਨਾਲ ਲਾ ਲਿਆ।

“ਮੈਨੂੰ ਸਮਝ ਨਹੀਂ ਲੱਗ ਰਹੀ ਕਿ ਮੈਂ ਕੀ ਕਰਾਂ”, ਉਹ ਦੱਸ ਰਿਹਾ ਸੀ, “ਜੇ ਟਰੇਸੀ ਨਾ ਹੁੰਦੀ ਤਾਂ ਅੱਜ ਨੂੰ ਮੈਂ ਸ਼ਾਇਦ ਕਦੋਂ ਦਾ ਮਰ-ਮੁੱਕ ਚੁੱਕਾ ਹੁੰਦਾ, ਪਰ ਇਹਦੇ ਹੁੰਦਿਆਂ ਨਾ ਤਾਂ ਮੈਂ ਮਰ ਸਕਦਾ ਤੇ ਨਾ ਜਿਉ

ਸਕਦਾ। ਮੈਨੂੰ ਦੂਜੇ ਵਿਆਹ ਦਾ ਕੋਈ ਚਾਅ ਨਹੀਂ ਸੀ। ਜਦੋਂ ਟਰੇਸੀ ਦੀ ਮਾਂ ਮਰੀ, ਇਹ ਬਹੁਤ ਛੋਟੀ ਸੀ। ਮੈਂ ਸੋਚਿਆ, ਇਹ ਚੰਗੀ ਤਰ੍ਹਾਂ ਪਲ-ਪੁਸ ਜਾਵੇਗੀ। ਮੈਂ ਪੈਰੀ ਨਾਲ ਦੂਜਾ ਵਿਆਹ ਕਰਵਾਇਆ। ਪਹਿਲਾਂ-ਪਹਿਲ ਚਾਰ ਦਿਨ ਪੈਰੀ ਨੇ ਟਰੇਸੀ ਦੀ ਚੰਗੀ ਦੇਖ-ਭਾਲ ਕੀਤੀ। ਮੈਂ ਬੜਾ ਖੁਸ਼ ਸਾਂ, ਪਰ ਜਦੋਂ ਤੋਂ ਉਸ ਨੂੰ ਆਪਣੇ ਨਿਆਣੇ ਦੀ ਉਮੀਦ ਹੋ ਗਈ, ਉਦੋਂ ਤੋਂ ਹੀ ਉਹਦੇ ਤੌਰ-ਤਰੀਕੇ ਬਦਲ ਗਏ ਤੇ ਜਦੋਂ ਦਾ ਆਹ ਪੀਟਰ ਹੋਇਆ ਏ, ਟਰੇਸੀ ਉਹਨੂੰ ਜ਼ਹਿਰ ਲੱਗਣ ਲੱਗ ਪਈ ਏ।

ਗੱਲ ਕਰਦਿਆਂ-ਕਰਦਿਆਂ ਉਸ ਨੂੰ ਇੰਨਾ ਸਾਹ ਚੜ੍ਹ ਗਿਆ ਕਿ ਬੋਝੇ ਵਿਚੋਂ ਟਿਊਬ ਜਿਹੀ

ਕੱਢ ਕੇ ਉਹਦਾ ਸਿਗਰਟ ਵਾਂਗ ਲੰਬਾ ਸਾਹ ਖਿੱਚਿਆ। ਉਹਦੇ ਖਾਰੇ ਅੱਥਰੂ ਡਿੱਗ-ਡਿੱਗ ਕੇ ਉਹਦੀ ਮਿੱਠੀ ਚਾਹ ਵਿਚ ਰਲੀ ਜਾ ਰਹੇ ਸਨ।

ਸਾਹ ਪਰਤਣ ਉਤੇ ਗੱਲ ਉਸ ਨੇ ਫਿਰ ਸ਼ੁਰੂ ਕੀਤੀ, “ਇਸ ਨਾਮੁਰਾਦ ਬਿਮਾਰੀ ਕਰ ਕੇ ਮੈਂ ਕੋਈ ਕੰਮ ਨਹੀਂ ਕਰ ਸਕਦਾ। ਹੁਣ ਮੈਂ ਤੇ ਟਰੇਸੀ ਬੱਸ ਪੈਰੀ ਦੀ ਰਹਿਮਤ ‘ਤੇ ਹੀ ਦਿਨ ਕਟੀ ਕਰ ਰਹੇ ਹਾਂ। ਜੇ ਜੀਅ ਕਰਦਾ ਏ ਤਾਂ ਸਾਨੂੰ ਖਾਣ ਨੂੰ ਕੁਝ ਦੇ ਛੱਡਦੀ ਏ; ਜੇ ਨਹੀਂ ਤਾਂ ਕਈ ਵਾਰੀ ਟਰੇਸੀ ਵਿਚਾਰੀ ਦੋ-ਦੋ ਦਿਨ ਭੁੱਖੀ ਹੀ ਸਕੂਲੇ ਚਲੀ ਜਾਂਦੀ ਏ।”

ਉਹਦੀ ਇਹ ਗੱਲ ਸੁਣ ਕੇ ਮੈਨੂੰ ਟਰੇਸੀ ਦਾ ਜਮਾਤ ਵਿਚ ਅਮਰੂਦ ਖਾਣਾ ਚੇਤੇ ਆਇਆ ਤੇ ਮੇਰੀ ਭੁੱਬ ਨਿਕਲ ਗਈ। ਉਹ ਉਸੇ ਤਰ੍ਹਾਂ ਗੱਲ ਕਰੀ ਜਾ ਰਿਹਾ ਸੀ, “ਹੁਣ ਪੈਰੀ ਆਪ ਸਾਰੀ-ਸਾਰੀ ਰਾਤ ਕਲੱਬਾਂ ਵਿਚ ਤੁਰੀ ਫਿਰਦੀ ਏ ਤੇ ਟਰੇਸੀ ਨੂੰ ਪੀਟਰ ਕੋਲ ਬਿਠਾ ਜਾਂਦੀ ਏ। ਇਹ ਵੀ ਅਜੇ ਬਹੁਤ ਨਿਆਣੀ ਏ। ਇਕ ਦਿਨ ਬੈਠਿਆਂ-ਬੈਠਿਆਂ ਇਹਦੀ ਅੱਖ ਲੱਗ ਗਈ। ਮਾਰ-ਮਾਰ ਕੇ ਉਸ ਨੇ ਇਹਦੀਆਂ ਹੱਡੀਆਂ ਤੋੜ ਦਿੱਤੀਆਂ। ਜੇ ਮੈਂ ਕੋਲੋਂ ਬੋਲਿਆ ਤਾਂ ਆਪਣੇ ਲੱਗੀ ਕਿ ਖਬਰਦਾਰ! ਜੇ ਤੂੰ ਕੋਈ ਹੋਰ ਬਕ-ਬਕ ਕੀਤੀ। ਨਹੀਂ ਤਾਂ ਹੁਣੇ ਤੁਹਾਨੂੰ ਦੋਵਾਂ ਨੂੰ ਘਰੋਂ ਬਾਹਰ ਕੱਢ ਦਿਆਂਗੀ। ਟਰੇਸੀ ਕਰ ਕੇ ਮੈਨੂੰ ਹੁਣ ਇਸ ਦਾ ਹਰ ਜ਼ੁਲਮ ਸਹਿਣਾ ਪੈਂਦਾ ਏ। ਇਹ ਵਿਚਾਰੀ ਸਾਰੀ-ਸਾਰੀ ਰਾਤ ਪੀਟਰ ਕੋਲ ਬੈਠੀ ਰਹਿੰਦੀ ਏ। ਤੇ ਸਵੇਰੇ ਉਸੇ ਤਰ੍ਹਾਂ ਬਿਨਾਂ ਕੁਝ ਖਾਧਿਆਂ-ਪੀਤਿਆਂ ਉਨ੍ਹਾਂ ਹੀ ਕੱਪੜਿਆਂ ਵਿਚ ਸਕੂਲੇ ਤੁਰ ਜਾਂਦੀ ਏ।”

ਹੋਰ ਕੁਝ ਸੁਣਨ ਦੀ ਜਿਵੇਂ ਮੇਰੇ ਵਿਚ ਹਿੰਮਤ ਨਹੀਂ ਸੀ। ਗੱਚ ਮੇਰਾ ਭਰਿਆ ਹੋਇਆ ਸੀ। ਉਸੇ ਤਰ੍ਹਾਂ ਕੁਝ ਹੋਰ ਆਖਿਆਂ-ਸੁਣਿਆਂ ਉਹਦੇ ਕੋਲੋਂ ਉਠ ਕੇ ਮੈਂ ਬਾਹਰ ਆ ਗਈ।

ਦੂਜੇ ਦਿਨ ਟਰੇਸੀ ਜਮਾਤ ਵਿਚ ਨਾ ਆਈ। ਉਹ ਬੜੀ ਘੱਟ ਗੈਰਹਾਜ਼ਰ ਹੁੰਦੀ ਸੀ। ਮੈਂ ਸੋਚਿਆ, ਸ਼ਾਇਦ ਕੱਲ੍ਹ ਦੀ ਉਸ ਨੂੰ ਠੰਢ ਲੱਗ ਗਈ ਹੋਵੇ। ਕੱਲ੍ਹ ਵਾਂਗ ਅੱਜ ਵੀ ਛੁੱਟੀ ਵੇਲੇ ਉਸੇ ਤਰ੍ਹਾਂ ਮੀਂਹ ਪੈ ਰਿਹਾ ਸੀ। ਸਾਰੇ ਬੱਚੇ ਘਰਾਂ ਨੂੰ ਜਾ ਚੁੱਕੇ ਸਨ ਤੇ ਹਰ ਰੋਜ਼ ਵਾਂਗ ਸਕੂਲ ਦਾ ਕੰਮ ਮੁਕਾ ਕੇ ਜਦ ਮੈਂ ਬਾਹਰ ਨਿਕਲੀ ਤਾਂ ਐਨ ਕੱਲ੍ਹ ਵਾਲੀ ਥਾਂ ‘ਤੇ ਮੀਂਹ ਦੀ ਵਾਛੜ ਤੋਂ ਬਚਣ ਲਈ ਟਰੇਸੀ ਦਾ ਪਿਓ ਖਲੋਤਾ ਹੋਇਆ ਸੀ। ਮੈਨੂੰ ਵੇਖ ਕੇ ਕੰਬਦਾ-ਕੰਬਦਾ ਉਹ ਮੇਰੇ ਕੋਲ ਆਇਆ ਤੇ ਮੇਰੇ ਕੁਝ ਬੋਲੇ ਬਗੈਰ ਹੀ ਉਸ ਨੇ ਆਪ ਹੀ ਮੈਨੂੰ ਦੱਸਣਾ ਸ਼ੁਰੂ ਕਰ ਦਿੱਤਾ, “ਮੈਂ ਸੋਚਿਆ ਤੁਹਾਨੂੰ ਦੱਸ ਹੀ ਆਵਾਂ। ਸ਼ਾਇਦ ਤੁਸੀਂ ਟਰੇਸੀ ਬਾਰੇ ਫਿਕਰ ਕਰਦੇ ਹੋਵੋ। ਅੱਜ ਸਵੇਰੇ ਮੈਂ ਉਸ ਨੂੰ ਯਤੀਮਖਾਨੇ ਛੱਡ ਆਇਆ ਹਾਂ। ਉਸ ‘ਤੇ ਹਰ ਰੋਜ਼ ਹੁੰਦਾ ਜ਼ੁਲਮ ਮੇਰੇ ਵੇਖਿਆ ਨਹੀਂ ਸੀ ਜਾਂਦਾ।”

ਇੰਨਾ ਆਖ ਕੇ ਉਹ ਚੁੱਪ ਹੋ ਗਿਆ। ਸੁਣ ਕੇ ਮੈਨੂੰ ਘੋਰਨੀ ਜਿਹੀ ਆਈ। ਜੀਅ ਕਰਦਾ ਸੀ, ਟਰੇਸੀ ਦੀ ਥਾਂ ਅੱਜ ਮੈਂ ਉਸ ਦੇ ਪਿਓ ਦੇ ਗਲ ਲੱਗ ਕੇ ਚੰਗੀ ਤਰ੍ਹਾਂ ਦਿਲ ਦਾ ਗੁਬਾਰ ਕੱਢ ਲਵਾਂ, ਪਰ ਜਿੰਨੇ ਚਿਰ ਨੂੰ ਮੈਂ ਕੁਝ ਹੋਸ਼ ਸੰਭਾਲੀ, ਉਹ ਗਲੀ ਦਾ ਮੋੜ ਮੁੜ ਚੁੱਕਾ ਸੀ।

ਪਤਾ ਨਹੀਂ ਉਹ ਮੇਰੇ ਅੱਥਰੂ ਨਹੀਂ ਸੀ ਵੇਖਣਾ ਚਾਹੁੰਦਾ ਜਾਂ ਆਪਣੇ ਮੇਰੇ ਕੋਲੋਂ ਛੁਪਾ ਰਿਹਾ ਸੀ।

ਪਲ ਭਰ ਦੀ ਵਿੱਥ ‘ਤੇ ਖਲੋਤੀ ਮੌਤ

(ਪਿਛਲੇ ਸਫ਼ੇ ‘ਤੇ ਬਾਕੀ)

ਦਾ ਇੱਕ ਵਿਦਿਆਰਥੀ ਹਰਪ੍ਰੀਤ ਕਿਸੇ ਕੰਮ ਲਈ ਮੇਰੇ ਕੋਲੋਂ ਛੁੱਟੀ ਲੈਣ ਲਈ ਆਇਆ ਤਾਂ ਮੈਂ ਉਹਨੂੰ ਕਿਹਾ ਕਿ ਉਹ ਵੇਖ ਕੇ ਦੱਸੇ ਕਿ ਦਰਵਾਜ਼ਿਆਂ ਬਾਹਰ ਮੋਟਰ ਸਾਈਕਲ ‘ਤੇ ਕੌਣ ਆਇਆ ਹੈ!

ਮੈਂ ਸੈਂਡ ਹੋਣ ਸਾਂ ਅਤੇ ਦੋ ਕਰਮਾਂ ਦੀ ਵਿੱਥ ‘ਤੇ ਹਰਪ੍ਰੀਤ ਗੇਟ ਸਾਹਮਣੇ ਖਲੋਤਾ ਅੰਦਰਵਾਰੋਂ ਹੀ ਆਉਣ ਵਾਲਿਆਂ ਨਾਲ ਗੱਲ ਕਰ ਰਿਹਾ ਸੀ। ਗੱਲਬਾਤ ਮੈਨੂੰ ਵੀ ਸੁਣ ਗਈ। ਹਰਪ੍ਰੀਤ ਨੇ ਮੇਰੇ ਵੱਲ ਉਥੋਂ ਹੀ ਇਸ਼ਾਰਾ ਕਰ ਕੇ ਦੱਸਿਆ ਕਿ,

“ਉਹ ਇੱਥੇ ਹੀ ਨੇ।”

ਉਹ ਉਥੋਂ ਹੀ ਕਹਿੰਦਾ, “ਜੀ, ਕਹਿੰਦੇ ਨੇ ਹੈਡਮਾਸਟਰ ਸਾਹਬ ਕਿੱਥੇ ਨੇ? ਮੈਂ ਕਿਹਾ, ਇੱਥੇ ਹੀ ਨੇ!”

ਪਿਛਲੇ ਦਿਨਾਂ ਤੋਂ ਸਕੂਲ ਅਤੇ ਪਿੰਡ ਵਿਚ ਮੇਰੇ ‘ਹੈਡਮਾਸਟਰ’ ਹੋ ਜਾਣ ਦੀ ਗੱਲ ਪੱਕੇ ਤੌਰ ‘ਤੇ ਹੀ ਮੰਨੀ ਜਾਣ ਲੱਗੀ ਸੀ। ਅਸਲੀ ਹੈਡਮਾਸਟਰ ਤਾਂ ਆਉਂਦਾ ਨਹੀਂ ਸੀ। ਬੱਚਿਆਂ ਵਾਸਤੇ ਹੁਣ ਮੈਂ ਹੀ ‘ਹੈਡਮਾਸਟਰ’ ਸਾਂ।

ਮੈਂ ਸੈਂਡ ਤੋਂ ਬਾਹਰ ਆ ਕੇ ਦਰਵਾਜ਼ੇ ਦੇ ਸਾਹਮਣੇ ਹੋਇਆ ਤਾਂ ਵੇਖ ਕੇ ਮੇਰੇ ਸਿਰ ਤੋਂ

ਪੈਰਾਂ ਤੱਕ ਪਸੀਨਾ ਛੁੱਟ ਗਿਆ। ਮੋਟਰ ਸਾਈਕਲ ਤੇ ਇੱਕ ਜਣਾ ਅੱਗੇ ਬੈਠਾ ਹੋਇਆ ਸੀ ਅਤੇ ਪਿਛਲੀ ਸੀਟ ‘ਤੇ ਬੈਠੇ ਨੌਜਵਾਨ ਨੇ ਲੋਈ ਦੀ ਬੁੱਕਲ ਵਿਚੋਂ ਸਟੇਨ ਦੀ ਨਾਲੀ ਨੰਗੀ ਕਰ ਕੇ ਮੇਰੇ ਵੱਲ ਸਿੱਧੀ ਕੀਤੀ ਹੋਈ ਸੀ। ਨਿਸਚੇ ਹੀ ਉਸ ਦਾ ਹੱਥ ਉਹਦੇ ਘੋੜੇ ਉਤੇ ਸੀ। ਮੈਂ ਪੁੱਛਿਆ, “ਦੱਸੋ ਜੀ?”

ਉਨ੍ਹਾਂ ਦੇ ਚਿਹਰੇ ‘ਤੇ ਮੈਨੂੰ ਵੇਖ ਕੇ ਹੈਰਾਨੀ ਦੇ ਭਾਵ ਆਏ। ਸਟੇਨ ਵਾਲੇ ਨੇ ਅਗਲੇ ਨੂੰ ਹੁੱਝ ਮਾਰ ਕੇ ਸ਼ਾਇਦ ਕੋਈ ਇਸ਼ਾਰਾ ਲੈਣਾ ਚਾਹਿਆ। ਉਹ ਕਹਿੰਦਾ, “ਜੀ, ਦਸਵੀਂ ਦੇ ਗੁਰਮੁਖ ਨੂੰ ਮਿਲਣੈ।”

ਮੈਂ ਕੋਲ ਖਲੋਤੇ ਹਰਪ੍ਰੀਤ ਨੂੰ ਅੱਖ ਨੱਪ ਕੇ ਕਿਹਾ, “ਜਾਹ ਗੁਰਮੁਖ ਨੂੰ ਸੱਦ ਕੇ ਲਿਆ।” ਇੰਨੀ ਆਖ ਕੇ ਮੈਂ ਕਾਹਲੀ ਨਾਲ ਸੈਂਡ

ਵਿਚਲੀ ਕਲਾਸ ਵਿਚ ਆਣ ਖਲੋਤਾ।

ਉਸੇ ਵੇਲੇ ਹੀ ਮੋਟਰ ਸਾਈਕਲ ਸਟਾਰਟ ਹੋਇਆ ਅਤੇ ਉਹ ਪਲ ਛਿਣ ਵਿਚ ਛਿਪਣ ਹੋ ਗਏ। ਹਰਪ੍ਰੀਤ ਰਾਹ ਵਿਚੋਂ ਹੀ ਮੁੜ ਆਇਆ। ਕਹਿੰਦਾ, “ਭਾ ਜੀ ਦਸਵੀਂ ‘ਚ ਤਾਂ ਕੋਈ ਗੁਰਮੁਖ ਹੋ ਈ ਨਹੀਂ।”

ਇਹ ਤਾਂ ਮੈਨੂੰ ਵੀ ਪਤਾ ਸੀ।

ਮੈਂ ਅਧਿਆਪਕਾਂ ਨੂੰ ਸਾਰੀ ਗੱਲ ਦੱਸੀ। ਸਭ ਦੇ ਰੰਗ ਉਡ ਗਏ। ਸਭ ਦੀ ਸਾਂਝੀ ਰਾਇ ਸੀ ਕਿ ਉਹ ਅਸਲੀ ਹੈਡਮਾਸਟਰ ਦੀ ਤਲਾਸ਼ ਵਿਚ ਆਏ ਸਨ, ਪਰ ਜਦੋਂ ਉਨ੍ਹਾਂ ਨੇ ਕਲੀਨ-ਸ਼ੇਵਨ ਬੰਦੇ ਦੀ ਥਾਂ ਮੈਨੂੰ ਵੇਖਿਆ ਤਾਂ ਸੰਭਲ ਗਏ ਅਤੇ ਬਹਾਨਾ ਬਣਾ ਕੇ ਦੌੜ ਗਏ, ਪਰ ਸਾਰੇ ਇਸ ਗੱਲੋਂ ‘ਵਾਹਿਗੁਰੂ’ ਦਾ ਲੱਖ ਲੱਖ ਸ਼ੁਕਰ ਕਰ ਰਹੇ ਸਨ ਕਿ ਉਨ੍ਹਾਂ ਨੇ ਤੁਰੰਤ ਗੋਲੀ ਨਹੀਂ ਸੀ ਚਲਾਈ।

ਉਨ੍ਹਾਂ ਨੂੰ ਸ਼ੱਕ ਪੈ ਗਿਆ ਸੀ ਕਿ ਜਿਸ ਬੰਦੇ ਦੀ ਪਛਾਣ ਉਨ੍ਹਾਂ ਨੂੰ ਦੱਸੀ ਗਈ ਸੀ, ਮੈਂ ਉਹ ਨਹੀਂ ਸਾਂ। ਜੇ ਸਾਹਮਣੇ ਆਉਂਦਿਆਂ ਹੀ ਉਹ ਕਾਹਲੀ ਵਿਚ ਘੋੜਾ ਦੱਬ ਦਿੰਦਾ ਤਾਂ! ਉਹ ਸੋ ਵਿਸ਼ਵੇ ਅਜਿਹਾ ਕਰ ਸਕਦਾ ਸੀ। ਉਨ੍ਹਾਂ ਨੂੰ ਵੀ ਤਾਂ ਵਾਰਦਾਤ ਕਰ ਕੇ ਭੱਜਣ ਦੀ ਕਾਹਲੀ ਹੁੰਦੀ ਸੀ। ਹਰਫਲਿਆ ਹੋਇਆ ਉਹ ਕਾਰਾ ਕਰ ਸਕਦਾ ਸੀ। ਨਾਲੇ ਮਾਰਨ ਲੱਗਿਆਂ ਉਹ ਕਿਹੜਾ ਕਿਸੇ ਲੰਮੀ ਤਫ਼ਤੀਸ਼ ਵਿਚ ਪੈਂਦੇ ਸਨ! ਇਹ ਤਾਂ ਪਤਾ ਨਹੀਂ ਕਿਵੇਂ ਉਨ੍ਹਾਂ ਦੇ ਮਨ ਵਿਚ ਇੱਕ ਪਲ ਲਈ ਖਿਆਲ ਆ ਗਿਆ ਕਿ ਮੈਂ ਉਨ੍ਹਾਂ ਦਾ ‘ਅਸਲੀ ਸ਼ਿਕਾਰ’ ਨਹੀਂ ਸਾਂ!

ਇੰਜ ਇੱਕ ਪਲ ਦੀ ਵਿੱਥ ਤੋਂ ਮੇਰੇ ਕੋਲ ਆਈ ਮੌਤ ਵਾਪਸ ਪਰਤ ਗਈ ਸੀ।

(ਸਮਾਪਤ)

ਵਾਪਸੀ-3



ਯਹੂਦੀਆਂ ਦੀ ਵਤਨ ਵਾਪਸੀ ਦੀ ਦੋ ਹਜ਼ਾਰ ਸਾਲ ਲੰਮੀ ਕਹਾਣੀ

ਯਹੂਦੀਆਂ ਸਾਹਮਣੇ ਅਨੇਕ ਉਲਝਣਾਂ ਸਨ। ਮਾਸਕੋ ਤੋਂ ਇਕ ਜਵਾਨ ਆਪਣੇ ਭਰਾ ਨੂੰ ਖਤ ਵਿਚ ਲਿਖਦਾ ਹੈ, ਕੋਈ ਤਕੜੀ ਅਥਾਰਟੀ ਚਾਹੀਦੀ ਹੈ, ਕੋਈ ਮਹਾਨ ਬੰਦਾ ਜਿਸ ਉਪਰ ਸਭ ਨੂੰ ਇਤਬਾਰ ਹੋਵੇ। ਮਸਲਨ, ਓਲੀਫਾਂ ਉਪਰ ਯਹੂਦੀਆਂ ਨੇ ਇਤਬਾਰ ਕਰ ਲਿਆ, ਪਰ ਜਦੋਂ ਕੋਈ ਆ ਕੇ ਦੱਸਦਾ ਹੈ ਕਿ ਓਲੀਫਾਂ ਦੀਆਂ ਸਕੀਮਾਂ ਫੇਲ੍ਹ ਹੋ ਗਈਆਂ ਹਨ, ਉਸ ਪਿਛੇ ਲੱਗਣ ਦਾ ਕੋਈ ਫਾਇਦਾ ਨਹੀਂ ਤਾਂ ਹਤਾਸ਼ ਯਹੂਦੀ ਮੁੜ ਹੱਥ 'ਤੇ ਹੱਥ ਧਰ ਕੇ ਬੈਠ ਜਾਂਦੇ ਹਨ।

ਕਦੀ-ਕਦੀ ਸੁਲਤਾਨ ਵੱਸਣ ਦੀ ਆਗਿਆ ਦੇ ਦਿੰਦਾ, ਕਿਉਂਕਿ ਖਜ਼ਾਨੇ ਨੂੰ ਪੈਸੇ ਦੀ ਲੋੜ ਹੁੰਦੀ, ਕਦੀ ਸ ਰ ਕ ਰੀ ਪਾਲਿਸੀ ਅਜਿਹੀ ਹੁੰਦੀ ਕਿ ਆਉਂਦੇ ਪਰਵਾਸੀਆਂ ਨੂੰ ਵੱਖ-ਵੱਖ ਬੰਦਰਗਾਹਾਂ 'ਤੇ ਜ਼ਲੀਲ ਕਰੇ ਤਾਂ ਕਿ ਬਾਕੀ



ਹਰਪਾਲ ਸਿੰਘ ਪੰਨੂ

ਫੋਨ: +91-94642-51454

ਆਉਣ ਵਾਲੇ ਯਹੂਦੀ ਅਮਰੀਕਾ ਦਾ ਰੁਖ ਕਰਨ। ਦਾਨੀਆਂ ਦੇ ਨੁਮਾਇੰਦੇ ਪਤਤਾਲ ਕਰਨ ਇਜ਼ਰਾਈਲ ਵਿਚ ਆਉਂਦੇ, ਮਿਹਨਤ ਦੇ ਬਾਵਜੂਦ ਜ਼ਮੀਨ ਘੱਟ ਉਪਜ ਦਿੰਦੀ, ਬਿਨਾਂ ਕਿਸਾਨੀ ਤਜਰਬੇ ਦੇ ਯਹੂਦੀ ਕਾਮੇ ਮਿੱਟੀ ਨਾਲ ਮਿੱਟੀ ਹੋਈ ਜਾਂਦੇ। ਮੋਸਮ ਸਹਿ ਨਾ ਹੁੰਦਾ, ਬੱਚੇ ਭੁੱਖਮਰੀ ਤੇ ਬਿਮਾਰੀ ਦਾ ਸ਼ਿਕਾਰ ਹੁੰਦੇ। ਮੱਖੀਆਂ, ਮੱਛਰਾਂ ਦੀ ਭਰਮਾਰ। ਅਜਿਹੇ ਦ੍ਰਿਸ਼ ਦੁਖਦਾਈ ਹੁੰਦੇ।

ਇਥੇ ਇਕ ਹੋਰ ਨਾਇਕ ਮੋਸੇ ਲਿਲੀਅਨ (1843-1910) ਦਾਖਲ ਹੁੰਦਾ ਹੈ, ਤੀਖਣ ਬੁੱਧੀ ਵਾਲਾ ਬੱਚਾ। ਧਰਮੀ ਤਰਖਾਣ ਦੇ ਘਰ ਪੈਦਾ ਹੋਇਆ। ਪਿਤਾ ਨੇ ਦੇਖਿਆ, ਅਸਾਧਾਰਨ ਯਾਦਦਾਸਤ ਹੈ, ਚਾਰ ਸਾਲ ਦੀ ਉਮਰ ਵਿਚ ਪੁਜਾਰੀਆਂ ਕੋਲ ਤੋਰੇਤ ਪੜ੍ਹਨ ਭੇਜ ਦਿੱਤਾ। ਅਧਿਆਪਕਾਂ ਨੂੰ ਅਕਸਰ ਹੈਰਾਨ ਕਰ ਦਿੰਦਾ, ਪਰ ਖੁਦ ਦਾ ਅਨੁਭਵ: 'ਜਦੋਂ ਮੈਨੂੰ ਇਹ ਨਹੀਂ ਸੀ ਪਤਾ, ਵਿਦਿਆ ਕਿਸ ਬਲਾ ਦਾ ਨਾਮ ਹੈ, ਮੈਂ ਤੋਰੇਤ ਨੂੰ ਰੱਦੇ ਮਾਰਨ ਲੱਗਾ। ਬਚਪਨ ਦੀਆਂ ਖੇਡਾਂ ਤੋਂ ਵਾਂਝਾ ਰਹਿ ਗਿਆ। ਇਸ ਕਰ ਕੇ ਜਿਸਮਾਨੀ ਤੌਰ 'ਤੇ ਮੈਂ ਅਧੂਰਾ ਰਿਹਾ। ਅਜੇ ਸੋਲਾਂ ਸਾਲ ਦਾ ਨਹੀਂ ਸਾਂ ਹੋਇਆ ਕਿ ਮਾਪਿਆਂ ਨੇ ਵਿਆਹ ਕਰ ਦਿੱਤਾ। ਧਰਮ ਗ੍ਰੰਥਾਂ ਤੋਂ ਬਾਹਰ ਕਿਸ ਤਰ੍ਹਾਂ ਦੀ ਅਕਲ ਇਲਮ ਹੈ, ਪਤਾ ਨਾ ਲੱਗਾ।'

ਵਧਦੀ ਉਮਰ ਅਤੇ ਆਲੇ-ਦੁਆਲੇ ਨਾਲ ਵਾਹ ਪੈਣ ਬਾਅਦ ਉਸ ਨੇ ਦੇਖਿਆ ਕਿ ਧਰਮ ਗ੍ਰੰਥ ਦੇ ਦੋ ਹਿੱਸੇ ਹਨ: ਇਕ ਰੱਬ ਦਾ ਹੁਕਮ, ਦੂਜਾ ਰੱਬ ਦੇ ਬੰਦਿਆਂ ਵਲੋਂ ਤਿਆਰ ਕੀਤੀ ਸਮਾਜਕ ਧਾਰਮਿਕ ਨੇਮਾਵਲੀ। ਮਹਿਸੂਸ ਕੀਤਾ ਕਿ ਬੰਦਿਆਂ ਨੇ ਬੜਾ ਕਚਰਾ ਤਿਆਰ ਕੀਤਾ ਹੋਇਆ ਹੈ। ਬੰਦਿਆਂ ਦਾ ਤਿਆਰ ਕੀਤਾ ਢਾਂਚਾ ਰੱਬ ਦੇ ਢਾਂਚੇ ਨਾਲ ਮਿਲਦਾ-ਜੁਲਦਾ ਹੋਣਾ ਚਾਹੀਦਾ ਸੀ, ਨਹੀਂ ਹੈ। ਉਸ ਨੂੰ ਬਹੁਤ ਕੁਝ ਫਜ਼ੂਲ, ਪ੍ਰਸੰਗਹੀਣ ਅਤੇ ਫਾਲਤੂ ਲੱਗਿਆ। ਧਰਮ ਉਹ ਹੋਵੇ ਜਿਹੜਾ ਸਮਕਾਲੀ ਮੁਸ਼ਕਿਲਾਂ ਦਾ ਸਾਹਮਣਾ ਕਰ ਕੇ ਹੱਲ ਲੱਭੇ। ਦੋ ਹਜ਼ਾਰ ਸਾਲ ਪੁਰਾਣੀ

ਬਾਤਾਂ ਮੋਸੇ ਤੇ ਅਸ਼ੋਰ ਦੀਆਂ

ਪ੍ਰੋ. ਹਰਪਾਲ ਸਿੰਘ ਪੰਨੂ ਨੇ ਇਸ ਲੰਮੇ ਲੇਖ 'ਵਾਪਸੀ' ਵਿਚ ਯਹੂਦੀਆਂ ਦੀ ਵਤਨ ਵਾਪਸੀ ਦੀ ਲੰਮੀ ਕਹਾਣੀ ਸੁਣਾਈ ਹੈ। ਯਹੂਦੀਆਂ ਨੂੰ ਦੋ ਹਜ਼ਾਰ ਸਾਲ ਬਾਅਦ ਆਪਣਾ ਨਗਰ ਯੇਰੋਸ਼ਲਮ ਅਤੇ ਮੁਲਕ ਇਜ਼ਰਾਈਲ ਮਿਲਿਆ। ਉਹ ਕਦਮ ਕਦਮ ਉਜੜੇ, ਭਟਕੇ, ਗੁਲਾਮ ਹੋਏ, ਘੱਲੂਘਾਰਿਆਂ ਵਿਚ ਉਨ੍ਹਾਂ ਦੀ ਨਸਲਕੁਸ਼ੀ ਹੋਈ, ਪਰ ਸਬਰ ਨਾਲ ਕਦਮ ਕਦਮ ਯਹੂਦੀਆਂ ਦੀ ਵਾਪਸੀ ਹੁੰਦੀ ਗਈ। ਇਨ੍ਹਾਂ ਦੋ ਹਜ਼ਾਰ ਸਾਲਾਂ ਦੌਰਾਨ ਉਜਾੜਾ, ਸਜ਼ਾ, ਪਛਤਾਵਾ, ਰਜ਼ਾ, ਖਿਮਾ ਤੇ ਸ਼ੁਕਰਾਨਾ ਯਹੂਦੀ ਜ਼ਿੰਦਗੀ ਦੇ ਅਹਿਮ ਪਹਿਲੂ ਰਹੇ। ਪਹਿਲਾਂ ਮਿਸਰ ਦੇ ਸੁਲਤਾਨ ਫਰਾਉਨ, ਫਿਰ ਈਸਾਈਆਂ ਅਤੇ ਫਿਰ ਮੁਸਲਮਾਨਾਂ ਤੋਂ ਉਨ੍ਹਾਂ ਨੂੰ ਨਿਰੰਤਰ ਦੁੱਖ ਮਿਲੇ। ਸਭ ਤੋਂ ਵੱਡਾ ਕਹਿਰ ਉਦੋਂ ਢੱਠਾ ਜਦੋਂ ਦੂਜੀ ਸੰਸਾਰ ਜੰਗ ਸਮੇਂ ਹਿਟਲਰ ਨੇ ਸੱਠ ਲੱਖ ਯਹੂਦੀਆਂ ਦਾ ਘਾਣ ਕੀਤਾ। ਉਨ੍ਹਾਂ ਨੂੰ ਖੁਦ ਨਹੀਂ ਪਤਾ, ਇਸ ਹਨੇਰਗਰਦੀ ਵਿਚੋਂ ਬਚੇ ਕਿਵੇਂ ਰਹੇ। ਉਨ੍ਹਾਂ ਦੇ ਮਨ ਮੰਦਰ ਦੀ ਯਾਦ ਵਿਚ ਇਜ਼ਰਾਈਲ ਦਾ ਰੇਗਿਸਤਾਨ ਸਦਾ ਵਸਿਆ ਰਿਹਾ। ਐਤਕੀਂ ਵਾਲੇ ਲੇਖ ਵਿਚ ਉਨ੍ਹਾਂ ਜਿਊੜਿਆਂ ਦੀ ਚਰਚਾ ਹੈ ਜੋ ਹਰ ਹਾਲ ਦੇਸ ਵਾਪਸੀ ਲਈ ਅਹੁਲਦੇ ਰਹੇ।

ਰਹਿਤ ਵੇਲਾ ਵਿਹਾ ਚੁੱਕੀ ਹੈ ਤੇ ਸਾਨੂੰ ਅਜੋਕੇ ਸਮਾਜ ਨਾਲੋਂ ਤੋੜ ਕੇ ਹਾਸੇਹੀਣੇ ਕਰ ਰਹੀ ਹੈ। ਪੈਗੰਬਰਾਂ ਦੀ ਰੂਹਾਨੀਅਤ ਕੇਂਦਰ ਵਿਚ ਰੱਖਦਿਆਂ ਨਵੀਂ ਰਹਿਤ ਦਾ ਵਿਧਾਨ ਉਸਾਰਨਾ ਜ਼ਰੂਰੀ ਹੋ ਗਿਆ ਹੈ। ਫਿਰ ਜੋ ਅਧਿਆਪਕ, ਪੁਜਾਰੀ, ਖੈਰ-ਖਵਾਹ ਉਸ ਦੀ ਦਾਦ ਦਿੰਦਿਆਂ ਬੱਕਦੇ ਨਹੀਂ ਸਨ, ਨਿੰਦਿਆ ਕਰਨ ਲੱਗੇ। ਵਿਰੋਧ ਇੰਨਾ ਸਖਤ ਹੋ ਗਿਆ ਕਿ ਉਹ ਆਪਣਾ ਘਰ ਛੱਡ ਕੇ ਓਡੇਸਾ ਦੀ ਅਨਪੜ੍ਹ ਆਬਾਦੀ ਵੱਲ ਚਲਾ ਗਿਆ। ਉਥੇ ਨਾ ਉਸ ਕੋਲ ਨੌਕਰੀ, ਨਾ ਕੋਈ ਗੱਲ ਸਮਝਣ ਦੇ ਸਮਰੱਥ। ਨੌਬਤ ਭੁੱਖਮਰੀ ਦੀ ਬਣੀ ਰਹਿੰਦੀ।

ਉਹ ਕਿਹਾ ਕਰਦਾ, ਧਰਮ ਦੇ ਨੇਮ ਫੌਜੀ ਪਰੇਡ ਵਾਂਗ ਨਹੀਂ। ਇਕ ਪਾਸੇ ਯੂਰਪ ਤਾਂ ਵਿਗਿਆਨ ਆਸਰੇ ਰੋਸ਼ਨੀ ਵੱਲ ਵਧ ਰਿਹਾ ਹੈ, ਇਕ ਯਹੂਦੀ ਹਨ ਕਿ ਹਨੇਰੇ ਤੋਂ ਬਿਨਾਂ ਇਨ੍ਹਾਂ ਨੂੰ ਕੁਝ ਚੰਗਾ ਨਹੀਂ ਲਗਦਾ। ਰੂਸੀ ਜ਼ਬਾਨ ਦੀ ਮੁਹਾਰਤ ਹਾਸਲ ਕਰਕੇ ਨਵਾਂ ਪੁਰਾਣਾ ਰੂਸੀ ਸਾਹਿਤ ਪੜ੍ਹਿਆ।

ਮਈ 1881 ਵਿਚ ਯਹੂਦੀਆਂ ਖਿਲਾਫ ਦੰਗੇ ਸ਼ੁਰੂ ਹੋ ਗਏ। ਡਾਇਰੀ ਵਿਚ ਲਿਖਿਆ, ਨੀਂਦ ਨਹੀਂ ਆਉਂਦੀ... ਡਾਕੂ ਕਦੀ ਵੀ ਮਾਰ ਸਕਦੇ ਨੇ। ਸਾਡੇ ਬੱਚਿਆਂ ਨੂੰ ਅਜੇ ਇਹ ਨਹੀਂ ਪਤਾ, ਯਹੂਦੀ ਕੌਣ ਹੁੰਦੇ ਨੇ! ਇਨ੍ਹਾਂ ਬੱਚਿਆਂ ਨੂੰ ਮਾਰ ਦੇਣਗੇ। ਠੀਕ ਹੈ, ਸਾਡੇ ਵਡੇਰੇ ਸਾਰੀ ਉਮਰ ਜਿਸ ਖੌਫ ਵਿਚ ਜੀਵਨ ਬਿਤਾਉਂਦੇ ਰਹੇ, ਮੈਨੂੰ ਵੀ ਉਸ ਦਾ ਸੇਕ ਲੱਗੇ। ਗਿਆਰਾਂ ਮਈ: ਲੋਕ ਲੁੱਟ-ਮਾਰ ਕਰ ਰਹੇ ਹਨ, ਸ਼ਰਾਬ ਨਾਲ ਰੱਜੀ ਰੂਸੀ ਔਰਤ ਨੱਚ ਰਹੀ ਹੈ, ਗਾ ਰਹੀ ਹੈ, ਮੇਰਾ ਦੇਸ, ਇਹ ਮੇਰਾ ਦੇਸ। ਕੀ ਕੋਈ ਯਹੂਦੀ ਕਦੀ ਅਜਿਹਾ ਵਾਕ ਸ਼ਰੇਆਮ ਮੂੰਹੋਂ ਕੱਢ ਸਕਦਾ ਹੈ?

ਮੋਸੇ ਨੇ ਸਾਦਾ ਜਿਹਾ ਪੈਂਫਲਿਟ ਲਿਖ ਕੇ ਵੰਡਿਆ। ਲਿਖਿਆ, ਘਰ ਦੇ ਜੀਆਂ ਅਤੇ ਘਰ ਆਏ ਮਹਿਮਾਨ ਦੇ ਰੁਤਬੇ ਵਿਚ ਫਰਕ ਹੁੰਦਾ ਹੈ। ਜਿੰਨਾ ਚਿਰ ਮਹਿਮਾਨ, ਮਹਿਮਾਨ ਬਣ ਕੇ ਰਹੇ, ਠੀਕ; ਜੇ ਉਸ ਨੇ ਘਰ ਦੇ ਜੀਆਂ ਦਾ ਕੋਈ ਹੱਕ ਖੋਹਣਾ ਚਾਹਿਆ, ਮੁਕਾਬਲੇਬਾਜ਼ੀ ਵਿਚ ਆਇਆ, ਤਦ ਉਸ ਨੂੰ ਘਰੋਂ ਬਾਹਰ ਨਿਕਲਣਾ ਪਵੇਗਾ। ਸੰਸਾਰ ਵੱਡਾ ਸਾਰਾ ਪਰਿਵਾਰ ਹੈ, ਯਹੂਦੀ ਮਹਿਮਾਨ ਹਨ, ਅਜਨਬੀ ਹਨ। ਅਫਸੋਸ ਇਸ ਗੱਲ ਦਾ ਕਿ ਅਜਨਬੀ ਨੂੰ ਵੀ ਭੁੱਖ ਪਿਆਸ ਲਗਦੀ ਹੈ। ਤਾਂ ਠੀਕ ਹੈ, ਅਜਨਬੀ ਉਦਰਪੂਰਤੀ ਵਾਸਤੇ ਉਹ ਕੰਮ ਧੰਦਾ ਕਰੇ ਜਿਹੜਾ ਹੋਰਾਂ ਨੂੰ ਚੰਗਾ ਨਹੀਂ ਲਗਦਾ ਜਾਂ ਉਨ੍ਹਾਂ ਲਈ ਵਰਜਿਤ ਹੈ। ਜੇ ਵਰਜਿਤ ਧੰਦੇ ਵਿਚ ਕੁਝ ਵਧੀਕ ਮੁਨਾਫਾ ਆਉਣ ਲੱਗੇ, ਉਹ ਵੀ ਘਰ ਦੇ ਮਾਲਕ ਵਾਸਤੇ ਛੱਡਣਾ ਪਵੇਗਾ। ਜੇ ਘਰ ਦਾ ਕੋਈ ਜੀਆਂ ਭੁੱਖਾ ਹੈ ਤਾਂ ਅਜਨਬੀ ਯਹੂਦੀ ਦਾ ਰੋਟੀ ਉਪਰ ਕੀ ਹੱਕ? ਯਹੂਦੀ ਆਪਣੇ ਆਪ ਨੂੰ ਅਜਨਬੀ ਨਹੀਂ ਸਮਝਦੇ ਤਾਂ ਕੀ, ਬਾਕੀਆਂ ਲਈ ਅਜਨਬੀ ਨੇ। ਯਹੂਦੀ ਜਿਥੇ ਮਰਜ਼ੀ ਜਾ ਵਸੇ, ਜੋ ਮਰਜ਼ੀ ਕੰਮ ਕਰੇ, ਅਜਨਬੀ ਰਹੇਗਾ। ਕੀ ਕੋਈ ਅਜਿਹਾ ਤਰੀਕਾ ਹੈ ਕਿ ਇਹ ਅਜਨਬੀ ਘਰ ਦਾ ਮੈਂਬਰ ਹੋ ਸਕੇ? ਹਾਂ, ਜੇ ਆਪਣਾ ਧਰਮ ਛੱਡ ਕੇ ਈਸਾਈ ਹੋ ਜਾਵੇ ਤਾਂ ਇੱਜ਼ਤ ਮਿਲ ਸਕਦੀ ਹੈ; ਪਰ ਕੀ ਇਹ ਕੌਮ ਵਲੋਂ ਕੀਤੀ ਖੁਦਕੁਸ਼ੀ ਨਹੀਂ ਹੋਵੇਗੀ?... ਇਸ ਦਾ ਕੋਈ ਇਲਾਜ? ਇਲਾਜ ਹੈ, ਸਰਜਰੀ। ਆਪਣੇ ਆਪ ਨੂੰ ਪੁੱਟ ਕੇ ਇਹ ਅਭਾਗੇ ਲੋਕ ਧਰਤੀ ਦਾ ਕੋਈ ਅਜਿਹਾ ਟੁਕੜਾ ਲੱਭਣ ਜਿਥੇ ਇਨ੍ਹਾਂ ਦੇ ਬੋਲ-ਬਾਲੇ, ਇਨ੍ਹਾਂ ਦਾ ਆਪਣਾ ਝੰਡਾ ਹੋਵੇ। ਮੂਰਖਾਂ ਵਾਂਗ ਇਹ ਅਮਰੀਕਾ ਜਾ ਜਾ ਵਸ ਰਹੇ ਨੇ। ਉਥੇ ਇਨ੍ਹਾਂ ਦੇ ਇਤਿਹਾਸ ਉਪਰ ਉਹੀ ਲਹੂ ਦੇ ਛਿੱਟੇ ਫਿਰ ਦਿਸਣਗੇ ਜੋ

ਪਹਿਲਾਂ ਦਿਸਦੇ ਰਹੇ ਹਨ। ਉਥੇ ਵੀ ਇਹ ਅਜਨਬੀ ਨੇ। ਇਕ ਥਾਂ ਬਚਦੀ ਹੈ, ਇਜ਼ਰਾਈਲ। ਸਿਆਸੀ ਤੌਰ 'ਤੇ ਇਹ ਥਾਂ ਸਾਥੋਂ ਖੁੱਸ ਚੁੱਕੀ ਹੈ, ਸਾਡਾ ਇਤਿਹਾਸਕ ਹੱਕ ਅਜੇ ਵੀ ਇਸ ਉਪਰ ਹੀ ਬਣਦਾ ਹੈ। ਤੁਸੀਂ ਆਖੋਗੇ, ਸਾਡੀ ਪਿਤਰ ਦੇਸ ਵਾਪਸੀ ਦੀ ਗੱਲ ਸੁਣ ਕੇ ਲੋਕ ਮਜ਼ਾਕ ਉਡਾਉਣਗੇ! ਇਸ ਤੋਂ ਪਹਿਲਾਂ ਕੀ ਕਦੀ ਮਜ਼ਾਕ ਨਹੀਂ ਉਡਿਆ?... ਬੀਤਣ ਪਿਛੋਂ ਯਹੂਦੀ ਭੁੱਲ ਗਏ ਕਿ ਉਨ੍ਹਾਂ ਦਾ ਕੋਈ ਦੇਸ ਹੁੰਦਾ ਸੀ। ਉਹ ਭੁੱਲ ਗਏ ਕਿ ਆਪਣੀ ਧਰਤੀ ਉਪਰ ਰਹਿਣ ਦੇ ਕੀ ਸੁੱਖ ਹੁੰਦੇ ਹਨ। ਜਿਹੜਾ ਬੰਦਾ ਅਚਾਨਕ ਯਾਦਦਾਸਤ ਖੋ ਬੈਠੇ, ਉਸ ਦੀ ਕਿਹੋ ਜਿਹੀ ਦਸ਼ਾ ਹੁੰਦੀ ਹੈ? ਯਹੂਦੀ ਆਪਣਾ ਅਤੀਤ ਭੁੱਲ ਗਏ ਹਨ। ਯਹੂਦੀ ਦੁਨੀਆਂ ਨੂੰ ਨਹੀਂ ਬਦਲ ਸਕਦੇ, ਉਡੀਕ ਸਕਦੇ ਹਨ ਕਿ ਆਪੋ



ਗੋਰਡਨ ਦੀ ਕਵਿਤਾ ਦੇ ਬੋਲ:

ਰੱਬ ਦਾ ਇੱਜ਼ਤ ਤੁਸੀਂ ਪੁਛਿਆ ਕੌਣ ਹਾਂ ਅਸੀਂ: ਕੀ ਹੈ ਸਾਡਾ ਜੀਣਾ? ਆਲੇ-ਦੁਆਲੇ ਵਸਦੀਆਂ ਕੌਮਾਂ ਵਾਂਗ, ਕੀ ਕੋਈ ਕੌਮ ਹਾਂ ਅਸੀਂ? ਕਿ ਧਰਮ ਭਰਾਵਾਂ ਦਾ ਕਾਫਲਾ ਹੈ ਸਾਡਾ? ਮੈਂ ਦੱਸਦਾ ਅਸਲੀ ਭੇਤ ਦੀ ਗੱਲ: ਨਾ ਅਸੀਂ ਕੌਮ ਕੋਈ, ਨਾ ਸਮਾਜ... ਕੇਵਲ ਇੱਜ਼ਤ ਆਜਤੀ ਰੱਬ ਦੇ ਪਵਿਤਰ ਪਸ਼ੂ ਹਾਂ ਅਸੀਂ ਧਰਤੀ ਸਾਡੀ ਵੇਦੀ ਬਲੀ ਦੇਣ ਵਾਸਤੇ ਪਾਲੇ ਗਏ ਅਸੀਂ। ਲਿਲੀਅਨ ਦੇ ਸ਼ਬਦ: 'ਯਹੂਦੀਆਂ ਦਾ ਤ੍ਰਿਸਕਾਰ ਹੁੰਦਾ ਹੈ ਤਾਂ ਉਨ੍ਹਾਂ ਨੂੰ ਕਹਿਣਾ ਚਾਹੀਦਾ ਹੈ, ਅਸੀਂ ਮਨਮਰਜ਼ੀ ਨਾਲ ਤੁਹਾਡੇ ਦੇਸ ਵਿਚ ਨਹੀਂ ਆਏ। ਇਜ਼ਰਾਈਲ ਸਾਡਾ ਦੇਸ ਸੀ, ਉਥੋਂ ਸਾਨੂੰ ਜਬਰਨ ਕੱਢਿਆ ਗਿਆ। ਜਦੋਂ ਵਾਹ ਲੱਗੀ, ਵਾਪਸ ਪੁੱਜ ਜਾਵਾਂਗੇ। ਹਾਲੇ ਬਰਦਾਸ਼ਤ ਕਰੋ।' ਇਜ਼ਰਾਈਲ ਵਿਚੋਂ ਨਿਕਲਿਆਂ ਹਜ਼ਾਰਾਂ ਸਾਲ



ਦੁਨੀਆਂ ਬਦਲ ਜਾਏ, ਇਕ ਹੋਰ ਕੰਮ ਕਰ ਸਕਦੇ ਹਨ, ਖੁਦ ਨੂੰ ਬਦਲ ਲੈਣ, ਬਾਕੀ ਕੌਮਾਂ ਤੋਂ ਸਾਬਾਜ਼ ਲੈਣ ਦੀ ਥਾਂ ਆਪਣੇ ਦੇਸ ਵੱਲ ਰੁਖ ਕਰਨ, ਆਪਣਾ ਹੋਮਲੈਂਡ ਕਾਇਮ ਕਰਨ। ਇਹ ਕੰਮ ਹੋਰਾਂ ਨੇ ਨਹੀਂ ਕਰਨਾ, ਆਪ ਕਰਨਾ ਪਵੇਗਾ। ਇਹ ਕੰਮ ਜਲਦੀ ਕਰਨ ਵਿਚ ਘਾਟਾ ਨਹੀਂ ਪਵੇਗਾ, ਇਸ ਕੰਮ ਨੂੰ ਦੇਰ ਕਰਨ ਵਿਚ ਲਾਭ ਨਹੀਂ ਹੋਵੇਗਾ। ਜੇ ਹੋ ਸਕਦਾ ਹੈ ਵਧ ਤੋਂ ਵਧ, ਇਹ ਹੋਵੇਗਾ ਕਿ ਜਿਸ ਤਰ੍ਹਾਂ ਦੋ ਹਾਂ, ਉਸੇ ਤਰ੍ਹਾਂ ਦੋ ਰਹਾਂਗੇ, ਫਿਰ ਖਤਰਾ ਕਿਸ ਗੱਲ ਦਾ?

ਸਿਆਣੇ ਬੰਦਿਆਂ ਦੀ ਸਰਪ੍ਰਸਤੀ ਹੇਠ ਜ਼ਿਓਨਿਜ਼ਮ ਦੀ ਲਹਿਰ ਚੱਲੀ, ਪਰ ਬਾਵਜੂਦ ਇਸ ਦੇ ਕਿ ਇਸ ਦੀ ਵਧੀਕ ਜ਼ਰੂਰਤ ਰੂਸ, ਪੈਲੈਸਟੀਨਾ ਤੇ ਰੋਮਾਨੀਆ ਵਿਚ ਹੈ, ਇਸ ਦਾ ਪ੍ਰਬੰਧ ਪੱਛਮੀ ਯੂਰਪ ਤੇ ਦੂਰ ਪਾਰਲੇ ਇਲਾਕਿਆਂ ਵਿਚੋਂ ਹੋਵੇਗਾ ਕਿਉਂਕਿ ਇਧਰ ਪੁਲਿਸ ਦੀ ਸਖਤੀ ਵਧੀਕ ਹੈ। ਪੱਛਮੀ ਯੂਰਪ ਦੇ ਯਹੂਦੀ ਵਧੀਕ ਖੁਸ਼ਹਾਲ ਹਨ, ਸੋ ਪਰਵਾਸ, ਪੂਰਬ ਵਲੋਂ ਇਜ਼ਰਾਈਲ ਵਿਚ ਵਧੀਕ ਹੋਵੇਗਾ, ਪਰ ਦਾਨੀਆਂ ਦੇ ਪੈਸੇ ਪੱਛਮ ਵਲੋਂ ਆਉਣਗੇ। ਜਿਨ੍ਹਾਂ ਲੋਕਾਂ ਵਾਸਤੇ ਪਰਵਾਸ ਦੀ ਲਹਿਰ ਚਲਾਉਣੀ ਸੀ, ਨਾ ਉਨ੍ਹਾਂ ਨੂੰ ਸਿਆਸਤ ਦੀ ਆਦਤ ਸੀ, ਨਾ ਸਿਆਸਤ ਵਿਚ ਰੁਚੀ, ਨਾ ਸਮਰੱਥਾ। ਇਸ ਦਾ ਆਧਾਰ ਜ਼ਖਮੀ ਮਾਨਸਿਕਤਾ ਦਾ ਧੁੰਦਲਾ ਜਿਹਾ ਧਾਰਮਿਕ ਜਜ਼ਬਾ ਸੀ ਜਿਸ ਨਾਲ ਉਮੀਦਾਂ ਦਾ ਧਾਗਾ ਬੱਝਿਆ ਹੋਇਆ ਸੀ। ਇਸ ਲਹਿਰ ਦਾ ਲਿਖਤੀ ਵਿਸਥਾਰਪੂਰਨ ਰਿਕਾਰਡ ਨਹੀਂ ਮਿਲਦਾ, ਕਿਉਂਕਿ ਸੁਰੱਖਿਆ ਦੇ ਹਿਤ ਵਿਚ ਸਰਕਾਰੀ ਦਹਿਸ਼ਤ ਕਾਰਨ ਘਟ ਤੋਂ ਘਟ ਲਿਖਤ-ਪੜ੍ਹਤ ਰੱਖਣੀ ਸੀ।

ਪਰਵਾਸੀਆਂ ਦੇ ਵਸੇਬੇ ਵਾਸਤੇ ਧਨ ਦੀ ਲੋੜ ਸੀ, ਬਹੁਤ ਘੱਟ ਰਕਮ ਜਮ੍ਹਾਂ ਹੋ ਰਹੀ ਸੀ। ਵਧ ਤੋਂ ਵਧ ਰਕਮ, ਇਕ ਸਾਲ ਵਿਚ ਪੰਜ ਹਜ਼ਾਰ ਪੌਂਡ ਇਕੱਠੀ ਹੋਈ। ਇਸ ਨਾਲ ਖੂਹ ਖੋਦੇ ਜਾਣ, ਘਰ ਬਣਾਏ ਜਾਣ, ਪਸ਼ੂ ਖਰੀਦੇ ਜਾਣ ਕਿ ਖੇਤੀ ਦੇ ਸੰਦ? ਲੀਡਰਸ਼ਿਪ ਨੇ ਕਿਹਾ, ਜੇ ਸਾਡੇ ਲੋਕ ਗੁਲਾਮੀ ਅਤੇ ਹੋਰ ਬੁਰਾਈਆਂ ਵਿਚ ਪੂਰੀ ਤਰ੍ਹਾਂ ਧਸ ਚੁੱਕੇ ਹਨ, ਜੇ ਸਾਡੀ ਵਿਉਂਤ ਉਨ੍ਹਾਂ ਨੂੰ ਸਮਝ

ਨਹੀਂ ਆ ਰਹੀ ਜਾਂ ਫਿਰ ਸਹੀ ਨਹੀਂ ਲਗਦੀ ਤਾਂ ਠੀਕ ਹੈ, ਅਸੀਂ ਬੱਚਿਆਂ ਵਾਂਗ ਪਰੀਆਂ ਦੇ ਕਿਸੇ ਦੇਸ ਵਿਚ ਕਿਉਂ ਵੱਸੀਏ? ਚੰਗਾ ਹੈ ਨਵੀਂ ਲੀਡਰਸ਼ਿਪ ਅੱਗੇ ਆਏ ਤੇ ਸਾਥੋਂ ਚੰਗਾ ਕੰਮ ਕਰੇ। ਅਸੀਂ ਤਿੰਨ ਬਸਤੀਆਂ ਵਸਾ ਦਿੱਤੀਆਂ, ਹੁਣ ਤੌਬਾ। ਸਾਡੇ ਲੋਕ ਮਾਨਸਿਕ ਤੌਰ 'ਤੇ ਜੇ ਇੰਨੇ ਹੀ ਕਮਜ਼ੋਰ ਹਨ, ਫਿਰ ਬਿਮਾਰੀ ਲਾਇਲਾਜ ਹੈ।

ਜ਼ਿੰਮੇਵਾਰ ਲੋਕ ਸੋਚਣ ਲੱਗੇ, ਹੁਣ ਬਿਉਰੀ ਵਿਚਾਰਨ ਦਾ ਸਮਾਂ ਲੰਘ ਗਿਆ ਹੈ, ਇਸ ਉਪਰ ਅਮਲ ਕਰਨ ਦੀ ਲੋੜ ਹੈ। ਮੀਟਿੰਗ ਬੁਲਾਈ ਜਾਏ ਜਿਸ ਵਿਚ ਭਵਿੱਖ ਦਾ ਪ੍ਰੋਗਰਾਮ ਨਸ਼ਰ ਕਰੀਏ, ਪਰ ਹੋਵੇ ਇਹ ਗੁਪਤ; ਓਟੋਮਾਨ ਸੁਲਤਾਨ ਤੇ ਯਹੂਦੀਆਂ ਦੇ ਮੇਜ਼ਬਾਨ ਦੇਸ ਖਿਲਾਫ ਨਾ ਹੋ ਜਾਣ। ਇੰਨਾ ਪ੍ਰਭਾਵਸ਼ਾਲੀ ਹੋਵੇ ਕਿ ਦੁਨੀਆਂ ਜਾਣ ਜਾਏ, ਹੁਣ ਯਹੂਦੀ ਤੂਫਾਨ ਮੰਜ਼ਿਲ ਵੱਲ ਵਧਣ ਤੋਂ ਰੁਕੇਗਾ ਨਹੀਂ। ਫੈਸਲਾ ਹੋਇਆ, ਰੂਸੀ ਸਰਕਾਰ ਪਾਸ ਬੇਨਤੀ ਕੀਤੀ ਜਾਵੇ ਕਿ ਯਹੂਦੀਆਂ ਨੂੰ ਖੇਤੀ ਦਾ ਕਾਰੋਬਾਰ ਕਰਨ ਦਿੱਤਾ ਜਾਵੇ। ਦਾਨੀਆਂ ਦੀ ਸਹਾਇਤਾ ਨਾਲ ਇਜ਼ਰਾਈਲ ਵਿਚ ਖੇਤੀ ਕਰਨ ਦੀ ਆਗਿਆ ਦਿਉ। ਉਧਰ, ਸੁਲਤਾਨ ਅੱਗੇ ਵਸ ਜਾਣ ਦੀ ਅਰਜ਼ ਕੀਤੀ ਜਾਵੇ।

ਆਧੁਨਿਕ ਅਤੇ ਪੁਰਾਤਨ ਖਿਆਲਾਂ ਵਿਚਕਾਰ ਵੀ ਟਕਰਾਉ ਸੀ। ਮੀਟਿੰਗ ਵਿਚ ਅਜਿਹੇ ਮਸਲੇ ਵੀ ਆਏ, ਅਜੇ ਸਟੇਟ ਨੇ ਇਜ਼ਰਾਈਲ ਵਿਚ ਵਸਣ ਦੀ ਪੂਰੀ ਖੁੱਲ੍ਹ ਨਹੀਂ ਦਿੱਤੀ, ਨਾ ਮਿਲੇਗੀ। ਮੰਨ ਲਉ, ਕੋਈ ਸਿਆਸੀ ਫੈਸਲਾ ਆਪਣੇ ਹੱਕ ਵਿਚ ਸੁਲਤਾਨ ਤੋਂ ਕਰਵਾ ਲੈਂਦੇ ਹਾਂ, ਸਾਡੇ ਕਾਰੋਬਾਰ ਵਿਚ ਵਿਘਨ ਪੈਣਗੇ। ਕਾਨਫਰੰਸਾਂ ਵਿਚ ਪਾਸ ਹੋਵੇ ਇਹ ਮਤੇ ਪ੍ਰਾਪਤ

ਵਧਦੀ ਉਮਰ ਅਤੇ ਆਲੇ-ਦੁਆਲੇ ਨਾਲ ਵਾਹ ਪੈਣ ਬਾਅਦ ਮੋਸੇ ਲਿਲੀਅਨ ਨੇ ਦੇਖਿਆ ਕਿ ਧਰਮ ਗ੍ਰੰਥ ਦੇ ਦੋ ਹਿੱਸੇ ਹਨ: ਇਕ ਰੱਬ ਦਾ ਹੁਕਮ, ਦੂਜਾ ਰੱਬ ਦੇ ਬੰਦਿਆਂ ਵਲੋਂ ਤਿਆਰ ਕੀਤੀ ਸਮਾਜਕ ਧਾਰਮਿਕ ਨੇਮਾਵਲੀ। ਮਹਿਸੂਸ ਕੀਤਾ ਕਿ ਬੰਦਿਆਂ ਨੇ ਬੜਾ ਕਚਰਾ ਤਿਆਰ ਕੀਤਾ ਹੋਇਆ ਹੈ। ਬੰਦਿਆਂ ਦਾ ਤਿਆਰ ਕੀਤਾ ਢਾਂਚਾ ਰੱਬ ਦੇ ਢਾਂਚੇ ਨਾਲ ਮਿਲਦਾ-ਜੁਲਦਾ ਹੋਣਾ ਚਾਹੀਦਾ ਸੀ, ਨਹੀਂ ਹੈ। ਉਸ ਨੂੰ ਬਹੁਤ ਕੁਝ ਫਜ਼ੂਲ, ਪ੍ਰਸੰਗਹੀਣ ਅਤੇ ਫਾਲਤੂ ਲੱਗਿਆ। ਧਰਮ ਉਹ ਹੋਵੇ ਜਿਹੜਾ ਸਮਕਾਲੀ ਮੁਸ਼ਕਿਲਾਂ ਦਾ ਸਾਹਮਣਾ ਕਰ ਕੇ ਹੱਲ ਲੱਭੇ, ਇਥੇ ਤਾਂ ਪੁਰਾਤਨ ਮੁਸ਼ਕਿਲਾਂ ਦਾ ਹੱਲ ਨਹੀਂ ਹੋਇਆ ਦਿਸਦਾ। ਦੋ ਹਜ਼ਾਰ ਸਾਲ ਪੁਰਾਣੀ ਰਹਿਤ ਵੇਲਾ ਵਿਹਾ ਚੁੱਕੀ ਹੈ ਤੇ ਸਾਨੂੰ ਅਜੋਕੇ ਸਮਾਜ ਨਾਲੋਂ ਤੋੜ ਕੇ ਹਾਸੇਹੀਣੇ ਕਰ ਰਹੀ ਹੈ। ਪੈਗੰਬਰਾਂ ਦੀ ਰੂਹਾਨੀਅਤ ਕੇਂਦਰ ਵਿਚ ਰੱਖਦਿਆਂ ਨਵੀਂ ਰਹਿਤ ਦਾ ਵਿਧਾਨ ਉਸਾਰਨਾ ਜ਼ਰੂਰੀ ਹੋ ਗਿਆ ਹੈ। ਜਿਹੜੇ ਅਧਿਆਪਕ, ਪੁਜਾਰੀ, ਖੈਰ-ਖਵਾਹ ਉਸ ਦੀ ਦਾਦ ਦਿੰਦਿਆਂ ਬੱਕਦੇ ਨਹੀਂ ਸਨ, ਨਿੰਦਿਆ ਕਰਨ ਲੱਗੇ। ਵਿਰੋਧ ਇੰਨਾ ਸਖਤ ਹੋ ਗਿਆ ਕਿ ਉਹ ਆਪਣਾ ਘਰ-ਪਰਿਵਾਰ ਛੱਡ ਕੇ ਓਡੇਸਾ ਦੀ ਅਨਪੜ੍ਹ ਆਬਾਦੀ ਵੱਲ ਚਲਾ ਗਿਆ।

ਹਨ, ਬਹਿਸਾਂ ਰਿਕਾਰਡ ਨਹੀਂ ਕੀਤੀਆਂ ਗਈਆਂ ਕਿਉਂਕਿ ਕੁੱਤਤਣ ਭਰੀਆਂ ਸਨ। ਜੇ ਨਵੀਂ ਆਬਾਦੀ ਵਿਚ ਲਾਇਬਰੇਰੀ ਦੀ ਮੰਗ ਕੀਤੀ ਜਾਂਦੀ ਤਾਂ ਰੌਲਾ ਪੈ ਜਾਂਦਾ, ਤੁਸੀਂ ਕਿਸਾਨਾਂ ਨੂੰ ਖੇਤਾਂ 'ਚ ਕੰਮ ਕਰਨ ਤੋਂ ਰੋਕ ਕੇ ਪੋਥੀਆਂ ਪੜ੍ਹਾਉਣੀਆਂ? ਤੀਜੇ ਪਾਸਿਓਂ ਆਵਾਜ਼ ਆਉਂਦੀ, ਜੇ ਇਜ਼ਰਾਈਲ ਵਿਚ ਵਸ ਗਏ ਹਨ, ਉਨ੍ਹਾਂ ਨੂੰ ਪੁੱਛੋ, ਹਸਪਤਾਲ ਚਾਹੀਦਾ ਹੈ ਕਿ ਲਾਇਬਰੇਰੀ; ਕਿ ਬੱਚਿਆਂ ਲਈ ਸਕੂਲ। ਇਕੋ ਦਮ ਸਭ ਕੁਝ ਤਾਂ ਬਣ ਨਹੀਂ ਸਕਦਾ।

ਵਸ ਗਏ ਯਹੂਦੀਆਂ ਵਾਸਤੇ ਤੰਬੂਆਂ ਦੀ ਰਿਹਾਇਸ਼ ਨਰਕ ਸਮਾਨ। ਕੇਵਲ ਮੱਖੀਆਂ ਮੰਛਰ ਨਹੀਂ, ਸੱਪ ਅਤੇ ਬਿੱਛੂ ਡੰਗਦੇ। ਹਥਿਆਰਬੰਦ ਅਰਬਾਂ ਦੇ ਗ੍ਰੇਵ ਹੱਲਾ ਬੋਲਦੇ, ਕਤਲ, ਅਗਜ਼ਨੀ, ਲੁੱਟ। ਯਹੂਦੀ ਨਿਹੱਥੇ ਨਹੀਂ ਬੈਠੇ, ਖੂਨ ਵੀਟਵਾਂ ਮੁਕਾਬਲਾ ਕਰਦੇ; ਆਖਰ ਅਰਬਾਂ ਨੂੰ ਚਾਲੂ ਕੱਢ ਲਿਆ, ਅਰਬ ਦਬਕਣ ਲਗ ਗਏ। ਤਾਂ ਵੀ ਪਰਦੇਸ਼ਾਂ ਦੀ ਇਹੋ ਜਿਹੀ ਜ਼ਿੰਦਗੀ ਮੁਸ਼ਕਿਲ ਤਾਂ ਹੈ ਹੀ ਸੀ। ਇਹੋ ਜਿਹੇ ਪਰਿਵਾਰ ਵੀ ਹੋ ਸਨ ਜਿਹੜੇ ਇਜ਼ਰਾਈਲ ਵਿਚਲਾ ਸਭ ਕੁਝ ਛੱਡ-ਛੱਡ ਕੇ ਫਿਰ ਉਸੇ ਨਰਕ ਵਿਚ ਪਰਤੇ ਜਿਥੋਂ ਉਮੀਦਾਂ ਲੈ ਕੇ ਕੇ ਨਿਕਲੇ ਸਨ, ਦੁਹਰੇ ਉਜਾੜੇ। ਸਕੂਲਾਂ ਕਾਲਜਾਂ ਵਿਚ ਯਹੂਦੀ ਦਾਖਲੀਆਂ ਦੀ ਸੀਮਾ ਰੂਸ ਵਿਚ 10% ਕਰ ਦਿੱਤੀ ਗਈ। ਪੜ੍ਹੇ-ਲਿਖਿਆਂ ਨੂੰ ਸਰਕਾਰੀ ਨੌਕਰੀ ਕੇਵਲ ਮੰਤਰੀ ਦੀ ਸਿਫਾਰਿਸ਼ 'ਤੇ ਮਿਲਦੀ, ਤੇ ਮੰਤਰੀ ਕਦੇ ਸਿਫਾਰਿਸ਼ ਨਾ ਕਰਦਾ। ਸਾਹਮਣਿਓਂ ਰੂਸੀ ਮੁਲਾਜ਼ਮ ਆਉਂਦਾ ਦੇਖ ਕੇ ਯਹੂਦੀ ਆਪਣਾ ਹੈਟ ਉਤਾਰ ਕੇ ਸਲਾਮ ਕਰਦਾ, ਕੋਤਾਹੀ ਦੀ ਸਜ਼ਾ ਮਿਲਦੀ। ਇਕ ਵਾਰ ਦਿਆਲੂ ਅਫਸਰ ਨੇ ਸਿਫਾਰਿਸ਼ ਕਰ ਦਿੱਤੀ ਕਿ ਯਹੂਦੀਆਂ ਨਾਲ ਨਰਮਾਈ ਵਰਤਣੀ ਚਾਹੀਦੀ ਹੈ, ਜ਼ਾਰ ਬਾਦਸ਼ਾਹ ਨੇ ਫਾਈਲ ਦੇ ਹਾਸ਼ੀਏ ਵਿਚ ਆਪਣੀ ਟਿੱਪਣੀ ਲਿਖੀ, ਤਾਂ ਵੀ ਸਾਨੂੰ ਭੁੱਲਣਾ ਨਹੀਂ ਚਾਹੀਦਾ, ਸਾਡੇ ਯਸੂ ਮਸੀਹ ਨੂੰ ਕਰਾਸ 'ਤੇ ਟੰਗ ਕੇ ਇਨ੍ਹਾਂ ਨੇ ਪਵਿਤਰ ਖੂਨ ਵਗਾਇਆ ਸੀ। ਇਸ ਨੀਤੀ ਸਦਕਾ 80ਵਿਆਂ ਵਿਚ ਪਰਵਾਸ ਦੀ ਦਰ ਦਸ ਹਜ਼ਾਰ ਸਾਲਾਨਾ ਤੋਂ ਵਧ ਕੇ 1890ਵਿਆਂ

(ਬਾਕੀ ਅਗਲੇ ਸਫੇ 'ਤੇ)

ਵਿਚ ਤੀਹ ਹਜ਼ਾਰ ਹੋ ਗਈ।

ਯਹੂਦੀ ਜਿਉਂ-ਜਿਉਂ ਉਜੜੇ, ਇਜ਼ਰਾਈਲ ਵਲ ਤੁਰੇ। ਉਥੇ ਕਾਨੂੰਨ ਸਖਤ ਹੋਈ ਜਾਂਦੇ, ਜ਼ਮੀਨ ਦੇ ਭਾਅ ਵਧਣ ਲੱਗੇ। ਪੈਸੇ ਵਾਲੇ ਫਿਰ ਵੀ ਖਰੀਦਣੇ ਨਾ ਹਟਦੇ ਤਾਂ ਅਰਬ ਬੈਚੈਨ ਹੋ ਜਾਂਦੇ। ਉਨ੍ਹਾਂ ਨੂੰ ਖਤਰੇ ਦੀ ਘੰਟੀ ਸੁਣਨ ਲੱਗੀ। ਸਰਕਾਰੀ ਨਫਰਤ ਕਾਰਨ ਅਰਬ ਮੁਲਾਜ਼ਮ ਵੱਧ ਰਿਸ਼ਵਤਖੋਰ ਹੋ ਗਏ। ਵਸੋਬਾ ਕਮੇਟੀ ਦੇ ਇਕ ਮੈਂਬਰ ਨੇ ਆਖਰ ਲਿਖਿਆ, ਰਿਫਿਊਜੀ ਕਦੀ ਮਦਦ ਮੰਗਣ ਨਹੀਂ ਹਟਣਗੇ। ਕਹੀ ਜਾਣਗੇ, ਤੰਗ ਹਾਂ, ਪੈਸੇ ਭੇਜੋ, ਪੈਸੇ ਭੇਜੋ। ਆਖਰੀ ਯਹੂਦੀ ਦਾਨੀ ਕੋਲੋਂ ਆਖਰੀ ਪੈਸਾ ਮੁੱਕ ਜਾਏਗਾ ਤਾਂ ਵੀ ਇਹੋ ਹਾਲ ਰਹੇਗਾ। ਇਸ ਦਾ ਆਖਰ ਇਲਾਜ ਕਿਸੇ ਸਿਆਸੀ ਹੱਲ ਰਾਹੀਂ ਸੰਭਵ ਹੋਏਗਾ, ਨਹੀਂ ਤਾਂ ਇਕ ਵਸੋਬਾ ਕਮੇਟੀ ਅਸਤੀਫਾ ਦੇ ਦਿਆ ਕਰੇਗੀ, ਅਗਲੀ ਕਮੇਟੀ ਕੰਮ ਲੱਗ ਜਾਇਆ ਕਰੇਗੀ।

ਇਸ ਖਤ ਦਾ ਜਵਾਬ ਲਿਲੀਅਨ ਨੇ ਇਹ ਦਿੱਤਾ, ‘ਚੰਗੇ ਦਿਨ ਆਉਣਗੇ ਪਰ ਅਸੀਂ ਖਿੰਚ ਕੇ ਚੰਗੇ ਦਿਨ ਜਲਦੀ ਨਹੀਂ ਲਿਆ ਸਕਦੇ। ਸਫਲਤਾ ਮਿਲ ਜਾਏ ਤਾਂ ਸਾਰੇ ਆਖਦੇ ਹਨ, ਸਫਲ ਤਾਂ ਹੋਣਾ ਈ ਸੀ। ਫੇਲ੍ਹ ਹੋਣ ਦੀ ਸੂਰਤ ਵਿਚ ਸਵਾਲ ਦਰ ਸਵਾਲ ਉਠਦੇ ਹਨ। ਜਿਵੇਂ ਸਿਹਤ ਲਈ ਕਸਰਤ ਜ਼ਰੂਰੀ ਹੈ, ਖਤਰਨਾਕ ਸਵਾਲ ਵੀ ਜ਼ਰੂਰੀ ਹਨ ਪਰ ਜੇ ਆਪਣਿਆਂ ਵਲੋਂ, ਇਮਾਨਦਾਰੀ ਨਾਲ ਪੁੱਛ ਜਾਣ। ਆਪਣੇ ਮਿੱਤਰਾਂ-ਪਿਆਰਿਆਂ ਦੇ ਸਵਾਲ ਬੇਸ਼ਕ ਮੈਨੂੰ ਹਜ਼ਮ ਨਾ ਹੋਣ, ਮੈਂ ਉਤਰ ਲੱਭਾਂਗਾ। ਬੇਵਫਾਈ, ਬੇਈਮਾਨੀ ਤੋਂ ਇਲਾਵਾ ਸਭ ਕੁਝ ਬਰਦਾਸ਼ਤ ਕਰਾਂਗਾ।’

ਇਸ ਉਲਝੇ ਤਾਣੇ-ਪੋਟੇ ਵਿਚ ਇਕ ਹੋਰ ਬੰਦਾ ਅਸ਼ੋਰ (1856-1927) ਦਿਖਾਈ ਦਿੱਤਾ। ਉਸ ਦਾ ਪਿਤਾ ਚੰਗੇ ਅਸਰ ਰਸੂਖ ਵਾਲਾ ਕਾਰੋਬਾਰੀ ਸੀ ਜਿਸ ਦੀ ਰੂਸੀਆਂ ਵਿਚ ਇੱਜ਼ਤ ਸੀ। ਉਸ ਦੀ ਇੱਛਾ ਸੀ, ਉਸ ਦਾ ਤੀਖਣ ਬੁੱਧ ਬੇਟਾ ਧਰਮ ਪੋਥੀਆਂ ਪੜ੍ਹ ਕੇ ਉਚ ਕੋਟੀ ਦਾ ਪੁਜਾਰੀ ਹੋ ਕੇ ਨਾਮ ਕਮਾਵੇ। ਪਿਤਾ ਦੁਖੀ ਹੁੰਦਾ ਜਦੋਂ ਦੇਖਦਾ ਕਿ ਬਿਨਾਂ ਸਿਖਾਇਆਂ ਇਹ ਮੁੰਡਾ ਸੜਕ ਕਿਨਾਰੇ ਜੜੇ ਇਸ਼ਤਿਹਾਰ ਪੜ੍ਹੀ ਜਾਂਦਾ ਜਿਹੜੇ ਰੂਸੀ ਜ਼ਬਾਨ ਵਿਚ ਲਿਖੇ ਹੁੰਦੇ। ਦਿਤੇ ਗਏ ਧਰਮੀ ਕੋਟੇ ਦੇ ਸਿਲੇਬਸ ਤੋਂ ਬਿਨਾਂ ਉਹ ਸੈਕੂਲਰ ਵਿਦਿਆ ਖੁਦ ਹਾਸਲ ਕਰੀ ਜਾਂਦਾ। ਤੀਹ ਸਾਲ ਦੀ ਉਮਰ ਵਿਚ ਜਦੋਂ ਉਹ ਆਪਣੇ ਆਪ ਜੋਗਾ ਹੋ ਗਿਆ, ਉਸ ਨੂੰ ਲੱਗਾ ਜਿਵੇਂ ਧਰਮ ਗ੍ਰੰਥਾਂ ਦੀ ਵਿਦਿਆ ਪੜ੍ਹਨੀ ਠੀਕ ਸੀ ਪਰ ਵਧੇਰਾ ਵਕਤ ਖਾ ਗਈ। ਉਸ ਨੇ ਹਿਬਰੂ ਜ਼ਬਾਨ ਵਿਚ ਆਪਣਾ ਰਿਸਾਲਾ ਕੱਢਿਆ ਅਤੇ ਪਹਿਲੇ ਲੇਖ ਦੇ ਕਰਤਾ ਵਜੋਂ ਆਪਣਾ ਨਾਮ ਲਿਖਿਆ, ਆਮ ਆਦਮੀ। ਉਸ ਦਾ ਇਹੋ ਨਾਮ ਹਮੇਸ਼ਾ ਲਈ ਮਸ਼ਹੂਰ ਹੋ ਗਿਆ। ਉਸ ਸਦਕਾ ਹਿਬਰੂ ਜ਼ਬਾਨ ਨੇ ਆਪਣਾ ਪੁਰਾਣਾ ਲਿਬਾਸ ਤਜ ਕੇ ਆਧੁਨਿਕ ਪਹਿਰਾਵਾ

ਪਹਿਨ ਲਿਆ ਜੋ ਹੁਣ ਤਕ ਚਲ ਰਿਹਾ ਹੈ। ਰੂਸੀਆਂ ਨੂੰ ਉਹ ਪੱਕਾ ਯਹੂਦੀ ਲੱਗਾ ਤੇ ਯਹੂਦੀ ਕਹਿੰਦੇ ਸਨ, ਇਹ ਨਾਸਤਕ ਹੈ। ਉਹ ਸ਼ਾਂਤ ਚਿਤ, ਬੇਪ੍ਰਵਾਹ, ਸਾਦਗੀ ਪੂਰਨ ਬੰਦਾ ਜਜ਼ਬੇ ਦਾ ਕਦਰਦਾਨ ਪਰ ਜਜ਼ਬਾਤੀਆਂ ਵਿਰੁਧ ਕਠੋਰ, ਕਿਹਾ ਕਰਦਾ, ‘ਮੈਂ ਤੁਹਾਨੂੰ ਪੂਰਨ ਸੱਚ ਦਾ ਉਹ ਨਿਕਾ ਜਿਹਾ ਹਿੱਸਾ ਦਿਖਾਵਾਂਗਾ ਜਿਹੜਾ ਬਦਸੂਰਤ ਹੈ।’

ਖੁਦ ਵਾਸਤੇ ਬੇਲਿਹਾਜ਼ ਬੰਦੇ ਤੋਂ ਹੋਰਾਂ ਲਈ ਲਿਹਾਜ਼ ਦੀ ਕੀ ਆਸ? ਚੜ੍ਹਦੀ ਜਵਾਨੀ ਪਿਤਾ ਦਾ ਘਰ ਛੱਡ ਕੇ ਉਹ ਓਡੇਸਾ ਚਲਾ ਗਿਆ। ਬਹੁਤ ਜਲਦੀ ਅੰਗਰੇਜ਼ੀ ਤੇ ਫਰੈਂਚ ਸਿੱਖ ਲਈਆਂ। ਯਹੂਦੀ ਸਿਆਣਿਆਂ ਦੀਆਂ ਐਤਵਾਰੀ ਸਭਾਵਾਂ ਵਿਚ ਜਾ ਬੈਠਦਾ, ਬਹੁਤ ਧਿਆਨ ਨਾਲ ਸੁਣਦਾ, ਇਕ ਇਕ ਵਾਕ ਪੀਂਦਾ ਰਹਿੰਦਾ। ਬੇਹੱਦ ਪ੍ਰਭਾਵਿਤ ਹੋਇਆ। ਇਕ ਦਿਨ ਕਹਿਣ ਲੱਗਾ, ਤੁਹਾਡੀ ਹਰ ਗੱਲ ਮੰਨਣਯੋਗ ਨਹੀਂ। ਮੈਂ ਭਾਵੇਂ ਗੰਦਾ ਛੋਕਰਾ ਹਾਂ ਪਰ ਕੁਝ ਗੱਲਾਂ ਮੇਰੀਆਂ ਵੀ ਰੱਦ ਕਰਨ ਵਾਲੀਆਂ ਨਹੀਂ। ਉਸ ਦੇ ਵਾਕ ਕੁਝ ਇਸ ਤਰ੍ਹਾਂ ਹੁੰਦੇ:

ਪੁਰਾਣਾ ਵਿਸ਼ਵਾਸ ਅਧਿਧ ਬਿਤਾਏ, ਬੁੱਢਾ ਹੋ ਕੇ ਮਰ ਜਾਏ, ਦੁੱਖ ਨਹੀਂ ਹੁੰਦਾ।

ਜਵਾਨ ਵਿਸ਼ਵਾਸ ਡਗਮਗਾਏ, ਡਿਗ ਪਏ ਤੇ ਮਰ ਜਾਏ, ਉਸ ਦੇ ਦੁੱਖ ਦਾ ਕੀ ਕਹਿਣਾ।

ਅਸ਼ੋਰ ਦੇਖ ਰਿਹਾ ਸੀ, ਯਹੂਦੀਆਂ ਨੂੰ ਇਜ਼ਰਾਈਲ ਵਿਚ ਵਸਣਾ ਨਸੀਬ ਨਹੀਂ ਹੋ ਰਿਹਾ। ਉਹ ਸਵਾਲ ਕਰਦਾ, ਕੀ ਅਜਿਹੀ ਹੋਣੀ ਇਸ ਕਰ ਕੇ ਵਾਪਰ ਰਹੀ ਹੈ ਕਿ ਲੀਡਰਾਂ ਨੇ ਗਲਤੀਆਂ ਕੀਤੀਆਂ? ਗਿਣਤੀ ਦੇ ਥੋੜ੍ਹੇ ਕੁ ਬੰਦੇ, ਜੇ ਜਿਉਂਦੀ ਜਾਗਦੀ ਤੁਰੀ ਜਾਂਦੀ ਕੌਮ ਨੂੰ ਰਸਤੇ ਵਿਚ ਘੇਰ ਕੇ ਮਾਰ ਲੈਣ, ਫਿਰ ਉਹ ਕੀ ਕੌਮ ਹੋਈ? ਫਿਰ ਇਸ ਦੇ ਮਰਨ ਦਾ ਕੀ ਅਫਸੋਸ, ਮਰਨੀ ਹੀ ਸੀ। ਉਹ ਦੋ ਵਾਰ ਇਜ਼ਰਾਈਲ ਗਿਆ। ਵਾਪਸੀ ‘ਤੇ ਉਥੋਂ ਦੇ ਯਹੂਦੀ ਬਾਜ਼ਿਦਿਆਂ ਬਾਰੇ ਲੂੰ ਕੰਡੇ ਖੜ੍ਹੇ ਕਰਨ ਵਾਲੇ ਹਾਲਾਤ ਲਿਖੇ ਤੇ ਕਿਹਾ, ਪਰਵਾਸ ਕਮੇਟੀ ਦੀ ਮੈਂਬਰਸ਼ਿਪ ਦੇ ਨਿਯਮਾਂ ਵਿਚ ਇਕ ਮਦ ਹੋਰ ਜੋੜੀ ਜਾਵੇ ਕਿ ਜਿਹੜਾ ਬੰਦਾ ਕਦੀ ਇਜ਼ਰਾਈਲ ਜਾ ਕੇ ਨਹੀਂ ਆਇਆ, ਉਹ ਪਰਵਾਸ ਪ੍ਰਬੰਧਕ ਕਮੇਟੀ ਦਾ ਮੈਂਬਰ ਨਾ ਹੋਵੇ।

ਅਪਰੈਲ 1891 ਵਿਚ ਉਸ ਨੇ ਆਪਣੇ ਘਰ ਖਤ ਵਿਚ ਲਿਖਿਆ, ਇਜ਼ਰਾਈਲ ਤੋਂ: ਜੀਵਨ ਦੇ ਤੁਛ ਕਾਰੋਬਾਰ, ਵਿਅਰਥ ਜ਼ਿੰਮੇਵਾਰੀਆਂ ਤੋਂ ਦੂਰ ਮੈਂ ਇਸ ਵੇਲੇ ਭੂਤਕਾਲ ਦੇ ਵਿਚਿਤਰ ਸੰਸਾਰ ਵਿਚ ਬੈਠਾ ਹਾਂ। ਕਦਮ-ਕਦਮ, ਇਕ-ਇਕ ਪੱਥਰ ਖੂਨ ਭਿਜਿਆ ਇਤਿਹਾਸ ਸੁਣਾਉਂਦਾ ਹੈ। ਇਧਰ ਦੇਖੋ, ਜੀਓਨ ਪਹਾੜੀ, ਉਧਰ ਟੈਪਲ ਮਾਊਂਟ। ਜ਼ੈਤੂਨ ਪਰਬਤ ਹਜ਼ਾਰਾਂ ਸਾਲ ਪਿਛੇ ਲੈ ਜਾਂਦੇ ਹਨ। ਉਨ੍ਹਾਂ ਆਧੁਨਿਕ ਲੋਕਾਂ ‘ਤੇ ਹਾਸਾ ਆਉਂਦਾ ਹੈ ਜਿਹੜੇ ਕਹਿੰਦੇ ਨੇ, ਯੋਰੋਸ਼ਲਮ ਛੱਡ ਕੇ ਅਸੀਂ ਕਿਤੇ ਹੋਰ ਵਸ ਜਾਵਾਂਗੇ। ਮੈਂ ਇਕ ਵੀ ਯਹੂਦੀ ਅਜਿਹਾ ਨਹੀਂ ਦੇਖਿਆ ਜਿਹੜਾ ਯੋਰੋਸ਼ਲਮ ਦੇਖ

ਦੇ ਪਸੀਜਿਆ ਨਾ ਹੋਵੇ। ਜਿਨ੍ਹਾਂ ਕੌਮਾਂ ਨੇ ਇਸ ਥਾਂ ਦੀ ਪਵਿਤਰਤਾ ਦੇਖ-ਪਰਖ ਲਈ, ਇੰਚ-ਇੰਚ ਥਾਂ ਵਾਸਤੇ ਲੜੀਆਂ-ਮਰੀਆਂ, ਦੂਜੀਆਂ ਕੌਮਾਂ ਨੇ ਇਥੇ ਕਿਡੀਆਂ ਸ਼ਾਨਦਾਰ ਇਮਾਰਤਾਂ ਉਸਾਰੀਆਂ, ਸੰਸਥਾਵਾਂ ਉਸਾਰੀਆਂ। ਯਹੂਦੀਆਂ ਦੀ ਵਿਹਾਰਕ ਅਤੇ ਰੂਹਾਨੀ ਗਰੀਬੀ ਦੇਖੀ ਨਹੀਂ ਜਾਂਦੀ।

ਆਮ ਆਦਮੀ ਨੇ ਰਿਸਾਲੇ ਵਿਚ ਲਿਖਿਆ: ਅਰਬ ਵੀ ਪੈਗੰਬਰਾਂ ਦੀ ਔਲਾਦ ਹਨ, ਉਨ੍ਹਾਂ ਨੂੰ ਮੁਰਖ ਨਾ ਜਾਣੋ। ਤੁਸੀਂ ਉਨ੍ਹਾਂ ਦੇ ਬੇਕਾਰ ਪੱਥਰ, ਰੋਤ ਮਹਿੰਗੇ ਭਾਅ ਖਰੀਦੋ। ਉਨ੍ਹਾਂ ਦੇ ਉਪਜਾਊ ਖੇਤਾਂ ਵਿਚ ਯਹੂਦੀ ਸਸਤੇ ਮਜ਼ਦੂਰ ਹਨ। ਜਦੋਂ ਤੁਸੀਂ ਉਨ੍ਹਾਂ ਨੂੰ ਮੁਰਖ ਆਖਦੇ ਹੋ, ਤੁਹਾਡੀ ਮੁਰਖਤਾ ਉਪਰ ਉਹ ਪਿੱਠ ਪਿਛੇ ਹੱਸਦੇ ਹਨ।

ਯਹੂਦੀ ਜਿਉਂ-ਜਿਉਂ ਉਜੜੇ, ਇਜ਼ਰਾਈਲ ਵੱਲ ਤੁਰਦੇ। ਉਨ੍ਹਾਂ ਵਿਰੁੱਧ ਉਥੇ ਕਾਨੂੰਨ ਸਖਤ ਹੋਈ ਜਾਂਦੇ, ਜ਼ਮੀਨ ਦੇ ਭਾਅ ਅਸਮਾਨ ਛੂਹਣ ਲੱਗੇ। ਪੈਸੇ ਵਾਲੇ ਫਿਰ ਵੀ ਖਰੀਦਣੇ ਨਾ ਹਟਦੇ ਤਾਂ ਅਰਬ ਬੈਚੈਨ ਹੋ ਜਾਂਦੇ। ਉਨ੍ਹਾਂ ਨੂੰ ਖਤਰੇ ਦੀ ਘੰਟੀ ਸੁਣਾਈ ਦੇਣ ਲੱਗੀ। ਸਰਕਾਰੀ ਨਫਰਤ ਕਾਰਨ ਅਰਬ ਮੁਲਾਜ਼ਮ ਵਧੀਕ ਰਿਸ਼ਵਤਖੋਰ ਹੋ ਗਏ। ਵਸੋਬਾ ਕਮੇਟੀ ਦੇ ਇਕ ਮੈਂਬਰ ਨੇ ਆਖਰ ਲਿਖਿਆ-ਰਿਫਿਊਜੀ ਕਦੀ ਸਹਾਇਤਾ ਮੰਗਣੇ ਨਹੀਂ ਹਟਣਗੇ। ਚਿੱਠੀਆਂ, ਤਾਰਾਂ ਰਾਹੀਂ ਕਹੀ ਜਾਣਗੇ- ਤੰਗ ਹਾਂ, ਪੈਸੇ ਭੇਜੋ, ਪੈਸੇ ਭੇਜੋ। ਆਖਰੀ ਯਹੂਦੀ ਦਾਨੀ ਕੋਲੋਂ ਆਖਰੀ ਪੈਸਾ ਮੁੱਕ ਜਾਏਗਾ ਤਾਂ ਵੀ ਇਹੋ ਹਾਲ ਰਹੇਗਾ। ਇਸ ਦਾ ਆਖਰ ਇਲਾਜ ਕਿਸੇ ਸਿਆਸੀ ਹੱਲ ਰਾਹੀਂ ਸੰਭਵ ਹੋਏਗਾ, ਨਹੀਂ ਤਾਂ ਇਕ ਵਸੋਬਾ ਕਮੇਟੀ ਅਸਤੀਫਾ ਦੇ ਦਿਆ ਕਰੇਗੀ, ਅਗਲੀ ਕਮੇਟੀ ਕੰਮ ਲੱਗ ਜਾਇਆ ਕਰੇਗੀ।

ਜਿਸ ਦਿਨ ਉਨ੍ਹਾਂ ਨੂੰ ਅਹਿਸਾਸ ਹੋ ਗਿਆ ਕਿ ਤੁਸੀਂ ਪੈਗੰਬਰ ਦੀ ਜ਼ਮੀਨ ਦੇ ਸ਼ਰੀਕ ਹੋ ਤੇ ਵੰਡਾਉਣੀ ਚਾਹੁੰਦੇ ਹੋ, ਫਿਰ ਨਤੀਜਾ ਦੇਖਣਾ।

ਮੈਂ ਮਹਾਨ ਦੀਵਾਰ ਲਾਗੇ ਖਲੋਤੇ ਯਹੂਦੀ ਪ੍ਰਾਰਥਨਾ ਕਰਦੇ ਦੇਖੇ ਤਾਂ ਖਿਆਲ ਆਇਆ, ਮੇਰੇ ਦੇਸ ਅਤੇ ਮੇਰੀ ਕੌਮ ਦੀ ਬਰਬਾਦੀ ਦੇ ਚਸ਼ਮਦੀਦ ਗਵਾਹ ਹਨ ਇਸ ਕੰਧ ਦੇ ਪੱਥਰ। ਕਿਹੜੀ ਤਬਾਹੀ ਵਧੀਕ ਉਦਾਸ ਕਰਦੀ ਹੈ? ਦੇਸ ਦੀ ਬਰਬਾਦੀ ਦੁਖਦਾਈ ਹੈ ਕਿ ਯਹੂਦੀ ਕੌਮ ਦੀ? ਦੇਸ ਤਬਾਹ ਹੋ ਗਿਆ ਪਰ ਕੌਮ ਜੇ ਅਜੇ ਜਿਉਂਦੀ ਹੈ, ਮੁੜ ਕੇ ਦੇਸ ਉਸਾਰ ਲਏਗੀ। ਜੇ ਕੌਮ ਮਰ ਗਈ ਤਾਂ ਕੀ ਇਲਾਜ?

ਇਥੇ ਰੂਸ ਵਿਚ ਮੈਂ ਮੁਰਖਤਾ, ਗਰੀਬੀ ਅਤੇ

ਹੱਤਕ ਵਿਚ ਘਿਰਿਆ ਹੋਇਆ ਹਾਂ। ਇਨ੍ਹਾਂ ਸਰਾਪਾਂ ਵਲੋਂ ਪਿੱਠ ਮੋੜ ਕੇ ਇਕ ਝਾਤ ਆਪਣੇ ਪੱਛਮੀ ਯਹੂਦੀ ਭਰਾਵਾਂ ਵਲ ਪਾਉਂਦਾ ਹਾਂ ਜਿਥੇ ਉਹ ਪ੍ਰੋਫੈਸਰ, ਅਕਾਦਮੀਆਂ ਦੇ ਮੈਂਬਰ, ਫੌਜੀ ਤੇ ਸਿਵਲ ਅਫਸਰ ਹਨ। ਉਨ੍ਹਾਂ ਦੀ ਸਾਰੀ ਸ਼ਾਨੋ-ਸ਼ੌਕਤ ਪਿਛੇ ਮੈਨੂੰ ਦੂਹਰੀ ਗੁਲਾਮੀ ਦਿਸਦੀ ਹੈ, ਨੈਤਿਕ ਅਤੇ ਬੌਧਿਕ ਗੁਲਾਮੀ। ਆਪਣੇ ਇਨ੍ਹਾਂ ਭਰਾਵਾਂ ਦੀ ਖੁਸ਼ਹਾਲੀ ਦੇਖਦਿਆਂ ਆਪਣੇ ਆਪ ਨੂੰ ਪੁੱਛਦਾ ਹਾਂ, ਕੀ ਮੈਨੂੰ ਇਨ੍ਹਾਂ ਨਾਲ ਈਰਖਾ ਹੈ? ਸੱਚੇ ਦਿਲੋਂ ਮੇਰਾ ਉਤਰ ਹੈ, ਨਹੀਂ, ਹਰਗਿਜ਼ ਨਹੀਂ। ਮੇਰੇ ਕੋਲ ਜੇ ਮੇਰੇ ਹੱਕ ਨਹੀਂ ਹਨ ਤਾਂ ਵੀ ਇਨ੍ਹਾਂ ਹੱਕਾਂ ਦੀ ਪ੍ਰਾਪਤੀ ਵਾਸਤੇ ਮੈਂ ਆਪਣੀ ਜ਼ਮੀਰ ਨਹੀਂ ਵੇਚੀ।

ਖੱਬੇ ਪੱਖੀ ਅਰਬ ਸ਼ਾਸਤਰੀ ਪਰੂਧੋਂ ਦੀ ਯਹੂਦੀਆਂ ਬਾਰੇ ਟਿੱਪਣੀ ਹੈ, ਯਹੂਦੀ ਹਮੇਸ਼ਾ ਯਹੂਦੀ ਰਹਿਣਗੇ। ਕਿਰਤ ਦੇ ਦੁਸ਼ਮਣ, ਮਨੁੱਖਤਾ ਦੇ ਚਿੰਚਤ, ਢਾਹ-ਭੰਨ, ਸੱਟੇਬਾਜ਼ੀ, ਸੋਦੇਬਾਜ਼ੀ ਦੇ ਮਾਹਿਰ, ਰਾਜਿਆਂ-ਮਹਾਰਾਜਿਆਂ ਤੋਂ ਵਧੀਕ ਧਨ ਦੇ ਮਾਲਕ। ਅਸਲ ਹੁਕਮਰਾਨ ਤਾਂ ਉਹ ਹਨ ਜਹਾਨ ਦੇ। ਸੱਜੇ ਪੱਖੀ ਵਿਲਹਮ ਮਾਰ ਨੇ ਲਿਖਿਆ, ਯਹੂਦੀ ਵਰਗਾ ਤਾਕਤਵਰ ਧਨੀ ਕੋਈ ਨਹੀਂ। ਈਸਾਈ ਉਸ ਤੋਂ ਮਾਰ ਖਾ ਗਏ ਹਨ। ਯਹੂਦੀ ਦਾ ਕੋਈ ਧਰਮ ਨਹੀਂ। ਰੱਬ ਨਾਲ ਵੀ ਉਸ ਨੇ ਸੋਦੇਬਾਜ਼ੀ ਦੀ ਲਿਖਤ ਕਰ ਪੱਖੀ ਹੈ।

1849 ਵਿਚ ਜ਼ਾਰ ਮੌਤ ਨਾਲ ਜੂਝ ਰਿਹਾ ਸੀ, ਪੈਰਿਸ ਦੇ ਯਹੂਦੀ ਪੁਜਾਰੀਆਂ ਨੇ ਫੈਸਲਾ ਕੀਤਾ ਕਿ ਚਾਰੇ ਯਹੂਦੀ ਮੰਦਰਾਂ ਵਿਚ ਉਸ ਦੀ ਸਿਹਤਯਾਬੀ ਵਾਸਤੇ ਅਰਦਾਸਾਂ ਕੀਤੀਆਂ ਜਾਣ। ਕਾਰਨ ਪੁੱਛਣ ‘ਤੇ ਪੁਜਾਰੀ ਨੇ ਦੱਸਿਆ, ਦੇਖੋ, ਜ਼ਾਰ ਨੇ ਬੇਸ਼ਕ ਭਾਰੀ ਗਿਣਤੀ ਵਿਚ ਯਹੂਦੀ ਕਤਲ ਕਰਵਾਏ, ਪਰ ਸੀ ਤਾਂ ਉਹ ਆਸਤਿਕ। ਜਦੋਂ ਉਹ ਸਾਡੇ ‘ਤੇ ਹੱਲੇ ਕਰਵਾ ਰਿਹਾ ਸੀ, ਅਜਿਹਾ ਕਰਨ ਲਈ ਉਸ ਨੂੰ ਉਸ ਦੀ ਜ਼ਮੀਰ ਕਹਿੰਦੀ ਸੀ ਤਾਂ ਅਜਿਹਾ ਕਰਦਾ ਸੀ। ਰੂਸ ਤੋਂ ਫਰਾਂਸ ਦੇਸਤ ਹਨ, ਦੇਸਤੀ ਦਾ ਤਕਾਜ਼ਾ ਹੈ ਕਿ ਅਸੀਂ ਉਸ ਦੀ ਲੰਮੀ ਉਮਰ ਲਈ ਅਰਦਾਸ ਕਰੀਏ।

ਬੋਨਹੀਮਰ ਬਚਪਨ (1881) ਦੀ ਘਟਨਾ ਦੱਸਦਾ ਹੈ: ਥੱਕੇ ਟੁੱਟੇ, ਬਿਮਾਰ, ਲੀਰਾਂ ਪਹਿਨੀ, ਗਠੀਆਂ ਚੁੱਕੀ ਲਿਆਉਂਦੇ ਯਹੂਦੀ ਦੇਖੇ। ਦਫਤਰ ਨੇੜੇ ਡੇਰਾ ਲਾ ਲਿਆ। ਉਨ੍ਹਾਂ ਦੀ ਹਾਲਤ ਦੇਖ ਕੇ ਹਰ ਇਕ ਨੂੰ ਤਰਸ ਆਇਆ। ਸਾਡੇ ਸਕੂਲ ਦੇ ਅਧਿਆਪਕ ਨੇ ਕਿਹਾ, ਆਪਾਂ ਨੂੰ ਇਨ੍ਹਾਂ ਦੀ ਮਦਦ ਕਰਨੀ ਚਾਹੀਦੀ ਹੈ। ਸਭ ਨੇ ਕੁਝ ਨਾ ਕੁਝ ਦਿੱਤਾ। ਮੈਂ ਆਪਣੀ ਸਾਰੀ ਬੱਚਤ ਦੇ ਦਿੱਤੀ। ਸਾਡਾ ਦਿੱਤਾ ਦਾਨ, ਪਾਣੀ ਦੀ ਬਾਲਟੀ ਵਿਚ ਪਾਈ ਇਕ ਬੂੰਦ ਵਾਂਗ ਸੀ ਪਰ ਮੈਨੂੰ ਹੁਣ ਤਕ ਉਹ ਘਟਨਾ ਯਾਦ ਕਰ ਕੇ ਖੁਸ਼ੀ ਮਿਲਦੀ ਹੈ।

(ਚਲਦਾ)

ਪੰਜਾਬੀ ਗਾਇਕੀ ‘ਚ... ਮੈਂ... ਕਿਥੇ ਕਿਥੇ ‘ਪਹਿਲੀ ਵਾਰ’

(ਸਫਾ 25 ਦੀ ਬਾਕੀ)

ਸਮਝਾਂਗਾ ਕਿ ਮੈਂ ਸਿਰ ਸੁਆਹ ਪੁਆਉਣ ਤੋਂ ਬਚਿਆ ਰਿਹਾ।

ਉਨ੍ਹਾਂ ਦਿਨਾਂ ਵਿਚ ਜਦੋਂ ਮਲਕੀਅਤ ਦੀ ‘ਤੂਤਕ ਤੂਤਕ ਤੁਤੀਆਂ’ ਨਾਲ ਪੂਰੀ ਚੜ੍ਹਾਈ ਸੀ ਤੇ ਧਮਕੀਆਂ ਇਹ ਆ ਰਹੀਆਂ ਸਨ ਕਿ ‘ਤੈਨੂੰ ਅਸਾਲਟਾਂ ਨਾਲ ਤੂਤਾਂ ਵਾਲੇ ਖੂਹ ‘ਤੇ ਮਿਲਾਂਗੇ’ ਉਨ੍ਹਾਂ ਦਿਨਾਂ ਵਿਚ ਮੈਂ ਇੰਗਲੈਂਡ ਤੋਂ ਸ਼ੌਂਕੀ ਮੇਲੇ ਵਿਚ ਲੈ ਕੇ ਆਉਣ ਵਿਚ ਪਹਿਲੀ ਵਾਰ ਸਫਲ ਤਾਂ ਹੋ ਗਿਆ ਪਰ ਮੇਰੇ ਖਾਤੇ ਵਿਚ ਪਹਿਲੀ ਵਾਰ ‘ਧਮਕੀ ਪੱਤਰਾਂ’ ਦੀ ਆਮਦ ਵੀ ਸ਼ੁਰੂ ਹੋ ਗਈ।

ਪੰਜਾਬੀ ਗਾਇਕਾਂ ਬਾਰੇ ਲਿਖਣ ਵਾਲੇ ਬਹੁਤ ਆਏ ਨੇ, ਬਹੁਤ ਆਉਣਗੇ ਪਰ ਇਸ ਸੰਗੀਤਕ ਖੇਤਰ ਨੂੰ ਵਡਿਆਈ ਦੇਣ ਦਾ ਪਹਿਲਾ ਉਦਮ ਮੇਰੇ ਨਾਮ ਹੀ ਇਤਕਾਲ ਕਰਵਾਉਂਦਾ ਰਹੇਗਾ। ਇਸੇ ਮੁਹੱਬਤ ਦਾ ਸਿੱਟਾ ਸੀ ਕਿ ਸ਼ਾਇਦ ਕਿਸੇ ਲੇਖਕ ਦੇ ਵਿਆਹ ‘ਤੇ ਨਾ ਸਿਰਫ ਵੀਹ ਤੋਂ ਵੱਧ ਕਲਾਕਾਰ ਬਰਾਤ ਵਿਚ ਸ਼ਾਮਿਲ ਹੋਏ ਹੋਣ, ਸਗੋਂ ਤੁਝਕਦੇ ਹਾਲਾਤ ਵਿਚ ਵੀ ਗੱਡੀਆਂ ਦੀ ਸਟੇਜ ‘ਤੇ ਛੇ ਘੰਟੇ ਅਖਾੜਾ ਚੱਲਿਆ ਹੋਵੇ, ਢਾਡੀਆਂ ਵਾਰਾਂ ਗਾਈਆਂ ਅਤੇ ਮੇਰੇ ਵਿਆਹ ਦਾ ਸਿਹਰਾ ਗਾਉਣ ਵਾਲਾ ਗਾਇਕ ਰਣਜੀਤ ਮਣੀ ਸੀ। ਪਾਲੀ ਦੇਤਵਾਲੀਆ ਕਈ ਸਾਲ ਮੇਰੇ ਨਾਲ ਇਸ ਕਰਕੇ ਰੁੱਸਿਆ ਰਿਹਾ ਕਿ ਪਹਿਲੀ ਵਾਰ ਮਿਲਣ ਤਾਂ ਅਸੀਂ ਤੈਨੂੰ ਆਏ ਸੀ ਪਰ ਤੂੰ ਆਪਣੇ ਵਿਆਹ ਦਾ ਸਿਹਰਾ ਰਣਜੀਤ ਮਣੀ ਤੋਂ ਗਵਾ ਲਿਆ।

ਜ਼ਿੰਦਗੀ ‘ਚ ਬਹੁਤ ਸਾਰੇ ਲੋਕਾਂ ਨਾਲ ‘ਪਹਿਲੀ ਵਾਰ’ ਸ਼ਬਦ ਜੁੜਦਾ ਹੈ ਪਰ ਕਈ ਲੋਕ ਜਦੋਂ ਮਿਲਣਗੇ ਤਾਂ ਕਹਿਣਗੇ ਕਿ ਜ਼ਿੰਦਾ ਮੈਂ ਪਹਿਲੀ ਵਾਰ ਨੌਕਰੀ ਕਰਨ ਲੱਗਾ, ਜ਼ਿੰਦਾ ਮੈਂ ਪਹਿਲੀ ਵਾਰ ਜਹਾਜ਼ੇ ਚੜ੍ਹਿਆ ਤੇ ਜਿਨ੍ਹਾਂ ਦੇ ਤਿੰਨ ਤੋਂ ਵੱਧ ਵਿਆਹ ਹੋਏ ਹੁੰਦੇ ਨੇ ਉਹ ਮੁਕਲਾਵੇ ਨਾਲ ਵੀ ਪਹਿਲੀ ਵਾਰ ਸ਼ਬਦ ਜੋੜ ਕੇ ਦੱਸਦੇ ਹੋਣਗੇ ਪਰ ਮੈਂ ਮਾਣ ਨਾਲ ਕਹਾਂਗਾ ਕਿ ਪਹਿਲੀ ਵਾਰ ਸ਼ਬਦ ਮੇਰੇ ਨਾਲ ਹੀ ਨਹੀਂ ਜੁੜਿਆ, ਬਲਕਿ ਸੈਂਕੜੇ ਲੋਕ ਹਨ ਜਿਨ੍ਹਾਂ ਦੀ ਜ਼ਿੰਦਗੀ ਵਿਚ ਕਲਾ ਦਾ ਰੰਗ ਭਰਨ ਲਈ ਮੈਂ ‘ਪਹਿਲੀ ਵਾਰ’ ਕੁਝ ਕਰਨ ਦੀ ਸਫਲ ਕੋਸ਼ਿਸ਼ ਕੀਤੀ ਹੈ। ਇਸੇ ਕਰਕੇ ਹੀ ਇਥੇ ‘ਪਹਿਲੀ ਵਾਰ’ ਦੀਆਂ ਤਾਤੀਆਂ ਵਜਾ ਕੇ ਜ਼ਿੰਦਗੀ ਦੀਆਂ ਅਨਮੋਲ ਯਾਦਾਂ ਨੂੰ ਤਾਜ਼ਾ ਕਰਨ ਦਾ ਯਤਨ ਕੀਤਾ ਹੈ। ਕਿਉਂਕਿ ਸ਼ੀਸ਼ਾ ਦੇਖਦੇ ਤਾਂ ਬਹੁਤ ਲੋਕ ਨੇ ਪਰ ਸ਼ੀਸ਼ਾ ਬਣਨਾ ਐਂਥਾ ਬਹੁਤ ਹੁੰਦਾ ਹੈ।

ਭਾਰਤੀ ਰੰਗ ਮੰਚ ਦਾ ਮਾਖਿਓਂ ਮਿੱਠਾ ਦੌਰ

ਭਾਰਤੀ ਸਾਹਿਤਕਾਰਾਂ ਨੇ 1935 ਦੇ ਨੇੜੇ ਤੇੜੇ ਸੱਚੇ ਸੁੱਚੇ ਤੇ ਅਗਾਂਹ ਵਧੂ ਸਾਹਿਤ ਦਾ ਝੰਡਾ ਚੁੱਕਿਆ ਤਾਂ ਇਸ ਦੇ ਮੁਹਰਲੇ ਦਸਤਿਆਂ ਵਿਚ ਇੰਡੀਅਨ ਪੀਪਲਜ਼ ਥੀਏਟਰ ਐਸੋਸੀਏਸ਼ਨ ਦਾ ਬੋਲ ਬੋਲਾ ਸੀ। 1947 ਦੀ ਦੇਸ਼ ਵੰਡ ਤੋਂ ਪਿੱਛੋਂ ਇਸ ਦੀ ਪੰਜਾਬ ਇਕਾਈ ਵਿਚ ਤੇਰਾ ਸਿੰਘ ਚੰਨ, ਜੋਗਿੰਦਰ ਬਾਹਰਲਾ, ਸੁਰਿੰਦਰ ਕੌਰ, ਅਮਰਜੀਤ ਗੁਰਦਾਸਪੁਰੀ ਅਤੇ ਗੁਰਚਰਨ ਬੋਪਾਰਾਇ ਤੇ ਸਵਰਨ ਸਿੰਘ ਦੀ ਜੋੜੀ ਇਸ ਦੇ ਪ੍ਰਮੁੱਖ ਪਾਤਰਾਂ ਵਿਚੋਂ ਸਨ। ਉਨ੍ਹਾਂ ਨੇ ਅਮਨ ਸ਼ਾਂਤੀ ਅਤੇ ਖੇਤਾਂ ਦੇ ਗੀਤ ਹੀ ਨਹੀਂ ਗਾਏ, ਮਿਰਜ਼ਾਂ ਸਾਹਿਬਾਂ ਤੇ ਦੁੱਲਾ ਭੱਟੀ ਵਰਗੇ ਲੋਕ-ਗਾਇਕਾਂ ਦੇ ਕਿੱਸੇ ਵੀ ਖੂਬ ਉਜਾਗਰ ਕੀਤੇ। ਮੇਰੇ ਵਰਗੇ ਪਹਿਲੇ ਸਮਿਆਂ ਦੇ ਲੋਕ ਵੀ ਉਨ੍ਹਾਂ ਦੇ ਗਾਉਣ ਦੀ ਖੁਸ਼ਬੂ ਹਵਾ ਵਿਚੋਂ ਫੜ ਕੇ ਖੁਸ਼ ਹੁੰਦੇ ਹਨ।

ਪੰਜਾਬੀ ਦੇ ਸਾਹਿਤਕ ਰਸਾਲੇ ‘ਹੁਣ’ ਨੇ ਆਪਣੀ ਸਥਾਪਨਾ ਦੇ ਦਸ ਵਰ੍ਹੇ ਪੂਰੇ ਕਰਨ ਉਤੇ ਪਿਛਲੇ ਦਿਨੀਂ ਪੰਜਾਬ ਕਲਾ ਪ੍ਰੀਸ਼ਦ ਦੇ ਰੰਧਾਵਾ ਆਡੀਟੋਰੀਅਮ ਵਿਚ ਰਚਾਏ ਸਮਾਗਮ ਸਮੇਂ ਉਨ੍ਹਾਂ ਦਿਨਾਂ ਨੂੰ ਮੁੜ ਚੇਤੇ ਕਰਨ ਦਾ ਵਧੀਆ ਯਤਨ ਕੀਤਾ। ਇਸ ਵਿਚ ਅਮਰਜੀਤ ਗੁਰਦਾਸਪੁਰੀ, ਗੁਰਚਰਨ ਬੋਪਾਰਾਇ ਤੇ ਸਵਰਨ ਸਿੰਘ ਆਪਣੇ ਜਾਹੋ-ਜਲਾਲ ਸਮੇਤ ਹਾਜ਼ਰ ਸਨ। ਇਥੇ ਗੁਰਚਰਨ ਬੋਪਾਰਾਇ ਤੇ ਸਵਰਨ ਸਿੰਘ ਦੀ ਜੋੜੀ ਨੇ ਪੁਰਾਣੇ ਸਮੇਂ ਦੇ ਮਾਖਿਓਂ ਮਿੱਠੇ ਬੋਲਾਂ ਨੂੰ ਪਹਿਲਾਂ ਵਾਂਗ

ਹੀ ਗਾਇਆ ਤੇ ਮਾਣਿਆ। 83 ਵਰ੍ਹਿਆਂ ਦੀ ਉਮਰ ਨੂੰ ਟੱਪੇ ਅਮਰਜੀਤ ਗੁਰਦਾਸਪੁਰੀ ਆਪਣੇ ਪਹਿਲਾਂ ਵਾਲੇ ਦਮ-ਖਮ ਦਾ ਸਬੂਤ ਦਿੱਤਾ ਤਾਂ ਆਡੀਟੋਰੀਅਮ ਦੀਆਂ ਕੰਧਾਂ ਵੀ ਗੂੰਜਣ ਲਾ ਦਿੱਤੀਆਂ। ਮੈਂ ਵੇਖਿਆ ਕਿ ਇਨ੍ਹਾਂ ਦੀ ਪੇਸ਼ਕਾਰੀ ਤੇ ਅਦਾਇਗੀ ਨੂੰ ਸਰੋਤਿਆਂ ਨੇ ਪੁਰਾਣੇ ਸਮਿਆਂ ਵਾਂਗ ਹੀ ਮੰਤਰ ਮੁਗਧ ਹੋ ਕੇ ਸੁਣਿਆ। ਚੇਤੇ ਰਹੇ, ਚਾਰ ਕੁ ਸਾਲ ਪਹਿਲਾਂ ਜਦੋਂ ਭਾਸ਼ਾ

ਵਿਭਾਗ ਨੇ ਵਧੀਆ ਗਾਇਕੀ ਦੀ ਚੋਣ ਕਰਨੀ ਸੀ ਤਾਂ ਮੀਟਿੰਗ ਦੇ ਸ਼ੁਰੂ ਹੋਣ ਤੱਕ ਉਨ੍ਹਾਂ ਕੋਲ ਅਮਰਜੀਤ ਦਾ ਉਸ ਦੇ ਨਾਂ ਤੋਂ ਬਿਨਾਂ ਹੋਰ ਕੋਈ ਜੀਵਨ ਬਿਉਰਾ ਨਹੀਂ ਸੀ। ਸੰਚਾਲਕਾਂ ਨੇ ਜਦੋਂ ਅਮਰਜੀਤ ਗੁਰਦਾਸਪੁਰੀ ਦਾ ਨਾਂ ਲਿਆ ਤਾਂ ਪੂਰੀ ਦੀ ਪੂਰੀ ਬੈਠਕ ਨੇ ਇਕ ਜੁਬਾਨ ਵਿਚ ਠੀਕ ਹੈ ਕਹਿ ਕੇ ਸੰਚਾਲਕਾਂ ਨੂੰ ਅਗਲੀ ਆਈਟਮ ਤੇ ਵਿਚਾਰ ਕਰਨ ਲਈ ਕਹਿ ਦਿੱਤਾ। ਇਹ ਇਕ ਅਜਿਹਾ ਨਾਂ ਸੀ ਜਿਹੜਾ ਜੀਵਨ ਬਿਉਰਾ ਜਾਣੇ ਬਿਨਾਂ ਮਿੱਟਾਂ ਸਕਿੰਟਾਂ ਵਿਚ ਪਾਸ ਹੋ ਗਿਆ। ਰਸਾਲਾ ‘ਹੁਣ’ ਦੇ ਪ੍ਰਬੰਧਕਾਂ ਨੂੰ ਜਸ਼ਨ ਮੁਬਾਰਕ।

ਮਜ਼ਾਕ ਨੂੰ ਮਜ਼ਾਕ ਹੀ ਸਮਝੋ ਭਲੇ ਲੋਕੋ: ਮੈਂ 1953 ਵਿਚ ਨਵਾਂ ਨਵਾਂ ਦਿੱਲੀ ਗਿਆ ਤਾਂ ਪਾਕਿਸਤਾਨ ਤੋਂ ਉਜੜ ਕੇ ਆਏ ਸ਼ਰਨਾਰਥੀਆਂ ਨੇ ਅਪਣੇ ਸਿਰਤ ਤੇ ਉਦਮ ਨਾਲ ਉਥੋਂ ਦੀ ਆਰਥਕਤਾ ਵਿਚ ਅਜਿਹਾ ਨਾਮਣਾ ਖਟਿਆ ਕਿ ਦਿੱਲੀ ਦੀ ਸਥਾਨਕ ਵਸੋਂ

ਉਨ੍ਹਾਂ ਨਾਲ ਈਰਖਾ ਕਰਨ ਲੱਗੀ। ਉਨ੍ਹਾਂ ਨੇ ਈਰਖਾ ਵਸ ਸਿੱਖਾਂ ਬਾਰੇ ਅਨੇਕਾਂ ਲੜੀਫੇ ਤੇ ਹਾਸੇ ਠੱਠੇ ਦੀਆਂ ਕਹਾਣੀਆਂ ਘੜਨੀਆਂ ਸ਼ੁਰੂ ਕਰ ਦਿੱਤੀਆਂ। ਦਿਨ ਦੇ ਬਾਰਾਂ ਵਜੇ ਸਿੱਖਾਂ ਦੇ ਦਿਮਾਗ ਦਾ ਪੂਰੀ ਤਰ੍ਹਾਂ ਕੰਮ ਨਾ ਕਰਨਾ ਉਨ੍ਹਾਂ ਵਿਚੋਂ ਪ੍ਰਮੁੱਖ ਸੀ। ਇਸ ਦਾ ਕਾਰਨ ਸਿੱਖ ਵਸਨੀਕਾਂ ਦੇ ਸਿਰ ਉਤੇ ਸਿਖਰ ਦੁਪਹਿਰ ਪਗੜੀ ਦਾ ਭਾਰ ਸੀ। ਦਿੱਲੀ ਵਿਚ ਮੇਰੇ ਸਾਰੇ ਰਿਸ਼ਤੇਦਾਰ ਟੈਕਸੀਆਂ ਦੇ ਮਾਲਕ ਜਾਂ ਡਰਾਈਵਰ ਸਨ। ਏਸ ਧੰਦੇ ਵਿਚ ਉਨ੍ਹਾਂ ਦੀ ਗਿਣਤੀ ਦੂਜਿਆਂ ਨਾਲੋਂ ਬਹੁਤ ਵੱਧ ਸੀ। ਉਹ ਅਜਿਹੇ ਠੱਠੇ ਮਜ਼ਾਕ ਨੂੰ ਮਜ਼ਾਕ ਵਾਂਗ ਮਾਣਦੇ ਤੇ ਹੱਸ ਛੱਡਦੇ ਸਨ।

ਉਨ੍ਹਾਂ ਦਿਨੀਂ ਚਾਂਦਨੀ ਚੌਂਕ ਦੇ ਪ੍ਰਮੁੱਖ ਕੇਂਦਰੀ ਸਥਾਨ ਕੋਲੋਂ ਸਾਈਕਲ ਵਾਲਿਆਂ ਨੂੰ ਉਤਰ ਕੇ



ਅਮਰਜੀਤ ਗੁਰਦਾਸਪੁਰੀ



ਨਿੱਕ
ਸੁੱਕ

ਗੁਲਜ਼ਾਰ ਸਿੰਘ ਸੰਧੂ

Sandhugulzar@yahoo.com

ਵਸੋਂ ਉਤੇ ਦੇ ਬਚਿਆਂ ਦੀ ਪਾਬੰਦੀ ਲਾ ਦਿੱਤੀ। ਖਾਸ ਕਰਕੇ ਦੇਸ਼ ਦੇ ‘ਹਨ’ ਫਿਰਕੇ ਲਈ ਜਿਹੜਾ ਕਿ ਚੀਨ ਦੀ ਕੁੱਲ ਵੱਸੋਂ ਦਾ 95% ਹੈ।

ਇਨ੍ਹਾਂ ਚਾਰ ਦਹਾਕਿਆਂ ਵਿਚ ਹੋਇਆ ਇਹ ਕਿ ਚੀਨ ਵਿਚ ਬਜ਼ੁਰਗਾਂ ਦੀ ਗਿਣਤੀ ਛਤਪੇ ਮਾਰਦੀ ਵਧ ਗਈ ਤੇ ਨੌਜਵਾਨ ਵਸੋਂ ਜਿਹੜੀ ਦੇਸ਼ ਦੇ ਆਰਥਕ ਵਿਕਾਸ ਲਈ ਜ਼ਰੂਰੀ ਸੀ, ਉਸ ਦੀ ਗਤੀ ਘਟ ਗਈ ਤੇ ਘਟ ਰਹੀ ਹੈ। ਇਸ ਰੁਝਾਨ ਨੂੰ ਰੋਕਣ ਲਈ ਚਾਰ ਦਹਾਕੇ ਪਹਿਲਾਂ ਵਾਲੀ ਨੀਤੀ ਨੂੰ ਨੱਥ ਪਾਉਣੀ ਲਾਜ਼ਮੀ ਸੀ। ਇਹ ਗੱਲ ਵੱਖਰੀ ਹੈ ਕਿ ਨਵੀਂ ਨੀਤੀ ਦੇ ਆਲੋਚਕ ਇਸ ਤਬਦੀਲੀ ਨੂੰ ਵੀ ਬਹੁਤ ਥੋੜ੍ਹੀ ਤੇ ਬਹੁਤ ਦੇਰ ਪਿਛੋਂ ਅਪਣਾਈ ਕਹਿੰਦੇ ਹਨ। ਮਸਲਾ ਵੱਡਾ ਹੈ ਤੇ ਬਹੁਤੇ ਮਸਲੇ ਗਰਭਪਾਤ ਕਾਰਨ ਜਣਨੀ ਦੀ ਸਿਹਤ ਉਤੇ ਪੈਣ ਵਾਲੇ ਮਾੜੇ ਪ੍ਰਭਾਵਾਂ ਨਾਲ ਸਬੰਧਤ ਹਨ। ਹਾਲ ਦੀ ਘੜੀ ਚੀਨ ਦੀ ਨਵੀਂ ਨੀਤੀ ਸਵਾਗਤਯੋਗ ਹੈ।

ਅੰਤਿਕਾ: (ਸੰਧੂ ਵਰਿਆਣਵੀ)
ਕੱਲ੍ਹ ਉਹ ਮੈਨੂੰ ਮਿਲ ਪਿਆ ਸੀ ਹੱਸ ਕੇ, ਰਾਤ ਮੈਂ ਰੋ ਰੋ ਬਿਤਾਈ ਦੇਸਤੋਂ! ਹਰ ਗਮੀ ਅਪਣੀ ਹੈ, ਮੇਰੀ ਆਪਣੀ ਹਰ ਖੁਸ਼ੀ ਅਪਣੀ, ਪਰਾਈ ਦੇਸਤੋਂ!

ਮੈਂ ਬਾਗੋ-ਬਾਗ ਸੀ। ਇੱਕ ਘੰਟੇ ਵਿਚ ਹੀ ਸੱਤਰ ਡਾਲਰ ਬਣ ਗਏ ਸਨ। ਇਸ ਤਰ੍ਹਾਂ ਕਦੇ-ਕਦੇ ਹੀ ਹੁੰਦਾ ਹੈ। ਸਵਾਰੀ ਨੂੰ ਏਅਰਪੋਰਟ 'ਤੇ ਲਾਹ ਕੇ ਮੈਂ ਵੀਡੀਓ ਵੱਲ ਟੈਕਸੀ ਮੋੜ ਲਈ। ਸੋਚਿਆ ਕਿ ਹੁਣ ਭਾਵੇਂ ਏਅਰਪੋਰਟ ਤੋਂ ਟਿੱਪ ਦੀ ਕੁਝ ਉਡੀਕ ਵੀ ਕਰਨੀ ਪੈ ਜਾਵੇ ਤਾਂ ਕੋਈ ਚੱਕਰ ਨਹੀਂ। ਜੇ ਇਹ ਚੰਗਾ ਟਿੱਪ ਨਾ ਲੱਗਦਾ ਤਾਂ ਸ਼ਾਇਦ ਮੈਂ ਏਅਰਪੋਰਟ 'ਤੇ ਨਾ ਹੀ ਰੁਕਦਾ, ਡਾਉਨ-ਟਾਉਨ ਮੁੜ ਜਾਂਦਾ। ਏਅਰਪੋਰਟ 'ਤੇ ਕਈ ਵਾਰੀ ਉਡੀਕ ਕੁਝ ਜ਼ਿਆਦਾ ਹੀ ਲੰਮੀ ਹੋ ਜਾਂਦੀ ਹੈ। ਉਤਨੇ ਚਿਰ 'ਚ ਅਗਲਾ ਡਾਉਨ-ਟਾਉਨ ਵਾਪਸ ਮੁੜ ਕੇ ਵੀ ਦੋ ਟਿੱਪ ਲਾ ਲੈਂਦਾ ਹੈ। ਹੁਣ ਜਦੋਂ ਇੱਕ ਟਿੱਪ ਨੇ ਹੀ ਧੰਨ-ਧੰਨ ਕਰਾ ਦਿੱਤੀ ਸੀ ਤਾਂ 'ਕਿਉਂ ਵਾਧੂ ਦੀ ਭੱਜ-ਨੱਠ ਕਰਨੀ ਆ। ਵੀਡੀਓ 'ਚ ਜਾ ਕੇ ਗੱਲਾਂ ਸੁਣਦੇ ਆਂ', ਇਹ ਸੋਚ ਕੇ ਮੈਂ ਉਥੇ ਹੀ ਰੁਕ ਗਿਆ।

ਇਹ ਟਿੱਪ ਬਰਾਡਵੇ 'ਤੇ ਓਕ ਸਟਰੀਟ ਨੇੜਿਓਂ ਮਿਲਿਆ ਸੀ। ਜਦੋਂ ਟੈਕਸੀ ਏਅਰਪੋਰਟ ਵਾਲੇ 'ਆਰਬਰਲੇਇੰਗ ਬ੍ਰਿਜ' ਉਤੇ ਪੁੱਜੀ ਤਾਂ ਸਵਾਰੀ ਜੇਬਾਂ ਟਟੋਲਣ ਲੱਗੀ। ਮੈਨੂੰ ਉਹ ਕੁਝ ਘਬਰਾਇਆ ਲੱਗਾ। ਫਿਰ ਉਸ ਨੇ ਆਪਣੇ ਹੱਥ ਵਾਲੇ ਬੈਲੇ ਨੂੰ ਖੋਲ੍ਹ ਕੇ ਦੇਖਿਆ। "ਮੈਂ ਆਪਣਾ ਪਾਸਪੋਰਟ ਘਰ ਭੁੱਲ ਆਇਆ", ਉਸ ਨੇ ਕਿਹਾ। ਮੇਰੇ ਚਿੱਤ 'ਚ ਇਕਦਮ ਆਇਆ, 'ਬਣ' ਗੀ ਗੱਲ। ਉਹ ਫਿਰ ਬੋਲਿਆ, "ਮੇਰੀ ਉਡਾਣ 'ਚ ਡੇਢ ਘੰਟਾ ਹੀ ਰਹਿੰਦੇ, ਇੰਨੇ ਚਿਰ 'ਚ ਆਪਾਂ ਪਾਸਪੋਰਟ ਲਿਆ ਸਕਦੇ ਆਂ?"

"ਫਿਕਰ ਨਾ ਕਰ।" ਆਖਦਿਆਂ ਮੈਂ ਟੈਕਸੀ ਤੇਜ਼ ਕਰ ਦਿੱਤੀ। ਟੈਕਸੀ ਮੈਂ ਵਾਪਸ ਉਸ ਦੇ ਟਿਕਾਣੇ ਵੱਲ ਮੋੜ ਦਿੱਤੀ। ਜਦੋਂ ਵੀ ਟੈਕਸੀ ਕਿਸੇ ਲਾਲ ਬੱਤੀ 'ਤੇ ਰੁਕਦੀ, ਉਸ ਦੀ ਚਿੰਤਾ ਵਧ ਜਾਂਦੀ। ਮੈਂ ਉਸ ਨੂੰ ਧਰਵਾਸਾ ਦਿੰਦਾ ਤੇ ਬੱਤੀ ਦੇ ਹਰੀ ਹੁੰਦਿਆਂ ਹੀ ਟੈਕਸੀ ਨੂੰ ਆਸੇ-ਪਾਸੇ ਦੀ ਦੂਜੇ ਵਾਹਨਾਂ ਤੋਂ ਮੂਹਰੇ ਕੱਢਣ ਦੀ ਕੋਸ਼ਿਸ਼ ਕਰਦਾ ਜਾਂ ਇਸ ਦਾ ਦਿਖਾਵਾ ਕਰਦਾ ਤਾਂ ਕਿ ਉਸ ਦਾ ਚਿੱਤ ਜ਼ਿਆਦਾ ਕਾਹਲਾ ਨਾ ਪਵੇ। ਕਿਰਾਏ ਵਾਲਾ ਮੀਟਰ ਤੇਜ਼ੀ ਨਾਲ ਹਿੰਦਸੇ ਬਦਲ ਰਿਹਾ ਸੀ। ਚੋਰੀ ਉਸ ਵੱਲ ਵੇਖ ਮੈਨੂੰ ਖੁਸ਼ੀ ਹੁੰਦੀ। ਇਕ ਵਾਰ ਮੇਰੀ ਨਜ਼ਰ ਮੀਟਰ ਤੋਂ ਝੱਟ ਬਾਅਦ ਉਸ ਵੱਲ ਹੋਈ। ਉਸ ਦਾ ਚਿੰਤਾਗ੍ਰਸਤ ਚਿਹਰਾ ਦੇਖ ਮੈਨੂੰ ਆਪਣੀ ਖੁਸ਼ੀ ਕਮੀਨਗੀ ਲੱਗੀ। ਸ਼ਾਇਦ ਮੈਂ ਆਪਣੀਆਂ ਨਜ਼ਰਾਂ ਵਿਚ ਹੀ ਦੁਬਾਰਾ ਉਠਣਾ ਚਾਹੁੰਦਾ ਸੀ, ਮੈਂ ਕਿਹਾ, "ਟੈਕਸੀ ਦੇ ਕਿਰਾਏ



ਦਾ ਫਿਕਰ ਨਾ ਕਰੀਂ। ਜੇ ਤੂੰ ਚਾਹੇਂ ਤਾਂ ਜਦੋਂ ਪੰਜਾਹ ਡਾਲਰ ਹੋ ਗਏ, ਮੈਂ ਮੀਟਰ ਬੰਦ ਕਰ ਦਿਆਂਗਾ।" ਮੇਰਾ ਅੰਦਾਜ਼ਾ ਸੀ ਕਿ ਮੀਟਰ 'ਤੇ ਪੰਜਾਹ ਤੋਂ ਸੱਠ ਡਾਲਰ ਦੇ ਵਿਚਕਾਰ ਚੱਲਣਗੇ।

"ਓਹ, ਧੰਨਵਾਦ। ਕਿਰਾਏ ਦੀ ਸਮੱਸਿਆ ਨਹੀਂ। ਮੇਰਾ ਫਿਕਰ ਤਾਂ ਉਡਾਣ ਖੁੰਝਣ ਦਾ ਹੈ।"

"ਫਿਕਰ ਨਾ ਕਰ। ਮੈਂ ਪੂਰੀ ਵਾਹ ਲਾਉਂ, ਤੈਨੂੰ ਸਮੇਂ ਸਿਰ ਏਅਰਪੋਰਟ ਪਹੁੰਚਾਉਣ ਲਈ।"

ਤੇ ਜਦੋਂ ਟੈਕਸੀ ਏਅਰਪੋਰਟ 'ਤੇ ਪਹੁੰਚੀ ਤਾਂ ਉਸ ਦੀ ਉਡਾਣ ਵਿਚ ਹਾਲੇ ਪੌਣਾ ਘੰਟਾ ਰਹਿੰਦਾ ਸੀ। ਮੀਟਰ 'ਤੇ ਚਰਵੰਜਾ ਡਾਲਰ ਤੇ ਕੁਝ ਸੈਂਟ ਚੱਲੇ ਸਨ। ਉਸ ਨੇ ਸੱਤਰ ਡਾਲਰ ਦੇ ਕੇ ਘੁੱਟ ਕੇ ਹੱਥ ਮਿਲਾਇਆ ਤੇ ਤਿੰਨ-ਚਾਰ ਵਾਰ "ਥੈਂਕ ਯੂ" ਕਿਹਾ।

ਚੰਗੇ ਟਿੱਪ ਦੇ ਨਾਲ-ਨਾਲ ਟਿੱਪ ਵਜੋਂ ਮਿਲੇ ਪੰਦਰਾਂ-ਸੋਲ੍ਹਾਂ ਡਾਲਰ ਮੈਨੂੰ ਖੁਸ਼ੀ ਦੇ ਰਹੇ ਸਨ; ਤੇ ਇਕ ਉਹ ਦਿਨ ਵੀ ਸੀ, ਜਦੋਂ ਟਿੱਪ ਕਰ ਕੇ ਮੈਂ ਹੀਣਾ-ਹੀਣਾ ਮਹਿਸੂਸ ਕੀਤਾ ਸੀ।

ਟੈਕਸੀ ਚਲਾਉਣ ਦੇ ਪਹਿਲੇ ਦਿਨ ਸ਼ਾਇਦ ਉਹ ਟਿੱਪ ਵੀ ਪਹਿਲਾ ਹੀ ਸੀ, ਇਕ ਸਵਾਰੀ ਨੇ ਪੰਜਾਹ ਸੈਂਟ ਬਕਾਏ ਦੇ ਵਾਪਸ ਲੈਣ ਤੋਂ ਇਨਕਾਰ ਕਰਦਿਆਂ ਕਿਹਾ ਸੀ, "ਕੀਪ ਦਾ ਚੋਜ।" ਮੈਨੂੰ ਆਪਣਾ-ਆਪ ਅਦਨਾ ਜਿਹਾ ਲੱਗਾ ਸੀ। ਜਿਵੇਂ ਕੋਈ ਕੁਲੀ ਨੂੰ ਸਮਾਨ ਚੁਕਾਉਣ ਤੋਂ ਬਾਅਦ ਇਨਾਮ ਵਜੋਂ ਚੁਆਨੀ-ਅਠਿਆਨੀ ਦੇ ਦੇਵੇ। ਮੇਰਾ ਜੀਅ ਕੀਤਾ ਸੀ ਕਿ ਗੋਲੀ ਮਾਰਾਂ ਇਸ 'ਕੁੱਤੇ ਕੰਮ' ਨੂੰ; ਪਰ ਗੋਲੀ ਮਾਰੀ ਨਹੀਂ ਸੀ ਗਈ। ਤੇ ਹੁਣ ਉਹੀ ਟਿੱਪ ਮੈਨੂੰ...

ਇਸ ਟਿੱਪ ਦੀ ਖੁਸ਼ੀ ਦਾ ਪ੍ਰਗਟਾਵਾ ਮੈਥੋਂ ਅਚੇਤ ਹੀ ਵੀਡੀਓ ਵਿਚ ਮਿਲੇ ਬਰਨਬੀ ਸ਼ਹਿਰ

‘ਟਿੱਪ’ ਲੇਖ ਪਰਦੇਸਾਂ ਵਿਚ ਨਿੱਕੀਆਂ-ਨਿੱਕੀਆਂ ਖੁਸ਼ੀਆਂ ਦੇ ਜਸ਼ਨਾਂ ਦਾ ਜ਼ਿਕਰ ਹੈ। ਲੇਖਕ ਹਰਪ੍ਰੀਤ ਸੇਖਾ ਨੇ ਪਰਦੇਸਾਂ ਵਿਚ ਕਮਾਈਆਂ ਖਾਤਰ ਗਏ ਜਿਊੜਿਆਂ ਦੇ ਮਨਾਂ ਦੀ ਗਹਿਰਾਈ ਵਿਚੋਂ ਇਹ ਕਥਾ ਬਿਆਨ ਕੀਤੀ ਹੈ। ਆਪਣੀਆਂ ਰਚਨਾਵਾਂ ਵਿਚ ਉਹ ਪਾਤਰਾਂ ਦੀ ਮਾਨਸਿਕਤਾ ਪੜ੍ਹਦਾ, ਆਲੇ-ਦੁਆਲੇ ਦਾ ਬਿਰਤਾਂਤ ਬੰਨ੍ਹਦਾ ਹੈ। ‘ਟੈਕਸੀਨਾਮਾ’ ਉਹਦੀ ਨਿਵੇਕਲੀ ਰਚਨਾ ਹੈ ਜਿਸ ਵਿਚ ਉਹਨੇ ਟੈਕਸੀ ਚਲਾਉਣ ਵਾਲਿਆਂ ਦੇ ਕਿੱਤੇ ਅਤੇ ਮਨਾਂ ਅੰਦਰ ਝਾਤੀ ਮਾਰੀ ਹੈ। –ਸੰਪਾਦਕ



ਹਰਪ੍ਰੀਤ ਸਿੰਘ ਸੇਖਾ
ਫੋਨ: 778-231-1189
hsekha@hotmail.com

ਟਿੱਪ ਸੀ ਪੈਂਤੀ ਦੇ ਗਿਆ।"

ਫਿਰ ਮੈਂ ਆਪਣੇ ਇਸ ਟਿੱਪ ਬਾਰੇ ਉਸ ਨੂੰ ਦੱਸਣ ਲੱਗ ਪਿਆ। ਸੁਣ ਕੇ ਉਹ ਬੋਲਿਆ, "ਮੈਨੂੰ ਵੀ ਦੋ ਕੁ ਵਾਰੀ ਮਿਲਿਆ ਇੰਦਾ ਦਾ ਟਿੱਪ। ਅਮ ਨਾਲੋਂ ਜ਼ਿਆਦਾ ਟਿੱਪ ਦੇਣਗੇ ਇਹੋ ਜੇ ਮੌਕੇ। ਦੇਣੀ ਬਣਦੀ ਵੀ ਐ, ਕਿ ਨਹੀਂ? ਆਪਾਂ ਵੀ ਤਾਂ ਖਤਰਾ ਮੁੱਲ ਲੈ ਕੇ ਸਪੀਡ ਵਧਾ ਦਿੰਦੇ ਆਂ।"

"ਗੋਰੇ ਈ ਟਿੱਪ ਦਿੰਦੇ ਆ। ਕਾਲੇ ਹੋਏ, ਚੀਨੇ ਹੋਏ, ਇਹ ਨਾ ਟਿੱਪ ਦੇਂਗੇ।" ਸਾਡੇ ਨਾਲ ਤਿੰਨ ਡਰਾਈਵਰ ਹੋਰ ਆ ਰਲੇ। ਉਨ੍ਹਾਂ 'ਚੋਂ ਇੱਕ ਬੋਲਿਆ।

"ਤੇ ਆਪਣੇ?" ਦੂਜਾ ਬੋਲਿਆ ਜਿਹਤਾ ਸ਼ਾਇਦ ਨਵਾਂ ਡਰਾਈਵਰ ਸੀ। ਉਸ ਨੂੰ ਮੈਂ ਪਹਿਲਾਂ ਕਦੇ ਨਹੀਂ ਸੀ ਦੇਖਿਆ।

"ਆਪਣੇ ਤਾਂ ਪਹਿਲੀ ਗੱਲ ਟੈਕਸੀ ਲੈਂਦੇ ਹੀ ਨੂੰ; ਜੇ ਲੈ ਲੈਣ, ਛੋਟ ਕਰਨ ਨੂੰ ਤਾਂ ਭਾਵੇਂ ਆਖ ਦੇਣ।" ਪਹਿਲਾ ਬੋਲਿਆ।

"ਸਾਰੇ ਇੱਕੋ ਜਿਹੇ ਨੀ ਹੁੰਦੇ, ਯਾਰ। ਵੱਖੋ-ਵੱਖਰੇ ਕਲਚਰ ਆ। ਐਧਰਲੇ ਜੰਮੇ-ਪਲੇ ਤਾਂ ਆਪਣੇ ਵੀ ਹੁਣ ਬਥੇਰੇ ਟੈਕਸੀ ਲੈ ਲੈਂਦੇ ਆ।" ਬੋਨੀਜ਼ ਵਾਲਾ ਬੋਲਿਆ।

"ਵੇਲੇ-ਕੁਵੇਲੇ ਇੰਡੀਆ ਤੋਂ ਆਏ ਵੀ ਲੈਂਦੇ ਆ। ਹਾਲੇ ਪਿਛਲੇ ਹਫਤੇ ਈ ਮੇਰੇ ਨਾਲ ਚੜ੍ਹਿਆ ਇੱਕ।" ਤੀਜਾ ਬੋਲਿਆ।

"ਕਿਰਾਇਆ ਦੇ ਗਿਆ ਸੀ?" ਪਹਿਲੇ ਨੇ ਕਿਹਾ।

ਤੀਜਾ ਥੋੜ੍ਹਾ ਜਿਹਾ ਹੱਸਿਆ ਤੇ ਫਿਰ ਬੋਲਿਆ, "ਉਹਨੂੰ ਵਿਚਾਰੇ ਨੂੰ ਟੈਕਸੀ ਮਜ਼ਬੂਰੀ 'ਚ ਲੈਣੀ ਪਈ। ਕੁੜੀ ਕੁਛ ਘਰੇ ਭੁੱਲ' ਗੀ ਉਹਦੀ, ਤੇ ਉਹਨੇ ਏਅਰਪੋਰਟ 'ਤੇ ਫੜਾਉਣ

ਜਾਣਾ ਸੀ ਕੁੜੀ ਨੂੰ। ਬੈਠਣ ਸਾਰ ਹੀ ਦੱਸਣ ਲੱਗ ਪਿਆ ਕਿ ਕਿਵੇਂ ਸਾਰੇ ਕੰਮਾਂ 'ਤੇ ਗਏ ਹੋਣ ਕਰ ਕੇ ਉਸ ਨੂੰ ਟੈਕਸੀ ਲੈਣੀ ਪਈ ਜਿਵੇਂ ਕਿਸੇ ਗੁਨਾਹ ਦੀ ਸਫਾਈ ਦੇ ਰਿਹਾ ਹੋਵੇ। ਫਿਰ ਉਹ ਸਕੀਰੀਆਂ ਜੀਆਂ ਕੱਢਣ ਲੱਗ ਪਿਆ। ਮੇਰੇ ਚਿੱਤ 'ਚ ਆਈ ਕਿ ਆਖ ਦਿਆਂ, ਕਾਹਨੂੰ ਬਜ਼ੁਰਗਾ ਐਵੇਂ ਔਖਾ ਹੁੰਨੇ, ਨਾ ਦੇਈਂ ਕਰਾਇਆ। ਉਂ ਵੀ ਆਪਣੇ ਬੰਦੇ ਤੋਂ ਕਿਰਾਇਆ ਫੜਦਿਆਂ ਈ ਸੰਗ ਜੀ ਆਉਂਦੀ ਆ। ਫੇਰ ਉਹ ਚਿੰਤਾ ਜੀ ਕਰਨ ਲੱਗ ਪਿਆ, ਬਈ ਕੁੜੀ ਦੀ ਫਲੈਟ ਨਾ ਨੰਘ ਜੇ। ਮੈਂ ਸਪੀਡ ਚੱਕ'ਤੀ, ਸੋਚਿਆ ਬਈ ਨਹੀਂ ਤਾਂ ਸਾਲੇ ਨੇ ਕੰਨ ਖਾਈ ਜਾਣੇ ਆ। ਨਾਲੇ ਕੋਈ ਸੱਚੀ ਨਾ ਸਕੀਰੀ ਕੱਢ ਲੇ, ਪਰ ਕਰਾਇਆ ਦੇ ਗਿਆ ਪੂਰਾ।"

"ਟਿੱਪ-ਟੁੱਪ ਦੇ ਗਿਆ ਸੀ?" ਮੈਂ ਪੁੱਛਿਆ।

"ਕਰਾਇਆ ਤਾਂ ਪੂਰਾ ਈ ਦਿੱਤਾ, ਸਗੋਂ ਮੈਂ ਛੱਡੇ ਉਹਨੂੰ ਉਤਲੇ ਸੈਂਟ, ਪਰ ਜਾਂਦਾ ਜਾਂਦਾ 'ਸੀਸ ਦੇ ਗਿਆ। ਕਹਿੰਦਾ, ਸ਼ਾਬਾਸ਼ੇ, ਜਿਉਂਦਾ ਰਹਿ।"

"ਸ਼ਾਬਾਸ਼ੇ ਨਾਲ ਟੈਕਸੀ ਦੀ ਟੈਂਕੀ ਭਰ'ਗੀ ਸੀ ਗੈਸ ਨਾਲ?" ਪਹਿਲਾ ਹੱਸ ਕੇ ਬੋਲਿਆ। ਅਸੀਂ ਵੀ ਹੱਸ ਪਏ।

***ਵੀਡੀਓ:** ਵੈਨਕੂਵਰ ਇੰਟਰਨੈਸ਼ਨਲ ਏਅਰਪੋਰਟ 'ਤੇ ਵਾਰੀ ਦੀ ਉਡੀਕ ਵਿਚ ਟੈਕਸੀਆਂ ਖੜ੍ਹਾਉਣ ਵਾਲੀ ਥਾਂ ਕੱਚੀ ਹੁੰਦੀ ਸੀ। ਉਥੇ ਘਾਹ-ਫੂਸ ਉਗਿਆ ਹੁੰਦਾ ਸੀ। ਉਦੋਂ ਡਰਾਈਵਰ ਇਸ ਥਾਂ ਨੂੰ ਵੀਡੀਓ ਆਖਦੇ। ਹੁਣ ਇਹ ਜਗ੍ਹਾ ਬਜਰੀ ਵਿਛਾ ਕੇ ਪੱਕੀ ਕਰ ਦਿੱਤੀ ਗਈ ਹੈ। ਇਕ ਵੱਡ-ਅਕਾਰੀ ਸਕਰੀਨ ਲੱਗ ਚੁੱਕੀ ਹੈ ਅਤੇ ਡਰਾਈਵਰਾਂ ਦੇ ਬੈਠਣ-ਉਠਣ ਲਈ ਵਧੀਆ ਇਮਾਰਤ ਵੀ ਬਣ ਗਈ ਹੈ, ਪਰ ਵਜਦੀ ਇਹ ਜਗ੍ਹਾ ਹਾਲੇ ਵੀ ਵੀਡੀਓ ਹੀ ਹੈ।

ਪੰਜਾਬੀ ਲੋਕ ਵੱਡੀ ਗਿਣਤੀ ਵਿਚ ਕੈਨੇਡਾ, ਅਮਰੀਕਾ ਤੇ ਹੋਰ ਕਈ ਮੁਲਕਾਂ ਵਿਚ ਵਸੇ ਹੋਏ ਹਨ। ਆਰਥਕ ਤੰਗੀ ਕਰਕੇ ਆਪਣਾ ਮੁਲਕ ਛੱਡਣਾ ਉਨ੍ਹਾਂ ਦੀ ਮਜਬੂਰੀ ਹੈ। ਕਰਜ਼ੇ ਦੀ ਮਾਰ ਹੇਠ ਆਇਆ ਕਿਸਾਨ ਖੁਦਕੁਸ਼ੀ ਵਿਚ ਹੀ ਮੁਕਤੀ ਦਾ ਰਾਹ ਦੇਖ ਰਿਹਾ ਹੈ। ਬੇਰੁਜ਼ਗਾਰੀ ਤੋਂ ਦੁਖੀ ਹੋਇਆ ਪੰਜਾਬੀ ਨੌਜਵਾਨ ਦਿਨ-ਰਾਤ ਪਰਦੇਸ ਜਾਣ ਦੇ ਸੁਪਨੇ ਲੈਂਦਾ ਹੈ। ਉਹ ਨਸ਼ਿਆਂ ਵਿਚ ਡੁੱਬ ਕੇ ਆਪਣੀ ਦਿਮਾਗੀ ਪਰੇਸ਼ਾਨੀ ਦੂਰ ਕਰਨਾ ਚਾਹੁੰਦਾ ਹੈ। ਪੰਜਾਬ ਸਰਕਾਰ ਧਰਮ ਦਾ ਜਾਪ ਕਰ ਕੇ, ਪੰਜਾਬੀਆਂ ਨੂੰ ਗੁੰਮਰਾਹ ਕਰ ਰਹੀ ਹੈ।

ਗੁਰਦਿਆਲ ਸਿੰਘ

ਫੋਨ: 707-554-4087

ਲੋਕਾਂ ਦੀ ਨਾਸਮਝੀ, ਅਨਪੜ੍ਹਤਾ, ਵਹਿਮ-ਭਰਮ, ਗੁਲਾਮੀ ਵਾਲੀ ਜ਼ਿਹਨੀਅਤ, ਸਰਕਾਰੀ ਤਾਕਤ ਨੂੰ ਨਿੱਤ ਨਵਾਂ ਜੀਵਨ ਬਖਸ਼ਦੀ ਹੈ। ਸਰਕਾਰੀ ਸਕੂਲਾਂ ਵਿਚ ਅਧਿਆਪਕਾਂ ਅਤੇ ਹਸਪਤਾਲਾਂ ਵਿਚ ਡਾਕਟਰਾਂ ਦੀ ਘਾਟ ਸਾਬਤ ਕਰਦੀ ਹੈ ਕਿ ਵਿਦਿਆ ਤੇ ਸਿਹਤ ਦੇ ਖੇਤਰ ਵਿਚ ਲੋਕਾਂ ਦੀਆਂ ਬੁਨਿਆਦੀ ਲੋੜਾਂ ਪੂਰੀਆਂ ਕਰਨਾ ਸਰਕਾਰ ਲਈ ਕੋਈ ਪਹਿਲ ਨਹੀਂ।

ਸਰਕਾਰੀ ਮਹਿਕਮਿਆਂ ਵਿਚ ਰਿਸ਼ਵਤਯੋਗੀ ਦਾ ਬੋਲਬਾਲਾ ਹੈ। ਮਾਲ, ਪੁਲਿਸ ਅਤੇ ਪੀ.ਡਬਲਿਊ.ਡੀ. ਦੇ ਮਹਿਕਮੇ ਤਾਂ ਪਹਿਲਾਂ ਹੀ ਬਦਨਾਮ ਸਨ, ਹੁਣ ਤਾਲੀਮ ਅਤੇ ਸਿਹਤ ਮਹਿਕਮੇ ਵੀ ਇਸ ਚੋਰ-ਬਰਾਦਰੀ ਦੇ ਮੈਂਬਰ ਬਣ ਚੁੱਕੇ ਹਨ। ਲੁਪਿਆਣਾ ਖੇਤੀਬਾੜੀ ਯੂਨੀਵਰਸਿਟੀ ਦੇ ਸੰਚਾਲਕ ਤੇ ਪ੍ਰਬੰਧਕ, ਕੀਡੇਮਾਰ ਦਵਾਈਆਂ ਦੇ ਸਕੈਂਡਲ ਵਿਚ ਮੁਜਰਮਾਂ ਦੀ ਕਤਾਰ ਵਿਚ ਖੜ੍ਹੇ ਹਨ। ਮੈਡੀਕਲ, ਇੰਜੀਨੀਅਰਿੰਗ ਤੇ ਨਰਸਿੰਗ ਸੰਸਥਾਵਾਂ ਨਕਲ ਮਰਵਾ ਕੇ ਜਾਅਲੀ ਡਿਗਰੀਆਂ ਵੰਡਣ ਉਤੇ ਲੱਗੀਆਂ ਹੋਈਆਂ ਹਨ। ਜੇ ਕੁਝ ਅੱਜ ਪੰਜਾਬ ਵਿਚ ਹੋ ਰਿਹਾ ਹੈ, ਇਸ ਦਾ ਅਸਰ ਪੱਛਮੀ ਮੁਲਕਾਂ ਵਿਚ ਵੱਸਦੇ ਪੰਜਾਬੀਆਂ ਨੂੰ ਵੀ ਕਮਜ਼ੋਰ ਕਰਦਾ ਹੈ। ਹਕੀਕਤ ਇਹ ਹੈ ਕਿ ਕੈਨੇਡਾ,

ਪਰਵਾਸੀ ਅਤੇ ਪੰਜਾਬੀ ਸਭਿਆਚਾਰ

ਅਮਰੀਕਾ ਅਤੇ ਆਸਟਰੇਲੀਆ ਆਦਿ ਮੁਲਕਾਂ ਵਿਚ ਰਹਿਣ ਵਾਲੇ ਪੰਜਾਬੀ ਦਿਨੋ-ਦਿਨ ਬੁਰਾਈ ਦੀ ਇਸ ਨਵੀਂ ਸਭਿਅਤਾ ਵਿਚ ਜਕੜੇ ਜਾ ਰਹੇ ਹਨ। ਟਰੱਕਾਂ ਦੇ ਡਰਾਈਵਰ ਹੁਣ ਸੀ.ਐਚ.ਪੀ. ਦੀ ਸਕਰੀਨਿੰਗ ਲਿਸਟ ਉਤੇ ਆ ਚੁੱਕੇ ਹਨ। ਉਨ੍ਹਾਂ ਦੀਆਂ ਸਿੱਖੀ ਰਹਿਤ ਵਾਲੀਆਂ ਕਹਾਣੀਆਂ ਸੁਣਨ ਲਈ ਕੋਈ ਤਿਆਰ ਨਹੀਂ ਹੈ।

ਕੈਨੇਡਾ ਅਤੇ ਅਮਰੀਕਾ ਦੇ ਬਹੁਤੇ ਗੁਰਦੁਆਰਿਆਂ ਦੇ ਪ੍ਰਬੰਧਕ ਕੋਰਟਾਂ-ਕਚਹਿਰੀਆਂ ਦੇ ਕਟਹਿਰਿਆਂ ਵਿਚ ਖੜ੍ਹੇ ਹਨ। ਗੁਰਦੁਆਰਿਆਂ ਦੇ ਬਹੁਤੇ ਪ੍ਰਬੰਧਕ ਅਨਪੜ੍ਹ ਹਨ। ਜੇ ਇਨ੍ਹਾਂ ਕੋਲ ਸਕੂਲੀ ਵਿਦਿਆ ਹੈ, ਤਾਂ ਉਹ ਗੁਰਮਤਿ ਗਿਆਨ ਤੋਂ ਸੱਖਣੇ ਹਨ। ਇਸ ਪੁਰਾਣੀ ਪੀੜ੍ਹੀ ਦਾ ਨਵੀਂ ਪੀੜ੍ਹੀ ਨੇ ਕੋਈ ਅਸਰ ਨਹੀਂ ਕਬੂਲਿਆ। ਨਵੀਂ ਪੀੜ੍ਹੀ ਦੇ ਮੁੰਡੇ-ਕੁੜੀਆਂ ਗੁਰਦੁਆਰਿਆਂ ਅੰਦਰ ਹੁੰਦੇ ਇਕੱਠਾਂ ਤੋਂ ਅਕਸਰ ਗੈਰ-ਹਾਜ਼ਰ ਰਹਿੰਦੇ ਹਨ। ਪੰਜਾਬੀ ਸਕੂਲਾਂ ਦੀ ਹੋਂਦ ਨੇ ਪੰਜਾਬੀ ਚਰਿੱਤਰ ਨੂੰ ਕੋਈ ਉਭਾਰ ਨਹੀਂ ਦਿੱਤਾ। ਗੁਰਦੁਆਰਾ ਪ੍ਰਬੰਧਕ ਗੁਰੂ ਘਰਾਂ ਦੀਆਂ ਸਟੇਜਾਂ ਤੋਂ ਸਦਾ ਹੀ ਗੁਰਮਤਿ ਦੀਆਂ ਗੱਲਾਂ ਕਰਦੇ ਹਨ ਅਤੇ ਹਰ ਹੀਲੇ ਆਪਣਾ ਰਸੂਖ ਵਰਤ ਕੇ ਪੰਜਾਬ ਤੋਂ ਰਾਗੀ, ਢਾਡੀ ਤੇ ਕਥਾਵਾਚਕ ਬੁਲਾਉਂਦੇ ਹਨ ਤੇ ਅਖਬਾਰਾਂ ਰਾਹੀਂ ਲੋਕਾਂ ਨੂੰ ਗੁਰਦੁਆਰੇ ਆਉਣ ਦਾ ਸੱਦਾ ਦਿੰਦੇ ਹਨ। ਕੁਝ ਵਿਚਾਰਕਾਂ ਨੂੰ ਛੱਡ ਕੇ ਬਹੁਤੇ ਬੋਲਣ ਵਾਲੇ ਪੁਰਾਣੀਆਂ ਗੱਲਾਂ, ਪੁਰਾਣੇ ਮਜ਼ਮੂਨ ਦੁਹਰਾ ਕੇ ਤੁਰਦੇ ਬਣਦੇ ਹਨ। ਪੰਜਾਬ ਤੋਂ ਆਏ ਇਨ੍ਹਾਂ ਸਿਆਣਿਆਂ ਨੂੰ ਇਥੋਂ ਦੀ ਨਵੀਂ ਪੀੜ੍ਹੀ ਨਾਲ ਕੋਈ ਮੋਹ ਨਹੀਂ। ਅੰਗਰੇਜ਼ੀ ਨਾ ਆਉਣ ਕਾਰਨ ਇਨ੍ਹਾਂ ਵਿਚਾਰਵਾਨਾਂ ਦਾ ਇਥੋਂ ਦੇ ਮੁਕਾਮੀ ਲੋਕਾਂ ਨਾਲ ਕੋਈ ਸੰਪਰਕ ਨਹੀਂ ਬਣਦਾ। ਗੁਰਦੁਆਰਿਆਂ ਵਿਚ ਆਪਣੀ ਵਾਹ-ਵਾਹ ਕਰਦਾ ਕੇ, ਆਪਣੇ ਆਉਣ ਦੀ ਫੀਸ ਇਕੱਠੀ ਕਰ ਕੇ, ਉਹ ਪਰਤ ਜਾਂਦੇ ਹਨ।

ਪੰਜਾਬ ਤੋਂ ਆਉਣ ਵਾਲੇ ਸਾਡੇ ਮਹਿਮਾਨਾਂ ਵਿਚ ਸਿਆਸੀ ਲੀਡਰਾਂ ਦੀ ਲੰਮੀ ਕਤਾਰ ਸ਼ਾਮਲ ਹੈ। ਇਨ੍ਹਾਂ ਕਾਂਗਰਸੀ ਅਤੇ ਅਕਾਲੀ ਲੀਡਰਾਂ ਦੇ ਮੁਕਾਮੀ ਗੁਰਦੁਆਰਿਆਂ ਵਿਚ ਅੱਡੇ ਬਣੇ ਹੋਏ ਹਨ। ਪੰਜਾਬ ਵਿਚ ਚੋਣਾਂ ਵੇਲੇ ਇਹ ਸਿਆਸੀ ਲੀਡਰ ਪੱਛਮ ਵੱਲ ਆਪਣੀ ਫੇਰੀ ਦਾ ਕੈਲੰਡਰ ਤਿਆਰ ਕਰਦੇ ਹਨ। ਕੈਨੇਡਾ ਤੇ ਅਮਰੀਕਾ ਦੇ ਗੁਰਦੁਆਰਿਆਂ ਵਿਚ ਵੀ ਕਾਂਗਰਸੀਆਂ ਤੇ ਅਕਾਲੀਆਂ ਦੇ ਕੁਲੈਕਸ਼ਨ ਦਫਤਰ ਖੁੱਲ੍ਹ ਜਾਂਦੇ ਹਨ। ਇਥੇ ਕੰਮ ਕਰ ਰਹੇ ਏਜੰਟਾਂ ਰਾਹੀਂ ਇਹ ਪਾਰਟੀਆਂ ਆਪਣੇ ਲਈ ਫੰਡ ਇਕੱਠੇ ਕਰਦੀਆਂ ਹਨ। ਇਹ ਦੋ ਪਾਰਟੀਆਂ ਆਪਣੇ ਏਜੰਟਾਂ ਜਾਂ ਦੂਜੇ ਦਾਨੀ ਪੁਰਸ਼ਾਂ ਲਈ ਪੰਜਾਬ 'ਚ ਕੀ ਕਰਦੀਆਂ ਹਨ, ਇਸ ਭੇਤ ਬਾਰੇ ਖੋਜ ਕਰਨ ਦੀ ਲੋੜ ਹੈ।

ਪਿਛਲੇ ਕੁਝ ਸਮੇਂ ਤੋਂ ਪੰਜਾਬ ਵਿਚ ਚੱਲ ਰਹੇ ਕਬੱਡੀ ਮੈਚਾਂ ਵਾਂਗ ਹੁਣ ਅਮਰੀਕਾ ਵਿਚ ਵੀ ਮੈਚ ਖੇਡੇ ਜਾਂਦੇ ਹਨ। ਅਮਰੀਕਾ ਵਿਚ ਹੋਣ ਵਾਲੇ ਮੈਚਾਂ ਦੇ ਪ੍ਰਬੰਧਕ, ਪੰਜਾਬ ਦੇ ਖੇਡ ਪ੍ਰਬੰਧਕਾਂ ਦੇ ਬਹੁਤ ਨੇੜੇ ਹਨ। ਇਨ੍ਹਾਂ ਪ੍ਰਬੰਧਕਾਂ ਉਤੇ ਨਜ਼ੇ ਵਰਤਣ ਤੇ ਵੇਚਣ ਦੇ ਕਥਿਤ ਦੋਸ਼ ਵੀ ਲੱਗੇ ਹਨ। ਅਮਰੀਕਾ ਵਿਚ ਸੈਕਰਾਮੈਂਟੋ, ਮਾਡਿਸਟੋ, ਫਰਿਜ਼ਨੋ ਤੇ ਲਾਸ ਏਂਜਲਸ ਨਜ਼ੇ ਦੇ ਵਪਾਰਕ ਅੱਡੇ ਹਨ। ਕੈਨੇਡਾ ਵਿਚ ਵੈਨਕੂਵਰ, ਸਰੀ ਅਤੇ ਟੋਰਾਂਟੋ ਇਸ ਘਿਨਾਉਣੇ ਵਪਾਰ ਦੇ ਸੈਂਟਰ ਹਨ। ਨਜ਼ੇ ਦੀ ਵਿਕਰੀ ਦਾ ਪੰਜਾਬੀ ਨੌਜਵਾਨਾਂ ਉਤੇ ਬੁਰਾ ਅਸਰ ਪੈ ਰਿਹਾ ਹੈ। ਨਸ਼ਿਆਂ ਕਰਕੇ ਖੁਦਕੁਸ਼ੀ ਦੇ ਵੀ ਕਈ ਕੇਸ ਸਾਹਮਣੇ ਆਏ ਹਨ।

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਪੰਜਾਬ ਵਿਚ ਆਪਣਾ ਸਾਰਾ ਜ਼ੋਰ ਅਕਾਲੀ ਪਾਰਟੀ ਦੇ ਸਿਆਸੀ ਹਿੱਤਾਂ ਦੀ ਪੂਰਤੀ ਉਤੇ ਹੀ ਲਾਇਆ ਹੋਇਆ ਹੈ। ਧਾਰਮਕ ਪੱਖੋਂ ਪੰਥ ਪ੍ਰਚਾਰਕਾਂ ਦਾ ਸਿੱਖ ਜਗਤ ਉਤੇ ਕੋਈ ਅਸਰ ਨਹੀਂ ਜਾਪਦਾ। ਉਹ ਜੁਬਾਨੀ-ਕਲਾਮੀ ਕਹਾਣੀਆਂ ਸੁਣਾ ਕੇ ਲੋਕਾਂ

ਦਾ ਬੱਸ ਮਨ-ਪ੍ਰਚਾਵਾ ਕਰਦੇ ਜਾਪਦੇ ਹਨ। ਸਿੱਖਾਂ ਵਿਚ ਪੜ੍ਹਨ-ਲਿਖਣ ਪ੍ਰਤੀ ਕੋਈ ਉਤਸ਼ਾਹ ਨਹੀਂ। ਸਕੂਲਾਂ, ਕਾਲਜਾਂ ਵਿਚ ਬਹੁਤੇ ਵਿਦਿਆਰਥੀਆਂ, ਮਾਸਟਰਾਂ ਜਾਂ ਪ੍ਰੋਫੈਸਰਾਂ ਨੂੰ ਲਾਇਬਰੇਰੀ ਵਿਚ ਬੈਠ ਕੇ ਪੜ੍ਹਨ-ਲਿਖਣ ਦਾ ਸ਼ੌਕ ਹੀ ਨਹੀਂ ਹੈ। ਬਹੁਤੇ ਸਕੂਲ-ਕਾਲਜ ਤਾਂ ਲਾਇਬਰੇਰੀਆਂ ਤੋਂ ਹੀ ਸੱਖਣੇ ਹਨ। ਬਹੁ-ਗਿਣਤੀ ਪੰਜਾਬੀ ਵਿਦਿਆਰਥੀ, ਅੰਗਰੇਜ਼ੀ ਵਿਚ ਇਕ ਫਿਕਰਾ ਵੀ ਲਿਖਣ ਜਾਂ ਬੋਲਣ ਦੇ ਕਾਬਲ ਨਹੀਂ। ਪੰਜਾਬੀ ਕਾਲਜਾਂ ਦੇ ਪੜ੍ਹੇ ਹੋਏ ਡਿਗਰੀ ਯਾਫਤਾ ਇੰਜੀਨੀਅਰ ਤੇ ਡਾਕਟਰ ਬਾਹਰਲੇ ਮੁਲਕਾਂ ਵਿਚ ਇਨ੍ਹਾਂ ਟੈਕਨੀਕਲ ਪੇਸ਼ਿਆਂ ਵਿਚ ਬੁਰੀ ਤਰ੍ਹਾਂ ਮਾਰ ਖਾ ਰਹੇ ਹਨ। ਪੰਜਾਬ 'ਚ ਪ੍ਰਾਈਵੇਟ ਕਾਲਜਾਂ ਦੀ ਨਵੀਂ

ਪੌਧ, ਬਾਹਰ ਦੀਆਂ ਡੋਨੇਸ਼ਨਾਂ ਉਤੇ ਜਿਊਂਦੀ ਹੈ। ਅਮਰੀਕਾ ਤੇ ਕੈਨੇਡਾ ਵਿਚ ਰਹਿਣ ਵਾਲੇ ਨਾਲਾਇਕ ਵਿਦਿਆਰਥੀ ਮਾਂ-ਪਿਉ ਦੀ ਕਮਾਈ ਨੂੰ ਇਨ੍ਹਾਂ ਕਾਲਜਾਂ ਵਿਚ ਦਫਨ ਕਰਦੇ ਹਨ। ਪੰਜਾਬ ਸਰਕਾਰ ਕਦੇ ਵੀ ਆਪਣੇ ਕਾਰ-ਵਿਹਾਰ ਵਿਚ ਲੋਕਾਂ ਦੀਆਂ ਬੁਨਿਆਦੀ ਲੋੜਾਂ ਪੂਰੀਆਂ ਕਰਨ ਦੀ ਗੱਲ ਨਹੀਂ ਕਰਦੀ। ਗੁਰਦੁਆਰਿਆਂ ਵਿਚ ਸਿੱਖ ਚਾਲ-ਚਲਣ ਬਾਰੇ ਕਦੇ ਕੋਈ ਬਹਿਸ ਨਹੀਂ ਛੇਤੀ ਜਾਂਦੀ। ਦਾਜ-ਦਹੇਜ, ਜਾਤ-ਪਾਤ, ਉਚ-ਨੀਚ, ਨਾਰੀ ਸ਼ੋਸ਼ਣ ਦੀਆਂ ਨਿੱਤ ਨਵੀਆਂ ਕਹਾਣੀਆਂ, ਸਾਡਾ ਅੱਜ ਦਾ ਪੰਜਾਬੀ ਸਭਿਆਚਾਰ ਹੈ। ਕੀ ਅਸੀਂ ਅਜਿਹੇ ਸਭਿਆਚਾਰ ਨੂੰ ਪੱਛਮ ਦੇ ਸੂਖੀ ਜੀਵਨ ਦੀ ਸਰਦਾਰੀ ਦੇਣਾ ਚਾਹੁੰਦੇ ਹਾਂ? ਕੀ ਅਸੀਂ ਸਮਗਲਰਾਂ, ਜੂਏਬਾਜ਼ਾਂ ਤੇ ਨਕਲੀ ਖਿਡਾਰੀਆਂ ਵਾਂਗ ਅਮੀਰ ਬਣਨਾ ਚਾਹੁੰਦੇ ਹਾਂ? ਕੈਲੀਫੋਰਨੀਆ ਨੂੰ ਪੰਜਾਬ ਬਣਾ ਕੇ ਹੁਣ ਸਾਡਾ ਕਿਹੜੇ ਮੁਲਕ ਵੱਲ ਜਾਣ ਦਾ ਖਿਆਲ ਹੈ?

ਤਖਤਾਂ ਦੇ ਜਥੇਦਾਰ ਪੰਥ ਦੇ ਭਗੌੜੇ

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ 6 ਨਵੰਬਰ ਨੂੰ ਅਨੰਦਪੁਰ ਸਾਹਿਬ ਵਿਦਵਾਨਾਂ ਦੀ ਮੀਟਿੰਗ ਸੱਦੀ ਸੀ ਤਾਂ ਕਿ ਤਖਤ ਸਾਹਿਬਾਨ ਦੀ ਭੂਮਿਕਾ ਉਪਰ ਵਿਚਾਰ ਵਟਾਂਦਰਾ ਹੋ ਸਕੇ। ਕਾਲਜਾਂ ਵਿਚੋਂ ਆਏ 200 ਦੇ ਕਰੀਬ ਅਧਿਆਪਕਾਂ ਦੇ ਇਕੱਠ ਵਿਚ ਮੈਂ ਤੱਥਾਂ ਅਤੇ ਵੇਰਵਿਆਂ ਨਾਲ ਦੱਸਿਆ ਕਿ ਜਦੋਂ ਤਖਤਾਂ ਦੇ ਜਥੇਦਾਰ ਆਪਣੀ ਜ਼ਿੰਮੇਵਾਰੀ ਨਿਭਾਉਣ ਤੋਂ ਮੁਨਕਿਰ ਹੋ ਜਾਣ ਤਾਂ ਖਾਲਸਾ ਪੰਥ ਸਰਬੱਤ ਖਾਲਸਾ ਬੁਲਾ ਸਕਦਾ ਹੈ। ਅਜਿਹਾ ਕਈ ਵਾਰ ਹੋਇਆ ਹੈ ਜਿਸ ਵਿਚ ਤਖਤਾਂ ਦੇ ਜਥੇਦਾਰਾਂ ਨੂੰ ਹਟਾਇਆ ਗਿਆ ਸੀ।

ਸ਼੍ਰੋਮਣੀ ਕਮੇਟੀ ਵਲੋਂ ਤਿਆਰ ਮਤੇ ਦੀ ਵਿਰੋਧਤਾ ਮੈਂ ਸਟੇਜ ਤੋਂ ਕੀਤੀ ਸੀ ਅਤੇ ਮੰਗ ਕੀਤੀ ਸੀ ਕਿ ਤਖਤਾਂ ਦੇ ਜਥੇਦਾਰਾਂ ਨੂੰ ਹਟਾ ਕੇ ਹਾਲ ਦੀ ਘੜੀ ਚਾਰਜ ਉਨ੍ਹਾਂ ਪੰਜ ਪਿਆਰਿਆਂ

ਸੰਪਾਦਕ ਦੀ ਡਾਕ

ਨੂੰ ਦਿਤਾ ਜਾਵੇ ਜਿਹੜੇ ਮੁਅੱਤਲ ਕੀਤੇ ਗਏ ਸਨ, ਫਿਰ ਸਾਰੀਆਂ ਧਿਰਾਂ ਦੀ ਸਹਿਮਤੀ ਨਾਲ ਤਖਤਾਂ ਦੇ ਜਥੇਦਾਰ ਚੁਣ ਲਏ ਜਾਣ। ਵਾਪਰ ਚੁੱਕੇ ਘਟਨਾਕ੍ਰਮ ਦੀ ਮਾੜੀ ਕਾਰਗੁਜ਼ਾਰੀ ਕਾਰਨ ਸ਼੍ਰੋਮਣੀ ਅਕਾਲੀ ਦਲ ਅਤੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਪੰਥ ਤੋਂ ਖਿਮਾ ਮੰਗਣ। ਪੰਜ ਪਿਆਰਿਆਂ ਨੇ ਪੰਜ ਸਿੰਘ ਸਾਹਿਬਾਨ ਨੂੰ ਤਲਬ ਕੀਤਾ ਸੀ ਪਰ ਉਹ ਹਾਜ਼ਰ ਨਹੀਂ ਹੋਏ, ਉਨ੍ਹਾਂ ਨੂੰ ਪੰਥ ਦੇ ਭਗੌੜੇ ਕਰਾਰ ਦਿਤਾ ਜਾਵੇ।

—ਹਰਪਾਲ ਸਿੰਘ ਪੰਨੂ
ਪ੍ਰੋਫੈਸਰ ਧਰਮ ਅਧਿਐਨ
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ

A & I Trucking Co.



123 E Lee Rd Watsonville, CA Ph: 831-763-7805



ਗਾਖਲ ਭਰਾਵਾਂ ਵਲੋਂ ਪੰਜਾਬ ਟਾਈਮਜ਼ ਦੇ ਪਾਠਕਾਂ
ਸਮੂਹ ਪੰਜਾਬੀ ਭਾਈਚਾਰੇ ਤੇ ਟਰੱਕਰ ਭਰਾਵਾਂ ਨੂੰ

ਬੰਦੀਫੋੜ ਦਿਵਸ ਦੀ ਲੱਖ ਲੱਖ ਵਧਾਈ



ਇਕਬਾਲ ਸਿੰਘ ਗਾਖਲ



ਪਲਵਿੰਦਰ ਸਿੰਘ ਗਾਖਲ



ਅਮੋਲਕ ਸਿੰਘ ਗਾਖਲ

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ
ਫੋਨ: 1-888-664-4004

Fax: 831-724-2010, e-mail: aa@aitruckingllc.com

ਗਾਖਲ ਭਰਾਵਾਂ ਦੀ ਕੰਪਨੀ
ਏ. ਐਂਡ ਆਈ. ਟਰਾਂਸਪੋਰਟ

ਵਾਟਸਨਵਿਲ, ਕੈਲੀਫੋਰਨੀਆ

11 ਵੈਸਟਰਨ ਸਟੇਟਾਂ ਅਤੇ
ਲੋਕਲ (ਕੈਲੀਫੋਰਨੀਆ) ਵਾਸਤੇ
**ਓਨਰ ਅਪਰੇਟਰਾਂ ਅਤੇ
ਡਰਾਈਵਰਾਂ ਦੀ ਲੋੜ ਹੈ**

> ਅਸੀਂ 1990 ਤੋਂ
ਕੁਆਲਿਟੀ ਸੇਵਾਵਾਂ
ਦੇ ਰਹੇ ਹਾਂ
> 22 ਸਾਲਾਂ ਤੋਂ ਸਮੇਂ
ਸਿਰ ਪੇਮੈਂਟ

Weekly Pay Roll

2011-12
ਮਾਡਲ ਦੇ
ਨਵੇਂ ਨਕੋਰ
ਟਰੱਕ



ਅਸਫਲਤਾ ਦੀ ਸ਼ਾਨ

ਆਲੀਆ ਬਨਾਮ ਆਲੀਆ

ਮਾਸੂਮ ਚਿਹਰੇ ਵਾਲੀ ਕਾਮਯਾਬ ਅਦਾਕਾਰਾ ਆਲੀਆ ਭੱਟ ਦੀ ਫਿਲਮ 'ਸ਼ਾਨਦਾਰ' ਆਪਣੀ ਸ਼ਾਨ ਕਾਇਮ ਨਹੀਂ ਰੱਖ ਸਕੀ ਹੈ। ਇਹ ਫਿਲਮ ਫਲਾਪ ਤਾਂ ਰਹੀ ਹੀ ਹੈ, ਅਦਾਕਾਰੀ ਪੱਖੋਂ ਵੀ ਇਸ ਫਿਲਮ ਦੀ ਵਾਹਵਾ ਨੁਕਤਾਚੀਨੀ ਹੋਈ ਹੈ। ਆਲੀਆ ਨੇ 1999 ਵਿੱਚ ਆਈ ਫਿਲਮ 'ਸੰਘਰਸ਼' ਵਿੱਚ ਬਾਲ ਕਲਾਕਾਰ ਵਜੋਂ ਫਿਲਮ ਜਗਤ ਵਿੱਚ ਦਾਖਲਾ ਲਿਆ ਸੀ, ਪਰ 2012 ਵਿੱਚ ਫਿਲਮ 'ਸਟੂਡੈਂਟ ਆਫ ਦਿ ਯੀਅਰ' ਨਾਲ ਉਸ ਨੇ ਫਿਲਮ ਜਗਤ ਵਿੱਚ ਪੂਰੇ ਧੜੱਲੇ ਨਾਲ ਦਾਖਲਾ ਲਿਆ ਸੀ। ਹੁਣ ਉਸ ਨੂੰ ਪਹਿਲੀ ਵਾਰ ਨਾਕਾਮੀ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਇਸ ਤੋਂ ਪਹਿਲਾਂ ਉਹ 'ਹਾਈਵੇਅ', 'ਟੂ ਸਟੇਟਸ', 'ਹੰਪਟੀ ਸਰਮਾ ਕੀ ਦੁਲਹਨੀਆ' ਆਦਿ ਫਿਲਮਾਂ ਨਾਲ

ਆਪਣੀ ਅਦਾਕਾਰੀ ਦਾ ਡੰਕਾ ਵਜਾ ਚੁੱਕੀ ਹੈ। 'ਹਾਈਵੇਅ' ਨਾਲ ਉਸ ਦੀ ਬੜੀ ਚਤੁਰਤ ਹੋਈ ਸੀ। ਉੱਜ ਆਲੀਆ ਨੇ 'ਸ਼ਾਨਦਾਰ' ਦੀ ਨਾਕਾਮੀ ਨੂੰ ਬੜੀ ਸ਼ਾਨ ਨਾਲ ਸਵੀਕਾਰ ਕੀਤਾ ਹੈ। ਉਸ ਦਾ

ਜਗਜੀਤ ਸਿੰਘ ਸੇਖੋਂ

ਕਹਿਣਾ ਹੈ ਕਿ ਉਹ ਜਿਸ ਵੰਗ ਨਾਲ ਅੰਬਰ ਵਿੱਚ ਕਾਮਯਾਬੀ ਦੀ ਉਡਾਣ ਭਰ ਰਹੀ ਸੀ, ਇਕ ਨਾ ਇਕ ਦਿਨ ਤਾਂ ਇਕ ਵਾਰ ਹੇਠਾਂ ਆਉਣਾ ਹੀ ਸੀ, ਪਰ ਇਸ ਨਾਲ ਉਸ ਦੀ ਲਗਨ ਵਿੱਚ ਕੋਈ ਫਰਕ ਨਹੀਂ ਪਿਆ ਹੈ। ਕਾਮਯਾਬੀ ਅਤੇ ਨਾਕਾਮਯਾਬੀ ਇਕੋ ਸਿੱਕੇ ਦੇ ਦੋ ਪਹਿਲੂ ਹਨ।

ਅਗਲੇ ਸਾਲ ਆਲੀਆ ਭੱਟ ਦੀਆਂ ਦੋ ਫਿਲਮਾਂ ਰਿਲੀਜ਼ ਹੋਣੀਆਂ ਹਨ: 'ਉਤਤਾ ਪੰਜਾਬ'

ਅਤੇ 'ਕਪੂਰ ਐਂਡ ਸੰਨਜ਼'। 'ਉਤਤਾ ਪੰਜਾਬ' ਵਿੱਚ ਉਸ ਨਾਲ ਕਰੀਨਾ ਕਪੂਰ ਖਾਨ ਅਤੇ ਸ਼ਾਹਿਦ ਕਪੂਰ ਵੀ ਹਨ ਅਤੇ ਫਿਲਮ 'ਕਪੂਰ ਐਂਡ ਸੰਨਜ਼' ਵਿੱਚ ਪਾਕਿਸਤਾਨੀ ਕਲਾਕਾਰ ਫਵਾਦ ਖਾਨ ਤੇ ਸਿਧਾਰਥ ਮਲਹੋਤਰਾ ਉਸ ਦੇ ਸਾਥੀ ਕਲਾਕਾਰ ਹਨ। ਇਸ ਤੋਂ ਇਲਾਵਾ ਉਹ ਵਰੁਣ ਧਵਨ, ਸ਼ਾਹਰੁਖ ਖਾਨ ਅਤੇ ਰਣਬੀਰ ਕਪੂਰ ਨਾਲ ਤਿੰਨ ਫਿਲਮਾਂ ਕਰ ਰਹੀ ਹੈ। ਇਨ੍ਹਾਂ ਫਿਲਮਾਂ ਦੇ ਨਾਂ ਅਜੇ ਰੱਖੇ ਨਹੀਂ ਗਏ ਅਤੇ ਇਨ੍ਹਾਂ ਦੀ ਸ਼ੂਟਿੰਗ ਛੇਤੀ ਹੀ ਸ਼ੁਰੂ ਹੋਣ ਵਾਲੀ ਹੈ। ਆਲੀਆ ਦੀ ਕਾਮਯਾਬੀ ਦੇ ਸਿਰ ਉਤੇ ਜਬੋਂਗ ਡੈਂਟ ਕੌਮ ਨੇ ਉਸ ਨਾਲ ਰਲ ਕੇ ਔਰਤਾਂ ਲਈ ਕੱਪੜਿਆਂ ਦੀ ਸੀਰੀਜ਼ ਆਰੰਭ ਕੀਤੀ ਹੈ। ਅਜਿਹੇ ਕਾਰੋਬਾਰਾਂ ਤੋਂ ਇਲਾਵਾ ਆਲੀਆ ਚੈਰਿਟੀ ਦੇ ਕੰਮ ਵੀ ਕਰਦੀ ਰਹਿੰਦੀ ਹੈ।



ਦੀਆ ਮਿਰਜ਼ਾ ਦਾ ਦੀਪ

ਦੀਆ ਮਿਰਜ਼ਾ ਬਾਰੇ ਜਦੋਂ ਵੀ ਗੱਲ ਤੁਰਦੀ ਹੈ ਤਾਂ ਸਭ ਤੋਂ ਪਹਿਲਾਂ ਉਸ ਦੇ ਸੁਹੱਪਣ ਬਾਰੇ ਗੱਲਾਂ ਹੁੰਦੀਆਂ ਹਨ, ਪਰ ਇਸ ਚਰਚਾ ਦੌਰਾਨ ਉਹ ਦੇਖਦਿਆਂ-ਦੇਖਦਿਆਂ ਗੰਭੀਰ ਮਸਲਿਆਂ ਨੂੰ ਆਪਣੀਆਂ ਗੱਲਾਂ ਦਾ ਹਿੱਸਾ ਬਣਾ ਲੈਂਦੀ ਹੈ। ਅੱਜ ਕੱਲ੍ਹ ਜਦੋਂ ਭਾਰਤ ਵਿੱਚ ਅਸਹਿਣਸ਼ੀਲਤਾ ਦਾ ਮੁੱਦਾ ਛਾਇਆ ਹੋਇਆ ਹੈ ਤਾਂ ਉਹ ਆਪਣੀਆਂ ਫਿਲਮਾਂ ਅਤੇ ਆਪਣੀ ਅਦਾਕਾਰੀ ਦੀਆਂ ਗੱਲਾਂ ਕਰਦੀ-ਕਰਦੀ ਧਰਮ ਬਾਰੇ ਗੱਲਾਂ ਛੋਹ ਲੈਂਦੀ ਹੈ ਅਤੇ ਆਖਦੀ ਹੈ ਕਿ ਧਰਮ ਕਦੀ ਵੀ ਉਸ ਦੀ ਪਛਾਣ ਨਹੀਂ ਬਣਿਆ। ਇਹ ਗੱਲ ਹੈ ਵੀ ਸੱਚ। ਉਸ ਦਾ ਪਿਤਾ ਈਸਾਈ ਅਤੇ ਮਾਂ ਬੰਗਾਲੀ ਹੈ। ਉਸ ਦਾ ਪਾਲਣ-ਪੋਸਣ ਮੁਸਲਿਮ ਪਰਿਵਾਰ ਵਿੱਚ ਹੋਇਆ। ਉਸ ਦਾ ਵਿਆਹ ਸਾਹਿਲ ਸੰਘਾ ਨਾਲ ਹੋਇਆ ਜਿਹੜਾ ਸਿੱਖ ਪਰਿਵਾਰ ਵਿੱਚ ਜੰਮਿਆ। ਇਸ ਦੇ ਨਾਲ ਹੀ ਉਹ ਅਸਹਿਣਸ਼ੀਲਤਾ ਖਿਲਾਫ ਡਟੇ ਲੋਕਾਂ ਦਾ ਸਮਰਥਨ ਕਰਦੀ ਆਖਦੀ ਹੈ ਕਿ ਇਨ੍ਹਾਂ ਲੋਕਾਂ ਨੇ ਸਹੀ ਵਕਤ ਉਤੇ ਸਹੀ ਦਿਸ਼ਾ ਵਿੱਚ ਕਦਮ ਉਠਾਇਆ ਹੈ। ਹੁਣ ਸਰਕਾਰ ਨੂੰ ਇਸ ਮੁੱਦੇ ਬਾਰੇ ਸੋਚਣਾ ਹੀ ਪਵੇਗਾ।

ਫਿਲਮਸਾਜ਼ ਸਈਦ ਅਖਤਰ ਮਿਰਜ਼ਾ ਦੀ ਚਰਚਾ ਉਨ੍ਹਾਂ ਦੀਆਂ ਫਿਲਮਾਂ ਦੇ ਅਜੀਬ-ਗਰੀਬ ਨਾਮਾਂ ਕਰ ਕੇ ਹੁੰਦੀ ਰਹੀ ਹੈ। 'ਅਰਵਿੰਦ ਦੇਸਾਈ ਕੀ ਅਜੀਬ ਦਾਸਤਾਨ', 'ਅਲਬਿੰਟ ਪਿੰਟੋ ਕੋ ਗੁੱਸਾ ਕਿਉਂ ਆਤਾ ਹੈ?', 'ਸਲੀਮ ਲੰਗੜੇ ਪੇ ਮਤ ਰੋ', ਅਤੇ 'ਮੋਹਨ ਜੋਸ਼ੀ ਹਾਜ਼ਿਰ ਹੋ' ਵਰਗੀਆਂ ਫਿਲਮਾਂ ਬਣਾਉਣ ਵਾਲੇ ਮਿਰਜ਼ਾ ਫਿਲਮ ਬਣਾਉਣ ਨੂੰ ਸਮਾਜਕ ਬੇਇਨਸਾਫੀਆਂ ਖਿਲਾਫ ਗੁੱਸੇ ਦਾ ਜ਼ਰੂਰੀ ਪ੍ਰਗਟਾਵਾ ਮੰਨਦੇ ਹਨ। ਉਨ੍ਹਾਂ ਅਨੁਸਾਰ ਫਿਲਮ ਅਤੇ ਸਾਹਿਤ ਦੋਵੇਂ ਵਿਚਾਰ ਦੀ ਉਪਜ ਹਨ। ਫਿਲਮ 'ਅਲਬਰਟ ਪਿੰਟੋ ਕੋ ਗੁੱਸਾ ਕਿਉਂ ਆਤਾ ਹੈ' ਵਿਚਲਾ ਮੈਕੈਨਿਕ (ਨਸੀਰੁਦੀਨ ਸ਼ਾਹ) ਕਿਵੇਂ ਇੱਕ ਨਿੱਜੀ ਸਪੇਸ ਤੋਂ ਬਾਹਰ ਆਪਣੀ ਸਮੂਹਿਕ ਸਪੇਸ ਤਲਾਸ਼ਦਾ ਹੈ, ਇਹ ਸਭਿਅਤਾ ਅਤੇ ਵਿਚਾਰ ਵਿਚਲੇ ਰਿਸ਼ਤੇ ਦੀ ਤਲਾਸ਼ ਹੈ। ਮਿਰਜ਼ਾ ਦੇ ਪਿਤਾ ਅਖਤਰ ਮਿਰਜ਼ਾ 'ਨਯਾ ਦੌਰ' ਅਤੇ 'ਵਕਤ' ਵਰਗੀਆਂ ਫਿਲਮਾਂ ਦੇ ਲੇਖਕ ਸਨ। ਘਰ ਵਿੱਚ ਹਰ ਭਾਸ਼ਾ ਦੀਆਂ ਕਿਤਾਬਾਂ ਮੌਜੂਦ ਸਨ, ਖਾਸ ਤੌਰ 'ਤੇ ਜਿਹੜੀਆਂ ਪੁਰਾਤਨ ਸਭਿਅਤਾਵਾਂ ਦੀਆਂ ਕਹਾਣੀਆਂ ਸੁਣਾਉਂਦੀਆਂ ਸਨ। ਇਨ੍ਹਾਂ ਕਹਾਣੀਆਂ ਨੇ ਉਨ੍ਹਾਂ ਦੀਆਂ ਫਿਲਮਾਂ ਦੇ ਕਿਰਦਾਰ ਘੜੇ।

ਉਨ੍ਹਾਂ ਦੀ ਸਭ ਤੋਂ ਚਰਚਿਤ ਫਿਲਮ 'ਅਲਬਰਟ ਪਿੰਟੋ ਕੋ ਗੁੱਸਾ ਕਿਉਂ ਆਤਾ ਹੈ' ਉਨ੍ਹਾਂ ਦੀ ਆਪ ਲਿਖੀ ਫਿਲਮ ਹੈ। ਫਿਲਮ ਦਾ ਮੁੱਖ ਕਿਰਦਾਰ ਪਿੰਟੋ ਨਾਮ ਦਾ ਕੈਥੋਲਿਕ ਹੈ ਜੋ ਪੇਸ਼ੇ ਤੋਂ ਮੈਕੈਨਿਕ ਹੈ ਤੇ ਆਪਣੇ ਪਰਿਵਾਰ ਨਾਲ ਬੰਬਈ ਵਿੱਚ ਰਹਿ ਰਿਹਾ ਹੈ। ਉਹ ਸਟੈਲਾ ਨਾਮ ਦੀ ਕੁੜੀ ਨੂੰ ਪਿਆਰ ਕਰਦਾ ਹੈ ਜਿਸ ਨੂੰ ਉਹ ਆਪਣੇ ਰਾਤੋ-ਰਾਤ ਅਮੀਰ ਹੋਣ ਦੇ ਸੁਪਨਿਆਂ ਵਿੱਚ ਉਲਝਾਈ ਰੱਖਦਾ ਹੈ। ਅਮੀਰ ਹੋਣ ਲਈ ਉਹ ਅਮੀਰ ਗਾਹਕਾਂ ਦੀ ਚਮਚਾਗਿਰੀ ਕਰਦਾ ਹੈ ਤਾਂ ਕਿ ਉਹ ਉਸ ਨੂੰ ਅਮੀਰ ਹੋਣ ਦੇ ਸਸਤੇ

ਅਲਬਰਟ ਪਿੰਟੋ ਦੇ ਗੁੱਸੇ ਨੂੰ ਜ਼ੁਬਾਨ ਦਿੰਦਾ ਸਈਦ ਅਖਤਰ ਮਿਰਜ਼ਾ

ਨੁਸਖੇ ਦੇ ਦੇਣ।


ਪਿੰਟੋ ਦਾ ਘਰ ਉਨ੍ਹਾਂ ਦਿਨਾਂ ਵਿੱਚ ਵਿਚਾਰ ਦਾ ਅਖਾਤਾ ਬਣਿਆ ਹੋਇਆ ਹੈ। ਉਸ ਦਾ ਪਿਤਾ

ਜ਼ਰੂਰਤ ਹੈ। ਪਿਤਾ ਦਿਨੋ-ਦਿਨ ਹਤਤਾਲ ਦੀ ਸਿਆਸੀ ਆਰਥਿਕਤਾ ਨੂੰ ਸਮਝਣ ਦੀ ਕੋਸ਼ਿਸ਼ ਕਰ ਰਿਹਾ ਹੈ। ਪੁੱਤਰ ਲਈ ਉਹ ਹਾਰੀ ਹੋਈ

ਜਾਂਦਿਆਂ ਅਤੇ ਪਿਤਾ ਨੂੰ ਘੁਮੰਡੀ ਅਮੀਰ ਹੱਥੋਂ ਜ਼ਲੀਲ ਹੁੰਦਿਆਂ ਤੱਕਦਾ ਹੈ ਤਾਂ ਉਸ ਨੂੰ ਆਪਣਾ ਸੱਚ ਦਿਸਣਾ ਸ਼ੁਰੂ ਹੁੰਦਾ ਹੈ। ਉਸ ਦੇ ਨਿੱਜਵਾਦ



ਫਿਲਮਸਾਜ਼ ਸਈਦ ਅਖਤਰ ਮਿਰਜ਼ਾ (ਸੱਜੇ) ਦੀ ਮਸ਼ਹੂਰ ਫਿਲਮ 'ਅਲਬਰਟ ਪਿੰਟੋ ਕੋ ਗੁੱਸਾ ਕਿਉਂ ਆਤਾ ਹੈ' ਦਾ ਪੋਸਟਰ।



ਮਿੱਲ ਵਿੱਚ ਕਾਮਾ ਹੈ। ਉਨ੍ਹਾਂ ਹੀ ਦਿਨਾਂ ਵਿੱਚ ਮੁੰਬਈ ਵਿੱਚ ਮਿੱਲ ਕਾਮਿਆਂ ਦੀ ਹਤਤਾਲ ਹੋ ਜਾਂਦੀ ਹੈ ਜਿਹੜੀ ਮੰਦਵਾਤੇ ਕਾਰਨ ਹਜ਼ਾਰਾਂ ਕਾਮਿਆਂ ਦੇ ਰਾਤੋ-ਰਾਤ ਬੇਰੁਜ਼ਗਾਰ ਹੋਣ ਕਾਰਨ ਮੌਕੇ ਦੀ

ਜੰਗ ਲੜ ਰਿਹਾ ਇਨਸਾਨ ਹੈ। ਹਾਲਾਤ ਦੀ ਮਾਰ ਹੇਠ ਆਏ ਇਸ ਪਰਿਵਾਰ ਦਾ ਛੋਟਾ ਮੁੰਡਾ ਨਿਰਾਸ਼ਾ ਦੇ ਹਾਲਾਤ ਵਿੱਚ ਜ਼ੁਰਮਾਂ ਦੀ ਦੁਨੀਆਂ ਚੁਣ ਲੈਂਦਾ ਹੈ। ਜਦੋਂ ਪਿੰਟੋ ਆਪਣੇ ਛੋਟੇ ਭਰਾ ਨੂੰ ਜੇਲ੍ਹ

ਨੂੰ ਹੁਣ ਤੱਕ ਹਵਾ ਦੇ ਰਹੇ ਉਸ ਦੇ ਹਮਪਿਆਲਾ ਅਮੀਰ ਗਾਹਕ ਉਸ ਦੇ ਸੱਚ ਨੂੰ ਮੂਰਖਤਾ ਕਰਾਰ ਦੇਣਾ ਸ਼ੁਰੂ ਕਰ ਦਿੰਦੇ ਹਨ। ਉਸ ਨੂੰ ਆਪਣੇ ਪਿਤਾ ਦੀ ਸਮਝ ਆਉਣੀ ਸ਼ੁਰੂ ਹੋ ਜਾਂਦੀ ਹੈ।

ਆਵਾਜ਼ ਦੇ ਕਹਾਂ ਹੈ... -25-



ਕੁਲਦੀਪ ਕੌਰ

ਫੋਨ: +91-98554-04330

ਘੱਟ-ਗਿਣਤੀ ਵਰਗ ਨਾਲ ਸਬੰਧਿਤ ਹੋਣ ਦੀਆਂ ਵਿਸ਼ੇਸ਼ਤਾਵਾਂ ਸਮਝ ਆਉਣ ਲੱਗਦੀਆਂ ਹਨ। ਗਰੀਬ ਬੰਦੇ ਦੀ ਜ਼ਿੰਦਗੀ ਦੀ ਜ਼ਲਾਲਤ ਦਾ ਵਰਗ-ਵੰਡ ਨਾਲ ਰਿਸ਼ਤਾ ਸਮਝ ਪੈਣਾ ਸ਼ੁਰੂ ਹੋ ਜਾਂਦਾ ਹੈ। ਉਸ ਨੂੰ ਇਹ ਵੀ ਸਮਝ ਆ ਜਾਂਦਾ ਹੈ ਕਿ ਬੰਦੇ ਦੀ ਨਿੱਜ ਦੀ ਸਫਲਤਾ ਦਾ ਅਰਥ ਉਸ ਦੇ ਸਮਾਜ ਦੀ ਸਫਲਤਾ ਨਾਲ ਜੁੜ ਕੇ ਹੀ ਬਣਦਾ ਹੈ।

ਇਸ ਫਿਲਮ ਦਾ ਨਿਰਮਾਣ ਨੈਸ਼ਨਲ ਫਿਲਮ ਫਾਇਨਾਨਸ ਦੁਆਰਾ ਕੀਤਾ ਗਿਆ ਸੀ ਤੇ ਇਸ ਨੂੰ ਕੌਮੀ ਪੁਰਸਕਾਰ ਵੀ ਪ੍ਰਾਪਤ ਹੋਇਆ। ਇਹ ਫਿਲਮ ਸੁਹਜ ਅਤੇ ਕਲਾ ਦੇ ਪੱਖ ਤੋਂ ਉਸ ਦੌਰ ਵਿੱਚ ਬਣ ਰਹੀਆਂ ਫਿਲਮਾਂ ਨਾਲੋਂ ਕਾਫੀ ਵੱਖਰੀ ਸੀ। ਫਿਲਮ ਦਾ ਇੱਕ ਪੱਖ ਇਸ ਦੁਆਰਾ ਐਂਗਲੋ-ਇੰਡੀਅਨ ਭਾਈਚਾਰੇ ਦੇ ਤਤਕਾਲੀ ਹਾਲਾਤ ਨੂੰ ਪਰਦੇ 'ਤੇ ਲੈ ਕੇ ਆਉਂਦਾ ਸੀ। ਫਿਲਮ ਭਾਵੇਂ ਘੱਟ ਬਜਟ ਵਿੱਚ ਬਣੀ ਸੀ ਪਰ ਇਸ ਦਾ ਤਕਨੀਕੀ ਪੱਖ ਕਮਾਲ ਦਾ ਸੀ। ਫਿਲਮ ਵਿੱਚ ਦਿਖਾਇਆ ਬਿਰਤਾਂਤ ਸਿਆਸੀ ਤੇ ਸਮਾਜਕ ਰੰਗ ਵਾਲਾ ਸੀ। ਫਿਲਮ ਦੇ ਜ਼ਿਆਦਾਤਰ ਕਲਾਕਾਰ ਫਿਲਮ ਅਤੇ ਟੀ.ਵੀ. ਸੰਸਥਾ ਪ੍ਰਣਾਲੀ ਨਾਲ ਜੁੜੇ ਹੋਏ ਸਨ। ਫਿਲਮ ਦੇ ਪਟਕਥਾ ਲੇਖਕ ਕੁੰਦਨ ਸ਼ਾਹ ਸਨ।

ਰਾਜਾ ਸਵੀਟਸ ਦੇ ਮੱਖਣ ਸਿੰਘ ਬੈਂਸ ਤੇ ਰਵਿੰਦਰ ਸਿੰਘ ਵਲੋਂ ਪੰਜਾਬ ਟਾਈਮਜ਼ ਦੇ ਪਾਠਕਾਂ ਨੂੰ ਬੰਦੀਛੋੜ ਦਿਵਸ ਤੇ ਦੀਵਾਲੀ ਦੀ ਲੱਖ ਲੱਖ ਵਧਾਈ



ਹਰ ਮੌਕੇ ਜਿਵੇਂ ਅਖੰਡ ਪਾਠ, ਜਨਮ ਦਿਨ, ਵਿਆਹ ਸ਼ਾਦੀ ਜਾਂ ਪਰਟੀ
ਲਈ ਦਸ ਹਜ਼ਾਰ ਬੰਦਿਆਂ ਤੱਕ ਦੇ ਖਾਣੇ ਦਾ ਇੰਤਜ਼ਾਮ ਕਰ ਸਕਦੇ ਹਾਂ।

- | | | |
|-------------------------|---------------------------|-----------------------------|
| Items Serving: | Catering Services: | Additional Services: |
| • All kinds of Sweets | • Wedding Ceremonies | • Warmers |
| • Snacks & Food | • Receptions | • Chaffing Dishes |
| • Chaat & Tikki Stall | • Birthday Parties | • China & Silverware |
| • Pani Puri Stall | • Religious Gatherings | • Linen Rental |
| • Bhel Puri / Pav Bhaji | • Corporate Events | • Waiters & Bartenders |
| • Falooda Kulfi | • Picnics / Bar-b-que | |



ਰਵਿੰਦਰ ਸਿੰਘ ਤੇ ਮੱਖਣ ਸਿੰਘ ਬੈਂਸ

Follow us on:



Toll Free 1-866-FOR-RAJA
www.rajasweets.com
msbains@rajasweets.com

Fresh Sweets, Snacks & Food
Catering with Portable Tandoor
for up to 10000 guests
Lunch - Dinner - Take Out - Banquets

Raja Sweets & Indian Cuisine 31853 Alvarado Blvd. Union City CA 94587
Ph. (510) 489-9100 Fax (510) 489-9111
Raja Indian Cuisine & Bar 1275 W Winton Ave. Hayward CA 94545
Ph. (510) 264-9300 Fax (510) 264-9345

Call Makhn Bains or Ravinder Singh For Your Next Party

1-866-FOR-RAJA (367-7252)
www.RajaSweets.com



ਹਰ ਮੌਕੇ ਜਿਵੇਂ ਵਿਆਹ ਸ਼ਾਦੀ, ਰਿਸੈਪਸ਼ਨ, ਜਨਮਦਿਨ, ਪਾਰਟੀ ਲਈ
200 ਤੋਂ 1000 ਬੰਦਿਆਂ ਦੇ ਬੈਠਣ ਅਤੇ ਖਾਣ ਲਈ ਹਾਲ ਦਾ ਇੰਤਜ਼ਾਮ ਹੈ।

SERVICES INCLUDE

- | | |
|------------------|-----------------------------------|
| • CATERING | • SEVERAL BAR OPTIONS |
| • SILVERWARE | • SECURITY |
| • CHINAWARE | • WAIT STAFF |
| • DECORATED HALL | • FULL SETUP INCLUDING |
| • LINEN | TABLE CLOTH, NAPKINS, CHAIRS ETC. |

PARADISE BALLROOMS

4100 Peralta Blvd. Fremont, CA 94536

(510) 900-6319

info@paradiseballrooms.com
www.paradiseballrooms.com

ਘਰਾਂ ਦੀ ਵਧੀਆ ਡੀਲ ਅਤੇ ਘਟ ਤੋਂ ਘਟ ਵਿਆਜ ਦਰਾਂ ਉੱਤੇ ਲੋਨ ਲੈ ਕੇ ਦੇਣ ਲਈ ਮਸ਼ਹੂਰ

Golden State Realty

**Real Estate and Loans
Under One Roof**

ਪਿਛਲੇ 28 ਸਾਲਾਂ ਤੋਂ ਬਿਜਨਸ ਵਿਚ ਭਰਪੂਰ ਸਹਿਯੋਗ ਲਈ ਸਮੂਹ ਭਾਈਚਾਰੇ ਦਾ ਧੰਨਵਾਦ

Jassi Gill Proudly Presents...



4709 Valencia Way Union City CA 94587

- 2 story Town House facing street
- Updated 3 Bedrooms & 1.5 bath
- Updated Kitchen with stainless steel appliances
- Large Living room with Patio door
- 1155 sq ft of living area
- Inside laundry room
- 2 Car Garage with opener
- Patio front and back
- All dual pane windows
- All new interior wall paint
- Copper plumbing
- LOW HOA OF 233/m
- Delain Eastin Elementary
- Easy access to 84,92 & 880 freeways

Offered at: \$ 459,000



2653 GLEN FERGUSON CIR SAN JOSE CA 95148

- 5 Large Bedrooms 3 Full Bath
- 1 Bedroom 1.5 bath Downstairs
- Updated Kitchen with granite counter & stainless steel appliances
- 2533 Sq ft of living area
- 7405 sq ft Lot
- Large Living room
- Formal dinning
- Separate family room with fire place
- 3 Car Garage with opener
- Evergreen Home Built in 1986
- All bedrooms with walk in closets.
- Copper plumbing
- \$1100 per month rental set up
- Fully landscaped front yard With brick and iron fence
- Large Rear yard have fruit trees and shed.
- View of hills

Offered at: \$ 899,000



5828 NEWGATE COURT SAN JOSE CA 95138

- 5 Bedrooms and 5 full bathroom
- Double door entry
- High ceiling & Spiral stair cases
- Kitchen with maple cabinets and granite counter top
- Spacious Living room
- Formal Dinning room
- Separate family room with FP
- 2 Bedrooms with 2 full bath downstairs
- Gated Silver creek country club Family home ,court location
- 3293 sq ft living area
- 8300 sq ft lot
- All dual pane windows
- All tile and wood flooring
- Copper plumbing, Tile roof
- 30K SOLAR INCLUDED
- GOOD SCHOOLS

OFFERED AT 1,598,000

JUST SOLD

- 816 Climbing Rose Ct. Hayward, CA 94544
- 32526 Endeavour way Union City, CA 94587
- 916 Brook Way Gilroy, CA 95020
- 4205 Lunar Way Union City, CA 94587
- 4124 Polaris Ave., Union City, CA 94587
- 4105 Pluto Way, Union City, CA 94587
- 49077 Tomahawk Pl Fremont, CA 94539
- 3155 Courthouse Drive, Union City, CA 94587
- 2781 Determine Drive Atwater, CA 95301
- 105 Machado Ct., Tracy, CA 95376
- 2622 Daniel Hansen Way, Tracy, CA 95377
- 1849 Girard Dr., Milpitas, CA 95035
- 29180 Marshbrook Dr., Hayward CA 94545
- 1884 Daytona Dr., San Jose, CA 95122



Jaswinder (Jassi) Gill
Broker/Owner (BRE# 00966763)

Golden State Realty

**86 Pilgrim Loop,
Fremont, CA 94539**

Ph: 510-304-9292

email: jassi@jassigill.com

www.jassigill.com

Refinance Now

15 & 30 Yr Fixed Rates Are Still Better!!!

5/1, 7/1 ARM are also attractive Refinance Now At Zero Cost

Call Sukhi Gill DHMS, Loan Broker

@ 510-207-9067

CA BRE Lic.#01180969
NMLS# 352095